
मुद्रक : शाहदरा प्रिंटिंग प्रेस, दिल्ली-३२ 


डे स्मृति में-- 
जिन्होंने माँ का ममतामय आँचल दिया 


दो डब्द 


प्रस्तुत ग्रन्थ डॉ० प्रेमस्वरूप के डी० लिट० शोध-प्रबन्ध का मुद्रित संस्करण है । 
प्रबन्ध का शीर्षक है 'हिन्दी वेष्णव-साहित्य (सोलहवीं-सत्नहवीं शती ) में रस-परिकल्पना' । यह 
एक संयोग ही रहा है कि विषय के चयन-निर्धारण में, आगरा विश्वविद्यालय की शोध-समिति 
द्वारा उसके स्वीकरण-पंजीकरण में, फिर परीक्षण में मेरा इसके साथ साक्षात्‌ सम्बन्ध रहा 
है; और, आज भूमिका के रूप में भी दो शब्द इसके लिए लिख रहा हूँ । 

प्रस्तुत अध्ययन उभयपक्षीय है--सैद्धान्तिक भी, व्यावहारिक भी । हिन्दी का वेष्णव 
साहित्य अपनी नानामुखी विशेषताओं के कारण एक स्वर्ण-निधि है, जिसका प्राण उसकी. 
अपनी विशिष्ट रस-परिकल्पना है। इसे आत्मसात्‌ किये बिना इस साहित्य के मर्म में अव- 
गाहन करना कठिन ही होता है । डॉ० प्रेमस्वरूप ने अपने इस ग्रन्थ में वैष्णव-साहित्य की 
इस रस-परिकल्पना को विभिन्‍न सैद्धान्तिक पहलुओं से देखने-समझने का प्रयास करते हुए 
साहित्य के व्यावहारिक धरातल पर अपना अध्ययन प्रस्तुत किया है। 

वैष्णव रस-परिकल्पना का सैद्धान्तिक दृष्टि से अध्ययन करने के लिए डॉ० प्रेमस्वरूप 
ने त्रिदिक्‌ प्रयास किया है: एक--“रस' का भारतीय काव्यशास्त्र की पृष्ठभूमि में दार्शनिक 
दृष्टि से अध्ययन । इस अध्ययन में उन्होंने अपनी पी-एच० डी० की उपलब्धियों का उपयोग 
करते हुए कतिपय नवीन स्थापनाएं भी प्रस्तुत की हैं; उदाहरणस्वरूप महिमभट्ठट पर बौद्ध 
न्याय का प्रभाव, धनंजय-धनिक के रस-मत की मीमांसा दर्शन की सापेक्षता में व्याख्या 
आदि । 

दूसरी दिशा है “रस” को वैष्णव दर्शनों की सापेक्षता में देखने की । वैष्णव रस- 
परिकल्पना को समझने के लिए यह दिशा भी नितान्‍्त अपेक्षित थी । डॉ० प्रेमस्वरूप का यह 
अध्ययन भी विभिन्‍न वैष्णव दर्शनों के आधारभूत मूल ग्रन्थों पर आश्रित है। रामानुज, मध्व, 
निम्बा्क और वल्लभ के ग्रन्थ इस अध्ययन के मूल आधार हैं। यों इन दर्शनों के सैद्धान्तिक 
पक्ष में कोई सर्वथा नई बात कहने का अवसर नहीं होता, सिद्धान्त पक्ष का अनाविल प्रस्तुती- 
करण ही अपेक्षित होता है; किन्तु प्रस्तुत ग्रन्थ में अध्येता ने अनेक सूक्ष्म-स्थुल सैद्धान्तिक 
मान्यताओं को विशिष्ट दृष्टिकोण से परखकर निजी व्याख्यान से नवीकृत किया है । जो लोग 
वैष्णव दशनों में रुचि रखते हैं, उन्हें नि:सन्‍्देह यहाँ काफ़ी सामग्री मिलेगी । यह विवेचन 
ग्रन्थ के दूसरे अध्याय “भक्ति-दर्शन और रस” में समायोजित किया गया है । 

वैष्णव रस को परखने की तीसरी दृष्टि है चैतन्य सम्प्रदायी आचार्य रूपगोस्वामी- 
जीवगोस्वामी की । प्रस्तुत ग्रन्थ के तृतीय अध्याय में 'भक्ति-काव्यशास्त्र और रस' शीषक से 

हि ला ३ ८ 


यह अध्ययन सन्निहित है। यहाँ भी एक ओर तो मूल ग्रन्थों पर आधृत रहकर उनके 
सिद्धान्त पक्ष का अनाविल प्रस्तुतीकरण है, दूसरी ओर ऐसे अनेक सूक्ष्म तथ्य प्रासंगिक रूप 
में सामने लाये गये हैं जिन पर अन्य अध्येताओं की दृष्टि नहीं गई । 

काव्यशास्त्र, भक्ति-दर्शन और भक्ति-काव्यशास्त्र की पीठिका के साथ वैष्णव रस और 
उसकी विविध समस्याओं पर अनुसंधाता ने विचार किया है। वैष्णव रस के साम्प्रदायिक 
तथा सैद्धान्तिक स्वरूप को ध्यान में रखते हुए कवि, साम्प्रदायिक भक्त और सामान्य सहृदय 
पाठक की दृष्टि से इस काव्य में अनुभूति का क्‍या स्वरूप रहता है तथा उसके सन्दर्भ में 
क्या-क्या समस्याएं उठती हैं, इसका विवेचन भी अत्यन्त स्थिर मति से किया गया है। 

डॉ० प्रेमस्वरूप के इस शोध-प्रन्थ में अनेग प्रसंग अत्यन्त गंभीर और रोचक हैं; साथ 
ही अनेक स्थलों पर मैं उनके निष्कर्षों अथवा तर्कों से सहमत नहीं हो सका । यह सहज संभव 
है कि मेरे समान ही अनेक विद्वान्‌ उनके अनेक विचारों, तककों अथवा मान्यताओं से सहमत 
न हों, पर चिन्तन और ज्ञान मार्ग में यही स्वाभाविक है । उदाहरणस्वरूप डॉ० प्रेमस्वरूष 
का साधारणीकरण-सम्बन्धी दृष्टिकोण मुझे ग्राह्म नहीं है । मेरे प्रति आदर-भाव रखते हुए 
भी बे इस प्रसंग में मेरे विचारों से असहमत रहे हैं। मेरी मान्यताओं के विरोध में अपने 
पी-एच० डी० के प्रबन्ध में भी उन्होंने कुछ तक प्रस्तुत किये थे, प्रस्तुत प्रबन्ध में भी उन्होंने 
कुछ प्रौढ़तर तक॑ दिये हैं । मैं ज्ञान-क्षेत्र में सदुभावना से प्रस्तुत किये गये इस प्रकार के 
विपक्षीय तकों का स्वागत करता हूँ । अपने 'रस-सिद्धान्त' ग्रन्थ में साधारणीकरण का विधेचन 
करते हुए, उत्तर देने के लिए मैंने दो विद्वानों के आक्षेपों को चुना था। उनमें एक तो स्वर्गीय 
डा० गुलाबरायजी का कआक्षेप था और दूसरा डॉ प्रेमस्वरूप का जिसमें उन्होंने साम्प्र- 
दायिक भक्तिकाव्य के 'सहचरीभाव' में साधारणीकरण का प्रश्न उठाया था। 

ग्रन्थ के उत्तराद्ध में राम-काव्य और क्रष्ण-काव्य को लेकर विद्वान्‌ लेखक ने अपने 
सैद्धान्तिक अध्ययन को व्यावहारिक भूमिका प्रदान की है। प्रबन्ध का परीक्षक होने के नाते 
मैंने यह अनुभव किया था कि यह अध्ययन कुछ और अधिक आगमनात्मक होना चाहिए था । 
फिर भी यहाँ अध्येता की मौलिकता एवं विश्लेषक प्रतिभा के दर्शन होते हैं, इसमें सन्देह 
नहीं । 

मैं वर्षों से डॉ० प्रेमस्वरूप के अध्ययनशील व्यक्तित्व से परिचित हूँ । इन्होंने मात्रा में 
कम लिखा है, पर जो लिखा है उसमें इनके गंभीर अध्ययन और अन्वेषण-वृत्ति की स्पष्ट 
छाप है । 

मुझे विश्वास है कि काव्यशास्त्र, वैष्णव-दर्शन तथा वैष्णव-साहित्य के मर्मज्ञ विद्वान्‌ 
प्रस्तुत ग्रन्थ का स्वागत करेंगे । 


आचार्य एवं अध्यक्ष, हिन्दी विभाग, 
दिल्‍ली विश्वविद्यालय ने | 
शिवरात्रि, २०२६ वि० ६ 


विषयानुक्रर्माणका 


प्रस्तावना 


१. संस्कृत काव्यशास्त्र में रस 


स्वरूप-सम्बन्धी विविध मत एवं दृष्टिकोण 
दर्शन-निरपेक्ष रस-निरूपण 
भरत-पूर्ववर्ती रस-स्वरूप 
भरत का रस-स्वरूप 
अलंका रवादी आचार्य : 
भामह 
दण्डी 
उद्भट 
वामन 
र्द्रट 
समीक्षा 
दर्शन-सापेक्ष रस-निरूपण 
लोल्लट 
न्‍्याय-दर्शन और रस 
बौद्ध-न्याय और रस 
आचार्य श्री शंकुक 
आचाये महिमभट्टू 
वैदिक-न्याय और रस 
रसगंगाधरस्थ नवीन मत 
सांख्य-दशन और रस 
अभिनवभारतीस्थ सांख्यवादी मत 
मीमांसा और रस 
लोल्लट और मीमांसा 
भट्टनायक और मीमांसा 
अभिनवगुप्त और मीमांसा 
धनंजय और धनिक 

अभिनवगुप्त ७६ 
मम्मट पड 
भोज ण्प्‌ 
वेदान्त-दर्शन और रस ८८ 
विश्वनाथ ८६ 
पंडितराज जगन्नाथ €२ 
५ वेदान्ती नवीन मत हद 
ह २. भक्ति-दर्शन एवं रस 
| 
। ढ रामानुज-दर्शन एवं रस १०४ 
| विशिष्टाह्तवाद १०४ 
। रस का स्वरूप १०५ | 
। | रस का आस्वादन-कर्ता ११२ 4 

। आनंद १२१ | 
| रस १२१ ; 
$ | जीव की आनन्दोपलब्धि श्र | 
। | | निम्बाकं-दर्शन एवं रस श्र्र ह 
द्वेताह्ेतवाद १२२ 
रस का स्वरूप १२७ 
रसानुभूति ११७ 
बल्लभ-दर्शन एवं रस १३२ 
शुद्धाद्वेतवाद १३२ 
आनन्द-तत्त्व १३६ 
रस-निष्पत्ति १५० 
चैतन्य-दर्शन एवं रस १५३ 


३. भक्ति-काव्यशास्त्र में रस 


_ भक्ति-काव्यशास्त्र < १५५ 
भक्ति का स्वरूप * १५७ 

रस और उसकी परिधि 
भाव और भावाभास 
रसभेद और उनके स्थायी भाव 
रस-साम ग्री 
रसास्वादयिता 
रस का स्वरूप एवं निष्पत्ति 
रस की स्वयं-प्रकाशता और अखण्डता 
रस की आनन्दमयता 
उज्ज्वल रस 

उज्ज्वल रस की रहस्यता 
रति की क्रमिक भूमिकाएँ 
मधुरा रति और सम्भोग-भावना 
परकीयाभाव में प्रेम की पराकाष्ठा 
गोपियाँ 

महाभाव में विप्रलंभ और सम्भोग 
भक्तिरस एवं तत्सम्बन्धी समस्याएँ 
भक्तिरस की काव्यशास्त्रीय स्थिति 
भक्तिरस या वेष्णव रस 
वैष्णवरस की साम्प्रदायिकता 
भक्तिरस और भक्तिकाव्यरस 
भक्तिरस के भोक्‍ता 
वैष्णव रस के भेद 
मधुर रंस 

कान्ताभाव 
रस-तत्त्व 


४. हिन्दी वेष्णव कवियों की रस-विषयक आचार्य-चेतनाएँ 

प्रस्तुत ग्रन्थ आगरा विश्वविद्यालय की हिन्दी डी० लिट्‌ ० उपाधि के लिए स्वीकृत शोध- 
प्रबन्ध है। इसका विषय है--हिन्दी वैष्णव-साहित्य (सोलहवीं-सत्नहवीं शती) में रस- 
परिकल्पना । 

यहां 'परिकल्पना' शब्द का अंग्रेज़ी शब्द “इमैजीनेशन' के पर्याय में हिन्दी में प्रयुक्त 
'कल्पना' शब्द से विशेष सम्बन्ध नहीं है। परिकल्पना शब्द 'परि' उपसर्ग-पूर्वक क्लप्‌' धातु 
से 'ल्युट' तथा 'टाप्‌' प्रत्ययों से बना हुआ है ।! इसमें रचना या निर्माण का भाव निहित है। 
संस्कृत काव्यशास्त्र का यह एक बहु-प्रचलित शब्द रह चुका है। भरत ने बिना किसी उपसर्ग के 
तथा 'प्र', 'वि' और 'परि” आदि उपसर्गों के साथ अपने नाट्यशास्त्र में इस शब्द का क्रिया 
और संज्ञा के रूप में न जाने कितने बार प्रयोग किया है। यों भरत के प्रयोगों में उपसर्गो के 
आधार पर विशिष्ट निश्चित अर्थ निर्धारित नहीं किया जा सकता, किन्तु फिर भी अधिकांश में 
उन्होंने बाह्य और स्थूल रचना-विधान के लिए निरुपसर्ग या 'प्र' उपसर्ग सहित इसका प्रयोग 
किया है, 'वि' उपसर्ग के साथ निर्धारण या निरूपण के लिए अधिक प्रयोग हुआ है; और मानसी 
रचना, उद्भावना से मिलते-जुलते अर्थों में 'परि उपसर्ग के साथ। इस प्रकार परिकल्पना 


2 /2:200 2:22 22 + 63 5227 न; 
१. बी० एस० आप्टे : दी स्ठुडेण्टस संस्कृत-इंग्लिश डिक्शनरी”, पृ० १६२ | 
२. नाव्यशास्त्र : भरत : 
(क) “वेदविद्ये तिहासानामाख्यानपरिकल्पनम्‌ । 
विनोदकरणं लोके नाट्यमेतद्भविष्यति ।?? भा० १, अ० १५ श्लो० १२० ! 
“याहशं दिशि यस्यां तु देवतं परिकल्पितम्‌ | 
ताद्शस्तत्र दातव्यो बलिम॑न्त्रपुरस्कृतः ।? मा० १, अ० २, श्लो० ४०-१ | 
“बाह्य वा मध्यमं वापि तथवाभ्यन्तरं पुनः । 
दूरं वा सन्निक्ृष्ट वा देशं तु परिकल्पयेत्‌ ।?! भा० २, अ० १३, श्लो० ८। 
“द्वेशादिभेदं कल्पयित्वा तत्र दूरादिमेदं परिकल्पयेत?? : अमि० भा० : भा० २, ४० १६६ | 
“आयीाणां तु चतुर्मात्राप्रस्तारः परिकल्पितः ।? ज्ञा० २, अ० १४, श्लो० १२२ । 
“अस्यार्थानुप्रवेशेन मनसा परिकल्प्यते | 
अनन्तरप्रयोगस्तु सार्थव्यक्तिर्दाहता ।? भा० २, अ० १६, श्लो० १०६। 
(ख) “अपूजयित्वा रंग त॒ ्रेज्ञां यः कल्पयिष्यति ।? अ० १५ श्लो० १८३ । 
“सममर्धविभागेन रंगशीर्ष प्रकल्पयेत्‌ ।!? अ० २, श्लो० ३४ । 
“अष्टौ स्तम्भान्‌ पुनश्चव तेषामुपरि कल्पयेत्‌ !? अ० २, श्लो० ६३ । 
“एबं व्यायामयोगे कार्य मए्डलकल्पनम्‌ /? अ० १२, श्लो० १॥ 
(ग) “पूव॑रंगे मया ख्यातं तथा चांगविकल्पनम्‌ |”? अ० ४, श्लो० ५३ । 
“्रत्युवाच पुनर्वोक्यं रसभावविकल्पनम्‌ !? अ० ६, श्लो० ४ । 
“िकल्पयन्ते निश्चोयन्ते नेन ताहग्वाक्यं ।?? अमभि० भा०, ए० २६२, भा? १। 
“अत ऊर्ध्व प्रवक्ष्यामि मण्डलानां विकल्पनम्‌ !?? अ० १०, श्लो० १०४। 
“इति श्रीमारतीये नाव्यशास्त्रे मण्डलविकल्पन' नामकादशो5्ध्यायः |” 


आ० ११, ना० शा०, भा० २, १६० श्र८ | 

२ हिन्दी वैष्णव-साहित्य में रस-परिकल्पना 


शब्द अपने लिए विदेशी अर्थ से युक्त नहीं है । इसके मूल धात्वर्थ को ध्यान में रखते हुए “'रस- 
परिकल्पना! का मुख्य अर्थ हुआ काव्य में कवि द्वारा रस-सृष्टि | इस प्रकार वैष्णव-काव्य में रस- 
परिकल्पना के अध्ययन का मुख्य उद्देश्य हुआ इस काव्य में यह देखना कि कवि ने किस दृष्टि से, 
किस रस-तत्त्व की, किस रूप में तथा किस ढंग से सृष्टि की है ? किन्तु काव्य-निष्ठ कवि-क्ृत 
रस-परिकल्पना यदि सहृदय-निरपेक्ष है तों. उसका कोई अर्थ नहीं। अतः पूर्वोक्त निर्मातृ-पक्ष के 
साथ रस का भोग-पक्ष भी रस-परिकल्पना में आनुबंगिक रूप से अध्येय हो जाता है। वैष्ण॑व- 
साहित्य में निहित रस-परिकल्पना का हमें इन्हीं दोनों दृष्टियों से, अर्थात्‌ रस-विधान के निर्माण- 
पक्ष को प्रमुख बनांकर भोव॑तृ-पक्ष की सापेक्षता में रखते हुए अध्ययन करना है । 

इसी विशिष्ट दृष्टि से हमारा अध्येय विक्रम की सोलहवीं-सत्रहवीं शती का हिन्दी वैष्णव 
साहित्य है । विक्रम की ये शतियां हिन्दी के विविध भक्ति-काव्य के कारण साहित्य के इतिहास 
में अपना विशिष्ट स्थान रखती हैं। उक्त रस-दृष्टि से यह समूचा भक्ति-साहित्य इस शोध का 
विवेच्य विषय नहीं है। जैसा कि हम अभी विचार करेंगे, इसकी परिधि में केवल राम-भक्ति 
एवं कृष्ण-भक्ति का सग्रुण काव्य ही आता है | प्रेम-मार्गी सूफी काव्य एवं निर्गुण सन्‍्त-कांव्य 
दोनों इसकी परिधि में नहीं आते । 

प्रस्तुत शोध-प्रबन्ध में इसी दृष्टिकोण से अपने काल के उक्त साहित्य का अध्ययन 
प्रस्तुत किया गया है । यहां इस अध्ययन की प्रस्तावना के रूप में कुछ बातें निवेदन करनी हैं 
जिनसे इस शोध-प्रबन्ध में किये गये अध्ययन की दिशा, परिधि एवं दृष्टिकोण स्पष्ट हो सकें । 


ग्रालोच्यकालोीन हिन्दी बेष्णव साहित्य 

संक्षिप्त परिचय, वर्गोकरण एवं रस-परिकल्पना के लिए अध्येय साहित्य का चयन : 
सोलहवीं-सत्रहवीं शती हिन्दी साहित्य के लिए स्वर्ण-युग है । यद्यपि इस युग का वेष्णवेतर 
साहित्य भी मात्रा में नगण्य नहीं है, तथापि वैष्णव साहित्य ही इस युग का प्राण एवं प्रतिनिधि 
साहित्य है । 

इस युग के वैष्णव साहित्य को प्रभावित करने वाले प्रेरणा-त्रोत., कई दिशाओं से 
प्रवाहित होकर आते हैं, इसीलिए यह साहित्य मूलतः भक्ति-साहित्य होते हुए भी विविध-रंगी 
हो गया है। इस युग की भक्ति-भावना प्राय: सम्प्रदाय-निष्ठ होकर प्रसृत हुई है । कई सम्प्रदाय 
पहले से ही पूर्ण प्रतिष्ठित हो छुके थे, कई इस युग में प्रवर्तित हुए। यों तो इस युग के कई 
कवि इस प्रकार के हैं जिन्हें या तो किसी सम्प्रदाय का अनुयायी नहीं कहा जा सकता, या जिनका 
सम्बन्ध एकाधिक सम्प्रदायों से जोड़ा जा सकता. है, तथापि इन शतियों का साहित्यं एक बड़ी 
दूरी तक सम्प्रदाय-चेतना को स्वीकार करके चला है । इसी कारण इस युग के साहित्य का 
अनुशीलन उसकी मूल संम्प्रदाय-चेतना के सापेक्ष्य में ही उचित भी होता हैं, सरल भी। ह 

इस युग में प्रचलित प्रमुख वैष्णव सम्प्रदाय निम्नलिंखित हैं : | 

१. रामानुज सम्प्रदाय 

/ माध्व सम्प्रदाय 
. निम्बाक सम्प्रदाय 
. वल्लभ सम्प्रदाय ' 
चैतन्य सम्प्रदाय 
- हरिदासी सम्प्रदाय 

७. राधघावल्लभीय सम्प्रदाय 
८. रामानन्दी सम्प्रदाय 

ये सम्प्रदाय एक-दूसरे से सवेथा स्वतन्त्र नहीं । ये सभी एक प्रकार से अपने परिनिष्ठित 
रूप में शांकर अद्वत के विरोध में खड़े हुए हैं; और उपास्य-रूप, उपासना-दृष्टि तथा सेवा-पूजा 
की प्रक्रिया आदि के आधार पर अपना स्वतन्त्र स्थान भी बनाते हैं। सभी अपनी स्वतन्त्र 
दर्शन-पीठिका नहीं बनाते । मूल रूप में चार वैष्णव सम्प्रदायों का नाम लिया जाता है--श्री, 
ब्रह्म॑, रुद्र और सनक । इन्हीं चार से क्रमशः रामानुज, मध्व, वल्डभ और निम्बाक॑ का सम्बन्ध 
जोड़ा जाता है। सामान्य धारणा के अनुसार परवर्ती काल में विकसित सम्प्रदायों को इन चार 
से ही सम्बद्ध करके देखा जाता है। श्रीसम्प्रदायी रामानुज का ही विकसित रूप रामानन्दी 
सम्प्रदाय के रूप में आया है, माध्व सम्प्रदाय का विकसित रूप चैतन्य सम्प्रदाय है, रुद्र सम्प्रदाय 
के अन्तर्गत प्रवर्तित विष्णुस्वामी सम्प्रदाय ही बल्‍्लभ के पुष्टि सम्प्रदाय के रूप में विकसित हुआ 
है तथा हरिदासी सम्प्रदाय निम्बा्क सम्प्रदाय का ही विकसित रूप है, ऐसी मान्यता अनेक 
विद्वानों की भी है, और कई सम्प्रदायों के पुराने लोग भी अपना सम्बन्ध उनके पूर्ववर्ती कहे जाने 
बाले सम्प्रदायों से जोड़ते हैं। साथ ही परवर्ती सम्प्रदायों में, विशेषकर आधुनिक युग में, अपने 
सम्प्रदाय को पूर्ण, स्वतन्त्र विकसित सिद्ध कहने की भी प्रवृत्ति पायी जाती है। इस प्रवृत्ति का 
समर्थन कुछ साहित्यिक समालोचक भी करते हैं। “राधावल्लभ सम्प्रदाय : सिद्धान्त और साहित्य 
में डॉ० स्नातक ने अपनी मान्यता इसी रूप में प्रस्तुत की है । उनके अनुसार ये सभी सम्प्रदाय 
अपनी स्वतन्त्र आधार-भूमियों पर खड़े हुए हैं । उनकी ऐसी मान्यता में बहुत कुछ उद्देश्य यह भी 
है कि उनके अध्येय राधावल्‍लभ सम्प्रदाय को स्वतन्त्रतया विकसित-प्रतिपादित किया जा सके, 
और उस सम्प्रदाय के लोगों की भावना की अधिकतम सुरक्षा हो सके । 

. दर्शन की दृष्टि से इन सम्प्रदायों में पाँच ही उल्लेखनीय हैं--रामानुज, निम्बार्क, माध्व, 
वल्लभीय और चैतन्य । यद्यपि चैतन्य ने स्वयं कोई दार्शनिक ग्रन्थ, या वेदान्त-भाष्य आदि नहीं 
लिखा, तथापि उनके शिष्य-प्रशिष्यों ने विशाल दार्शनिक साहित्य की प्रतिष्ठा की है। यह 
दाशनिक साहित्य संस्क्ृत की निधि है । हिन्दी की दृष्टि से रामानुज, वलल्‍्लभ, निम्बाकं, हरिदासी 
और राधावललभीय सम्प्रदायों का महत्त्वपूर्ण योग है। इधर बाबा ष्णदास और श्री प्रभुदयाल 
मीतल के श्रम से कुछ चैतन्य सम्प्रदाय का हिन्दी साहित्य भी प्रकाश में आया है । माध्व 
सम्प्रदाय के हिन्दी भक्त-कवि बहुत थोड़े हैं, और वे अन्य सम्प्रदायों में घुल-मिल गये हैं। 
रामानन्दी सम्प्रदाय का हिन्दी काव्य कम तो नहीं है, किन्तु वह सब अभी साम्प्रदायिक महन्तों के 
यहां बन्द है। इधर राम-भक्ति के रसिक उपासकों के साहित्य को भी प्रकाश में लाने के कुछ 
प्रयास हुए हैं। इस प्रकार राम और कृष्ण की सेवा में समपित एक विशाल साहित्य-राशि सोलहवीं- 
संत्रहवीं शतियों में निर्मित हुई हैं, जो साम्प्रदायिक अनुदारता के कारण अभी तक भी समूची 
प्रकाश में नहीं आ सकी है । कृष्ण-काव्य में अब तक सर्वाधिक अध्ययन और प्रचार वललभ 
सम्प्रदाय कें साहित्य का हुआ है। इधर आकर अन्य सम्प्रदायों का साहित्य भी कुछ-कुछ विद्वानों 
की नज़र पड़ने लगा है। सबसे बड़ी कठिनाई यह्‌ है कि जो भी सामग्री काल के पंजों से अवशिष्ट 
रह गयी है, आज ऐसे लोगों के पास है जो उसे प्रकाश में लाने के लिए तैयार नहीं हैं । यदि यह 
समूचा साहित्य प्रकाश में आ जाए तो निस्सन्देह मध्यकालीन साहित्य के विषय में अनेक स्थाप- 
ताओं में परिवर्तत करना पड़ जाए। 
भक्तिकाल के साहित्य को प्राय: समालोचकों द्वारा चार शाखाओं में वर्गीकृत किया गया 


| हे हिन्दी वैष्णव-साहित्य में रस-परिकल्पना 


है--प्रेम-मार्गी निर्गुण शाखा, ज्ञान-मार्गी निर्गुण शाखा, राम-भक्ति की सगुण शाखा और क्ृष्ण- 
। भक्ति की सगुण शाखा। इनमें राम-भक्ति और क्रृष्ण-भक्ति का वैष्णवता से सीधा सम्बन्ध है। 
। कहना चाहिए, इस युग की वैष्णव चेतना हिन्दी-काव्य में राम और क्रृष्ण के प्रतीकों को लेकर 
।क्‍ ही नाना-रूपों में प्रसृत हुई है। प्रेम-मार्गी शाखा की चेतना वैष्णव नहीं है, न उसके प्रेमादर्श में 
| वैष्णव संस्क|र । ज्ञान-मार्गी निर्गुण शाखा भी मुख्यतः कुछ ऐसे बौद्धिक एवं क्रियात्मक संस्कार 
। लेकर चली है कि उसमें वैष्णव चेतना अत्यन्त ही धुंधली रह गयी है। यद्यपि ज्ञान-मार्गी संत 
वैष्णव आदर्शों में से कुछ के प्रति अपनी आस्था प्रकाशित करते रहे हैं, तथापि उनका मूल स्वर 
॥ भगवान्‌ के सग्रुण-साकार रूपों के प्रति अनास्था रखने के कारण वैष्णव चेतना के मौलिक स्वर 
। | से विपरीत ही हो गया है। जिस प्रकार राम-भक्ति शाखा के सर्वश्रेष्ठ प्रतिनिधि कवि तुलसी हैं, 
रह उसी प्रकार ज्ञान-मार्गी निर्गुण सम्प्रदाय के प्रतिनिधि कबीर हैं। यदि निर्गुण सन्‍्तों में कहीं कुछ 
( उल्लेखनीय दूरी तक वैष्णव चेतना पायी जाती है, तो वह कबीर में । किन्तु कबीर की वैष्णवता 
+ भी एक सीमित अर्थ में ही स्वीकार की जा सकती है। अतः हमारे वैष्णव साहित्य की परिधि 
। सगुण भक्तों तक ही मुख्यतः जाती है। 

कबीर के सम्बन्ध में यह प्रश्न उठना स्वाभाविक है कि वे वैष्णव थे या नहीं ? यदिवे . 
वैष्णव भक्त नहीं थे तो वे हमारे शोध-विषय की सीमा में नहीं आते । इस सम्बन्ध में पक्ष और 
विपक्ष दोनों में ही कई बातें कही जा सकती हैं । वे रामानन्द के शिष्य थे, वे अपने को स्पष्टत: 
वैष्णव न कहकर भी वैष्णवों के प्रशंसक हैं। कबीर ने जगह-जगह हरि, राम, क्रृष्ण, गोविन्द 
आदि वैष्णव नामों का प्रयोग किया है और इनके प्रति अपना निर्मल प्रेम प्रस्तुत किया है। ये 
सब बातें उनके वैष्णवत्व के पक्ष में हैं। अपने को कहीं भी खुलकर वैष्णव स्वीकार न करना, राम- 
कृष्ण के अवतारी रूप को साफ तौर पर अस्वीकार करना, चिन्तन की आधार-भूमि के रूप में शंकर 
के अद्वेतवाद को स्वीकार करना, नाथों और सिद्धों के प्रभाव से हठयोगी धारणाओं में विश्वास 
तथा सूफ़ी प्रभाव आदि ऐसी बातें हैं जो उनको वैष्णव स्वीकार करने में बाधक हैं। हम किसी 
भक्त के वैष्णव होने की तीन प्रमुख कसौटियां स्वीकार कर सकते हैं : 

१. ब्रह्म के पर-रूप की स्वीकृति । यह रूप निर्गुण एवं उपनिषत्प्रतिपादित है। सभी 
वैष्णव भक्तों ने इसे स्वीकार किया है, भले ही सुग्राह्म होने के कारण वे सगुण रूप 
के गायक रहे हैं । प्रमुख-प्रमुख भक्ति-सम्प्रदायों में वेदान्तसूत्र के भाष्य मिलते हैं, 
और उनकी व्याख्या में इस उपनिषत्प्रतिपादित निर्गुण रूप को भी स्वीकार किया 
गया है । 

२. पुराण-प्रतिपादित अवतारवाद में पूर्ण आस्था। वैष्णव भक्तों की प्रमुखतः यही 
चेतना आधार रही है। उपनिषत्प्रतिपादित निर्गुण रूप को सिद्धान्त रूप से स्वी- 
कार करके भी उनकी भाव-साधना और आराधना का यही लीलामय सगरुण रूप 
रहा है। इन रूपों में हमारे आलोच्य युग में राम और क्रृष्ण दो रूप ही भक्ति- 
भावना के क्षेत्र में छाये रहे । इस अवतारी रूप में बिना आस्था रखे कोई भी 
भक्त सच्चे अर्थों में वैष्णव नहीं स्वीकार किया जा सकता । 
भारतीय भाव-साधना में अत्यन्त प्राचीन काल से प्रवाहित अनुराग-तत्त्व। इस 
अनुराग-तत्त्व की सगुण रूप के प्रति जितनी गहरी और सच्ची अनुभूति होती है, 
व्यक्ति उतना ही उच्च कोटि का वैष्णव स्वीकार किया जाता है। इसी अन्तर के 
कारण तुलसी और केशव दोनों वैष्णव कवि तो हैं किन्तु समान रूप से वैष्णव भक्त 


श्ए 

नहीं । यह अनुराग चाहे जिस रूप में हो, पर उसमें छीलामय सगुण रूप की माधुरी 
का आकर्षण अवश्य होता है । 
यदि कबीर को हम इन कसौटियों पर कसें तो उन्हें वैष्णव नहीं कहा जा सकता। 
इनमें से एक तत्त्व तो उनमें पूरा मिलता है--वे उपनिषत्प्रतिपादित निर्गुण ब्रह्म रूप में पूर्ण 


आस्थावान्‌ हैं। वस्तुतः उन्हें इसी तत्त्व की स्वानुभूति है। दूसरा तत्त्व अनुराग का उनमें भारी 


मात्रा में है, पर वह पूरे अर्थ में वैष्णव अनुराग नहीं है। उनके प्रेम-तत्त्व के विषय में यह तो 

विवाद उठाया जा सकता है कि वह सूफ़ी पद्धति का है या भारतीय पद्धति का; किन्तु यह 

निविवाद है कि उस प्रेम में भगवान्‌ के सगुण लीलामय रूप के प्रति आसक्ति नहीं है। राम और 
कृष्ण के नाम पर अभिव्यक्त होने के कारण यह प्रेम वैष्णदी न रहकर वैष्णवाभासी रह गया 
है । अत: इस तत्त्व को उनमें आधी मात्रा में ही स्वीकार किया जा सकता है । तीसरा तत्त्व 
है पुराण-प्रतिपादित अवतारी भगवद्गूप में विश्वास । कबीर इस रूप में आस्था नहीं रखते । 
उनका राम स्पष्टत: दशरथ-सुत राम नहीं है, भले ही वे भूले-बिछुड़े कोई ऐसी बात कह गए हैं 
जिसमें अवतारी रूप की स्वीकृति हो । इस प्रकार उक्त तीन कसौटियों में से आधी ही कबीर को 
वैष्णव कह सकती हैं, आधी स्पष्टतः इसके विरोध में हैं । अत: कबीर और उनके अनुयायी सन्त 
इस शोध-प्रबन्ध के विषय नहीं रह जाते । फिर भी उनमें एक हलके वैष्णव प्रभाव को स्वीकार 
कर हम यह कर सकते हैं कि उनकी रस-परिकल्पना का परिचय अत्यन्त संक्षेप में इस प्रबन्ध के 
परिशिष्ट रूप में रख लें । इससे हम उनकी और उनके अनुयायी सन्तों की, जिनमें कि कबीर से 
अधिक अन्तर नहीं है, रस-परिकल्पना का स्वरूप मोटे तौर पर समझ सकेंगे । 

इस युग में रामभक्ति शाखा के निम्न कवि आते हैं : 

महाकवि तुलसीदास, मुनिलाल, केशवदास, स्वामी अग्रदास, नाभादास, सेनापति, 
हृदयराम, प्राणचन्द चौहान, बल (व तथा छालदास । 

ये नाम डॉ० रामकुमार वर्मा के (हिन्दी साहित्य का आलोचनात्मंक इतिहास” के आधार 
पर हैं। कोई एकाध सामान्य कोटि का नाम इधर-उधर और भी मिल सकता है, जैसे एक 
रायमल्ल पांडे का उल्लेख आचार्य शुक्ल ने अपने इतिहास में किया है । पर इत सब नामों में 
तीन ही नाम ऐसे हैं जिन्हें रस-परिकल्पना की दृष्टि से महत्त्व दिया जा सकता है। ये नाम हैं-- 

तुलसीदास, केशवदास औ< सेनापति | इनके अतिरिक्त अग्रदास और नाभादास के नाम राम- * 

भक्ति की मधुर धारा की दृष्टि से उल्लेखनीय हो सकते हैं । 

यहां रामभक्ति शाखा के उपर्युक्त कवियों का समय और रचनाओं का उल्लेख डॉ० राम- 
कुमार वर्मा के उक्त इतिहास के टी आधार पर किया जा रहा हैं: 

१. तुलसीदास सं० १५८६१--१६८० रामचरितंमानस, रामललानहछू, वैराग्य- 
संदीपनी, बरवे रामायण, पार्वतीमंगल, 
जानकीमंगल, रामाज्ञाप्रश्न, दोहावली, 
कवितावली, गीतावली, श्रीकृष्णगीता- 
वली, विनयपत्रिका, कलिधर्माधर्म- 


निरूपण? । 

२. मुनिलाल सं० १६४२ रचनाकार रामप्रकाश । 
३. केशवदास सं० १६१२-- विज्ञानगीता, रतनबावनी, जहांगीर- 
जसचन्द्रिका, वीरसिहदेवचरित, रसिक- 


दर हिन्दी वैष्णव-साहित्य में रस-परिकल्पन 


प्रिया, कविप्रिया, रामचन्द्रिका । 
४. स्वामी अग्रदास॑सं० १६३२ आविर्भावकालू. हितोपदेश उपाख्यान बावनी, ध्यान- 
मंजरी, अष्टयाम, पदावली । 


५. नाभादास सं० १६५७ आविर्भावकाल भक्तमालछ, रामाष्टयाम । 
६. सेनापति सं० १६४६--अठारहवीं श० 

प्रथम चरण . कवित्तरत्नाकर। 
७. हृदयराम सं० १६२३ रचनाकाल हनुमननाटक । 
८. प्राणचन्द चौहान सं० १६६७ आवि० काल रामायण महानाटक । 
६. बलदास सं० १६८७ आवि० काल चित्रावबोधन । 
१०. लालदास सं० १७०० आवि० काल अवधविलछास । 


रामभक्ति-शाखा के इन कवियों को दो धाराओं में विभक्त करके चला जा सकता है। 
एक धारा को मर्यादा और आदर्श का पालन करने के कारण हम आदर्शवादी धारा कह सकते हैं, 
दूसरी को क्ृष्णभक्ति की मधुरोपासना के मेल में होने के कारण मधुर धारा कह सकते हैं। इन 
दोनों धाराओं से उपर्युक्त कवियों का सम्बन्ध इस प्रकार निर्धारित होता है: 


आदर्शवादी धारा मधुर धारा 
तुलसीदास अग्रदास 
मुनिलाल नाभादास 
केशवदास लालदास 
सेनापति 

हृदयराम 

प्राणचन्द चौहान 

बलदांस 


इन दोनों धाराओं में पाँच नाम ही रस-परिकल्पना की दृष्टि से उल्लेखनीय हैं--तुलूसी- 
दास, केशवदास, सेनापति आदर्शवादी धारा में, और अग्रदास, नाभादास मंधुर धारा में । 
मुनिलाल का “रामप्रकाश' उपलब्ध नहीं है। रचना सामान्य कही जाती है | हृदयराम का 'हनुं- 
मन्‍्नाटक' संस्कृत के इसी नाम के नाटक पर लिखा हुआ कवित्त-सवैयों में एक सामान्य ग्रन्थ है । 
उसमें तुलसी की भावनाओं का ही आदर्श सामने है। रस-परिपाक न नाटक के नाते, और न ही 
काव्य के नाते बहुत अच्छा हुआ है। प्राणचन्द चौहान का “रामायण-महानाटक' भी अत्यन्त 
सामान्य कोटि की रचना है । ये रचनाएं वस्तुत: नाटक नहीं हैं। नाटक के नाम पर इनमें केवल 
संवाद-तत्त्व है । रस-परिकल्पना भी उल्लेखनीय नहीं है। बलदास का “चित्रावबोधन' तो ब्रह्म- 
सृष्टि-साधन पर एक विचार-प्रधान एवं योग-साधन-परक अत्यन्त साधारण कोटि की रचना है, 
जिसमें रस-परिकल्पना का अवकाश तिरोहित-प्राय है । छालदास का 'अवध-विलास' मधुरोपासना 
की सामान्य रचना है । इस प्रकार रस-परिकल्पना के अध्ययन के लिए प्रथम धारा के तीन और 
द्वितीय धारा के दो कवि ही उल्लेखनीय हैं । 

कृष्ण-भक्ति में हिन्दी-काव्य की दृष्टि से केवल पाँच सम्प्रदाय उल्लेखनीय हैं---निम्बाकं 
सम्प्रदाय, वल्लभ सम्प्रदाय, चैतन्य सम्प्रदाय, हरिदासी सम्प्रदाय और राधावल्लभीय सम्प्रदाय । 
माध्व सम्प्रदाय के भक्त प्रायः गौडीयों में या अन्य सम्प्रदाय के कवियों में घुल-मिल गये हैं। 
यद्यपि हरिदासी सम्प्रदाय निम्बाक सम्प्रदाय का ही एक विकसित रूप है, किन्तु रस-कल्पना की 

दृष्टि से उसके साहित्य पर अलग से ही विचार करना उपयुक्त है। वस्तुतः रस-दृष्टि की विशेषता 
के कारण ही तो हरिदासी सम्प्रदाय ने अपना स्वतन्त्र अस्तित्व स्थापित किया है। काल-क्रम 
की दृष्टि से निम्बार्क सम्प्रदाय प्रथम आता है, मात्रा और महत्त्व की दृष्टि से वल्लभ सम्प्रदाय । 
मात्रा की दृष्टि से चैतन्य सम्प्रदाय का हिन्दी साहिंत्य अधिंक नहीं है । 

निम्बार्क सम्प्रदाय के अन्तगेत हमारे आलोच्य काल में निम्न प्रमुख कवियों के नाम 
आते हैं : 

१. श्रीभट्टजी, २. श्रीहरिव्यासजी, ३. श्रीपरशुराभदेवजी, 

४. श्रीरूपरसिकदेवजी, ५. श्रीतत्त्ववेत्ताचायेजी । 

(निंम्बाकं-माधुरी' में इनका समय एवं रचनाएं इस प्रकार हैं : 


श्रीभट्टजी कविताकाल सं० १३५०-१४५० श्रीयुगलशतक 
श्रीहरिव्यासदेवजी जन्म सं० १३२० महावाणी 
श्रीपरशुरामदेवजी सोलहवीं शती परशुरामसागर 
श्रीरूपरसिकदेवजी सोलहवीं शती १. श्रीहरिव्यासयशामृत 


२. श्यवृहृदुत्सवमणिमाल 
३. श्रीनित्यविहारपदावली 

श्रीतत्त्ववेत्ताचार्य जी सोलहवीं-सत्नहवीं शती वाणी-संग्रह 

इस प्रकार साम्प्रदायिक मान्यता के अनुसार श्रीभ्ट्टजी तथा श्रीहरिव्यासजी का स्थिति- 
काल चौंदहवीं-पन्द्रहवीं शती है । किन्तु यह मान्यता समांलोंचक विद्वानों को मान्य नहीं है । 'ब्रंज- 
माधुरीसार' में तथा आचार्य शुक्ल के इतिहास में श्रीभट्टजी का समय जन्म सं० १५६५ दिया 
गया है, तथा कविताका: १६२५। इन आचार्यों की परस्पर गुरु-शिष्य परम्परा पर दृष्टि रखते 
हुए भी यही समय उचि प्रतीत होता है। इनमें गुरु-शिष्य क्रम इस प्रकार है: 


श्रीभट्टजी 
| 
श्रीहरिव्यासदेवाचायेजी 
ह जाए कफ ड़ उड़ सा उपाकी ह कम उबाल हरिर-ाना 
श्रीपरशुरामजी श्रीरूपरसिकदेवजी श्रीतत्त्ववेत्ताचायेजी 
श्रीपरशरामदेवजी तथा तत्त्ववेत्ताचार्यजी का समय सोलहवीं-सत्रहवीं शती के साथ 


>> 


सम्बद्ध किया गया है, तब उनके दो पीढ़ी पूर्व के श्रीभट्टजी को चौदहवीं शती में कैसे रखा जा 
सकता है, और भट्टूजी के शिष्य श्रीहरिव्यासजी को तो स्वयं गुरु से भी प्राचीन कहा गया है। 
अत: श्रीभट्ट जी तथा श्रीहरिव्यासजी का सम्बन्ध भी सोलहवीं शती से ही उचित प्रतीत होता है । 
इस प्रकार ये सभी लोग हमारे आलोच्य काल की परिधि में ही आते हैं । 

श्रीहरिंदासजी की परम्परा में अनेक भक्त कवियों ते जन्म लिया है। जिस प्रकार वल्लभ 
सम्प्रदाय में सूर आदि आठ अष्ट-छापी भक्त प्रसिद्ध हैं, उसी प्रकार हरिदासी सम्प्रदाय में अष्ट 
आचार । इनके तांम और समय इस श्रकार हैं: 
१. श्रीविट्ठलंविपुलदेवजी पन्द्रहवींसोलहंवीं शती ४० पद 
२. श्रीविहारिनदेवजी सं० १५६१-१६५६ . ७०० साखियां, २०० पद 
३. श्रीगागरीदासजी सं० १६००-१६७० २० साखियां, ७० पद 


श्र ड़ हिन्दी वैष्णव-साहित्य में रस-परिकल्पनां 


। ४. सरसदासजी सँं० १६११-१६८३ कुछ कवित्त, सवैये और पद 
5 | ५. नरहरिदासजी सं० १६४०-१७४१ कुछ पद और दोहे 
| ६. श्रीरसिकदेवजी सं० १६९२-१७५८ ११ ग्रन्थ 
कई । ७. ललितकिशोरीदासजी सं० १७३३-१८२३. फुटकल वाणी 
॥॥ ८: ललितमोहिनीदासजी सं० १८२३-१८५८ फुटकल वाणी 


इनमें से हमारे आलोच्य काल में केवल ये ही आते हैं--श्रीविट्ठलविपुलदेवजी 
श्रीविहारिनदेवजी, श्रीनागरीदासजी, श्रीसरसदासजी, श्रीनरहरिदासजी तथा श्रीरसिकदेवजी । 
इनके अतिरिक्त श्रीहरिराम व्यास के छोटे पुत्र और स्वामी हरिदासजी के शिष्य श्रीकिशोरी- 
दासजी ; श्रीनागरीदासजी के शिष्य श्रीकृष्णदासजी, श्रीनागरीदासजी के ही भतीजे और शिष्य 
श्रीनवलसखीजी, श्रीरसिकदेवजी के शिष्य श्रीरूपसखीजी भी इन्हीं शताब्दियों के भक्त हैं। 
| परवर्ती काल में हरिदासी भक्तों की परम्परा में ये नाम विशेष उल्लेखनीय हैं--श्रीरूपरसिकजी 
। के शिष्य श्रीपीताम्बरदासजी (जन्म सं० १७३४), श्रीपीताम्बरजी के शिष्य श्रीकिशोरदासजी 
| (अनुमानतः १७७० ), श्रीललितमोहिनीदासजी के शिष्य श्रीभगवतरसिकजी (अनुमानतः १७६५ ), 
श्रीसीतलदासजी (उन्नीसवीं शती उत्तराधे ), श्रीसहचरिशरणजी (सं० १८३० )। हरिदासी सम्प्रदाय 
के भक्तों के समय भी अन्य सम्प्रदाय के भक्तों के समान प्राय: विवादास्पद हैं। ऊपर के समय प्राय: 
श्रीकिशोरदास के 'निजमतसिद्धान्त' के आधार पर निर्धारित किये हुए हैं । स्वयं स्वामी हरि- 
| दासजी के समय के सम्बन्ध में आज भारी विवाद है । उनके अनुयायी ही स्वयं आज दो वर्गों में 
| विभाजित हैं । विरक्त सन्‍तों की परम्परा उनका समय “निजमतसिद्धान्त' के अनुसार सं० १५३७ 
भाद्रपद शु० ८, बुधवार--सं० १६३२ आश्विन शु० १५ मानती है। दूसरी ग्रहस्थ गोस्वामियों 
की परम्परा जो अपने को स्वामीजी का वंशज कहती है, उनका समय सं० १५६६-१६६४ मानती 
है । 'सिद्धान्त-रत्नाकर' की भूमिका में प्रो० गोविन्द शर्मा ने विरक्त परम्परा द्वारा मान्य समय 
को ही तक॑सम्मत स्वीकार किया है। स्वामीजी के समय के अनिश्चित होने से विट्ठलविपुलदेव 
आदि के समय भी विवादास्पद हो जाते हैं, किन्तु इन विवादों से हमारे विषय पर कोई बहुत बड़ा 
| प्रभाव नहीं पड़ता । स्वामी हरिदासजी की रचनाओं में 'सिद्धान्त के पद! और 'केलिमाल  हैं। 
| सिद्धान्त के १८ पद हैं, केलिमाल में १०८ या ११० पद । दोनों ही प्रकाशित हो चुके हैं।" 
॥ राधावल्‍लभीय सम्प्रदाय की छाया में विशाल ब्रज-भाषा साहित्य की सृष्टि हुई है, जिसमें 
| से बहुत बड़ा भाग अप्राप्य होता जा रहा है, तथा बहुत बड़ा भाग साम्प्रदायिक अधिकारियों के 
अधिकार में अप्रकाशित पड़ा है। थोड़ी-सी कृतियां प्रकाशित भी हो चुकी हैं । डॉ० विजयेन्द्र 
स्नातक ने इस साहित्य का एक वैज्ञानिक शोधपूर्ण अध्ययन “राधावल्‍लभ सम्प्रदाय : सिद्धान्त _ 
और साहित्य' के नाम से प्रस्तुत किया है। श्रीललिताचरण गोस्वामी कृत 'श्रीहितहरिवंश 
गोस्वामी : सम्प्रदाय और साहित्य' नामक एक परिचयात्मक एवं समीक्षात्मक ग्रंथ वेणु प्रकाशन, 
वन्दावन' से प्रकाशित हो चुका है। इस प्रकार इस साहित्य के अनुशीलन और अध्ययन की ओर 
विद्वानों की प्रवृत्ति बढ़ती जा रही है। श्री गोस्वामी ने राधावल्‍लभीय सम्प्रदाय के साहित्य को 


| श्रीकिशोरदास कृत निजमतसिद्धान्त, श्रीविहारीशरणजी-सम्पादित निम्बाकंमाधुरी, श्रीविश्वेशशरण- 
४ | सम्पादित सिद्धान्तसार की श्री गोजिन्द शर्मा की भूमिका तथा श्रीग्रश्ुदयाल मीतल की “स्वामी इरि- 
: दासजी : जीवनी और वाणी? तथा अष्टाचार्यों एवं भक्त कवियों को जीवनो और रचनाएं आदि ग्रन्थों 
के आधार पर | 


गा & 


निम्न कालों में विभाजित करके रखा है : 
१. श्रीहितहरिवंश काल सं० १५६० से १६५० तक। 
२. श्रीध्रुवदास काल सं० १६५० से १७७५ तक। 
३. श्रीहितरूपछाल काल. सं० १७७५ से १८७५ तक। 
४. अर्वाचीन काल सं० १८७५--- 


इन कालों के प्रमुख भक्त कवि उनके अनुसार निम्न हैं : 

१. श्रीहितहरिवंशजी, श्रीहरिराम व्यास, नागरीदास, लाल. स्वामी, श्रीक्ृष्णचन्द्र 
गोस्वामी, श्रीदामोदरदास 'सेवकजी', स्वामी चतुर्भुजदासजी । 

२. श्रीध्रुवदासजी, श्रीदामोदर स्वामी, सहचरि सुखजी, श्रीकल्याण पुजारीजी, 

- श्रीरसिकदासजी, हित अनूपजी, श्रीअनन्यअलीजी, श्रीकृष्णदासजी भावुक, श्रीसदानन्द गोस्वामी, 
श्रीदामोदरचन्द्र गोस्वामी, श्रीकमलनयन गोस्वामी, श्रीसुखलाल गोस्वामी, श्रीगुलाबलाल 
गोस्वामी, श्रीरसिकलाल गोस्वामी, श्रीजोरीलाल गोस्वामी, श्रीव्रजलाल गोस्वामी, श्रीगोविन्द- 
लाल गोस्वामी, श्रीहरिछाल गोस्वामी, श्रीसेवा सखी, श्रीचन्द्र सखी, श्रीअतिवल्लभजी, 
श्रीमोहनमत्त जी, श्रीपरमानन्ददासजी, श्रीमुकुन्दकाल गोस्वामी, श्रीकुंजलाल गोस्वामी । 

३. श्रीहित रूपलालजी, चाचा हित वृन्दावनदासजी, श्रीचन्द्रछाल गोस्वामी, 
श्रीप्रेमदासजी, श्रीलाड़िलीदासजी, श्रीत्रजजीवनजी, श्रीकिशो रीलाल गोस्वामी, श्रीरसिकानन्द- 
लाल गोस्वामी, व॒ुन्दावनदासजी, रतनदासजी, प्रियादासजी, मीठाजी, भजनदासजी, श्रीचतुर 
शिरोमणिलाल गोस्वामी, श्रीसवंसुखदासजी, श्री रंगीलाल गोस्वामी । 

४. श्रीभोलानाथजी हितभोरी आदि । 

इनमें से सोलहवीं-सत्रहवीं शती से सम्बद्ध विशिष्ट व्यक्तित्व से युक्त वाणीकार निम्न हैं। 
इनके समयों के सम्बन्ध में प्रायः निश्चित सूचनाएं नहीं उपलब्ध होतीं । डॉ० स्नातक ने अन्तः- 
साक्ष्य और बहिःसाक्ष्य के आधार पर इनके जो समय निर्धारित किये हैं, उन्हें यहां दिया जा 
रहां हैं: 

१. श्रीहितहरिवंशजी सं० १५५६-१६०९ संस्कृत--राधासुधानिधि, यमुनाष्टक । 


हिन्दी--हितचौरासी, स्फुट वाणी । 
२. श्रीदामोदरदास सेवकजी' सं० १५७७?१-१६१० सेवकवाणी। 
३. श्रीहरिराम व्यास सं० १५४६९-१६५० व्यासवाणी--७५८ पद, १४८ दोहे । 
रागमाला---संगीतशास्त्र सम्बन्धित 
४. श्रीचतुर्भुजदास सं० १५८५-१६६० द्वादशयश 
फुटकल पद 
५. श्रीक्षुवदास सं० १६३०-१७०० ब्यालीसलीला 
६. श्रीनेही नागरीदास सं० १५६०-सत्रहवीं सिद्धान्त दोहावछी--&३५ दोहे । 


शती मध्य. पदावछी--१०२ पद । 
रस पदावली--२३२ पद । 
७, श्रीकल्याणपुजारीजी सं० १६००-- फुटकल वाणी---२०० पद । 
इन कवियों की पूरी रचनाएं अभी प्रकाशित नहीं हुई हैं । 


१० हिन्दी वैष्णव-साहित्य में रस-परिकल्पनों 


श्रीचतन्य सम्प्रदाय का साहित्य 

चैतन्य सम्प्रदाय का ब्रजभाषा का साहित्य मात्रा में अधिक नहीं है । साहित्य के इति- 
हास-प्रन्थों में बहुत थोड़े हीं कंवियों के नामों के सामान्य उल्लेख मिलते हैं। हम पीछे कह चुके - 
हैं कि अभी बाबा कृष्णदास ने कतिपय कवियों की वाणियां प्रकाशित करायी हैं, और श्री 
प्रभुदयाल मीतल ने “चैतन्य मत और ं ब्रज साहित्य” नामक एक ग्रन्थ बाबा क्ृष्णदास की 
सामग्री का उपयोग करते हुए तथा अन्य उपलब्ध सामग्री के आधार पर प्रकाशित किया है । 
इस ग्रन्थ में उन्होंने कोई सौ से ऊपर चैतन्य मतानुयायी हिन्दी कवियों का परिचय प्रस्तुत 
किया है। प्रायः सभी कवियों का समय विवादास्पद है । श्रीमीतल ने प्रायः सभी का समय 
विभिन्‍न तथ्यों और प्रसंगों को ध्यान में रखकर निर्धारित करने का प्रयास किया है । उनका 
प्रयास स्तुत्य है, भले ही परवर्ती शोध इन निर्णयों में कुछ परिवर्तन करे । हम यहां इसी सामग्री 
के आधार पर चैतन्य सम्प्रदाय के ब्रजभाषा कवियों की तालिका इस रूप में रख सकते हैं-- 


सोलह॒बीं-सत्रहवीं शती के कवि श्रौर उनका साहित्य 


१. माधवनाथ जगनन्‍्नाथी सं० १५४०-- इतिहास कथा-सार खंडित अंश 
। नारायनलीला 

जगन्नाथ माहात्म्य 
ग्वोलिन झगरौ इनका प्रारम्भिक 
मदालसा आख्यान सम्बन्ध माध्व 
परतीति परीच्छा सम्प्रदाय से माना 
एक हस्तलिखित गया है। 
प्रति में अन्य ७ लघु 


- रचनाएं । 
२. आनन्दघन सं० १५५०-१६०० . कतिपय पद 
३. श्रीरामराय॑ सं० १५४०-१६२५  आदिवाणी इन्हें वललभ और 
गीतगोविन्द भाषा चैतन्य दोनों 
; सम्प्रदायों से 
सम्बद्ध / माना 
गया है। 
४. श्रीसूरदास मनमोहन सें० १५७०--- दशमस्कन्ध अनुवाद ? 
स्फुट पद 
५. गदाधर भट्ट सं० १५८०-- स्‍्फुट पद लगभग १०० 
६. चंन्द्र गोपाल सं० १५७२--- चन्द्र चौरासी 
अष्टयाम-सेवासुधा 
गौरांग-अष्टयाम 
ऋतु-विहार 
; राधा-विरह 


७-१८. रामरायजी के १२ शिष्य--- 
भगवानदास इधर-उधर बिखरे लगभग १०० पद 


चित १ 


गरीबदास श्रृंगा रशतक, आनन्दशतक, 
वुन्दावनशतक 

विष्णुदास वैराग्यविज्ञान 

जुगलदास भक्तियोग 

राधिकांनाथ महावाणी, प्रेमसंपुट, राधासुधानिधि, 
रसबिन्दु 

किशोरीदास कामकलेवर 

केशवंदास गुरुपृणिमा, वेष्णव्भेद, भक्तिवर्धिनी, 
लोक-दीपिका, क्रोधक्र्‌रता, 
तत्त्वत्नयी 

मनोहरदास 

लाखादास श्रीवृन्दावनकल्पद्रुम 

मधुसूदनदास सत्संगपचीसी, प्रेमदर्शन 

हरिदास पटेल 

तीर्थराम द्रव्यदोष, त्याग-तरणी, श्रीहरिलीला, 


श्रीरसिकाचार्य-चर्चा, ब्रजवास । 
इनमें भगवानदास और राधिकानाथ ही महत्त्वपूर्ण हैं। इन सबका समय सोलहवीं शती 


का उत्तराधें और सत्रहवीं शती का पूर्वार्ध है । 
१६. रसिकमोहनराय सत्नहवीं शती पूर्वाड॑. रसिक-सेवक वाणी 


२०. नारायणदास १६००-- एक पद 

२१. नागरीदास ? 

२२ नाथ भट्ट एक सववेया 

२३. हरिदास १६१०-१६८० युगल रस बोधिका 

२४. माधव मुदित १६२५-- 

२५. माधुरी १६५०-१७१५ संकलन--'श्रीमाधु री वाणी' 

२६. क्ृष्णदास १६४०-१७०० श्रीगो रनाम रस चंपू 
लघुगोपाल चम्पू भाषा 

२७. भगवत मुदित १६५०-१७२० वुन्दावनशतक-टीका इनका सम्बन्ध 
हित चरित्र राधावललभीय 
सेवक चरित्र सम्प्रदाय से भी 


रसिक अनन्य माल जोड़ा जाता है । 


प्रठारहवों शती तथा परवर्तो युग के कवि 

सत्रहवीं शती के अनन्तर रचना करने वाले चैतन्य सम्प्रदाय के निम्न कवियों को “चैतन्य 
मत और ब्रज साहित्य' में सम्मिलित किया गया है : 

२८. किशोरदास गोस्वामी, २६. किशोरीदास, ३०. गौरगणदास, ३१. वल्लभ रसिक, 
३२. गोपाल भट्ट, ३३. तुलसीदास, रे४. मनोहर राय, २५. जगन्नाथ, २६. प्रियादास, ३७. 
चैनराय, ३८. वुन्दावनचन्द्र, ३६. दामोदरदास, ४०. सुबलश्याम, ४१. साधुचरण, ४९. वेष्णवदास 

रसजानि, ४३. राधिकादास, ४४. गुणमंजरी, ४५. वुन्दावनदास, ४६. नीलसखी, ४७. रामहरि, 
४८. रामकृपा, ४९. दक्षसखी, ५०. ललितासखी, ५१. गोकुलदास, ५२. ब्रह्मगोपाल, ५३. सदा- 
नन्‍्द, ५४. हरिवल्लभ, ५५. चतुर शिरोमणि, ५६. जनदयाल, ५७. श्रीलाल, ५८. लाड़िलीदास, 
५६. कल्याणराय, ६०. गोविन्दचरण, ६१. गौरक्ृष्ण, ६२. गोपालदास, ६३. हरिदेव, ६४. नन्द- 
किशोर, ६५. ब्रजकिशोर, ६६. कृष्ण चैतन्य, ६७. ललित किशोरी, ६८. गल्लूजी, ६९. ललित- 
माधुरी, ७०. ललित लड़ैती, ७१. हरिचरण, ७२. राधाचरण, ७३. छीतरमल, ७४. राधालाल, - 
७५. वासुदेव, ७६. शोभनलाल, ७७. बलवंतराय सिंधे, ७८. पन्‍नालाल, ७६. मधुसूदन गोस्वामी, 
८०. राधाचरण गोस्वामी, ८१. छाल बलवीर, ८२. मनोहरदास, ८३. जगन्‍नाथदास रत्नाकर, 
८४. बनमालीलाल, ८५. कृष्णचरण, ८६. यज्ञदत्त, ८७. प्रियतमलाल, ८८. लालमणि, ८९. बांके- 
पिया, ६०. बालकृष्ण, ६१. कृष्णनंददास, २. दामोदराचार्य, ६३. क्ृष्णचैतन्य, ६४. ब्रजरत्न- 
दास, ६५. स्वरूपकृष्ण, &६. ब्रजभूषणदास, ६७. गौरचरण, &८. पियाचरणदास, ६६. यमसना- 
वल्लभ, १००. क्ृष्णदास बाबा, १०१. मोहिनीदेवी, १०२. रामदास, १०३. अतुलक्ृष्ण । 

इनके अतिरिक्त १६ प्राचीन नवीन कवियों का अन्त में और उल्लेख किया गया है । इन 
सूचियों में कई नाम चर्चा भर के लिए सम्मिलित कर लिए गये हैं । कई की साम्प्रदायिक स्थिति 
विवादास्पद है । कई रूढ़ साम्प्रदायिक न होने के कारण एकाधिक सम्प्रदायों से भी सम्बद्ध हैं। 
कुछ लोग अन्य सम्प्रदायों के भी हो सकते हैं | वस्तुतः यह ग्रन्थ परिचयात्मक है, अभी इस क्षेत्र 
में वैज्ञानिक शोधपूर्ण कार्य होकर निर्णीत मान्यताएं स्थापित होनी शेष हैं। हमारा सम्बन्ध इस 
कठिनाई से सीधा नहीं है। हम मोटे रूप में इस साहित्य को आधार बनाकर इसकी रस- 
परिकल्यना का अध्ययन करने का उद्देश्य लेकर चले हैं, अतः व्यष्टि-रूप में इस साहित्य के 
काल-निर्णय आदि के प्रश्न हम से कुछ दूर पड़ते हैं। मोटे तौर पर अपने आलोच्य काल के 
साम्प्रदायिक कवियों को हम स्वीकार करके चले हैं । 

यों तो चैतन्य सम्प्रदाय के हमारे आलोच्य काल में २७ नामों का उल्लेख पीछे हुआ 
है, किन्तु उनमें सभी महत्त्वपूर्ण नहीं हैं। विशेष उल्लेखनीय नाम हैं--माधवनाथ जगन्नाथी, 
रामराय, सूरदास मदनमोहन, गदाधर भट्ट, चन्द्रगोपाल, भगवानदास, राधिकानाथ, रसिक- 
मोहनराय, माधुरी, कृष्णदास और श्रीभगवत मुदित । माधवनाथ जगनन्‍नाथी, रामराय, भगवत- 
मुदित आदि को अन्य सम्प्रदायों से सम्बद्ध भी समझा जाता है। यह तथ्य इस बात का संकेत 
देता है कि गौडीय भक्तों ने रूढ़ त्ाम्प्रदायिक सीमाओं को इन शताब्दियों में स्वीकार नहीं 
किया। चैतन्य महाप्रभु की भाव-मधुरता ने व्यापक रूप में- क्ृष्णोपासकों को प्रभावित किया 
था । इस सम्प्रदाय की यह विशेषता रही है कि इसके अनुयायियों ने चिन्तन के लिए संस्कृत 
का ही क्षेत्र मुख्यतः चुना है। जन-भाषा को प्राय: भाव-धारा में बहने-बहाने के लिए ही रखा 
है । हिन्दी में अभिव्यक्ति कम ही हुई है। 

कृष्ण-भक्ति साहित्य में वल्लभ-सम्प्रदायी काव्य का अपना स्थान है। यों इस सम्प्रदाय 
में अन्य भी कुछ कवि हुए हैं । किन्तु इसके प्रमुख स्तम्भ कवि वे ही हैं जिन्हें हम अष्टछापी 
कवि के नाम से जानते हैं । इन कवियों का समय और प्रामाणिक साहित्य डॉ० दीनदयालु 
गुप्त के अनुसार “अष्टछाप और वल्लभ सम्प्रदाय, भाग १ में इस प्रकार निर्धारित किया 
गया है : 
१. सूरदास सं० १५३५---१६३ ६ सूरसागर, साहित्य-लह री, सूर-सारावली 
२. परमानन्ददास सं० १५५०--१६४० परमानन्द-सागर 

३. कुंभनदास सं० १५२५--१६३६ पद-संग्रह 

४. कृष्णदास सं० १५५२--१६३२ पद-संग्र ह--अप्रकाशित 

५. नन्ददास सं० १५६०--१६३ ६ रस-मंजरी, अनेकार्थमंजरी, मान-मंजरी, 
दशम स्कनन्‍्ध, श्यामसगाई, गोवद्धनलीला, 
सुदामा-चरित्र, विरह-मंजरी, रूप-मंजरी, 
रुक्मिणीमंगल, रास-पंचाध्यायी, भंवर-गीत, 
सिद्धान्त-पंचाध्यायी, पदावली । 

६. चतुर्भजदास सं० १५६७--१६४२ पद-संग्रह 

७. गोविन्दस्वामी सं० १५६२--१६४२ पद-संग्रह 

८. छीत-स्वामी. सं० १५६७--१६४२ पद-संग्रह 

इन सम्प्रदाय-निष्ठ कृष्ण-भक्त कवियों के अतिरिक्त कतिपय कवि ऐसे भी हैं जिन्हें 

या तो किसी विशेष सम्प्रदाय से आबद्ध नहीं किया जा सकता, अथवा जिनमें एक से अधिक 

सम्प्रदायों के प्रति आस्था मिलती है । वस्तुतः ऐसे कवि सम्प्रदायों के सीमित दायरे में बंध- 

कर क्रृष्ण-भवित के मधुर क्षेत्र में प्रवृत्त नहीं हुए, अपितु एक भक्त एवं भावुक होने के नाते 

अपने युग में प्रचलित इस भावन्साधना के क्षेत्र में आये। मीरांबाई, छीहल, क्ृपाराम, नरोत्तम- 

दास, निपट निरंजन, लक्ष्मीनारायण, बलभद्र मिश्र, गणेश मिश्र, कादिर, मोहन, मुबारक, 

बनारसीदास, रसखान, ब्रजभार दीक्षित, अहमद, भीष्म आदि अनेक नाम इस कोटि के भक्त 

कवियों के लिये जा सकते हैं ।' ये नाम सामान्य कोटि के हैं। इनमें दो-तीन नाम ही उल्लेख- 

नीय हैं--मीरांबाई, नरोत्तमदास और रसखान । नरोत्तमदासजी का एक 'सुदामाचरित' मिलता 

है, जो भावुकता और रसात्मकता की दृष्टि से सुन्दर रचना है । उसमें भक्ति से काव्य का 

परिपाक अधिक उभरा हुआ है । इस शोध-प्रबन्ध में रस-परिकल्पना के अध्ययन के लिए इन 

सभी कवियों को लेना सम्भव भी नहीं है और इनकी रस-कल्पना कोई अलग स्थान भी नहीं 

रखती । हम इन भक्त कवियों में से अत्यन्त उल्लेखनीय एवं अपरिहार्य दो नाम रस-परिकल्पना 

के लिए पाते हैं--मीरांबाई और रसखान के । अतः उपर्युक्त साम्प्रदायिक क्ृष्ण-साहित्य की 

रस-परिकल्पना के अध्ययन के साथ इन दो भक्त भावुकों की रस-कल्पना भी हमारे अध्ययन 

का विषय बनी है। 


झ्रालोच्य-सा हित्य-गत रस-परिकल्पना को पृष्ठभूमि 

काव्यशास्त्रीय, भक्ति-दर्शन-सम्बन्धी, भक्ति-काव्यशास्त्रीय : प्रस्तुत शोध-प्रबन्ध में 
इसी आलोच्य-कालीन हिन्दी बैष्णव साहित्य में रस-परिकल्पना का अध्ययन करना अभीष्ट है। 
इसकी रस-परिकल्पना के अध्ययन के लिए हमें दो ओर को दृष्टि डालना अनिवाये हैं--एक तो 
संस्क्ृत-काव्यशास्त्न की ओर, दूसरे बैष्णव-दर्शनों की ओर जिन्हें हम भक्ति-दर्शन कह सकते हैं । 
इस बवैष्णव-काव्य में परिकल्पित रस वही नहीं है जिसका विवेचन काव्यशास्त्र किया करता 
है और जो सामान्य रसात्मक साहित्य में उपलब्ध होता है । इस काव्य में वह शाश्वत रस 
कवियों ने समाहित किया है जो वैष्णव-दर्शनों का प्रतिपाद्य है, भक्तों के साधनामय जीवन का 
परम उपेय है । केवल काव्यशास्त्र की आंख से देखने पर वैष्णव-रस का न तो अध्ययन ही हो 

१. डॉ० रामकुमार वर्मा के हिन्दी साहित्य का आलोचनात्मक इतिहास” के आधार पर । 


॥ 

। में 

| १४ हिन्दी वैष्णव-साहित्य में रस-परिकल्पना 
| 


| सकता है, न इस साहित्य के साथ न्याय ही हों सकता है । वैष्णव कवियों ने अपने काव्य में उसी 
| | रस को वाणी दी है जिसका स्वरूप उनके अभिमत साम्प्रदायिक आचार्यों ने उन्हें समझाया हैः 
' अथवा विभिन्‍न भक्ति-पग्रन्थों में जिसका प्रतिपादन किया गया है । 

। | ।$ वैष्णव-रस एक शब्द में 'भक्ति-रस' है । किन्तु यह वह भक्तिरस है जिस तक केवल 
| काव्य-रसिक की गति नहीं हो सकती । इस काव्य में उस नित्य लीलापुरुष का परिगायन है जो 
| | स्वयं रसमय है, जिसकी लीला रसमय है, और वह काव्य भी रसमय है जिसमें उसकी लीलाओं 
एवं चरितों का परिगायन है। अतः इस रस की परिकल्पना को इसके ख्ष्टा कवि की मूल चेतना 
से समझने के लिए हमें विभिन्‍न सम्प्रदायों की दार्शनिक दृष्टि से रस-तत्त्व को समझना अनिवार्य 
| है। क्योंकि इस वैष्णव-काव्य का निर्माण एक-त-एक सम्प्रदाय की छाया में ही प्रमुखतया हुआ 
है ॥| | है । दूसरी ओर यह वैष्णव काव्य कोरा भक्ति-साहित्य ही नहीं एक उच्च कोटि का काव्य भी 
| । | है । इसमें मानव मन के अनुभूत एवं चिर-अभ्यस्त भाव-संस्कारों के उदात्तीकरण की ही साधना 
। 

| 


है । अतः काव्य-रसिक के आस्वादन के लिए भी इसमें पूरा-पूरा अवकाश है। अतः एक तो 
॥ | काव्य-रसिक के प्राप्य रस-तत्त्व को समझने के लिए, दूसरे इस काव्य में निहित रस-परिकल्पना 
| को ठीक से समझने के लिए कि इसमें वस्तुतः कौन-सा रस-तत्त्व निहित है और कौन-सा रस 
॥ | काव्य के सामान्य सहृदय को मिलता है, यह आवश्यक हो जाता है कि पृष्ठभूमि के रूप में 
| दोनों दिशाओं का अध्ययन किया जाय--काव्यशास्त्र की दृष्टि से भी, और भक्ति-साहित्य की 
। । दृष्टि से भी । 
है || वैष्णव-काव्य में काव्य होने के नाते चाहे दर्शन खुला हुआ न॑ हो, किन्तु इसकी रस- | 
१ | परिकल्पना की मूल चेतना उन विभिन्‍न वैष्णव दर्शनों में निहित है जिनका प्रतिपादन विविध 
। | साम्प्रदायिक आचार्यों ने किया था। इस दाशेनिक अध्ययन के सन्तुलन के लिए काव्यशास्त्र 
।॒ ही । प्रतिपादित रस का अध्ययन भी दाशंनिक दृष्टि से करने पर ही वैष्णव रस-परिकल्पना का 
६ 


। वास्तविक स्वरूप समझा जा सकेगा। रस-परिकल्पना के निर्माण-पक्ष के स्पष्टीकरण के लिए 
॥ | यदि वैष्णव-दर्शनों की दृष्टि से रस-तत्त्व का अध्ययन आवश्यक है, तो एक काव्य-सहृदय की 
॥ | इस काव्य में होने वाली अनुभूति को समझने के लिए रस-तत्त्व का निरूपण काव्यशास्त्र की 
| दृष्टि से भी आवश्यक है । 
। ! इसके साथ ही पृष्ठभूमि-रूप में एक ओर का अध्ययन और अपेक्षित है । चैतन्य- 
| सम्प्रदायी आचाये रूप-गोस्वामी और जीव-गोस्वामी ने श्रीहरिभक्तिरसामृतसिन्धु और 
उज्ज्वलनीलमणि के रूप में काव्यशास्त्रीय उपलब्धियों का प्रयोग करते हुए जो सुन्दर भक्ति- 
॥ रस-निरूपण प्रस्तुत किया है, वह भी वैष्णव-रस के किसी भी रसात्मक शास्त्रीय अध्ययन के 
री । लिए अनिवार्यतः अपेक्षित है । अतः वैष्णव-रस की परिकल्पना के अध्ययन के लिए पृष्ठभूमि- 
< ॥ रूप अध्ययन की निम्न तीन दिशाएं बंधती हैं : 

ह य १. संस्कृत काव्यशास्त्र में निरूपित रस-तत्त्व का दाशंनिक दृष्टि से अध्ययन । 
| २. वैष्णवीय भक्ति-दश्शनों की दृष्टि से रस-तत्त्व का स्वरूप समझना । 
॥ ३. गोस्वामी आचार्यों की उपलब्धियों का अध्ययन । 
| इन्हीं तीनों दिशाओं की वैष्णव-रस की पृष्ठभूमि को हम काव्यशास्त्रीय, भक्ति-दर्शन- 
| । सम्बन्धी तथा भक्ति-काव्यशास्त्रीय--नाम देकर चले हैं । बिना इनके सुचारु अध्ययन के वैष्णव- 
|. |! रस को समझना कठिन है । विषय पर हुआ अध्ययन इस समन्वित दृष्टिकोण से ही सफल हो 
सकता है । प्रबन्ध में यही दृष्टि प्रमुख रही है । 


कह ; श्र 


प्रस्तुत शोध-प्रबन्ध की योजना | 
प्रस्तुत शोध-प्रबन्ध की योजना के विषय में कुछ बातें कह देना अध्रासंगिक न होगा । 
इस प्रबन्ध में सब मिलाकर सात अध्याय हैं, जिनमें अध्ययन की दिशा, विवेच्य विषय एवं 
निरूपण उसी रूप में रखा गया है जिस रूप में इस विषय की रूपरेखा विषय-स्वीकृति के समय 
आगरा विश्वविद्यालय“की “विद्वत्परिषत्‌' ने स्वीकार की थी। ् 
उसी स्वीकृत रूपरेखा के अनुरूप अन्तिम उपसंहार का अध्याय है, और शेष ६ 
अध्यायों में उसका अध्ययन । 
प्रारम्भ के दो अध्यायों में रस-स्वरूप को काव्यशास्त्र और वैष्णब-दर्शनों की दृष्टि से 
अलग-अलग समझने का प्रयास है । दोनों अध्ययनों को तुलनात्मक बनाने के लिए प्रथम अध्याय 
के काव्यशास्त्रीय अध्ययन को भी दार्शनिक दृष्टि से ही प्रस्तुत किया गया है। तीसरा अध्याय 
'भक्तिकाव्य-शारत्र में रस' है तो द्वितीय अध्याय का ही एक सहगामी; किन्तु उसे वास्तव में 
दोनों दृष्टियों का मिलन-बिन्दु समझना चाहिए। इस प्रकार तीन अध्यायों में वैष्णव-रस की 
पृष्ठभूमि को स्पष्ट करने का प्रयास है, उसको समझने और आस्वादन करने की दिशाओं का 
स्पष्टीकरण है । वैष्णव-काव्य में कौन-सा रस-तत्त्व निहित है, यह द्वितीय अध्याय का दार्शनिक 
निरूपण बताता है, काव्य-सामाजिक के द्वारा अनुभूत- रस-तत्त्व को संस्क्ृत-काव्यशास्त्र के 
आचार्य किस रूप में समझाते हैं, इसका निरूपण भी विभिन्‍न दर्शनों की पृष्ठभूमि में है। इस 
प्रकार इन तीन अध्यायों में वैष्णब-रस की परिकल्पना के लिए अनिवाय पृष्ठभूमि-रूप अध्ययन 
प्रस्तुत किया गया है । 

एक चौथा अध्याय स्वयं वैष्णव-कवियों की आचार्य-चेतनाओं में रस का स्वरूप निरूपित 
करता है । ये भक्त-कवि अपने काव्य में किस रस-तत्त्व को भरना चाहते हैं, यह उन्हीं के शब्दों 
में निरूपित करने का प्रयास किया गया है । साथ ही जहां सम्भव हो सका है, उनकी दृष्टियों 
का काव्यशास्त्रीय रस के मेल में रखकर भी निरूपण किया गया है। इस प्रकार चतुर्थ अध्याय 
के द्वारा वैष्णव-रस की रस-परिकल्पना के निर्मातृ-पक्ष का ही अध्ययन पूर्ण किया गया है । 
पाँचवें तथा छठे दो अध्यायों में क्रमशः क्रृष्णभक्ति-काव्य में तथा रामभक्ति-काव्य में 
रस-परिकल्पना का अध्ययन किया गया है । यह अध्ययन सम्प्रदायों एवं धाराओं में कवियों को 
वर्गकृत करके किया गया है । हमारे आलोच्य काल के वैष्णव कवि प्राय: एक धारा-बद्ध रस- 
दृष्टि लेकर चलते हैं । अतः उनकी रस-परिकल्पना के अध्ययन में किसी कवि-विशेष का प्रश्न 
कम ही रह जाता है। फ़िर भी अनेक कवियों के व्यक्तित्व अपने में महिमापूर्ण हैं । उनके 
व्यक्तित्व की छाप अलग से झलकती है। ऐसे महाकवियों की रस-परिकल्पना पर प्रासंगिक रूप 
से उन-उन सम्प्रदायों की रस-परिकल्पना का अध्ययन करते हुए ही विशिष्ट प्रकाश डालने का 
प्रयास किया गया है । 
स्वीकृत रूपरेखा के अनुसार रस-परिकल्पना का व्यावहारिक अध्ययन दो अध्यायों में 
ही सीमित किया गया है। अतः सामान्य कवियों को छोड़ दिया गया है औरं तथ्य-निरूपण का 
प्रयास अधिक किया गया है । प्रत्येक कवि के काव्यों से उद्धरणों को लेकर कलेवर को बढ़ाने का 
प्रयास प्रायः नहीं किया गया । 

यों चार अध्यायों में वैष्णव-रस-परिकल्पना की पृष्ठभूमि और दो में उसके व्यवहत रूप 
का अध्ययन अपने में कुछ अटपटा लग सकता है | किन्तु इस शोध-प्रबन्ध में अध्ययन की दिशा 
जान-बूझकर इसी रूप में रखी गयी है । इस प्रबन्ध का उद्देश्य दो दिशाओं में अध्ययन करना 

है--एक तो काव्यशास्त्र में निरूपित रस-स्वरूप का दाशेनिक अध्ययन प्रस्तुत करना, दूसरे 
वैष्णव रस-परिंकल्पना का अध्ययन प्रस्तुत करना । इसी दृष्टि से प्रथम अध्याय में कुछ विस्तार 
से काव्यशास्त्र-निरूपित रस का दाशंनिक अध्ययन प्रस्तुत किया गया है। इस अध्ययन में अपने 
पी-एच० डी० के लिए किये गये कार्य 'रस-गंगाधर का शास्त्रीय अध्ययन” की उपलब्धियों का 
उपयोग अवश्य हुआ है, किन्तु यह अध्ययन उससे पर्याप्त आगे बढ़ा हुआ है । इसमें शुद्ध दाशंनिक 
दृष्टि उभरकर सामने आयी है । 

अतः एक ओर काव्यशास्त्न-निरूपित रस के दाशंनिक अध्ययन का उद्देश्य, दूसरी ओर 
वैष्णव दर्शनों की दृष्टि से रस-तत्त्व के निरूपण का उद्देश्य, साथ ही गोस्वामी आचार्यों की 
मान्यताओं का पर्यालोचन--यंह सब इस प्रबन्ध में अध्ययन करना अभीष्ट था । इसी कारण 
वैष्णव-काव्य में निहित रस-परिकल्पना के व्यवहृत स्वरूप के अध्ययन के लिए दो ही अध्याय 
प्रस्तुत प्रबन्ध में रखे गये हैं । 

अन्तिम अध्याय में उसी रूपरेखा के अनुसार वैष्णव-काव्य में रस-परिकल्पना पर 
तुलनात्मक दृष्टिपात तथा इस रस-परिकल्पना के परवर्ती साहित्य में निहित रस-परिकल्पना पर 
पंड़े प्रभाव की रूपरेखा को स्पष्ट करते हुए निष्कर्ष की ओर आया गया है। 

दृष्टिकोण : इस विवेचन से इस शोध-प्रबन्ध के अध्ययन की दिशा और दृष्टि भी स्पष्ट 
हो जाती है । हम इसीलिए अपने काल-क्षेत्र और दृष्ठि-क्षेत्र में सीमित रहने का प्रयास करते 
रहे हैं, और जो समस्याएं अन्यत्न बहु-अधीत हो चुकी हैं, या जिनका निरूपण-अध्ययन हमारे 
लिए अत्यन्त आवश्यक नहीं है, हमने उनसे बचने का प्रयास ही किया है। उदाहरणस्वरूप 
वैष्णव साहिंत्य के काल-निर्णय और प्रामाणिकता का प्रश्न है । इस विषय पर बहुत लिखा जाकर 
भी कुछ पक्ष अब भी अनिर्णत हैं। हमारे प्रमुख अध्ययन में उन समस्याओं से बिना उलझे भी काम 
निकल सका है अतः हम उनके विषय में अन्य विद्वानों की उपलब्धियों का उपयोग करते हुए ही 
आगे बढ़े हैं । यदि हम उन बातों में फंसते तो निश्चय ही अपने उद्देश्य को विश्वृंखल पाते । 

वैष्णव-साहित्य के अध्ययन के विषय में एक बहुत भारी कठिनाई यह है कि उसका 
बहुत बड़ा भाग अप्रकाशित है और उन सम्प्रदायाचार्यों के हाथ में है जो अभी भी उसे प्रकाशित 
नहीं कर रहे। जो ग्रन्थ प्रकाशित हुए हैं उन पर भी शोध तो सन्देह कर ही सकता है कि अमुक 
ग्रन्थ मौलिक है, प्रामाणिक है या नहीं । जो नव-प्रकाश में लाया हुआ साहित्य है उसके काल 
और प्रामाणिकता पर इस युग की साम्प्रदायिक रूढ़ दृष्टि को ध्यान में रखते हुए सन्देह अस्वा- 
भाविक भी नहीं कहा जा सकता । पर हमारे पास उसके विश्वास के सिवा तब तक कोई चारा 
नहीं जब तक वैज्ञानिक आधार पर उसकी परीक्षा न कर ली जाए। इस शोध-प्रबन्ध की वह 
प्रमुख दिशा न होने के कारण यहां जो भी उपलब्ध साहित्य है उसी पर विचार को आधारित 
किया गया है । अनेक कवियों की वाणियां सम्प्रदाय के व्यक्तियों द्वारा प्रकाशित स्वतन्त्र ग्रन्थों 
या संकलित ग्रन्थों से ही लेनी पड़ी हैं । 

पर जैसा कि हम अभी इंगित कर चुके हैं, इससे हमारे अध्ययन के निष्कर्षों में कोई 
अन्तर नहीं पड़ सकता । हम वैष्णव-काव्य में रस-परिकल्पना का अध्ययन व्यापक दृष्टि से करने 
चले हैं । यदि कोई कवि समझे हुए काल से दस-बीस साल आगे-पीछे का भी सिद्ध हो, या उसके 
समझे हुए वंचन उसके न होकर उसके सम्प्रदाय के किसी दूसरे व्यक्ति ने भी मिलाये हों, तो 
भी हमारे अध्ययन में कोई अन्तर नहीं पड़ता। अन्ततोगत्वा वह वाणी उस सम्प्रदाय की मूल 
चेतना को, मौलिक रस-परिकल्पना को प्रंकाशित करती है, और इसी दृष्टि से हमने उसका 

उपयोग किया है। जो ग्रन्थ मौलिक रूप में प्राप्त नहीं हो सके, उनके उद्धरण भी कभी-कभी 
दूसरे विद्वानों से ग्रहण किये गये हैं। पर सामान्यतः ऐसा बहुत ही कम हुआ है । यथासम्भव 
हम प्रामाणिक समझी हुई मूल सामग्री पर ही आधारित रहे हैं। संस्कृत काव्यशास्त्र एवं दर्शन 
के ग्रन्थों में यह कठिनाई इस रूप में नहीं थी । जिन आचार्यों की जो सामग्री नहीं मिलती, 
उसके विषय में तो प्रत्येक शोधक मजबूर है। शेष उपलब्ध सामग्री को मौलिक रूप में ही 
प्रयोग में लाया गया है और प्रमुख आधारभूत ग्रन्थों पर ही अध्ययन को आधारित किया गया 
है । दूसरों के ऊपर आक्षेप एवं उनके मतों के खण्डन की ओर न जाकर अपने मत के प्रस्थापन 
और अपने अध्ययन को प्रस्तुत करने का ही प्रयास लेखक का रहा है । वैसे भी, इस दृष्टिकोण 
से कोई दूसरा अध्ययन न होने के कारण किसी से इस प्रकार टकराने की नौबत भी नहीं आयी । 


आ्राभार-प्रदर्शव 

अन्त में मैं उन सभी विद्वानों का हृदय से आभार प्रकट करना चाहता हूं जिनसे 
साक्षात्‌ रूप में मैंने प्रकाश पाया है, और जिनके अमूल्य ग्रन्थों का अध्ययन करते हुए मैं अपने 
कार्य को सम्पन्न करने में समर्थ हुआ हूं । यहां मैं उन अपने कृपालुओं, शुभचिन्तकों एवं अभि- 
भावकों के नाम न देकर ही उनके प्रति अपनी हादिक श्रद्धा प्रकट करता हूं । वे मेरे गुरु-जन 
एवं गुरुकल्प-जन सदा आराध्य हैं। उनकी क्रपा मुझे सदा प्राप्त है । 

और, मैं विनीत हृदय से अपने विद्वान्‌ समीक्षकों के समक्ष अपने इस लघु प्रयास को 
लेकर उपस्थित हो रहा हूं । सफलता का श्रेय परमपिता की अहेतुकी कृपा को ही है । 


--प्रेमस्वरूप गुप्त 

छ् कत्ततानततततलललल_--नततल पक्ष 


| 
संस्कृत काव्यञास्त्र में रस 


| विविध मत एवं दृष्टिकोण 


संस्कृत काव्यशास्त्र में रस-स्वरूप के सम्बन्ध में अनेक आचार्यों की अनेक मान्यताएं उप- 
लब्ध होती हैं। उनके विकास का एक अपना इतिहास है। “रस क्या है ? इस प्रश्न पर विचार 
आचार्य भरत से बहुत पहले से ही प्रारम्भ हो गया था, यह तथ्य भरत द्वारा उद्धृत किये गये 
उन वंश-परंपरा से प्राप्त हुए आनुवंश्य एलोकों पर दृष्टिपात करने से प्रमाणित हो जाता है, 
जिन्हें आधार बनाकर भरत ने अपना रस-तिद्धान्त प्रतिष्ठित किया है। भरत से लेकर पण्डित- 
राज जगन्नाथ तक अनेक प्रतिभावान्‌ विद्वानों ने इस समस्या के समाधान प्रस्तुत किये हैं, जिनमें 
से कई सर्वेथा मौलिक मान्यताओं की प्रतिष्ठा करते हैं । 

संस्कृत काव्यशास्त्र में हुए रस-चिन्तन पर एक सरसरी दृष्टि डालने से यह स्पष्ट हो 
जाता है कि रस का प्रश्न पहले-पहल नाट्य के सन्दर्भ में उठाया गया, फिर कुछ आचार्यों ने उसे 
काव्य के सन्दर्भ में भी सोचना प्रारम्भ किया। इन आचार्यों में प्रमुखता अलंकारवादी आचार्यों 
की थी। कई शताब्दियों तक यह प्रश्न दर्शन के परिवेश से दूर ही रहा। धीरे-धीरे उसमें दर्शन 
का समावेश हुआ । यह कार्य नाट्यशास्त्र के टीकाकारों द्वारा प्रारम्भ हुआ। आठवीं शती से तो 
ऐसा प्रतीत होता है कि यह प्रश्न एक दर्शन का सा प्रश्न बन गया । यह स्वाभाविक ही था । 
रस का प्रश्न अनुभूति के या कहिए चेतना के एक विशिष्ट स्तर के विश्लेषण से सम्बन्ध रखता 
है । अतः बिना दर्शन की सहायता के उसे हल करना कठिन ही था। आज के कतिपय विद्वान्‌ 
उसे मनोविज्ञान के सहारे सुलझाते हैं । पर भारतीय दृष्टि में मनोविज्ञान भी दर्शन के बाहर की 
वस्तु नहीं रहा । 

आठवीं शती से आगे के रस-चिन्तन पर दर्शन की बहुत गहरी छाप है। सत्य तो यह है 
कि जब तक किसी रस-चिन्तक आचार्य की दार्शनिक आधार-भूमि का संकेत न मिल जाय तब 
तक उसका इस विषय में क्या ववतव्य है, यह जानना भी असम्भव हो जाता है। बिना इन 
दाशैनिक आधार-भूमियों को पहचाने उनके सम्बन्ध में निकाले निष्कर्ष भी निर्ध्नान्त नहीं हो 
पाते । अत: यह नितान्‍त आवश्यक है कि संस्कृत काव्यशास्त्र में हुए रस-स्वरूप सम्बन्धी चिन्तन 
को ऐतिहासिक दृष्टि की अपेक्षा दार्शनिक दृष्टि से अधिक समझा जाय । इस दृष्टि को प्रमुखता 
देकर चलने पर यह अनिवार्य नहीं रह जाएगा कि संस्कृत आचार्यों के चिन्तन पर काल-क्रम 
से ही विचार किया जाए । हमें इस चिन्तन को विभिन्‍न दर्शनों के अनुरूप वर्गीकृत करना 
होगा । संस्कृत काव्यशास्त्र के समस्त रस- चिन्तन को हम सामान्यतः दो वर्गों में रखकर चल 
सकते हैं--एक दर्शन-निरपेक्ष, दूसरे दर्शन-सापेक्ष । दर्शन-सापेक्ष विवेचन में हम उन दर्शनों के 
आधार पर उपवर्ग बना सकते हैं जिनका विभिन्‍न चिन्तकों ने रस-स्वरूप का समाधान खोजते 
समय उपयोग किया है। 


॥ 
ही] 
। 


ए ए+- ज>भ्रज्स >> क्ललाहइमााका-ू रा 

यहां एक बात और उल्लेखनीय है । हम यहां संस्कृत काव्यशास्त्र के कुछ प्रमुख आचार्यों 
की मान्यताओं को ही ले सकंगे। यों तो संस्कृत काव्यशास्त्र आचार्यों की एक लम्बी परम्परा 
लिये है। टीका-प्रटीकाओं के रूप में अनेक छोटे-बड़े आचार्यों के विचार रस-विषय पर मिलते 
हैं। सबमें कुछ न कुछ दृष्टि-भेद भी मिल सकता है । पर उन सब॑ पर विचार करना न तो 
यहां सम्भव है, और न अभीष्ट ही । अपने प्रबन्ध के उद्देश्य को ध्यान में रखकर हमारे लिए 
यही आवश्यक है कि हम उन्हीं आचार्यों के विचारों तक सीमित रहें, जिनके विचार उल्लेखनीय 
हों या जिनके विचारों का विश्लेषण करके हम कुछ उल्लेखनीय निष्कर्ष निकाल सकें । 
इस दृष्टि से संस्कृत काव्यशास्त्र में हुए रस के स्वरूप-सम्बन्धी निरूपण को निम्न रूप 
में रखकर हम यहां चलेंगे : 
क--दर्शन-निरपेक्ष निरूपण 
भरत-पुर्ववर्ती रस-स्वरूप 
भरत-निरूपित रस-स्वरूप 
अलंकारवादी आचार्यों द्वारा निरूपित रस-स्वरूप 
भामह; दण्डी; उद्भट; रुद्रट 
ख---दर्शन-सापेक्ष निरूपण ः 
>>लोल्लट का रस-निरूपण और दर्शन का समावेश 
१. न्‍्याय-दर्शन और रस 
क--बौद्ध न्याय 
शंकुक 
महिमभट्ट 
ख--वैदिक न्याय 
आचार्यों द्वारा रस-निरूपण में न्याय का प्रयोग 
रसगंगाधरस्थ नवीन मत 
२. सांख्य-दर्शन और रस 
अभिनवभा रती में सांख्यवादी मत 
३. मीसांसा-दर्शन और रस 
धनिक और धनंजय 
४. शव-दर्शन और रस 
दढ्वैतवादी काश्मीरी शैव-दर्शन-----भट्टनायक 
अद्वेतवादी काश्मीरी शैव-दर्शन----अभिनवगुप्त, मम्मट 
भोज ? 
५. वेदान्त-दर्शन और रस 
विश्वनाथ 
पण्डितराज जगन्नाथ 
इस मोटी-सी रूपरेखा को स्वीकार करके हम संस्कृत काव्यशास्त्र में निरूपित रस- 
स्वरूप का परिचय पा सकते हैं। यहां हमने अति प्रमुख आचार्यों का ही उल्लेख किया है और 
उन्हें उनकी दार्शनिक चेतना के अनुरूप वर्गीकृत किया है। जिस दर्शन का रस-व्याख्या में 
प्रभावपूर्ण प्रयोग हुआ है उसी के अन्तर्गत किसी आचार्य को रखा गया है, भले ही उसने एकाधिक 

दर्शनों की मान्यताओं का उपयोग किया हो । 
निरूपण के इस ढांचे को स्वीकार करते हुए हम आगे बढ़ सकते हैं । 


दर्शन-निरपेक्ष रस-निरूपण 

आज संस्कृत काव्यशास्त के क्षेत्र में भरत के नाट्यशास्त्र से पूवे का कोई ग्रन्थ उपलब्ध 
नहीं है । नाट्यशास्त्र में अनेक प्रकार की पूरवेवर्तिनी मान्यताएं विविध विषयों १२ गुंथी हुई 
मिलती हैं। इन सभी विषयों का केन्द्र है अभिनय । इस प्रकार नाट्यगास्त्र के ग्रथन के अनुरूप 
ही रस की समस्या पर विचार भी अभितय-परक दृष्टि से ही हुआ है। अलंकारवादी आचार्यों 
के निरूपण में नाट्य की अपेक्षा पठ्य काव्य दृष्टि के सामने हैं। पर उनकी प्रेरणा के मूल स्रोत 
भरत ही प्राय: रहते हैं । 
प्रारम्भिक शताब्दियों के इस रस-स्वरूप में स्थूल व्यावहारिक दृष्टि की प्रधानता है । 
इसमें दर्शन का संस्पर्श नहीं है। अतः इस काल के अनेक आचार्यों की रस-दृष्टि में पर्याप्त 
भेद होते हुए भी हम उन सबके विचारों को एक दर्शन-निरपेक्ष वर्ग में रख सकते हैं । 


भरत-पू्व॑ वर्तों रस-स्वरूप 
जैसा कि हम कह चुके हैं, भरत से पूर्व का कोई काव्यशास्त्रीय ग्रन्थ आज उपलब्ध 

नहीं । तथापि भरत ने अपने नाद्यशास्त्र के छठे-सातवें अध्यायों में अपता रस-भाव विवेचन 
करते समय अनेक पूर्ववर्तिनी बातें आनुवंश्य एलोकों के रूप में प्रस्तुत की हैं। ये आनुवंश्य 
श्लोक आर्या तथा श्लोक वुत्तों में हैं और इनकी संख्या लगभग १३२ है। इन्हें देखने से पता 
चलता है कि भरत ने किस प्रकार अपनी पूरववर्तिनी धारणाओं को ही व्यवस्थित करके अपना 
रस-स्वरूप निर्धारित किया है। इन आनुव॑श्य इलोकों में हम भरत-पूर्ववर्ती युग की रस-चेतना 
का एक बहुत स्पष्ट रूप पाते हैं । रस की समस्या से सम्बन्धित अनेक बातों पर इनमें प्रकाश 
पड़ता है । 
रस-स्वरूप के सम्बन्ध में इस सामग्री में निम्न इलोक उपलब्ध होते हैं : 

“ग्था बहुद्रव्ययुतैरव्यजनैबंहुभिर्युतम्‌ । 

आस्वादयन्ति भुंजाना भक्त भक्तविदों जना: ॥ 

भावाभिनयसम्बद्धान्‌ स्थायिभावांस्तथा बुधा: । 

आस्वादयन्ति मनसा तस्मान्नाट्यरसा: स्मृता: । 7! अ० ६, श्लो० ३२-३ । 

“योड्थों हृदयसंवादी तस्य भावों रसोदुभव:। 

शरीर व्याप्यते तेन शुष्क काष्ठमिवाग्तिना ॥ अ० ७, श्लो० ७। 
भरत ने अपना रस-स्वरूप अपने पूर्व की इसी मान्यता के ऊपर स्थिर किया है | भरत 
के शब्द इन आनुवंश्य ए्लोकों के व्याख्यान भर हैं। अतः भरत-पूर्ववर्ती रस-स्वरूप तथा भरत 
के रस-स्वरूप को एक ही करके देखा जा सकता है | इन पूर्ववर्ती श्लोकों की व्याख्या भी भरत 
की दृष्टि को छोड़ किसी अन्य दृष्टि से नहीं की जा सकती । इनकी चेतना के समीप जितने 
भरत थे उतने परवर्ती आचार्य नहीं, इसमें सन्देह नहीं किया जा सकता । अत: इन पर अछग से 
विचार करना आवश्यक नहीं । भरत के सम्बन्ध में निकाले गये निष्कर्ष उनके पूर्ववर्ती युग के 


»१ 'रस-सिद्धान्त की भरत- पूठवर्ती रूपरेखा”, जन-भारती, रस-अंक, संख्या २०१७, वर्ष ८, अंक ४ । 

विषय में भी समान रूप से समझे जा सकते हैं। जहां अन्तर या विशेषता होगी, हमें देखते का 
अवसर मिलेगा । 


भरत का रस-स्वरूप 


आचार्य भरत ने रस का स्वरूप इन शब्दों में निरूपित किया है: 
“विभावानुभावव्यभिचारिसंयोगाद्रसनिष्पत्ति: । 

को दृष्टान्त: ? अत्नाह--यथा हि नानाव्यंजनौषधिद्रव्यसंयोगाद्‌ रसनिष्पत्तिड, तथा 
नानाभावोपगमाद्‌ रसनिष्पत्ति:। यथा हि गुडादिभिद्रेव्यैव्यंजनैरौषधिभिश्च षाडवादयो रसा 
निर्वेत्यन्ति, तथा नानाभावोषगता अपि स्थायिनों भावा रसत्वमाप्नुवन्तीति । 

अत्ाह--रस इति कः पदार्थ: ? उच्यते--आस्वाद्यत्वातू । 

कथमास्वाद्यते रस: ? यथा हि नानाव्यंजनसंस्क्ृतमन्नं भुंजाना रसानास्वादयन्ति सुमनसः 
पुरुषा हर्षादीश्चाधिगच्छन्ति, तथा नानाभावाभिनयव्यंजितान्‌ वागंगसत्त्वोपेतान्‌ स्थायिभावाना- 
स्वादयन्ति सुमनसः प्रेक्षका: हर्षादीश्चाधिगच्छन्ति, तस्मान्नाट्यरसा इत्यभिव्याख्याता:। 

भरत के अनुसार विभाव, अनुभाव, व्यभिचारी भावों के साथ स्थायी भावों का संयोग 
होने पर रस निष्पन्न होता है। इस बात को वे पाक-रस का दृष्टान्त सामने रखकर समझाते 
हैं । गुडादि द्रव्यों, दधि आदि व्यंजनों" और सोंठ-इलाइची आदि ओषधियों के संयोग से भात- 
रोटी आदि भोज्य पदार्थों के अपने स्वाद रस बन जाते हैं, इसी प्रकार विभावादि के संयोग से 
स्थायी भाव रस बन जाते हैं। पाक-रस के इस निदर्शन से यह भी स्पष्ट हो जाता है कि भरत 
का रस एक आस्वाद्य पदार्थ है, आस्वादन-कर्ता की चेतना नहीं । वे रस-पद की व्युत्पत्ति भी इसी 
दृष्टि से करते हैं---“रस इति कः पदार्थ: ? ” रस इस शब्द का क्या अर्थ है ? उत्तर है---“आस्वा- 
दत्वात्‌ ।” अर्थात्‌ रस्य या आस्वाद्य होने के कारण इसे “रस' कहते हैं । इस प्रकार भरत के 
अनुसार रस शब्द की निरुक्ति हुई--“रस्यते, आस्वाद्यते इति रस:।” जिन्हें निरुक्‍्तकार की 
शैली से परिचय है, वे भरत के शब्दों का मन्तव्य सहज समझ सकते हैं। इस प्रकार भरत का 
रस एक विषयात्मक पदाथे है । 


१. नास्यशास्त्र, भाग १, अध्याय ६, पृ० २७२, २८७-६ | 

२, व्यंजन के अन्तर्गत दही, दाल, शाक, खारी अर्थात्‌ छुह्यारा या छुहारे की सोंठ आदि जेसे पद्धार्थ लिये 
जाते हैं, जिनके संयोग से चावल-रोटी आदि भोज्य पदार्थों के निजी स्वाद और निखर जाते हैं.। यहां 
भरत की दृष्टि में पाक-रस में भक्त या भात का उदाहरण प्रतीत होता है। उसे ध्यान में रखकर 
व्यंजन का अर्थ दथि लिया गया है | गुड़, दही, ओर सोंठ-इलाइची आदि को मिलाकर शिखरन बना 
कर उसके साथ चावलों को आज भी भारत के अनेक भागों में खाया जाता है । अभिनव ने इस शिखरन 
को ही दधिकांजी कहा है । व्यंजन शब्द के विशेष विवेचन के लिए देखिए--“रस-गंगाधर का शास्त्रीय 
अध्ययन? पृ० १०८। आख्य और कर्नाटक के एक बड़े भाग में आज भी “व्यंजन? शब्द इसी अथ में 
प्रयुक्त होता है । वहां भोजन “भक्त” चावल है, उसे अन्न माना जाता है और चावल के साथ उपयोग 
में लाये जाने वाले दही, दाल, सांभर आदि “व्यंजन? | सम्भावना की जा सकती है कि उक्त मूल 
श्लोकों का प्रणयन या तो किसी दाज्षिणात्य डिद्वान्‌ द्वारा हुआ था, या फिर व्यंजन और अन्न शब्दों 
का उक्त अर्थ आज दक्षिण के कुछ प्रदेश में तो वसा ही बना रहा, अन्यत्र देश में विस्तार पा गया । 

9. यहां भरत के 'पाडवादि? शब्द का अर्थ 'भोज्य पदार्थों के अपने विशिष्ट स्वाद! लिया गया है । बेसे 
पाडब शब्द का अर्थ है एक गान-विशेष जिसमें छहों स्वरों का योग रहता है । मेदिनी-कोशकार झ्से 
रस का पर्यायवाची भी मानते दें | शब्दकल्पद्रम, का० ५, ४० १६३। विशेष के लिंए देखिए-- रस 
गंगाधर का शास्त्रीय अध्ययन”, पु० १०८, टिं० ३ । 


संस्कृत कांव्यशास्त्र में रस | 


इस पदार्थ-रूप रस की निष्पत्ति का अर्थ भी आस्वादन नहीं, उत्पत्ति है । पाक-रस जैसे 
निष्पन्न अर्थात्‌ पदार्थ रूप में उत्पन्न होता है, वैसे ही यह रस भी उत्पन्न होता है। अपने 
विवेचनों में निष्पत्ति के स्थान पर उत्पत्ति शब्द का प्रयोग भरत ने अनेकत्र खुलकर किया है ।* 

यहां एक प्रश्न उठता है, भरत के इस वस्तु-रूप रस की अवस्थिति कहां है ? जब 
उनका रस वस्तु-रूप है; तो उसको सामाजिक में तो माना नहीं जा सकता । विषय पक्ष में 
उसकी तीन जगह सम्भावना की जा सकती है--अनुकार्य रामादि में, अनुकर्ता नट में, नाट्य 
में । भरत ने यहां इस समस्या का स्पष्टीकरण नहीं किया, न अन्यत्र ही किन्‍्हीं स्पष्ट शब्दों में 
इसे उठाया है। ५रन्‍्तु उनके समस्त विवेचनों पर सामंजस्यात्मक दृष्टि डालने से यही प्रतीत 
होता है कि वे विभावादि-व्यंजित स्थायी रूप रस की अवस्थिति नाट्य में मानते हैं । यहां भी 
बे-उसे इसी दृष्टि से नाट्य-रस कहकर चलते हैं--“तस्माननाट्यरसा: स्मृता:। ” “तस्मान्नाट्य- 
रसा इत्यभिव्याख्याता: । 

जिस प्रकार पाक-रस समस्त भोजन में परिव्याप्त होता है, उसी प्रकार नाट्य-रस भी 
समस्त नाट्य में परिव्याप्त होता है। विभाव, अनुभाव, व्यभिचारी तीनों ही स्थायी भावों को 
नाट्य में परिव्याप्त करते हैं । इस प्रकार विभावादि परिव्यापक या भावक तत्त्व हैं), स्थायी 
परिव्याप्य या भाव्य, और नाट्य परिव्यापन-भूमि | इस प्रकार भरत का रस एक नाटकीय 
भावात्मक परिस्थिति (0क्षा।कक० शि0009] $/004॥07 ) है, जिसका आस्वादन सामाजिक 
करता है और हर्षादि भावों की उपलब्धि करता है। 

और, इस आस्वाद्य पदार्थे-रूप रस का आस्वादन किस प्रकार होता है, भरत अब इस 
प्रश्न की ओर आते हैं--“कथमास्वाद्यते रसः ?” रस के आस्वादन को निष्पत्ति से अंग करके 
विवेचित करने से यह स्पष्ट हो जाता है कि भरत की निष्पत्ति आस्वादन से भिन्‍न है। जिस 
प्रकार नाना व्यंजनों से संस्कृत भात-रोटी आदि पदार्थों को खाने वाले सुमनस्‌ लोग पाक-रसों 
का आस्वादन करते हैं, और हर्षादि को प्राप्त करते हैं, उसी प्रकार सुमनस्‌ प्रेक्षक भी विविध 
विभावादि से व्यंजित या संस्क्ृत स्थायी भावों को जो कि उनके समक्ष वाचिक, सात्बिके, आंगिक 
अभिनयों से युक्त होकर आते हैं, आस्वादन करते हैं तथा हर्षादि की प्राप्ति करते हैं । भरत 
कहते हैं, रसों की इन विशिष्टताओं के कारण ही उन्हें नाट्य-रस कहा जाता है । 

१. ना० शा०, अ० ६, स्सों का विवेचन । 

२. “भरत के रस की अवस्थिति? : 

“बार मूल रस! : अमभिनवभारती । 

३. भरत का भाव! शब्द आज से बहुत व्यापक है । उसका प्रयोग चित्तवृत्तिरूप भावों के लिए भो हुआ 
है, और जिभाव, अनुभाव, व्यभिचारी, साखिक ठथा स्थायी सभी के लिए भी । श्सी व्यपपक दृष्टि के 
कारण भरत ने सातवें भावाध्याय में इन सभी विषयों का निरूपण किया है । भाव” को इ्स व्यापक अर्थ 
में अपनाते हुए ही भावाध्याय के प्रारम्भ में उन्होंने भाव का लक्षण इस प्रकार किया है : 

“मावा इति कस्मात्‌ ? कि भत्रन्तीति म.वाः, किंवा भावयन्तीति भावा: ? उच्यते--वागंगसत्त्वो- 
पेतान्‌ काव्यार्थान्‌ू भावयन्तीति भावा इति | भू इति करणे पातुः, तथा च भावितं वासित॑ कृत- 
मित्यनर्थीन्तरम्‌ | लोकेप च॒ प्रसिद्धमू-अह्दों, छनेन ग श्रेन रसेन व सब्मेव भावितभितति। तज्च 
व्याप्त्यथम्‌ ।?? ना० शा० : भा० १, पृ० ३४३-५॥ आअ० ७ 

यहां स्पष्ट ही भावों को करण।र्थक भू धातु से निष्पन्न म.नकर व्याप््यथंक माना गया है । 

विशेष के लिए देखिए-- रसगंगाधर का शास्त्रीथ अध्ययन?, ४० ११०-२ | 


हिन्दी वैष्णव-साहित्य में रस-परिकल्पनां 


भरत के इस विवेचन से हम निम्न निष्कर्षों पर पहुंचते हैं : 

१. भरत का रस नाट्य-रस है, अर्थात्‌ नाट्य में परिव्याप्त है। वह एक नाटकीय 
भावात्मक परिस्थिति (470/0णा8| ॥प०॥) है। इस प्रकार रस एक आस्वाद्य पदार्थ है। 
उसकी स्थिति विषय-रूप है । 

२. विभाव, अनुभाव, व्यभिचारियों के साथ संयुक्त होकर अर्थात्‌ इनसे संस्क्रृत या 
व्यंजित होकर स्थायी भाव ही रस बन जाते हैं। रस विभावादि सामग्री द्वारा नाट्य में परि- 
व्याप्त स्थायी भाव हैं । यही रस-निष्पत्ति है, जो कि उत्पत्ति का पर्याय है । 

३. प्रसन्‍नमन सामाजिक इन नाट्य-रसों का आस्वादन करता है, और हर्षादि की 
उपलब्धि करता है । रस और आनन्द पर्यायवाची नहीं, आनन्द रसास्वादन का फल है । 

४. भरत के अनुसार प्रेक्षक सुमनस्‌ होना चाहिए। शोक-क्लान्त व्यक्ति न तो पाक- 
रस के आस्वादन से हर्ष पा सकता है, न ही नाट्य-रस के से । 

५. नाट्य-रंसों के आस्वादन से केवल हे की ही प्राप्ति नहीं होती । भरत 'हर्षादि' 
की प्राप्ति कहते हैं । इसका अर्थ है वे यह मानते हैं कि नाट्य में प्रेक्षक को यथाप्रसंग हर्ष-शोक 
की विविध अनुभूतियां होती हैं, किन्तु उनमें प्रधानता हर्ष की होती है । 

६. प्रेक्षक के आस्वादन का विश्लेषण करते हुए भरत ने किसी प्रकार की दार्शनिक 
सहायता नहीं ली । आनुव॑श्य श्लोकों में कहा क्‍या है--“आस्वादयन्ति मनसा' कुशल प्रेक्षक 
स्थायि-भावों को मन से अर्थात्‌ मानसेन्द्रिय से आस्वादित करते हैं । यह बात भी बड़े सामान्य 
ढंग से कही गयी है, किसी दर्शन का सहारा लेकर नहीं । 

संक्षेप में, भरत-पूर्ववर्ती आचार्यों तथा भरत के रस का स्वरूप है--विभाव, अनुभाव, 
व्यभिचारियों के द्वारा नाट्य में परिव्याप्त स्थायी भाव प्रेक्षक इसी नाट्य-परिव्याप्त रस का 
आस्वादन करता हुआ हर्षादि पाता है । सामाजिक के आस्वादन की दृष्टि से यह रस नाद्य- 
निष्ठ होने के कारण विषय-रूप या पदार्थ-रूप है। भरत और उनके युग ने इस रस और उसके 
आस्वादन की व्याख्या में किसी दर्शन का सहारा नहीं लिया । उनका निरूपण सर्वथा दर्शन- 
निरपेक्ष रहा । 


श्रलंक्वारवादी श्राचार्य 

रस के इतिहास में भरत से कुछ आगे बढ़ने पर हमें कुछ अलंकारवादी आचार्यों के 
दर्शन होते हैं, जिनमें भामह, दण्डी, उद्भट और रुद्रट के नाम प्रमुख हैं । इन आचार्यों की रस- 
चेतना में पर्याप्त अन्तर है, तथापि कुछ बातें समान भी हैं। ये आचार्य रस को प्रमुखतया पठ्य 
काव्य के सन्दर्भ में देखते हैं, उसे अलंकार-रीति-गुण आदि के साथ मिलाकर समझना चाहते हैं, 
तथा किसी दर्शन का उपयोग भी आवश्यक नहीं समझते । ये लोग अपने युग की चेतना तथा 
भरत की मान्यताओं से विभिन्‍न रूपों में प्रभावित हुए हैं। हम यहां उनकी दृष्टि से रस का 
स्वरूप समझने का प्रयास करेंगे । 


भामह 
भामह रस को अलंकार-चारुत्व में अन्तर्भूत करते हुए 'रसवदलंकार' कहते हैं । वे केवल 
विभाव-विधान में ही रस मानते प्रतीत होते हैं । उन्होंने रसवद्‌ का स्वरूप इस प्रकार दिखाया 


हैं: 


संस्कृत काव्यशास्त्र में | २७ 


“रसवद्‌ दर्शितस्पष्टश्लृंगारादिरसोदयम्‌ । 
देवी समागमद्‌ धर्ममस्करिण्यतिरोहिता ॥* 
भामह के अनुसार रसवदलंकार वहां होता है जहां श्वंगारादि रसों की स्पष्ट रूप में 
उत्पत्ति दिखायी पड़ती है। उदाहरण है--धर्मवेष को धारण किये हुए देवी अतिरोहित अर्थात्‌ 
बिना किसी पर्दे आदि के उपस्थित हुईं । 
भामह के इस उदाहरण में न कोई आश्रय है, न कोई संचारी, न कोई उद्दीपन, और न 
किसी अनुभाव की योजना | देवी के रूप में केवल विभाव का उल्लेख भर है, और इसी के 
आधार पर भामह यहां श्रृंगार रसवद्‌ मानते हैं । 
भामह का यह दृष्टिकोण भरत-विरोधी है । भामह केवल विभाव-विधान में रस मानते 
हैं, जबकि भरत विभाव, अनुभाव, व्यभिचारी सबको अपेक्षित समझते हैं। भामह सम्भवतः उस 
वर्ग से सम्बन्ध रखते हैं जो अभिनव और पण्डितराज के उल्लेखों के अनुसार केवल विभाव- 
विधान में ही रस-निष्पत्ति मानता है ।* पण्डितराज इस वर्ग को भरत-विरोधी मानते हैं । भामह 
स्पष्ट रसोंदय की मान्यता सामने रखकर अपने युग के अनुरूप उत्पत्तिवाद का ही समर्थन करते 
हैं । वे ध्वनिवाद की स्थापनाओं से अपरिचित हैं । रस को वे इसीलिए स्पष्ट-दर्शित कह सके 
हैं । भामह ने सहदय की अनुभूति से सम्बन्धित समस्याओं का स्पर्श नहीं किया, अतः उन्हें 
किसी दर्शन का सहारा इस विषय में लेना आवश्यक नहीं हुआ । 


दण्डी 

दण्डी भी भामह के समान ही रस को रसवदलंकार के अन्तर्गत रखते हैं, किन्तु वे भरत- 
'वरोधी नहीं, अपितु. भरत के समान ही विभाव-अनुभाव-व्यभिचारी की समग्रता में रस परिपोष 
मानते हैं। उनकी रस-चेतना भामह से बहुत जागरूक है। वे आचार्य ही नहीं, एक रस-सिद्ध 
कवि भी थे | अतः जो उदाहरण रसवद्‌ के उन्होंने दिये हैं उन्हें आज भी ध्वनिवाद की दृष्टि से 
भी व्यंजना-परक रस के उदाहरण कहा जा सकता है। किन्तु दण्डी की आचारय-चेतना यह नहीं 
जानती कि उनके उदाहरणों में ध्वनि भी है। 

दण्डी के अनुसार काव्य के दो मार्ग हैं--वैदर्भ और गौड़। इनमें प्रथम इष्ट है। वेदर्भ 
मार्ग में श्लेष, प्रसाद, समता आदि दस गुण उसके प्राणरूप हैं। इनमें मधुर गुण का सम्बन्ध रस 
से है। वे काव्य में रस की महत्ता से पूर्ण परिचित हैं ।* 

दण्डी ने रस का लक्षण तो नहीं किया किन्तु सभी रसों के काव्यात्मक उदाहरण प्रस्तुत 
करके उनका विश्लेषण करते हुए यह दिखाया है कि विभाव-अनुभाव-व्यभिचारी सामग्री के द्वारा 
परिपुष्ट होकर स्थायी रत्यादि भाव ही श्वृंगारादि रसों के रूप में परिणत होते हैं ।” इस प्रकार 
दण्डी भी रस के उत्पत्तिवाद को मानते हैं। भरत ने जिस प्रकार रस को नाट्य-निष्ठ माना 


१. “अन्ये तु शुद्ध विभाव॑' 'रसमाहु:?? ध्वन्यालोकलोचन, प्‌० १८६ । 
“भावध्यमानों विभाव एव ससः शत्यब्ये 7? रसगं०, ए० श८ । 

२. “तदेवं पर्यवसित रित्षु मतेषु सत्रवितेधः?? । रसगं०, ए० रफ । 

३. काव्यादर्श : १ | श्लो० ४०-०२, ५१। 

४. वही : २ | श्लो० २८०-७ | श८२ तथा र८५ | 

उसी प्रकार दण्डी उसे काव्य-निष्ठ समझते हैं । काव्य-वचनों को उन्होंने स्पष्ट ही 'रसवद्‌ कहा 
है,' और उनके वे कथन औपचारिक नहीं हैं । 

अभिनवगुप्त ने लोल्लट तथा दण्डी को एक ही वर्ग में दिखाया है। उनका कहना है 
कि जिस प्रकार लोललट विभाव-अनुभाव-व्यभिचारी सामग्री से परिपुष्ट स्थायी भाव को रस 
कहते हैं, उसी प्रकार दण्डी भी सामग्री-परिपुष्ट स्थायी को रस कहते हैं : 

“चिरन्तनानां चायमेव पक्ष:। तथाहि दण्डिना स्वालंकारलक्षणे5भ्यधायिरति: श्वंगारतां 
गता, रूपबाहुद्यययोगेनेति, इत्यारुह्म परां कोटि कोपो रौद्रात्मतां गत: इत्यादि च ।* 

इस प्रकार विभावादि से परिपुष्ट स्थायी को रस कहने में दण्डी और लोल्लट दोनों 
समान हैं । किन्तु अभिनव ने इस साम्य को दिखाकर इनके अन्तर का उल्लेख नहीं किया । 
जहां तक उत्पत्तिवाद का सम्बन्ध है--भरत, भामह, दण्डी, लोल्छट सभी रसोत्पत्ति मानते हैं । 
भरत, दण्डी, लोल्लट तीनों सामग्री की समग्रता में उपचयवाद स्वीकार करते हैं | किन्तु भरत 
का उपचित रस नाट्य-निष्ठ है, दण्डी का काव्य-निष्ठ, लोल्लट का अनुकार्य-निष्ठ । अवस्थिति 
की दृष्टि से तीनों के दृष्टिकोण में अन्तर है। दण्डी की प्रेरणा के ख्रोत भरत हैं। वे भरत के 
सिद्धान्त को ही नाट्य की अपेक्षा पठय काव्य में लागू करके चलते हैं । 

इस प्रकार दण्डी के अनुसार विभाव-अनुभाव-व्यभिचारी से परिपुष्ट हुए काव्य-निष्ठ 
स्थायी भाव ही रस हैं । ये रसवदलंकार में आते हैं । सामाजिक की अनुभूति की समस्या दण्डी 
ने भी नहीं उठायी । उन्होंने भी अपनी किसी रस-सम्बन्धित मान्यता की व्याख्या के लिए कहीं 
किसी दर्शन का प्रयोग नहीं किया । दण्डी का रस भी भरत के समान ही वस्तु-रूप है । 


उद्भट 

उद्भट ने रस का स्वरूप इस प्रकार निर्धारित किया है : 

“रसवद्‌. दर्शितस्पष्टश्ृंगारादिरसोदयम्‌ । 
स्वशब्दस्था यिसंचारिविभावाभिनयास्पदम्‌ ।* 

इस लक्षण का पूर्वार्ध भामह से लिया हुआ है । उद्भट भामह और दण्डी के समान ही 
रस को रसवदलंकार कहते हैं तथा रसोत्पत्ति मानते हैं। किन्तु जहां भामह ने केवल विभाव- 
विधान में रसोदय माना था, उद्भट रसोदय के लिए पाँच बातें सामने रखते हैं : 

१. स्वशब्द से रस का अभिधान । २. स्थायी भाव का निरूपण । 

३. संचारी भावों का विधान । ४. विभावों का विधान । 

५. अभिनय अर्थात्‌ अनुभावों की योजना । 

इस प्रकार भामह के काव्य-परक दृष्टिकोण को अपनाकर उद्‌भट काव्य में रसोदय के 
लिए भरत की सामग्री को स्थान देते हैं । वे अभिधावादी दृष्टिकोण से अधिक प्रभावित होकर 
स्वशब्दाभिधान में भी रसोदय की सम्भावना समझते हैं। भामह का व्यक्तित्व तथा भरत का 
व्यक्तित्व दोनों ही उद्भट को प्रभावित करते हैं । उद्भट ने एक ओर नाट्यशास्त्र पर टीका 
लिखी थी, दूसरी ओर भामह के काव्यालंकार पर 'भामहविवरण'। उद्भट के रस-स्वरूप में 


१. काध्यादर्श : २ | श्लो० २८२-२८५ । “रसवच्वं गिरामासां ” ?? “तदिदं _सब्दचः?? । 
२. अमभिनवभा(ती, भा० १, पृ० २७४ | 
३. काजयालंकारसाससंग्रह : उद्भट : अ० ४ीा४ड । 

इसीलिए भरत और भामह का प्रभाव अपने युग की सापेक्षता में प्रकट हुआ है। उन्होंने भी 
किसी दर्शन को नहीं अपनाया । 


वासन 


वामन ने रस- के प्रश्न को स्थान-निर्धारण की दृष्टि से ही उठाया है, स्वरूप-विवेचन के 
विषय में वे मौन हैं । किसी दर्शन के प्रयोग का अवसर वामन के सामने नहीं आया । 

दण्डी ने रसों का सम्बन्ध वैदभं मार्ग के प्राण-भूत गुणों के साथ स्थापित तो किया था, 
किन्तु उन्होंने उन्हें अलंकार-क्षेत्र से बाहर नहीं निकाछा था। दण्डी ने रसों को रसवदलंकार ही 
कहा था । वामन ने इस मान्यता में परिष्कार किया । उन्होंने ऐसी रीति को काव्य की आत्मा 


कहा जो विभिन्‍न गुणों से विशिष्ट थी। और, इन्हीं गुणों में से एक 'कान्ति' नामक गुण से रसों 


का सम्बन्ध जोड़ा ।* यद्यपि वामन काव्य में दीप्तरसता की बात करते हैं, किन्तु उन्होंने अपने 
विवेचन में केवल एक श्रृंगार का उदाहरण देकर प्रसंग को चलता कर दिया है। इससे उनकी 
रस-विषयक उपेक्षा परिलक्षित होती है । इसी उपेक्षा के कारण वे अन्य अलंकारवादियों के साथ 
एक वर्ग में रखे जाते हैं । 


र्द्र्ट 


जहां तक रस-विवेचन के विस्तार का प्रश्न है, रुद्रट ने सभी अलंकारवादी आचार्यों की 
अपेक्षा रस-विषय का विस्तृत विवेचन किया है। रस के भेदों-प्रभेदों, उसके नायक-तायिका- 
भेदादि की विस्तार से चर्चा की है। रस-संख्या के विषय में उन्होंने भरत-मान्य आठ रसों के 
साथ शान्‍्त और प्रेयान्‌ को भी रस माना है। साथ ही वे यह भी प्रतिपादित करते हैं कि न 
केवल स्थायी भाव ही, अपितु विभावादि सामग्री से परिपुष्ट होकर निर्वेदादि व्यभिचारी भाव 
भी रस-कोटि तक पहुंव जाते हैं, अतः वे सभी रस हैं। 

रस के स्वरूप के विषय में रुद्रट का कोई उल्लेखनीय दृष्टिकोण सामने नहीं आता । 
सामान्यतः वे भरत का ही अनुगमन करते हैं । जैसे भरत नें रस्यमानता के आधार पर रसों को 
रस कहा है, वैसे ही रुद्रट ने भी माना है।” भरत के समान ही रुद्रट विभिन्‍न रसों में विभाव- 
अनुभाव-व्यभिचारी की समग्रता अपेक्षित समझते हैं। रुद्रट रस को अलंकार-क्षेत्र से अलग 
करके देखते हैं । वे उसे रसवदलंकार कहकर नहीं चलते । उनके विवेचन में सर्वाधिक विस्तार 
श्रृंगार को ही मिला है। 

रुद्रट का रस भी पाक-रस के समान काव्य-निष्ठ होता हुआ वस्तु-रूप है ।” कवि रसों 
को विभावादि सामग्री का विभाग करके अपने काव्य में संनिविष्ट कर सकता है । सामाजिक 
की अनुभूति की समस्या को रुद्रट ने भी नहीं उठाया, और न ही किसी दर्शन का सहारा 


२. काध्यालंकार : रुद्रट : अ० १२ : श्लो० ३-०४ । 

३. “रसनाद्रसत्वमेतेषां मधु [दीनामिवोक्॒माचार्य : । 

; निर्देदादिष्वपि तन्निकाममरतीति तेषि रसाः |?? वही : १२४ । 

४. वही ; श्र | 

५- “एते रसा ससदतो रमर्थाव्त पंसः सम्यग्‌ विभज्य रचिताश्चतुरेर चारु । 
यरमादिमाननविगम्य न सर्वरम्यं काव्य विधातुमलमत्र तदाद्रियेत ।?? वही : १५२५१ 

लिया है । 

समीक्षा : इस प्रकार हम देखते हैं कि भरत-पू्व वर्ती आचार्यों तथा भरत के समान ही 
इन अलंकारवादी आचार्यों का रस भी वस्तु-रूप रहता है। अन्तर केवल इतना ही है कि 
भरतादि आचार्य उसे नाट्य-निष्ठ सोचते हैं, ये आचार्य काव्य-निष्ठ। इस दृष्टिकोण को, जो 
कि उस युग का प्रचलित दृष्टिकोण था, रुद्रभट्ट ने अपने श्वृंगारतिलक में बड़े ही स्पष्ट शब्दों 
में व्यक्त किया है : 

“प्रायो नाट्य॑ प्रति प्रोक्ता भरताद्य रसस्थितिः । 
यथामति मयाप्येषा काव्यं प्रति निगद्यते ॥ 
“भरतादि आचार्यों ने रस की स्थिति प्राय: नाट्य-निष्ठ बतायी है। 
मैं यथामति उस रसस्थिति को काव्य-निष्ठ रूप में प्रस्तुत कर रहा हूं ।* 

अलंकारवादी आचार्यों ने रस के आस्वादन का प्रश्न नहीं उठाया । यदि भरत के 
शब्दों को अपना लें तो कह सकते हैं कि वे काव्य-रस की निष्पत्ति तक सीमित रहे, उसके 
आस्वादन की समस्या की ओर नहीं गये । इसका स्वाभाविक परिणाम यह हुआ कि उन्हें किसी 
दर्शन की सहायता आवश्यक नहीं हुई । 

इन सभी आचार्यों में प्रायः उत्पत्तिवादी दृष्टिकोण की प्रधानता रही, जो भरत के 
पहले से चला आ रहा था । भामह को छोड़ अन्य सभी आचार्य विभावादि सामग्री की समग्रता 
से परिपुष्ट स्थायी भाव को रस मानते रहे, और उसे नाट्य-निष्ठ या काव्य-निष्ठ स्वीकार करते 
रहे । पाक-रस इस युग का निदर्शन रहा । 

अब तक हमने रस के दर्शन-निरपेक्ष विचारकों की दृष्टि से रस का स्वरूप समझा है । 
अब हम उन आचार्यों की ओर आते हैं जिन्होंने इस समस्या को कुछ दार्शनिक संस्पर्श से सुलझाने 
का प्रयास किया है। 


दर्शन-सापेक्ष रस-निरूपण 


रस के प्रश्न में दर्शन के उपयोग की आवश्यकता अलंकारवादी आचार्यों को नहीं हुई । 
कारण हम देख चुके हैं कि उन्होंने सामाजिक के आस्वादन का प्रश्न नहीं उठाया । किन्तु भरत 
के टीकाकारों को नाट्यशास्त्र के आस्वादन-सम्बन्धी स्थल की व्याख्या के अवसर पर यह आव- 
शयक था कि वे उसके लिए कुछ दाश्शनिक हल ढुंढ़ते । किन्तु प्रारम्भिक अवस्था में दर्शन का 
प्रवेश सामाजिक के आस्वादन के प्रश्न को लेकर नहीं हुआ, अपितु रस की निष्पत्ति की व्याख्या 
को लेकर अर्थात्‌ रस कंसे बनता है, इस प्रश्न को लेकर ही हुआ । 

रस की समस्या में कुछ भी दर्शन का संस्पर्श लाने वालों में पहला नाम लोल्लट का 
आता है । सम्भव है, उद्भट ने नाट्यशास्त्र की टीका करते समय इस ओर प्रयास नहीं किया । 
अभिनवगुप्त ने ध्वन्यालोक-लोचन में तो रस के प्रसंग में अनेक मत एवं दृष्टिकोणों का उल्लेख 
किया है, किन्तु अभिनवभारती में केवल पाँच मतों को ही चुना है । इनमें छोल्लट, शंकुक, एक 
सांख्यवादी, तथा भट्ट नायक--इन चार का ही चुनाव हुआ है । सम्भवत: अभिनव ने इन चार 
को इसीलिए छांटा है कि इनमें कुछ दाशंनिक विवेचन आता है। दर्शन-निरपेक्ष विवेचनों को 
उन्होंने यहां नहीं लिया । 


१. श्ृंगाशतिलक : रूद्रभद्र : १५, 8 । “दी थियज्ञ श्रॉफ़ रस एण्ड ध्वनि), प्रृ० ३२ टि०। 

लोललट 

लोल्लट का नाम नाट्यशास्त्र के टीकाकारों में आता है, पर आज उनकी टीका उप- 
लब्ध नहीं । उनका रस-सम्बन्धी दृष्टिकोण अभिनव ने तथा मम्मट ने दृष्टिभेद से स्वल्प अन्तर 
के साथ प्रस्तुत किया है। अभिनवभारता में लोललट का मत इन शब्दों में प्रस्तुत किया गया 
है; 

“विभावादिशि: संयोगोर्थात्‌ स्थायिनस्ततो रसनिष्पत्ति: । 

तत्न विभावश्तित्तवृत्ते: स्थाय्यात्मिकाया उत्पत्तोौ कारणम्‌ | अनुभावाश्च न रसजन्या 
अब्न विवक्षिता: । तेषां रसकारणत्वेन गणनानहेत्वात्‌ । अपितु भावानामेव येडनुभावा:। व्यभि- 
चारिणश्च चित्तवृत्त्यात्मकत्वात्‌ यद्यपि न सहभाविन: स्थायिना, तथापि वासनात्मतेह तस्य 
विवक्षिता । दुृष्टान्तेषपि व्यंजनादिमध्ये कस्यचिद्वासनात्मकता स्थायिवत्‌, अन्यस्योद्भूतता 
व्यभिचारिवत्‌ । 

तेन स्थाय्येव विभावानुभावादिभिरुपचितो रसः, स्थायी भावस्त्वनुपचित:। स चो- 
भयोरपि, अनुकायेंउनुकतंयंपि चानुसन्धानबलात्‌ । 

लोल्लट के अनुसार अनुकार्य रामादि के रत्यादि स्थायी भाव ही विभाव-अनुभाव- 
व्यभिचारी से उपचित या पुष्ट होकर रस बन जाते हैं । इस प्रकार उनका रस अनुकार्य- 
निष्ठ है । 

रस की व्याख्या में लोल्छट का यही योग-दान है । अब तक रस' की अवस्थिति भरतादि 
आचार्यों ने नाट्य-निष्ठ मानी थी, अलंकारवादियों ने काव्य-निष्ठ । छोल्लट ने उसे अनुकार्य-निष्ठ 
कहा । अब तक रस पाक-रस के समात एक पदार्थ था, किसी की अनुभूति या चेतना न था। 
सामाजिक की अनुभूति की दृष्टि से वह एक विषय था । किन्तु लोल्लट के हाथों में आकर वह 
केवल पदार्थ न रह गया, रामादि अनुकार्य पात्रों की चेतना के रूप में प्रस्तुत किया गया । 
यद्यपि सामाजिक की अनुभूति की दृष्टि से वह अभी भी “विषय ही रहा, 'विषयी' नहीं बना । 
फिर भी लोल्लट द्वारा उसकी पदार्थ-मात्नता छुड़ा कर उसे चेतना-रूपता प्रदान की गयी। 

लोल्लट ने रस का विश्लेषण बिलकुल लौकिक भावोदय के रूप में किया। उन्होंने 
अनुकार्य रामादि में रत्यादि भावों की दो स्थितियां मानीं। एक वासना रूप में सुप्त एवं 
अनुपचित, दूसरी कारण-सामग्री द्वारा उभारी हुई उपचित। पहली को उन्होंने स्थायी भाव 
कहा, दूसरी को रस | इस प्रकार उनके अनुसार लोकिक रामादि अनुकार्य व्यक्तियों के 
उद्बुद्ध या उपचित रत्यादि भाव ही “रस हैं । 

लोल्लट यह भी प्रतिपादित करते हैं कि यह उद्बुद्ध भावों की स्थिति, जिसे “रस” कहा 
गया है, अनुकायं रामादि में तो होती ही है, अनुकर्ता नट में भी होती है। “अनुकतय॑पि चानु- 
सन्धानबलात्‌” कहकर वह यह बताना चाहते हैं कि नट जिस समय अभिनय करता है, वह नठी 
को सीतादि के रूप में ग्रहण करता है, स्वयं को रामादि के रूप में, और इस प्रकार के 
अनुसंधान से उसका अपना स्थायी भाव जो कि अब तक वासना-रूप में सुप्त पड़ा था, उद्बुद्ध 


2. अभिनवभारती, भा० १, प्रू० २७२ | 
पाठ--अपितु भावानामेव । (ते) येडनुभावाः व्यभिचारिणश्च' 
तथापि वासनात्मतेह तस्य विवक्षिताः । 
स्थायी भबत्वनुपचितः । (मुख्यया वृत्त्या रामादो) अनुकायें** 


ड््डछ्डड 


22.93... 


इ्२ हिन्दी वैष्णव-साहित्य में रस-परिकल्पना 


हो जाता है। उद्बुद्ध भाव-स्थिति ही तो रस है। अतः अनुसन्धान के सहारे रस नट में भी 
होता है । 

लोल्लट नट में भी अनुसंधान के सहारे रस की अवस्थिति मानते हैं, यह तथ्य मम्मट 
के शब्दों से उभर कर नहीं आता | वे लोल्लट के मत को इस रूप में प्रतिपादित करते हैं : 

5 4 0 रत्यादिको भावो'*'**““उपचितो मुख्यया वृत्त्या रामादावनुकार्ये तद्गपतानु- 
सन्धानान्नत॑केडपि प्रतीयमानों रसः। 

“विभावादि से उपचित स्थायी भाव रस है। यह मुख्यतया रामादि अनुकार्यों में 
अवस्थित होता है। नट को रामादि रूप में समझने के कारण सामाजिक को वह नट में भी 
प्रतीत होता है ।* 

मम्मट के इन शब्दों में अनुसन्धान का कर्ता सामाजिक है। अभितवभारती के उल्लेख 
में अनुसन्धान का कर्ता नट है। अभिनव का उल्लेख सामाजिक की प्रतीति के प्रति मौन है। 
लोल्लट का नट के सम्बन्ध में । कारण है, मम्मट ने लोल्लट के मत को सामाजिक की प्रतीति 
की दृष्टि से अपने शब्दों में ढाल कर प्रस्तुत किया है । 

किस्तु लोल्लट स्पष्टतः यह स्वीकार करते हैं कि रस नट में भी हो सकता है। उनका 
तक॑ है कि नट में भी वासनात्मतया रत्यादि भाव होते हैं । अनुसन्धान के सहारे वे ही उद्बुद्ध 
हो जाते हैं, फिर नट में रस-भाव की स्थिति बयों न स्वीकार की जाए ? जो लोग नट में रस 
की स्थिति नहीं मानते उनके प्रमुख तक हैं कि यदि नट में रस-भाव का सम्बन्ध माना जाएगा 
तो मरणादि के प्रसंग में नट में वास्तविक मरणादि होने चाहिए, दूसरे भावाविष्ट होने के 
कारण वह संगीत की लय आदि का अनुसरण भी नहीं कर सकेगा । ऐसे लोगों को उत्तर देते 
हुए लोल्लट ने कहा है कि जब नट में वासना का आवेश है तो उसमें रस-भाव भी हो सकते हैं । 
रही लयानुसरण की बात, तो समूचे अभिनय की ऐसी सम बंध जाती है कि भाव में ड्बकर भी 
नट लयादि का अनुसरण अक्षण्ण रूप में करता चला जाता है : 

“रसभावानामपि वासनावेशवशेन नटे सम्भवात्‌, अनुवन्धिवलाज्च लयागनु- 
सरणात्‌ «००००० १7२ 

इस उल्लेख से स्पष्ट है कि लोल्लट नट में भी भाव और रस की स्थिति स्वीकार करते 
हैं ॥ अतः उनकी दृष्टि से अनुसन्धान के बल से नट में भी रस होता है, यही निष्कष निकलता 
है । किन्तु इस रस को वे अनुसन्धान-जन्य होने के कारण अमुख्य कहना चाहते हैं, अनुकार्य 
रामादि के भावोदबोध को ही वास्तविक या मुख्य रस मानते हैं। 

अनुकाये के वासना-रूप स्थायी को उद्‌बुद्ध होने के लिए कुछ उद्बोधक कारण-सामग्री 
चाहिए । यह सामग्री है विभाव, अनुभाव, व्यभिचारी भाव । इन तीनों के सम्बन्ध में लोल्लट 
कुछ टिप्पणियां प्रस्तुत करते हैं । 

विभावों के सम्बन्ध में उनका कथन है कि ये वासनारूप स्थायी की उत्पत्ति के कारण 
होते हैं। कारण-शब्द के साथ किसी पारिभाषिक शब्द उपादान, सहकारी, निमित्त आदि का 
प्रयोग नहीं किया गया । 

अनुभावों के विषय में उनका दृष्टिकोण विशेषतः उल्लेखनीय है | वे दो स्थान पर 


१. काध्यप्रकाश, पृ० ८5७, उ० ४ । 
२. अभिनवभारती, भा० १, पृ० र६४। 

अनुभावों की सम्भावना करते हैं--एक तो आश्रय पात्र रामादि में, दूसरे विभाव पात्र सीतादि 
में । राम के रस में राम के ही अनुभाव कारण कैसे बन सकते हैं ? अतः वे सीतादि विभावों के 
अनुभावों को ही रस-सूत्र के अन्तर्गत रस की कारण-सामग्री में लेने की बात कहते हैं-- 
“अनुभावाश्च न रसजन्या अक्न विवक्षिता:, तेषां रसकारणत्वेन गणनानहंत्वात्‌ । अपितु 
भावानामेव ये&नुभावा: 4” यहां भाव शब्द विभावों के लिए ही आया है ॥ भरतादि प्राचीन 
आचार्यों ने भाव शब्द को चित्तवृत्ति-रूप अर्थ से अलग विभाव-अनुभाव-व्यभिचारी-सात्विक- 
स्थायी के लिए भी प्रयुक्त किया है । लोल्लट का 'भाव' शब्द भी यहां उसी व्यापकता के आधार 
पर है। 
व्यभिचारियों के सम्बन्ध में आकर एक प्रश्न उठाया गया है, जिसमें कुछ दार्शनिक ढंग 
की सी चर्चा है । कहा गया है, जब व्यभिचारी भाव भी चित्तवृत्ति-रूप हैं, और स्थायी भाव 
भी चित्तवृत्ति-रूप हैं, तो व्यभिचारियों द्वारा स्थायी भावों का परिपोष कैसे बन सकता है? 
एक काल में एक चित्तवृत्ति दूसरे का पोषण कैसे कर सकती है ? इस शंका का आधार न्याय- 
दर्शन की यह मान्यता है कि मन एक विशिष्ट क्षण में किसी एक रूप को ही अपना सकता हैः 
“युगपज्ज्ञानानुत्पत्तिमंनसो लिड्गम्‌”'* 
मन का यह स्वभाव है कि वह एक साथ दो ज्ञान नहीं कर सकता । इसका अर्थ है 
कि दो चित्तवृत्तियां एक साथ नहीं रह सकतीं । तब यह कैसे कहा जा सकता है कि व्यभिचारी 
चित्तवृत्तियां स्थायी वृत्तियों को पुष्ट करके रस बना देती हैं? इसका समाधान लोल्लट की 
ओर से यह दिया गया है कि हम स्थायी भाव को वासना रूप में मानते हैं, व्यभिचारियों को 
उद्भूत रूप में । योगदर्शन की मान्यता है कि वासना रूप में अनेक भाव चित्त में अवस्थित 
पड़े रहते हैं, समय आने पर सहायक सामग्री की सहायता से उदबुद्ध हो जाते हैं ।* तो जिस 
क्षण में व्यभिचारी वृत्ति उदित होती है, स्थायी वृत्ति वासना रूप में अन्तनिहित रहती है। 
पीछे वह अन्य क्षण में उद्भूत रूप में उभर कर आती हैं, तब रस कहलाती है। लोल्लट इस 
बात को भरत के पाक-रस के निदर्शन में भी दिखाते है। पाक-रस की निष्पत्ति में गुड-दही- 
सौंठ-इलाइची आदि से बने शिखरन आदि व्यंजन का स्वाद उभरा रहता है, रोटी-चावल आदि 
अन्न का स्वाद दबा रहता है। इस प्रकार किसी का स्वाद स्थायी के समान वासनात्मतया 
दबा, तो किसी का व्यभिचारियों के समान उद्भूत रहता है। फलत: व्यभिचारियों के द्वारा 
स्थायी चित्तवृत्तियों के परिपोष मानने में कोई सैद्धान्तिक बाधा नहीं । 
कुल मिलाकर लोल्लट के विवेचन में निम्न बातें ऐसी आती हैं जिनका किसी दर्शन से 
सम्बन्ध माना जा सकता है: 
१. “विभावश्चित्तवृत्ते: स्थाय्यात्मिकाया उत्पत्तौ कारणम्‌।” 
5: स्थायी भावों को चित्तवृत्ति-रूप मानना, तथा विभावों के साथ उनका कारण- 
कार्य सम्बन्ध जोड़ना । 
२. “अनुभावाश्च न रसजन्या अत्न विवक्षिता:, तेषां रसकारणत्वेन गणनानहेत्वात्‌ ।” 
--अनुभावों और रस के बीच कारण-कार्य सम्बन्ध जोड़ते हुए 'जन्य' तथा 'कारंण' 
शब्दों का प्रयोग । 
१. न्यायसूत्र, १११६ ॥ 


२. “तासामनादित्व॑ चाशिषो नित्यत्वात्‌ 7? यो० सू० ४१० | “अनादिवासनानुविद्धं चित्त नि्मित्त- 
वशात्काश्चिदेव वासनाः प्रतिलम्ये पुरुषस्य भोगायोपावरतत इति ।?? व्या० भा० । 


>प्ययकककट्‌॒आाएत 7 २० ॥ 


| 
है| 
| 

३. “व्यभिचारिणश्व चित्तवृत्त्यात्मकत्वात्‌ यद्यपि न सहभाविन: स्थायिना, तथापि 
वासनात्मतेह तस्य विवक्षिता ।* 
--व्यभिचारियों को चित्तवृत्तिरूप मानना । 
--दो चित्तवृत्तियों की युगपद्‌ अवस्थिति पर आपत्ति स्वीकार करना । 
..वासना-रूप तथा उद्भूत-रूप में दो चित्तवृत्तियों की युगपद्‌ अवस्थिति सम्भव 
मानना । 
४. “स चोभयोरपि, अनुकार्येनुकर्तयेपि चानुसंधानबलात्‌ ।* 
--अनुसन्धान का उपयोग । 
ये ही वे स्थल हैं जिनमें लोल्लट ने कतिपय दार्शनिक मान्यताओं का सहारा लिया है। 
किन्तु इनके आधार पर यह निर्धारित करना कि लोल्लट अभुक दर्शन के अनुयायी थे, सर्वथा 
भ्रमात्मक होगा। स्थायी तथा संचारी भावों को चित्तवृत्ति-ःरूप मानना लगभग सभी दर्शनों के 
लिए सामान्य बात है । 'कारण', 'कार्य', 'जन्य' आदि शब्दों का प्रयोग भी विभिन्‍न दर्शनों में 
समान मिलता है। “अनुसन्धान शब्द का प्रयोग भी विभिन्‍न दाशैनिकों ने किया है। स्वयं 
अभिनव को यह शब्द बड़ा प्रिय है। अतः उसके आधार पर भी कुछ कहना कठिन है। इस 
प्रकार किन्हीं विशिष्ट शब्दों के प्रयोग के आधार पर लोल्लट की दाशनिक आधार-भूमि 
निर्धारित नहीं हो सकती । 
व्यभिचारियों के सम्बन्ध में न्‍्याय की मान्यता के आधार पर उठायी आपत्ति को देखते 
हुए लोल्लट का झुकाव न्‍्याय-दर्शन की ओर कहा जा सकता है। इस धारणा को बनाने 
में उनके द्वारा कारण-कार्य के सम्बन्धों की दृष्टि से विभावादि सामग्री और रस के 
बीच किया गया विचार और जन्य, कारण आदि शब्दों का प्रयोग भी सहायक हो सकता है। 
किन्तु न्याय की दृष्टि से उठायी गयी आपत्ति का उत्तर ठीक नैयायिक पदावली में नहीं दिया 
गया । वासना-सम्बन्धिनी मान्यता प्रमुखतया योग-दर्शन की है | यों तो यही बात न्‍्याय-दर्शन 
भी लगभग स्वीकार करता है। वह भी संस्कार रूप में अन्य वृत्तियों की सम्भावना मन में 
स्वीकार करता है । किन्तु उसका प्रचलित शब्द 'संस्कार' है, इस विषय में “वासना नहीं क्‍ 
फिर न्याय के सहारे से किया आशक्षेप पूर्वेपक्ष में पड़ जाता है। 
इस प्रकार यदि वासना और संस्कार शब्दों की ओर भेदक दृष्टि न डाली जाय तो कहा 
जा सकता है कि लोल्लट ने न्याय और योग-दर्शन की स्थापनाओं का उपयोग किया है | फिर भी 
निर्णयात्मक रूप में कुछ कहना कठिन हैं। बस, इतना ही कहा जा सकता है कि वे वेदिक 
दर्शन के ही अनुयायी थे । कभी-कभी उन्हें मीमांसक कहा जाता है । किन्तु उनके रस-विवेचन 
में मीमांसा का कोई साक्षात्‌ या असाक्षात्‌ प्रयोग दिखायी नहीं पड़ता । 
लोल्लट की दार्शनिक दृष्टि को किसी विशेष दर्शन के साथ आबद्ध न किये जा सकने के 
कारण उनके मत को किसी दर्शन-विशेष के अन्तर्गत न रखना ही उचित है । वस्तुत: लोल्लट ने 
जो भी दर्शन का उपयोग किया है, लौकिक भाव के उद्बोधन से सम्बन्ध रखता है । सामा- 
जिक की अनुभूति के सम्बन्ध में यदि उन्होंने किसी दर्शन का सहारा लिया होता तो उसका रस 
से सीधा सम्बन्ध होता । अतः उनका रस-मत भी दर्शन-शून्य ही है। तथापि उसके विवेचन में 
कुछ दाशंनिक चर्चा आ जाने के कारण उसे दर्शन-निरपेक्ष वर्ग में भी नहीं रखा जा सकता । 
इस प्रकार लोल्लट हमारे सामने रस की समस्या के समाधान में दर्शन का प्रवेश कराने 
वाले प्रथम आचार्य के रूप में आते हैं, भले ही उनकी दाशंनिक चर्चा बड़ी हलकी हो, और 


] काव्यशास्त्र में रस रे५ 


उसका अनुभूति से सीधा सम्बन्ध न हो। 

संक्षेप में लोल्लट के अनुसार अनुकार्य के वासना-रूप स्थायी भावों का विभाव-अनुभाव- 
व्यभिचारी सामग्री द्वारा परिपुष्ट होते हुए उपचित हो जाना ही रस है । यह रस मुख्यतया 
अनुकार्य-निष्ठ है, अमुख्तया अनुकत्‌ -निष्ठ भी । यद्यपि वह अब पदार्थ-मात्र नहीं, अनुकार्य 
की अनुभूति या चेतना है, तथापि सामाजिक की प्रतीति की दृष्टि से विषय-रूप ही है । उसकी 
विषय-पक्षीय व्याख्या में कुछ न्‍्याय-दशशन की मान्यताओं का उपयोग है, किन्तु विषयि-पक्ष की 
व्याख्या में किसी दर्शन का सहारा नहीं है । वे भरत के समान ही उत्पत्तिवादी हैं। किन्तु भरत 
और दण्डी की अपेक्षा उनके रस की अवस्थिति भिन्‍न है। उनका “रस' दर्शन पर आधारित नहीं, 
पर “रस” की समस्या में “दर्शन” का प्रवेश कराने वालों में उन्हीं का नाम प्रथम आता है । 


न्‍्याय-दर्शंव और रस 


हमने अभी देखा कि रस की व्याख्या में लोल्लट के द्वारा सर्वप्रथम किस प्रकार न्‍्याय- 
दर्शन की मान्यताओं का प्रवेश हुआ | किन्तु यह उपयोग बड़े ही साधारण ढंग का है । लोल्लट 
के अनन्तर कई आचार्यों के द्वारा रस को न्याय की आधार-भूमि में रखकर जांचा गया । 

मोटे तौर पर हमारा न्याय-साहित्य तीन प्रमुख धाराओं में विभाजित किया जाता है--- 
वैदिक न्याय, बौद्ध न्याय, जैन न्याय । वैदिक न्याय को प्राच्य एवं नव्य दो रूपों में विभाजित 
किया जाता है । रस की समस्या को हल जैन न्याय के सहारे खोजने का प्रयास किसी जैन या 
जैनेतर आचार्य ने नहीं किया। जैन हेमचन्द्र ने अपने काव्यानुशासन में रस के विषय में पर्याप्त 
विस्तार से चर्चा की, किन्तु उनकी स्वरूप-सम्बन्धिनी चर्चा के मूलाधार अभिनव के ही ग्रन्थ 
रहे । हेमचन्द्र ने अभिनव के ही शब्दों को जहां-तहां अपनी ओर से कुछ व्याख्या भी करते 
हुए प्रस्तुत किया । इसी प्रकार रामचन्द्र-गुणचन्द्र ने भी रस-स्वरूप विश्लेषण के लिए जैन- 
दर्शन का आधार नहीं पकड़ा । अत: हमारे लिए बौद्ध और वैदिक नैयायिकों द्वारा किये हुए 
रस-विवेचन का ही परिचय शेष रह जाता है । 

लोल्लट के अनन्तर किसी दर्शन की व्यवस्थित आधार-भूमि अपनाकर रस पर विचार 
करने वालों में प्रथम नाम आचार्य शंकुक का आता है। शंकुक एवं महिम ऐसे आचार्य हैँ 
जिन्होंने बौद्ध न्याय की मान्यताओं के आलोक में रस की समस्या का हल खोजने का प्रयास 
किया । शेष न्यायानुगामी आचार्यों के विवेचन वैदिक न्याय के अन्तर्गत आते हैं । अतः न्‍्याय- 
दर्शन और रस पर विचार करते हुए हमारे लिए यह उपयुक्त होगा कि हम बौद्ध-दर्शन तथा 
वैदिक न्याय के सम्बन्ध से रस पर अलग-अलग विचार करें | 


बौद्ध न्याय और रस 


जैसा कि हमने अभी कहा, बौद्ध न्याय के आलोक में रस पर विचार करने वाले आचार्य 

श्रीशंकुक एवं महिमभट्ट हैं। उनके विचारों में बौद्ध मान्यताओं की गहरी छाप है। प्रथम नाम 

. शंकुक का है। उनकी बौद्ध आधार-भूमि से अभिनव के गुरु आचार भट्टतोत तथा स्वयं अभि- 
नव भली-भांति परिचित हैं । सम्भवत: मम्मट से भी यह तथ्य तिरोहित नहीं । किन्तु मम्मट 
ते शंकुक का मत इतने संक्षिप्त रूप में प्रस्तुत किया है कि केवल उस पर आधारित रहकर ही 
कोई निश्चित धारणा बनाना कठिन हो जाता है । मम्मंदोत्तरवर्ती आचार्यों की दृष्टि से शंकुक 
की दार्शनिक आधार-भूमि तिरोहित हो जाती है, और उनके शब्दों की व्याख्याएं सामान्यतः 


॥| 
| 
। | 

वैदिक न्याय की उपलब्धियों के अनुसार की जाने लगती है। किन्तु यह एक तथ्य है कि शंकुक 
के रस-विवेचन को उसके सही रूप में तब तक नहीं समझा जा सकता, और उनके शब्दों की 
समंजस व्याख्या तब तक नहीं हो पाती जब तक उनके विचारों की बौद्ध न्याय की आधार- 
भूमि न अपना ली जाय ।' 


आ्राचार्य श्री कुक 

आचार्य शंकुक का रस-विवेचन अभिनवभारती, ध्वन्यालोक-लोचन, काव्यप्रकाश, 
हेमचन्द्र के काव्यानुशासन और माणिक्यचन्द्र की काव्यप्रकाश की संकेत नामक टीका में मिलता 
है । उनकी निजी कृति आज अप्राप्य है। ये ही प्राचीन उल्लेख उनके परिचय के लिए आधार 
हैं । इनमें हेमचन्द्र के आधार अभिनव हैं, माणिक्यचन्द्र के हेमचन्द्र | अतः अभिनव और मम्मट 
दो ही व्यक्ति रह जाते हैं जिनके माध्यम से हम शंकुक की मान्यता समझ सकते हैं । इनमें 
मम्मट ने शंकुक का मत उसी प्रकार सामाजिक की दृष्टि से प्रस्तुत किया है जिस प्रकार 
उन्होंने लोल्लट का मत प्रस्तुत किया है। अत: उनका विवेचन अभिनव के समान मूलाश्रयी 
प्रतीत नहीं होता । इस प्रकार शंकुक के विवेचन के लिए सर्वाधिक प्रामाणिक व्यक्ति अभिनव- 
गुप्त ही रह जाते हैं । 

अभिनवभारती में जो शंकुक का रस-विवेचन आता है, उसके दो प्रधान भाग किये 
जा सकते हैं--प्रथम में उनके द्वारा किया हुआ लोल्लट की मान्यता का खण्डन आता है, दूसरे 
में शंकुक का अपना मत । इसके पीछे अभिनव के गुरु भट्ट तोत द्वारा किया हुआ शंकुक के 
मत का खण्डन आता है । इन तीनों ही विवेचनों में शंकुक की बौद्ध आधार-भूमि के संकेत 
मिलते हैं । तीनों भाग शंकुक से ही सम्बद्ध हैं, अत: उन पर अलग-अलग यहां दृष्टिपात करना 
असमीचीन न होगा । 


लोल्लट का खण्डन 

लोल्लट के मत का खण्डन करते हुए शंकुक ने निम्न सात तक प्रस्तुत किये हैं। : 
१. विभावाद्ययोगे लिगाभावेनावगत्यनुपपत्ते: । 

२. भावानां पूर्वमभिधेयताप्रसंगात्‌ । 

३. स्थितदशायां लक्षणान्तरवैयर्थ्यात्‌ । 

४. मन्दतरतममाध्यस्थ्याद्यानन्त्यापत्ते: । 

५. हास्यरसे षोढात्वाभावप्राप्ते: । 

६. कामावस्थासु दशस्वसंख्यरसभावादिप्रसंगात्‌ । 

७. शोकस्य प्रथम तीब्रत्वं कालात्तनुमान्थदर्शनं, क्रोधोत्साहरतीनाममषेस्थैयसेवा विपर्यये 
ह्ासदर्शनमिति विपयेयस्य दृश्यमानत्वात्‌ । 

इनमें से अधिकांश तकं शंकुक की बौद्ध धारणा के स्पष्ट परिचायक हैं । लोल्लट की 


१. आचार्य शंकुक के अनुमानवाद की दार्शनिक पृष्ठभूमि! : हिन्दी अनुशीलन, वर्ष १४, 
अंक १, जनवरी-माचे १६६१ । 
“अभिनवभारती में श्रीशंकुक का रस-विवेचन”' '**** एक व्याख्या । 
२० अभिनवभारती, भाग १, पुृ० २७२ । 


.] संस्कृत कांव्यंशास्त् में रसे ३७ 


मान्यता थी कि रस अनुकार्य-गत स्थायी की परिपुष्टं अंवस्थाँ का नांम है | अनुकाय की अनु- 
पचित भावदशा का नाम स्थायी भाव है, उपचित का रस । विभावादि सामग्री द्वारा परिपुष्ट 
होकर रसोत्पत्ति होती है। बौद्ध धारणा अपनाने के कारण शंकुक को इस मान्यता में निम्न 
बातें असह्य थीं : 

१. अनुपचित भाव को केवल भावदशा मानना । 

२. इन भावों को स्थायी स्वीकार करना । 

३. इन्हें स्थायी मानते हुए सामग्री द्वारा इनकी उत्पत्ति या परिपोष मानना । 

बौद्ध क्षणिकवादी हैं, अत: उनके अनुसार कोई भाव स्थायी नहीं । वे किसी भाव की 

सत्ता तब तक स्वीकार नहीं करते जब तक वह “अ्॑क्रियाकारी' न हो । उनके अनुसार कोई 
सत्तावान्‌ अर्थक्रियाकारी भाव 'स्थायी' नहीं हो सकता। किसी स्थायी माने भाव में “अर्थक्रिया' 
नहीं रह सकती । सामग्री की सहायता से भाव स्थायी रहता हुआ अर्थक्रियासमर्थ नहीं रह 
सकता । इन बौद्ध धारणाओं को अपनाने के कारण लोल्लट की उपर्युक्त मान्यताएं शंकुक के 
लिए स्वाभाविकतया असह्य थीं। इन सात तर्कों में इसी दृष्टि से लोल्लट का खण्डन किया गया 
है । पहले तीन तर्क तो अनुपचित भाव की केवला स्थिति का खण्डन करते हैं, अगले चार तक॑ 
अर्थक्रियाकारिता के सिद्धान्त को बीच में छाकर भाव की स्थायिता और उसके परिपोष को 
अस्वीकार करते हैं । एक बात ध्यान देने की और है। बौद्ध न्याय के ग्रन्थों में जो पदार्थ- 
सम्बन्धी विवेचन मिलता है, उसमें पदार्थ के लिए “भाव' शब्द का ही प्रयोग मिलता है। जैसे 
बीजादि “भाव हैं, वेसे ही चित्तवृत्तियां भी 'भाव' हैं । निःसन्देह शंकुक को बौद्धों के पदार्थ- 
विवेचन से रस-विवेचन के लिए सहज मार्ग-दर्शन मिल सका होगा । हम बौद्ध दृष्टिकोण की 
छाया में उपर्युक्त सातों तर्कों का मन्तव्य संक्षेप में इस रूप में समझ सकते हैं : 

प्रथम तीन तर्कों में अनुपचित भाव की केवलात्मिका स्थिति पर आक्षेप किया गया है : 

१. लोल्लट द्वारा मान्य भाव की कोई अनुपचित मात्र भावदशा जैसी स्थिति स्वीकार 
नहीं की जा सकती । विभावादि संयोग के विना भाव के आश्रय पात्र में कोई अनुभावात्मक 
प्रतिक्रिया ऐसी नहीं हो सकती जो उसके हृदय के भाव का पता दे सके । बिना लिंग के उसके 
भाव का अनुमान नहीं किया जा सकता । भाव का प्रत्यक्ष सम्भव नहीं, लिगों के अभाव में 
अनुमान होगा नहीं । बौद्धों के अनुसार प्रत्यक्ष और अनुमान को छोड़ अन्य वस्तु-साधक प्रमाण 
मान्य नहीं । अतः यह मानना होगा कि ऐसी कोई भावदशा होती ही नहीं। फिर ऐसी भावदशा 
अर्थक्रियाशून्य होगी । बौद्धों के अनुसार “भाव सत्‌ होते हैं, सत्ता का अर्थ है, अर्थक्रियासमर्थ । 
अर्थक्रियाशून्य की सत्ता उन्हें स्वीकायें नहीं । अतः केवल भावदशा अर्थक्रियाशुन्य होने के कारण 
असत्‌ एवं अस्वीकार्य ही होगी । 

२. यदि ऐसी कोई भावदशा रसदशा से पूव॑वर्तिनी भरत को भी मान्य होती तो 
उन्होंने छठे अध्याय में रस-विवेचन न करके पहले भाव-विवेचन किया होता। किन्तु उन्होंने पहले 
छठे अध्याय में रस-विवेचन किया है । पीछे सातवें में भाव-विवेचन । यह उन्होंने सामाजिक की 
दृष्टि से किया है। सामाजिक पहले रसानुमान करता है, पीछे अनुकार्य के भावों के विषय में 
अनुमान करता है। अतः रसों से भाव होते हैं, भावों से रस नहीं । 

३. यदि भरत को लोल्लट की अभिप्रेत केवला भावदशा मान्य होती तो उन्होंने सातवें 
अध्याय में जो भाव-विवेचन किया है, वह इसी रूप में न किया होता । भरत ने छठे अध्याय 
में विभावादि सामग्री के साथ रस-विवेचन किया है, फिर सातवें में उसी सामग्री के साथ कुछ 


इ्द हिन्दी वैष्णव-साहित्य में ै 


संक्षेप में वैसे ही शब्दों में भाव-विवेचन । यदि भावों की विभावादि से शून्य केवछा दशा होती 
तो भरत दूसरे लक्षण कदापि न करते । भरत का विवेचन बताता है कि छठे अध्याय में सामा- 
जिक की प्रतीति की दृष्टि से रस-निरूपण है, पीछे सातवें में अनुकार्य के लौकिक भावों का 
निरूपण । 

अगले चार तर्कों में बौद्धों की क्षणिकवाद की धारणा अपनाकर रत्यादि स्थायी भावों 
के स्थायित्व का खण्डन किया गया है। इनमें वही प्रक्रिया अपनायी गयी है जो बौद्ध बीजादि 
भावों के स्थायित्व का खण्डन करने के लिए अपनाते हैं । सर्वंदर्शनसंग्रह में बीजादि भावों के 
स्थायित्व का निराकरण करते हुए इनके क्षणिकत्व का प्रतिपादन जिन तर्कों द्वारा किया गया 
है, वे ही तर्क यहां शंकुक द्वारा प्रयुक्त किये गये हैं । सर्वेदर्शनसंग्रह में बड़े ऊहापोह के साथ 
भावों (पदार्थों) के स्थायित्व का खण्डन करके उन तर्कों को इस प्रकार निष्कर्ष-रूप में प्रस्तुत 
किया गया है : 

“तस्माद्‌ विपक्षे क्रमयौगपद्यव्यावृत्त्या व्यापकानुपलम्भेनाधिगतव्यतिरेकव्याप्तिक॑ प्रसंगत- 
द्विपर्ययबलाद्‌ गृहीतान्वयव्याप्तिक च सत्त्व क्षणिकत्वपक्ष एव व्यवस्थापयतीति सिद्धम्‌ ।”' 

ये तक कोई सर्वदर्शनसंग्रहकार के अपने नहीं, बौद्ध ग्रन्थों के ही बहु-प्रचलित तक हैं । 
उन्होंने भी इन्हें चुना है, और शंकुक ने भी । इन तर्कों में व्यतिरेक व्याप्ति तथा अन्वय व्याप्ति 
दोनों के द्वारा भावों की क्षणिकता प्रतिपादित की गयी है । व्यतिरेक व्याप्ति में अर्थक्रिया के 
“क्रम' और “यौगपद्य' का प्रश्न उठाया गया है, अन्वय व्याप्ति में प्रसंग और विपयेयानुमानों 
का सहारा लिया गया है। शंकुक के ये चारों तर्क भी ठीक इसी प्रक्रिया का अनुगमन करते 
हैं । इनमें तर्क सं० ४ तथा ५ तो व्यतिरेक व्याप्ति के उदाहरण हैं, जिनमें पहले में अर्थक्रिया 
के 'क्रम' को सामने किया गया है, दूसरे में 'यौगपद्य! को | तक॑ सं० ६ तथा ७ में अन्वय 
व्याप्ति है जिनमें 'प्रसंर' और “विपरयेय' अनुमानों का प्रयोग हुआ है। इनमें 'प्रसंग' तथा 
(विपर्यय' शब्दों का प्रयोग भी किया गया है । बौद्ध धारणा के साथ इन तर्को का मन्तव्य 
संक्षेप में इस प्रकार समझा जा सकता है : 

४. लोल्लट की भावों को स्थायी मानने की बात भी ठीक नहीं । स्थायी पदार्थ में 
कोई अर्थक्रिया नहीं होती । न क्रम से ही, न यौगपद्य से ही । 

यदि “क्रम' से अर्थक्रिया मानी जाय तो किसी एक ही रस में विकास-क्रम के अनुसार 
अनन्त क्रमिक स्थितियां माननी होंगी । अनेक क्रमिक स्थितियां मानकर भाव को अनेक अर्थ- 
क्रियाकारी मानना होगा । और इस प्रकार भाव “एक तथा स्थायी न होकर क्षणिक ही 
माना जाएगा। 

५. और यदि “अर्थक्रिया' को यौगपद्य से माना जाए तो भाव को समस्त अर्थक्रिया 
एक साथ ही सम्पादित कर देनी चाहिए । फिर किसी रस की ऊंची-नीची क्रमिक दशा मानने 
का कोई प्रश्न ही नहीं रह जाता । तब हास्य के भरत-प्रणीत छः भेद भी नहीं माने जा सकेंगे । 
फिर, भाव किसी एक विशिष्ट क्षण में ही अर्थक्रियाकारी होगा, जिस क्षण में वह यौगपद्य से 
क्रिया-सम्पादन कर रहा होगा, अन्य क्षणों में अर्थक्रियाशून्य हो जाएगा । 

इस प्रकार 'स्थायी' माने भाव में “'अर्थक्रिया' न 'क्रम' से सम्भव है, न 'यौगपद्य से। 
ऋ्रम-यौगपद्य अर्थक्रिया के व्यापक होते हैं, अर्थक्रिया व्याप्य । जब व्यापकों का अभाव है तो 


१. सर्वृदर्शनसंग्रह : बौद्धदशेन, १० २५-६ । 


| काव्यशास्त्र में रस है 


व्याप्य का अभाव स्वतः सिद्ध है। यह व्यतिरेक व्याप्ति की प्रक्रिया से भाव की क्षणिकता 
का प्रतिपादन हुआ । अगले दो तर्कों में अन्वय व्याप्ति से यही बात प्रतिपादित की गयी है । 

६. भाव में किसी एक क्षण की अर्थक्रिया सम्पादित करते समय अतीत अनागत 
अर्थ क्रियाओं के सम्पादन की क्षमता नहीं होती । यदि यह क्षमता उसमें मानी जाय तो काम 
की दश दशाओं में से किसी एक ही दशा के काल में ही अतीत अनागत की अनन्त काम 
दशाएं उत्पन्न होने का प्रसंग उठ खड़ा होगा । पर एक अर्थक्रिया के समय अर्थात्‌ किसी एक 
काम दशा में अन्य अर्थक्रियाओं को मानना, अन्य दशाओं की सम्भावना करना वस्तु-स्थिति के 
प्रतिकूल होगा । 

७. और यदि भाव में यह क्षमता सवेथा न मानी जाए तो यह भी ठीक न होगा । 
कारण, यह स्पष्ट देखा जाता है कि भाव में परवर्तिनी अर्थक्रिया पाई जाती है। एक प्ररूढ एवं 
चरम अवस्था पर पहुंचे हुए भाव में ह्वास होता पाया जाता है। शोक कालान्तर में क्षीण होता 
है, उत्साह-रति-क्रोध क्रमश: स्थैयें-सेवन-अमर्ष की कमी होने पर कम होते पाये जाते हैं । भावों 
की इस परवर्तिनी अर्थक्रिया को देखते हुए किसी भाव को अतीत अनागत की समस्त अर्थ- 
क्रियाओं से सर्वथा शून्य कैसे कहा जा सकता है । 

इस प्रकार अर्थक्रिया के सामथ्थ्य एवं असामर्थ्य दो विरोधी धर्मों का आश्रय एक ही 
स्थायी भाव नहीं हो सकता । यही मानना होगा कि पहला भाव समाप्त हो जाता है और 
उसकी जगह दूसरा अधथेक्रिया-क्षम भाव उत्पन्न हो जाता है। 

तक॑ सं० ६ में वस्तु-स्थिति के प्रतिकूल सम्भावना होने से प्रसंगानुमान का तथा सं० 
७ में बस्तु-स्थिति के अनुरूप सम्भावना करने से विपर्ययानुमान का प्रयोग हुआ है । प्रसंग 
तथा विपयंय अनुमानों का यद्यपि अन्य नैयायिकों ने भी प्रयोग किया है, तथापि बौद्धों की यह 
विशेषता है । सवंदर्शनसंग्रहकार ने भी इनका प्रयोग बौद्ध-सिद्धान्त के प्रसंग में किया है । 

इन सभी तर्को की मूल धारणा इस तथ्य पर आधारित है कि शंकुक भावों को क्षणिक 
मानते हैं । ध्वन्यालोकलोचन में शंकुक के द्वारा किये गये लोल्लट के निराकरण में बड़े ही 
स्पष्ट शब्दों में इस ओर संकेत किया गया है: 

“प्रवाहधमिण्यां चित्तवृत्तौ चित्तवृत्ते: चित्तवृत्त्यन्तरेण कः परिपोषार्थ: ? 

शंकुक का लोल्लट से प्रश्त है कि जब चित्तवृत्ति 'प्रवाह्धर्मिणी' हैं तो फिर एक चित्त- 
वृत्ति का दूसरी से परिषोष का सिद्धान्त कैसे माना जा सकता है ? अभिनव ने शंकुक के इस 
तर्क को लोचन में अभिनवभारती के उपर्युक्त तर्को के स्थानापनन रूप में प्रस्तुत किया है, जो 
समस्त तर्को की मूल-चेतना को प्रस्तुत करता है। चित्तवृत्ति को 'प्रवाहधमिणी' मानने का 
सिद्धान्त केवल बौद्धों का है। वैदिक नैयायिकों का नहीं। काव्यप्रकाश में मम्मट ने भी जो 
शंकुक का मत प्रस्तुत किया है उसमें रत्यादि भावों के लिए 'स्थायी' शब्द न छाकर 'स्थायित्वेन 
सम्भाव्यमान:' (जिस भाव की स्थायी रूप में सम्भावना की जाती है) शब्दों का प्रयोग किया 
है । इन उल्लेखों के रहते शंकुक के उपर्युक्त त्कों की चेतना बौद्ध आधार-भूमि से अलग ली ही 
नहीं जा सकती ।* 


१. ध्वस्यालोक-लोचन, प्रृ० श्र । 

२. काब्यप्रकाश, उ० ४, पु० €०। 

३. शंकुक के इन तर्कों की विशेष व्याख्या तथा बौद्ध सिद्धान्तों के साथ समंजस संगतिं के लिए देखिए--- 
“अभिनवभारती में श्रीशंकुक का रस-विवेचन--एक व्याख्या |? 

अब तक हमने शंकुक कृत लोल्लट का खण्डन देखा । अब हम शंकुक के द्वारा प्रतिपादित 
रस-स्वरूप की ओर आते हैं। 


शंकुक का रस-स्वरूप 


अभिनवभारती में शंकुक का रस-स्वरूप इन शब्दों द्वारा निरूपित हुआ है : 

“तस्मांद्‌ हेतुभिविभावाख्यै: कार्येश्वानुभावात्मभि: सहचारिरूपैश्व व्यभिचारिभि:ः 
प्रयत्ताजिततया क्ृत्रिमिरपि तथानभिमन्यमानैरनुकतु स्थत्वेत लिगबछत: प्रतीयमान: स्थायी 
भावों मुख्यरामादिस्थाय्यनुकरणरूप:, अनुकरणरूपत्वादेव च नामान्तरेण व्यपदिष्टो रस: |”! 

“क्योंकि लोल्लट का मत अनुपपन्न है, अत: रस का स्वरूप हमारी दृष्टि में यह होगा 
--जो रामादि मूल पात्रों की दृष्टि से कारण-कार्य-सहचारी हैं किन्तु नाट्य की दृष्टि से जिन्हें 
विभाव-अनुभाव-व्यभिचारी कहा जाएगा, जो नट के द्वारा शिक्षा और अभ्यास के सहारे 
प्रयत्नपूर्वक प्रदर्शित किये जाने के कारण क्रृत्रिम होते हैं तथापि सामाजिक द्वारा कृत्रिम समझे 
-नहीं जाते, ऐसे विभावादि लिगों के बल से सामाजिक को नट-गत रूप में प्रतीयमान स्थायी 
भाव ही रस है । यह वस्तुत: रामादि मूल पात्रों के स्थायी भाव का अनुकरण है, और अपनी 
इसी अनुकरण-रूपता के कारण इसे “भाव” न कहकर “रस' कहा जाता है ।” 

लोल्लट ने रस-स्वरूप के निरूपण में लौकिक भाव-स्थिति पर दृष्टि रखी थी, शंकुक ने 
लौकिक तथा नाट्य दोनों स्थितियों को अलग करके देखा | लोल्लट के अनुसार लोकिक रामादि 
का ही उपचित स्थायी-रस है, परन्तु शंकुक के अनुसार वह नहीं, उसका 'अनुकरण' रस है । 
इस प्रकार शंकुक के अनुसार रस स्थायी भावों का अनुकरण है । 

नट द्वारा अनुक्रियमाण स्थायी रस है, इसका अथे यह हुआ कि शंकुक का रस नट- 
निष्ठ है । तथापि रस की नट-निष्ठता का यह अर्थ नहीं कि नट रस का आस्वादन करता है । 
'रंस भावों का अनुकरण है, और अनुकरण नट-कृत है, बस इसी अर्थ में रस नट-निष्ठ है । 
कहा जा सकता है, शंकुक के अनुसार भाव तो अनुकायंगत है, पर रस अनुकर्त्‌ गत। वस्तुतः 
वह अनुकत्‌ स्थ नहीं, अनुकतु स्थ रूप में प्रतीत होने वाला है। फिर भी, सामाजिक की दृष्टि 
से रस एंक 'विषय' ही है । सामाजिक की चेतना नहीं, एक वस्तु है । 

सामाजिक को इस रस की प्रतीति कतिपय लिगों के आधार पर होती है । लिगों पर 
आधारित होने के कारण इस प्रतीति को अनुमिति-रूप मानना होगा । जिन लिंगों के आधार 
पर सामाजिक नट में रस का अनुमान करता है, वे हैं विभाव-अनुभाव-व्यभिचारी भावं। 
शंकुक के अनुसार यह आवश्यक नहीं कि विभाव शकुन्तछादि नटी आदि के रूप में रंगमंच पर 
अनिवायंतः उपस्थित हों हीं हों। नट के काव्य-पाठ से ही सामाजिक को विभावों की प्रतीति 
हो सकती है । अंनुभावों को नट-शिक्षा के आधार पर प्रदर्शित करता है। व्यभिचारी भावों को 
भी उन अनुभावों के आधार पर प्रदर्शित करता है जो उसने अपने जीवन में अनुभूत किये हैं, 
किन्तु यहां कृत्रिम रूप से प्रस्तुत किये जा रहे हैं। इसीलिए शंकुक इन अनुभावों को कृत्रिम- 
निज कहते हैं । इस प्रकार समस्त लिग-सामग्री शंकुक के अनुसार वाचिक, आंगिक, सात्विक 
अभिनय के रूप में आ जाती है । ये लिंग नट के लिए कृत्रिम होते हैं, तथापि सामाजिक इन्हें 
कृत्विम रूप में ग्रहण नहीं करता, और इन लिंगों के आधार पर नट में ह्ष-शोकादि का अनुमान 


१. अभि० भा०, भा० 2, पृ० २७२ | 


क्‍ काव्यंशास्त्र में रस॑ हर १ 


कर पाता है । ये अनुमित भाव जो सामाजिक को रामादि से अभिन्‍न समझे हुए नट में प्रतीत 
होते हैं, शंकुक के अनुसार “रस' हे 

अपना रस-स्वरूप प्रतिपादित कर चुकने पर शंकुक ने लिगों से सम्बन्धित तीन महत्त्व- 
पूर्ण प्रश्न उठाये हैं । प्रश्नों की कल्पना करते हुए उन्होंने इनके समाधान प्रस्तुत किये हैं । ये 
प्रश्न हैं : 

१. लिंग किस रूप में आते हैं ? 

२. लिगों के साथ रस का क्‍या सम्बन्ध है? 

३. कृत्रिम लिगों के मिथ्या ज्ञान से रसानुमिति की अर्थक्रिया कैसे सम्भव होती है ? 

प्रथम प्रश्न के समाधान में जो शंकुक का उत्तर है, ऊपर दिया जा चुका है । विभाव 
काव्य-बल से सामाजिक की प्रतीति योग्य हो जाते हैं, अनुभाव शिक्षा से, व्यभिचारी नट के 
उन अनुभावों के द्वारा जो निजी होते हुए भी कृत्रिम ही होते हैं। इस प्रकार विभाव, अनुभाव, 
व्यभिचारी भाव ये तीनों ही लिंग एक प्रकार से अभिनय-रूप होकर ही आते हैं । विभाव 
काव्य-पाठ के रूप में वाचिक अभिनय में, अनुभाव और व्यभिचारी आंगिक और सात्विक 
अभिनय में । 
दूसरी समस्या है, इन लिगों के साथ रस के सम्बन्ध की । बौढीों के अनुसार लिंगों के 
साथ जब तक साध्य का कोई निश्चित सम्बन्ध न दिखाया जाए, कोई लिंग साध्य-सिद्धि नहीं 
कर सकता । अतः शंकुक रस और लिगों के बीच सम्बन्ध दिखाना आवश्यक समझते हैं । बौद्धों 
के अनुसार जिन पदार्थों की उपलब्धि होती है, उनके लिंग दो प्रकार के हो सकते हैं---एक 
स्वभाव लिंग, दूसरे कार्य लिंग । साध्यों का 'स्वभाव लिंग! से 'तादात्म्य' सम्बन्ध होता है, 
'कार्य लिगों' के साथ तदुत्पत्ति'। प्रश्न उठता है, रस के साथ इन विभावादि लिगों का क्‍या 
सम्बन्ध है ? शंकुक दो पृथक्‌ दृष्टियों से 'तादात्म्य' तथा 'तदुत्पत्ति' दोनों सम्बन्ध सम्भव 
मानते हैं । बौद्धों की प्राय: यह प्रक्रिया है कि वे अनेक विषयों पर 'परमार्थ सत्य' तथा 'संवृति 
सत्य की दृष्टि से अलग-अलग विचार करते हैं, फल यह होता है कि वस्तु-विवेचक तत्त्ववेत्ताओं 
की दृष्टि से वस्तु का रूप अलग होता है, सामान्य व्यवहारी व्यक्तियों की दृष्टि से अलग । 
शंकुक का सामाजिक एक व्यवहारी पुरुष है, जिसका क्षेत्र है 'संवुति सत्य । वह वस्तु के कृत्रिम 
धरातल से प्रभावित होता है । उसके लिए कृत्रिम लिंग कृत्रिम नहीं होते, और वह उनके 
द्वारा सामने उपस्थित राम-रूप समझे नट में उन्हीं लिगों से हर्ष-शोक का अनुमान कर लेता 
है। दूसरी ओर वस्तु-तत्त्व के जानकार की दृष्टि में रस भी अनुकरण-रूप है, और लिग भी 
अभिनय के अंग हैं, अर्थात्‌ अभिनय-रूप हैं। 

इस प्रकार यदि लिगों और रस के सम्बन्ध पर वस्तु-तत्तत विवेचक व्याख्याता की दृष्टि 
से विचार किया जाए तो दोनों में पतादात्म्य' सम्बन्ध होगा । अनुकरण या अभिनय-रूप रस 
के साथ अभिनय-रूप लिगों का 'तादात्म्य' उसी प्रकार बनेगा जैसे वृक्षत्व और शिशपात्व में 
धर्मकीति ने दिखाया है ।" यदि इनके सम्बन्ध पर सामाजिक की दृष्टि से देखा जाए तो उसके 
लिए तो ये लिग कार्य-लिग का काम करते हैं। जैसे शोक के सच्चे आंसू किसी के हृदयगत 
शोक का पता देने में कार्य-लिंग होते हैं । वैसे ही नट के आंसू भी उस राम समझे हुए नट के 
शोक का अनुमान करा देते हैं ।॥ इस प्रकार सामाजिक की दृष्टि से रस और लिगों के बीच 


१. “स्वभवः स्वसत्तामात्रभाविनि साध्यधमें हेतुः | यथा दृक्षोयं शिंशपात्वात्‌ |” न्यत्यबिं दु, ए० ४०। 

अयन्क मेक जब 

“तदुत्पत्ति' या 'तत्प्रंभवत्व' सम्बन्ध होगा । 

तीसरा प्रश्न शंकुक के सामने यह हो सकता है कि जब लिंग ही मिथ्या हैं तो उनके 
आधार पर सामाजिक को रसानुमान की अर्थक्रिया कैसे करा सकते हैं ? वस्तुत: कोई वैदिक 
दार्शनिक मिथ्या ज्ञान को अर्थक्रियाकारी नहीं मानता । इसका समाधान शंकुक बौद्ध धर्मकीर्ति 
की कारिकाएं प्रस्तुत करते हुए देते हैं । बौद्धों के अनुसार सभी मिथ्या ज्ञान अप्रमाण नहीं 
होते । वे उन मिथ्या ज्ञानों को भी प्रमाण मानते हैं जो अविसंवादी होते हैं ।' उनके प्रमाण का 
लक्षण है'---“अविसंवादि ज्ञानं प्रमाणम्‌” दो दिशाओं में मणि-प्रभा और दीप-प्रभा को देखकर 
उन्हें मणि समझ कर दोड़ने वालों का ज्ञान समान रूप से मिथ्या है, किन्तु एक को उससे मणि 
मिलने की अर्थक्रिया हो जाती है, दूसरा खाली लछोटता है । तो पहले का मिथ्या ज्ञान भी 
अरथक्रियाकारी है और अविसंवादी होने के कारण 'प्रमाण' है। अत: शंकुक का तीसरे प्रश्न के 
समाधान में उत्तर है कि यहां भी मिथ्या लिगों के द्वारा भावानुमान की अर्थक्रिया सम्भव है, 
और उसे अप्रामाणिक मानने की आवश्यकता नहीं ।* 

इन तीनों प्रश्नों के समाधान अभिनवभारती में इन शब्दों में देखे जा सकते हैं” : 

१. “विभावा हि काव्यबलादनुसन्धेया: । अनुभावा: शिक्षात:। व्यभिचारिण: क्ृत्रिम- 
निजानुभावार्जनबलात्‌ । 

२. “स्थायी तु काव्यबलादपि नानुसन्धेय: । रति: शोक इत्यादयो हि शब्दा रत्यादि- 
कमभिधेयीकुवेन्त्यभिधानत्वेन, न तु वाचिकाभिनयरूपतया&वगमयन्ति । न हि वागेव वाचिकम्‌, 
अपितु तया निव्‌ त्तम्‌ अंगरिवांगिकम्‌ ।****** । अवगमनशक्तिह्य भिनयनं॑ वाचकत्वादन्या । 
ही । तेन रतिरनुक्रियमाणा श्यृंगार इति तदात्मकत्वं तत्प्रभवत्वं व युक्तम्‌ ।” 

३. अर्थक्रियापि मिथ्याज्ञानाद्‌ दृष्टा : 

“मणिप्रदीपप्रभयोम॑ णिबुद्ध्या भिधावतो: । 
मिथ्याज्ञानाविशेषेषपि विशेषो्र्थक्रियां प्रति ।” 

इन तीनों समाधानों में पिछले दोनों शुद्ध बौद्ध दृष्टि के परिचायक हैं । तीसरे तर्क 
में तो धर्मकीति को स्पष्टत: उद्धृत ही किया गया है। यह कारिका धर्मकीर्ति के प्रमाणवारतिक 
स्वर्थानुमान परिच्छेद, २, ५, ५७ से ली गयी है । प्रज्ञाकर गुप्त ने इसे अपने वातिकालंकार 
में पृु० २१८ पर एक प्रसंग में प्रस्तुत किया है । 

और अन्त में शंकुक ने एक सम्बद्ध समस्या पर और विचार किया है। इन लिगों के 
आधार पर होने वाली सामाजिक की प्रतीति कँसी होती है ? सामाजिक नट को इन लिंगों 
के आधार पर हर्ष-शोक से युक्त रामादि के रूप में ग्रहण करता है । शंकुक ने इसक़ी व्याख्या 
बौद्धों के चित्र-न्याय के आधार पर की है। जिस प्रकार रज्जु-सर्प-न्याय वेदान्तियों की 
विशेषता है, वैसे ही चित्न-न्याय का प्रयोग बौद्धों की विशे षता है। इस चित्र-न्याय का निरूपण 
धर्मकीति ने प्रमाणवार्तिक में इस प्रकार किया है : 


१. “आनन्‍्तमपि प्रमाणमविसंवादात्‌ ।?? वार्तिकालंकार, पू० २। 

२८ बही, पृ० १। 

३- विशेष के लिए देखिए----अभिनवभारती में श्रीशंकुक का रस-विवेचन--छक व्याख्या ।? 
४. अभि० भा०, भा० १, पृ० २७२-३ | 


] 
हो 
ही 


संस्कृत काव्यशास्त्र में रसे ४३ 


“नीलादिश्चित्रविज्ञाने ज्ञानोपाधिरनन्यभाक्‌ । 
अशक्यदर्शनस्तं हि. पतत्यर्थे विवेचयन्‌ ॥** 
इसी चित्र-न्याय के आधार पर शंकुक ने समझाया है कि जिस प्रकार दर्शक चित्र के 
रंग-रेखाओं के अश्व को अश्व ही समझता है, वैसे ही सामोजिक राम का अभिनय करने वाले 
नट को लिगों के आधार पर हषे-शोक से युक्त राम समझता है ।* इसी राम समझे नट में 
अनुमित रत्यादि, जो अनुकरण-रूप हैं, यथार्थ नहीं, रस हैं । 
इस प्रकार शंकुक के अनुसार रस भावानुकरण-हूप है, जो सामाजिक को नट द्वारा 
अभिनीत विभावादि लिगों द्वारा नट-गत रूप में प्रतीत होता है। सामाजिक चित्र-न्याय से 
नट को रामादि रूप में ग्रहण करता है, और उसे लिगों के अनुसार ह्ष-शोकादि से युक्त 
जानता है । 
अभिनवभारती में शंकुक के इस रस-स्वरूप के उपस्थापन के अनन्तर अभिनव ने 
अपने गुरु भट्टतोत द्वारा किया शंकुक के मत का खण्डन भ्रस्तुत किया है, जिसके कतिपय तर्क 
शंकुक की बौद्ध आधार-भूमि को ध्यान में रखकर दिये गये प्रतीत होते हैं ॥ हम यहां केवल 
उन्हीं तर्कों की चर्चा करेंगे जिनमें बोद्ध आधार-भूमि की स्वीकृति का पता चलता है। 


भट्ठतोत कृत शंकुक के मत का खण्डन 
शंकुक की सर्वप्रमुख मूल मान्यता है---रस भावानुकरण-रूप है। आचार्य तोत का 
समस्त आग्रह रस की अनुकरणरूपता के खण्डन की ओर ही है। उन्होंने चार विकल्पों की 
सम्भावना करते हुए रस की अनुकरणरूपता का खण्डन किया है । वे चार तक निम्न हैं : 
१. रस सामाजिक की प्रतीति की दृष्टि से अनुकरण-रूप नहीं हो सकता । 
२. रस नट के अभिप्राय से भी अनुकरण-रूप नहीं कहा जा सकता । 
३. रस को वस्तुवृत्त के विवेचक व्याख्याताओं की दृष्टि से भी अनुकरण-रूप सिद्ध 
नहीं किया जा सकता । 
४. और, स्वयं भरत के वचनों का अनुसरण करते हुए भी रस अनुकरण-रूप सिद्ध 
नहीं होता । 
हम पीछे संकेत कर चुके हैं कि शंकुक ने अपने रस-विवेचन में अनेक बिन्दुओं पर 
सामाजिक और वस्तुस्थिति से परिचित विवेचक की दृष्टि से अलग-अलग विचार किया है । 
यह दृष्टि उन्हें बौद्ध विवेचन-प्रणाली से ही मिली है। वे लोग पदार्थ सत्य तथा संवृति सत्य 
को अलग-अलग लेकर चलते हैं । भट्टतोत उनकी इस आधार-भूमि से परिचित हैं और अपने 
विकल्पों में 'सामाजिक' और “वस्तुतत्त्व-विवेचक व्याख्याता' का भी एक विकल्प रखते हैं : 
“किवा वस्तुवृत्तविवेचकव्याख्यातृबुद्धिसमवलम्बनेन, यथाहुः---व्याख्यातार: खल्वेव॑ 
विवेचयन्ति' इति ।* 
आचार्य धर्मकीति ने 'सामान्य' की समस्या पर “यवहारी व्यक्ति' और '“वस्तुतत्त्व 
विवेचक व्याख्याता' दोनों की दृष्टि से अलग-अलग विचार करते हुए लिखा है : 


१. परमाथंसार, पु० १६। 
२. अभिनवभारती, भा० १, पृ० २७३। 
३. अमिनवमारती, भा? १, ९० २७४ । 


४४ हिन्दी वैष्णव-साहित्य में रस-परिकल्पंना 
“व्याख्यातार: खल्वेव॑ विवेचयन्ति, न तु व्यवहर्तार:* 
भट्ट तोत के शब्द शंकुक के प्रति आक्षेप करते हुए सीधे उनकी मूल चेतना के आधार 
धर्मकीति की ओर हैं । “व्याख्यातारः खल्वेवं विवेचयन्ति” ये शब्द धर्मकीति के शब्दों का उद्धरण 
मात्र हैं । 
भट्ट तोत के इस प्रकार शंकुक और धर्मकीति को मिलाकर एक साथ आशक्षेप करने का 
कारण है । शंकुक ने अपने सिद्धान्त की स्थापना में धर्मकीति के सामान्य विवेचन से प्रेरणा 
ली है । धर्मकीति ने अपना सामान्‍य विवेचन इस प्रकार किया है: 
“पररूपं स्वरूपेण यया संब्रियते धिया। 
एकार्थ प्रतिभासिन्या भावानाश्रित्य भेदिनः ॥ 
तया संवृतनानार्था: संवृत्या भेदिन: स्वयम्‌ । 
अभेदिन इवाभान्ति भावा रूपेण केनचित्‌ ॥ 
तस्या अभिप्रायवशात्‌ सामान्‍्य॑ं सत्‌ प्रकीतितम्‌ । 
तदसत्‌ परमार्थेन यथा संकल्पितं तथा ॥”* 

. धमंकीति की इस मान्यता के अनुसार बाह्य स्वलक्षण परस्पर एक-दूसरे से भिन्‍न 
होते हैं । एकार्थता का प्रतिभास दुष्टा की विकल्पिका बुद्धि द्वारा आरोपित होता है । एकार्थता 
प्रतिभास पदार्थ का “विकल्पित' रूप है। इसे ही अन्यत्र “विप्लव', 'संप्लव', 'उपप्लव” आदि 
शब्दों से भी कहा गया है ।* सामान्य व्यवहारी पुरुष 'दृश्य' तथा 'स्वलक्षण' में भेद करके नहीं 
चलता । वह “विकल्प” से अभिन्‍न माने हुए 'स्वलक्षण' को ही अथंक्रिया-योग्य समझता है, 
और उसे इससे अर्थक्रिया होती भी है । किन्तु वस्तुतत्त्व से परिचित “व्याख्याता' उस विकल्प 
को विवेचित करके चलता है ।“ कहना चाहिए, व्यवहारी व्यक्ति के लिए विकल्प या संप्लव 
अविवेचित रह जाता है, व्याख्याता के लिए वह विवेचित होता है, अलग-अलग रहता है । 

शंकुक का सामाजिक एक व्यवहारी पुरुष ही तो है । वह नट को राम से भिन्‍न करके 

नहीं देखता । वस्तुतः नट और राम दोनों भिन्‍न हैं, तथापि उसकी विकल्पिका बुद्धि उनमें 
एकार्थता का प्रतिभास करके चलती है । विकल्पिका बुद्धि के इस 'संप्लव” को वह विवेचित 
करके अर्थात्‌ अलग-अलग करके नहीं चल पाता, यह तो तत्त्व से परिचित व्याख्याता ही है जो 
दोनों में भेद करके चलता है। शंकुक ने चित्र-न्याय से सम्बन्धित निम्न कारिकाओं को प्रस्तुत 
करते हुए सामाजिक की स्थिति का स्पष्टीकरण किया है। सम्भावना है, ये कारिकाएं किसी 
बौद्ध ग्रन्थ से ही ली गयी हैं : 

“प्रतिभाति न सन्देहो न तत्त्वं न विपर्य॑य: । 

धीरसावयमित्यस्ति नासावेवायमित्यपि ॥ 

विरुद्धबुद्धयसं भेदादविवेचितसंप्लव: ॥ 

युक्त्या पर्थनुयुज्येत स्फुरनननुभव: कया ॥* 
« धर्मकीति : प्रमाणवार्तिक : स्वार्थानुमानपरिच्छेद, प्रू० १७० । 
« वही : सामान्‍्यचिता, का का ७०-७२, पृ० 2६६ । 
« सर्वदर्शनसंग्रह : बोडदर्शन, पृ० 2३ । ब 
विंशेष के लिए देखिए-- शभ्राचार्य शंकुक के अनुमानवाद की दार्शनिक प्रृष्ठभूमिं? हिल्दी अनुशीलन : 
वर्ष १४, अंक १, जनवरी-माचे, ६१ । 
५. अभि० भा०, भा० १, पृ० २७३ । 

| काव्यशास्त्र में रस ४ 


इन कारिकाओ में बताया गया है कि सामाजिक नट को जिस समय लिंगों के आधार 
पर सुख-दु:खादि संवलित रामादि के रूप में ग्रहण करता है, उस समय यह सुखी या दुःखी 
राम है' बस ऐसी चेतना होती है । उसका यह अनुभव संप्लव-रूप है। और इस संप्लव में 
कोई विरोधिनी बुद्धि अनुभूति-काल में सामाजिक की चेतना में नहीं आती है, अतः इस 
अनुभव में यह 'संप्लव' अविवेचित रह जाता है । सामाजिक के इस स्फुरित अनुभव को किस 
युक्ति से अस्वीकार किया जा सकता है? 
स्पष्ट है, शंकुक ने अपनी स्थापना में धर्मकीति के सामान्य-विवेचन से सीधी सहायता 
ली है। भट्ट तोत ने इसीलिए शंकुक की मूल चेतना के स्थल की ओर संकेत करते हुए 
धर्मकीति के शब्दों को शब्दत: उद्धृत करके शंकुक पर आक्षेप किया है। इस प्रकार वस्तुदृत्त 
के विवेचक व्याख्याताओं का एक विकल्प बनाना शंकुक की बौद्ध आधार-भूमि की ओर 
निश्चित संकेत करता है । 
और, इस विकल्प को मानकर जो रस की अनुकरणरूपता का खण्डन किया गया हैं; 
उसमें भी यही बात हैं । कहा गया है: 
“न्ापि वस्तुवृत्तानुसारेण तदनुकारत्वम्‌ । अनुसंवेद्यमानस्य वस्तुवृत्तत्वानुपपत्ते: ।** 
वस्तुवृत्त का अर्थात्‌ वास्तविक स्थिति का ध्यान करके भी रस की अनुकरणरूपता 
नहीं कही जा सकती, क्योंकि “रस” सामाजिक की अनुभूति का “विषय है, 'अनुसंवेद्यमान' है । 
सामाजिक की अनुभूति के समय उसके समक्ष वस्तुवृत्तता नहीं आती ।* 
भट्ट तोत कहना चाहते हैं कि रस अनुभूति का विषय है, और रसानुभव के समय 
वस्तुवृत्तता का प्रश्न ही नहीं उठता । इस प्रकार वस्तुवृत्त की दृष्टि से रस की अनुकरण- 
रूपता सम्भव नहीं । वस्तुतः भट्ट तोत का यह उत्तर उचित नहीं । शंकुक की दृष्टि से तो 
वस्तुतत्त्व का विवेचक व्याख्याता संबेदन की स्थिति से अलग होता है । अतः उसकी दृष्टि से 
रस की अनुकरणरूपता कही जा सकती है । किन्तु भट्ट तोत और अभिनव वस्तुवृत्तता को 
शंकुक की दृष्टि से लेना ही नहीं चाहते । अतः अभिनव कहते हैं, जो वस्तुवृत्त है, हम उसे 
आगे दिखाएंगे : 
“ग्रच्च वस्तुवृत्तं तद्‌ दर्शयिष्याम:' 32 
किन्तु 'बस्तुवृत्त' को उसी रूप में न लेकर जिस रूप में शंकुक ने लिया, अपनी दृष्टि 
से लेना और फिर वस्तुवृत्त-विवेचक व्याख्याता की दृष्टि से रस की अनुकरणरूपता का खण्डन 
करना उचित नहीं कहा जा सकता । 
भट्ट तोत ने शंकुक पर एक और आत्षेप किया है, जो शंकुक को निश्चित रूप में बौद्ध 
मानकर चलता है : 
“लतेकान्तरेईषपि च रामो5यमस्तीति प्रतिपत्तिरस्ति । ततश्च रामत्वं 
सामान्यरूपमित्यायातम्‌ ॥ * 
भट्ट तोत का कहना है कि सामाजिक एक ही नट को लिगों के आधार पर राम नहीं 
समझता, अन्य नटों को भी राम रूप में ग्रहण करता है, कर सकता है । इस प्रकार अनेक 

2५ दही; पृ० २७४ । 

राम-रूपा प्रतीतियों में एक रामत्व मानना होगा, और इस प्रकार रामत्व सामान्य को स्वीकार 
करना होगा । 

यहां उल्लेखनीय यह है कि यह तक बिलकुल स्वतन्त्र है, और इसका ऊपर-नीचे की 
चर्चाओं से कोई सम्बन्ध नहीं है । हम जानते हैं कि बौद्ध सामान्य” को नहीं मानते । वे उसे 
अभाव-रूप कहते हैं | वैदिक नैयायिक सामान्य को भाव-रूप मानते हैं, और अनेक तरकों से 
बौद्धों की मान्यता को उपहासास्पद दिखाते हैं । भट्टतोत किसी प्रकार घुमा-फिराकर शंकुक के 
सामने एक सामान्य का पचड़ा लाकर खड़ा कर देते हैं । यह तब तक नहीं हो सकता जब 
ज्ञक शंकुक को सामान्य का विरोधी बौद्ध न माना जाए। 


श्राचार्य महिमभट्ट 


महिमभट्ट का समय अभिनव और मम्मट के बीच समझा जाता हैं। वे एक कट्टर 
ध्वनि-विरोधी आचार थे, और उन्होंने अपने व्यक्तिविवेक की रचना ध्वनि-सिद्धान्त का 
खण्डन करके ध्वनि को अनुमान में ही अन्तर्भूत करके दिखाने के लिए की थी ।' फिर भी 
वह काव्य की आत्मा रस को ही मानते थे ।* इस प्रकार वे ध्वनि-विरोधी होते हुए भी रस- 
वादी थे । 

जहां तक शब्द-शक्तियों का प्रश्न है, महिम केवल एक शब्द-शक्ति मानते हैं--- 
अभिधा । तात्पर्या, लक्षणा और व्यंजना शब्द-शक्तियां नहीं, अपितु अर्थ-व्यापार हैं। ये सभी 
अर्थ-व्यापार वाच्य अर्थ और उससे निकलने वाले दूसरे अर्थ के बीच हैं। इन सबको वे एक ही 
गम्य-गमक-भाव से गतार्थ मानते हुए अनुमान में ही अन्तर्भूत दिखाते हैं ।* 

महिम ने रस-स्वरूप का विवेचन अलग से नहीं किया । असंलक्ष्यक्रम ध्वनि को अन्य 
ध्वनि-भेदों के समान अनुमान द्वारा गतार्थ दिखाते हुए रस-स्वरूप के सम्बन्ध में प्रासंगिक 
चर्चा आयी है । 


रस-स्वरूप 


प्रासंगिक रूप से एक स्थल पर रस का स्वरूप महिम ने इन शब्दों में प्रस्तुत किया है : 

“तदेवं॑ विभावादोनां हेत्वादीनां च क्रृत्रिमाक्ृत्रिमतया काव्य-लोकविषयंतया च 
स्वरूपभेदे विषयभेदे चावस्थिते सत्येकत्वासिद्धेयंदा विभावादिश्निभविषु रत्यादिष्वसत्येषु एवं 
प्रतीतिरूपज न्यते तदा तेषां तन्मात्नसारत्वात्‌ प्रतीयमाना इति गम्या इति च व्यपदेशा मुख्य- 
वृत्त्योपपद्यन्त एवं । तत्प्रतीतिपरामर्श एवं च रसास्वाद: स्वाभाविक इत्युक्तम्‌ ।* 

इन शब्दों में रस का स्वरूप ,प्रासंगिकतया असाक्षात्‌ रूप से ही निरूपित है । इसे 
समझने के लिए महिम की कतिपय अन्य मान्यताएं इस सन्दभ में जान लेनी चाहिएं जिन्हें 
उन्होंने अन्यत्र प्रस्तुत किया है । 


१. “अनुमानेउस्तर्भाव॑ सर्वस्यैव ध्वनेः प्रकाशयितुम्‌ | 
व्यक्तिविंवेक कुरुते प्रणग्य महिमा पं वाचम्‌ ॥” व्यक्तिविवेक, विमर्श १, पृ० १ । 
२. “काव्यस्थात्मनि संज्ञिनि रसादिरूपे न कस्यचिद्विमति:??, वही, प० १०५ | 
३. “शब्दस्थेकासिधा शक्तिरथ॑स्यैकेव लिंगता ।?? दही, पु० १०५। 
“सर्व एव हि शःब्दो व्यवहार: साध्यसाधनभाबगर्भदया प्रायेणानुमानरूपो<म्युपगन्तब्यः”? वही, लक 


४. व्यक्तेविवेक, विमर्श १, पु० ७३ । 


ही 


| काव्यशास्त्र में रस ४७ 


१. विभावादि की लौकिक एवं काव्यनिष्ठ स्थिति में अन्तर होता हैं। लौकिक रूप 
में थे कारण, कार्य, सहकारी होते हैं और अक्रृत्रिम होते हैं । किन्तु काव्य में ये कृत्रिम होते 
हैं, कवि द्वारा चित्नित । इसीलिए इनके लौकिक नाम हेत्वादि हैं, काव्यगत नाम विभावादि । 
अतः: हेत्वादि और विभावादि में विषयात्मक तथा स्वरूपात्मक भिन्‍नता है । 

२. इन विभावादि से रत्यादि की अनुमानात्मक प्रतीति होती है । अतः विभावादि 
और रत्यादि के बीच गम्यगमक-भाव सम्बन्ध होता है। विभावादि और रत्यादि की प्रतीति 
सांथ-साथ नहीं होती, अपितु आगे-पीछे होती है । उसमें कालिक क्रम अवश्य होता है, किन्तु 
अत्यन्त सूक्ष्म होने के कारण लक्षित नहीं होता । इसी कारण उसे असंलक्ष्यक्रम कहा जाता 
है । इस कालिक अन्तर के कारण ही दोनों के बीच साध्यसाधन-भाव या गम्यगमक-भाव 
उपपन्‍न्न हो जाता है।' 

३. लोक में जब हम अक्रत्रिम हेत्वादि के आधार पर किसी व्यक्ति में रत्यादि का 
अनुमान करते हैं तो वह सद्भूत रत्यादि का अनुमान होता है, किन्तु काव्य द्वारा जब हम 
कृत्रिम विभावादि से किसी पात्र-विशेष में रत्यादि का अनुमान करते हैं तो वह असद्भूत 
रत्यादि का ही अनुमान होता है । 

इस प्रकार महिम के अनुसार विभाव-अनुभाव-व्यभिचारी के द्वारा गम्यगमक-भाव से 
असत्यभूत रत्यादि स्थायी भावों की अनुमानात्मक प्रतीति ही रस है । सत्ता की दृष्टि से 
रत्यादि असत्यभूत होते हैं, क्योंकि उनके आधार विभावादि भी सत्तारूप में कृत्रिम अतः 
असत्य होते हैं । इन रत्यादि की सत्ता केवल अनुमानात्मक प्रतीति के रूप में ही होती है, 
यही रस है । इन्हीं अनुमित रत्यादि की प्रतीति का परामर्श ही 'रसास्वाद' है। परामर्श से 
महिम कहना चाहते हैं कि इन अनुमीयमान रत्यादि की चमत्कारपूर्ण उपस्थिति को सामाजिक 
प्रमाता अनुभव करता है और आनन्दित होता है । 

असत्यभूत रत्यादि का परामर्श रस है' इस मान्यता के सम्बन्ध में यह शंका उठना 
स्वाभाविक है कि असत्‌ वस्तु का ज्ञान भ्रान्ति है, और अ्रान्ति-रूप ज्ञान से किसी को 
आनन्दलाभ कैसे हो सकता है ? इस सम्बन्ध में महिम के पास अपना कुछ उत्तर नहीं है, वे 
शंकुक द्वारा प्रस्तुत धर्मकीति की कारिका को शंकुक से लेकर ही प्रस्तुत कर देते हैं 

“प्रान्तिरपि सम्बन्धत: प्रमा इति-- 

मणिप्रदीपप्रभयोम॑ णिबुद्धयाभिधावतों: । 
मिथ्याज्ञानाविशेषेषपि विशेषोर्थक्रियां प्रति ।* 

दूसरी शंका वही है जो प्रायः उठा करती है कि जब लौकिक रूप में हम इसी प्रकार 
की सामग्री से इन्हीं रत्यादि भावों का अनुमान करते हैं तब ये एकान्त रूप में आनन्दात्मक 
नहीं होते, प्राय: कष्टात्मक भी होते हैं | तब काव्यरूप में तो ये मिथ्या-प्रतीति के रूप में और 
आ रहे हैं । इनकी अनुभूति या परामर्श आनन्दात्मक ही कैसे हो सकती है ? 

इसका समाधान महिम ने काव्यानुभूति की प्रकृति को श्रेय देते हुए किया है । काव्या- 
नुमिति लौकिक हेत्वादि द्वारा नहीं, काव्यनिष्ठ विभावादि द्वारा आदी है। प्रत्यक्ष अनुभूतियां 


१. “वाच्यप्रतीयमानयोरथयोयथा क्रमेणेंव प्रतीतिन समकालं॑ यथा चानयोगंम्यगमकभावः तथा तेनेव व्यक्ति- 
बादिना तयोः स्वरूप निरूपयितुकामेनापि उक्तम्‌ |?” व्यक्तिविवेक, विमर्श १, भाग १, प० छु३ | 
२. वहीं, प॒० ७४ | 

भले ही दुःखात्मक होती हैं, काव्य से रत्यादि की उपलब्धि परोक्ष रत्यादि की होती है । इस 
परोक्षता तथा कवि की सर्जना के कौशल का प्रभाव काव्यानुभूति को सुखात्मक ही बनाते है-- 
(क) “यत्न विभावादिमुखेन भावानामवगमस्तत्रैव सहृदयकसंवेद्यो रसास्वादोदय इति 
वस्तुस्वभाव एवायं न पर्यनुयोगपदवीमवतरत्ति प्रामाणिकानाम्‌ ।”* 
(ख) “आस्तां वा रत्यादिनित्यपरोक्ष: । प्रत्यक्षोपि ह्र्थ: साक्षात्‌ संवेद्यमान: सचेतसां 
न तथा चमत्कारमातनोति यथा स एव सत्कविना वचनगोचरतां गप्मित:। *'* *** ॥ सोपि च 
तेषां न तथा स्वदते यथा तैरेवानुमेयतां नीत: इति स्वभाव एवायं न पर्यनुयोगमहंति । 
तदुक्तम्‌-- 
नानुमितो हेत्वाद्य: स्वदतेइनुमितों यथा विभावाद्य: । 
न सुखयति वाच्योर्थ: प्रतीयमान: स एवं यथा ।” इति ।* 
इन उद्धरणों से स्पष्ट है कि महिम रस को सुख-रूप मानते हैं। उनकी दृष्टि से 
रत्यादि की सत्यासत्यता का प्रश्न अनावश्यक है | बल्कि यह असत्यता और परोक्षता काव्य- 
निष्ठ वैषयिक चारुत्व से मिलकर भावानुमिति को चमत्कारपूर्ण बनाते हैं और उनकी दु:खात्म- 
कता का अवकाश समाप्त करती हैं । 


महिमभट्ट ओर हांकुक 

महिमभट्ट ने शंकुक से रस-निरूपण में पर्याप्त प्रेरणा छी है। हेत्वादि और विभावादि 
की लौकिक और काव्यनिष्ठ स्थिति का पार्थकय और अक्ृत्निमता तथा क्रत्रिमता, विभावादि 
और रत्यादि के बीच गम्यगमक सम्बन्ध की स्वीकृति, लौकिक-अनुमान और काबव्यानुमान में 
बेलक्षण्य, मिथ्याभूत रत्यादि की प्रतीति से सुखास्वाद की अथ॑क्रिया और उसके लिए मणि- 
प्रदीपप्रभा वाला उदाहरण ये सभी बातें महिम में शंकुक के प्रभाव से ही आयी हैं। इस प्रकार 
समस्त ध्वनिभेदों तथा अन्य लक्ष्यार्थ इत्यादि को अनुमान से गतार्थ दिखाने के व्यापक प्रयास 
की मौलिकता का श्रेय भले ही महिम को दिया जा सके, पर रस के स्वरूप, व्याख्या और अनु- 
मेयत्व विषयक मान्यताओं के सम्बन्ध में तो उनकी एकान्त मौलिकता स्वीकार नहीं की जा 
सकती । 


महिम के रस-विवेचन का दाशंनिक श्राधार 

महिम ने रस-विवेचन में न्याय का आधार लिया है, यह बात स्पष्ट है। किन्तु शंकुक 
के समान ही उनके विषय में भी यह कहना सहज नहीं कि वे किस न्याय-पद्धति के अनुसर्ता 
थे । उनके समूचे निरूपण पर ध्यान देते हुए हम इसी निष्कर्ष पर पहुंचते हैं कि उन पर 
भी शंकुक के समान ही बौद्ध न्याय का भारी ऋण है। पहले हम उन बातों की ओर ध्यान 
आक्ृष्ट करना चाहते हैं जो उन्हें बौद्ध मानने से रोकती हैं : 


बोद्ध-प्रभाव के विपक्षी सूत्र 
१. महिम ने लोक, वेद और अध्यात्म इन तीनों को प्रामाणिक माना है, तथा वेद के 


१. व्यक्तिविवेक, विमर्श १, पृ० ६६ । 
२. वही, ए० ७३-४ | 

से काव्यशास्त्र में रस < ४ड& 


अन्तर्गत इतिहास; पुराण, धमंशास्त्र आदि को भी स्वीकार किया है ।* वेद-शास्त्रों के प्रति 
यह आस्था एवं प्रमाण-दृष्टि बौद्धों में नहीं पायी जाती । 

२. महिम ने शिव और पार्वती का उल्लेख प्रसंग आने पर आस्थापूर्ण शब्दावली में 
किया है ।* 

३. उन्होंने शैव-दर्शन की कतिपय मान्यताओं को भी सिद्धान्त-पक्ष में प्रस्तुत किया 
है। इन मान्यताओं की व्याख्या जयरथ ने भी शव दृष्टिकोण के अनुरूप ही की है।* 

४. रत्यादि भावों को महिम ने 'स्थायी भाव' स्वीकार किया है ।* शंकुक ने इस 
स्थायित्व को अस्वीकार करते हुए व्यावहारिक दृष्टि से ही इन्हें स्थायी कहा है, हम यह देख 
चुके हैं । 

५. महिम ने पदों के नाम, आख्यात, उपसग, निपात, कमंप्रवचनीय भेद मानते हुए 
नाम के जाति, गुण, क्रिया और द्रव्य चार भेद दिखाये हैं । एक मत केवल क्रियावादी भी प्रस्तुत 
किया है ।* ये दोनों वैयाकरणों की मान्यताएं हैं और इनका उल्लेख वाक्यपदीय में इसी रूप में 
हुआ है। पर इस प्रसंग में महिम ने बौद्धों का अपोहवादी मत कहीं प्रस्तुत नहीं किया । 

इन सूत्रों पर ध्यान देने से लगता है कि महिम की आस्था बौद्ध-द्शन की ओर नहीं 
थी । पर बात ऐसी नहीं है । हम अभी देखेंगे कि बौद्ध न्याय का प्रभाव उन पर बहुत दूर 
तक है। 

इन विपक्षी सूत्रों में भी वेदादि को प्रमाण-पक्ष में रखने की बात जहां तक है, वह तो 
महिम ने अनुमान-प्रक्रिया में अपेक्षित साध्यसाधनभाव के अंगरूप में स्वीकृत की है : 

“साध्यसाधनभावश्चानयो रविनाभावावसायकृतो&्वगन्तव्य: । स चउ॒ प्रमाणमूल: | तच्च 
त्रिविधम्‌ । यदाहु:---“लोको वेदस्तथाध्यात्म॑ प्रमाणं त्विविधं स्मृतम्‌ ।/* इति 

शिव और पार्वती के उल्लेख भी इसी शास्त्रप्रमाण के अन्तर्गत आये हैं ।॥ कहा जा सकता 


१. “लोको वेदस्तथाभ्यात्म॑ प्रमाण त्रिविध॑ स्मृतम्‌ ।?” “वेदग्रहणमितिहासपुराणधर्मशास्त्रापलक्षणं तेषां 

तन्मूलत्वोपगम।त्‌ |?” व्यक्तिबिविक, पृ० ४२ तथा ४३ । 

२. “अन्न हि कारणभूतस्य भगवदगतस्थ सम्प्रेदानत्व “१? “सा चानुमीयमाना सती भगवती भवे भर्तरि 

रतिमनुमापयेतिं ।?? वही, पु० क्रमशः ४४ तथा ५१ | 

8. “मूलंच तस्याश्रित्रार्थभासाविप्क्ृतिरीशितुः ।7? वही, पृ० ३३ । 

“कत्तायां व्यपृतिश्चेषा चित्रत्वपरिनिष्ठितेः 
संगच्छ॒ते जडस्यापि घटादेघ॑टनादिंवत्‌ ।?? वही, पृ० ३५॥। 

“इह खलु घटादीनां पदार्थानां बहिः सिद्धावपि प्रतिपत्तर्यसिद्धेरेव, वहिंः सत्तामात्रेणासत्कल्पेन व्यवहत्‌ णां 
व्यवहारासिंद्े: । प्रतिपत्तरि सिद्धि: प्रकाश एव । स चा प्रकाशमानानां प्रकाश प्रति ताटर्थ्येनावस्थितानां 
न भवन्ति, सम्बन्धानुपपत्ते: । प्रकाशमानत्व॑ च प्रकाशाविशिष्टत्वेन प्रकाशरूपतयेव । प्रकाशश्च निष्परा- 
मर्शत्वेन रफुरत्वाज्जडकल्प एव । परामर्श: स्वात-त््याख्यं कतृ क्वम्‌। तदिद्देकेकोपि पदार्थ: प्रकाशात्मतया 
लब्धरवातन्त्यस्वभावः परमेश्वर: कतृ त्वमनुमेवत्येव:'*'। ततश्च विश्वस्याविष्क ण॒क्रिया रवत-त्रस्वभाव- 
परमेश्वरसम्बा धनी चित्राभासाविप्कृतिं मूलत्वेनावष्टभ्य धटादयोपि - प्रकाशैकात्मानः सत्ताव्यापतो 
स्वतब्त्रतामनुभवन्प्येव।***। एतदेव प्रकटीकरिष्यति “सत्तायां व्यापतिश्चेयमिनत्यत्र!!? जयरथ, व्यक्तिन 
विवेकव्याख्यानम्‌ , वही, पृ० ३३-३४ । 4५ 

ः “ये लोके रत्यादयो रामादिगता: स्थेमभाजोवस्थाविशेषाः?? वही, पु० ६८ । व्यक्तिविवेक । 

व्यक्तिविवेक, पृ० २२ तथा २३ । 

*« व्यक्तिविवेक, पृ० ४४। 


५० हिन्दी वैष्णव-साहिंत्य में रस-परिकल्पना 


है, महिम अपने सिद्धान्त को उपलब्ध काव्य-साहित्य के लिए मानदण्ड बनाना चाहते थे । 
भ्रदि वे इनमें प्रतिपादित आस्थाओं को ही मूल से अस्वीकार कर देते तो उनके सिद्धान्त की 
उपयोगिता ही क्या रह जाती ? 

शैव-दर्शन की मान्यताएं भी सीधे-सीधे उनमें आती प्रतीत नहीं होतीं । | 
व्याकरण-सम्बन्धी मान्यताओं को ज्यों का त्यों व्याकरण के प्रामाणिक ग्रन्थों से प्रस्तुत किया है, 
विशेषतः वाक्यपदीय से, जिस पर शैव आस्थाओं का गहरा प्रभाव है। यह मान्यता भी वाकक्‍्य- 
पदीय-स्थित क्रिया-सत्तावादी मत को प्रस्तुत करते हुए ही प्रस्तुत की गयी है । बौद्धों के पास 
अपना अलग से कोई व्याकरण नहीं था । उसके अनुयायी बिद्वान्‌ भी पाणिनीय-परम्परा को 
ही अपनाते थे । 

रत्यादि भावों को स्थायी कहने वाली बात भी शंकुक के समान ही व्यवहार-दृष्टि से 
कहीं जा सकती है । 

शब्द-चतुष्टय-बाद के सम्बन्ध में भी यही माना जा सकता है कि महिम ने वैयाकरण 
मान्यता को ही तटस्थतया स्वीकार करके प्रस्तुत किया है । व्याकरण-सम्बन्धी मान्यताओं के 
विषय में उन्होंने पग-पग पर भ्त्‌हरि आदि को प्रस्तुत किया है। यह बात भी वेसी ही 
माननी चाहिए । 

इस प्रकार उपर्यक्त विपक्षी सूत्र अपने में निर्णायक नहीं हैं। विशेषकर तब, जबकि 
उनके निरूपण में उनकी न्याय-सम्बन्धी मान्यताओं में बौद्ध धारणाओं का अधिक स्पष्ट प्रति- 
फलन दिखाई पड़ता है । 


बौद्ध-प्रभाव के प्रतिपादक सूत्र 


१. अनुमान-लक्षणों की शब्दावक्ली--महिम भट्ट ने प्रासंगिक रूप से जो अनुमान के 
लक्षण प्रस्तुत किये हैं उनकी शब्दावली सीधी बौद्ध आचार्यों से आयी हुई है। महिम ने अनु- 
मान को निम्न शब्दों में प्रस्तुत किया है : 

(क) “लिगाच्च लिगिन: प्रतीतिरनुमानम्‌ । 

“अविनाभावावसायपूर्विका ह्न्यतो बन्‍्यस्य प्रतीतिरनुमानमित्यनुमान- 
लक्षणनम्‌ ।* 

इन दोनों लक्षणों की शब्दावली सामान्य है, और इस प्रकार से किसी भी दर्शन 

के ग्रन्थों में पायी जा सकती है। पर निम्न लक्षण कुछ विशेष रूप रखते हैं । 

(ख) “त्रिरूपाल्लिगागदनुमेये ज्ञानं तदनुमानम्‌ ।* 

(ग) “त्रिरूपलिगाख्यानं परार्थानुमानम्‌ । 

(घ) “सामान्येन सम्बन्धिनार्थप्रतिपत्तिरनुमानम्‌ ।* 

बौद्ध आचारये धर्मकीति ने स्वार्थानुमान तथा परार्थानुमान का लक्षण क्रमश: इन 


१. बव्यक्तिविबेक, प्र० £१६॥। 
« वही, ४० १११ । 

< बह्दी, १० ६४, (०४ । 

« वही, ४० ७८। 

« बही, ९० ७६ । 


है 

रा कांव्यशास्त्र में रस ५१ 


शब्दों में किया है : 

(क) “तत्न स्वार्थ-त्रिरूपाल्लिगाद्यदनुमेये ज्ञानं तदनुमानम्‌ ।”* 

(ख) “त्रिरूपलिगाख्यानं परार्थानुमानम्‌ ।”* 

महिम भट्ट के ऊपर के 'ख' और 'ग' के अन्तर्गत आये लक्षण धर्मकीति से ही लिये 
गये हैं । इस पदावली में अन्य दर्शनों के नैयायिकों ने अनुमान-लक्षण प्रायः नहीं किये । 

धर्मकीति ने अनुमान को 'सामान्य-लक्षण' कहा है । यह सामान्य शब्द जाति-वाचक 
नहीं जिसे अन्य दार्शनिक नित्य पदार्थ मानते हैं । इसे अनेक पदार्थों में पाया जाने वाला ऐसा 
साधारण रूप कहा गया है जो तात्त्विक दृष्टि से समारोपित और कल्पित है ।” ऊपर महिम 
भट्ट का अन्तिम अनुमान-लक्षण इसी सामान्य रूप के माध्यम से किया गया है---“सामान्येन 
सम्बन्धिना अर्थप्रतिपत्तिरनुमानम्‌ ।! अतः वह भी बौद्ध धारणा के अनुरूप है । 

२. अनुमान की ज्ञानरूपता एवं वचनरूपता--धर्मकीति ने स्वार्थानुमान को ज्ञान-रूप 
और परार्थानुमान को वचनात्मक माना है ।* महिम के लक्षणों में भी धर्मकीति से ही लिये जाने 
के कारण यह बात मौजद है । "त्रिह्पाल्डिगायदतुनेये ज्ञानं तदनुमानम्‌ ।” तथा “त्रिरूपलिंगा- 
ख्यानं परार्थानुमानम्‌” लक्षणों में एक को 'ज्ञानरूप' दूसरे को “आख्यानरूप' कहा गया 
है । वेसे अनुमान को स्वार्थानुमान और परार्थानुमान रूप में वर्गीकृत करना कदाचित्‌ बौद्धों 
की ही उपलब्धि है, जो प्राच्य न्याय में नहीं मिलती । नव्य न्याय के परवर्ती ग्रन्थों जैसे न्याय- 
मुक्तावली, तकंभाषा, तकंसंग्रह आदि में तो पायी जाती है। ये नव्यन्याय के ग्रन्थ महिम से 
परवर्ती हैं । नव्यन्याय का विकास गंगेश उपाध्याय से बारहवीं शती से माना जाता है । 

३. अनुसान की त्रिरूपता--महिम के अनुमान की एक विशेषता है--हेतु का त्रैरूप्य 
मानना । मम्मठ ने उनका निराकरण करते समय उनकी इस मान्यता को दुहराते हुए कदाचित्‌ 
यह संकेत किया है कि महिम एक विशिष्ट प्रकार की न्‍्याय-पद्धति मानते हैं, गौतमीय न्याय की 
नहीं ।* गौतमीय न्याय में हेतु को पंचरूपी ही माना गया है | हेतु के तीन रूप हैं--पक्षसत्त्व, 
सपक्ष-सत्त्व, विपक्ष-असत्त्व । सांख्य” वेशेषिक' और बौद्ध* नैयायिक हेतु को त्विरूप मानते हैं, 
शेष चार और प्राय: पाँच रूप वाले हेतु को ही ठीक समझते हैं। महिम की त्रिरूपता बौढ़ों से 
आयी हुई है, सांख्य या वेशेषिक से नहीं । अन्य बातें सांख्य और वैशेषिक में नहीं मिलती । 


१. न्यायबिन्दु : द्वितीय परि०, पृ० २१। 
२. वही, पृ० ४६, परि० ३ | 
३. “अध्यत्स|मान्यलक्षणम्‌ ।?? वही, पृ० १७, प्रथम परि० । 
४. “सामान्येन लक्षणं सामाथ्यलक्षणम्‌। साधारणं रूपमित्यर्थ:। समारोप्यमाणं हि रूप॑ सकलवहि- 
साधारणम्‌ | ततस्तत्साम,न्यलक्षणम्‌ !?? धर्मोत्ततचार्यक्ृत टीका : वही, पृ० १७-१८ | 
. “्यायबिन्दु? धर्मोत्तरटीका, ० २१--“परर्थानुमानं शब्दात्मकं स्वार्था० तु ज्ञानामकम्‌?? । 
६. काव्यप्रकाश, उ० ५, पृ० २५२९--“ “' व्य.प्तवेन नियतथर्मिनिः्ठवेन च त्रिरूप!ल्लिंगाल्लिंगिज्ञानं य॒त्‌ 
तंद्रप: पर्यवस्यति ।”? 
| सांख्यकारिका, माठरबृक्ति, कारिका ५ की वृत्ति । 
८. “यदनुमेयेन सम्बद्धं, प्रसिद्ध चतदन्विते । 
तदभावे च नारूुयेव, तल्लिगमनुमापकम्‌ ।”” वेशेषिक दर्शन, प्रशस्तपादसाध्य, पृ० २००, 
- बिंजयनगर सं० सी०, १८६५ हई०। 


क्र्ध 


« न्यायबिन्दु, द्वितीय परिच्छेद । 


भर हिन्दी वैष्णव-साहित्य में 


४. उपसान का अनुमान में अन्तर्भाव--महिम ने उपमानादि को पृथक्‌ प्रमाण न मानते 
हुए अनुमान में ही उन्हें अन्तर्भूत माना है। १ गौतमीय न्याय उपमान को पृथक्‌ प्रमाण मानता 
है। इसे अनुमान में अन्तर्भूत मानने वाले दर्शन हैं--सांख्य-योग, वैशेषिक और बौद्ध । अतः 
गौतमीय न्याय से महिम का सम्बन्ध नहीं हो सकता । 

५. दो प्रमाण--महिम ने प्रत्यक्ष और अनुमान केवल द्विप्रमाणवादी मान्यता को 
प्रामाणिक माना है। गौतमीय न्याय चार प्रमाण मानता है। सांख्य-योग उपमान को न मानते 
हुए भी तीन प्रमाण स्वीकार करते हैं । द्विप्रमाणवादी केवल दो दर्शन हैं--वैशेषिक और 
बौद्ध 

६. दृष्टान्त का महत्त्व-शैथिल्य--महिम भट्ट ने दृष्टान्त को वह महत्त्व नहीं दिया जो 
बैंदिक नैयायिक दिया करते हैं। गौतमीय न्याय में तो पंचावयवी अनुमान वाक्य ही स्वीकार 
किया गया है | सांख्य और मीमांसा के अनुयायी तीन ही अवयव स्वीकार करते हैं। ये अवयव 
होते हैं--प्रतिज्ञा, हेतु और दृष्टान्त । दृष्टान्त के महत्त्व के विषय में सभी एकमत हैं । केवल 
बौद्ध ग्रन्थों में उसके प्रति उपेक्षा बरती गयी है । वैशेषिक नैयायिक तो पाँच अवयव ही 
मानते हैं ।* 

महिमा ने दृष्टान्त को अनिवाय॑ न मानते हुए प्रमाणस्वरूप एक कारिका प्रस्तुत की है 
जो कदाचित्‌ किसी बौद्ध ग्रन्थ से ली गयी है । कारिका इस प्रकार है: 

“तद्भावहेतुभावौ हि. दृष्टान्ते तदवेदिन:। 
ख्याप्येते, विदुषषां वाच्यो हेतुरेव तु केवल: ॥ 
धरमकीति ने दृष्टान्त को पृथक्‌ अवयव न मानते हुए कहा हैः 
“तावतैवार्थप्रतीतिरिति न पृथग्‌ दृष्टान्‍्तो नाम साधनावयव: कश्चित्‌ ।' 33 

उनके अनुसार यदि कहीं दुष्टान्त है भी तो वह हेतु में ही अन्तर्भूत है। इस दृष्टि से 
उन्होंने सदृष्टान्त हेतु और शुद्ध हेतु के रूप में अपने 'स्वभाव हेतु' को प्रस्तुत किया है ।* दृष्ठान्त 
के विषय में यही दृष्टिकोण महिम ने अपनाया है । 

इस प्रकार लिंग को त्रिरूप मानना, उपमान को अनुमान में अन्तर्भूत मानता, दुष्टान्त 
को अनावश्यक मानना तथा दो प्रमाण मात्र स्वीकार करना--ये बातें ऐसी हैं जिनके कारण 
महिम का न्याय गौतमीय न्याय नहीं रह जाता । 


१. “उपमानादीनां च तत्रैवान्तभावात”! व्यक्तिविवेक, ० ७८। 

२. वेशेषिक--शब्दादीनामनुमानन्तर्भावः सम।नविधत्वात्‌ |?! बेश० द०, प्रश०, पृ० २१३ । 
“छत्तेन शाब्दं व्याख्यातम्‌ ।?? झ० 8, आा० २, स० ३, ९० ३३१ वही । 
बौद्ध--“द्विविध॑ सम्यस्ज्ानम्‌ , प्रत्यक्षमनुमानं च?? प्यायविदु, पृ० ७-८। 

६. “पंचावयवेन वाक्येन स्वनिश्चितार्थप्रतिप.दनं प ।र्थानुमानम्‌ ।”? 
पंचावयबरेनेव वाक्येन संशयित विपर्यरताव्युत्पन्‍्नानां परेषां स्वनिश्चित।र्थप्रतिपादनं परार्थानुमानं शेयम्‌ ।!? 
देशेषिक दर्शन : वही, पृ० २३ । 

“अबयवाः पुनः प्रतिज्।पदेशनिदर्शनानुसन्वानप्रत्याम्नाया: ।?? वही, ए० ३१३ । 

४. व्यक्तिविवेक, ५० ६५ | 

५. ध्ययबिन्दु, वही, पृ० ६१। 


“तथा स्वभावहेतोः प्रयोग:--यत्तत्तत्सवमनित्यं यथा घटादिरिति। शुद्धस्य स्वभावहे तो: प्रयोग:--- 
यदुत्पत्तिमत्‌ तदनित्यम्‌ |”? ध्यायबिन्दु, प० ४६-५० । 


रा 


हट काव्यशास्त्र में रस ५३ 


उपमान को न मानकर तथा हेतु को त्रिरूप मानकर भी सांख्य महिम को प्रभावित करता 
हुआ इसलिए नहीं माना जा सकता कि वह द्विप्रमाणवादी नहीं है, तथा दुष्टान्त के प्रति 
जागरूक है । 

वैशेषिक दविप्रमाणवादी, और लिंग के त्ररूप्य को मानकर भी दृष्टान्त के प्रति उपेक्षा 
नहीं करता । वैशेषिक में भक्ति या लक्षणा की स्वीकृति है, पर महिम ने लक्षणा को भी परृथक्‌ 
शब्द-शक्ति न मानकर अनुमान-प्रक्रिया में ही अन्तर्भत किया है । लिग-लैरूप्य, दृष्टान्त-शैथिल्य, 
द्विप्रमाणत्व आदि सब बातें मिलकर महिम को वैशेषिक अनुयायी भी नहीं रहने देतीं । 

७. स्वभाव और कार्यहेतुओं की स्वीकृति--बौद्ध न्याय में हेतु के तीन प्रकार माने गये 
हैं--अनुपलब्धि, स्वभाव और कार्य । इनमें पहला अभावात्मक है और अभावात्मक अनुमेय 
का ज्ञान कराता है, शेष दो भावात्मक हैं और भावात्मक अनुमेय का ज्ञान कराते हैं ।' स्वभाव 
हेतु में 'तादात्म्यः सम्बन्ध आधार होता है, कार्य हेतु में “तदुत्पत्ति' सम्बन्ध । इनके उदाहरण 
धर्मकीति ने दिये हैं--“वुक्षोयं शिशयात्वात्‌ ।” तथा “अग्निरत्र धूमात्‌ ।* 

महिम ने दृष्टान्त के सम्बन्ध में जो कारिका प्रस्तुत की है उसमें आये “तद्भावहेतुभावौ 
शब्दों का अर्थ जयरथ ने “तादात्म्य और तदुत्पत्ति” ही किया है ।! यह इस बात का संकेत है 
कि यह कारिका किसी बौद्ध ग्रन्थ से ही ली गयी है । 

महिम के निरूपण में अनुपलब्धि, स्वभाव और कार्य-हेतुओं की मान्यता एवं उल्लेख 
बहुशी मिलते हैं । मम्मट ने उनकी समीक्षा में 'भम धम्मिअ' वाले उदाहरण में सिंहोपलब्धि को 
इस अनुपलब्धि के विरुद्ध श्रस्तुत किया है।* 

महिम में स्वभाव और कार्य हेतु के धर्मकीति के दोनों उदाहरण और तादात्म्य-तदुत्पत्ति 
वाली बात ज्यों की त्यों मिलती हैं ।* महिम ने एक और कारिका भ्रस्तुत की है, जो कदाचित्‌ 
बौद्ध ग्रन्थ से ही ली गयी है । उसमें भी इन उदाहरणों को प्रस्तुत किया गया है, केवल शिशपा 
की जगह छन्द के अनुरोध से आम्र का प्रयोग किया गया है : 

“पक्षधर्मत्वसम्बन्धव्याप्तिसिद्धिव्यपेक्षणात्‌ । 
वृक्षत्वा म्रत्वयोयेद्व द्‌ यद्वच्चानलधूमयो: ।* 
८. शंकुक का अनुसरण--हम एक मात्रा तक महिम में शंकुक का अनुसरण पाते हैं । 


१. “त्रीस्येव लिंगानि?? “अनुपलब्धिः स्वभावकायें चेति?” “अत्र दो वस्तुसाधनो?” “एक: प्रतिषेथहेतुः?” 
“हे व तादाल्यतदुत्पत्ती स्वभावकार्यथोरेवेति ताभ्यां वस्तुसिद्धिः?” । न्‍्यायवि-दु : द्वितीय परिच्छेद, 
पृ० २५, २६, ३१ । 

» घही, पृ० र८। 

, व्यक्तिविवेक : धर्मोत्तराचार्यटीका, ४० ६४ : “तद्भावहेतुभावों त।दाल्यतदुत्पत्ती ।?? 

, “अन्न गृहे श्वनिवृत्या अ्रमणं विहितं गोदावरीतीरे सिंहोपलब्घेरश्रमणमनुमाषथति ।?? काव्यप्रकाश : 

उ० ५, १० २५३ | ये शब्द मम्मट ने महिंम के पक्ष से प्रस्तुत किये हैं। इसे मम्मट ने “व्यापक- 

विरुद्धोपलब्धि! कहा है--“यत्‌ यत्‌ भीरु भ्रमण तत्तदूभयकारणनिवृत्त्युपलब्धिपूबेकम्‌, गोदावरीतीरे च 

सिंहोपलब्धिरिंति व्यापकविरुद्धोपलब्धि: ।?? वही, प्र० २५४ । धर्मकीरति के अनुसार अनुपलब्धि के १५ 

प्रकार होंते हैं । जिनमें व्यापकविरुद्धोपलब्धि भी एक प्रकार है--“व्यापकवृद्धोपलब्धियंथा--लात्र 

तुपारस्पशोंडग्नेः ।?? भ्यायबिन्दु, ए० ३६ । 

, “तयोश्च व्याप्यव्णप्कभावलक्षण: सम्ब्धःना यथा वृक्षशिशवयों: ॥? बही, पृ० ४१४ । 

. व्यक्तिविवेक : पएृ० १०६ | 


ल्‍््त 


नल 


५४ हिन्दी वैष्णव-साहित्य में | | 


दो बातें स्पष्ट हैं--एक तो महिम ने भी रस की व्याख्या में उसी समस्या के हल के लिए जो 
शंकुक के सामने थी, आचार्य धर्मकीरति की कारिका प्रस्तुत की है जिसमें मणि-प्रदीप-न्याय के 
आधार पर मिथ्याज्ञान से भी अर्थक्रिया मानी गयी है। दूसरे महिम ने शंकुक के इस मत को 
भी उपस्थित किया है कि रस स्थायी भावों का अनुकरण है। 

&. सत्ता की असाध्यता--महिम ने एक स्थल पर एक कारिका प्रस्तुत की है जिसमें सत्ता 
की असाध्यता प्रतिपांदित की गयी है । कदाचित्‌ यह कारिका भी किसी बौद्ध आचार्य से ली 
गयी है । कारिका इस प्रकार है : 

“तासिद्धों. भावधर्मोषस्तिव्यभिचार्युभयाश्रय: । 
धर्मो विरुद्धो भावस्य, सा सत्ता साध्यते कथम्‌ ।”'* 

१०. मम्मट का विवेचन--मम्मट ने जो महिम की समीक्षा की है उसमें महिम की उन 
मान्यताओं को उभारा गया है जिनमें बौद्धत्व की छाया मिलती है। लिंग की त्विरूपता के 
आधार पर अनुमान का स्वरूप, बौद्धों के स्वीकृत केवल तीन हेत्वाभासों के आधार पर ही 
महिम में दोष-प्रंदर्शन, इन हेत्वाभासों के वैसे ही रूप जैसे कि धर्मकीति ने न्यायबिन्दु में अपनाये 
हैं, तथा समीक्षा में 'प्रतिबद्ध', 'अप्रतिबद्ध आदि कतिपय ऐसे शब्दों का प्रयोग जिन्हें अपने 
विवेचन में धर्मकीरति ने प्रयुक्त किया है, यह बताते हैं कि मम्मट के सामने महिम के न्याय पर 
बौद्ध प्रभाव स्पष्ट था । पर अपने स्वभावानुसार मम्मट ने उसे रूढ़ पारिभाषिक रूप नहीं दिया 
जैसा कि शंकुक, भट्टनायक, अभिनव आदि के निरूपण में भी नहीं दिया है। मम्मट का निरूपण 
सामान्यतः किसी न्याय को सामने रखकर समझा जा सकता है, पर यदि कोई चाहे तो उसमें 
बौद्ध मान्यताओं का स्पष्ट उभार भी समझ सकता है। सम्भव है, मम्मट के युग के लिए इन 
'छाया-संकेतों का पकड़ना दुरूह नहीं रहा होगा । 


निष्कर्ष 


इस प्रकार टम देखते हैं कि महिम भट्ट की न्याय-पद्धति पर एक रूम्बी दूरी तक बौद्ध 
मान्यताओं, विशेषतः धर्मकीति की उपलूब्धियों का प्रभाव है । यद्यपि वे अन्य दर्शनों एवं बौद्ध- 
विपक्षी क्षेत्रों से भी सामग्री का उपयोग करते हैं, पर इस बौद्ध ऋण को अस्वीकार नहीं किया 
जा सकता । हो सकता है कि वे स्वयं कट्टर बौद्ध न रहे हों, किन्तु ध्वनिवाद के खंडन-भर के 
लिए उन्होंने शंकुक के आदर्श पर बौद्ध न्याय का मार्ग पकड़ा हो। उनके न्याय-प्रयोग में बौद्ध 
प्रभाव स्पष्ट है, और इसी दृष्टि से उनके रस-निरूपण को हमने दार्शनिक दृष्टि से बौद्ध न्याय _ 
के अन्तर्गत रखना उचित समझा है। 
अब तक हमने बौद्ध न्याय से प्रभावित आचार्यों के रस-स्वरूप का परिचय प्राप्त किया 
है । इनमें शंकुक और महिम भट्ट को हमने बौद्ध धारणाओं से प्रभावित याया है । अब हम 
उन आंचार्यों या मतों की ओर आना चाहते हैं जिनमें वैदिक न्याय का उपयोग किया गया है । 


बदिक न्याय श्रौर रस 


न्याय की मान्यताओं का सहारा लेकर रस के विषय में कुछ कहने का सबसे पुराना 
संकेत हमें नाट्यशास्त्र के उन आनुवंश्य श्लोकों में मिलता है जिनमें रस का स्वरूप बताते हुए 


१. व्यक्तिविवेक, पृ० ४०७ | 


| काव्यशास्त्र में रस भ्र्ध्‌ 


उसे मानसेन्द्रिय से ,आस्वाद्य कहा गया है : 
“भावाभिनयसम्बद्धान्‌ स्थायिभावांस्तथा बुधा: । 
आस्वादयन्ति मनसा तस्मान्नाद्यरसा: स्मृता: ॥ 

किन्तु यह मानसेन्द्रिय से आस्वादन की बात इतने हलके ढंग से कही गयी है कि इसमें 
न्याय की दार्शनिकता का समावेश प्रतीत नहीं होता । इसके अनन्तर न्याय की मान्यताओं का 
कुछ व्यवस्थित उपयोग हमें लोल्लट में मिलता है जिसकी चर्चा हम पीछे यथास्थान कर चुके 
हैं । न्याय-दर्शन का अपना इतिहास हमें बताता है कि वह शनैः-शनैः प्रक्रिया-प्रधान एवं निरूपण 
शैली द्वारा अन्य क्षेत्रों को प्रभावित करने वाला दर्शन बनता गया है । यही बात काव्यशास्त्र 
की अन्य चर्चाओं तथा रस-चर्चा के सम्बन्ध में भी ठीक है । भावोत्पत्ति की लौकिक व्याख्या में 
सामाजिक के लौकिक अनुभव के अभ्यास की व्याख्या में तथा इसी प्रकार की चर्चाओं में वे 
आचार्य भी न्याय की सामान्य उपलब्धियों का उपयोग करते रहे हैं जिन्होंने रस-निष्पत्ति की 
व्याख्या किसी अन्य दर्शन-विशेष के सहारे की है। इस भांति का न्याय-दर्शन की मान्यताओं 
का उपयोग हमें स्वयं अभिनवगुप्त और मम्मट में भी मिल जाता है ।* यहां हम उन सभी 
चर्चाओं के विस्तार में नहीं जाना चाहते । 

रस-स्वरूप की व्याख्या में न्‍्याय की उपलब्धियों का सुब्यवस्थित प्रयोग हमें काव्यप्रकाश 
की विभिन्‍न टीकाओं में भी मिलता है । इनमें प्रायः शंकुक के मत को न्याय के अनुरूप समझते 
हुए तथा मम्मठ की अपनी रस-स्वरूप-निरूपक कारिकाओं की व्याख्या करते हुए न्याय का 
सहारा लिया गया है । शंकुक और महिम न्याय को व्यवस्थित प्रवेश इस क्षेत्र में दे ही चुके थे । 
इस प्रकार व्याख्या और शैली में न्याय रस-स्वरूप की चर्चा में धीरे-धीरे प्रविष्ट होकर एक 
मत के रूप में हमें पंडितराज जगन्नाथ के एक 'नव्य मत' के रूप में मिलता है । 


रस्गंगाधरस्थ नवीन मत 
:.. पंडितराज जगस्नाथ ने रसगंगाधर में रस-निरूपण में दो नबीन आचार्यों के मत भ्रस्तुत 
किये हैं । हमारा अनुमान है कि वे मत स्वयं पण्डितराज ने तटस्थ दार्शनिक दृष्टि से प्रस्तुत 
किये हैं । इन दोनों में रस को एक भ्रमात्मक ज्ञान माना गया है और एक में तो व्यंजना के 
सहारे उसे अनिवेचनीय कहकर स्वरूप-निरूपण किया गया है, दूसरे में व्यंजना को बिना 
अपनाये उस भ्रमात्मक ज्ञान की न्‍्याय-दर्शन के सहारे व्याख्या श्रस्तुत की गयी है । इल दोनों 
नव्य मतों में प्रथम का सम्बन्ध तो वेदान्त से अधिक है, किन्तु दूसरा न्याय के अन्तर्गत आता 
है । यहां उस द्वितीय मत को संक्षेप में प्रस्तुत किया जा रहा है : 

दर्शन की दृष्टि में रस एक ज्ञान-विशेष है, और जब वह एक विशेष प्रकार का ज्ञान है 
तो यह प्रश्न उठना स्वाभाविक है कि वह यथार्थ ज्ञान है या अयथार्थ । रस को तत्त्व-ज्ञान तो 


पु 


कहा नहीं जा सकता, क्योंकि वह एक कल्पना के क्षेत्र की अनुभूति है । अतः उसे अयथार्थ या 


2. ना० शा० अ० 5, इलो० ३३ । 

२. “तत्र लोकब्यवहारे कार्यकारणसह चा 7(मकलिंगदर्शने स्थाय्या मकचित्तवृत्यनुमानाभ्य|सपाटवाद "7 

अभि० भा०, भा० १, ए० २८४ । 

“कारणास्यथ कार्यारिंण सहकारीणि यानि च। रत्याद: स्थायिनों लोके तानि चेन्नाव्यक.व्यो: ।'''***?? 
काव्यप्रकाश, उ० ४, का० २७। 

३. विशेष निरूपण के लिए देखिए--रसगंगाधर का शास्त्रीय अध्ययन?!, पृ० २०६-२१७। 


क्‍ $ ॥ || ५६ हिन्दी वैष्णव-साहित्य में रंस-परिकल्पनों 
४ । 

| | क्‍ | भ्रमात्मक ज्ञान ही कहा जायेगा। इसी दृष्टिकोण को आधार बनाते हुए रस का स्वरूप रस- 
| गंगाधर में निम्न शब्दों में निरूपित किया गया है : 

| द “व्यंजनाव्यापारस्यानिवेचनीयख्यातेश्चानभ्युपगमेईपि प्रागुक्तदोषमहिम्ना स्वात्मनि 

| दुष्यन्तादितादात्म्यावगाही शकुन्तलादिविषयकरत्यादिमदभेदबोधो मानस: " 
4 विलक्षणविषयताशाली रस: ।”* 

॥ | “काव्य के प्रभाव और सहृदय की सहृदयता के योग से सहृदय के भावना या कल्पना 
शक्ति उद्बुद्ध हो जाती है, जिसे प्रथम मत के प्रसंग में दोष-रूप कहा गया है ।* इसी के फल- 
स्वरूप प्रमाता सहृदय का काव्य-गत दुष्यन्तादि के साथ तादात्म्य हो जाता है। प्रमाता को 
इस तादात्म्य के कारण यह चेतना होती है कि मैं शकुन्तलादि-विषयक रति-आदि भावों को 
अनुभव करने वाले व्यक्ति से अभिन्‍न हूं । इस प्रकार रस उस प्रमाता सहृदय का एक मानस 
बोध है जिसमें शकुन्तलादि-सम्बन्धिनी रति का भ्रम प्रमाता को अपने में होता है--“दुष्यन्ता- 
। दितादात्म्यावगाही शकुन्तलादिविषयकरत्यादिमदरभेदबोधो मानस: ।” 

। क्‍ £ -॥॥ “नटादि की चेष्टाओं-रूप लिगों के आधार पर अनुमान से सामाजिक को शकुन्तलादि- 
| . | विषयक रति का दुष्यन्तादि में ज्ञान होता है। फिर उसकी भावना या कल्पना रूप दोष से 
| हक सहृदय की भेद-प्रतीति समाप्त हो जाती है, और वह शकुन्तला-विषयक रति से विशिष्ट 
9 ।॥| दुष्यन्त के साथ अपना तादात्म्य स्थापित कर लेता है। इस रतिमानू के साथ अभेद-भावना के 
। | आते ही उसमें वस्तुतः अविद्यमान भी रति का सम्बन्ध जुड़ जाता है । यही 'मानस रतिमदभेद 
3 बोध' रस है ।”* 

॥॥ व्यंजना के स्थान पर अनुमान का समावेश इस मत में निम्न शब्दों द्वारा प्रतिष्ठित किया 


। द गया है : 

। । | “तत्न॒ रतेविशेषणीभूताया: शब्दादप्रतीतत्वाद्‌ व्यंजनायाश्व तत्प्रत्यायिकाया 
:॥॥ अनभ्युपगमाच्चेष्टादिलिगकमादौ विशेषणज्ञानार्थमनुमानम्‌ अभ्युपेयम्‌ ।/”४ 

था | ॥॥ | > 4 में नल भर ४ हि में 
| * | | | व्यंजनावादी मत में दुष्यन्तादि में रत्यादि का ज्ञान व्यंजना से होता है, इस मत में 


॥॥| अनुमान से । और तब, जिस दुष्यन्तादि को रत्यादिविशिष्ट समझ लिया जाता है उससे सहृदय 

। । ॥ का तादात्म्य हो जाता है। इस प्रकार इस मत में सहृदय में रत्यादि भावों की लौकिक स्थिति 

। ॥॥ के समान वास्तविक अवस्थिति नहीं होती । यह भी जरूरी नहीं कि इस कल्पित और भ्रमात्मक 
अनुभूति के उदय के लिए विषय-सामग्री ही वास्तविक रूप में उपस्थित हो ।* 

| इस मत में न्याय का सहारा दुष्यन्तादि-निष्ठ रति के अनुमानात्मक ज्ञान के लिए ही 

॥ | नहीं लिया गया अपितु इस दर्शन की मान्यता के अनुरूप ही रस को एक मानस-बोध भी कहा 

। | गया है | साथ ही इस भ्रमात्मक ज्ञान को अनिवंचनीय न रखकर उसके निर्वचन का प्रयास 

4॥। भी किया गया है जो न्‍्याय-दर्शन के ही समीप है । 

!3॥॥ यों रस की असत्यता की ओर संकेत महिम भट्ट ने भी किया है यह हम देख चुके हैं । | 


हि ी १. रसगंगाधर, पृ० २७। 
500) २. “सहृदयोल्लासितस्थ भावनाविशेषरूपस्य दोषस्थ महिभ्ना कल्पितदुष्यन्तत्वावच्छादिते स्वात्मन्यज्ञा- 
। हि है| नावच्छिन्‍्ने ह००००० 99 वही, पू० २५। 
४3॥॥॥ ३. रसगंगाथर का शास्त्रीय अध्ययन, प्ृ० २१७। 
« रख्तांगावर, पएु० २७। 
५. विशेष के लिए देखिए--रंसंगंगाधर का शास्त्रीय अध्ययन”, द्वितीय नवीन मत”, पृ० २१५-२१७ |. - 


न<्‌ 


हा कॉव्यंशास्तं में रस ध्छ 


किन्तु उसंकी व्याख्या में जो अनुमान उपयोग में लाया गया है वह बौद्ध न्याय के अनुरूप पड़ता 
है । पण्डितराज के इस न्यायानुगामी मत में ऐसा कोई संकेत नहीं मिलता जिसके आधार पर 
इसे बौद्ध न्याय आदि से जोड़ा जा सके । अतः यह वैदिक न्याय के ही अन्तर्गत आता है। 

विशुद्ध रूप में वैदिक न्याय का उपयोग करके एक मत के रूप में प्रस्तुत करने का 
प्रयास रसगंगाधर के इस निरूपण में ही हमें मिलता है। और जो भी उपयोग न्याय का यत्र- 
तत्न हमें मिलता है, वह प्रक्रिया में अधिक है, स्वरूप-निरूपण में बहुत ही कम । 


सांख्यदर्शन और रस 
सांख्यदर्शन की मान्यताओं का सहारा लेकर रस की व्याख्या के विषय में तीन प्रकार के 


-प्रयास हमारे सामने आते हैं। एक तो अभिनवगुप्त ने अभिनवभारती में शंकुक के विवेचन के 


बाद और भट्टनायक के मत से पूर्व एक सांख्यवादी रस-व्याख्या प्रस्तुत की है । यह बड़ी संक्षिप्त 
है, किन्तु सांख्य का पूर्ण आश्रय लेकर ररु को समझाने का रस के इतिहास में यह अकेला प्रयास 
है । इसके अनन्तर भट्टनायक॑ ने सांख्य के त्रिगुणवाद की सहायता से रसानुभूतिकालीन चित्तदशा 
का विश्लेषण किया है । किन्तु यह प्रयास सीधे सांख्य से नहीं आया है। सांख्य एक ऐसा दर्शन 
रहा है जिसकी आत्मा और प्रकृति के स्वरूप और परस्पर सम्बन्ध की मान्यताओं से सहमत न 
होते हुए भी उसके त्रिगुणवाद और प्रकृति-विकार सम्बन्धी दृष्टिकोणों को अन्य अनेक दर्शनों 
ने लगभंग ज्यों का त्यों स्वीकार कर लिया है | अतः दूसरे दर्शन भी उसी शब्दावली में समान 
बातें करते दिखाई पड़ते हैं | शैव दर्शन और वेदान्त ने भी सांख्य के त्रिगुणवाद को लगभग ज्यों 
का त्यों स्वीकार किया है। अतः भट्टनायक में जो त्रिगुणवाद के अनुसार रसानुभूतिकालीन 
चित्त का विश्लेषण है, वह सीधे सांख्य से नहीं, शव दर्शन के माध्यम से आया है। तीसरे प्रकार 
के वे प्रयास हैं जिनमें भट्टतायक के रक्त-विवेचन में प्रयुक्त उक्त त्रिगुणवाद को सीधा सांख्य पर 
ही आधारित समझ कर, या उससे प्रेरणां लेकर रस की व्याख्या सांख्य की पदावली में की गई 
है। इस प्रकार के प्रयास आज भी दिखाई पड़ते रहते हैं, और कभी-कभी प्राचीन संस्कृत 
आचार्यों में भी मिल जाते हैं। हम यहां अभिनव द्वारा उल्लिखित रस की सांख्य-परक व्याख्या 
का परिचय प्रस्तुत करेंगे। भट्टनायक द्वारा जो त्रिगुणवाद का सहारा लिया गया है, उसे उनके 
विवेचन तक के लिए उठा रखेंगे । तीसरे प्रकार के प्रयास का कोई विशेष मूल्य नहीं है । 


अभिनवभारतीस्थ सांख्यवादी मत 


अभिनवभारती में यह सांख्यवादी मत इस प्रकार व॒णित है : 

“ब्रेन त्वभ्यधायि-सुखदुःखजननशक्तियुक्ता विषयसामग्री बाह्य व । सांख्यदुशा सुखदुःख 
स्वभावो रसः । तस्यां च सामग्रयां दलस्थानीया विभावा: । संस्कारका: अनुभावव्यभिचारिण: । 
स्थायिनस्तु तत्सामग्रीजन्या आन्तरा: सुखदुःखस्वभावा: इति | तेन 'स्थायिभावान्‌ रसत्वम्‌ 
इत्यादावुपचारमंगीकुरव॑ता ग्रन्थविरोधं स्वयमेव बुध्यमानेन दूषणाविष्करणमौर्ख्यात्‌ प्रामाणिको 
जन: परिरक्षित इति किमस्योच्यते । यच्त्वत्यन्तं नः प्रतीतिवैषम्यप्रसंगादि तत्किं यदत्नोच्यते |” 

किन्तु हेमचन्द्र ने अपने अलंकार-चूड़ामणि में इस भ्रसंग को बिना किसी टिप्पणी या 
व्याख्या के साथ इस रूप में प्रस्तुत किया है : 

“ग्रेन त्वभ्यधायि-सुखदुःखजननशक्तियुक्ता विषयसामग्री बाह्य॑व सांख्यदुशा सुखदु:ख- 
स्वभावा रसः । तस्यथां च सामग्रयां दलस्थानीया विभावा:, संस्कारका अनुभावव्यभिचारिण:, 


भ््द हिन्दी वैष्णव-साहित्य में रस-परिकल्पना 


"अं 

स्थायिनस्तु तत्सामग्रीजन्या आन्तरा: सुखदुःखस्वभावा इति । तेन स्थायिभावान्‌ रसत्वमुपनेष्याम 
इत्यादावुपचा रमंगीकुर्व॑ता ग्रन्थविरोधं स्वयमेव बुध्यमानेनदृषणाविष्करणमौखर्यात्‌ प्रामाणिक- 
जन: परिरक्षित इति किमस्योच्यते । यत्त्वन्यत्तत्प्रतीतिवैषम्यप्रसंगादि तत्कियदत्नोच्यताम्‌ ।'' 

इन दोनों उल्लेखों में हेमचन्द्र का पाठ अधिक विश्वसनीय और संगत प्रतीत होता है । 
अभिनवभारती के पाठों की अशुद्धियों से विद्वान्‌ परिचित हैं। अभिनवभारती के पाठ में 
सबसे बड़ी विसंगति यह आती है कि अभिनव ने इस सांख्यवादी पर आक्षेप करते हुए बताया 
है कि यह स्थायी भाव और रस में अन्तर मान कर चलता है, और भरत के उन बचनों को 
जिनमें यह कहा गया है कि “हम स्थायी-भावों को रसत्व प्राप्त करता दिखाएँगे” औपचारिक 
मानता है। भरत ने ऐसे बचनों में रस और भावों को एक माना है, किन्तु यह सांख्यवादी दोनों 
में तात्त्विक अन्तर मानता है--“तेन स्थायिभावान्‌ रसत्वमित्यादाबुपचारमंगीकुर्वता'' ” इस 
प्रकार सांख्यवादी के मत में स्थायी और रस में स्वरूपात्मक अन्तर होना चाहिए । किन्तु 
अभिनवभारती के पाठ में दोनों का उल्लेख इस प्रकार है : 

(क) “सांख्यदुशा सुखदुःखस्वभावों रसः ।” 

(ख) “स्थायिनस्तु तत्सामग्रीजन्या आन्तरा: सुखदुःखस्वभावा इति।' 

इस प्रकार अभिनवभारती के पाठ के अनुसार रस और स्थायीभाव में कोई अन्तर 
नहीं, दोनों 'सुखदुःखस्वभाव हैं । जब ऐसी बात है तो यह तो भरत के अनुकूल ही है, फिर 
“स्थायिभावान्‌ रसत्वमुपनेष्याम: जैसे भरत के वचनों में उसे उपचार मानने की क्या आब- 
ए्यकता पड़ी थी | अतः: यह अभिनवभा रती का पाठ काव्यानुशासन के पाठ के समान संगत 
नहीं है । काव्यानुशासन के पाठ में, जैसा कि हम अभी देखेंगे, ऐसी कोई विसंगति नहीं, 
प्रत्युत वह सांख्य-सिद्धान्त के अनुरूप ही पड़ता है। अत: हम उक्त सांख्यवादी आचार्य की 
रस-व्याख्या को काव्यानुशासन के पाठ के अनुसार ही स्वीकार करके चलेंगे। 

इस सांख्यवादी व्याख्या के अनुसार बाह्य विषय-सामग्री, जो कि स्वतः सुख-दुःख-मय 
है, तथा भोक्ता के अंत:करण में सुख-दुःख उत्पन्न करने की क्षमता रखती है, रस है। इस प्रकार 
यह व्याख्या स्थायी भावों को रस नहीं कहती, अपितु बाह्य विषय-सामग्री को ही रस कहती है । 
स्थायी भाव तो भोक्ता अन्त:करण में उस सामग्री से उत्पादित सुख-दुःख हैं, जो कि स्पष्ट ही 
आन्तर हैं। ये आन्तर सुख-दुःख-रूप स्थायी भाव बाह्य सामग्री-रूप रस की अनुभूति के 
फल हैं । 

हम पीछे देख चुके हैं कि इस व्याख्या से पूर्व के आचार्य रस को वस्तु-रूप मानते चले 
आ रहे थे । भरत का रस भी वस्तु-रूप था, वह नाट्य-निष्ठ था । अलंकारवादियों का रस भी 
वस्तुरूप था, वह काब्य-निष्ठ था । यह सांख्यवादी आचार्य भी जब बाह्य विभावादि सामग्री 
को ही रस कहता है तो कोई नई बात नहीं करता । उसकी यह मान्यता अपने युग की दृष्टि से 
प्रभावित है । वह केवल सांख्य की दृष्टि से उसकी व्याख्या करता है। 

सांख्य की दृष्टि से बाह्य विषय-सामग्री को रस कहते हुए उसके दो विशेषण दिये गये 
हैं--'सुखदुःखजननशक्तियुक्ता' और 'सुखदुःखस्वभावा ।' यह दृष्टिकोण सांख्य के सर्वथा 
अनुरूप ही है । 

सांख्य के अनुसार प्रकृति त्रिगुणात्मिका है। ये गुण हैं सत्त्व, रजस्‌, तमस्‌ । सत्त्व 
प्रकाशात्मक तथा सुख-रूप है । रजस्‌ प्रवृत्तिकारी, दुःख-रूप है । तमस्‌ नियमनकारी, आवरक 


] काव्यशास्त्र में रस पप्रूह 


तथा मोहरूप है ।* सांख्य के सत्कार्यवाद के सिद्धान्त के अनुसार प्रकृति और उसके विकारभूत 
तत्वों में कोई स्वभावात्मक अन्तर नहीं है ।* इस प्रकार समस्त पदार्थ त्रिगुणात्मक होने के 
कारण स्वरूपतः सुख-दुःख-मोह-स्वभाव होते हैं, यह सांख्य की मान्यता है । दूसरी बात यह कि 
प्रत्येक पदार्थ भोक्ता अन्तःकरण में तद्गत सत्त्व-रजस्‌ू-तमस्‌ की स्थिति के अनुरूप सुख-दुःख-मोह 
उत्पन्त करने की क्षमता रखता है। एक ही रमणी अपने प्रिय के लिए सुखात्मक, 
संपत्तियों के लिए दुःखात्मक तथा अन्य वासना-प्रधान लोगों के लिए मोहात्मक होती है ।* यह 
अन्तर गुणों की ऊँची-नीची स्थिति के अनुरूप हो जाता है ।* इस प्रकार, जहां तक बाह्य पदार्थों 
का सम्बन्ध है, वे सांख्य की दृष्टि में एक ओर 'सुख-दुःख-मोह-स्वभाव' भी हैं, दूसरी ओर 
'सुख-दुःख-मोह-जनन-शक्ति-युक्त' भी । यही बात इस सांख्यवादी व्याख्याकार ने विभावादि 
सामग्री के लिए कही है । उसके युग तक विभावादि को नाट्य-निष्ठ या फिर काव्य-निष्ठ ही 
देखा जा रहा था, अतः उसने भी विभावादि सामग्री को बाह्य रूप में ही स्वीकार करके उस पर 
विचार किया है । 

इस वस्तु-रूप रस की निष्पत्ति की बात भी इस व्याख्या में उसी प्रकार दिखाई गई 
है, जैसे भरत ने पाक-रस के निदर्शन पर दिखाई है । कहा गया है, विभाव दलों के स्थान पर 
हैं और अनुभाव तथा व्यभिचारी संस्कारकों के स्थान पर। यह व्या्याकार सम्भवतः पाकन्‍र्त 
के स्थान पर ओषधि-रस के निदर्शन पर काव्य-रस को समझाना चाहता है । ओषधि-रंस में 
कतिपय दलों या वनस्पति-पत्रों को अन्य वनस्पतियों के निष्यन्द से संस्क्रत करके भावना देने 
का आयुर्वेदिक विधान आता है । इस क्रिया के लिए 'भावना' या 'संस्कार' शब्दों का प्रयोग 
आता है। भरत ने व्यंजनों के द्वारा अन्त पदार्थ के संस्कार की बात कही थी--“यथाहि नाना 
व्यंजनसंस्कृतमन्नं भुंजाना'**” सम्भवतः भरत के इस अन्त-संस्कार की बात से इस सांख्यवादी 
व्याख्याकार को ओषधि-रस के संस्कार की बात सूझी है । या फिर दल शब्द का अर्थ दाल 
लिया जा सकता है। वे अन्न जिनके दो दल या दो टुकड़े होते हैं, दल कहे जाते हैं। इन 
अन्‍्नों को दालों के रूप में प्रयोग किया जाता है | मिचे-मसाले इनके संस्कारक द्रव्यों के रूप में 
माने जा सकते हैं, और सांख्यवादी की इस व्याख्या को भरत के पाक-रस का ही एक रूप माना 
जा सकता है। कुछ भी हो, दोनों अर्थों में से कोई भी लेने पर कोई विशेष अन्तर नहीं पड़ता । 

यह विषयात्मक सामग्री भोक्ता अन्त:करण में हषें-शोक के, रति-उत्साह के भावों को 
जन्म देती है। ये स्थायी भाव इस सामग्री से जन्य हैं, आन्तर हैं, धुख-दुःख-स्वभाव हैं। इस 
प्रकार स्थायिभाव स्वयं रस नहीं, विभावादि-सामग्री रूप रस की अनुभूति के परिणाम हैं। 

सांख्य के अनुसार विषय इन्द्रिय प्रणालिकाओं के द्वारा चित्त में उपस्थित होकर चित्त 
के अंग बनते हैं । यह स्वरूप भी चित्त की वृत्ति-रूप ही होता है। इसके अनन्तर चित्त 
में पौरषेय बोध उत्पन्न होता है, जिसके अनुसार वे विषय ज्ञानात्मिका बुद्धि-वृत्ति के अंग बन 
जाते हैं। प्रथम रूप प्रमाण होता है, दूसरा प्रमा । इस भ्रकार ज्ञान में आई हुई वस्तुएँ स्वानु- 
रूप सुख-दुःख-मोह की प्रतिक्रियाएं चित्त पर उत्पन्न करती हैं । सांख्य के सत्कार्यवाद के 


१. सांख्यकारिका : कारिका १२०३ । 
२. वही, का० ८। 

३. वही, का० १३ : तंत्त्वकोमुदी । 
४. बही, का० | 

६० हिन्दी वैष्णव-साहित्य में | 


सिद्धान्त के अनुसार कोई नई उत्पत्ति नहीं होती, पूर्वतः तत्त्वों की अभिव्यक्ति ही “उत्पत्ति' 
है । अत: सुख-दुःख के उत्पन्न होने का अर्थ है अन्तःकरण के सुख-दुःखों का बाह्य सामग्री के 
सम्पर्क में आकर अभिव्यक्त हो जाना । 

बाह्य विषय सामग्री ही रस है, स्थायी भाव उसके द्वारा उत्पन्न भोक्ता अन्त:करण के 
सुख-दुःख-मय परिणाम हैं । इस मान्यता में भरत की दृष्टि से बहुत दूर का अन्तर नहीं पड़ता 
था। दोनों में रस को वस्तु-रूप तथा बाह्म-निष्ठ माना गया है। भरत ने भी हर्षादि को 
नाट्य-रस की अनुभूति का परिणाम माना है, यह हम पीछे देख ही चुके हैं । किन्तु अभिनव ने 
भरत की मान्यता को उस मौलिक रूप में न मानकर अपनी दृष्टि के अनुरूप माना है । अतः 
उनके अनुसार भरत स्थायी भाव तथा रस में कोई जातीय भंद नहीं मानते । किन्तु उपर्युक्त 
सांख्यवादी व्याख्याकार के अनुसार स्थायी तथा रस में जातीय भेद पड़ता है । रस बाह्य है, 
स्थायी उसकी अनुभूति के आन्तर परिणाम । अत: अभिनव इस स्थूल दृष्टि पर विचार करना 
भी असंगत समझते हैं। निश्चय ही इस सांख्यवादी को भरत के उन शब्दों में औपचा।रिकता 
दिखानी पड़ी होगी जिनमें स्थायी और रस की एकजातीयता तथा एकरूपता दिखाई पड़ती 
थी । अभिनव का कहना है कि यह 'सांख्यवादी' तो स्वयं समझ रहा है कि मैं भरत के विपरीत 
बात कह रहा हूँ। अतः ऐसे भरत-विरोधी व्यक्ति में दोष निकालने से हमें सहज छुट्टी 
मिल गई । 

इस मान्यता की एक कमी की ओर अभिनव ने और संकेत किया है । कहा है, ऐसा 
मानने पर प्रतीति-बेषम्य का प्रसंग उठेगा । अभिनव रसों की प्रतीति आनन्द-रूप मानते हैं । 
किन्तु सांख्यवादी के अनुसार रसों की प्रतीति भी सुख-दुःख-मोह रूप होगी | सभी दर्शकों को 
समान नहीं होगी । उनकी मात्राओं में भी अन्तर होगा । इस प्रकार अनेक प्रश्न उठेंगे, जिनका 
समाधान इस मान्यता में नहीं है । ु 

वस्तुत: यह व्याख्या रस को वस्तु-रूप मानकर चलती है । साथ ही लौकिक अनुभव 
और काव्यात्मक अनुभव में कोई अन्तर नहीं करती । उसके रस की अनुभूति के परिणाम स्थायी 
भाव सुखरूप ही नहीं, लौकिक अनुभवों के समान ही सुख-दुःखरूप हैं । सांख्य की दृष्टि से 
रस-व्याख्या करना पाप नहीं था । किन्तु उसमें रस का स्वरूप और अनुभूतिकालीन सामा- 
जिक चेतना का विश्लेषण प्रस्तुत किया जाना चाहिए था, जैसा कि आगे चलकर भरट्टनायक 
ने किया । विभावादि सामग्री से सामाजिक किस प्रकार प्रभावित होता है, उसके अन्त:करण 
के सत्त्व-रजस्‌ू-तमस्‌ का उस समय क्या अनुपात होता है, सत्त्व का किस प्रकार उद्रेक होता _ 
है, अनुकाय के भावों के साथ सामाजिक की समानुभूति किस मात्रा तक और कैसे होती है, 
लोकानुभूति और रसानुभूति में क्या अन्तर है, आदि समस्याओं पर सांख्य-दृष्टि से विचार 
किया जाता तो आज यह सांख्यवादी का बड़ा योगदान होता । किन्तु उस वस्तुवादी दृष्टिकोण 
के युग में इस व्याख्याकार के सामने ये समस्याएं थीं ही नहीं । इस व्याख्या का यदि कुछ 
महत्त्व है तो इतना ही कि हम यह जान लेते हैं कि भट्टनायक से पूर्व ही लोगों की दृष्टि रस 
की समस्या के समाधान के लिए सांख्य के तत्त्तों की ओर जा चुकी थी । 


मीमांसा और रस 


सांख्य के समान ही मीमांसा दर्शन का उपयोग करते हुए रस की व्याख्या करने के 
प्रयास भी कम ही हुए हैं । यों मीमांसा के कतिपय सिद्धान्तों का रस-व्याख्या में उपयोग भट्ट 


+ज] काव्यशास्त्र में रस ६१ 


नायक और अभिनवगुप्त में भी मिलता है, किन्तु उनकी व्याख्याओं में आधार चेतना मीमांसा 
की नहीं है । मीमांसा का सर्वाधिक सहारा लेकर रस की व्याख्या का प्रयास हमें दशरूपक में 
दिखाई पड़ता है। हम यहां मीमांसा के सम्बन्ध से हुए रस-व्याख्या के प्रयासों की चर्चा 
करेंगे। 


लोल्लट श्रौर मीमांसा 

मीमांसा एक उत्पत्तिवादी दर्शन है, सम्भवतः इसी साम्य को देखकर उत्पत्तिवादी 
लोल्लट को कतिपय लोग मीमांसक समझते हैं । ऐसा कोई स्पष्ट प्रमाण उपलब्ध नहीं, जिसके 
आधार पर लोल्लट का मीमांसक होना निश्चित रूप में प्रतिषादित किया जा सके । हम पीछे 
छोल्लट के मत का विश्लेषण करके देख चुके हैं । उसमें मीमांसा की मान्यताओं का कहीं 
संस्पर्ण भी नहीं है । लोल्लट ने कतिपय न्‍्याय-मान्यताओं का ही उपयोग किया है । अतः 
लोल्लट के मत में मीमांसा की सम्भावना करना व्यर्थ है । 


भट्टनायक श्रौर सीमसांसा 


भट्टनायक मीमांसा की मान्यताओं से प्रभावित थे, इसके कुछ प्रमाण उपलब्ध होते 
हैं । उन्हें अभिनव ने कई स्थानों पर मीमांसक माना है । नीचे तीन स्थल प्रस्तुत किये जा 
रहे हैं :" 

१. प्रत्यभिज्ञा-वृत्ति-विमशिनी, भाग ३, पृष्ठ &६ पर अभिनव उन्हें 'मीमांसकाग्रणी' 
कहते हैं : 

“ग्रथाह मीमांसकाग्रणीरभट्ू नायकः । 

२. अभिनवभारती, भाग ३, अध्याय २७, पृष्ठ ३०६-३१० पर सिद्धियों के विवेचन 
में अभिनव भट्टनायक को जैमिनि की मान्यताओं का अनुसरण-मात्र करते हुए 
बताते हैं : 

“बत्तु भट्टनायकेनोक्तम्‌--सिद्धेरपि नटादेरड्गत्वं ब्रजन्त्यास्तत्पक्षे यमिति, 
तेन नाट्याइगता समथितफ्लं च (समर्थिता फलं च ? ) पुरुषार्थत्वादिति 
केवल जैमिनिरनुसृत इत्यलमनेन ।* 

३. ध्वन्यालोक-लोचन में “निश्वासान्ध इवादर्शंश्चन्द्रमा न प्रकाशते” इस पद्म पर 
भट्टनायक के दृष्टिकोण की समीक्षा करते हुए अभिनवगुप्त कहते हैं : 

“न च**'कल्पना युक्‍ता । जैमिनिसूत्रे ह्ं व॑ं योज्यते, न काव्येपीत्यलम्‌ ।* 

मीमांसा के प्रभाव के कारण ही भट्टनायक ने रस-व्याख्या में अपने भावकत्व व्यापार 
की प्रतिष्ठा में इस दर्शन का सहारा लिया है। इतना ही नहीं, अभिनवगुप्त ने उनके 
भावकत्व व्यापार का जो खण्डन किया है, वह भी मीमांसा की भाषा में ही किया है । हम उस 
विवेचन को यहां न करके भट्टनायक के मत-विवेचन के प्रसंग में ही करेंगे । यहां इतना ही 
संकेत अपेक्षित है कि भट्टनायक का भावकत्व व्यापार मीमांसा की प्रेरणा पर प्रतिष्ठित है । 
फिर भी उनकी रस-व्याख्या मीमांसा पर ही आधारित नहीं है । हम उनके रस-स्वरूप का 
विश्लेषण करके देखेंगे कि उसकी दाश्शनिक आधार-भूमि मूलतः द्वैतवादी शैव दर्शन की है । 


१. संदर्भ : हिस्द्री भाफ़ संस्कृत पोशटिक्स : पी० बी० काणे, ए० २१४-५ | 


६२ हिन्दी वैष्णव-साहित्य में रस-परिकल्पना 
अतः: उनके रस-स्वरूप का परिचय उसी दर्शन के सन्दर्भ में पाना उचित होगा । 


ग्रभिनवगुप्त और मीमांसा 


रस-विवेचन में भट्टनायक के भावकत्व व्यापार का खण्डन करने के लिए अभिनव ने 
जो भीमांसा की भाषा अपनाई है, वह तो भट्टनायक के उस व्यापार की आधार-भूमि मीमांसा 
की होने के कारण है; किन्तु उनके अपने रस-विवेचन में भी एक स्थल पर मीमांसा की 
मान्यता का उपयोग हुआ है । अभिनव यह बताना चाहते हैं कि सहदय को काव्य-शब्दों के 
अर्थ-ज्ञान के अनन्तर शब्दार्थ से अधिक साक्षात्कारात्मिका प्रतीति होती है । कवि के शब्दों 
में वणित विभावादि किसी विशेष देश-काल-जाति के होते हैं। यदि पदार्थ तक ही सीमित 
रहा जाय तो सहृदय की प्रतीति देश-काल की सीमाओं में आबद्ध होगी । पर काव्यानुभूति में 
होता यह है कि जैसे ब्राह्मण-बचनों में मीमांसा के अनुसार सर्वत्र क्रिया-परकता मानी जाती 
है, और वचनों के काल-पुरुष आदि सबका पर्यवसान लिडलकार-परक विधि-रूप होता है, इस 
प्रकार कालादि परिवर्तित हो जाते हैं वैसे ही काव्यानुभूति में भी काव्य-वणित पदार्थों के देश- 
काल सहृदय के लिए भी बदल जाते हैं । 

“यथाहि 'सत्रमासत * 'तामग्नौ प्रादात्‌' इत्यादावर्थितादिलक्षितस्याधिकारिण: प्रतिप- 
त्तिमात्रादतितीब्रप्ररोचितात्‌ प्रथमप्रवृत्तादनन्तरमधिकंवोपात्तकालूतिरस्कारेणवास्ते प्रददानीत्या- 
दिरूपा संक्रमणादिस्वभावा यथादर्शनं प्रतिभाभावनाविधिनियोगादि' भाषाभिव्य॑वह॒ता 
प्रतिपत्तिस्तथैव काव्यात्मकादपि शब्दादधिकारिणो5धिका$स्ति प्रतिपत्ति: ।* 

ब्राह्मण ग्रन्थों में कहा गया है--“वनस्पतय: सत्नमासत” “प्रजापतिरात्मनो 
वपामुदाखिदत्‌, तामग्नौ प्रादात्‌”। यहां प्रथम उद्धरण में कहा गया है कि वनस्पति- 
आदि यज्ञ में बैठे । दूसरे में कहा गया है कि प्रजापति ने अपनी वपा निकाली 
और उसे अग्नि में डाला | ये वाक्य अर्थवाद-रूप हैं। मीमांसा का यह सिद्धान्त है कि 
वेद का कोई वाक्य ऐसा नहीं जिसकी क्रियापरकता न हो--“आम्तनायस्य क्रियार्थत्वाद्‌ 
आनर्थक्यमतदर्थानाम्‌* और यह क्रियापरकता विधि-रूप या निषेध-रूप होती है। अत: जिन 
वाक्‍्यों में कोई सीधा क्रिया-सम्बन्धी आदेश नहीं, उनका अर्थ भी क्रिया-विधि के रूप में ही 
लिया जाता है । इस प्रकार वेद-वचन चाहे किसी काल में हो, चाहे किसी पुरुष में हो, उसका 
अर्थ मध्यम पुरुष के लिए विधिलिड के रूप में ही लेना होता है। इस सिद्धान्त के अनुसार 
उक्त वेद-वाक्यों का अर्थ 'आसत' और 'प्रादात्‌” अर्थात्‌ बैठे और दिया न लेकर बैठो और दो, - 
यही लेनां होता है । इस विधि-रूप अथं को भी जब अधिकारी व्यक्ति अपने सन्दर्भ में लेता 
है तो इनका अर्थ यही लेता है कि 'बैठ” और <दूं'। 'आसे” तथा “प्रददानि'। अभिनव का 
कहना है कि यहां मीमांसा के अनुसार वेद-वाक्यों के लकार और पुरुष का, जो कि प्रथम ही 
पदार्थ रूप में सामने आते हैं, तिरस्कार हो जाता है और पदार्थ-मात्र से अतिरिक्त प्रतीति 


१. आचार्य विश्वेश्वर : हिन्दी अभिनवभारती : पाठ संशोधित । अभि० भा० पाठ--'रंत्रिमासत?, 
पृ० ४७र | + 

- आ० विश्वेश्वर-कृत पाठ-संशोधन | अभि० भा० पा० “विध्युयोगादि” | हिन्दी अंभि० भा०, पृ० ४७० । 

« अभिनवभारती, भा० १, पृ० रछ८ । 

. मीमांसा-सत्र : जेमिनि। 


न्प्छ 


न ७ 


न काव्यशास्त्र में रस ६३ 


सामने आती है | इसे मीमांसा की भाषा में भावना, विधि, नियोग आदि शब्दों से कहा गया 
है । काव्य में भी यही प्रक्रिया चलती है। सहृदय को पहले काव्यात्मक शब्दों की पदार्थाव- 
गति होती है । उस अवगति में देश-काल-भूत-आदि के होते हैं । पर इसके अनन्तर उसके 
मानस-पटल पर देश-काल की सीमा से रहित इन पदार्थों का साक्षात्कार होता है । यह 
साक्षात्कारात्मिका प्रतीति भी पदार्थावगति से अतिरिक्त होती है । 

इस प्रकार अभिनव ने सामाजिक की विभावादि-प्रतीति की व्याख्या में मीमांसा की 
मान्यता का उपयोग किया है। पर उनका रस-स्वरूप मीमांसा पर आधारित नहीं । उसकी 
मूल चेतना काश्मीरी शैव दर्शन की है, यह हम आगे देखेंगे । 


धनंजय और धरतिक 


दशरूपक तथा उसकी टीका अवलोक के कर्ताओं के रूप में धनंजय और धनिक के 
नाम जुड़े हुएं हैं। धनिक ने धनंजय के दृष्टिकोण को अपनी विद्वत्तापूर्ण टीका अवलोक' के 
द्वारा स्पष्ट किया है, और आज हम धनंजय को धनिक से अलग करके नहीं देख सकते । अतः 
दशरूपक के रस-विवेचन को दोनों की मान्यताओं के सम्मिलित रूप में ही समझना होगा । 
डा० काणे के अनुसार दशरूपक की रचना दशम शती के अन्त में हुई थी तथा अवलोक की 
एकादश शती के आरम्भिक दशकों में । ये आचायं तथा अभिनव एक-दूसरे का स्पष्ट उल्लेख 
नहीं करते ।* 
इन आचार्यों के अनुसार रस विभाव-अनुभाव-व्यभिचारी से भावित हुआ सहृदय का 
स्थायी भाव है : 
“विभावैरनुभावैश्च सात्त्विकेव्यंभिचारिभि: । 
आनीयमान: स्वाद्यत्वं स्थायी भांवो रस: स्मृतः ॥!* 
उनके समय तक यह निर्धारित हो चुका है कि रस सहृदय-निष्ठ है, नाट्य-निष्ठ, काव्य- 
निष्ठ या अनुकार्ग-निष्ठ नहीं । साथ ही नतंक को भी सहृदय-कोटि में लाकर रस का 
आस्वादयिता माना गया है ।* धनंजय का कथन है कि जिसे प्रकार मिट्टी के खिलौनों से 
खेलते हुए बालक अपने ही उत्साह का आस्वादन करते हैं वैसे ही सामाजिक भी काव्य के 
विभावादि के माध्यम से अपने ही स्थायी भावों का आस्वादन करता है। 
“क्रीडतां मृणमयैयंद्वदुबालानां द्विरदादिभि: । 
स्वोत्साह: स्वदते तद्बच्छोणामजु नादिभि: ।* 
विभावादि और स्थायी के बीच इन आचार्यों को व्यंग्य-ब्यंजक-सम्बन्ध के स्थान पर 
भाव्य-भावक सम्बन्ध अभीष्ट है। काव्य भावक है, स्थायी भाव्य । और इस मान्यता का आधार 
भी मीमांसा है, यह भी धनिक बता कर चलते हैं : 
“अतो न रसादीनां काव्येन सह व्यंग्यव्यंजकभाव:, किताहि भाव्यभावकसम्बन्ध: । 


१. हिस्द्री आफ़ संस्कृत पोइटिब्स : पी० वी० कारणे, पृ० २३६०७ । 
२. दशरूपक : प्र० ४, का० १। 

9. वही, प्र० ४, का० ह८। 

४. बही, प्र० ४, का० ४२। 

५५ वही, प्र० ४, का० ४१। 


कं द 
क्‍ । हद हिन्दी वैष्णव-साहित्य में । 
काव्यं हि भावकं, भाव्या रसादयः । ते हि स्वतो भवन्त एवं भावकेषु विशिष्टविभावादिमता 
। काव्येन भाव्यन्ते । न च शब्दान्तरेषु भाव्यभावकलक्षणसम्बन्धाभावात्‌ काव्यशब्देष्वपि तथा 
भाव्यमिति वाच्यम्‌, भावनाक्रियावादिभिस्तथाडगीकृतत्वात्‌ ।' 
ह धनिक इस 'भावन' व्यापार के सूत्र भरत में भी पाते हैं : 
| “कच मा चान्यत्र तथास्तु, अन्वयव्यतिरेकाभ्यामिह तथावगमात्‌ । तदुक्त॑ : 
॥ “भावाभिनयसम्बद्धान्‌ भावयन्ति रसानिमान्‌ । 
। यस्मात्‌ तस्मादमी भावा विज्ञेया नाट्ययोक्तृभिः ॥* 
मीमांसक भावनाक्रियावादी कहलाते हैं । उनके अनुसार समस्त वाक्य क्रियापरक होते 
हैं । क्रिया ही भावना है। इस प्रकार क्रिया ही वाक्यार्थ या तात्पर्यार्थ है, फिर चाहे वह वाक्य 
में शब्दोपात्त हो, चाहे प्रकरणादि से जानी जाए। अन्य कारक उसी क्रिया से मिलकर उसके 
| वाक्यार्थ बनने में सहयोग करते हैं । ठीक यही प्रक्रिया उन्होंने रसों के सम्बन्ध में मानी है । 
काव्य में भी कहीं तो विभावादि शब्दोपात्त होते हैं, कहीं प्रकरणादि से जाने जाते हैं । इनके 
* ॥॥॥ द्वारा वाक्‍्यार्थ-रूप स्थायी भाव सामाजिक के आस्वादन में आते हैं । 
: ॥॥॥॥ “वाच्या प्रकरणादिश्यो बुद्धिस्था वा यथा क्रिया । 
क्‍ के वाक्यार्थ: कारकैर्युक्ता स्थायी भावस्तथेतरे: ॥“* 
। । 
। 
|| 


इन आचार्यों ने अभिहितान्वयवादियों का मार्ग अपनाया है, जो पदोपस्थिति के 
। अनन्तर पदार्थोपस्थिति और फिर अन्वय-रूप वाक्यार्थोपस्थिति मानते हैं। काव्य के विभावादि- 
वाचक शब्द पद-स्थानीय हैं, विभावादि अर्थों का ज्ञान पदार्थ-स्थानीय, और रत्यादि 
वाक्यार्थ-स्थानीय : 

“तत्र विभावादय: पदार्थस्थानीयास्तत्संसृष्टो रत्यादिदवॉक्यार्थ: । तदेतत्‌ काव्यवाक्यं 
यदीयं ताविमौ पदार्थवाक्याथों ।४ 


रो 


है| | भट्ट मतानुयायी अभिहितान्वयवादी होने के कारण रस को तात्पर्या शक्ति से साध्य 
॥ । । माना गया है। पदावली और शैली सब मीमांसा के ग्रन्थों से उधार ली हुई है : 

3।॥॥ “न चापदार्थस्य वाक्यार्थत्वं नास्‍्तीति वाच्यमू--कार्यपर्यवसायित्वात्‌ तात्पय शक्ते:। 
| | तथाहि--पौरुषेयमपौरुबेयं वाक्‍्यं सर्व॑कार्यपरम्‌, अतत्परत्वेः्नुपादेयत्वादुन्मत्तवाक्यवत्‌ । 


| काव्यशब्दानां चान्वयव्यतिरेकाभ्यां निरतिशयसुखास्वादव्यतिरेकेण प्रतिपाद्यप्रतिपादकयो: 
80 प्रवृतिविषययो: प्रयोजनान्तरानुपलब्धे: स्वानन्दोद्भूतिरेव कार्यत्वेन--अवधार्यते | तदुद्भूति- 
। निमित्तत्वं च विभावा दिसंसृष्टस्य स्थायिन एवावगम्यते । अतों वाक्यस्याभिधानशक्तिस्तेन _ 
तेन रसेनाक्ृष्यमाणा . तत्तत्स्वाथपिक्षितावान्तरव्यापारविभावादि प्रतिपादनद्वारा स्वपर्य- 
वंसायितामानीयते ।”* 

इस प्रकार वाक्य की अभिधान शक्ति, जिसे अभिहितान्वयवादी तात्पर्या कहते हैं, 
विभावादि को अवान्तर व्यापार के रूप में पदार्थ-स्थानीय बनाकर उपस्थित करती हुई 


. दशरूपकावलोक, पृ० १५८-६ | 

वही, पृ० १५६ | 

. दशरूपक, प्र० ४, का० ३७। तथा उस पर अबलोक । 

» दशरूपकावलोक, प्रृ० १५४५। 

» दशरूपकावलोक, प्रृ० १५५। | 

रत्यादि भावों को तात्पर्यार्थ या वाक्‍्यार्थ के रूप में प्रतिपादित करती है। और जिस प्रकार 
मीमांसक क्रियापरक वाक्‍्यों के किसी फल की सम्भावना करता है, उसी प्रकार यहां भी 
सामाजिक की आनन्दोद्भूति को फल के रूप में दिखाया गया है। धनिक की भाषा में यह 
आनन्दोद्भूति एक 'कार्य' है । मम्मट ने रस के इस कार्यतावाद का साग्रह खण्डन किया है ।' 

मीमांसा अद्वैतवादी दर्शन नहीं, अत: रस और उसका आस्वाद दोनों एक नहीं । रस 
तो विभावादि के द्वारा स्वाद्य कोटि में लाया हुआ स्थायी भाव है । किन्तु आनन्दोद्भूति इस 
का कार्य है : 

“काव्यशब्दानां चान्वयव्यतिरेकाभ्यां निरतिशयसुखास्वादव्यतिरेकेण प्रयोजनान्तरानु- 
पलब्धे: स्वानन्दोद्भूतिरेव कार्यत्वेनावधायंते । तदुद्भूतिनिमित्तत्व॑ च विभावादिसंसृष्टस्य 
स्थायिन एवावधायेते ।* 

इस प्रकार विभावादि पदार्थों का संसर्ग-रूप स्थायी निमित्त है, अ।नन्दोद्भूति कार्य । 
पहला रस है, दूसरा उसका फल । रस और आनन्द में यह भेद-दृष्टि मीमांसा की द्वत-दृष्टि का 
ही स्वाभाविक परिणाम है। 

फिर भी, रस-स्वरूप के सम्बन्ध में मीमांसा का इतनी दूर तक सहारा लेकर भी, ये 
आचार्य आनन्द के स्वरूप के विषय में मीमांसा की मान्यताओं से ही अपने को सीमित रखते 
प्रतीत नहीं होते । उक्त स्थल पर विभावादि संसृष्ट स्थायी और आनन्दोद्भूति के बीच कारण- 
कार्य सम्बन्ध बड़े स्पष्ट शब्दों में दिखाया गया है, किन्तु इस रस को “निर्भरानन्दसंविदात्मक' 
और “आत्मानन्दास्वाद' के रूप में भी देखा गया है : 

१. “श्रोतृप्रेक्षकाणामन्तविपरिवतंमानो रत्यादिवेक्ष्यमाणलक्षण: स्थायी स्वादगोचरताम्‌ 
निर्भरानन्दसंविदात्मतामानीयमानो रसः । 

२. “रसः स एव स्वाद्यत्वाद्रसिकस्यैव वर्तनात्‌ ।* 

“रत्यादि: स्थायी भाव:'***'*'स्वाद्यतां निर्भरानन्दसंविदात्मतामापाद्यमानो रसो 
रसिकवर्तीति वर्तमानत्वात्‌ ।* 

३. “स्वाद: काव्यार्थसंभेदादात्मानन्दसमुद्भव: ।* 

“काव्यार्थेत विभावादिसंसृष्टस्थाय्यात्ममेन भावकचेतस: संभेदे अन्योन्यसंवलने 
प्रत्यस्तमितस्वपरविभागे सति प्रबलतरस्वानन्दोद्भूतिः स्वाद: ।* 

इस प्रकार रस के स्वाद को, जिसे आनन्दोद्भूति कहा गया है, स्वात्मान्दसमुद्भव' 
बताया गया है । मीमांसा के अनुसार आनन्द आत्मा का स्वरूप नहीं जैसा कि वेदान्ती मानते 
हैं । प्रभाकर के अनुसार आत्मा जड़ है, वह ज्ञान-सुख-रूप नहीं, ज्ञान और सुख का आश्रय 
है । करत त्व, भोक्‍्तृत्व और विभुत्व आत्मा में माने गये हैं, किन्तु आनन्द उसका स्वरूप नहीं ।” 
अतः उसकी दृष्टि से आनन्द को आत्मानन्द कहा ही नहीं जा सकता । कुमारिल के अनुसार 


. काव्यप्रकाश : उ० ४, पृ० 8३-४ । “सच न कार्य, विभावादिविनाशेडपि तस्य सम्भवप्रसंगात्‌ ।?? 
. दशरूपकावलोक, प्रृ० १२१। 

द० अब०, पृ० १६०। 

६६ हिन्दी वैष्णव-साहित्य में रस-परिकल्पता 


आत्मा का मुक्त स्वरूप 'सम्बन्धाक्षेपपरिहार' वाला है, जिसमें न तो दुःख का सम्पर्क होता है, 
और न ही आनन्द की अनुभूति ।* इस प्रकार आनन्द आत्मा के स्वरूप न होने के कारण 
कुमारिल की दृष्टि से भी रसास्वाद स्वात्मानन्दसमुद्भव नहीं कह सकते । 

सम्भवत: वेदान्त के प्रभाव से कुमारिल के कतिपय अनुयायी मुक्ति में आत्मानन्द की 
अनुभूति मानते हैं--चित्तेन स्वात्मसौख्यानुभूति” । यह मान्यता कुमारिल की मूल मान्यता से 
विपरीत पड़ती है ।* बहुत सम्भव है, धनंजय और धनिक भी इसी वर्ग के व्यक्ति रहे हों जो 
वेदान्त से प्रभावित होकर आनन्द का सम्बन्ध आत्मा से जोड़ते हों ।* 

धनिक ने कभी-कभी मीमांसा की मान्यताओं का बेढंगा प्रयोग भी किया है । प्रश्न 
उठाया गया है कि काव्य में स्थायी भावों के वाचक शब्द न होने पर भी कतिपय चेष्टादि के 
वर्णन द्वारा ही जो भाव-प्रतीति की जाती है, उसे तात्पर्या के द्वारा कैसे माना जा सकता है। 
धनिक ने यहां उन चेष्टादि और स्थायी भावों में लक्षणा का प्रयोग दिखाया है । विशिष्ट 
चेष्टाएं किसी विशिष्ट भाव के बिना नहीं रहतीं । उनके इस अविनाभाव सम्बन्ध से ही उनके 

जन्मदाता भावों का ज्ञान हो जाता है। क्‍योंकि कुमारिल ने अविनाभाव-मूलक प्रतीति को 

लक्षणा माना है--'अभिद्येयाविनाभूतप्रतीति्क्षणोच्यते', अतः यह प्रतीति भी छक्षणा द्वारा 
ही कही जाएगी : 

“कथं पुनरग्रहीतसम्बन्धेभ्य: पदेभ्य: स्थाय्यादिप्रतिपत्तिरिति चेत्‌ ? छोके तथाविधचेष्टा - 
युक्तस्त्रीपुंसादिषु र॒त्याद्वविनाभावदर्शनादिहापि तथोपनिबन्धे सति रत्याद्यविनाभूतचेष्टादिप्रति- 

. पादकशब्दश्रवणादमिधेयाविनाभावेन लाक्षणिकी रत्यादिप्रतीति: ।** 

इस प्रकार रत्यादि चेष्टादि-वर्णन से लक्षणा-गम्य हैं । दूसरी ओर वे वाक्यार्थ-रूप 
होने के कारण तात्पर्या के क्षेत्र में भी दिखाये गये हैं । तीसरी ओर उन्हें स्वाद्य-कोटि में लाते 
हुए विभावादि का भाव्य कहकर उनसे भाव्य-भावक-सम्बन्ध भी जोड़ा गया है । यों इन बातों 
की व्याख्या भिन्‍न-भिन्‍न दृष्टिकोणों से दिखाकर संगति बिठाई जा सकती है, तथापि ये बातें 
विवेचन की शिथिलता तथा किसी दर्शन के अतिवादी प्रयोग के प्रति आग्रह की सूचक तो हैं ही । 

संक्षेप में धनंजय और धनिक के रस का स्वरूप है विभावादि सामग्री से वाक्यार्थ-रूप 
में सामाजिक की चेतना में उद्बुद्ध हुआ तथा स्वाद्य-कोटि में आकर निर्भर आत्मानन्द रूप में 
परिणत स्थायी भाव । और इस स्वरूप की व्याख्या रस को मीमांसा के अनुसार “भाव्य' मान- 
कर तथा 'तात्पर्या' शक्ति के क्षेत्र में रखकर की गई है । 


कदमो रो होव-दह्शंन श्रोर रस 

रस-स्वरूप के निर्णय में कश्मीरी शैव-दर्शन का योग-दान सबसे अधिक महत्त्वपूर्ण है। 
आचार्य भट्टतायक और अभिनवगुप्त ने इस दर्शन का सहारा लेकर इस विषय में जो 
मान्यताएं स्थिर की हैं, वे आज भी सम्मान के साथ देखी जाती हैं। अभिनव के निर्णय ही 
आज सर्वाधिक मान्य हैं । 


१. इंडियन सिलासफी : डॉ० राधाकृष्णन, ए्‌० ४२४ । 
२. वही, पृ० ४२३ । 

३० बही, पृ० ४२३ | 

४. दशरूपकावलोक, एृ० १५६ । 

यों तो कश्मीर में शैव मत की जड़ें बहुत पुरानी हैं, और इसके अन्तगंत अनेक आगमों 
और ततन्‍्त्नों की रचना हुई है, किन्तु इसे गहरा दाशंनिक रूप ईसा की नवम शती के प्रारम्भ से 
प्राप्त हुआ है । आज जो कश्मीरी शव-दर्शन का साहित्य उपलब्ध होता है वह अद्गैती साहित्य 
है । आज कश्मीरी शैव-दर्शन के नाम से अद्वेती शैव-दर्शन ही समझा जाता है । किन्तु कश्मीर 
में ही इस दर्शन की द्वडतवादी तथा ढ्व॑ ताद्वेतवादी धाराएं भी प्रचलित थीं, यह तथ्य अभिनव के 
उल्लेखों से ही आज प्रमाणित है। जिस प्रकार वेदान्त-सूत्र की अद्वैत-परक, विशिष्टाद्वैत-परक 
तथा शुद्धाद्वेत-परक आदि व्याख्याएं हुईं, उसी प्रकार शैवागमों और तन्‍त्रों की विविध व्याख्याओं 
से इन धाराओं का विकास हुआ | क्षेमराज के उल्लेख से पता चलता है कि द्वैतवादी तथा 
दवताद्देतवादी व्याख्याएं अद्वेतवादी व्याख्याओं से पहले सामने आ चुकी थीं । आज इन धाराओं 
का साहित्य हमें उपलब्ध नहीं, केवल अद्वैती धारा का ही साहित्य मिलता है। हम अद्वेतवादी 
धारा के आधार पर ही इतर धाराओं के रूप का अनुमान भले कर सकें । अद्वेती धारा का 
विकास नवम शती के प्रारम्भिक दशकों से होता है, अन्य धाराएं उससे पुरानी हैं, किन्तु आज 
लुप्त हैं ।* 

नवम शती के प्रारम्भ में वसुगुप्त ने शिवसूत्रों की उद्भावना की । शताब्दी के मध्य में 
उनके शिष्य कल्‍्लट ने वसुगुप्त की स्थापनाओं को कुछ और प्रौढ़ता प्रदान की । शताब्दी के 
अन्त में आकर सोमानन्द द्वारा 'शिवदृष्टि' की रचना हुई, और उनके शिष्य उत्पल के द्वारा 
अद्वेती शैव-दर्शन का एक व्यवस्थित ढांचा “प्रत्यभिज्ञा-दर्शन! के नाम से खड़ा किया गया। 
वसुगुप्त और कल्‍लट के आधार पर 'स्पन्द शाखा' और सोमानन्द तथा उत्पल के आधार पर 
'प्रत्यभिज्ञा शाखा' प्रतिष्ठित हुईं । दोनों ही शाखाएं मूलतः: अद्वेत-परक हैं, और मूल-मान्यताओं 
में समान हैं । प्रत्यभिज्ञा को एक चरम प्रौढ़े दर्शन का रूप अभिनवगुप्त के हाथों आकर प्राप्त 
हुआ । इन शताब्दियों में कश्मीर की चिन्तन-धारा इन शैव-दृष्टियों से बहुत गहरी प्रभावित 
हुई।. 

भट्टनायक और अभिनवगुप्त ने इसी शैव-दर्शन की सहायता से रस की समस्या को 
सुलझाने का प्रयास किया । इनमें भट्टनायक का सम्बन्ध द्वैतवादी धारा से है, अभिनव का 
अद्वेतवादी धारा से । 


हंतवादी शेव-दर्शन और रस 


भद॒ठनायक 

अन्य अनेक आचार्यों के समान भट्टनायक का भी कोई ग्रन्थ आज उपलब्ध नहीं है । 
अभिनव के उल्लेखों के आधार पर ही हमें उनके मत का पता चलता है | उनके रस-स्वरूप 
की व्याख्या शैव-दर्शन के आलोक में ही ठीक-ठीक की जा सकती है। भट्टनायक के रस-निरूपण 
में कुछ ऐसी रेखाएं प्राप्त होती हैं जिनके कारण उनकी स्थापनाओं में वह सृक्ष्मता नहीं आ 
पाती जो अभिनव की स्थापनाओं में आती है । उन रेखाओं के आधार पर यही अनुमान होता 
है कि भट्टनायक ने रस की व्याख्या अपने युग में वेग से प्रवाहित शैवाद्वैत के आलोक में की 
तो सही, किन्तु वे अपने द्वेतथादी संस्कारों से पूर्णतः मुक्त नहीं हो सके थे । आज यदि शैव-दर्शन 


नशापतीभ सपना वनपपमक+पसतन्यक७5 


१०२० के० सी० पांडे : अभिनव० : पृ० ६९-१४१ । अलीं० हिं० आ० क्ा० : डा० चौपरी, 
पृ० १४१-१८६ । शंवमत : डा० यदुवंशी : अ० ४०&-७- 

की द्वैत-परक धारा का कोई आधार-प्रन्थ हमें उपलब्ध हो सकता तो हम भट्टनायक के विवेचन 
के मूल सूत्र सम्भवतः उसमें पा सकते । उसके अभाव में हमारे पास यही एक मा है कि हम 
उनके निरूपण और मान्यताओं को अद्गैती शैव-दर्शन की उपलब्धियों के आलोक में परखें और 
अद्गैती मान्यताओं से मेल न खाती हुई स्थूछ रेखाओं के आधार पर यह अनुमान कर सकें कि 
भट्टनायक का सम्बन्ध अद्गैती धारा की अपेक्षा द्वैतवादी धारा से था। इसी मागे का अवलूम्बन 
करते हुए यहां भट्ट नायक को हैतवादी शैव-दर्शन के अन्तर्गत रखा गया है । 

भट्टनायक शैव थे, इस तथ्य के प्रमाण-स्वरूप कई उल्लेख भ्रस्तुत किये जा सकते हैं : 

१. अभिनवगुप्त ने अभिनवभारती, भा० १, अध्याय १, पृ० ६ पर भट्टदनायक 
का एक श्लोक उनके हृदय-दर्षण से प्रस्तुत किया है । डॉ० काणे' के अनुसार यह हृदय-दर्पण 
का मंगल-श्लोक होना चाहिए । यह श्लोक शिव-स्तुति-परक है : 

“नमःस्त्रैलोक्यनिर्माणकवये शम्भवे यतः । 
प्रतिक्षणं जगन्नाट्यप्रयोगरसिको जनः ॥ 

२. अभिनव ने ही प्रत्यभिज्ञा-वृत्ति-विमशिनी, भा० ३, पृ० ६६ पर भट्टनायक का 
शिव-स्तुति-परक एक और श्लोक निम्न रूप में उद्धृत किया है : 

“महान्ति पातकान्‍्याहुय॑दाज्ञावशतः सुरा: । 
पावनानि नमस्तस्मै स्वच्छान्दाय हराय ते । 

इस एलोक में शिव के लिए दिया हुआ 'स्वच्छन्द' विशेषण विशेषत: ध्यान देने 
है । शिव को 'स्वतन्त्र' या 'स्वच्छन्द' कहकर चलना कश्मीर के शैव-दर्शन की अपनी विशेषता 
है । इसी विशेषता के कारण कश्मीर के आधुनिक शैव आचाये इस दर्शन को 'शैवाह्वेतवाद' 
कहने की अपेक्षा 'स्वातन्त्र्यवाद' या 'स्वच्छन्दवाद' कहना अधिक समीचीन समझते हैं । 

३. क्षेमराज ने स्पन्द-निर्णय, पृ० १८ पर भट्टनायक का एक शिव-परक स्तोत्नांश 
प्रस्तुत किया है । ध्यान देने की बात यह है कि क्षेमराज इसे शैव-दर्शन के सिद्धान्त-पक्ष में 
उत्पलाचार्य के वचनों के समान ही प्रमाणस्वरूप प्रस्तुत करते हैं, और वेदान्त के विपरीत 
शैव-दृष्टि से इसकी संगति लगाते हैं : 

“नपुंसकमिदं नाथ पर ब्रह्म फलेत्‌ कियत्‌ 
त्वत्पौरुषी नियोक्‍त्री चेन्‍्न स्यात्‌ त्वद्भत्तिसुन्दरी ।” 

इस प्रकार क्षेमराज भी भट्टनायक को शैव मानकर चलते हैं । 

फिर सबसे बड़ी बात यह है कि भट्टनायक के रस-भोग का स्वरूप सीधे शव-दर्शन से 
आया हुआ है। उसकी जितनी संगत व्याख्या इस दर्शन की छाया में होती है उतनी किसी 
अन्य दर्शन की छाया में नहीं। उनके विवेचन की पदावलछी सीधे इसी ओर संकेत करती है। 
उनका “भोग' शैव-दर्शन से ही आया है । यों तो 'भोग' शब्द का प्रयोग कतिपय अन्य दर्शनों ने 
भी किया है, किन्तु भट्टनायक के भोग की चेतना शव-दर्शन में ही निहित है । शैव ग्रन्थों में 
'भोग' बहु-चचित शब्द है। एक शब्द में कहें तो कह सकते हैं कि यह दर्शन “'भोगवादी' है। 
ढ्वैतवादी सद्योज्योति शिव ने तो एक 'भोग-कारिका' नामक ग्रन्थ की ही रचना की थी। सद्यो- 
ज्योति का समय अभिनव से निश्चित रूप से पहले है ।* इन तथ्यों के आधार पर यह कहा जा 


| 

| 

| क्‍ 
। 
+] 
३३. 

१. डॉ० पी० वी० काणे : हिस्ट्री आफ़ संस्क्ृत पोइटिक्स, ५० २१४। * 
२. डॉ० के० सी० पांडे : अभिनवगुप्त, पृ० १०४। । 

सकता है कि भट्टनायक निस्सन्देह शव थे । 
डॉ० कान्तिचन्द्र पाण्डे ने अभिनवभारती के एक उद्धरण के आधार पर भट्टनायक को 
बेदान्त से प्रभावित सिद्ध किया है ।' स्थल इस प्रकार है : 
“भट्टनायकस्तु ब्रह्मणा परमात्मना यदुदाह्तमविद्याविरचितनिस्सारभेदयग्नहे यदुदाहरणी कृत॑ 
तल्नाटये' ' ** "** ** । इति व्याख्यान सहृदयदपंणें पर्यग्रहीत्‌ । यदाह-- 
न॑मस्त्रैलोक्यनिर्माणकवये शम्भवे यतः। 
प्रतिक्षणं जगन्ताट्यप्रयोगरसिको जन: ।* 
किन्तु डॉ० पाण्डे का यह निर्णय स्वीकार नहीं किया जा सकता । उसके विरुद्ध चार 
बातें सामने आती हैं : 
१. किसी एक ही स्थल के आधार पर कुछ निर्णय नहीं लिया जा सकता, जबकि दूसरे 
पक्ष में जाने वाले एकाधिक प्रमाण विद्यमान हों । 
२. इस स्थल की भी व्याख्या शैव दृष्टि से सहजः ही की जा सकती है ।* 
३. डॉ० पाण्डे ने पूरे प्रसंग ,पर ध्यान नहीं दिया | स्वयं इसी प्रसंग में अन्त में शिव- 
स्तुति-परक भट्टुनायक का श्लोक दिया गया है । 
४. जैसा कि पीछे दिखाया है, क्षेमराज ने भट्टनायक को वेदान्त के विपरीत शैव पक्ष 
में प्रमाण रूप में उपस्थित किया है । 
भट्टनायक की इस शैव आधार-भूमि से परिचय प्राप्त कर लेने पर अब हम उनके 
विवेचित रस-स्वरूप को समझ सकते हैं । 


भट्नायक का रस-स्वरूप 


अभिनवभारती में भट्टनायक का रस-स्वरूप इन शब्दों में प्रस्तुत किया गया है: 

“काव्ये दोषाभावगुणालंकारलक्षणेन नाट्ये चतुविधाभिनयरूपेण निबिडनिजमोहसंकटता- 
निवारणकारिणा* विभावादिसाधारणीकरणात्मना$भिधातो द्वितीयेनांशेन भावकत्वव्यापारेण 
भाव्यमानो रसो5नुभवस्मृत्यादिविलक्षणेन रजस्तमोनुवेधवैचित्र्यबलाद्‌ द्रुतिविस्तारविकासलक्षणेन 
सच्त्बोद्रेकप्रकाशानन्दमयनिजसंविद्विश्रान्तिलक्षणेन परब्रह्मास्वादसविधेन भोगेन परं भुज्यत 
इति ।” 

भ्रट्टतायक के अनुसार काव्य-शब्दों में तीन व्यापार होते हैं---अभिधा, भावकत्व एवं 
भोगकृत्व । जहां तक अभिधा का सम्बन्ध है, वह काव्य को छोड़ अन्य शास्त्रादि में भी पायी 
जाती है। किन्तु उनकी अभिधा तथा काव्य की अभिधा में अन्तर होता है। शास्त्रादि की 
अभिधा बस अपने वाच्यार्थ तक ही सीमित रह जाती है, जबकि काव्य की अभिधा क्रमशः 
भावना और भोग में परिणत हो जाती है। इसी कारण वह 'शुद्ध! अभिधा न होकर भट्टनायक 


१. डॉ० पाण्डे : हिस्द्री आफ़ इंडियन इस्थेटिक्स, प्रृ० ६०-१। 

२. अभि० भा० : भा० १, ए० ५-६ | 

5, व्याख्या के लिए देखिए---'रसगंगाधर का शास्त्रीय अध्ययन?, पृ० १६५ टि० । 
४० वही, पृ० २७७ | 

४. संकटकारिणा । हेम० संकटताका० | 

के शब्दों में 'विलक्षण' अभिधा होती है।'* 

इस अभिधा व्यापार से वाच्यार्थोपस्थिति होकर भावकत्व व्यापार की प्रक्रिया प्रारम्भ 
होती है । भावकत्व व्यापार विशिष्ट विभावादिक को साधारणीकृत करता हुआ प्रमातृ-चेतना 
के मोह-संकट की निवृत्ति करता है, और रस को 'भावित' करता है । रस को भावित करके 
भावकत्व का कार्य समाप्त हो जाता है और तीसरा भोंग नामक व्यापार उदित होता है । इस 
व्यापार द्वारा पूर्वोक्त भावित रसों का भोग होता है। इस प्रकार अभिधा वाच्य-विषयक व्यापार 
है, भावकत्व रसादि-विषयक, भोगक्ृत्व सहदय-विषयक ।* 

इनमें पहला अभिधा व्यापार तो पद-पदार्थ की सीमा में रहता है । काव्यानुभूति का 
वास्तविक कार्य शेष दो व्यापारों से ही होता है। रस का वास्तविक स्वरूप-निरूपण भोग- 
व्यापार के अन्तर्गत आता है, इसीलिए उसे भट्टनायक ने सहृदय-विषयक व्यापार माना है । 
रसादि-विषयक भावकत्व व्यापार रस के स्वरूप नहीं, अपितु उसकी निष्पत्ति-प्रक्रिया पर प्रकाश 
डालता है । इन दोनों व्यापारों की कल्पना में भट्टनायक ने दो भिन्‍न दर्शनों से सहायता ली 
है। भावकत्व की प्रतिष्ठा मीमांसा के आधार पर हुई. है और भोगक्ृत्व की शव-दर्शन के 
आधार पर । 


भावकत्व व्यापार और मीमांसा 


भावकत्व व्यापार का स्वरूप अभिनवभारती के इन शब्दों में निरूपित हुआ : 

“काव्ये दोषाभावगुणालड्कारमयत्वलक्षणेन नाट्ये चतुविधाभिनयरूपेण निबिडनिजमोह- 
संकटतानिवारणकारिणा विभावादिसाधारणीकरणात्मना5भिधातो ह्वितीयेनांशेन भावकत्व- 
व्यापारेण भाव्यमानों रसो''**** भोगेन परं भुज्यते । 

इस निरूपण में भावकत्व व्यापार के चार विशेषण दिये गये हैं जिनके आधार पर 
उसका स्वरूप इस प्रकार निरूपित किया जा सकता है : 

१. “काब्ये दोषाभावगुणालडकारमयत्वलक्षणेन नाट्ये चतुविधाभिनयरूपेण ।” काव्य 
में दोषों का अभाव तथा गुण-अलंकारों का सद्भाव और नाठक में - 
आहाये चतुविध अभिनय; एक शब्द में कहें तो पढ्य काव्य में भाषा का कलात्मक प्रयोग और 
नाट्य में अभिनय-कौशल भावकत्व व्यापार की सफलता के हेतु हैं। कलात्मक भाषा और 
कुशल अभिनय ही काव्य-शब्दों में भावकत्व की प्रतिष्ठा करते हैं, अतः एक प्रकार से ये दोनों 
तत्त्व भावकत्व के कारण हैं । 

२. “अभिधातों द्वितीयेन अंशेन ।” भावकत्व अभिधा के अनन्तर अवकाश पाने वाला - 
द्वितीय व्यापार है । 

३. “निबिडनिजमोहसंकटतानिवारणकारिणा ।” भावकत्व सामाजिक की चेतना में 
पड़े मोहावरण को भंग करने वाला है । इस प्रकार भावकत्व. का एक फल है प्रमातृ-चेतना 
के मोहावरण का नाश । सामान्यतया व्यक्ति-चेतना अपने राग-हेष से अभिभूत होती है। यही 
मोह-संकटता है । जब तक यह निवृत्त न हो, सामाजिक को रसानुभूति हो ही नहीं सकती । 


१. “तत्रामिधाभागो यदि शुद्धः स्थात्‌, ठत्तन्त्रादिभ्यो शास्त्रयान्येभ्यः श्लेषालंकाराणांकों भेदः ?''“'तेने 
रसभाबनाख्यो द्वितीयो व्यापारः, यद्ृशादमिंधा विलक्षणोव ।?? ध्व० लो०, पृ० श८र । हि 
३० वही, ए० १८२ । 

इस प्रकार भावकत्व व्यापार काव्यानुभूति के लिए पृष्ठभूमि तैयार करने वाला व्यापार है । 
भावकत्व 'संकटतानिवारणकारी' है, अतः मोहसंकटतानिवारण उसका 'कार्य' ही कहा जा सकता 
है, उसका अंग या कोई अवान्तर व्यापार नहीं । 

४. “विभावादिसाधारणीकरणात्मना ।” भावकत्व व्यापार में आत्म-रूप प्रधान व्यापार 
है विभावादि का साधारणीकरण । काव्य की अभिधा से विभावादिं अपनी देश-काल-व्यक्ति की 
सीमाओं के साथ उपस्थित होते हैं । कलात्मक भाषा और अभिनय-कौशल की क्षमताओं वाला 
भावकत्व व्यापार उन विभावादि को निविशेष बनाता हुआ इस हप में ला देता है कि वे 
सामाजिक के भावोद्बोधन का कार्य कर सकें, उसके विभाव बन सकें । भट्टनायक के अनुसार 
विशिष्ट विभावादि में विभावन-क्षमता नहीं होती । अनेक मनोवैज्ञानिक प्रश्न उठ सकते हैं, 
जैसे सीता सामाजिक की रति-विभाव कैसे होंगी ? साधारणीकरण इन उलझनों को दूर कर 
देता है। क 

साधारणीकरण भावकत्व का एक अंग-भूत व्यापार है ।' भावकत्व विभावादि को 
साधारंणीकृत करता हुआ प्रमातृ-चेतना के मोह का नाश करता है, और चरम फल के रूप में 
रसों का भावन करता है। भावकत्व भट्टनायक के शब्दों में रसादि-विषयक व्यापार है, जबकि 
साधारणीकरण विभावादि-विषयक है। साधारणीकरण विशिष्ट विभावादि की विशिष्टता छुड़ा- 
कर उन्हें काव्यानुभूति के लिए उपयुक्त बनाकर निवृत्त हो जाता है जबकि भावकत्व उन 
साधारणीकृृत विभावादि के प्रति सामाजिक के स्थायी भावों को उद्बुद्ध करता है। यह रस- 
झावन का कार्य साधारणीकरण से नहीं, भावन व्यापार से ही होता है। अतः साधारणीकरण 
उसी प्रकार भावकत्व का एक अंग है जिस प्रकार किसी एक व्यापक व्यापार के अंग अनेक 
छोटे-छोटे व्यापार हो सकते हैं । 

इस प्रकार भावकत्व व्यापार भाषा के कलात्मक प्रयोग और अभिनय-कौशल का फल 
है । यह विभावादि का साधारणीकरण करता हुआ सामाजिक की चेतना को प्रभावित करता 
है। वह उसमें मोह-संकट को दूर कर उसके शुद्ध भावों के उद्बोधन का अवकाश प्रदान करता 
है । ये उद्बुद्ध भाव ही भावकत्व द्वारा भावित रस हैं। इन्हें भावित करके इस व्यापार का 
काम समाप्त हो जाता है और इनके भोग का भार भट्टनायक के अनुसार भोगक्रृत्व नामक 
तीसरा व्यापार सम्हालता है । 

भट्टनायक को इस व्यापार की प्रतिष्ठा की प्रेरणा मीमांसा-दर्शन से प्राप्त हुई है। 
मीमांसक क्रिया को 'भावना' कहता है, इसी से उसे भावनाक्रियावादी कहा जाता है। 'स्वगे- 
कामो यजेत' इस श्रुति-वाक्य में मीमांसक के अनुसार बताया गया है कि यजन-क्रिया से स्वर्ग 
भावित होता है । भावना दो प्रकार की होती है--शाब्दी तथा आर्थी। शाब्दी भावना की 
साध्य आर्थी भावना ही होती है। सीधे शब्दों में कह सकते हैं--शब्दों के साध्य अर्थ होते हैं । 
आर्थी भावना का साध्य फल होता है । जैसे यजन-भावना का साध्ष्य स्वर्ग है । भावना के साध्य 
के विषय में तीन प्रश्न उठाये जाते हैं--(१) कि भावयेत्‌ ? अर्थात्‌ क्या भावित या सिद्ध 
करना है ? इसे साध्याकांक्षा. कहा जाता है। (२) केन भावयेत्‌ ? अर्थात्‌ किन साधनों से 
भावित किया जाय ? इसे साधनाकांक्षा कहा जाता है । (३) कथं भावयेत्‌ ? अर्थात्‌ किस 
प्रकार भावित किया जाय ? इसे इतिकर्तव्यताकांक्षा कहा जाता है । इन तीन आकांक्षाओं की 

१. 'ससगंगाघर का शास्त्रीय अध्ययन, ४० १४८-४६। 


छर हिन्दी वैष्णव-साहित्य में । 


दृष्टि से 'स्वर्गंकामों यजेत' श्रुतिवाक्य का विश्लेषण इस प्रकार किया जाएगा : 

१. साध्याकांक्षा कि भावयेत्‌ स्वर्ग । 

२. साधनाकांक्षा केन भावयेत्‌ याग । 

३. इतिकत॑व्यताकांक्षा कथं भावयेत्‌. प्रयाजादि कर्म-कलाप । 

भट्टनायक की भी यही प्रक्रिया है। उनका काव्य 'भावक' है, रस “भाव्य' है ।* उपर्युक्त 
श्रुतिवाक्य की प्रक्रिया से भट्ट नायक के दृष्टिकोण को इस प्रकार रखा जा सकता है 

१. साध्याकांक्षा कि भावयेत्‌ रस। 

२. साधनाकांक्षा केन भावसयेत्‌ भावकत्व व्यापार । 

३. इतिकर्तव्यताकांक्षा कथं भावयेत्‌._ गुणालंकार आदि द्वारा भाषा का कलात्मक 
भाव-प्रवण प्रयोग, अभिनय-कौशल ; विभा- 
वादि का साधारणीकरण, प्रमातृ-चेतना 
का मोह-संकटता-निवारण । 

अभिनवगुप्त भट्टनायक के भावकत्व व्यापार की मूल विचार-भूमि से परिचित हैं। 
अतः वे इसका निराकरण मीमांसा की शैली में ही इसे विभाजित करके देते हैं । अभिनव का 
कहना है कि भाषा के कलात्मक प्रयोग रूप गुणालंकारादि के परिग्रह के रूप में तो भावकत्व 
हमें भी स्वीकायें है, किन्तु इसको अलग एक स्वतन्त्र व्यापार मानना अनावश्यक है। व्यंजना 
काव्य की अनेक आवश्यकताओं को सम्पादित करने वाला एक अनिवार्यतः स्वीकृत व्यापार 
है । करण या साधन की आकांक्षा उसी से पूर्ण होगी । अतः भावकत्व मानना व्यर्थ है। 
मीमांसा शैली में अभिनव अपनी मान्यता इस प्रकार रखते हैं : 

१. साध्याकांक्षा कि भावयेत्‌ 'भाव्य' रस । 

२. साधनाकांक्षा केन भावयेत्‌ 'करण' व्यंजना व्यापार । 

३. इतिकत॑व्यताकांक्षा कथं भावयेत्‌ 'प्रकार' समुचित गुण अलंकार आदि का प्रयोग । 
भट्टनायक द्वारा प्रतिपादित भाषा का 
भाव-प्रवण कलात्मक प्रयोग, अभिनय 
का कौशल आदि । 

अभिनव का यह खंडन इस बात का निश्चायक है कि भट्टनायक का भावकत्व व्यापार 
मीमांसा की आधारभूमि पर ही प्रतिष्ठित हुआ है। अभिनव ने भट्टनायक पर इन शब्दों में 
आक्षेप किया है : 

“भावकत्वमपि समुचितगुणालड्कारपरिय्रहात्मकमस्माभिरेव वितत्य वक्ष्यते । - 
किमेतदपूर्वम्‌ ? काव्यं च रसान्‌ प्रति भावकमिति यदुच्यते, तत्न भवतैव भावनादुत्पत्तिपक्ष 
एव प्रत्युज्जीवित: । न च काव्यशब्दानां केवलानां भावकत्वम्‌, अर्थापरिज्ञाने तदभावात्‌ । नच 
केवलानामर्थानाम्‌, शब्दान्तरेणाप्यंमाणत्वे तदयोगात्‌ । दयोस्तु भावकत्वमस्माभिरेवोकतं 
“ब्रार्थ: शब्दो वा तमर्थ व्यंक्त:” इत्यत्न । तस्माद्‌ व्यंजकत्वाख्येन व्यापारेण गुणालंका रौ- 
चित्यादिकयेतिकत॑व्यतया काव्यं रसान्‌ भावयति, इति त्यंशायां भावनायां करणांशे ध्वननमेव 
तिपतति ।* 


५ 2 $ तो दि पु 
१. अर्थसंग्रह : लौगाज्षिभास्कर, पृ० ८-२२ । भावना-विवेचन के आधार पर । 
२. ध्वन्यालोक-लोचन, पृ० (८-8 । 


हू काव्यशांस्त्र में रस ७३ 


भट्टनायक की मीमांसानुवतैन की धारणा को ध्यान में रखकर ही उपर्युक्त शब्दों में 
अभिनव ने उन पर एक और आक्षेप किया है---“काव्यं च रसान्‌ प्रति भावकमिति यदुच्यते, तत्र 
भवतैव भावनादुत्पत्तिपक्ष एव प्रत्युज्जीवित: | काव्य को भावक मानकर उसकी भावना से रस 
को भाव्य मानने का अर्थ यह हुआ कि रस उत्पन्न होता है । क्योंकि मीमांसा एक उत्पत्तिवादी 
दर्शन है । उसके अनुसार स्वर्गादि फल यागादि भावना से भाव्य होकर उत्पन्न होता है । उसकी 
मान्यता है कि श्रृतियों में आये समस्त सिद्ध पदार्थ भी त़्ियार्थ ही होते हैं। अतः: वे भी एक 
प्रकार से साध्यायमानता को प्राप्त हो जाते हैं। इन धारणाओं के साथ जब रस को भावना- 
भाव्य कहा जायेगा तो उसका स्पष्ट यही अर्थ होगा कि रस भावना-व्यापार से उत्पन्त किया 
जाता है | किन्तु इसके विपरीत भट्टनायक ने उत्पत्तिवाद का खंडन किया है । अभिनव का 
आक्षेप है कि भावकत्व व्यापार को स्वीकार करने का तो यह अर्थ होगा कि आप स्वयं अपने 
द्वारा निराकृत उत्पत्तिवाद को ही पुनः उज्जीवित कर रहे हैं । अभिनव का यह आशक्षेप भी इस 
बात का प्रमाण है कि वह भट्टनायक के भावकत्व व्यापार को मीमांसा पर ही आधारित 
मानते हैं । 

हम मीमांसा दर्शन के सन्दर्भ में रस-समस्या को सुलझाने वाले आचार्यों के प्रसंग में 
भ्रट्टनायक की चर्चा कर चुके हैं और यह संकेत कर चुके हैं कि भट्टनायक का भावकत्व व्यापार 
मीमांसा पर ही आधारित है तथा अभिनव ने उसका खण्डन भी मीमांसा की प्रक्रिया का सहारा 
लेकर ही किया है। किन्तु भट्टनायक में मीमांसा का प्रभाव भावकत्व व्यापार से आगे बढ़कर 
नहीं जाता । भावकत्व व्यापार से भावित हुए रसों के भोग का विश्लेषण वे शव-दर्शन के 
आलोक में ही प्रस्तुत करते हैं। भट्टतायक के इस भावकत्व का परिचय प्राप्त कर चुकने पर 
अब हम उनके भोग की ओर आते हैं । 


रस-भोग 

रस-भोग का स्वरूप अभिनवभारती के निम्न शब्दों में निरूपित है : 

2207 भावकत्वव्यापारेण भाव्यमानों रसोञ्नुभवस्मृत्यादिविलक्षणेन रजस्तमोनुवे- 
धवैचित्रयबलाद्‌ द्वुतिविस्तारविकासलक्षणेन सत्त्वोद्रेकप्रकाशानन्दमयनिजसंविद्विश्रान्तिलक्ष णेन 
परबह्मास्वादसविधेन भोगेन परं भुज्यते |” 

लोचन में यही निरूपण इन शब्दों में आता है : 

“भाविते च रसे तस्य भोग:। यो&नुभवस्मरणप्रतिपत्तिश्यो विलक्षण एव द्वुतिविस्तर- 
विकासात्मा रजस्तमोवैचित्र्यानुविद्धसत््वमयनिजचित्स्वभावनिव्‌ तिविश्रान्तिकक्षण: परब्रह्मा- 
स्वादसविध: । स एवं च प्रधानभूतोंड्श: सिद्धरूप: इति । व्युत्पत्तिर्नामाप्रधानमेवेति । 

इन दोनों उल्लेखों को ध्यान में रखकर कुछ प्रमुख बातें हमारे सामने आती हैं : 

१. अभिनवभारती में कहा गया है--“भावकत्वव्यापारेण भाव्यमानों 44 57 9 2: 
भोगेन परं भुज्यते ।” भावकत्व व्यापार से भावित होता हुआ रसवाद को भोग व्यापार से भोगा 
जाता है। छोचन में कहा गया है--' भाविते च रसे तस्य भोग:” रस के भावना-व्यापार से 
प् हो चुकने पर उसका भोग होता है। इस प्रकार भट्दतायक सिद्ध या निष्पन्त रस का भोग 


१. अभिनवभारती : भा० १, ४० २७७ | 
२. लोचन ; पु० (८३ । 

मानते हैं । लोचन में 'भाविते' शब्द में क्त-प्रत्यय का प्रयोग हुआ है जो भोग व्यापार की 
प्रवत्ति से पूर्व ही रस की सिद्धता की ओर संकेत करता है । अभिनवभारती में यद्यपि 
आाव्यमानों रस” कहा है जिसमें शानच प्रत्यय है, जो निष्पन्तता नहीं, निष्पद्यमानता का 
द्योतक है, तथापि उसमें 'परं' शब्द का प्रयोग बताता है कि इस भाव्यमान रस का भोग 
भावकत्व व्यापार के कार्य की समाप्ति के अनन्तर ही होता है। इस प्रकार यह निष्कर्ष 
निकलता है कि भट्टनायक सिद्ध रस का भोग मानते हैं । तब उनके अनुसार 'ओदनं भुज्यते' 
के समान रस-भोग की बात कहीं जायेगी, न कि ओदनं पचति' के समान । अभिनव इस 
दृष्टिकोण से असहमति प्रकट करते हैं। उनकी मान्यता है--“रसा: प्रतीयन्‍्त इति ओदनं 
पचतीतिवद्‌ व्यवहार: । प्रतीयमान एवं हि रसः । 

२. रस-विवेचन के इतिहास में भट्टनायक ही प्रथम आचार्य हैं जिन्होंने रस को 
सामाजिक की चेतना के रूप में देखा है । उनसे पूर्व के आचार्यों की दृष्टि में रस किसी न 
किसी रूप में एक पदार्थ रहा है। भरत, लोल्लट, शंकुक आदि किसी में उसकी वस्तुरूपता 
पूर्णतः नहीं छूटी थी । भट्ट नायक ने उसे विशुद्ध सामाजिक की अनुभूति के रूप में लिया है । 
उन्होंने सामाजिक के ही भावित रत्यादि के भोग का विश्लेषण किया है। 

३. भट्टनायक ने ही सर्वप्रथम रसास्वाद को ब्रह्मास्वाद-सविध कहा है । उनके भोग 
का अर्थ है आस्वाद | रसास्वादकालीन प्रमातु-चेतना का स्वरूप उन्होंने इस प्रकार बताया 
है--द्रुतिविस्तारविकासलक्षणेन सत्त्वोद्रेकप्रकाशानन्दमयनिजसंविद्व श्रान्ति लक्षणेन” चेतना के 
इस स्वरूप में दो अंश हैं--एक तो द्रुतिविस्तारविकासात्मक सत्त्वोद्रेकी चित्त का, दूसरा 
प्रकाशानन्दमय संविद्‌ की विश्रान्ति का । इस प्रकार कहना चाहिए कि रसानुभूति भट्टनायक 
के अनुसार चित्त की एक उत्कृष्ट भूमिका में होने वाली अनुभूति है। शुद्ध ब्रह्मानन्द के 
आस्वाद में चेतना का स्वरूप केवल 'प्रकाशानन्दमयसंविद' रूप होता है, किन्तु रसास्वाद में 
चित्त का भी योग रहता है । इस प्रकार यह कहा जा सकता है कि भट्टनायक के रस की 
अनुभूति मनोमय कोश की सीमा में ही होती है। किन्तु इस अनुभूति में मनोमय कोश 
अत्यन्त प्रांजल होता है और इससे परिच्छिन्न चेतना अपने पूर्ण विश्वान्त स्वरूप में अवस्थित 
होती है | चित्त के इस योग के कारण ही भट्टनायक ने रसास्वाद को ब्रह्मास्वाद न कहकर 
ब्रह्मास्वादसविध कहा है । 

४. रसास्वाद अन्य लौकिक अनुभव, स्मृति आदि ज्ञान के प्रकारों से भी भिन्‍न है । 
उन सबसे यहां दो बातें विशेष हैं । एक तो इस भूमिका में संविद्‌ की विश्वान्ति होती है । 
दूसरे अनुभवों में संविद्‌ अविश्वांत रहती है, क्योंकि वह विषयोन्मुखी रहती है । दूसरी बात यह 
कि अन्य अनुभावों में चित्त में सत्त्व की अपेक्षा रंजसू और तमस्‌ का आवेश अधिक रहता है। 
सत्त्व की स्थिति दबी रहने के कारण उस स्थिति को भट्टनायक ने मोह-संकट कहा है । इसकी 
निवृत्ति उनके अनुसार भावकत्व व्यापार से होती है। किन्तु रस-भोग में सत्त्त का आवेश 
प्रधान रहता है। फिर भी चित्त मूलतः त्रिगुणात्मक है । उसके सत्त्वोद्रेक की दशा में भी 
रजस्‌ और तमस्‌ का अत्यन्ताभाव नहीं हो सकता । दूसरे काव्यानुभूति में ऐसा मानना अव्या- 
वहारिक भी है । काव्यास्वादन में सुख-दुःख की नाना परिस्थितियां आती हैं । सभी स्थायी 
भावों के अनुभव सुखात्मक ही नहीं हैं । अतः रजस्‌ और तमस्‌ का भी योग उद्रिक्त सत्त्व के साथ 


१. लोचन, एृ० १८७। 

रहता है । किन्तु यह योग भट्टनायक के शब्दों में 'अनुवेध' मात्र होता है । इस प्रकार सत्त्वो- 
द्रेकी चित्त में रजस्‌ और तमस्‌ के हलके संस्पश से उसकी तीन स्थितियां सम्भव हो जाती 
हैं--द्रुति, विस्तार और विकास । अत: माणिक्यचन्द्र और विश्वनाथ जेसों की यह मान्यता 
ठीक नहीं कि रसानुभूति में सत्त्वोद्रेक की दशा में रजस्‌ और तमस्‌ का सर्वथा अस्पर्श होता 
है । उन लोगों ने माना है “रजस्तमोभ्यामस्पृष्टं मनः सत्त्वमिहोच्यते” ।” रजस्‌ और तमस्‌ से 
अस्पृष्ट मन को इस प्रसंग में सत््व नाम दिया गया है। किन्तु भट्टनायक के द्वारा माने हुए 
इस रजस्‌ और तमस्‌ के अनुवेध या संस्पर्श का यह अर्थ नहीं कि कहीं सत्त्व प्रधान होता है, 
कहीं रजस्‌ और कहीं तमस्‌ । उद्रेक तो सत्त्व का ही होता है । अन्यों का अनुवेध-मात्र ही 
होता है । इस अनुवेध के कारण ही चित्त की तीन दशाएं हो जाती हैं । अतः ये तीनों दशाएं 
क्रमशः सत्त्व, रजस्‌, तमस्‌ के फलस्वरूप नहीं, अपितु केवल सत्त्वोद्रिक्त चित्त की हैं। हां यह 
सत्त्वोद्रिक्त चित्त एक हलकी मात्रा में अन्यों से अनुविद्ध चित्त होता है। अतः माणिक्यचन्द्र 
आदि का तीन गुणों से तीन दशाओं का सम्बन्ध जोड़ना भ्रामक है। माणिक्यचन्द्र ने 
द्रुति का सम्बन्ध रजस्‌ से, विस्तार का तमस्‌ से और विकास का सत्त्व से जोड़ा है ।* वस्तुतः 
इन तीन दशाओं का तीन सत्त्वादि गुणों से कोई सीधा सम्बन्ध नहीं है। अभिनवगुप्त भट्ट- 
. तायक की इस अवस्था-त्रय की मान्यता का खण्डन करते हैं । उनका कहना है कि यदि रसों 
पर ध्यान रखकर चित्त की अवस्थाएं माननी हों तब तो जितने रस हैं उतनी अवस्थाएं 
माननी चाहिए । और यदि सत्त्वादि गुणों के परस्पर मिश्रण और अंगांगिभाव के आधार पर 
उनका निर्णय करना है तो फिर यह मिश्रण तो अनन्त प्रकार से बन सकता है, फिर तो तीन 
रूपों में ही इयत्ता की परिसमाप्ति नहीं हो सकती । इस प्रकार चित्त-दशा को तीन रूपों में 
विभाजित करना अभिनव को असंगत लगता है ।* 
सम्भवतः भट्टनायक ने चित्त की तीन दशाओं की कल्पना आनन्दवर्धन द्वारा प्रति- 
. पादित माधुयं, ओज, प्रसाद तीन गुणों के आधार पर की है । प्राचीन आचार्यों ने गुणों को 
शब्द, अर्थ, रचना आदि से सम्बद्ध किया था । आनन्दवर्धन ने उनका सम्बन्ध रस से स्थापित 
करते हुए उनकी संख्या तीन निर्धारित की । रसों की संख्या चाहे नौ थी, पर उनमें माधुर्य, 
ओज और प्रसाद इन तीन गुणों की ही सम्भावना आनन्दवर्धन ने प्रतिपादित की । इनमें 
माधुये में चित्त की द्रुति, ओज में दीप्ति या विस्तार और प्रसाद में वैमल्य या विकास था । 
भट्टनायक ने सभी रसों की इन तीन चित्त-दशाओं को अपनी व्याख्या में सामने रखा और 
इनका दाशंनिक समाधान देना चाहा । भट्टनायक का सीधा और ठीक समाधान है कि 
विभिन्‍न रसों में उनके स्थायी भावों के स्वरूप के अनुसार रजस्‌, तमस्‌ का अनुवेध अलरंग- 
अलग मात्रा में होता है । उसी अनुवेध के कारण चित्त की तीन दशाएं हो जाती हैं । किन्तु 
इन सभी दशाओं में प्राधान्य सत्त्व का ही होता है। किन्तु यह समाधान अभिनव को नहीं 
जंचा, जैसा कि हम अभी दिखा चुके हैं । 


2१. (क) काव्यप्रकाश । 
(ख) साहित्यदप॑ण, पृ० ६६, परिं० ३ | 
२. काव्य : संकेत : पृ० ४७। “यदा हि रजसो ग्रुणस्थ द्रतिस्तमसों बिस्तर: सचस्यातिविकासरतदानीं 
भोगः स्वरूप॑ लभते ।?? 
३. अभि० भा० : भा० १, ए० २७७ । “थावन्तों हि रसास्तावन्‍्त णवं रसनात्मानः प्रतीतयों भोगीकरण- 
स्वभावा: । प्त्त्तादियुणानां चांगांगिमाववैचित्रयमनन्तं कल्प्यमिति का त्रित्वेनेयत्ता ।?? 


७६ हिन्दी वैष्णव-साहित्य में रस-परिकल्पनां 


इस प्रकार रस-भोग-कालीन प्रमातृ-चेतना के एक पक्ष चित्त की स्थिति एक शब्द में 
सत्त्वोद्रिक्त' कही जा सकती है। हां, यह नहीं भुलाना चाहिए कि यह सत्त्वोद्रेक अनुवेध- 
युक्त है । 

चित्त की इस स्थिति का विश्लेषण जो भट्टनायक ने किया है वह स्वेथा सांख्य के 
अनुरूप है । इसमें एक ओर तो आनन्दवध्च॑न के माधुर्यादि गुण-त्रय-वाद का प्रभाव हैं, दूसरी ओर 
सांख्य के सत्त्वादि गुण-त्रय-वाद का । किन्तु इस गुण-त्रय-वाद को संधि सांख्य से आता हुआ 
नहीं माना जा सकता । कारण, प्रमातृ-चेतना का प्रमुख अंश 'प्रकाशानन्दमयनिजसंविद्रिश्रान्ति' 
शैव-दर्शन के अनुसार निरूपित हुआ है । शैव-दर्शन ने सांख्य के समस्त तत्त्वों को अपनी 
आवश्यकताओं के अनुरूप अत्यन्त स्वल्प हेर-फेर करके ज्यों का त्यों अपना लिया है | तब यह 
भी कहा जा सकता है कि चित्त की स्थिति का यह गुणात्मक विश्लेषण सांख्य से सीधे नहीं 
आया, अपितु शैव-दर्शन की मान्यताओं के माध्यम से आया है, और इस प्रकार यह भी शैव- 
दर्शन के अनुसार ही है, न कि सांख्य के अनुसार । और, कहने की आवश्यकता नहीं कि ऐसा 
मानना ही अधिक संगत होगा । 

अब हम रस-भोग-कालीन प्रमातृ-चेतना के दूसरे पक्ष 'प्रकाशानन्दमयनिजसंविद्ि- 
श्रान्ति' की ओर आते हैं, जिसे छोचन में “निजचित्स्वभावनिवु तिविश्वान्तिलक्षण” कहा गया 
है । इस स्वरूप को समझने के लिए हमें कश्मीरी शैव-दर्शन की कतिपय मान्यताओं की ओर 
दृष्टिपात करना होगा । 

कश्मीरी शैव-दर्शन के अनुसार आत्म-तत्त्व-रूप परम शिव से अतिरिक्त कुछ भी नहीं 
है । उससे प्रसूत होने के कारण सब-कुछ 'सत्‌' है ।' इस परम तत्त्व के दो रूप हैं--एक 
विश्वोत्ती्ण, दूसरा विश्वमय | प्रथम रूप वेदान्त के ब्रह्म के समान ही अतर्क्य है । विश्वात्मक 
रूप प्रकाश-विमशे-मय है ।* वस्तुतः विमर्श के बिना प्रकाश विचार की सीमा से परे है। यही 
रूप शिव-शक्ति-मय है । विमर्श या शक्ति पक्ष प्रकाश से पृथक्‌ नहीं, उसी का एक पक्ष-मात्र 
है । प्रकाश-पक्ष दर्पण के समान आधार-पक्ष है, विमर्श उसमें पड़ा उसी का उससे अभिन्‍न 
प्रतिबिम्ब है ।* इसी प्रकाशात्मक आधार पक्ष में शक्ति अपने नाना रूपों में विकसित होती 
हुई अवस्थित रहती है, इसी में लीन होती है । उसकी यह प्रक्रिया उन्‍्मीलन और निमीलन 
कही जाती है । 

शक्ति के असंख्य रूप हैं, और वह सूक्ष्म-स्थूल नाना धरातलों में बिखरी हुई है ।* 
फिर भी उसके पांच प्रमुख रूप माने गये हैं--चित्‌ शक्ति, आनन्द शक्ति, इच्छा शक्ति, ज्ञान शक्ति, 
क्रिया शक्ति । इनमें मूल शक्ति 'चित्‌ शक्ति' ही है, अन्य सब उसकी ही विकसित अवस्थाएं 
हैं । यह चित्‌ शक्ति ही अनुत्तर विमर्श और स्वतन्‍्त्र कही गयी है । यह प्रकाश का ही एक 


१. “आत्मैव सर्वेभावेषु स्फुरन्निवृ तचिद्विभुः । अनिरुदेच्छाप्रसर: प्रसरदहक्क्रिय: शिव: । 
शिवद्ृष्टि : प्र० आ० : २। 
२. अभिनवगुप्त : के० सी० पाण्डे, पृ० १६६ 
2. “'स्बमेव भावजातं बोधगगने ग्रतिबिम्बमात्र प्रतिविग्बलच्षणोपेतत्वात्‌ | इदं हि प्रतिविम्बलक्षणं यद्‌ मेदेन 
मासित॑ अशक्कम्‌ अन्यव्यामिश्रितवेनेव भातिं तझ्रतिविम्वम्‌ , मसुखरूपमिव द५्णे ।?? तन्त्रसार : 
अभिनवगुप्त, ४० १० । ४ 
४, तन्त्रसार : आ० ४ : कश्मीर शविज्ष्म : जें० सी० चटर्जी, ए० ४३ | 
५० तन्त्रसार : आहिक १, ए० ६ ।* 

रूप होने के कारण प्रकाश-रूप है। वस्तुतः प्रकाश की प्रकाश-रूप ही चित्‌ शक्ति है ।' इसी 
के सन्दर्भ में परम शिव 'शिव' कहे जाते हैं । इस प्रकार 'चित्‌ शक्ति मय शिव' ही आत्मा 
का वास्तविक स्वरूप है | यही उसका 'स्व-भाव' है, और यही परम उपादेय है।* 'स्वभाव' 
प्रकाश-रूप और स्वतन्त्र है ।* 

जिस प्रकार प्रकाश की प्रकाशरूपता को चित्‌ शक्ति कहा गया है, ठीक उसी प्रकार 
इस 'स्वतन्त्र' के 'स्वातन्त्र को आनन्द शक्ति कहा गया है | इसे यों भी कहा गया है कि 
अनुत्तर विमर्श रूप चित्‌ शक्ति में विश्रान्ति ही आनन्द है--“अनुत्तर एव विश्रान्तिरानन्द:*। 
यही संविद्‌ की विश्रान्त अवस्था है । इस प्रकार शैव-दर्शन के अनुसार आनन्द का मूल रूप है 
संविद्विश्रान्ति । 

आनन्द का स्वरूप जो संविद्विश्रान्ति है, उसके सम्बन्ध में एक जिज्ञासा उठ सकती 
है--इस दर्शन में संविद्‌ को अनेक धरातलों पर स्वीकार किया गया है, तब किस धरातल पर 
संविद्‌ की विश्रान्ति आनन्द है ? जब परा भगवती संवित्‌ ही उन्मिषित होती हुई नाना रूपों 
में फैल जाती है, तब शुद्ध प्रकाश भी एक परा 'संवित्‌” है, और विश्व का स्थूलतम पदार्थ भी 
उसी 'संवित्‌' का एक रूप है। इस प्रकार संवित्‌ की अनेक भूमिकाएं मानकर इस दर्शन में 
विकासमान संवित्‌ की संतति स्वीकार की गई है ।* तब आनन्दमयी स्थिति को बताने के 
लिए यह बताना भी अपेक्षित होगा कि यह विश्रान्ति संवित्‌ के किस स्तर की विश्रान्ति है । 

विशुद्ध आनन्द, जिसे ब्रह्मानन्द कह सकते हैं, पारिभाषिक शब्दों में आनन्द-शक्ति की 
भूमिका है। यह चित्‌ शक्ति या अनुत्तर विमर्श के धरातल पर होने वाली विश्वान्ति हैं । इसी 
धरातल को 'स्वभाव' या 'स्व-स्वभाव' भी कहा गया है, और उत्पछाचार्य ने इसी को “निव्‌ ता 
चित्‌' भी कहा है ।” चित्‌ शक्ति जब परानपेक्ष एवं पूर्ण होती है, 'निवृ त' कहलाती है । जब 
यह क्रियोन्मुख होती है तो कर्मावच्छिन्‍न होती है । जब चित्‌ कर्मावच्छिन्न न होकर विश्वान्त 
एवं निवु॒ त होती हैं तब इसी को आनन्दर्शक्ति कहा गया है। इसीलिए चित्‌ शक्ति में होने 


१. “तस्थ च प्रकाशरूपता चिच्छक्ति:?? | तब्त्रसार : आ० १, ए० ६ । 

२. कश्मीर शेविज््म : जे० सी० चटर्जी, प० ४३-४ | 

३२. “तत्र इह स्वभाव एवं परमोपादेय: |” तन्ज्सार : आ० १, पृ० ५ । 

४. “सं च सवंभावानां प्रकाशरूप एव, **' एक एव प्रकाशः, स एवं च संवित्‌ ।''स॒ च प्रकाशों न 
परतथ्त्र:,''' “न च प्रकाशान्तरं किंचिदस्ति इति स्वतन्त्र:ः एक: प्रकाश: ।?? तन्त्रसार : आ० १, 
पृ० ६ । 


। तन्त्रसार : आ० १, पृ० १२। 

. (क) “--इति छता द्वादश भगवत्य: संविद: प्रमातृनू एक वापि उद्दिश्य *"?? वही, १३० 

४८<इये तुरीया संविद्भद्वारिका''**'स्थिता ।?? प्रत्यभिशाह्दयम्‌ , ए० ४७ | 

“तथाहि पर.परावस्थायां '*''“'संविदि स्फुरति ?? शिवदृष्टि : उत्पल : प्र० आ०, पृ० १४। 
(ख) “संविन्मयं हि विश्व॑ चेतन्यरय व्यक्तिस्थानम्‌ ।?? त० सा० : आ० ९, १० १२ ! 

(ग) “तदभूमिका: स्वदशनस्थितयः ।?? प्रत्यभिज्ञाहदयम्‌ , ए० ४० । तथा वही, पृ० ४४ । 

(४) “तत्तददुष्य॒संविसंतत्यासत्रणमिति सृष्टिस्थितिसंहारमेलनरूपा इ्यं तुरीया संविद्भद्यारिका'? 
वही, पृ० ४६ | 

« “परावस्थायां पुनः पूर्णोहमित्येव स्वस्वभाव: प्रकाशते?? | शि० ह० : उ० बृ०, ४० ७। 

“॑नवृता वेद्यनिराकांक्षा पूर्णा चिच्चस्य सः?”? । वही, “निवृ तचित्‌? की व्याख्या । 

छ्८ हिन्दी वैष्णव-साहित्य में रस-परिकल्पना 


वाली विश्रान्ति को आनन्द शक्ति कहा गया है ।* 

शैव-दर्शन की इन मान्यताओं पर दृष्टिपात करने से यह स्पष्ठ हो जाता है कि भट्ट- 
नायक का रस-भोग ठीक इसी दर्शन के अनुसार प्रणीत हुआ है । जहां तक आनन्द के स्वरूप का 
सम्बन्ध है, वह भट्टनायक के अनुसार 'प्रकाशानन्दमयनिजसंविद्विश्रान्ति' है । यह आनन्द-शक्ति 
की भूमिका में संविद्‌ की विश्वान्त अवस्था है। लोचन में इसे चित्स्वभावनिव्‌ तिविश्वान्ति कहा 
गया है। हम देख चुके हैं कि निर्व॑ ता चित्‌ भी अनवच्छिन्ता चित्‌ है जो आनन्दरशक्ति 
का पर्याय भर है--“अनवच्छिन्ना निव्‌ तिमात्रमानन्दर्शक्तिरिति” कहकर उत्पूू ने निवु त- 
चित्‌ का स्वरूप समझाया है, यही चित्‌ का 'स्व-भाव' बताया है । अतः अभिनवभारती और 
लोचन दोनों के उल्लेख पर्यायवाची शब्दों में एक ही बात कहते हैं । 

किन्तु भट्टनायक का रस-भोग यह शुद्ध या मात्र अनवच्छिन्त चित्‌ नहीं, उसके साथ 
उद्रिक्त सत्त्व के रूप में चित्त का भी योग है। शैव-दर्शन के अनुसार चित्त भी चित्‌ शक्ति का 
ही एक संकुचितं रूप है। यह विषय संपर्क से संकुचित हुई चिति है ।” वस्तुतः यह पशु-दशा 
या जीव-दशा से सम्बन्धित है । इस दशा में सत्त्व, रजस्‌, तमस्‌ का स्फुरण रहता है-- 

“वचितिरेव चेतनपदावरूढा चेत्यसंकोचिनी चित्तम्‌ ।* 

“स्वातन्त््यात्मा चितिशक्तिरेव ज्ञानक्रियामायाशक्तिरूपा पशुदशायां संकोचप्रकर्षात्‌ 
सत्त्वरजस्‌तम:स्वभावचित्तात्मकतया स्फुरतीति श्रीप्रत्यभिज्ञायामुक्तम्‌ ।* 

भट्टनायक ने रस-भोग को एक व्यक्ति की चेतना के रूप में विश्लेषित किया है, 
जबकि अभिनव ने उसे व्यापक भूमि में रखकर सकलसहृदयसंवादभाक्‌ के रूप में सोचा है । 
यह निस्सन्‍्देह आत्मैकत्व एवं अद्वैतपरक दृष्टिकोण का फल था। भट्टनायक ने इसी व्यष्टि- 
चेतना के आनन्द को, जिसमें चित्त की भूमिका में आनन्द की व्याख्या की, और चित्त में रजस्‌ 
तमस्‌ का हलका संस्पश मात्र स्वीकार करके सत्त्व का उद्रेक बताया, रस-भोग कहा है । इस 
प्रकार भट्टनायक का रस-भोग चित्त की भूमिका में, जो कि सामान्‍य दशाओं से निस्सन्देह 
निर्मल चित्तभूमिका है, आनन्दशक्तिमयी संविद्‌ की विश्रान्ति है। इसीलिए उनका रस-भोग 
मात्र 'प्रकाशानन्दमयसंविद्विश्रान्ति' नहीं, अपितु “रजस्तमोवैचितश्यानुविद्धसत्त्वमय' 
'प्रकाशानन्दमयनिजसंविद्विश्रान्ति' है । इस प्रकार रस-भोग संविद्‌ की उस भूमिका में विश्वान्ति 
है जिसमें अनुविद्ध किन्तु निर्मल चित्त का परिवेष है। 

अभिनवगुप्त ने भट्टनायक के इस रस-भोग को कतिपय अल्प सुधारों के साथ स्वीकार 
कर लिया है। उन्हें बीच में मीमांसा का अड़ंगा स्वीकृत नहीं है, अतः भावकत्व व्यापार मान्य 
नहीं है। भोग के पर्याय में व्यंजना स्वीकायं है, वह तो नामान्तर मात्र है। चित्त की दशाओं 
को तीन की संख्या में बांधना अनावश्यक मानते हैं। यदि रसानुसार चित्तदशाओं की संख्या 
देखी जायेगी तो सत्त्वादि के परस्पर संस्पर्श को ध्यान में रखकर अनन्त चित्त-रूप हो सकेंगे । 
अतः चित्त वाली बात उन्हें रुचती नहीं। वे रस का स्वरूप व्यष्टि चेतना के रूप में नहीं, 


१. “कर्मावच्छिन्न। निबृ ति नन्‍्सुख्यम्‌ , अनवच्छिन्ना निवृतिमात्रमानन्दशक्तिरिति?? वही, पृ० १७। 
“अनुत्तर णव विश्रान्तिरानन्दः ।?? त० स्ा०, पृ० १२॥। 

२. शिवहष्टि : उपलवृक्ति, पुृ० १७, १० । 

9. प्रत्यमिज्नाहदय : ५, ए० ३४,। 

४. वही, ५, ए० ३४। 

५- वही : वृक्ति, पृ० ३४ | 


3 काव्यशास्त्न में रस ७६ 


समष्टि-चेतना के रूप में सोचते हैं, और व्यष्टि सामाजिक को समष्टि चेतना का अंग मानते 
हुए उसके आस्वद की बात स्वीकार कर सकते हैं। ये सब बातें अभिनव में अद्वेती दृष्टिकोण 
की परिपूर्णता के कारण आयी हुई प्रतीत होती हैं ।' 

यद्यपि भट्ट नायक का रस अद्वेती शैव-दर्शन की मान्यताओं के अनुसार निरूपित प्रतीत 
होता है, क्योंकि हमने उसकी व्याख्या अद्वेत शैव-दर्शन के सिद्धान्तों के आधार पर उसी के 
ग्रन्थों से उद्धरण लेते हुए की है । किन्तु भट्टनायक के रस-विवेचन में यह अद्वैती दृष्टि पूरी 
नहीं उतरती । भट्टनायक भावित या सिद्ध रस का भोग मानते हैं । इसीलिए अद्वैती अभिनव 
के एक व्यंजना व्यापार के स्थानापन्न उन्हें दो व्यापार भावकत्व और भोजकत्व मानने पड़े हैं । 
भावकत्व मीमांसा का परिणाम है। मीमांसा से समझौता अद्ठेती दृष्टि की अपेक्षा द्वैतवादी 
दृष्टि से ही अधिक बनता है । अपने द्वैतवादी दृष्टिकोण के कारण ही वे रस को व्यष्टि की 
अनुभूति तक रख सके थे, 'निजसंविद्विश्रान्ति' के रूप में ही अपना सके थे। यद्यपि यह दृष्टि- 
कोण अधिक व्यावहारिक है, तथापि उनके द्वृतवादी दृष्टिकोण का पता देता है। द्वैतवादी 
शैव-दर्शन के ग्रन्थ उपलब्ध न होने के कारण हमें भट्टनायक के शब्दों की व्याख्या के लिए 
अद्वती ग्रन्थों का सहारा लेना पड़ा है । अन्यथा मीमांसा और अद्वेती शैव-दर्शन की मान्यताओं 
का यह घोल द्वंतवादी दृष्टिकोण का ही परिणाम है, ऐसा सहज ही अनुमान किया जा 
सकता है। 


अभिनवगुप्त 

रस के इतिहास में अभिनव की व्यवस्था सर्वाधिक महत्त्वपूर्ण है। आज तक उनकी 
मान्यताएं आदर्श समझी जा रही हैं । वे काश्मीरी प्रत्यभिज्ञा दर्शन के एक महान्‌ आचाय॑ थे। 
जिस प्रकार रस का स्वरूप उनके द्वारा एक चरम एवं पूर्ण व्यवस्था को प्राप्त हुआ, उसी 
प्रकार यह दर्शन भी एक प्रौढ़ दर्शन का रूप पा गया। अभिनव ने रस का स्वरूप अपने इसी 
दर्शन के अनुरूप निर्धारित किया है । 

अभिनव की रस-सम्बन्धिनी मान्यताएं अभिनवभारती और लोचन में बिखरी हुई हैं । 
अन्य ग्रन्थों में भी वे यथा-प्रसंग इस विषय में बहुत कुछ कह गये हैं। अभिनवभारती 
और लोचन में भी एक ही स्थान पर सब-कुछ नहीं कह दिया गया । अत: उनकी विचारधारा 
को पूर्वापर बातों से मिलाकर निर्धारित करना पड़ता है। 

अभिनवभारती में भरत के रस-सूत्र की व्याख्या के सन्दर्भ में एक स्थल पर रस का 
स्वरूप इन शब्दों में निर्धारित हुआ है-- 

“तत्र लोकव्यवहारे कार्यकारणसहचारात्मकलिंगदर्शने स्थाय्यात्मपरचित्तवृत्त्यनुमाना- 
भ्यासपाटवादधुना तैरेवोद्यानकटाक्षवीक्षादिभिलौंकिकीं कारणत्वादिभुवमतिक्रान्तैंविभावनानु- 
भावनासमुपरंजकत्वमात्रप्राण, अत एवालौकिकविभावादिव्यपदेशभागिभि: प्राच्यकारणादिरूप- 
संस्कारोपजीवनख्यापनाय विभावादिनामधेयव्यपदेश्यभवाध्यायेषपि वक्ष्यमाणस्वरूपभेदेर्गुण- 
प्रधानतापर्यायेण सामाजिकधियि सम्यग्योगं सम्बन्धमैकाग्रयं वा55सादितवाद्धिरलौकिक- 


१. (क) लोचन, पृ० १८६ । 
(ख) श्रभिनवभारती, भाग १, पृ० २७७। 
(ग) अभिनवभारती, भा० १, पृ० २७६ । 


८० हिन्दी वैष्णव-साहित्य में । 


निर्विध्तसंवेदनात्मकचर्व॑णागोचरतां नीतो5थैश्चव्यंमाणतैकसारो न तु सिद्धस्वभाव: तात्कालिक 
एव न तु चर्वणातिरिक्तकावलम्बी स्थायिलक्षण एवं रस: ।“! 
मम्मट ने इसी स्थल के आधार पर अपने काव्यप्रकाश में अभिनव का मत भ्रस्तुत 
किया है । इस विवेचन में मुख्यतः विभावादि की स्थिति स्पष्ट की गयी है, और उनके द्वारा 
रस का स्वरूप संक्षेप में बताया गया है । इस विवेचन को इस प्रकार संक्षिप्त किया जा सकता 
है---“विभावादिभि: निर्विष्नसंवेदनात्मकचवेणागोच रतां नीतो&र्थ: स्थायिलक्षण एवं रस: 
विभावादिकों के द्वारा सामाजिक की चर्वेणा का गोचर बनाया हुआ स्थायी रूप अथं ही रस 
है । चवणा का गोचर होने का अथ यह कदापि नहीं कि किसी सिद्ध रस की चर्वणा होती 
है, उसकी चरव्यमाणता ही चर्वणागोचरता है, अतः “रस: स्वाइ्ते' का अर्थ “ओदनं पचति' के 
समान समझना चाहिए, न कि ओदनं भुज्यते' के समान । 
भावों की कारण सामग्री है विभाव, अनुभाव, व्यभिचारी भाव । इस सामग्री से 
क्षावों का जो कारण-कार्य सम्बन्ध है, उसका परिचय सामाजिक को लोक-व्यवहार के आधार 
पर अनुमान से हुआ रहता है । किसी के अकश्रु से उसके शोक का और मुस्कान से हर्ष का 
अनुमान प्रत्येक लोक-व्यवहारी व्यक्ति को सहज ही हो जाता है। यही सामग्री जब काव्य या 
नाट्य में आती है तो उसका कास विभावन, अनुभावन और संचारण के रूप में रह जाता है । 
यह सामग्री सहृदय के हृदय में भाव को विभावित, अनुभावित और संचारित करती है, 
कारणादि के समान व्यक्तिगत रूप में भावों को उत्पन्न नहीं करती । यह सामग्री काव्य शब्दों 
से या नाट्य में अभिनय से सामाजिक की चेतना में उपस्थित होती है । सामाजिक की बुद्धि 
के पटल पर इस समस्त सामग्री का एकाग्रता के साथ समंजस रूप में उपस्थित होना ही उसका 
संयोग' है जिसकी चर्चा अभिनव के अनुसार भरत ने अपने रस-सूत्र में की है। इसी सामग्री 
के द्वारा सामाजिक की चेतना में वासना-रूप से अवस्थित स्थायी भाव उद्‌बुद्ध हो जाता है, 
और चर्वणा का गोचर बन जाता हैं। यह चर्बणा ही संविद्‌ की निविष्न स्थिति है, जिसका 
गोचर स्थायी भाव बनता है । यही रस हैं । 
इसी मान्यता को अभिनव ने कालिदास के शाकुन्तल नाटक से भयभीत हरिण वाला 
चित्न लेकर समझाया है | कालिदास का श्लोक इस भ्रकार है 
“ग्रीवाभंगाभिरामं मुहरनुपतति स्यन्दने बद्धदृष्टि: 
पश्चादर्धेन प्रविष्ट: शरपतनभयाद्‌ भूयसा पूर्वकायम्‌ 
दर्भरर्धावली ढै: श्रमविवृतमुख भ्रंशिभि: कीर्ण॑वर्त्मा 
पश्योदग्रप्लतत्वाद्‌ वियति बहुतर स्तोकमुर्व्या प्रयाति ।* 
इस श्लोक का सामान्य अर्थ यह है कि दुष्यन्त के बाण के लगने के भय से हरिण 
भागा जा रहा है। लौट-लौटकर पीछे की ओर रथ पर नजर डालता जाता है। मुड़ते समय 
लगता है उसका अगला शरीर-भाग पिछले भाग में घुसा जा रहा है। दौड़ने के श्रम से उसका 
मुँह फट गया है और उससे अध-रौंथे दर्भ मार्ग में बिखरते जाते हैं। चाल ऐसी लम्बी 
उछालों-भरी है कि भूमि पर तो बहुत थोड़ा ही वैर पड़ता है, प्रायः आकाश में ही चल 
रहा हैं। 
आवक के 3४८२० पेन न कने मनन +++ 
१. आ० सा०, भा० १, एृ० रपड४ड । 
२. अभिज्ञानशाकुन्तलम्‌ , अं० १ । 


3] काव्यशास्त्र में रस प्र 


यह इस श्लोक का शब्दार्थ है । जब सामाजिक के समक्ष यह श्लोक आता है तो सबसे 
पहले इस श्लोक का पद-पदार्थ-सम्बन्धी यही अर्थ, जिसे वाक्यार्थ कह सकते हैं, उसकी चेतना 
में आता है। इस अर्थ में दुष्यन्‍्त एक विशेष काल का विशेष व्यक्तित्व से सम्पन्त एक विशिष्ट 
व्यक्ति है। हरिण का भी देश-काल की विशेषताओं से सम्बन्ध है । वन एवं परिस्थितियां 
भी सभी विशिष्ट हैं। श्लोक वाक्य की वाक्यार्थ-प्रतीति में यह सभी कुछ “विशिष्ट है जिसमें 
देश-काल-व्यक्तित्व की सीमाएं समाहित हैं । 

इस वाक्यार्थ-प्रतीति के अनन्तर सामाजिक को इसके ही आधार पर दूसरी प्रतीति 
होती है, जिसमें वाक्‍्यार्थ-प्रतीति के धरातल की समस्त विशेषताएं छूट जाती हैं। अभिनव के 
शब्दों में यह प्रतीति 'साक्षात्कारात्मिका' होती है। आधुनिक पदावली में हम कह सकते हैं, 
अथम प्रतीति अर्थ-ग्रहण रूप होती है, दूसरी बिम्ब-ग्रहण रूप होती है । और इस बिम्बात्मिका 
प्रतीति में देश-काल-व्यक्तित्व की विशेषताएं नहीं होतीं । भट्टनायक के साधारणीकरण की 
यही भूमिका है। यह बिम्बात्मिका प्रतीति अभिनव के अनुसार अर्थ-ज्ञान से उपलब्ध पदार्थों 
को चेतना का अंग बना लेना है । इसे उन्होंने 'वर्णनीय-तन्मयीभवन' कहा है, अर्थात्‌ वर्णनीय 
विषय का संविद्‌ का अंग बन जाना | अभिनव सहृदय में वर्णनीय के साथ तन्‍्मयी भवन की 
योग्यता की विशेष अपेक्षा करते हैं । 

सामाजिक के मानस-पट पर उपस्थित यह सामग्री विशेषता-मुक्त कैसे होती है, इसके 
सम्बन्ध में अभिनव ने मुख्यतया दो कारण दिये हैं । इनमें एक मनोवैज्ञानिक है दूसरा दार्श- 
निक । एक बात तो वे यह कहते हैं कि विशेष रामादि पात्रों का सम्बन्ध अतीत काल से होता 
है, यहां वे वर्तमान के रूप में सामने आते हैं । किन्तु वस्तु-स्थिति के हिसाब से वे वर्तमान 
नहीं होते । अतः वे निविशेष होकर आते हैं ।" दूसरे, सामाजिक जब नट को राम के रूप में 
अध्यसित करके देखता है तो उसके सामने दो प्रकार के विशिष्ट पदार्थ होते हैं । काव्य के 
शब्दों के द्वारा उपस्थापित देश-काल-व्यक्तित्व की सीमाओं में आबद्ध रामादि, और सामने 
रंगमंच पर उपस्थित विशेष वेषादि धारण करने वाला वर्तमान से सम्बद्ध विशिष्ट नट । ये दो 
प्रकार के विशेष सामाजिक की चेतना में एक साथ उपस्थित होते हैं। किसी पदार्थ को विशेष 
की सीमा में नियमन करने वाले काल, देश, व्यक्तित्व आदि के तत्त्व इस प्रकार दो ओर से 
सामाजिक की चेतना के फलक पर आकर एक-दूसरे से टकराते हैं। एक ओर तो वह जानता 
है कि यह मेरे सामने उपस्थित नट है, दूसरी ओर उसकी कल्पना-प्रवणता सामने उपस्थित 
व्यक्ति को रामादि के रूप में ग्रहण कराती है। इस प्रकार यथार्थ और कल्पना के दो क्षेत्रों की 
ओर से आते हुए दो प्रकार के विशेष आपस में टकरा कर निविशेष हो जाते हैं : 

“तदत्न साक्षात्कारायमाणत्वे परिषोषिका नटादिसामग्री, यस्यां वस्तुसतां काव्यापितानां 
च देशकालप्रमात्रादीनां नियमहेतूनामन्योन्यप्रतिबन्धबलादत्यन्तमपसरणे स एव साधारणी भाव: 
सुतरां पुष्यति ।* 

इस प्रकार सामाजिक के मानस-पटल पर एक भीत मृग का बिम्ब प्रत्युपस्थित होता 


क् «तदा विशेषबुद्धि: यद्यपि रामायणप्रायादेकस्मान्महावावयादुल्‍्लसति, तथापि वर्तमानतयैव विशेषाणां 
सम्भाव्यमानाथीक्रियात्मकसालक्षण्यपर्यवसानात्‌ । न च तेषां व्तमानतेत्यपगता तावद्िशेषबुद्धि: ।?? आ० 
भा०, भा० £, प्ृ० ३५-३६ । तेत्युपगता । 

« अभि० भा०, भा? १, ए० २७६ | 


८९ हिन्दी वैष्णव-साहित्य में रस-परिकल्पता 


है । अर्थ-ग्र हण के रूप में जो मृग बुद्धिपट पर आया था, देश-काल-व्यक्ति की विशेषताओं 
बाला था, यह साक्षात्कारात्मक मृग-बिम्ब निरविशेष होता है । न्‍ 

सीसांसा का उपयोग--काव्यशब्दों से वाक्यार्थ-रूपा तथा साक्षात्कारात्मिका दो प्रकार 
की प्रतीतियां होती हैं । पहली देश-काल-व्यक्ति की विशेषता वाली, दूसरी देश-कालादि के 
विशेषों के परिवर्तन के साथ । लगभग ऐसी ही अर्थ-प्रतीति का ढंग मीमांसा में अपनाया गया 
है । मीमांसा के अनुसार समस्त वैदिक वाक्य विधि-रूप होते हैं । अतः उनमें अधिकारी के लिए 
एक कर का आदेश होता है । कर्म साध्य होता है, सिद्ध नहीं होता । अतः वेद के वे वचन 
भी जिनमें किसी विशेष व्यक्ति और विशेष काल के सूचक शब्द भी होते हैं, परिवर्तित होकर 
अधिकारी के लिए लिछलकार के रूप में परिवर्तित हो जाते हैं। उदाहरणस्वरूप “प्रजापति- 
रात्मने वपामुदाखिदत्‌, तामग्नौ प्रादात्‌” यह उपनिषद्‌ का वाक्य है। इसका शब्दार्थ हैं, 
प्रजापति ने अपनी वपा या चर्बी निकाली और उसे अग्नि में डाला । इस वाक्य में कर्ता 
प्रजापति, देश, काल, अग्नि-वपा-होम सभी कुछ सविशेष हैं | किन्तु वेद के वाक्य इतिहासरूप 
तो होते नहीं, उनका तो मीमांसा के अनुसार अधिकारी के लिए विधि-रूप अर्थ लेना है । अतः 
अधिकारों को, जो किसी फल की कामना से इस यज्ञ में प्रवुत्त होना चाहता है, उक्त वाक्य का 
यही अर्थ होगा कि मैं वषा को अग्नि में डाल । यहां 'ताम्‌ अग्नौ प्रादात्‌' का अर्थ 'अहं अग्नो 
प्रददानि' लिया गया । इस अधिकारी की प्रतीति में वाक्‍्यार्थ-प्रतीति के देश-काल-व्यक्ति सभी 
बदल गये । अभिनव का कथन है कि यह मीमांसा की मान्य अधिकारी की प्रतीति शाब्द-प्रतीति 
तो है पर शब्दा्थ से अतिरिक्त प्रतीति है । ठीक इसी प्रकार से काव्य के शब्दों से वाक्यार्थ- 
प्रतीति के अनन्तर सामाजिक को साक्षात्कारात्मिका प्रतीति होती है, जिसमें देश-काल-दव्यक्ति 
की विशेषताएं नहीं होतीं । अभिनव ने इस प्रक्रिया के साम्य को दिखाने के लिए ही, न कि 
सिद्धान्ततः आधार बनाने के लिए, मीमांसा का सहारा लिया है : 

“यथा हि सत्रमासत, तामग्नौ प्रादात्‌ इत्यादावर्थितादिलक्षितस्याधिकारिण: प्रतिपत्ति- 
मात्नादतितीब्रप्ररोचितात्‌ प्रथमप्रवृत्तादनल्तरमधिकंबोपषात्तकालतिरस्कारेणैवा आसे' 'प्रददानि' 
इत्यादिरूपा संक्रमणादिस्वभावा यथादर्शनं प्रतिभाभावनाविधिनियोगदिभाषाभिव्य॑वह्॒ता प्रति- 
पत्तिस्तथैव काव्यात्मकादपि शब्दादधिकारिणो5धिकास्ति प्रतिपत्ति: ।* ; 

इस प्रकार सामाजिक की चेतना में इस साक्षात्कारात्मिका प्रतीति के रूप में जो मृग- 
बिम्ब उपस्थित होता है, वह एक “भीत' मात्र का बिम्ब होता है, न कि किसी काल-देशादि से 
विशिष्ट व्यक्ति-विशेष भीत हरिण का । इस भीत हरिण के भय का कारण भी वास्तविक नहीं, 
यह सामाजिक की चेतना जानती है । शिकारी दुष्यन्त के रूप में कोई वास्तविक शिकारी 
हरिण के पीछे नहीं दौड़ रहा । अतः इस “भीत-मात्र' के आधार पर सामाजिक की चेतना में 
मात्र 'भय' का उदय होता है | यह “'भय' विशेष नहीं होता, जिसका किसी विशिष्ट देशकालादि 
से सम्बन्ध हो । यह साधारणीभूत भय होता है | वस्तुत: यह सामाजिक की वासनाओं में 
रहने वाला उदित भय ही होता है । जो विशेष भय होते हैं और देशकाल-व्यक्ति की विशेष- 
ताओं से युक्त होकर आते हैं, वे दुःख-सुख की विशिष्ट अनुभूतियों से प्रमाता की चेतना को 
आबडद्ध करते हैं। उनके सामने होने पर प्रमाता की चेतता उनसे बचने के उपायों की ओर 
मुड़ती है । कहना चाहिए, वे प्रमाता की सविध्न प्रतीति से ग्राह्म होते हैं । किन्तु यहां वे विघ्न 


2. अभि० भा०, भा० १, पृ० र७८ | 


द हा में रस द्रे 


नहीं होते । सविघ्न प्रतीतियों में चेतना अविश्वान्त होती है अतः वे प्रतीतियां लछोकिक दुःख- 
सुखमय होती हैं, त्याग और ग्रहण की चेतनाओं में संविद्‌ को अविश्रान्त किये रहती हैं । किन्तु 
यहां चेतना विश्वान्त होती है, और इसी विश्वान्त चेतना की भूमिका में गृहीत भय भयानक 
रस होता है । इस अनुभूति में न तो प्रमाता का व्यवितत्व उस रूप में विशेषताओं के साथ 
उभरा होता है जिस प्रकार अन्य लौकिक अनुभवों में रहता है, और न ही बिलकुल तिरस्क्ृत 
और संविन्मात्र होता है जैसा कि पारमार्थिकी ब्रह्मानुभूति में होता है । इस प्रकार अभिनव के 
अनुसार विभावादि सामग्री, उनसे उदित होने वाले भाव, प्रमाता का व्यक्तित्व और उसकी 
अनुभूति--सभी में एक साधारणत्व की भूमिका रहती है। इतना ही नहीं, प्रमातृ-चेतना तो 
एक अभिन्‍न एवं व्यापक अद्गत तत्त्व है अतः अनेक सामाजिक भी एक ही काल में एक ही 
विभावादि सामग्री से एक-सी ही अनुभूति कर सकते हैं। कालिदास के उक्त एलोक का विश्लेषण 
अभिनव इस प्रकार करते हैं : 

“तस्य च ग्रीवाभंगाभिरामम्‌ इत्यादिवाक्येभ्यो वाक्यार्थप्रतिपत्तेरनन्तर मानसी साक्षात्का- 
रात्मिकाउपहसिततत्तद्वाक्योपात्तकालादिविभागा तावत्प्रतीतिरुषजायते । तस्यां च यो मृगपोत- 
कादिभाति तस्य विशेषरूपत्वाभावाद्‌ भीत इति त्रासकस्यथ अपारमार्थिकत्वाद्‌ भयमेव पर 
देशकालाद्यनालिगितम्‌, तत एवं भीतो5हं भीतो&यं शत्रु॒र्वयस्यो मध्यस्थो वा इत्यादिप्रत्ययेभ्यो 
दुःखसुखादिक्तहानादिबुद्धघन्तरो दयनियमवत्तया विध्नबहुलेम्यों विलक्षणं निविष्नप्रतीतिग्राह्म' 
साक्षादिव हृदये निविशमानं चक्षुषोरिव विपरिवर्तमानं भयानको रसः। तथाविधे हि भये 
नात्माउत्यन्तं तिरस्कृतों न विशेषत उल्लिखित:। एवं परो5५पि | तत एव न परिमितमेव साधा- 
रण्यम्‌, अपितु विततम्‌ । व्याप्तिग्रह इव धूमाग्न्यो:। भयकम्पयोरेव वा तदत् साक्षात्काराय- 
माणत्वे परिपोषिका नटादिसामग्री, यस्यां वस्तुसतां काव्यापितानां च देशकालप्रमात्ादीनां 
नियमहेतूनामन्योन्यप्रतिबन्धबलादत्यन्तमपस रणे स एवं साधारणीभाव: सुतरां पुष्यति । अत एव 
सर्वसामाजिकानामेकघनतयैव प्रतिपत्ति: सुतरां रसपरिपोषाय, सर्वेषामनादिवासनाचित्रीकृत- 
चेतसां वासनासंवादात्‌ | सा चाविध्ना संवित्‌ ।* 

दार्शनिक दृष्टि से काव्य का यह रस अभिनव के अनुसार साधारणीभूत भावों की 
भूमिका में हुआ आत्म-परामर्श है । इसे ही भाव-भूमि में होने वाली आत्म-संविद्‌ की विश्वान्ति 
कहा जा सकता है । अभिनव इसे “चवंणा', 'रसना, “निवति', 'प्रतीति', 'भोग', 'प्रमातृता- 
विश्रान्ति' आदि विविध नामों के द्वारा समझाते हैं। वास्तव में यही 'सहृदयता' है। ईश्वर 
प्रत्यभिज्ञाविवुतिविमशिनी में आनन्द का स्वरूप उन्होंने आत्म-संविद्‌ के पूर्ण प्रकाशन और 
विश्वान्त परामर्श की बात कहकर ही समझाया है : 

“स्वरूपस्थस्वात्मस:  परिपूर्णनिजस्वभावप्रकाशनमेव परामशंमयतां दधदानन्द 
इत्युच्यते । 

बे आनन्द के तीन वर्ग बनाते हैं । एक लौकिक विषयों का आनन्द, दूसरा काव्यानन्द, 
तीसरा परमानन्द । एक विषय की भूख मिटने पर जो अल्पकालीन आत्म-विश्ान्ति होती है, 
. वह भी आत्मा या संविद्‌ का ही आनन्द है । किन्तु इन वैषयिक आननदों में चेतना एक क्षण 
को विश्वान्त होकर अन्य वैषयिक अभावों की ओर दौड़ जाती है। अतः वह नि्विष्न प्रतीति 


है 0, अमि० भा०, भा० १, ए० २७६ । 
3 २, इंश्वस्प्रत्यभिज्ञाविवृतिविमर्शिनी : भा० २, ए० १७६ | 


पड हिन्दी वैष्णव-साहित्य में : 


नहीं होती । शुद्ध परमानन्द में समस्त उपचार और उपाधियों से शून्य-मात्र संवेदन की परिपूर्ण _ 
एवं पूर्ण विश्वान्त स्थिति होती है | काव्य-रस की स्थिति दोनों के बीच की है । जहां वैषयिक _ 
आनन्द में विषयों का संस्पर्श रहता है, वहां परमानन्द में उनका आत्यन्तिक अभाव। 
किन्तु काव्यानुभूति में विषयों का नहीं, उनके संस्कारों का अनुवेध मात्र होता है। इस 
प्रकार काव्यानन्द एक उत्कृष्ट कोटि की बीतविघ्ना संविद्‌ की विश्वान्तिमयी प्रतीति 
होती है : 

“श्रत्नापि अत्यन्तमन्यथाभावमतिक्रम्य सुखमास्वाद्यते अर्जनादिसम्भाव्यमानविष्नान्तर- 
निरासात्‌ वैषयिकानन्दविलक्षणश्ृंगारादौ नाट्यकाव्यादिविषये, तत्न वीतविध्नत्वादेव असौ 
रसना चर्वणा निर्व्‌ ति: प्रतीति: प्रमातृताविश्वान्तिरिव, तत एवं हृदयेन परामर्शलक्षणेन प्राधा- 
न्यात्‌ व्यपदेश्या व्यवस्थितस्यापि प्रकाशभागस्य वेद्यविश्रान्तस्य अनादरणात्‌ सहृदयता उच्यत 
इति निविध्ता: स्वादरूपाश्च रसनागोचरीकार्याश्चित्तवृत्तयो रसा नव इत्यमर्थोइभिनवभारत्यां 
नाट्यवेदविवुतौ वितत्य व्युत्पादितोउस्माभिरिति । : 

तस्मादनुपचरितस्य संवेदनरूपतानान्त रीयत्वेन अवस्थितस्य स्वतन्त्रस्य रसनैकधनतया 
परामर्श: परमानन्दो निव्‌ तिश्चमत्कार उच्यते । 

मधुरादिरसास्वादे तु विषयस्पर्शव्यवधानम्‌ | ततो5पि काव्यनाटकादौ तद्व्यवधानशून्यता 
तद्व्यवधानसंस्कारानुवेधस्तु | तत्नापि तु तथोदितव्यवधानांशति रस्क्रियासावधानहृदया लभन्त 
एवं परमानन्दम्‌ । 

अपिनव के रस-विवेचन की दाशंनिक पृष्ठ-भूमि निर्धारित करने के लिए हमें आज 
अधिक प्रयास करना अपेक्षित नहीं है। उनका प्रत्यभिज्ञा-दर्शन विषयक जो विशाल साहित्य 
काश्मीर में मिला है, उसके रहते और उन्हीं मान्यताओं का अपने रस-सिद्धान्त के विषय में 
अनेकश: प्रयोग और उल्लेख करने के कारण उनके अपने रस-स्वरूप की दार्शनिक आधार-भूमि 
आज निर्विवाद रूप से कश्मीरी शैवाद्वेत के रूप में स्वीकृत है । & 


मम्मट 


काव्यप्रकाश के रचयिता मम्मट उसी परम्परा के आचार थे जिसके अभिनवगुप्त । 
उनका काव्यप्रकाश आनन्दवर्धन और अभिनवगुप्त की उपलब्धियों की ही व्यवस्थित प्रतिष्ठा 

है । रस-स्वरूप के विषय में उन्होंने लोल्लट, शंकुक, भट्टनायक और अभिनव के चार मतों को 
उपस्थित किया है और सिद्धान्त रूप में अभिनवगुप्त के ही मत को मान्यता दी है। मम्मट के 
विवेचन की विशेषता यह है कि उसमें दार्शनिक अतिवाद का कोई आग्रह नहीं है। फिरभी 
प्रत्येक मत की मूल विचारधारा और उनकी दार्शनिक आधार-भूमि सुरक्षित रहती है । लोल्लट क्‍ 
और शंकुक के मतों के उपस्थापन में उन्होंने कुछ हेर-फेर किया है, जो मतों को सामाजिक की 
दृष्टि से उपस्थित करने के कारण उन्हें करना पड़ा है। वे रस का स्वरूप इन कारिकाओं में 
निरूपित करते हैं : 


“कारणान्यथ कार्याणि सहकारीणि यानि च। 
रत्यादे: स्थायिनों लोके तानि चेन्नाट्यकाव्ययो: ॥। 


१. ईश्वरप्रत्यभिज्ञाविवृतिविमर्शिनी: भा० २, पृ० १७८-६ । 


| काव्यशास्त्र में रस द्प्‌ 


विभावा अनुभावाश्च कथ्यच्ते व्यभिचारि०: ! 
व्यक्त: स तैविभावाद्यै: स्थायी भावों रसः स्मृत: ॥ 
कहने की आवश्यकता नहीं कि यह स्वरूप अभिनव के विवेचन का सार-मात्र ही है । 
काव्यप्रकाश अपने परवर्ती युग के लिए एक आदर्श ग्रन्थ रहा है । उसका एक अनिवाय॑ 
परिणाम यह भी हुआ है कि पाठकों की दृष्टि से मूल ग्रन्थ हटते चले गये हैं । मम्मट ने चारों 
आचार्यों के मत अत्यन्त संक्षिप्त रूप में प्रस्तुत किये थे, उनकी व्याख्या और उतकी दार्शनिक 
आधार-भूमि को समझाने के लिए मम्मट ने अपने शब्द व्यय नहीं किये । अतः परवर्ती युग के 
टीकाकारों को यह गुंजाइश बहुत दूर तक हो गयी कि वे किसी मत की व्याख्या अपनी मनमानी 
दृष्टि से कर सकें और मत की मूल चेतना का ध्यान न रह पाये । यह बात सबसे अधिक इन 
मतों की दार्शनिक आधार-भूमियों के सम्बन्ध में हुई॥ अभिनवगुप्त का मत शैवाद्रत को छोड़ 
कर वेदान्त के अनुरूप समझा जाने लगा । इस प्रकार विभिन्‍न मतों के विवेचन की पदावली के 
अनेक शब्द तो मूल आचार्य द्वारा प्रयुक्त ही बने रहे, किन्तु उनकी पृष्ठभूमि में सन्निहित 
दाशनिक चेतनाएं भिन्‍न हो गयीं । 'प्रकाश', आनन्द, 'संविद्‌', 'सत्त्वोद्रेक', 'संवेदन', स्व" 
आदि ऐसे ही शब्द थे जिनको कई दर्शनों की छाया में व्याख्यात किया जा सकता था। हम 
विश्वनाथ के रस-स्वरूप को देखते हुए देखेंगे कि उन्होंने किस प्रकार अनेक शब्दों को वेदान्ती 
चेतना से अनुप्राणित समझा है । 


भोज 


यहां शैव-दर्शन के प्रसंग में हम भोज के मत का भी उल्लेख करना चाहते हैं । यद्यपि 
भोज के रस-मत के विवेचन से यह स्पष्ट तो निर्णीत नहीं होता कि उसका आधार शैव-दर्शन 
ही है, तथापि दो बातों से यह अनुमान बंधता है कि भोज की मान्यता शैवानुकूल है । एक तो 
भोज ने श्यृंगार-प्रकाश के मंगल-ए्लोक के रूप में शिव-स्तुति करके अपनी शिव-रति का परिचय 
दिया है, दूसरे उन्होंने जिस “अहंकार-तत्त्व' को रस कहा है, वह सांख्य, वेदान्त आदि के 
अनुरूप न होकर शैव-दर्शन के ही समीप प्रतीत होता है । 

रस-स्वरूप--भोज रत्यादि चित्तवृत्तियों को नहीं, वृत्त्यात्मक चित्त के कारण तत्त्व 
अहंकार” को रस कहते हैं । इस अहंकार तत्त्व और रत्यादि चित्तवृत्तियों में उनके अनुसार 
वही सम्बन्ध है जो वह्लि-तत््व और उसकी युतियों में होता है । रत्यादि भाव की भूमिका से 
ऊपरी भूमिका “अहंकार-तत्त्व' की है । इस अहंकार-तत्त्व के भोज ने 'अहंकार', “अभिमान', 
“मान, 'रस' और “श्ृंगार' ये सभी नाम स्वीकार किये हैं । इनमें श्रृंगार नाम पारिभाषिक 
और इसलिए भ्रामक है कि काव्यशास्त्र के भीतर ही इसका दूसरा पारिभाषिक अर्थ प्रचलित 
और स्वीकृत हो चुका है--वह है रति-भाव का परिपाक । भोज ने शृंगार' शब्द को दो अर्थों में 
॒ है---एक तो अहंकार तत्त्व के पर्याय रूप में, दूसरे रति-स्थायी के परिपाक रूप प्रचलित 
अ्ूंगार-रस के रूप में । पहले अर्थ में उन्होंने श्रृंगार को 'पर' कहा है, दूसरे अर्थ में 'अपर' । 

तो, भोज के अनुसार “अहंकार-तत्त्व' ही रस है । रस इसलिए कि इसी का रसन या 
आस्वादन होता है । यह रसन या आस्वादन चित्त-वृत्ति के द्वारा ही होता है जो स्वरूपतः: एक 
आत्म-शक्ति है । यह निरूपण भोज के इन शब्दों में देखा जा सकता है; 


१. काव्यप्रकाश : मम्मट : उल्लास ४ : का० ४-५ | 


ढ़ हिन्दी वैष्णव-साहित्य में रस-परिकल्पनों . 


“आत्मस्थितं गुणविशेषमहंक्ृतस्य 
श्रंगारमाहुरिह जीवितमात्मयोने: । 
तस्यात्मशक्तिरसनीयतया  रसत्वं 
युक्‍्तस्य येन रसिकोथ्यमिति प्रवाद: ।”१ 
“अप्रातिकुलिकतया मनसो मुदादे- 
य॑त्संविदोनु भवहेतुरिहाभिमान: । 
ज्ञेगो रस: स रसनीयतया55तमशक्‍्ते 
रत्यादिभूमनि पुनवितथा रसोक्ति: ।”* 
“रत्यादयोधंशतमेकविवर्जिता हि 
भावा: पृथग्विधभावभुवों भवन्ति । 
श्रृंगारतत््वमभितः  परिवारयन्त: 
सप्ताचिषं चुतिचया इव वर्धयन्ति ।”* 

“न रत्यादिभूमौ रस: किन्तहिं श्रृंगार: । श्रृंगारो हि नाम विशिष्टेष्टदृष्टचेष्टाशिव्यं- 
जकानाम्‌ आत्मगुणसम्पदाम्‌ उत्कषंबीजं बुद्धिसुखदु:खेच्छाद्वेषप्रयत्नसंस्काराद्यतिशयहेतुरात्मनो- 
$हंकारविशेष: । स चेतसा रस्यमानो रस इत्युच्यते ।”* 

इस अहंकार-तत्त्व को ही रस मान लेने से भरत की स्वीकृत यह मान्यता कि रस 
संख्या में नो हैं, तथा रत्यादि नौ स्थायी-भाव हैं अन्य तैंतीस संचारी,आठ सात्त्विक बिखर जाती 
है। भोज के अनुसार रस तत्त्वत: एक है, वह है “अहंकार-तत्त्व'” जिसका नाम है 'श्रृंगार' । 
इस प्रकार एक ही रस श्वृंगार है, यह मान्यता प्रतिष्ठित हो जाती है | उसी तत्त्व के द्युतिचय 
रूप सभी भावों को स्वीकार कर लेने पर यह कहा जा सकता है कि वे भाव-मात्र हैं, उनमें 
से रस कोई नहीं हैं, यदि विभावादि से परिपुष्ट होने पर उनमें से किसी कों रस कहां जा 
सकता है तो उनचास के उनचास भी रस कहे जा सकते हैं । 

रस-निष्पत्ति की प्रक्रिया भोज निम्न शब्दों में स्पष्ट करते हैं : 

“आभावनोदयमनन्यधिया जनेन 
यो भाव्यते भावनया स भाव: । 
यो भावनापथमतीत्य विवर्तमानः 
साहंकृतो हृदि परं स्वदते रसोहसौ ।* 


१, २, ३. खृंगारप्रकाश, भोज, प्रथमप्रकाश, श्लोक क्रमशः ३, ८, & । 
४. खंगारप्रकाश, भा० २, अ० ११, प्ृ० ३५२-५, उद्धत डॉ० संकरन्‌ , सम्‌ आस्पेक्ट्स आफ़ रस 
इत्यादि । है 
५. “अृंगारवीरकरुणाद भुतरोद्रहार्यबीभत्सवत्सलभयानकशान्तनाम्न: । 
आम्नासिषुदंशरसान्सुधियों वय॑ तु श्ृंगारमेव रसनाद्रसमामनामः ।? 
खंगारप्रकाश, भा० १, प्रस्तावना, ए० ६ पर उद्धृत प्रथम प्रकाश, श्लो० ६ । 
“रत्यादयो यदि रसाः स्युरिति प्रकर्ष हर्षादिभिः किमपराद्धमतद्विमिन्नें: । 
अस्थायिनस्त इति चेद्‌ भयहासशोकक्रोधादयों वद कियच्चिरमुल्लसन्ति ।?? वही, ११ । 
“स्थायित्वमत्र विषयातिशयान्मतं चेच्चिन्तादयः कुत उत ग्रकृतेवशेन । 
तुल्येब सात्मनि भवेदथ वासनायाः सन्दीपनात्तदुभयत्र समानमेव ।?? वही, श्लो० १२। 
६. श्ंगारप्रकाश, भाग १, प्रस्तावना ९० ६ पर उद्धृत प्रथम प्रकाश, श्लो० १० । । 


न्‍] काव्यशास्त्र में रस॑ 5७ 


नाटक में विदग्ध शैलूषों के द्वारा और काव्य में महाकवियों के शब्दों द्वारा विषय- 
वस्तु विद्वान्‌ सामाजिकों के मानस-पटलू पर अवतरित होती है । यह सामग्री छोक में प्रत्यक्ष 
देखने पर इतनी सुन्दर और प्रभाविनी नहीं होती जितनी कुशल कवियों की वाणियों से 
निरूपित होकर होती है । नाटक में नट सब-कुछ का अभिनय नहीं कर सकता, कवि उस कमी 
को वर्णन-चित्रण से पूरा कर सकता है अत: भोज की दृष्टि में सामाजिक के मानस-पटल पर 
वस्तु-अवतारणा करने में कवि का कर्म पठ्य-काव्य के रूप में अधिक उपयोगी है।' इस 
प्रभाविनी वस्तु-प्रत्युपस्थिति से सामाजिक की भावना-शक्ति उदित हो जाती है जिससे उसके 
रत्यादि भाव 'भावित' हो जाते हैं । सामाजिक अनन्य-धी होकर उनमें लीन हो जाता है | इन 
रत्यादि को 'भाव' इसीलिए कहा जाता है कि भावना के उदय होते ही सामाजिक अनन्य-धी 
होकर उसी भावना-शकिति द्वारा इनका भावन करता है--“आभावनोदयमनन्यधिया जनेन 
यो भाव्यते भावनया स भावः ।” यह भावोदय की भूमिका है। यह भावना का पथ है । इस 
भावना के क्षेत्र से आगे 'अहंकार-तत्त्वः अवस्थित है । चित्त-रूप आत्मशक्त के द्वारा उसी का 
रसन होता है। अतः रस्यमान अहंकार-तत्त्व ही रस है, जिसका नाम श्यृंगार है । 

आनन्द मन की एक अप्रातिकूलिक अनुभूतिमयी संविद्‌ है जिसके अनुभव का हेतु है 
अहंकार-तत्त्व--“अप्रातिकूलिकतया मनसो मुदादेयस्संविदो5नु भवहेतु रिहाभिमान: । अतः रसा- 
नुभूति में सामाजिक द्वारा अनुभूत आनन्द अन्तःकरण के स्तर की एक सुखात्मिका अनुभूति 
है । इस अनुभूति का मूल खोत अभिमान-तत्त्व ही है जिसे कि श्यृंगार कहा गया है । 

अहंकार को सांख्य महत्तत्त्व से उद्भूत एक प्राकृत विकार मानता है, इस महत्तत्त्व 
को ही बुद्धि-तत्त्व कहा गया है । किन्तु भोज ने अपने अहंकारतत्त्व को प्राकृत विकार न 
मानकर एक आत्म-गुण, आत्म-रूप कहा है. और सुख-दुःख-इच्छा-द्वेष-प्रयत्न-संस्का रादि 
के साथ 'बुद्धि' का भी हेतु-तत्त्व माना है ७ इस प्रकार भोज का अहंकार-तत्त्व सांख्य के मेल 
में नहीं बैठता । सांख्य चित्त को प्राकृत त्रिगुणात्मक विकार कहता है । किन्तु जैसा कि हम 
पीछे देख चुके हैं, भोज ने चित्त को एक आत्म-शक्ति के रूप में देखा है। चित्त, उसकी 
वृत्तियों. एवं उनके कारण तत्त्व अहंकार का स्वरूप सांख्य में पुरुष-निरपेक्ष प्राकृत तत्त्व के 
रूप में स्वीकृत है। वेदान्त में इन सबका कारण अज्ञान तत्त्व के आधार पर सांख्य के समान 
ही है। पर आत्मा के साथ इनमें से किसी का सीधा सम्बन्ध इन दोनों दर्शनों में नहीं माना 
गया । आत्मा की विभिन्‍न-स्तरीय शक्ति के रूपों में इनसे सीधा सम्बन्ध शैव-दर्शन में तो 

१. खूंगारप्रकाश, प्रथम भाग, भ्रस्तावना, पृ० ७: 

“स चानुभवैकगम्यत्वादसबंबिधयत्वाच्च दुरवसेयः सम्यगमिनयेषु वा विदग्धशेलू पे: प्रदर्शमानः सामा- 
ह जिकेरवधायते, प्रबन्धेषु वा महाकविभियथावदाख्यायमानों विदुषां मनीषापथमवत्तरति । तत्र न तथा पदार्था: 
प्रत्यक्षेण प्रतीयमानाः स्वदन्ते यथा वाग्मिनां बचोभिशवेद्यमाना: ।''''' अतो5भिनेतृभ्यः कवीनेव बहु 
मन्यामहे, अमिनेतृभ्यश्च काव्यमेवेति ।?? 
. «“्रात्मस्थित गुणविशेषमहंक्ृतस्य श्ृंगारमाहुरिह जीवितमात्मयोने: |?! ० ग्र०, प्र० १, श्लो० ३ । 
“अंगारों हि नाम'''''आत्मनो5हंकारविशेष: ।7? वही, भा० २, अ० १, ए० १५२ | 
“बुद्धिसुखदु:खेच्छादे पप्रयत्नसंस्काराद्मतिशयहेतुरात्मनोहंकार विशेष: !?? बह्ी । 
“तस्यात्मशक्तिस्सनीयतया रसत्वं”? वही, भा० १, श्र० १, श्लो० ३।॥ 
“स चेतसा रस्यमानः रस उच्यते ।?? वही, भाग २, अ० ११, ०? ३५२ उदय त डॉ० सांकरन । 
“ज्ञेयो रसः स रस नीयतयात्मशक्तेः ।?” वही, प्रकाश १, श्लो० ८ । 


द्द्दं हिन्दी वैष्णव-साहित्य में रस-परिकल्पनां 


हमें मिलता है । वहां संविद्‌ के भी विविध स्तरों की स्वीकृति है। भोज ने आनन्द को एक 
मानसी स्तर की संविद्‌ के रूप में देखा है। भोज कहते हैं विविध प्रकार की मानसी प्रति- 
क्रियाएं, अनुभूतियां, ज्ञान, सुख, दुःखादि ये सब आत्मा की गुण-सम्पत्ति हैं और इस सम्पत्ति 
का एक ही उदय और उत्कर्ष का हेतु है--अहंकार ।* यह दृष्टिकोण न सांख्य का हो सकता 
है न वेदान्त का। 
फिर भी, इस अहंकार-तत्त्व का उदय मीमांसा के ढंग पर कुछ-कुछ दिखाया गया है । 
यह अहंकार अनादि एवं जन्म-जन्मान्तर की वासनाओं के फलस्वरूप निष्पन्न होने वाले “धर्म 
का कार्य है : 
“सत्त्वात्मनाममलधर्म विशेषजन्मा जन्मान्तरानुभवनिर्भितवासनोत्थ: । 
सर्वात्मसंपदुदयातिशयैकहेतुर्जागगति कोपि हृदि मानमयो विकार: ।”* 
“असाधारण तु प्रत्यगागतानादिवासनानुबन्धि धर्मकार्य भवितुमह॑ति । 
त॑ चात्मनो5हंकारगुणविशेषं ब्रूम: | स श्यृंगार:, सोईभिमान:, स रस: |”? 
इस प्रकार सात्त्विक पुरुषों के हृदय में जन्मान्तरीय एवं अनादि वासनाओं के फल- 
स्वरूप एक धर्म-कार्य के रूप में प्रादुर्भत-परिणत अहंकार-तत्त्व पूरा-पूरा शैव-दर्शन के मेल में 
भी नहीं बैठता । 
किसी विशिष्ट दर्शन से नियत सम्बन्ध निर्धारित न किये जा सकने पर भी भोज की 
मान्यता कुछ दृष्टियों से उल्लेखनीय है । उन्होंने रत्यादि की भूमिका में रसत्व नहीं माना, यह 
बात तो वेदान्ती और शैव दोनों ही प्रतिपादित करते हैं। रत्यादि की भूमिका में आनन्द या 
रसत्व का प्रकाशन आत्मा की भीतरी स्थिति से जोड़ा जाता है। आत्मा की उस भीतरी 
भूमिका से रसत्व का सम्बन्ध जुड़ जाने पर रसों की नौ संख्या का प्रश्न भी नहीं रह जाता । 
रस एक ही रह जाता है। फिर भी भोज ने उस रसत्व को आत्मा की अधिक ऊंची भूमिकाओं 
में ले जाकर नहीं देखा, अभिमान या अहंकार के धरातलछू पर रखकर स्वीकार किया है । 


बेदान्त दर्शन श्रोर रस 

रस-स्वरूप के प्रश्न को हल करने के लिए वेदान्त का प्रवेश शैव-दर्शन के अनन्तर 
होता है। अभिनवगुप्त के द्वारा रस के स्वरूप की कश्मीरी शैवाद्वत के आधार पर प्रतिष्ठा क्‍ 
देने पर उनकी उपलब्धियां ही सर्वमान्य बनीं। यों कुछ विवादी स्वर उठते रहे । मम्मट ने 
उनमें से अनेक का मुख-मुद्रण किया । परवर्ती युग में मम्मट का ग्रन्थ काव्यशास्त्र के जिज्ञासुओं - 
के लिए एक प्रमुख आधार-ग्रन्थ बता । उस पर अनेक टीकाएं लिखी गयीं। उधर ज्यों-ज्यों 
समय बीतता गया, कश्मीरी शैव-दर्शन का परिचय लोगों से दूर होता गया । स्वयं कश्मीर में 
ही उसका अध्यापन-अध्ययन विरल होता गया । रस की कश्मीरी व्याख्याएं तो भारत के इतर 
प्रदेशों में सहज पहुंच सकीं, किन्तु उनके साथ उनके पीछे सन्निहित उनकी मूल दार्शनिक 
आंधार-भूमि यात्रा न कर सकी । उत्कल के विश्वनाथ के लिए अभिनव के रस-स्वरूप को 


१. “सर्वात्मसंपदुदयातिशयेकहेतु: ।? खूं० प्र०, भा० १, प्रकाश १, श्लो० ४। 
“आपण्मग्रुणसम्पदां उत्कर्षबीजं बुद्धिसुखदुःखेच्छादं पप्रयत्नसंस्काराद्रतिशयहेतु रात्मनोहंकारविशेष: ।?? 
खूं० प्र०, भा० २, अ० ११, ए० ३५३, उद्धत डॉ० सांकरन । 
२. <टंगारप्रकाश, भा० १, प्रकाश १, श्लो० ४। दे 
३. वही, भा० २, पृ० ३५२-३, उद्धृत डॉ० सांकरन | 


- >>: या 

कश्मीरी शैवाद्वत की चेतना में पकड़ना कठिन ही था । रस-विवेचन में जो शब्दावली चल रही 
थी उसकी मूल चेतना शव-दर्शन की होते हुए भी वह इस प्रकार की थी कि उसकी व्याख्या 
वेदान्त की चेतना के साथ सहज ही की जा सकती थी । वेदान्त एक बहु-प्रचलित तथा बहु- 
अधीत दर्शन था। अतः वह अज्ञात रूप में ही रस की व्याख्या में प्रविष्ट होने लगा । किन्तु यह 
वेदान्त का प्रवेश वस्तुतः भ्रम-मूलक था । अभिनव के मत को वेदान्त की चेतना से अनुप्राणित 
समझते हुए उनके शब्दों या काव्यप्रकाश में उपस्थित उनके मत के शब्दों की वेदान्ती संगतियां 
लगाना भ्रम ही कहा जायेगा । इसीलिए अभिनव के शब्दों की पूर्ण सामंजस्यात्मक संगति इन 
व्याख्याओं में नहीं मिल पाती । 

हम यहां वेदान्त के प्रसंग में केवल दो आचार्यों के रस-विवेचन का उल्लेख करना 
चाहते हैं । एक विश्वनाथ, दूसरे पण्डितराज जगन्नाथ । दोनों के रस-विवेचन में वेदान्त का 
गहरा प्रभाव होते हुए भी एक बड़ा भारी अन्तर भी है। विश्वनाथ का विवेचन वेदान्त का 
उखड़ा-उखड़ा सा प्रयोग करता हैं। इसका कारण वही नासमझी है जिसके कारण अभिनव का 
मत और उसके शब्द वेदान्त की चेतना से अनुप्राणित समझे गये हैं । किन्तु पण्डितराज 
जगन्नाथ का विवेचन जान-बूझकर वेदान्त की आधार-भूमि पर प्रतिष्ठापित किया हुआ है। 
उनका विवेचन ही सच्चे अर्थों में अभिनव की दृष्टि का वेदान्तीकरण कहा जा सकता है । इस 
प्रकार पण्डितराज पर नासमझी का आरोप नहीं छूगाया जा सकता । पण्डितराज जगन्नाथ 
अभिनव की शैव आधार-भूमि से परिचित थे या नहीं, इसके लिए हमारे पास आज कोई 
प्रमाण नहीं । किन्तु उन्होंने जो अभिनव के मत का वेदान्तीकृत रूप दिया है वह इतना समंजस 
है कि अभिनव के रस-स्वरूप के पीछे से दार्शनिक चेतना का परिवर्तन बिना समझा-बूझा नहीं 
कहा जा सकता । पहले हम विश्वनाथ के रस-स्वरूप-विवेचन की ओर आते हैं । 


विश्वनाथ 
आचार्य विश्वनाथ ने रस का स्वरूप इस प्रकार निरूपित किया है: 
“सत्त्वोद्रेकादखण्डस्वप्रकाशानन्दचिन्मय: । 
वेद्यान्तरस्पर्शशून्यों ब्रह्मास्वादसहोदर: ॥ 
लोकोत्तरचमत्कारप्राण: कैश्चित्‌ प्रमातृभि: । 
स्वाकारवदभिन्नत्वेनायमास्वाद्यते रसः ॥ 
विश्वनाथ के इस रस-स्वरूप में भट्दगायक तथा अभिनव दोनों की मान्यताओं का योग 
है । मम्मट के शब्दों में भट्टनायक ने कहा था : 
०३४९० झावकत्वव्यापारेण भाव्यमान: स्थायी सत्त्वोद्रेकप्रकाशानन्दमयसंविद्विश्रान्ति- 
सतत्त्वेन भोगेन भुज्यते” ।* 
विश्वनाथ के निरूपण की 'सत्त्वोद्रेकादखण्डस्वप्रकाशानन्दचिन्मय:' यह शब्दावली 
भट्ट नायक की ही प्रेरणा लिए हुए प्रतीत होती है । 
सामान्यतः विश्वनाथ रस को विभाव, अनुभाव, व्यभिचारी भाव से व्यक्त हुआ सहृदय 


॥ का स्थायी भाव ही मानते हैं : 


१. साहित्यदर्षण : परिच्छेद ३, ४० ६५। 
२, काव्यप्रकाश : उ० ४, पृ० ६० । 


| 
| 
| 
| 

“विभावेनानुभावेन व्यक्त: संचारिणा तथा। 
रसतामेति रत्यादि: स्थायी भाव: सचेतसाम्‌ ॥*' |; 
यह मान्यता अभिनव के ही अनुरूप है । किन्तु विश्वनाथ के इस व्यक्तिवाद में न तो . 
आनन्दवर्धन की व्यंजना है, और न अभिनवगुप्त की दाशंनिक चेतना । उन्होंने “व्यक्त' होने 
का अर्थ इस प्रकार किया है : 
“व्यक्तो दध्यादिन्यायेन रूपान्तरपरिणतो व्यक्तीकृत एव रसो न तु दीपेन घट इब पूर्व- 
सिद्धो व्यज्यते । 
“व्यक्त होने का अर्थ है स्थायी भाव ही रस बन जाता है, जैसे दूधदही के रूप में 
परिणत हो जाता है । रस कोई सिद्ध पदार्थ नहीं जो घट के समान दीप से प्रकाशित हो 
सके । 
इस “व्यक्ति' में परिणामवाद की झलक है। सम्भव है, विश्वनाथ ने भट्टनायक के 
विवेचन में आयी सच्त्वोद्रेक की बात को सांख्य के आधार पर समझा है, और इस व्यक्ति! को 
भी वे सांख्य के परिणामवाद के अनुसार ग्रहण करते हैं । 
विश्वनाथ ने 'सच्त्वोद्रेक', 'अखण्ड', “प्रकाश, “आनन्द', “चित्‌', “चमत्कार और 
स्वाकार' जैसे शब्दों का प्रयोग किया है, किन्तु इन शब्दों की चेतना शैव विचारधारा के अनु- 
रूप नहीं है । इन शब्दों की जो व्याख्याएं उन्होंने की हैं, उनके आधार पर यह सहज अनुमान 
लगाया जा सकता है कि वे इनकी शैव चेतनाओं से सर्वथा अपरिचित हैं । इन शब्दों के अर्थ 
या व्याख्याएं उन्होंने इस प्रकार दी हैं : 
सत्त्वोद्रेक : “रजस्तमोभ्यामस्पृष्ट॑ मनः सत्त्वमिहोच्यते” इत्युक्तप्रकारों बाह्यमेय- 
विमुखतापादकों कश्चनान्तरो धर्म: सत्त्वम्‌, तस्योद्रेक: रजस्तमसी अभिभूयाविर्भाव: ।* 
सत्त्व मन की वह स्थिति है जिसमें रजस्‌ और तमस्‌ का संस्पर्श नहीं रहता । रजस्‌ और 
तमस्‌ को अभिभूत करके पूर्णतः: इस स्थिति का आविर्भाव 'सत्त्वोद्रेक' है । 
यहां भट्ट नायक की प्रेरणा से सत्त्वोद्रेक को अपनाया तो गया है किन्तु यहां उनकी मूल 
चेतना नहीं है । भट्टनायक ने शैव-दश्शन में परिग्रहीत सांख्य की मान्यताओं के अनुरूप सत्त्वो- 
द्रेक की बात कही थीं। उसमें उन्होंने रजस्‌ और तमस्‌ का अनुवेध भी माना था । पर विश्व- 
नाथ ने रजस्‌ और तमस्‌ का असंस्पर्श की बात कही है । 
अखण्ड : “अखण्ड इत्येक एवायं विभावादिरत्यादिप्रकाशसुखचमत्कारात्मक: ।”* 
विश्वनाथ का अखण्ड शब्द समूहात्मकता का द्योतक है, जिसमें विभावादि-रत्यादि- 
प्रकाश-आनन्द और चमत्कार की सामूहिक प्रतीति होती है । जिस प्रकार वेदान्त में ज्ञाता-ज्ञान- 
ज्ञेय की एकाकारा प्रतीति अखण्ड कही जाती है, उसी प्रकार विश्वनाथ ने रत्यादि के ज्ञान के 
साथ तादात्म्य होने के कारण रस-प्रतीति को अखण्ड कहा है: 
“रत्यादिज्ञानतादात्म्यादेव यस्माद्रसो भवेत्‌ । 
अतो5स्य स्वप्रकाशत्वमखण्डत्वं चर सिद्धयति ॥।* 


साहि्यदर्पण : परि० ३, पृ० ६४ | 
बही, पूृ० ६४ | 
बही, पृ० ६६ । 
वही, 7० ६६ । 
वही, पृ० ८६ | 

प्रकाश : 'प्रकाश' शैव-दर्शन का एक विशिष्ट शब्द है, जिसकी चर्चा उसके ग्रन्थों में 
पदे-पदे आती है । किन्तु विश्वनाथ का प्रकाश शब्द ज्ञान का पर्याय है । यह “रत्यादिज्ञान 
इस कारिका से स्पष्ट है। उन्होंने प्रकाश को ज्ञान के पर्याय में लिया है, और वह भी वेदान्त 
के अनुरूप, यह बात उनके निम्न शब्दों से स्पष्ट हो जाती है 
“ज्ञानस्य स्वप्रकाशतामनंगीकुवेतामुपरि वेदान्तिभिरेव पातनीयो दण्ड:”।* 
चमत्कार : 'चमत्कार' को विश्वनाथ ने “विस्मय' के पर्याय-मात्र के रूप में लिया है : 
“चमत्कारश्चित्तविस्ताररूपो विस्मयापरपयाय: ।”* 
जबकि अभिनवगुप्त का चमत्कार आत्म-विश्रान्ति या निव्‌ ति का पर्याय है : 
“तस्मादनुपचरितस्य संवेदनरूपतानान्तरीयकत्वेन अवस्थितस्य स्वतन्त्रस्यैव 
रसनैकधनतया परामर्श: परमानन्दो निव्‌ तिश्चमत्कार: ।* 
स्वाकार : 'स्वाकार' को विश्वनाथ ने भट्टनायक के समान सस्व-स्वभाव' या 'स्वभाव 
के अथ में नहीं लिया, वेदान्त के अखण्ड ज्ञान के रूप में लिया है, जिसमें ज्ञाता, ज्ञान, ज्ञेय 
अभिन्‍न होकर रहते हैं । 
इस प्रकार हम देखते हैं कि विश्वनाथ के विवेचन की चेतना शैव-दर्शन की नहीं, 
वेदान्त की है। यद्यपि शब्द-प्रयोग प्राचीन आचार्यों के ही अनुरूप है। उनकी वेदान्ताश्रितता 
स्वयं उनके शब्दों से स्पष्ट है : 
“ज्ञानस्य स्वप्रकाशत्वमनज्भीकुवंतामुपरि वेदान्तिभिरेव पातनीयो दण्ड:” | 
वे किसी वेदान्ती रस-व्याख्याकार आचार्य के शब्द अपने पक्ष में प्रस्तुत करते हैं : 
परमार्थतस्त्वखण्ड एवाय॑ वेदान्तप्रसिद्ध-ब्रह्मतत्त्ववद्‌ वेदितव्य:” ।£ 
वे अभिनव के शब्द, जिनकी मूल चेतना शैव-दर्शन की है, उपस्थित करते हैं : 
“रस्यमानतामात्रसारत्वात्‌ प्रकाशशरीरादनन्य एवं हि रसः” | 
और इन शब्दों में निहित सिद्धान्त का प्रयोग भी करते हैं : 
“यदि रत्यादिक प्रकाशशरी रादतिरिकक्‍तं स्यात्‌, तदेवास्य स्वप्रकाशत्वं न सिद्ध त''* 
किन्तु लेते प्रकाश को ज्ञान के पर्याय में ही हैं, जैसा कि इस विषय में प्रस्तुत की गयी 
उनकी इस कारिका से स्पष्ट है 
“रत्यादिज्ञानतादात्म्यादेव यस्माद्रसों भवेत्‌ । 
अतोष्स्य स्वप्रकाशत्वमखण्डत्वं च सिध्यति ।”5 ै 
वैसे विश्वताथ का रस-स्वरूप अभिनवगुप्त के ही अनुसार है । संक्षेप में हम उनकी 
विचारधारा को इस प्रकार रख सकते हैं । भावोदय के लौकिक कारण, काय॑ और सहकारी 
काव्यानुभूति में विभावतन, अनुभावत और संचारण का काय॑ करने के कारण विभाव, अनुभाव 


१. साहित्यदर्पण : परि० ३, पू० ८८ | 

२. वही, पृ० ६७ । 

9. प्रत्यभिज्ञाविवृतिविमर्शिनी : भा० १, पृ० १७६ । 
४. साहित्यदर्पण, परृ० ८८ | 

५. वहीं, पृ० ८६। 

8. वही, पृ० &८ । 

७. वही, पृ० ८७ । 

« वही, पृ० ८६ । 

और व्यभिचारी कहलाते हैं । इनके द्वारा सहदय का रत्यादि स्थायी भाव व्यक्त होकर रस बन 
जाता है। यह रस बनना दुग्ध के दधि बनने के समान स्थायी की ही रूपान्तरपरिणति है। 
विभावादि में साधारणीकरण नामक एक व्यापार होता है, जिससे विभावादि अपनी विशेषताओं 
से मुक्त हो जाते हैं। इस विशेषतामुक्ति का यह परिणाम होता है कि सामाजिक काव्य के 
आश्रय पात्र से तादात्म्य स्थापित कर लेता है । सामाजिक एक भावनाशील व्यक्ति होता है क्‍ 
काव्यार्थ के परिशीलन से उसके चित्त का रजस्‌ और तमस्‌ अभिभूत होकर सत्त्व उद्रिक्त हो 
जाता है। आश्रय के साथ तादात्म्य हो जाने के कारण सामाजिक उसी भाव की अनुभूति 
करता है जिसकी आश्रय पात्र को होती है। ये रत्यादि इस प्रकार सामाजिक की चेतना में 
उपस्थित होते हैं । चेतना स्वयं प्रकाश-रूप या ज्ञान-हप है । रत्यादि उसके साथ तादात्म्य 
प्राप्त कर लेते हैं । आत्मचेतना स्वरूपत: आनन्दमय होती है। काव्यानुभूति में सत्तव उद्रेक के 
कारण आत्मानन्द के प्रकाशन का अवसर हो जाता है। इस अनुभूति में उसकी अलौकिकता 
के कारण विस्मय का तत्त्व भी मिला होता है जिसमें चित्त फैल जाता हैं। इस प्रकार रसा- 
नुभूति के समय सामाजिक की चेतना में पांच बातें होती हैं--विभावादी के साधारणीकृत रूप 
की उपस्थिति, ज्ञान के साथ तादात्म्य को प्राप्त रत्यादि स्थायी भाव, प्रकाशात्मक ज्ञान, आनन्द 
और विस्मय । इन पांचों की खण्डात्मक अनुभूति नहीं होती, समूहालम्बनात्मक और अखण्ड 
चेतना होती है। इसी कारण खण्ड सामग्री से मिलने वाली भी रसानुभूति अखण्ड होती है । 
प्रकाशात्मक होती है और आनन्‍्दरूप होती है। इस रस का आस्वाद भी ब्रह्मास्वाद के समान 
अखण्ड ही होता है, उसमें ज्ञेय और ज्ञाता का भेद नहीं होता । अतः रस की निष्पत्ति कहना 
औपचारिक है ।' 


पण्डितराज जगन्नाथ 

पण्डितराज जगन्नाथ ने अपने रसगंगाधर के प्रथम आनन में रस-स्वरूप के सम्बन्ध में 
ग्यारह मतों का उल्लेख किया है। इनमें कई तो सूचना-मात्र जैसे हैं। केवल प्रथम छ: मत अधिक 
महत्त्वपूर्ण हैं | ये हैं-:अभिनवगुप्त का अभिव्यक्तिवादी मत, भट्टनायक का भुक्तिवादी मत, 
दो नवीन आचार्यों के मत, लोल्लट का उत्पत्तिवादी मत और शंकुक का अनुमितिवादी मत | 
इनमें भी वेदान्त का सम्बन्ध केवल दो मतों से है--एक अभिनव के मत से, दूसरे प्रथम नवीन 
मत से । हम यहां इन्हीं दो की चर्चा करेंगे । 


अ्रभिनवगुप्त का प्रभिव्पक्तिवादी मत 
पण्डितराज ने सर्वप्रथम सिद्धान्त रूप में मान्य अपिनवगुप्त का मत प्रस्तुत किया 
है । इस रस-स्वरूप में सिद्धान्त अभिनवगुप्त का है, किन्तु उसकी दार्शनिक आधार-भूमि 
बेदान्त की बदली हुई है। अत: इस मत को अभिनव के मत का वेदान्तीकरण कहना ही द 
उपयुक्‍त है । पण्डितराज इस तथ्य का संकेत देते हुए चलते हैं : ह 
“इत्थं चाभिनवगुप्तमम्मटभट्टादिग्र न्थस्वा रस्येन भग्नावरणचिह्विशिष्टो रत्यादि: स्थायी 
भावो रस इति स्थितम्‌ ।* 


१. साहित्यदर्पण : परिं० ३, ४० ६४-८६ । 
२. 'रसगंगाधर का शास्त्रीय अध्ययन” : रस-विवेचन । 
2. रसगंगाधर : प्रथम आनन। ९० श्३्‌। 

पण्डितराज के ये शब्द यह बताते हैं कि उन्होंने अभिनव और मम्मट के ग्रंन्थों का 
स्वरस निकालकर, सिद्धान्त-मात्र लेकर, यह रस-स्वरूप प्रस्तुत किया है। 'स्वारस्य' शब्द 
बताता है कि सिद्धान्त-स्वरस अभिनव और मम्मट का है, दर्शन पण्डितराज का । 

पण्डितराज ठीक ही अभिनव और मम्मट की मान्यताओं को एकाकार करके चले हैं । 
उन्होंने दोनों के ही शब्दों को वेदान्ती चेतना प्रदान करने का सफेल प्रयास किया है।' जहां 
तक सिद्धान्त का प्रश्न है, अभिनव और मम्मट की स्थापना एक है, यह हम पीछे देख चुके हैं । 
अभिनव के अनुसार उन्होंने रस का स्वरूप इस प्रकार प्रस्तुत किया है : 

“समुचितललितसन्विशचारुणा काव्येन समपित: सहृदयहृदयं प्रविष्टेस्तदीयसहृदयता- 
सहकृतेन भावनाविशेषमहिम्ना विगलितदुष्यन्तरमणीत्वादिभिरलौकिकविभावानुभावव्यभि- 
चारिशब्दव्यपदेश्यै: शकुन्तलादिभिरालम्बनकारणैश्चन्द्रिकादिभिरुदुदीपनकारणै रश्रुपातादिभि: 
कार्येश्चिन्तादिभि: सहकारिभिश्च संभूय प्रादुर्भावितेनालौकिकेन व्यापारेण तत्कालनिवंतिता- 
नन्‍्दांशावरणाज्ञानेनात एव प्रमुष्टपरिमितप्रमातृत्वादिनिजधर्मेंण प्रमात्रा स्वप्रकाशतया वास्तवेन 
निजस्वरूपानन्देन सह गोचरीक्रियमाण: प्राग्विनिविष्टवासनारूपो रत्यादिरेव रसः ।”* 

इस निरूपण के अनुसार अपने आत्म-चैतन्य के ही स्वरूप-भूत आनन्द के साथ गोचर 
किये हुए, प्रमाता के अपने ही वासना-रूप में निहित रहने वाले, रत्यादि स्थायीभाव ही रस 
हैं। “प्रमात्रा निजस्वरूपानन्देन सह गोचरीक्रियमाण:' '*रत्यादिरेव रस: ।” अभिनव के शैव- 
दर्शन के अनुसार आनन्द शिव की शक्ति है, स्वरूप नहीं । जबकि वेदान्त के अनुसार आनन्द 
आत्मा का स्वरूप है । यों तो समस्त शक्तियां भी शिव से भिन्‍न नहीं, अतः वे शिव की स्वरूप 
ही हैं, तथापि शैव-दर्शन शक्तिरूपों की चर्चा अलग से करता ही है। शिव की असंख्य 
शक्तियों में पांच प्रमुख हैं--अनुत्त र, आनन्द, इच्छा, ज्ञान और क्रिया । अनुत्तर या चित्त शक्ति 
में शिव की विश्वान्ति आनन्द-शक्ति की भूमिका है। वेदान्त आत्मा को परमार्थतः 'सच्चिदा- 
नन्‍्द' मानता है। पण्डितराज अभिनव के इस सिद्धान्त को तो अपनाते हैं कि आत्मानन्द के 
प्रकाश में आस्वादित रत्यादि रस हैं, किन्तु आनन्द को शक्ति के रूप में नहीं, स्व-रूप के रूप 
में लेते हैं---“निजस्वरूपानन्देन सह ।* 

रति आदि स्थायीभाव जन्म-जन्मान्तरों के संस्कारों के फल-स्वरूप हमारे अन्त:करणों 
में वासना-रूप में अवस्थित चले आते हैं। जब-जब इनकी उद्बोधक सामग्री जुट जाती है, ये 
उद्बुद्ध हो जाते हैं । काव्य-सामग्री द्वारा एक विशेष प्रक्रिया से उद्बुद्ध ये ही स्थायी भाव 
रस-रूप में परिणत हो जाते हैं । “प्रमात्रा निजस्वरूपानन्देन सह गोचरीक्रियमाण: रत्यादिरेव 
रस: । काव्य के संविधान में दो ऐसी विशेषताएं होती हैं जो सहृदय प्रमाता को प्रभावित 
करती हैं--ये हैं औचित्य और लालित्य । काव्य के सन्निवेश में औचित्य पहली आवश्यकता 
है । शब्द अथवा अर्थ में से किसी का भी अनौचित्य विषय में प्रमाता की चेतना को लीन ही 
| होने देता । औचित्य के समान ही लालित्य भी काव्य की प्रभविष्णुता के लिए अनिवार्य 
तत्त्व है । अभिनव के अनुसार इसी लालित्य के कारण प्रमातृ-चेतना सांसारिक भाव-भूमि के 


१. 'रसगंगाधर का शास्त्रीय अध्ययन! : रस-विवेचन, ए० १६४-२०७ | 

२. रसगंगाधर : प्रथम आनन, ए० २१-२ | 

३. संवेद्यमसंभावयमानः संवेद्ें संविद विनिवेशयितुमेव न शवनोति, का तंत्र विश्रान्ति: ? अभि० भा०, 
भा० १, ए० र०र | 


ह्‌ड हिन्दी वष्णव-साहित्य में रस-परिकल्पना 


झंझटों से ऊपर उठने का अबसर पाती है। औचित्य एवं लालित्य दोनों काव्य की वे विषय- 
पक्षीय आवश्यकताएं हैं जो सहृदय को यथार्थ के संकुचित धरातल से उठाकर कल्पना के 
रमणीय धरातल पर पहुंचाने में सहायता करती हैं | अभिनव ने जो कई प्रकार के रस-प्रतीति 
के विघ्नों की चर्चा की है, उनमें से कई के निवारण का श्रेय अभिनय-संविधान के ललित 
उपकरणों को ही दिया है ।* काव्य में यह स्थान णब्दार्थ-संविधान के औचित्य एवं छाछित्य 
को प्राप्त है।' 

इस समुचित एवं ललित सश्निवेश से चारु काव्य के द्वारा समर्पित किये गये ही 
विभावादिक सहृदय के हृदय में पूर्ण विभावन की क्षमता प्राप्त कर पाते हैं । “समुचितललित- 
सन्लिवेशचारुणा काव्येन समपिष्तैं: सहृदयहृदयं प्रविष्टै: । 

सन्निवेश-चारुता अनुभूति की विषय-पक्षीय आवश्यकता है। किन्तु प्रमाता में जब 
तक 'सहृदयता' न हों, काव्य-चारुत्व भी व्यर्थ होगा । निर्मल दर्पण में ही पदार्थ प्रतिफलित हो 
सकते हैं, काष्ठ भित्ति अथवा पाषाण में तो नहीं ।” सहदय-संवाद की भूमि में आकर ही 
विभावादि सामग्री लोकोत्तर रूप में रसोपयोगिनी बनती हैं 

इस प्रकार काव्य-चारुत्व की विषय-पक्षीय ग्राह्मत तथा सहृदय में सहृदयता की 
विषयि-पक्षीय ग्राहकता, दोनों के कारण प्रमाता की चेतना में एक विशेष प्रकार की 'भावना' 
उद्बुद्ध हो जाती है । आधुनिक शब्दावली में कहें तो कह सकते हैं, सामाजिक की कल्पना- 
शक्ति क्रियाशील हो जाती है । इसी भावना-विशेष की कृपा से विभावादि का साधारणी- 
करण सम्भव हो जाता है। “तदीयसह्ृदयतासहकृतेन भावनाविशेषमहिम्ना विगलितदुष्यन्त- 
रमणीत्वादिभि: | 

जगत्‌ के यथार्थ धरातल पर नायिकादि कारण-कार्य-सहचारी नाम से अभिहित होते 
हैं, काव्य-क्षेत्र में उन्हें विभाव-अनुभाव-व्यभिचारी नाम दिये जाते हैं । कारण स्पष्ट है--काव्य 
द्वारा समपित एवं सहृदय की सहृदयता से ग्रहीत, उसकी कल्पना-भूमि में उपस्थित होकर 
ये उसके भाव-जागरण के काम में कारण-कार्य सम्बन्ध से काम नहीं करते, विभावन-अनुभावन 
और संचारण का काम करते हैं। यहीं इनकी अलौकिकता या लोकभिन्नता है। इस छलोक- 
भिन्‍नता का प्रमुख कारण हैं इनका साधारणीकृत रूप में उपस्थित होना । काव्य-चारुत्व, 
सहृदय की अपनी सहृदयता तथा उसकी उदबुद्ध कल्पना-शव्ति की महिमा से उसके मानस- 
पटल पर उपस्थित ये विभावादि किन्‍्हीं भी विशेष सम्बन्धों से रहित हो जाते हैं । “काब्येन 
समपितै: सहृदयहृदयं प्रविष्टैस्तदीयसहदयतासहकृतेन भावनाविशेषमहिम्ना विगलितदुष्यन्त- - 
रमणीत्वादिभिरलौकिकविभावानुभावव्यभिचारिशब्दव्यपदेश्य: ।* 

यथार्थ जगत्‌ में भले ही भाव-जागरण की सामग्री की असंभूयकारिता हो, काव्या- 
नुभूति की प्रक्रिया में तो विभाव-अनुभाव-व्यभिचारी सामाजिक के मानस-पटल पर समग्रतया 
ही उपस्थित होकर प्रभाव डालते हैं । उनके इस समग्र प्रभाव से ही प्रमाता की चेतना में 
एक विशिष्ट प्रक्रिया का उदय होता है, जो सामाजिक की चेतना को रसानुभूति तक पहुंचाती 
जि न नकम न न नल नननन नमन 
१. अमि० भा० ; भा० १, एृ० रणरूई | 
“काव्येपि'**'“इयमेव रसवार्ता”? | लोचन, ए० १८६ | 
:साहित्यदपण : परि० ३, प्ृ० ७३ । 
“तन्निदानभूताया हृदयसंवाददयपकृताया विभावादिसामग्र॒ण लोकोत्तररूपत्वात्‌?? लो०, प्रृ० १८७ । 

है । यह प्रक्रिया सामान्य लौकिक अनुभवों में नहीं होती, अतः इसे अलौकिक व्यापार कहा 
गया है । “*'सम्भूय प्रादुर्भावितिन अलौकिकव्यापारेण ।” 
इस अलौकिक प्रक्रिया से प्रमाता के आनन्द-स्वरूप चैतन्य पर पड़े हुए अज्ञान का 
आवरण आंशिक रूप से निवृत्त हो जाता है। “अलौकिकव्यापारेण तत्कालनिरवं्तितानन्दाशा- 
वरणाज्ञेनेन' ' * **' प्रमात्ना । 
वेदान्त के अनुसार आत्मा सत्‌-चित्‌ आनन्द-स्वरूप है । वह पूर्ण, अखण्ड एवं प्रकाशमय 
है, तथापि अज्ञान से आच्छादित होकर संसारी पुरुष के रूप में प्रतीत होती है । अज्ञान सत्त- 
असत्‌ से अनिर्बंचनीय, ल्रिगुणात्मक, अनादि एवं भावात्मक पदार्थ है, जिसकी सत्ता प्रातिभासिक 
होती है, पारमाथिक नहीं । जगत्‌ उसी की सृष्टि है। मुक्ति का अर्थ है आत्म-ज्ञान के द्वारा 
अज्ञान की निवृत्ति, जो आत्मा की विशुद्ध स्थिति ही है। यह दशा अखण्ड आनन्दात्मक होती 
है जिसमें अज्ञान की आत्यन्तिकी एवं पूर्ण निवृत्ति हो जाती है ।* 
काव्य की विभावित सामग्री के द्वारा जो अछौकिक प्रक्रिया उदित होती है, उससे भी 
चैतन्य के आवरण-रूप अज्ञान की निवृत्ति होती है, किन्तु वह आत्यन्तिकी नहीं होती, न ही 
पूर्ण होती है। अज्ञान की ऐसी निवृत्ति की कल्पना इस स्थिति में की भी कैसे जा सकती है? 
रसानुभूति में चित्त मौजूद है, जो स्वयं अज्ञान का एक रूप ही है । विभावादि विषय सामग्री 
भी है | बस, केवल इतनी सी बात है कि विषय सामग्री किसी विशेष सम्बन्ध के साथ अन्तः- 
करण का विषय नहीं बनती । दूसरी बात यह कि यह सामग्री कल्पना-क्षेत्र की होने के कारण 
यथार्थ नहीं होती । इस प्रक/र विषयानुवेध न होकर विषयसंस्कारानुवेध तो होता ही है । अत: 
पूर्वोक्त अलौकिक प्रक्रिया के द्वारा जो अज्ञान के आवरण की निवृत्ति होती है वह एक अंश 
तक ही सीमित रहती है। 
प्रश्न उठता है, इस अंशावरण की निवृत्ति होने पर प्रमातृ-चेतता की क्‍या स्थिति 
होती है ? सामान्यतः आवृत प्रमातृ-चेतना व्यष्टि-गत सुख-दुःखों की परिमित सीमाओं में 
आबद्ध होती है । अभिनव के शब्दों में यह 'निजसुखदुःखादिविवशीभाव' की स्थिति होती है, 
जो रसानुभूति का प्रबल विघ्न है। उपर्युक्त अलौकिक प्रक्रिया से जैसे ही प्रमातृ-चेतना का 
.__ अंशावरण निवृत्त होता है, उसका यह परिमित परमातृत्व भी समाप्त हो जाता है। वह तब 
. प्रमाता रहता है, परिमितप्रमाता नहीं। “अत एव प्रमुष्टपरिमितप्रमातृत्वादिनिजधर्मेण 
प्रमात्ना '। परिमित सम्बन्धों से मुक्त साधारणीक्ृत सामग्री प्रमातृ-चेंतना को भी परिमित 
सीमाओं से बाहर निकाले यही स्वाभाविक है ।* 
तो काव्यशक्ति के द्वारा प्रादुर्भत उपर्युक्त अलौकिक व्यापार से चैतन्य के अन्य स्थल 
आवरण निवृत्त हो जाते हैं। यदि कोई आवरण है तो अब अपना, स्वयं काव्य-सामग्री के 
द्वारा डाला हुआ। यह आवरण विभावादि सामग्री से विभाबित अथवा व्यंजित स्थायी भावों 
का आवरण है जो रसानुभूति में चेतन्‍्य पर रह जाता है । इस प्रकार के मुक्त हृदय, न कि 
. निह दय प्रमाता के द्वारा गोचरीभूत स्थायी भाव ही “रस” कहलाते हैं । 
हमारा चेतन्य प्रकाश-रूप है, आनन्द स्वरूप है | त्विगुणात्मक एवं जड़ प्रातिभासिक 


_?. वेदान्तसार : सदानन्द पर आधारित | 


“नियतप्रमातृगतत्वेन स्थितोपषि साधारणोपायबलात्‌ तत्कालविगलितपरिमितप्रमातृत्ववशोन्मिषितवेद्यान्तर- 
संपकशुन्यापरिमितेन प्रमात्रा |?” का० प्र०,-उ० ४, प० ३२। 

जगत्‌ उसी के प्रकाश से भासित होता है। यहां तक कि चित्तवृत्ति भी, जो कि स्वयं अज्ञान _ 
का एक रूप है, उसी के प्रकाश से प्रकाशित होकर जड़ पदार्थों को प्रकाशित करती है। इसी 
हमारे अनावृद चैतन्य के प्रकाश में, जिसका कि आनन्द अपना ही स्वरूप है, जब रत्यादि 
गोचर होते हैं, तो वे भी आनन्द-रूप ही बन जाते हैं | यही रस है। “प्रमात्रना स्वप्रकाशतया 
वास्तवेन निजस्वरूपानन्देन सह गोचरीक्रियमाण: प्राग्विनिविष्टवासनारूपों रत्यादिरेव रस: ।” 

इस प्रकार हम देखते हैं कि पण्डितराज के द्वारा उपस्थापित इस अभिनव के मत की 
मूल चेतना तो ज्यों की त्यों सुरक्षित है, किन्तु उसकी दार्शनिक आधार-भूमि बदली हुई है । 
उसमें शैव-दर्शन के स्थान पर वेदान्त को बड़ी सफलता से प्रतिष्ठित किया गया हैं 

पण्डितराज ने अभिनव की मान्यताओं का ही इस प्रकार वेदान्तीकरण नहीं किया, 
उनके मत के सर्वश्रेष्ठ उपस्थापक मम्मट के शब्दों की भी वेदान्ती व्याख्या प्रस्तुत की है। 
मम्मट रस का स्वरूप निर्धारित करते हुए कहते हैं : 

“व्यक्त: स तैविभावाद्ये: स्थायी भावों रसः स्मृतः ।* 

अर्थात्‌ विभावादि से व्यक्त होकर स्थायी भाव रस कहलाता है । पण्डितराज के अनु 
सार इस व्यक्त होने का अर्थ है--“ब्यक्ति का विषय बनना, और '“व्यक्ति' का अर्थ है--“वह 
चैतन्य जिसका आवरण भंग हो चुका है” । 'भग्नावरण चित्‌' | जिस प्रकार एक दीपक किसी 
सकोरे से ढका होने के कारण न तो स्वयं प्रकाशित होता है, न ही किसी अन्य पदार्थ को 
प्रकाशित कर सकता है। इसी प्रकार अज्ञानावृत चैतन्य की स्थिति है । दीपक के ऊपर से 
सकोरा हटा दीजिए, वह स्वयं भी प्रकाशित होगा, अन्य समीषपी पदार्थों को भी प्रकाशित 
करेगा । ठीक इसी प्रकार से चैतन्य पर से, काव्य के प्रभाव से जैसे ही अज्ञानावरण दूर होता 
है, वह अपने स्वरूपात्मक प्रकाश से स्वयं भी प्रकाशित होता है और विभावादि से विभावित 
रत्यादि को भी प्रकाशित कर देता है । इसी प्रकाशमयी स्थिति को रस कहते हैं । 'वि-पूर्वेक 
अज्ज्‌ धातु' की इस प्रकाशात्मक चेतना के साथ वेदान्ती संगति विश्वनाथ नहीं लगा सके 
थे। उन्होंने व्यक्ति को दध्यादि न्याय से रूपान्तर-परिणति के रूप में लिया था । किन्तु पंण्डित- 
राज ने उसके मर्म को वेदान्त की मर्मज्ञता के सहारे स्पष्ट किया ।* व्यक्त का सामान्यतया 
प्रचलित अर्थ था “ब्यंजना-प्रतिपादित', किन्तु व्यंजना की इस प्रकार वेदान्ती व्याख्या पण्डित- 
राज के द्वारा ही सामने आयी । 

अभिनव और मम्मट की मान्यताओं का निचोड़ पण्डितराज इन शब्दों में प्रस्तुत 
करते हैं : > 

“इत्थं चाभिनवगुप्तमम्मटभट्टादिग्रन्थस्वा रस्येन भग्नावरणचिद्विशिष्टो रत्यादि: स्थायी 
भावों रस इति स्थितम्‌ । 


१. व्याख्या 'रसगंगाधर का शास्त्रीय अध्ययन! में विवेचित पण्डितराज जगन्नाथ के रस-विवेचन पर 
आधारित । 
« का० प्र०, उ० ४, प्‌० प्ध्‌ 
, “ब्यक्तो दध्यादि-यायेन रूपल्तरपरिणतो व्यक्तिकृत एव रसो, न तु दीपेन घट इव पूर्वसिद्धों व्यज्यते”?। 
साहित्यदर्षण, परि० ३, पृ० ६४ | 
“ब्यक्तो व्यक्तिविषयीकृत: । व्यक्तिश्व भग्नावरणा चित्‌ । यथाहिं शधादिना पिहितो दीपस्तन्निवृत्तो 
सन्निहितान्‌ पदार्थान्‌ प्रकारायति, स्वयं च प्रकाशते, णवमात्मचैतन्यं विंभावादिसंवलितरत्यादीनू?? । 
रसगंगाधर, पु० २२ | 
« रसगंगापर, पु० २३ | 

अभिनव के सिद्धान्त को इतने संक्षेप और सच्चाई से प्रस्तुत करने के लिए शायद ही 
और उपयुक्त शब्द मिलते । अभिनवगुप्त काव्य-रस की अनुभूति में संविद्‌ के पक्ष की अपेक्षा 
चित्तवृत्ति के पक्ष को प्रधान मानते हैं,' अतः उनके मत को “भग्नावरणचिद्विशिष्टो रत्यादिः 
स्थायी भावों रसः” इन शब्दों में ठीक ही प्रस्तुत किया गया है। इसमें दो अंश हैं---एक 
भग्नावरणा चित्‌ का, दूसरा रत्यादि चित्तवृत्तियों का। अभिनव की मान्यता के अनुरूप 
पण्डितराज ने चित्तवृत्ति-अंश को 'विशेष्य”' बनाया है और चिदंश को “विशेषण' के रूप में 
रखा है। 

यहां अभिनव के सिद्धान्त-पक्ष से पण्डितराज को कोई असहमति नहीं । रसानुभूति 
शुद्ध चैतन्यात्मक स्थिति नहीं, उसमें चित्‌ तथा चित्तवृत्ति दोनों की सत्ता है, इस बात को 
किसी न किसी रूप में भट्टनायक भी मानते हैं, अभिनव भी मानते हैं, और पण्डितराज भी । 
तथापि अपनी वेदान्ती दृष्टि के कारण पण्डितराज को इन दोनों की विशेष्य-विशेषणात्मक 
स्थिति के सम्बन्ध में आपत्ति है। उनके सामने प्रश्त यह है कि रसानुभूति में जो आनन्द का 
अंश है, उसका श्रेय चित्‌ अंश को दिया जाय या चित्तवृत्ति अंश को ? एक वेदान्ती की दृष्टि 
में आनन्द का श्रेय चिदंश के अतिरिक्त किसी अन्य तत्त्व को दिया ही नहीं जा सकता । चित्त- 
वृत्ति तो स्वयं जड़ एवं अज्ञान का एक रूप है, अतः वह आनन्द की मूलाधार हो ही नहीं 
सकती । अतः वेदान्ती पण्डितराज की चेतना के अनुसार “भग्नावरणचिद्विशिष्टो रत्यादिरेव 
रसः” यह कहने की अपेक्षा यही कहना अधिक ठीक होगा--“रत्याद्यवच्छिन्नभग्नावरणा 
चिदेव रस: ' । पहली स्थापना में रत्यादि विशेष्य अंश को “रस” कहना पड़ता है, इसमें “चित 
को रस कहा जाता है। रस-रूप आनन्द तो आत्मा का वास्तविक स्वरूप है, अतः: उसका श्रेय 
चिदंश के अतिरिक्त किसी अन्य को नहीं दिया जा सकता । आभासवादी अभिनव के लिए 
दोनों बातों में कोई विशेष अन्तर नहीं पड़ सकता । उसके दर्शन में समस्त विमर्श रूप भी 
'प्रकाश' के ही उच्छलित रूप हैं, विश्वमयी सत्ता का स्वरूप 'प्रकाश-विमर्श-मय' है, और प्रत्येक 
रूप तात्विक है । अतः उनकी दृष्टि में किसी अंश को विशेष्य रख लिया जाय, कोई ऐसा 
अन्तर नहीं पड़ता जो किसी भारी सैद्धान्तिक बाधा को खड़ा करे । किन्तु वेदान्ती के लिए तो 
यह सर्वथा अमान्य होगा कि वह आनन्द का आधार जड़ चित्तवृत्ति को मान ले। आनन्द का 
+ आधार <चैतन्य' ही है, उसे ही श्रुति में वास्तविक “रस' कहा गया है, पण्डितराज इस तथ्य 
को प्रमाणित करने के लिए तैत्तिरीयोपनिषत्‌ के शब्द उपस्थित करते हैं : 

“रसो वे सः” “रसो हां वाय॑ लब्ध्वा55नन्दी भवति * 

इस प्रकार पण्डितराज सैद्धान्तिक रूप में अभिनव कीं रस-विषयक दृष्टि स्वीकार 
करते हुए भी, उसके पीछे निहित दर्शन को स्वीकार नहीं करते । उन्होंने अभिनव की मान्य- 
 ताओं को पूरी सच्चाई के साथ इस प्रकार वेदान्तीकृत रूप में प्रस्तुत किया है कि उनका यह 
कार्य विश्वनाथ के समान बिना समझा-बुझा नहीं कहा जा सकता । रस का स्वरूप एक होते 
_ हुए भी दोनों महान्‌ आचार्यों की विवेचना में दार्शनिक दृष्टि का यह महान्‌ अन्तर है, जो 
अत्यन्त स्पष्ट है। 
इस प्रकार अभिनव और मम्मट के मन्तव्य के अनुसार रस का स्वरूप वेदान्ती शब्दा- 


१. ईश्वरप्रत्यभिज्ञाविजृतिविमर्शिनी : भा० २, पु० १७८-६ । 
२. रसगंगाधर, पृ० २३। 


ह्द हिन्दी वैष्णव-साहित्य में । । 


वली में है “भग्नावरणचिद्विशिष्टो रत्यादिरेव रसः”, जबकि पण्डितराज की विशुद्ध वेदान्त- । 
परक दृष्टि में अभिनव का ही रस-स्वरूप है--“रत्याद्यवछिन्ना भग्नावरणा चिदेव रस: । 


वेदान्ती नवीन मत 

अभी हमने पण्डितराज द्वारा उपस्थापित अभिनव के मत का वेदान्तीकृत रूप देखा 

है । हम पीछे कह चुके हैं कि पण्डितराज ने अभिनव और भट्टनायक के मत श्रस्तुत करने के 
उपरान्त दो नवीन रस-मत भी प्रस्तुत किये हैं जिनमें से प्रथम का सम्बन्ध वेदान्त से है । हम 
यहां उसी मत के अनुसार रस-स्वरूप जानना चाहते हैं । 

पण्डितराज ने इन दो मतों के उप्ड्ावक आचार्यों के नाम नहीं दिये । ये मत अपने 
समग्र रूप में किसी प्राचीन या पण्डितराज के समकालीन आचार्य के ग्रन्थ में मिलते भी नहीं । 
अनुमान होता है, पण्डितराज ने स्वयं ही दाशंनिक दृष्टि से रस-स्वरूप पर इस रूप में अपना 
चिन्तन उपस्थित किया है । रसगंगाधर में वे अनेकत्न अपनी निजी मान्यताएं नव्यों और 
नवीनों के नाम से पिरोते चले हैं । रस-विषय में भी ऐसा ही प्रतीत होता है ।* 

दार्शनिक दृष्टि में रस एक ज्ञान-विशेष ही ठहरता है। उसकी प्रतीति को भोग, 
रसना, चवेणा आदि में से कुछ भी नाम क्‍यों न दिया जाय, वह एक अनुभव-विशेष है, इससे 
कौन इंकार कर सकता है ? जब रस एक प्रकार का ज्ञान है तो दाशंनिक बुद्धि में यह प्रश्न 
उठना स्वाभाविक है कि वह कैसा ज्ञान है, यथार्थ या अयथार्थ ? भारतीय दर्शनों में ज्ञान के 
प्रकार, स्वरूप, प्रमाण, प्रामाण्य आदि को लेकर अनेक प्रकार की चर्चाएं मिलती हैं । सभी 
दर्शन प्रायः ज्ञान के दो वर्ग ययार्थ और मिथ्या के रूप में बनाकर विचार करते हैं । तब रस 
के विषय में भी यह प्रश्न उठना स्वाभाविक ही है। दार्शनिक दृष्टि में रस अयथार्थ ज्ञान की 
कोटि में ही आता है। वस्तुतः रस कल्पना-क्षेत्र की वस्तु है। उसकी मूल सामग्री विभावा- 
दिक स्वतः कल्पना की सर्जनाएं हैं। अतः कोई भी दाशनिक, चाहे वह वस्तुवादी है चाहे 
आत्मवादी, रस को तत्त्व-ज्ञान या प्रमा की कोटि में तो रख नहीं सकता । तब उसे अयथार्थ 
या प्रम-रूप ही मानना होगा । इन दोनों मतों में भी रस को एक भ्रमात्मक ज्ञान मानकर 
उसके स्वरूप पर विचार किया गया है। रस को भ्रम मानकर चलने में दोनों नवीन मत 
समान हैं । 

“अ्रम” के विषय में भारतीय दर्शन एकमत नहीं हैं । उसके विषय में अनेक ख्यातियां 
प्रचलित हैं। विज्ञानवादियों की “आत्म-ख्याति', शून्यवादियों की 'असत्ख्याति' प्रभाककर 
मीमांसकों की “अख्याति', भाट्ट मीमांसकों की विपरीत ख्याति', नैयायिकों की “अन्यथा 
ख्याति', रामानुजीयों की 'सत्ख्याति' । वेदान्तियों की 'अनिर्वचनीयता ख्याति, इस प्रकार 
श्रमात्मक ज्ञान के विषय में अनेक प्रकार की ख्यातियां हमें दार्शनिक ग्रन्थों में उपलब्ध होती 
हैं। भ्रम-ज्ञान-सम्बन्धी इन विविध मतों के ऊपर दृष्टि डालने से हमें उनके दो वगें स्पष्ट 
रूप से परिलक्षित होते हैं---एक वर्ग वह है जो भ्रम को 'अनिवंचनीय' कहता है, दूसरा वह 
है जो उसे किसी न किसी प्रकार व्याख्येय मानता है । अनिर्बंचनीयतावादी वर्ग का प्रतिनिधि 
वेदान्त है | सांख्य एवं योगवादियों ने परिणामवादी होते हुए भी इस विषय में विवतंवादी 


१. रसगंगाघर, पृ० २३ । 
२. 'रसगंगाधर का शास्त्रीय अध्ययन! : रस-विवेखन, ए० २०६-२११ | 


| काव्यशास्त्र में रस 2 


वेदान्तियों की मान्यता स्वीकार कर ली है ।* दूसरे वर्ग में, जिसका नाम हम अनिवेचनीयता- 
वाद के वज़न पर “निर्वचनीयतावादी' कह सकते हैं, नैयायिक, बौद्ध, मीमांसक आदि आते हैं । 
इस वर्ग के दर्शनों की धारणाएं समान न होते हुए भी, वे सब इस बात में समान हैं कि भ्रम 
अव्याख्येय या अनिवंचनीय नहीं । थों तो भ्रम की व्याख्या वेदान्ती भी करता है, किन्तु 
उसकी व्याख्या के अनुसार भ्रम का एक बड़ा भाग अनिवंचनीय ही रह जाता है । 

पण्डितराज ने इन दोनों नवीन मतों में रस को भ्रमात्मक ज्ञान के रूप में स्वीकार 
करते हुए उसकी क्रमश: अनिर्वेंचनीयतावादी तथा निर्वचनीयतावादी दृष्टि से व्याख्या की है । 
पहले मत में व्यंजना का सहारा स्वीकार किया गया है, दूसरे में व्यंजना के स्थान पर अनु- 
मान को ग्रहण किया गया है। इस दृष्टि से हम प्रथम नवीन मत को वेदान्त के अनुरूप 
और द्वितीय को न्याय के अनुरूप मान सकते हैं । 

इस प्रकार रस को भ्रमात्मक ज्ञान मानकर तथा उसमें व्यंजना का उपयोग स्वीकार 
करते हुए वेदान्त-सम्मत अनिर्वेचनीयतावाद के अनुसार प्रथम नवीन मत को इन शब्दों में 
प्रस्तुत किया गया है : 

“काव्ये नाट्ये च कविना नटेन च प्रकाशितेषु विभावादिषु व्यंजन-व्यापारेण दुष्यन्तादौ 
शकुन्तलादिरतौ ग्रहीतायामनन्तरं च सहृदयोललासितस्य भावनाविशेषरूपस्य दोषस्य महिम्ना 
कल्पितदुष्यन्तत्वावच्छा दिते स्वात्मनि, अज्ञानावच्छिन्ने शुक्तिकाशकल इव रजतखण्ड: समुत्प- 
द्यमानो5निवंचनीय: साक्षिभास्यशकुन्तलादिविषयकरत्यादिरेव रस: ।* 

काव्य में कवि के रमणीय शब्दों के द्वारा तथा नाट्य में नट के कलात्मक अभिनय के 
द्वारा विभावादि सामग्री उपस्थित की जाती है । इस सामग्री द्वारा सामाजिक दुष्यन्त में 
शकुन्तला के प्रति होने वाली रति का ज्ञान कर लेता है। इस दुष्यन्त-गत रति के ज्ञान के 
अनन्तर सामाजिक की सहृदया के फल-स्वरूप उसमें एक भावना-विशेष उद्बुद्ध हो जाती है । 
आधुनिक शब्दों में कह सकते हैं, सामाजिक की भावुकता के फलस्वरूप काव्योचित सामग्री 
सामने आने पर उसकी कल्पना-शक्ति उदबुद्ध हो जाती है। यह भावना या कल्पना उसे यथार्थ 
के धरातल से वंचित कर देती है, अतः एक दोष ही कही जायगी । इसी भावना-रूप दोष की 
महिमा से सामाजिक अपने को कल्पित दुष्यन्तत्व से अवच्छादित पाता है, अर्थात्‌ उक्त दोष के 
प्रभाव से सामाजिक अपने को दुष्यन्त से अभिन्‍न पाता है। तब जिस प्रकार शुक्ति में 
अनिर्ववनीय रजत उत्पन्न हो जाता है, उसी प्रकार अवास्तविक दुष्यन्तत्व से अवच्छिन्न 
सामाजिक-चेतना में शकुन्तलाविषयक रति उद्बुद्ध हो जाती है । यद्यपि सामाजिक के मानस 
में शकुन्तलादि विभावों की वास्तविक स्थिति नहीं, तथापि साक्षिभास्यता के सिद्धान्त के 
. अनुसार असत्‌ शकुन्तलादि भी उसके अन्तःकरण में प्रकाशित हो जाते हैं । तब उनसे सम्ब- 
._ न्धित रति भी उदित हो जाती है। यह रति पारमाथिकतया सत्‌ नहीं कही जा सकती, दूसरी 
. ओर अनुभूति में आने के कारण असत्‌ भी नहीं, अतः यह शुक्ति-गत रजत-भ्रम के समान ही 
 अनिर्वंचनीय होती है । पहले दुष्यन्त में होने वाली रति का ज्ञान, और तदनन्तर सामाजिक 
की अज्ञानावच्छिन्न चेतना में अनिर्वचचनीयतया समुत्पल्न यह रति, यह इसका उदय-क्रम है । 

१. स्वेदर्शन-संग्रह : उपोद्घात, पृ० ५ । 
३. रसगंगाघर, पृ० २५ । 


१०० हिन्दी वैष्णव-साहित्य में रस-परिकल्पना _ 


यह दूसरी अनिर्वचनीय रति ही “रस है।' । 

इस प्रकार इस मत के अनुसार भावना-रूप दोष के परिणाम-स्वरूप प्रमातृ-चेतना में 4 
उत्पन्त यह अनिवंचनीय रति ही रस है | दर्शन की दृष्टि में यह अज्ञानावच्छिनन आत्मा में 
उद्भूत एक कल्पित एवं अनिवंचनीय भ्रम हैं। इस मत में दो चीजों को अनिवंचनीय कहा 
गया है--एक तो उस कल्पित दुष्यन्तत्व को, जिससे प्रमाता की चेतना अवच्छिन्न होती है; 
दूसरे उस रति को जो विभावों के प्रति प्रमाता में उत्पन्न होती है ।* वास्तविक रूप में यह 
रति आनन्द का आधार नहीं, आनन्द तो इस रति के अनुभव के अव्यवहित अनन्तर अनुभूति । 
में आने वाला चैतन्य का आनन्द है। किन्तु श्रम से उस आनन्द को इस अनिर्वचनीय रति का 
ही आनन्द कह दिया जाता है। “स्वोत्तरभाविना लोकोत्तराह्वादेन भेदाग्रहात्‌ सुखपदव्यपदेश्यो 
भ्वति” ।* जिस प्रकार अन्य अयथार्थ स्वप्नादि ज्ञानों में वस्तुतः अविद्यमान भी पदार्थ साक्षि- 
भास्य अन्तः:करण के द्वारा प्रकाशित हो जाते हैं, वैसे ही इस रति में भी विद्यमान पदार्थ, जो 
बस्तुतः विद्यमान नहीं हैं, साक्षिभास्य अन्त:करण द्वारा प्रकाशित हो जाते हैं । 

इस प्रकार यह प्रथम नवीन मत वेदान्त की प्रमुख मान्यताओं को अपनाकर रत्यादि- 
रूप रस को एक प्रमात्मक अनुभव मानता है, और आनन्द-तत्त्व का वास्तविक आधार चैतन्य 
को मानते हुए व्यंजना तथा अनिवेचनीयता के आधार पर रस की व्याख्या प्रस्तुत करता है । 

पण्डितराज ने वेदान्त की आधार-भूमि लेकर इस भांति दो रूपों में रस की व्याख्या 
प्रस्तुत की है--एक तो अभिनव की मान्यताओं को ही उपस्थित करते हुए, दूसरे रस की 
समस्या पर वेदान्त की कतिपय मान्यताओं के आलोक में तटस्थ चिन्तन करते हुए । कहने की 
आवश्यकता नहीं कि इन दोनों प्रयासों में प्रथम प्रयास ही सराहनीय है । एक तो उसमें चिन्तन 
की समंजस अन्विति है, दूसरे स्वयं अभिनव की अपेक्षा उसमें उनके विचारों को और स्पष्ट 
एवं सरल प्रकाशन मिला है । इसके विपरीत दूसरे प्रयास में रस को भ्रम माना गया है । भले 
ही दार्शनिक बुद्धि में रस एक भ्रम हो, किन्तु साहित्य का तो वही प्राण है। ऐसे महत्त्वपूर्ण 
तत्व का विवेचन इतना शुष्क भी रुचि के अनुकूल नहीं बैठता । 

अब तक हमने संस्कृत काव्यशास्त्र के प्रमुख-प्रमुख आचार्यों की रस-विषयक चेतनाओं 
का अध्ययन किया है और इस अध्ययन में हमने दाशंनिक आधार-भृमियों के उद्घाटन-निरूपण 
की और विशेष ध्यान दिया है। इससे हम एक ओर तो रस का स्वरूप विभिन्‍न आचार्यों की 
दृष्टियों से समझ सके हैं, दूसरी ओर रस के दार्शनिक अध्ययन के एक स्तर पर भी पहुंच सके 
हैं । इस स्तर पर पहुंचने से हमें एक लाभ होगा । वैष्णव-साहित्य की रस-परिकल्पना को 
समझने के लिए हम बैष्णव-दर्शनों की दृष्टि से रस का स्वरूप समझने का अगले अध्याय में 
अवसर निकाल रहे हैं । प्रस्तुत अध्याय में काव्यशास्त्र-निरूषित रस को दार्शनिक दृष्टि से 
समझकर चलने से आगामी अध्याय की प्रृष्ठभूमि भी तैयार हो गयी हैं, और काव्यशास्त्र और 
भक्ति-दर्शन दोनों क्षेत्रों के रस के अन्तर को समझने तथा उनके विषय में तुलनात्मक बात 


१. संस्कृत काव्यशास्त्र ओर रसगंगाघर : परिडतराज जगन्नाथ का रस-विवेचन : प्रथम नवीन मत । 
२, “अबच्छादकं दुष्यन्तत्वममपि अनिवनीयमेव । अव्च्छादकत्व॑ च र्यादिविशिष्टबोधे विशेष्यतावच्छेद- 
कम्‌ |?” रसगंगाधर, ५० २६ | 
“समुत्पद्य म.नो5निवेचनीयः साक्षिभार्यशकुन्टलादिविषयकरत्यादिरेव रसः?? बही, प० २५ | 
३. रसगंगाधर, पु० २६ । 5 


संस्कृत काव्यशास्त्र में रस १०१ 


संस्कृत काव्यशास्त्र के विविध आचार्यों में रस-विवेचन की दृष्टि से इने-गिने नाम ही 
उल्लेखनीय हैं--ये नाम हैं--भरत, भट्टनायक, अभिनवगुप्त और पण्डितराज जगन्नाथ । अन्य 
नाम तो रसाध्ययत के विकास की ऐतिहासिक कड़ियों का काम अधिक करते हैं। आज 
सिद्धान्त-रूप में अभिनवगुप्त का रस-मत स्वीकार किया जाता है | पण्डितराज जगन्ताथ 
ने भी उन्हीं का मत अपनी दृष्टि से परिमाजित एवं व्यवस्थित भाषा में प्रस्तुत किया है । 
वस्तुत: मनोवैज्ञानिक और दाशनिक आधार-भूमि के व्यवस्थित उपयोग के कारण अभिनव का 
रस-मत सबसे अधिक ग्राह्म है । 

काव्य-रस के इस काव्यशास्त्रीय दर्शन-परक अध्ययन के अनन्तर अब हम वेष्णव-दर्शनों 
की ओर इसी समस्या के हल के लिए आते हैं । अगले अध्याय में हम यह देखने का प्रयास 
करेंगे कि विभिन्‍न वैष्णव-दर्शन जिन्हें हम भक्ति-दर्शन कह सकते हैं, “रस से क्या समझते हैं 
और उसकी अर्थात्‌ अपने स्वीकृत रस की अनुभूति के सम्बन्ध में क्‍या अभिमत प्रस्तुत करते 
हैं । छगे हाथों हम यह भी देख सकेंगे कि क्या किसी बेष्णव-दर्शन के प्रतिपादन से काव्य-रस 
और उसकी अनुभूति की प्रक्रिया पर भी कुछ प्रकाश पड़ता है । 


चर 
भक्ति-द्ंन एवं रस 


विगत अध्याय में हम संस्कृत के प्रमुख आचार्यों की दृष्टि से काव्य-रस का स्वरूप द 
चुके हैं । हिन्दी के वैष्णव-साहित्य की रस-परिकल्पना को समझने के लिए “रस' का स्वरूप एक 
दूसरी दृष्टि से भी समझना अनिवाय॑ है । जहां काव्यशास्त्रीय आचार्यों ने 'रस' को काव्य के 
बीच रखकर समझने-समझाने का प्रयास किया है, वहां दूसरी ओर विभिन्‍न वैष्णव-सम्प्रदायों 
के प्रवतंक आचार्यों ने काव्य-निरपेक्ष दृष्टि से “रस-तत्त्व' को अपने ढंग से देखा है । हिन्दी का 
वेष्णव-साहित्य हमारी विवेच्य शताब्दियों में बहुत दूर तक इन सम्प्रदायों की प्रेरणाओं की 
प्रसूति है, तब इन भक्ति-दर्शनों के प्रणेता आचार्यों की दाशंनिक दृष्टियों में 'रस' क्‍या है, हमें 
यह भी समझना होगा । मध्यकाल का हिन्दी-वैष्णव कवि हमें काव्य-रस का ही अनुभव नहीं 
कराता, उस रस-तत्त्व की अनुभूति का मार्ग भी प्रशस्त करता है जिसका स्वरूप दार्शनिक 
आधार-भूमि पर उसके श्रद्धास्पद आचाय॑-प्रवर ने निरूपित किया है। 

सभी भक्ति-दर्शन एक प्रकार से शांकर वेदान्त की प्रतिक्रियाएं हैं । शांकर वेदान्त जिस 
परमतत्त्व को निर्गुण, निरविशेष एवं असंवेद्य प्रतिपादित करता है, उसे ही भक्ति-दर्शन कतिपय 
पारस्परिक अन्तरों के साथ सगुण, सविशेष और आराध्य दिखाते हैं । किन्तु समान श्रुतियों और 

दान्त-सूत्र का समान आधार लेकर चलने के कारण रसत्व या आनन्दमयता का मूलाधार उसी 
परमतत्त्व को मानते हैं। इस विषय में वेदान्त और सभी भक्ति-दर्शन एकमत हैं । एक शब्द में 
हम कह सकते हैं कि इन सभी की दृष्टि में 'रस', आनन्द और 'ब्रह्म पर्याय हैं, रही उसके 
स्वरूप की निविशेषता-सविशेषतादि की बात, सो दृष्टिकोण का अन्तर रहा । इस प्रकार दर्शन 
की दृष्टि में 'रस' का अर्थ होता है परमतत्त्व या “ब्रह्म और इस विषय में सभी के सभी ये दर्शन 
तैत्तिरीय की '“रसो वे सः' तथा अन्य ऐसी ही श्रुतियों से प्रभावित हुए हैं । 

काव्य-रस के स्वरूप-निर्धारण के लिए दर्शन के रस ने द्वार खोला है, काव्य-रस के 
परिचय ने दर्शन-प्रतिपाद्य रस को समझने में कोई विशेष सहायता नहीं की । भारतीय काव्य- 
रस-स्वरूप के निर्धारण में सबसे बड़ा योगदान कश्मीरी शैव-दर्शन और वेदान्त का है, यह हम 
गत अध्याय में देख चुके हैं । शैव-दर्शन और वेदान्त दोनों ही आनन्द का मूल सम्बन्ध आत्मा 
के पर-रूप से ही जोड़ते हैं, अन्तर केवल इतना ही है कि शव-दर्शन के अनुसार आनन्द शिव की 
एक शक्ति है, जो उनकी चित्‌ में विश्वान्ति के अतिरिक्त कुछ नहीं; ' जबकि वेदान्त आनन्द को 
आत्मा का स्वरूप ही मानता है ।* फिर भी, ब्रह्म के सन्दर्भ में प्रयुक्त 'आनन्द' शब्द वेदान्त की 


£. “अनुत्तर एव विश्रान्तिरानन्दः?? | तन्त्रसा: : आ० ३, पृ० १२ । 
 «« आक 2 +र 


“अनवनच्छिन्ना निवृ तिमात्रमानन्दशकक्तिति?? । शिंवहृष्टि : उत्पल-वृत्ति : प्र० आ०, प० १७। 
२. अखणडं सच्चिद।नःदमवाडमनसगोचरम्‌”? । वेदा तसार, ६० १ । 


भक्ति-दर्शन एवं रस १०३ 


दृष्टि से न तो किसी गुण-विशेष का वाचक है, और न ही अनिर्वाच्य ब्रह्म-स्वरूप का वाचक। 
वस्तुत: 'आनन्द' से हम आननन्‍्दात्मक अनुभवाभासों की व्यावृत्ति का ही ग्रहण करते हैं, जो 
अपने मूल-रूप में एक भावात्मक अनुभूति है, किन्हीं अनुभवों का अभाव नहीं । वह अनुभूति-मात्र 
है ।* इस प्रकार इन्हीं अर्थों में वेदान्त का ब्रह्म आनन्दमय और “अखण्ड रस-रूप' है । रसत्व 
और आनन्द का मूल सम्बन्ध आत्मा के पर-रूप से जोड़ने की इस परम्परा का सभी भक्ति- 
दर्शनों ने परिपालन किया है । यह चेतना बौद्ध, सांख्य, मीमांसा आदि कतिपय दर्शनों में नहीं 
पायी जाती । 


समस्त भक्ति-दर्शनों का “रस-तत्त्व' परमतत्त्व का पर्यायवाची होते हुए भी स्वतः 


एकसा नहीं है। उसके स्वरूप और स्वभाव में अन्तर है । इसी स्वरूपात्मक और स्वभावात्मक 
अन्तर ने हिन्दी के वैष्णव-साहित्य के स्वरूप और रस-चेतना को प्रभावित किया है। अतः इन 
भक्ति-दर्शनों की दृष्टि के अनुरूप रस को अलग-अलग समझना भी अपेक्षित है । हम इस 
परिचय के लिए इस अध्याय में पाँच प्रमुख सम्प्रदाय-प्रवतंक आचार्यों के दार्शनिक सिद्धान्त चुन 
सकते हैं, और उन्हें काल-क्रम के अनुरूप इस प्रकार रख सकते हैं : 


१. रामानुज-दशन । 
२. माध्व-दर्शन । 
३. निम्बाक॑-दर्शन । 
४. वललभ-दर्शन । 
५. चैतन्य-दर्शन । 
इन भक्ति-दर्शनों की दृष्टि से हम रस के सम्बन्ध में निम्न प्रश्नों की ओर अपना ध्यान 


केन्द्रित करेंगे : 


“रस' का स्वरूप । 
“रस” का आस्वादनकर्ता । 
“रस' की उपलब्धि के उपाय और प्रतिक्रिया । 
. 'रस' के आस्वादन काल की अनुभूति । 
भक्ति-दर्शनों की दृष्टि से इन प्रश्नों का तात्पर्य क्रमशः इस प्रकार रखा जा सकता है : 
१. परमतत्त्व का स्वरूप । 
२. जीव का स्वरूप । 
३. परमतत्त्व की प्राप्ति के उपाय और प्रक्रिया, सामान्यतः भक्ति। 
४. भक्ति के माध्यम से भक्तों की प्राप्य चरम आनन्दोपलब्धि का स्वरूप । 
इनके अतिरिक्त एक जिज्ञासा और शेष रहती है--इन विवेच्य दर्शनों की दृष्टि से 


च दए ० 


छ< 


काव्य-रस का स्वरूप । किन्तु इस प्रश्न का सीधा उत्तर हमें मिलना कठिन है । कारण यह है 
कि इन भक्ति-सम्प्रदायों के प्रतिष्ठापक आचार्यों ने काव्य-रस के स्वरूप का विश्लेषण करने का 


हे 


“एकार्थामिधायित्वेडपि अपयोयत्वम्‌ । एकत्वतापपर्यनिश्चयादेकस्येवार्थस्य तत्तत्पदार्थवि धिग्रत्यनीकत्व- 
पतत्वेन सर्वपदानामर्थवत्त्मेंकार्थवमपर्यायता च | एतदुक्तं भवति--लक्षणतः प्रतिपत्तव्यं ब्रह्म सकलेतर- 
पदार्थविरोधिरूपम्‌ |“ “। न च॒ व्यावृत्तिभावरूपोदभावरूपो वा धर्मः, अपितु सकलविथि ब्रह्म व ।?? 
शारकमीमांस,भाष्य : वेदान्त-मत : रामानुजकृत, १० ५७। 

“अद्वितीयश्रुतिगुणतो5पि सद्वितीयतां न सहते । अयथा निरंजन निर्गुणमित्यादिभिश्च विष: | 
अतत्रनतल्‍लक्ञणवावयमखण्डेकरसमेव प्रतिप|दयति ।?? रामानुज-शारीरकमीमांसाभाष्य, ९० भ८ । 


8०४ हिन्दी वैष्णव-साहित्य में रस-पंरिकल्पना 


प्रयास नहीं किया । अभिनवंगुप्त की बात तो दूसरी रही जिन्होंने दर्शन तथा काव्य दोनों के 
प्रमतक्त्व का स्वरूप-निर्धारण किया । अतः उनके विवेचनों में आध्यात्मिक आनन्द और 
काव्यानन्द दोनों का स्वरूप-निरूपण अलग-अलग मिलता है । अन्य दार्शनिकों में यह बात नहीं 
पायी जाती । जैसे वेदान्तादि दर्शनों की आधार भूमि का सहारा लेकर आचार्यों ने काव्य-रस 
का निरूपण किया वैसे भी प्रायः भक्त आचार्यों के प्रयास नहीं रहे। वललभ तथा चेतन्य के 
सम्प्रदायों में अवश्य कुछ प्रयास इस ओर हुए, जिनका परिचय हम यथास्थान प्राप्त करेंगे । 
तब, यदि हमें इन भक्ति-दर्शनों की दृष्टि से काव्य-रस का स्वरूप समझना है, और दाशेनिक 
रस-तत्त्व से उसका अन्तर स्पष्ट करना है, तो इनकी मान्यताओं को ध्यान में रखकर काव्य-रस 
का स्वरूप इनकी ओर से निर्धारित करना पड़ेगा । यथावसर और यथासम्भव हम इस ओर भी 
प्रयास करेंगे । 

इन जिन्नासाओं पर ध्यान रखते हुए हम इन दर्शनों की ओर बढ़ सकते हैं । कालक्रम 
के अनुसार पहले रामानुज-दर्शन आता है । 


रासानुज-दर्शन एवं रस 

विशिष्टाह् तवाद--रामानुज-दर्शन विशिष्टाहतवादी है । उसके अनुसार ब्रह्म चिद्‌- 
अचिद-विशिष्ट एवं सगुण है। वेदान्त' इसके विपरीत ब्रह्म को निविशेष तथा निर्गण मानता 
है । चित्‌ अर्थात्‌ जीव, और अचित्‌ अर्थात्‌ प्रकृति दोनों तत्त्व मिथ्या न होकर रामानुज के 
अनुसार सत्‌ हैं, किन्तु ब्रह्म के विशेषण-रूप हैं । जिस प्रकार जीव के लिए प्रकृति शरीर है 
उसी प्रकार ब्रह्म के लिए जीव और प्रकृति दोनों शरीर हैं, वह शरीरी है।' इन दोनों तत्त्वों 
और ब्रह्म के बीच इसीलिए शरीर-शरीरी भाव, अंगांगी भाव, अंशांशी भाव, शेष-शेषी भाव, 
या विशेषण-विशेष्य भाव कहा गया है । इस विशिष्ट परमतत्त्व से भिन्‍न और किसी की सत्ता 
नहीं है, जो शरीर या शेष रूप जीव या प्रकृति हैं, वह तो उसी का रूप है, अतः उससे भिन्‍न 
नहीं; इन अर्थों में अद्वेत है । यह अद्वेत निविशेष, निर्गुण ब्रह्म का न होकर सगुण सविशेष 
ब्रह्म का है, अत: रामानुज के अद्वत को विशिष्टाद्वैत कहा गया है । 

ब्रह्म के शरीर-भूत जीव और प्रकृति की दो अवस्थाएं होती हैं--एक स्थूछ, दूसरी 
सूक्ष्म । स्थूल अवस्था में उनके पृथक्‌ नाम-रूप सामने आते हैं, किन्तु सूक्ष्म अवस्था में यह 
सम्भव नहीं हो सकता । उस दशा में ये अंश अपने अंशी ब्रह्म में लीन होते हैं । तथापि, लूया- 
वस्था में भी उनकी सत्ता का अभाव नहीं होता, कार्य केवल कारणाबस्था में सूक्ष्म होता है । 
वस्तुतः ये दोनों अवस्थाएं विशिष्ट ब्रह्म की क्रमशः कार्यावस्था और कारणावस्थाएं हैं ।* इन्हें - 
ही रामानुज कार्य-ब्रह्म और कारण-ब्रह्म कहते हैं, जो वस्तुतः उनके विशिष्ट अद्वैत-तत्त्व की ही 
व्यक्त-अव्यक्त या स्थूल-सूक्ष्म अवस्थाएं हैं । 

इस प्रकार रामानुज का विशिष्टाद्वेतवाद भिन्‍न-भिन्‍न दृष्टियों से भेद, भेदाभेद, और 


2. इस अध्याय में वेदाःत शब्द का प्रयोग सामान्यंत: शांकर वेदान्त के लिए ही समभक्रना चाहिए | 

२. “छवबमेव स्थावरजंगमात्मकस्य सबंरय वस्तुनः ईश्व शरी ्वेन तत्अकारतयेव स्वरूपसद्भाव इति, तत्प्रकारी 
ईश्वर एव तत्तच्छब्देनाभिधीयत इति?? । बेदान्तसंग्रह : पूृ० १७ । 

३. “तदेव॑ नामरूपविभगानहसूक्ष्मदशापन्नप्रक्ृ तेपुरुष्शरीरं अह्य_ कारणावस्थम्‌,_ जगतस्तदापत्तिरेव 
प्रलयः । नामरूपविभ/गविभक्तस्थूलचिदचिद्वस्तुशरीर बह्य कार्यावस्थम्‌, ब्रह्मणस्तथाविंधस्थलभाव एव 
सृष्टिरित्युच्यते |?” वेदाथंसंग्रह, पृ० १७-१८ । 

अंभेद तीनों को स्वीकार करता है । ब्रह्म, जीव और प्रकृति---इन तीनों की तातक्तिक सत्ता 
रहने के कारण भेद है । इस भेद के अंश-अंशी या विशेषण-विशेष्य के रूप में रहने के कारण 
भेदों में अभेद अर्थात्‌ भेदाभेद है । किन्तु इस विशिष्ट सत्ता से भिन्‍न एवं अतिरिक्त अन्य सत्ता 
के अभाव होने से अभेद या अद्वेत भी है ।* 


'रस' का स्वरूप 


विशिष्टाह्वत का प्रतिपाद्य “रस' काव्य का रस न होकर दर्शन का रस है । वह ब्रह्म का 
पर्याय है, जिसे 'रसो वै सः', “आननन्‍दों ब्रह्म आदि श्रृतियों से प्रतिपादित किया गया है। 
रामानुज ने इसी अर्थ में 'रस', “आनन्द, 'सुख' शब्दों का प्रयोग किया है ।* 

रामानुज ब्रह्म को “आनन्द-स्वरूप' एवं 'ज्ञान-स्वरूप' मानते हैं, तथा आनन्द और ज्ञान 
दोनों शब्दों को एकार्थक भी प्रतिपादित करते हैं । सामान्यतः: लांग यह मानते हैं कि किसी 
वस्तु-विशेष के ज्ञान-विशेष से आनन्द या सुख होता है, अतः आनन्द ज्ञान का फल है । जैसे 
एक मधुर मोदक का रसना द्वारा आस्वादनात्मक ज्ञान उपभोक्ता को सुख, प्रीति या आनन्द 
देता है । किन्तु रामानुज को यह स्वीकार्य नहीं है । उनका कथन है कि जो मोदक का आस्वा- 
दनात्मक ज्ञान है, वही तो सुख है। अतः रामानुज का सिद्धान्त है कि वही ज्ञान-विशेष आनन्द 
है जिसके द्वारा लौकिक लोग आनन्द को साध्य समझते हैं । इसी दृष्टि से रामानुज परमतत्त्व 
ब्रह्म को अनेकत्न 'ज्ञानानन्दैकरूप' कहते हैं ।/ अतः रामानुज का आनन्द ज्ञानात्मक है और ज्ञान 
आनन्दात्मक ! 

आनन्द एवं ज्ञान के विषय में एक और प्रमुख दृष्टिकोण रामानुज सामने रखते हैं । 
ब्रह्म आनन्द-स्वरूप', 'ज्ञान-स्वरूप' भी है और आनन्द तथा ज्ञान रूप गुणों से युक्त भी ।* 
अर्थात्‌ रामानुज की दृष्टि में आनन्द एवं ज्ञान आत्मा के स्वरूप भी हैं और गुण भी । यह बात 
ऊपर से परस्पर विरोधिनी-सी लगती है । किन्तु रामानुज वास्तव में ज्ञान तथा आनन्द को 
आत्मा का स्वरूप-निरूपक धर्म ही मानते हैं । ब्रह्म 'आनन्द-स्वरूप' या 'ज्ञान-स्वरूप' है, इसका 
अर्थ यही है कि वह आनन्द एवं ज्ञान का आधार है ।* 


१. “किमत्र तत्त्वं मेदोडमेद उभयात्मकं वा। सब तत्तम्‌। तत्र स्वशरीरतया सर्वप्रकारं ब्रह्मव अवस्थित- 
मित्यमेदो5भ्युपेयते । एकमेव ब्रह्म नानाभूतचिदचित्मका तन्नानात्वेनावस्थितमिति भेदामेदों | चिद- 
चिदी श्वराणां स्वरूपस्वभाववेलक्ञण्यादसंकराच्च भेद: ।?? सर्वदर्शनसंग्रह : रामानुजदशन, प्रृ० ११० ॥। 

अप आन दो ब्रह्म इत्युच्यते । विषयायत्तत्वात्‌ ज्ञानस्य,सुखरूपतया ब्रह्मंव सुखम्‌ | तंदिदमाह-- 
रसो वे सः, रस हा वाय॑ लब्ध्वा55न दीभवर्ति इति ।?? वेदाथंसंग्रह, प्ृ० ४४ | 

३. “प्रीतिश्च ज्ञानविशेष एव | ननु च सुखं प्रीतिर्त्यिनर्थात्त म्‌ , सुख च ज्ञानविशेषस।/ध्यं पदार्थान्‍्तरमिति 
लौकिका: । नेवम्‌, येन ज्ञानविशेषेण तत्‌ साध्यमित्युच्यते, स एव ज्ञानविशेषस्सुखम ।? 
वही, पृ० ४४ । 

४. 'ज्ञानानम्देकस्वरूप:? | गीताभाष्य : अवर्तात्णिका, पृ० १ । 
ज्ञानानन्द/मलत्वेकस्वरूपम ? । वेदाथसंग्रह, पृ० ३। 

५. “जीवात्मस्वरूप॑'" “'ज्ञानानस्देकगुणम्‌ ।” वेदार्थसंग्रह, १० १ । 

“ज्ञनादिकंल्याणगुणानन्त्यनिदंशात्‌ अपरिमितकल्याणगुणविशिष्टं पर ब्रह्म?? । वही 

, ““ब्ानानन्दमोत्रवाँदि च''****९***** ब्रह्मण: स्वरूपनिरूपकथर्मः मलप्रत्यनीकान-दरूपज्ञानमेवेति ।?? 

वही, पृ८ २१ । 


१०६ हिन्दी वैष्णव-साहित्य में रस-परिकल्पना 


ब्रह्म की आनन्द-रूपता एवं आनन्द-गुणता दीप-ज्योति और दीप-प्रभा के उदाहरण से 
भी समझी जा सकती है | दीप-शिखा प्रभा का आधार है, इसी प्रकार ज्ञान-स्वरूप और आनन्द- 
स्वरूप ब्रह्म ज्ञान और आनन्द का आधार है ।' प्रभा एक द्रव्य होते हुए भी दीप-शिखा के 
आश्रित शेष-रूप रहने के कारण गुण-रूप ही है, इसी प्रकार ज्ञान-आनन्द भी स्वयं द्रव्य होकर 
द्रव्य-रूप आत्मा के गुण हो सकते हैं ।* किसी द्रव्य के गुण होने के लिए आधेयता ही अपेक्षित 
है । आधारभूत पदार्थ वस्तुत: द्रव्य हैं आधेय पदार्थ गुण ।* इस प्रकार ज्ञान-आनन्द आत्मा के 
स्वरूप भी हैं, गुण भी । वस्तुतः रामानुज के अनुसार आत्मा 'ज्ञान-मात्र' या 'ज्प्ति-मात्र' हो 
ही नहीं सकता । ज्ञान या ज्ञप्ति 'ज्ञा अवबोधने' धातु से निष्पन्न होते हैं, जो किसी कर्ता की 
एक सकरमंक क्रिया है ।* अतः ज्ञान-स्वरूप और आनन्द-स्वरूप कहने का भी अर्थ यही है कि ब्रह्म 
ज्ञान-आनन्द गुणों से विशिष्ट है ।४ अतः रामानुज यह कहने की अपेक्षा कि ब्रह्म आनन्द है, यह 
अधिक उपयुक्त समझते हैं कि आनन्द ब्रह्म का धर्म है, ब्रह्म 'आनन्दि' है। आनन्द ब्रह्म का एक 
अनुकूल ज्ञान ही है : 
“आनन्दो ब्रह्म ति आनन्दमात्रमेव ब्रह्मास्वरूपं प्रतीयत इति यदुक्‍तं, तज्ज्ञानाश्रयस्य 
ज्ञानं स्वरूपमिति वदतीति परिहतम्‌ । ज्ञानमेव ह्यनुकूलमानन्द इत्युच्यते । विज्ञानमानन्दं 
ब्रह्म त्यानन्दरूपमेव ज्ञान ब्रह्म त्यथं: । अतएवं भवतामेकरसता । अस्य ज्ञानस्वरूपस्यैव ज्ञातृत्व- 
मपि श्रुतिशतसमधिगतमित्युक्तम्‌ । तद्गदेव 'स एको ब्रह्मण आनन्द, “आननन्‍दं ब्रह्मणो विद्वान्‌ 
इति व्यतिरेकनिर्देशाच्च नानन्दमाततं ब्रह्म, अपि तु आनन्दि । ज्ञातृत्वमेव ह्यानन्दित्वम्‌ ।* 
यह 'ज्ञानानन्दस्वरूपता' तथा 'ज्ञानानन्दैकगुणता' रामानुज के अनुसार ब्रह्म तथा जीव 
दोनों में ही होती है, स्वरूपतः दोनों के ज्ञानानन्द अपरिच्छिन्न हैं ।” किन्तु जीव के ज्ञानानन्द 


अविद्या के द्वारा संकुचित हो जाते हैं, अविद्या के दूर हो जाने पर पुनः अपरिच्छिन्न रह जाते 
हैं ।5 इस प्रकार संकोच-विकास के शिकार हो सकते हैं । किल्तु ब्रह्म के ज्ञानानन्द पूर्ण, निर- 
तिशय, अनन्त एवं संकोच-विकास से परे होते हैं । उन पर अविद्या का प्रभाव नहीं पड़ता । 


. “यथकमेव तेजोद्रव्यं प्रभाप्रभावद्रपेणाव्तिथ्ठते । । अर्यास्तु ग्रुणत्वव्यवहारों नित्यतदाश्रयत्वतच्छे- 
पत्वनिब-धनः ।?? श्रीभाष्य : १।१।१, ए० ६७ । 

.. “यथाहि मशणिद्यमणिप्रभृति तेजोद्रव्यं प्रभावद्रपेणावर्तिष्ठमानं प्रभारूपगुणाश्रयः, स्वाश्रयाद यत्रापि 
वर्तमानजेन रूपवच्तवेन च प्रभा द्रव्यरूपापि तच्छेषत्वनिबन्धनगुणव्यवहारा | णएवमयमात्मा स्वप्रकाशचिद्रप 
एवं चंत-यगुण:?? | सवदशनसंग्रह : रामानुजदशंन : ० €८-६€ 

, इंडियन फिलास्फी : डा० राबाक्ृष्णनू : ४० ६७८, भा० २। 

, बेदार्थसंग्रह, प्र० ७। “ज्ञा अब्बोधने इते सकमंकः सकतकः क्रियाविशेषः क्रिया तरव्यावतेक- 
स्वभावविशेषश्च प्रक्ृत्यावगम्यते, प्रत्ययेन लिंगसंख्यादयः ।?? 

. “ज्ञनेन धर्मेण स्वरूपमपि निरूपितम्‌ , न तु ज्ञानमात्र ब्रह्मति। । ज्ञानस्थ पधर्ममात्रत्वादू धर्म- 
मात्रस्यैकस्थ वस्तुत्वग्रतिपादनानुपपत्तेश्वच । अतः सत्यक्षानादिपदानि स्वार्थभृतज्ञानदिविशिष्टमेव ब्रह्म 
प्रतिपादयण्ति ।?? वेदार्थसंग्रह, ए० ६ । 
श्रीभाष्य : १११, ए० ७६ | 

, “ज्ञीवस्वरूप॑ देवमनध्यादिप्रकृतिपणामविशेषरूपनानाविधभेदरहितं ज्ञानानन्द कग्रुणम्‌ । तस्येतस्य कमे- 
कृतदेवदिभेदेडपभ्वस्ते स्वरूपभेदों वाचामगोचरः स्वसंवेचः, ज्ञानस्वरूपमित्येतावदेव निर्देश्यम्‌ ।?? 
वेदा्थसंग्रह, ४० १। 
वही, ए० ११। 

अविद्या अद्वैतवाद के समान ब्रह्म के स्वरूप को ही तिरोहित करने वाली कोई शक्ति नहीं मानी 
गयी, अपितु जीव के ज्ञानानन्द को संकुचित कर देने वाली कर्ममयी शक्ति है।' इस कर्म-रूपा 
अविद्या से जीव का गुण-रूप ज्ञानानन्द ही संकुचित होता है, न कि स्वरूप । अत: अणु जीव 
की अपरिणामिता भी बनी रहती है।* ४ 

विशिष्टाद्वैतवाद के अनुसार मुक्त जीवों की दो कोटियां मानी गयी हैं । एक तो वे 
मुक्त जीव होते हैं जो कर्म-रूपा अविद्या से मुक्त॒ होकर ज्ञानानन्द-स्वरूप रह जाते हैं, और 
अपने अपरिच्छिस्न ज्ञानानन्द का अनुभव करते हैं। किन्तु उनका यह ज्ञानानन्द निरतिशय 
एवं अनन्त नहीं होता । निरतिशय, परिपूर्ण आनन्द की अनुभूति वे ही मुक्त जीव कर पाते हैं 
जो वैकुण्ठवासी शेष-शायी भगवान्‌ नारायण के परिकर में सम्मिलित होकर परम प्रीतिपूर्वक 
अपनी शेषता की अनुभूति करते हैं । अतः विशिष्टाद्वेतवाद का परम प्राप्य रस वही निरतिशय 
आनन्द है जो ब्रह्म का स्वरूप-निरूपक धर्म है । वही निरतिशय एवं अनन्त हैं । 

रामानुज ने इस आध्यात्मिक आनन्द और लौकिक आनन्द का अन्तर भी स्पष्ट किया है । 
प्रत्येक आनन्द या सुख ज्ञानात्मक होने के कारण ज्ञान के विषय पर निर्भर करता है। लौकिक 
विषयों से सम्पर्क होने पर जो सुख जीव को मिलता है, वह इसीलिए अस्थिर और अल्प होता 
है कि उसके विषय अल्प एवं अस्थिर होते हैं। वस्तुत: ब्रह्म को छोड़कर कोई वस्तु स्वरूपत: न 
सुखात्मक है, न दुःखात्मक । ब्रह्म स्वरूपत: सुखात्मक है, किन्तु लोकिक विषय जीवों के कर्म के 
सम्पर्क से सुखात्मक या दुःखात्मक हो जाते हैं, इसीलिए कर्म के क्षीण हो जाने पर भोक्‍ता जीवों 
की उनके विषय में सुखात्मकता या दुःखात्मकता भी समाप्त हो जाती है ।” और इस लौकिक 
सुख या दुःख को जीवों के कर्म के अनुरूप देने वाला परमेश्वर ही है, मीमांसा के समान माना 
हुआ कोई बीच का तत्त्व अपूर्व आदि नहीं ।* 

यह स्थिर, अनन्त, निरवधिकातिशय आनन्द ही जीवों का परम प्राप्य है। इस परम 
सुख को प्राप्त कर जीव परम सुखी बनता है । परमात्मा स्वयं परम सुख रूप है, और परम 
भक्त जीवों को वही इस अपने परम सुख को वितरित करके सुखी बनाता है । वह अपने ही 
पूर्ण सुख से सुखी है, और उसके क्ृपा-पात्र भी उसके सुख से सुखी हो जाते हैं । इस प्रकार ब्रह्म 
जिसके ज्ञान का विषय बन जाता है वही आनन्‍्दी हो जाता है : 

“एवंविधसुखरूपज्ञानस्य विशेषकत्वम्‌, ब्रह्मव्यतिरिक्तस्य वस्तुनः सातिशयमस्थिरं च, 
ब्रह्मणस्तु अनवधिकातिशयं स्थिरं चेति “आनन्‍्दो ब्रह्म! इत्युच्यते विषयायत्तत्वात्‌ ज्ञानस्य । सुख- 
रूपतया ब्रह्म व सुखम्‌ | तदिदमाह--“रसो वे सः, “रसं हां वायं लब्ध्वा5धतन्दी भवति' इति 
ब्रहँ व सुखमिति ब्रह्म लब्ध्वा सुखी भवतीत्यर्थ: | परमपुरुष: स्वेनेव स्वयमनवधिकातिशयसुख: 


१, “अस्माकं चाविद्यारूपेण कर्मणा स्वरूपनित्यथर्मभूतज्ञननप्रकाश: संकुचित:”?, “आत्मधर्मभूतस्य चेतन्यस्य 
स्वाभाविकस्यापि कर्मणा पारमार्थिकं संकोच विकासं च ब्र॒ुवतां सवंमिदं परिहतम्‌ |?! वही, ए० ११ । 
पर बही, प्रृ० ११ । 
3. इंडियन फिलारफ़ी : डा० राधाकृष्णन्‌ : भा० २, पृ० ७११ | 
४. “अ्रतः कर्मकृतमेव परमपुरुषव्यतिषक्तिविंषयाणां सुखन्वम्‌ , अतण्व तेषामस्थिरत्वमल्पत्वं च प समपुरुषस्येव 
सुखत्वम्‌ , अतः तदेव रिथिरमनवधिकातिशयं च ।?? वेदार्थसंग्रह, ए० ४५ । 
“ब्रह्मव्यतिरिवतसर्य' ' '*** अतः कर्मावसाने तदपेतीत्यथः ।?? वही, प्रृ० ४५ । 
» बही, पृ० ३६ तथा १३ | 

सन्‌ परस्यापि सुखं भवति, सुखरूपत्वाविशेषात्‌ । ब्रह्म यस्य ज्ञानविषयों भवति स सुखी 
भवतीत्यर्थ: । 

रामानुज का यह आनन्द-स्वरूप ब्रह्म शंकर के आनन्द-स्वरूप ब्रह्म के समान निर्गुण 
एवं निर्विशेष नहीं है, सविशेष एवं सगुण है, इतना ही नहीं वह दिव्य रूप, दिव्य आकृति, एवं 
दिव्य वैभव से भी परिपूर्ण है। इस प्रकार रामानुज का आराध्य ब्रह्म अनन्त कल्याण गुणों से 
विशिष्ट नारायण पुरुषोत्तम भी है । उनके इस ब्रह्म स्वरूप में, जैसा कि डा० राधाकृष्णन ने 
प्रतिपादित किया है, वेद-आगम-पुराण और प्रबन्धम्‌ का समन्वय हुआ है । इस प्रकार मुक्त 
जीव के द्वारा की जाने वाली ब्रह्मानन्द की अनुभूति निविशेष एवं अनुभूति मात्न न होकर 
सविशेष, सगुण, साकार सौन्दर्य की अनुभूति है। रामानुज का ब्रह्म वेद्य भी है, अनुभवनीय भी । 
उसमें दर्शन और भक्ति मिलकर एक हो गयी हैं । 

वस्तुत: रामानुज के चिन्तन की एक विशिष्ट दिशा है । वे ज्ञान एवं आनन्द को एक 
करके देख सके हैं | इसीलिए उनका ब्रह्म और जीवात्मा ज्ञानानन्देक-रूप हैं। उस ब्रह्म का 
स्वरूप केवल सगुण ही नहीं, सविभूति एवं स-रूप भी है। जीव के द्वारा उसकी अनुभूति मात्र 
संवेदनात्मक नहीं, साक्षात्कारात्मक भी है। उसकी इतिश्नरी साक्षात्कारात्मक ध्यान तक ही 
सीमित रहकर नहीं हो जाती, अपितु वैकुण्ठवासी नारायण की छीला का अंग बनकर होती है। 
उसका “रस' मात्र आध्यात्मिक नहीं, लीला-रस भी है । इस प्रकार रामानुज के चिन्तन की 
समस्त दिशाओं में ज्ञान और आनन्द तथा ज्ञान एवं आनन्द के उपकरणों एवं परिस्थितियों की 
एकाकारता और समष्टि दृष्टिगोचर होती है । रामानुज के विशिष्टाद्वैत से प्रभावित भक्ति- 
साहित्य में यह विशेषता प्रचुर मात्रा में दिखायी पड़ती है । अतः परमतत्त्व की कतिपय प्रमुख 
विशेषताएं हमें यहां रामानुज की दृष्टि से समझ लेना उचित होगा । 

हम पीछे कह चुके हैं कि रामानुज का परमतत्त्व चिद्‌-अचिदू-विशिष्ट है । अचित्‌ 
प्रकृति परिणामिनी है; और चित्‌ अनेक अणु एवं स्वरूपत: अपरिणामी हैं । फिर भी चित्‌ 
अणुओं के स्वरूप का परिणाम न होते हुए भी कर्म-रूपा अविद्या के सम्पर्क से ज्ञानानन्द गुणों 
का संकोच-विकास होता है । परमेश्वर इनकी उक्त दुर्बंताओं से रहित है । वह निरतिशय 
ज्ञानानन्द-स्वरूप है ! ये दोनों तत्त्व परमात्मा के विशेषण हैं, परमात्मा विशेष्य हैं । चित्‌ और 
अचित्‌ की दो अवस्थाएं होती हैं---एक सूक्ष्म कारणावस्था जिसमें उनके नाम-रूप अभिव्यक्त 
नहीं होते, दूसरी स्थूल जिसमें नाम-रूप व्यक्त होते हैं, यह कार्यावस्‍था है । वस्तुत: ये विशेषण- 
रूपा अवस्थाएं हैं। पहली में ब्रह्म कारणावस्था में होता है, दूसरी में कार्यावस्‍्था में | दोनों 
प्रकार के तत्त्व भिन्‍न स्थिति रखते हुए भी अपने विशेष्य रूप ब्रह्म आधार तत्त्व पर ही आधारित 
हैं । वस्तुतः ब्रह्म इनके उत्पत्ति, लय, विकास, संकोच आदि सभी परिणामों का नियन्ता है, ये 
नियाम्य हैं । अतः ब्रह्म] की विशिष्टता को कारण-कार्य-भाव, नियाम्य-नियामक-भाव, आधारा- 
धेय-भाव, अंशांशी-भाव, शेष-शेषी-भाव, शरीर-शरीरी-भाव आदि के परिपेक्ष्य में ही समझना 
चाहिए । जिस प्रकार जीव का ऐन्द्रिय शरीर सूक्ष्म और पांच-भौतिक शरीर स्थूल होता है, 
उसी प्रकार ब्रह्म के लिए जीव सूक्ष्म शरीर हैं, प्रकृति स्थूल शरीर । और इस दृष्टि से जीव । 

१. वेदाथसंग्रह, प्ृ० ४४ | 
२. इंडियन फिलास्फ़ी : डा० राधाक्ृष्णन्‌ : पृ० ६८६, भा० २। 

भी ब्रह्म ही है, जगत्‌ के घट-पटादि समस्त स्थूल पदार्थ भी ब्रह्म ही हैं । इतना ही नहीं, 
तत्त्व-दर्शियों की दृष्टि में सभी शब्द, जैसे घट-पट आदि, इसी ब्रह्म को अभिधा से ही बताते 
हैं ।* श्रुतियों के 'सत्यं ज्ञानमनन्तं ब्रह्म! आदि नाना प्रतिपादक शब्द भी सामानाधिकरण्य से 
इसी विशिष्ट ब्रह्म को बताते हैं ।” रामानुज के अनुसार सामानाधिकरण्य का अर्थ है अनेक 
विशेषणों का आधार किसी एक विशेष्य का होना ।* और, इस विशेषणता के लिए यह अपेक्षित 
नहीं कि विशेषण-भूत वस्तु अनिवार्यतः गुण ही हो। जाति गुण, द्रव्य सभी किसी विशेष्य के 
विशेषण हो सकते हैं ।* विशेष्यता का अर्थ यही है कि वस्तु नियन्तुतया आधार हो । चित्‌ 
तथा अचित्‌ तत्त्वों के लिए ब्रह्म ऐसा ही विशेष्य है । वह अंशी है, शेषी है, कारण है, शरीरी 
है, नियन्ता है, एक शब्द में 'विशिष्ट' है । उसकी निर्विशेषतां की कल्पना करना, जैसी की शंकर 
ने की है, रामानुज के अनुसार सर्वथा मूर्खतापूर्ण है । 

यह विशिष्ट ब्रह्म तत्त एक ओर तो समस्त हेय दोषों से शून्य है, दूसरी ओर अनन्त 
कल्याण गुणों से युक्त । इस प्रकार उसकी विशिष्टता चिदचिद्वशिष्टता तक ही सीमित नहीं, 
असंख्य-कल्याण गुणों की विशिष्टता के रूप में भी आती है। 

जहां इस परमतत्त्व में रामानुज ने सत्य-संकल्पता, सत्य-कामता, सर्वेश्वरता, नियन्तृता, 
अन्तर्यामिता आदि अनन्त कल्याण गुणों की कल्पना की है, वहां उसमें अपार करुणा की भी 
सम्भावना की है । शंकर के ब्रह्म के समान भक्तों का परमाराध्य निह दय हो ही नहीं सकता, 
इसीलिए रामानुज ने भक्तों की भावना के अनुरूप उसमें इस श्रेष्ठ कल्याण गुण करुणा को 
भी प्रतिष्ठित किया है ।” रामानुज ब्रह्म के द्वारा सृष्टि की रचना के मूल में दो ही बातें मानते 
हैं---लीला और उपकार ।* विश्व का सर्जन, पालन, विलयन उनकी छीला है । बैकुण्ठ में रह 
कर अपने समस्त परिकर के साथ अपने ही आनन्द में मग्न रहना भी उनकी लीला है। यह 
लीला उनके लिए एक '“रस' है ।5 और, उनकी कृपा से ही परम भक्त जीव इस लछीला-रस का 
अनुभव करता है ।*” सृष्टि के सर्जन में दूसरा हेतु है उपकार का । इसी उपकार-भावना से 


“जीवाण्मा तु बह्मण: शरीरत्या प्रकारत्वात्‌ ब्ह्मात्मक:?? । वेदार्थसंग्रह, पृ० ४ । 

वही, पृ० ४ । 

३. वही, पृ० ४-५ | 

४. अश्रीभाष्य : 2१।१ । 

५. “मिन्नप्रवृत्तिनिमित्त!नां शब्दानामेकस्मिन्नथें वृत्ति: सामानाधिकरण्यम्‌?? : वही, पृ० ६ । 

&. “जातिर्वा, द्रव्यं वा, गुणों वा; न तत्रादरः । कंचन द्र॒व्यविशेषं प्रति विशेषणतयव यस्य सद्भाव:, तस्थ 
तदपृथविसद्धे: तत्प्रकारतया तत्स।मानाधिकर ग्येन ग्रतिपादन युक्तम्‌ ।?? वही, पृ० १६ ! 

७, श्रीरंग-गद्य, पूृ० १७६ । 

८. “'ज्ञानानन्दामलत्वेकस्वरूपमपरिच्छेद्यमाहात्म्य “पर ब्रह्मव'''*' स्वलीलाये रबसंकल्पेनानन्त दिचित्र- 
स्थिरसरूपजगत्संस्थानं स्वांशेन|बस्थितमिति”? । वेदाथसंग्रह, प्‌ृ० 8 | 
“प-जअह्यभूतस्य वासुदेवस्य निखिलजगदुपकार।य स्वेच्छया स्वेनेंब रूपेण देवादिष्वतार,--अस्य देवादि- 
रूपेणवतारेष्वि न प्राकृतो देह: ।?? वही, ए० ३१ । 

8. “परस्य ब्ह्मण: सवंत्रान्तर्यामतयावस्थितस्यापि न दोषगन्वः संभवति, अ्रषि तु सर्वंनिगमनरूपलीलारस 
एवं ।?? श्रीवेद|न्तदीप : ३।२।३२५ । 

१०. “तथा मुक्तोपि लीलाग्रवृत्तेश्वरस॒ष्टे: पितुलोकादिमिलींलारसं मंक्‍्ते ।?? वही, ४।४।५ ३६ । एृ० १२७ । 


ना 


ल्‍्पत 


११० हिन्दी वैष्णव-साहित्य में रस-परिकल्पना 


प्रेरित होकर परब्रह्म-स्वरूप परमात्मा अवतार धारण करते हैं ।" इसी से प्रेरित होकर वे 
भक्तों को अपनी ओर लगाते हैं । वस्तुतः यह उपकार-भावना करुणा ही है । 

विशिष्टता एवं सगुणता के अतिरिक्त राभानुज ने ब्रह्म की साकारता की कल्पना भी की 
है । इसीलिए वह ब्रह्म होते हुए भी 'पुरुषोत्तम' भी है, उसमें दिव्य पुरुषता भी है । वह 
वैकुण्ठवासी शेष-शायी नारायण हैं। उनका शरीर भौतिक नहीं, सत्व, रजस्‌, तमस्‌ वाली 
त्रिगुणात्मिका प्रकृति से भी बना नहीं, वह शुद्ध सत्त्व का है | विशिष्टाद्वेतवाद में 'अचित्‌' तत्त्व 
को तीन रूपों में माना गया है--त्रिगुणात्मिका प्रकृति, काछ और विशुद्ध सत्त्व । यह विशुद्ध 
सत्त्व प्रकृति के गुण सत्त्व से भिन्‍न, मात्र सत्त्व है। भगवान्‌ वासुदेव का विग्रह, वैकुण्ठ में 
प्रविष्ट भक्तों का विग्रह एवं स्वयं वैकुण्ठलोक इसी विशद्ध सक्त्व के होते हैं ।* 

वैकुण्ठवासी भगवान्‌ पुरुषोत्तम का रूप दिव्य है। उसका सौन्दर्य, उसका लावण्य, 
उसका सौकुमार्य, औज्वल्य, यौवने सभी कुछ अचिन्त्य, दिव्य एवं अद्भुत है। वे अनेक दिव्य 
आभूषण धारण किये रहते हैं ॥ किरीट, मुकुट, चूड़ा, अवतंस, कुण्डल, हार, केयूर, कटक, 
श्रीवत्स, कौस्तुभ मणि, मुक्ता-दाम, पीताम्बर, कांचीगुण, नूपुर आदि अनेक ऐसे दिव्य आभूषण, 
जिनका सौन्दर्य नित्य निरवद्य और निरतिशय है, उन्होंने धारण किये हुए हैं । शंख, चक्र, गदा 
शाज्ञ ---अनेक दिव्य आयुध, और वैजयन्ती वनमाला से वे शोभित हैं । नित्य सौन्दर्यमयी श्री 
उनके पाएंवं में हैं । विष्वक्सेन, गरुड़ प्रभुति नाना क्ृपापात्रों के द्वारा उनके चरण-युगल सेवित 
किये जाते हैं । इस प्रकार बैकुण्ठ के अचिन्त्य, निरतिशय, अद्भुत, दिव्य वैभव में भगवान्‌ 
विष्णु की कल्पना रामानुज ने लगभग अपने सभी ग्रन्थों में उपस्थित की है ।” उनके इसी 
लीला-परिकर में वे कृपापात्न मुक्त जीव भी सम्मिलित हो जाते हैं जो अपनी परम-भक्ति से 
वहां के अधिकारी हो चुकते हैं | ये ही इस लोक के निरतिशय आनन्द की अनुभूति करते हैं। 

रामानुज का यह पुरुषोत्तम दिव्य व्यक्तित्व से सम्पन्न ही नहीं, बहुत कुछ व्यक्तिगत 
(?७०४०१४]) भी है | वह अपारकरुणाम्बुधि है, प्रणतातिहर है, आपत्सखा है । अपने आश्रितों 
के प्रति उसमें उमड़ता वात्सल्य है, विपन्नों के प्रति करुणा है, प्रपननों के प्रति प्यार वह 
'भक्तजनसंश्लेषकभोग' भी है।* अपने प्रिय भक्तों के साथ मिलकर स्वात्मानन्द का भोग 
उसकी लीला है, जिसके रस का वह स्वयं भी रसिक है । 

रामानुज ने दर्शन-संवेद्य ब्रह्म को पुरुषोत्तम नारायण के रूप में वेकुण्ठ में ही प्रतिष्ठित 
तहीं किया, वैकुण्ठ और मत्यं छोकों के बीच की खाई को भी पाटा है। दर्शन का अन्‍्तर्यामी 
और वैकुण्ठ का वह नारायण आश्रितों के वात्सल्य से विवश होकर जगत्‌ के प्रति उपकार की 


१. “स भगवान्‌ पुरुषोत्तम: सर्वेश्वरों जगदुपक्ृतिमर्त्य: झाश्रितवात्सल्थविवशः !? अ्रीगीतामाधष्य॑ : 
अवतरिणका, प्र० २। 

२. इंडियन फिलास्फ़ी : डा० राधाक्रष्णनू , एृ० ६७६, भा० २। 
तस्वमुक्तावली : १।६ तथा १७, उद्धुत--सर्वदशनसंग्रह, पृ० ११९ । 

३. इंडियन फिलास्फ़ी : डा० राधाकृष्णनू , भा० २, पृ० ७१६१ | 
वेदाथसंग्रह, ४० ३१॥ 

४. श्रीवैकुण्टगद्य, श्रीरंगग्य, श-्णागतिगद्य, बेदार्थसंग्रह, ए० ४० आदि । 

५. औरंगगद्य, प्ृ० १७८ | श(णागतिगद्य, पृ० १७४। 

६. श्रीगीताभाष्य : अवतरिंण का, पृ० २। 


भक्ति-दर्शन एवं रस १११ 


भावना से मर्त्य लोक में अवतरित होता है ।* रामानुज ने ब्रह्म के पाँच रूपों की कल्पना की है-- 
अर्चा, विभव, व्यूह, सूक्ष्म, अन्तर्यामी ।* अर्चा प्रतिमादि वाला रूप है । विभव अवतार वाला । 
व्यूह के चार प्रकार माने गये हैं--वासुदेव, संकर्षण, प्रद्यम्न, अनिरुद्ध । चौथा रूप सूक्ष्म है। 
यह वैकुण्ठवासी भगवान्‌ नारायण का है जिसकी चर्चा अभी ऊपर की गयी है । इसे ही “वासुदेव' 
परब्रह्म कहा गया है। यही रूप मुक्त परम भक्तों का भ्राप्य है । भक्तों का यही 'रस' है। 
अगला रूप 'अन्तर्यामी' है, यह चिंदचिदू का नियामक है । यह रूप दर्शन-संवेद्य है । रामानुज 
ने इन पांचों रूपों को उत्तरोत्तर श्रेष्ठ माना है, अर्थात्‌ साधक अपनी उत्तरोत्तर साधना से इन 
रूपों के दर्शन पाता है । रामानुज ने इन रूपों की प्रेरणा पांचरात्र संहिताओं से ली है। 

यही विशिष्ट, सगुण, लीलामय, ज्ञानान्द-स्वरूप, ज्ञानानन्दैकगुण, अस्तर्यामी, परब्रह्म 


पुरुषोत्तम भगवान्‌ वासुदेव रामानुज के दर्शन का प्रतिपाद्य रस तत्त्व है । 


रामानुज के इस “रस-तत्त्व' के विषय में निम्न बातें हमारे समक्ष आती हैं-- 

१. 'रस' परमात्म तत्त्व ब्रह्म का पर्याय है, परम तत्त्व 'रस-स्वरूप' है । 

-. 'रस' वस्तुतः ब्रह्म का स्वरूप नहीं, उसका स्वरूप-निरूपक धर्म है । वह स्वयं 
आनन्द नहीं, आनन्द-गुण से युक्त है । उसका यह आनन्द निरतिशय-निरवधिक है । 

ब्रह्म के इस आनन्द गुण को, जो वस्तुतः ज्ञान का पर्याय ही है, परम भक्त जीव अनुभव 
करता है । 

३. परम तत्त्व नारायण लीलामय प्रभु है। वह चिदचिद्-मय विश्व के सर्जन-निमीलन 
की लीला करता है । इस लीला में वह रसास्वादन करता है । इस प्रकार वह अपने ही 'लीला- 
रस' का भोक्ता है ।* अपने भक्तों के साथ घुल-मिल जाना उस भक्तवत्सल का भोग है ।* 

४. रसास्वादन करने वाले भक्त की दृष्टि से वास्तविक रस है उस शेषी के शेष रूप में 
अयनी सच्ची स्थिति के परिज्ञान के साथ नित्य कैंकय की अनुभूति । भक्त जीव का यह्‌ चरम 
दास्य भाव है, जो रत्यात्मक है। यह रति अपने शेषी परमेश्वर के प्रति है। इसमें अपने 
शेषी के प्रति अपनी शेषता का ज्ञान भी है, और उसके प्रति गहरी अनुरागानुभूति भी । अतः 
यह रति ज्ञान और अनुभूति का घोल है । इसे रामानुज अशेषशेषतैकरतिरूप नित्य कैंकर्य* 
कहते हैं, और इस स्थिति को ही भक्त की एकरसात्मता बताते हैं ।* 

इस प्रकार रामानुज का 'रस' परम भक्त जीव की अपने आराध्य शेषी परमात्मा 
के प्रति अशेष-शेषतामयी नित्य कैंकर्य॑ की रत्यात्मिका अनुभूति है जिसमें शेषी परमात्मा के 


१. श्रीवेकुण्टगछ्य, ९० १७८। 

२, स्वेदर्शनसंग्रह, १० ११५-११६ । 

वही, पृ० ११६ । 

“परस्य अह्यणरसर्वत्रान्तर्यामितयावस्थितस्यापि न दोषगन्धः संभवति, अपितु स्वंनियमनरूपलीला रस 

एवं।” श्रीवेदाभ्तदीप, पृ० ७७, ३।२।३२५ | 

, “भक्तजनसंश्ले पेकभोगस्य”! । श्रीवे कुग्ठगद्यम्‌, ४० १७८ । 

६. “तदनुभवजनितानवधिकातिशयप्रीतिकारिताशेषवस्थोचचिताशेषशेषरेकर तिरूपनिष्यकिकोी भवानि? । 
श्रीरंगगद्यम्‌ , ४० १७७ । 

७. प्रबुद्धनित्यनियाम्यनित्यदास्येकरसाप्मस्वभावो5हम्‌! ?। श्रीरंगगद्यम्‌ , १० (७७ | 
“भगवानेव स्वनियान्यस्वरूपस्थितिप्रवृत्तिस्वशेषतेकरसेन अनेनात्मना'''' 7? लित्यग्रन्थ, पृ० १८४ । 
«****“नित्यदास्यैकरसात्मस्वभावानुसन्धानपूर्वक' '** 2 | श्रीरंगगद्यम्‌ , ९० १७७। 


न्< ७ 


न्र्द 


श्श्२ हिन्दी वैष्णव-साहित्य में रस-परिकल्पना 
निरतिशयनिरवधिक आनन्द का आस्वादन भक्त को होता है। 


'रस' का आस्वादन-कर्ता 


रामानुज के इस रस तत्त्व का आस्वादयिता परम भक्त जीव है ! जीव स्वरूपत: निर्मल 
ज्ञानानन्दस्वरूप और ज्ञानानन्दैकगुण है। उसका ज्ञान भी स्वरूपत: अपरिच्छिन्न है। वह भी 
ब्रह्म का सूक्ष्मशरी र-स्थानीय होने के कारण ब्रह्म ही है।' उसमें भी सत्यसंकल्पता, सत्यकामता 
आदि के गुण विद्यमान हैं, हां, संसार-दशा में उसकी संकल्पता परम पुरुष परमात्मा की 
संकल्पता से तिरोहित रहती है, अतः उसके संकल्प में सर्जन की क्षमता नहीं होती । वस्तुतः 
वह अणु एवं परमात्मा का नियाम्य है । वह एक शेषी सत्ता का शेष है, अंशी का अंश है, 
विशेष्य का विशेषण है । वह परमात्मा का शरीर स्थानीय है, जिसका सच्चा आत्मा परमेश्वर 
है । वह कर्म-रूपा अविद्या के प्रभा१ में आ जाता है, जिससे उसका ज्ञान और आनन्द संकुचित 
हो जाता है ।* बह कर्म-चक्र में पड़कर नाना योनियों में सुख-दुःखों का भोग करता है, अनेक 
प्रकार के शरीर पाता है। सांसारिक दुःखों का एक ही कारण है--कर्म-रूपा अविद्या के 
फलस्वरूप पाये हुए शरीरों में आत्माभिमान । कर्म एवं ज्ञान से संवलित भक्तिँ द्वारा प्राप्त 
भगवत्क़ृपा से उसकी अविद्या का नाश हो जाता है, और वह अपनी वास्तविक स्थिति का ज्ञान 
कर लेता है। उसकी वास्तविक स्थिति है एक शेषी का शेष होना । अपनी इस स्थिति के 
ज्ञान के साथ वह अपने शेषी के प्रति कैकर्य की अनुभूति करता हुआ उसके आनन्द से आन- 
निदित होता है । उसका अपना ज्ञानानन्द स्वरूपतः अपरिच्छिन्न होते हुए भी निरतिशय नहीं 
होता, अविद्या से प्रभावित हो सकता है। वह स्वरूपतः अविकारी है, किन्तु उसके धर्म ज्ञाना- 
नन्‍्द संकोच-विकास के परिणामों को प्राप्त हो सकते हैं, होते हैं। मुक्त होकर वह यदि केवल 
अपने स्वरूप ज्ञान में अवस्थित हो गया तो 'केवली' होकर अपने स्वरूपानन्द का अनुभव करता 
है, यदि परमा प्रीति के माध्यम से भगवान्‌ की कृपा से उनके परिकर में सम्मिलित हो सका 
तो “नित्य-मुक्त' होकर भगवान्‌ वासुदेव के निरतिशय आनन्द की अनुभूति करता है ।* पर 
प्रत्येक दशा में वह रहता परम सत्ता का एक प्रकार या विशेषण ही है । इस प्रकारात्मकता 
के रूप में ही, अपनी पारमार्थिक स्थिति में भी, उसका ब्रह्म से स्वरूप-भेद बना रहता है। 
हां, यह स्वरूपभेद भी, होता अद्वेत की परिधि में ही है, अद्वेत विशिष्टता के रूप में होता 
है । इस 'स्वरूपभेद' को रामानुज ने स्वसंवेद्य और वाणी का अगोचर कहा है । अविद्या-मुक्त 
जीव शेष या विशेषण के रूप में अपने इस स्वरूप-भे द को अनुभव करता है । और, इस स्वरूप- - 
भेद के कारण ही समस्त जीव एक-दूसरे से भी भिन्‍न होते हैं : 
“जीवात्मस्वरूप॑ देवमनुष्यादिप्रकृतिपरिणामविशेषरूपनानाभेदरहित ज्ञानानन्देकगुणम्‌ । 


. “जीवात्मा तु बह्मणः शरीरतया प्रकारणात्‌ बह्यात्मकः” । वेदाथ्थसंग्ह, प्ृ० ४। 
. “जीवस्य सत्यसंकल्प.व॑ं स्वाभाविकमपि संसारदशायां परमपुरुषसंकल्पात्‌ तिरोहितर्मित न जीवस्य सत्य- 
संकल्पमात्रेण । सष्टत्वमुपपच्चते ।?? श्रीवेदान्तदीप, ३।२३१५ : पृ० ७५ । 
- वेदाथंसंग्रह, ए० १६। 


कक पत्मपुरुषार्थलक्षणमोक्षसाधनतया वेदान्तोदितं ज्ञानकर्मानुग्रहीत॑ भक्तियोगमवतारयामास ।?? 
गीताभाष्य : अवतरिणका, प० १ । 


इंडियन फिलास्फ़ी : डा० राधाक्ृष्णन्‌ , पृ० ६६९५, ७ । 

तस्यैतस्य कर्मकृतदेवादिभेदे5पध्वस्ते स्वरूपभेदो वाचामगोचर: स्वसंवेद्य:, ज्ञानस्वरूपमित्येता- 
वदेव निर्देश्यम्‌ । तच्च सर्वेषामात्मनां समानम्‌ ।”' 


“रस' की उपलब्धि का साधन एवं प्रक्रिया 


निरतिशय निरवधिक परमानन्द की अनुभूति जीव को भक्ित के द्वारा ही सम्भव 
है । रामानुज के अनुसार 'परमा भक्ति ही एकमात्र साधन है जिसके द्वारा जीव इस परम 
रस-तत्त्व का आस्वादन कर सकता है। भगवान्‌ भक्त को निरतिशय एवं अत्यर्थ प्रिय होने 
चाहिए, तभी भक्त भी भगवान्‌ को अत्यर्थ प्रिय होगा। जहाँ उसका “रस भवित-प्राप्य हे 
वहाँ दूसरी ओर उसकी कृपा भी अनिवायत:ः अपेक्षित है । उपनिषद्‌ में भी कहा गया है-- 
“गमेवैष वृणुते तेन लभ्यः ।” इस परम तत्त्व को वही पाता है जिसका यह स्वयं वरण करता 
है । रामानुज की व्याख्या है कि प्रियतम ही वरणीय होता है । अतः परमात्मा अपने प्रियतम 
का ही वरण करता है, और अपने निरतिशय आनन्द से उसे आननन्‍्दी बनाता है। और, 
उनका प्रियतम तो वही हो सकता है जिसे भगवान्‌ निरतिशय और अनवधिक रूप से 
प्रियहों: 
“ग्मेवैष वुणुत इति भगवता वरणीयत्व॑ प्रतीयते, वरणीयश्च प्रियतम:, यस्य भगवति 
अनवधिकातिशया प्रीतिर्जायते, स एव हि भगवत: प्रियतमः हर 
इसका अर्थ हुआ जीव को ब्रह्मानन्द की उपलब्धि उस ब्रह्म की कृपा से ही प्राप्त हो 
सकती है, और उसकी कृपा निरतिशया भवित से ही मिल सकती है । इस प्रकार रामानुज 
की इस रसोपलब्धि में भगवान्‌ के प्रति प्रीति ही नहीं, भगवान्‌ की प्रीति भी सम्मिलित है । 
और इसी भाव की पूर्णता के लिए रामानुज ने भक्त में प्रपत्ति का तत्त्व अनिवार्यत: अपेक्षित 
माना है ।* यह प्रपत्ति या शरणागति की भावना साधना-पथ की ओर उन्मुख होने के लिए, 
साधना-पथ पर चलने के लिए, और अन्त में साध्य की उपलब्धि के लिए---सभी स्तरों पर 
अपेक्षित है । साध्य की सिद्धि हो जाने पर भी जीव को अपनी स्थिति की अनुभूति इस 
प्रपन्नता के रूप में ही होती है । वह एक शेषी के शेष रूप में अपनी स्थिति पाता है, उसके 
प्रति कैंकर्य की अनुभूति करता है, और अविरता प्रपत्ति के साथ परम आनन्द का आस्वादन 
करता है ॥* 
..._ डे लिन मकर 3० कप अजित. डर 
१. चेदार्थसंग्रह, ९० १। 
२. «“अलन्यप्रयोजनानवर्तनिरतिशयप्रियविशदतमग्रत्यक्षतापन्नानुध्यानरूपभक्त्येकलभ्व: ?” वेदाथसंग्रह, 
पृ० २३ । 
“तदुपासन सांग॑ तंत्प्रापकं?? । वही, 7० १६॥। 
“परभक्षिरूपापन्नमेव वेदन॑ तस्वतो भगवशत्माप्तिसाधनम्‌”? । वही, पूृ० ४५ । 
३. वेद।थसंग्रह, ५० ४५। 'परमपुरुषः स्वेनेव स्ववमनवधिकातिशयसुखस्सन्‌ प ्थापि सुख भधति, 
सुखरूपत्वाविशेषात्‌ ।?? वही, 7० ४४ । 
४. शरणागतिगद्य, १० १७३-१७८। 
“अशेषावस्थोचिताशेषतकरूपनित्यके कर्यप्राप्त्यपेक्षया पास्मार्थिकी भगवच्चरणारविन्दशरण।गतियैथाव- 
स्थिता अ्रविरताइस्तु मे ।?? वही, पृ० १७३ | 
“परमपुरुषचरणारविन्दशरणागतिजनिततदाभिमुख्यस्य' ) | वेंदाथसंग्रह, पएृ० २३। 
“हइतेषां संसारमोचर्न भगवत्प्रपत्तिमन्तरेण नोपपचते ।?? वही, पृ० १६ | 
. शरणागतिगद्च, पृ० १७३ । 


११४ हिन्दी वैष्णव-साहिंत्य में रस-परिकल्पना है 


रामानुज की भक्ति ज्ञानरूपा है, मात्र प्रीति नहीं, उन्होंने इस तथ्य का स्थल-स्थल अं 
पर प्रतिपादन किया है |" परन्तु वह सामान्यतः बौद्ध-ज्ञान नहीं, ज्ञान-विशेष है ।” केवल बौद्ध 
ज्ञान मेधा की क्रिया है, उसमें अनुराग का योग होने पर जो ज्ञान का विशेष रूप बनता हर 
वही भक्ति है : 

“भक्तिख्पापस्नोनुध्यानेनैव लभ्यते, न केवलवेदनमात्रेण, न मेधयेति निषिद्धत्वात्‌ । 
यदा तस्य तस्मिन्नेवानुध्याने निरवधिकातिशया प्रीतिर्जायते तदैव तेन लभ्यते १२: पुरुष: ।” 

इस प्रकार रामानुज की भक्ति में दो अंश हैं--एक है वेदन का, दूसरा है प्रीति का । 
और, वे इस प्रीति को भी ज्ञान का ही एक विशेष रूप मानते हैं: 

“भक्तिशब्दश्च प्रीतिविशेषे बतंते । प्रीतिश्च ज्ञानविशेष एव ।** 

अपने बौद्ध पक्ष में भक्ति ध्यान-रूपा है। यह ध्यान अनन्त कल्याण गुणों एवं दिव्य 
रूप से विशिष्ट भगवान्‌ की दर्शन-समानाकारा भावना है । यह क्षणिक नहीं, निरन्तर गिरती 
हुई तैल-धारा के समान चलने वाली अविच्छिन्न स्मृति-संतति है : 

“ध्यानं च तैल्धारावदविच्छिन्नस्मृतिसन्तानरूपम्‌ ।* 

इसी निरन्तरता तथा साक्षात्कारात्मिकता के आधार पर रामानुज ने*॑ इसे केवल 
ध्यान' या 'स्मृति' न कहकर “अनुध्यान', “अनुस्मृति' या “श्रुवा-स्मृति' कहा है। 

ज्ञान-पक्ष' में भक्ति जीव की अपनी स्थिति और स्वभाव तथा परमात्मा की स्थिति 
और स्वभाव की वास्तविकता की चेतना है। जीव स्वरूपतः प्रकृति के विकारों से परे 
ज्ञानानन्देकगुण है । परमात्मा अनन्त कल्याण गुणों से विशिष्ट एवं दिव्य रूप वाला है। जीव 
और परमात्मा का परस्पर सम्बन्ध शेष और शेषी का है। स्वभावतः जीव नियाम्य है, 
परमात्मा नियन्‍ता । इस स्थिति का वास्तविक परिज्ञान रामानुज की भक्ति के ज्ञान-पक्ष में 
अपेक्षित है ।* यह वेदन का अंश है । 

रामानुज का परम तत्त्व दिव्य-गुण-विशिष्ट ही नहीं, दिव्य-रूप तथा दिव्याकार भी 
है, यह हम पीछे जान चुके हैं। अतः उनकी भक्ति के ज्ञान-पक्ष में ही सम्मिलित 'ध्यान' 
दर्शनात्मक है। 'ध्यान' अविच्छिन्न स्मृति-सन्‍्तान रूप है, और स्मृति” दर्शनरूप । दर्शन में 
दृश्य वस्तु की प्रत्यक्षात्मक अनुभूति होती है। स्मृति में उसी की बिम्बात्मक उपस्थिति मनः- 
पटल पर होती है। भक्त की भावना की परिपक्वता से आराध्य की दर्शन-रूपता इस स्मृति में 


१. “शेमुषी भक्तिरूपा?? | श्रीभाष्य : वन्दनाश्लोक, पु० ४६ । 

“भ्क्तिरपिं नितिशयप्रियानन्यप्रयोजनस्वेतस्वतृष्णयावहशानविशेष एव”? । वेदाथसंग्रह, पृ० २३ । 
“भक्तिश्च॒ ज्ञ.नविशेष एवेति स्वमुपपन्नम्‌ ।?? वही, पृ० ४५। 

« वेदा्थसंग्रह, पृ० २३ । 

» वहीं, पु० ४४ । 

« ओभाष्य, प० ५३ । 

. “भक्तिरूपापन्नानुध्यानेनव लभ्यते”? । वेदार्थसंग्रह, पृ० २३ । 
“विशदतमप्रत्यक्ञतापन्न नुध्यननरूपभवत्ये कलभ्य:?? ः वही, प्‌० २३ । 
“इबंरूपा भ्रवानुस्मृतिरेव भक्तिशब्देनाभिषीयते ।?? श्रीभाष्य, पृ० ५३ । 

&. देहातिरिक्त/त्मस्वरूप-तत्स्वभाव-तद्तर्यामि-परमात्मस्वरूप-तत्स्वभाव''*““? देदाथ्थसंग्रह, एु० १ । 

2०45 रे देवमनुष्यादिप्रकृतिपणणामविशेषरूपनानाविधमेद्रहित॑ ज्ञानानन्देकयुणम ।?? 
वही, ए० १ । 

सम्भव हो जाती है । इसलिए ठीक शब्दों में स्मृति दर्शन-रूप न होकर “दर्शनसमानाकार 
होती है । इस दर्शनसमानाकारा स्मृति में आत्म और परमात्म के स्वरूप और स्वभाव की 
चेतना के साथ अविच्छिन्नता एवं श्रुवता होती है, अतः यह “अनुस्मृति' या “्रुवा स्मृति है।' 
इसी दर्शनसमानाकारता के रूप में भक्त को भगवान्‌ का ध्यान में सामीप्यलाभ होता है । 
इसी उप-आसन के आधार पर इस अनुस्मृति को “उपासना भी कहा गया है।* 

इस प्रकार के गहरे अनुध्यान की स्थिति में भी साधक भक्त और साध्य भगवान्‌ के बीच 
अद्वैत स्थापित नहीं होता । वस्तुतः भक्त में अपनी और परमात्मा की स्वरूप और स्वभाव की 
पार्थक्य चेतना बनी ही रहती है । अपनी स्थिति के ठीक परिज्ञानपूर्वक इस पार्थक्य-ज्ञान को 
रमानुज आवश्यक समझते हैं : 

“पृथगात्मानं प्रेरितारं च मत्वा जुष्टस्ततस्तेनामृतत्वमेतीति आत्मानं. प्रेरितारं 
चान्तर्यामिणं पृथक्‌ मत्वा, ततः पृथक्त्वज्ञानाद्धेतो, तेन परमात्मना जुष्ट: अमृतत्वमेतीति 
साक्षादमृतत्वप्राप्तिसाधनमात्मनो नियन्तुश्च पृथग्‌भावज्ञानमित्यवगम्यते ।* 

रामानुज की इस भक्ति में जब पार्थक्य-ज्ञान के साथ प्रीति-सम्बन्ध की स्थापना है 
तो यह स्वाभाविक है कि आराध्य से किसी प्रकार का व्यक्तिगत सम्बन्ध भी जुड़ जाय । भक्ति 
कितनी ही ज्ञान-रूपा क्‍यों न हो, वह अन्ततः एक व्यक्तिगत अनुभूति ही है। रामानुज की 
भक्ति में आराध्य की गहरी महत्त्व-प्रतिष्ठा है। उस आराध्य के साथ स्वामित्व का, सुहृत्त्व 
का, गुरुत्व का कोई सम्बन्ध जोड़ा जा सकता है ।* पर रामानुज में स्वेत्न आराध्य की महत्त्व- 
स्वीकृति परिव्याप्त है। इसी कारण उनकी भक्ति-भावना में सेवक-सेव्य-भाव पर भारी बल 
है ।* उनके भक्त की एक ही कामना है, उस आराध्य की ऐकान्तिक और आत्यन्तिक सेवा ।* 
यह सेवा किसी अन्य कामना-पूर्ति के हेतु नहीं, स्वयं अपने में ही फल है, अपने में ही “रस' 
है । “'नित्य-दास्य' और “नित्य-कैंकर्य” रामानुज की भक्तिभावना में अनिवार्यत: अपेक्षित है।* 
इसी लिए उनकी भक्ति न केवल ज्ञान-रूपा है, न केवल ध्यान-रूपा, न मात्र प्रेम-लक्षणा; वह 
'सेवा' भी है ।£ प्रेम, ज्ञान, ध्यान, दर्शन, उपासना, सेवा और वध कर्मकाण्ड का अनूठा घोल 
रामानुज की भक्ति-चेतना में परिलक्षित होता है : 


१. “ध्यानं च तेलधारावदविच्छिन्नस्मृतिसन्तानरूपम्‌??, “सिय॑ स्मृतिदंशनरूपा प्रतिपादिता??, “दशनरूपता 
ज॒प्रत्यक्षतापत्तिः??, “भवति च रमृतेभावनापकर्षाद्‌ दर्शनरूपता ।?”, “सा च स्मृतिदंशनसमानाकाण ।?? 
श्रीभाष्य, प० ५३ । 

२. “उपासन स्याद्‌ भ्रवानुस्मृतिदंशंनान्निबंचनान, शति तस्येव बेदनस्योपासनरूपस्थासक्ृदाषृत्तस्थ ध्रव्ानु- 
स्मृतित्वमुपवर्णितम्‌ ।?? वही, प० ५३ । श 


3३. बंदाथसंग्रह, प० २१। 


४. “स्वामित्वेन सुह्वेन, गुरुत्वेन च परिगरृद्य ।?? श्रीवकुण्ठगथ, पृ० १७८ । 


५, “लारायण ध्यानयोगेन दृष्ट्बा ततो भगवतो नित्यस्वास्थं, आत्मनों नित्थदास्य॑ च यथाबस्थितमनु- 


सन्धाय ।?? वही, पृ० श्य० | 
“पुनरपि शेषभावमेव याचमानः ।?? वही, एृ० श८०। 


« “माम्‌ ऐकान्तिकात्यन्तिकपरिचर्याकरणाय परिगृहणीष्व--इति याचमान:ः प्रणम्य आजमाने भगवते 


निवेदयेत्‌ ।?? वही, प्ृ० १८० । 


७. श्रीगीताभाष्य : अध्याय ६ : श्लोक ४७। 
८. श्रीरंगगय्य, पृ० १७७। 
8. “इयमेव भक्तिरूपा सेवा--वेदनशब्देनाभिधौयत हत्युक्तम्‌ ।?? वेदाथंसंग्रह, १० ४४ । 


११६ हिन्दी वैष्णव-साहित्य में रस-परिकल्पना व 


जहां रामानुज ने भक्ति को ज्ञान से मिलाकर देखा है, वहां कर्म को भी नहीं छोड़ा 
है। उनका भक्ति-योग वस्तुत: ज्ञान-योग और कमं-योग से अनुगृहीत है।' इसीलिए कर्म- 
समुचित ज्ञान परम लक्ष्य का प्रापक है । फिर भी, जैसे भक्ति अपने में साध्य है, उसी 
प्रकार कर्म अपने में साध्य नहीं। वह श्रुवानुस्मृति-रूपा भक्ति का साधन-मात्र है : 

“एबंरूपाया ध्रुवानुस्मृतेस्साधनानि यज्ञादीनि कर्माणीति 

रामानुज के अनुसार अनादि अविद्या के प्रभाव से किये हुए कर्म भव-बन्धन में डालने 
वाले हैं। फल-कामना से किये हुए भोग-लालसा से प्रेरित कर्मों का अनादि चक्र ही रामानुज 
की अविद्या है। ये कर्म पुण्य हों चाहे पाप | उभय प्रकार के कर्म होते ज्ञान-विरोधी ही हैं । ये 
रजस्‌ और तमस्‌ को बढ़ाने वाले होते हैं । जीव इनसे सुख और दुःख परिणाम रूप में पाता है, 
और इन्हीं की ओर आक्ृष्ट होता है । भव की ओर उन्मुख करने वाले उभय-विध कर्म ज्ञानी 
के लिए पाप-रूप ही हैं। ज्ञान के उदय के लिए इन उभय-विध कर्मों को छोड़ना अपेक्षित 
है। इनके छोड़ने का अर्थ है इनके प्रति फलासक्ति का त्याग । फलानुसन्धान को छोड़कर 
किये कतंव्य कर्म सत्त्व को बढ़ाते हैं और ज्ञान का मार्ग प्रशस्त करते हैं। अतः रामानुज 
ज्ञानोदय के लिए तथा भक्ति-पथ की ओर उन्मुख होने के लिए वर्णाश्रम-व्यवस्था के अनुसार 
बैध कतंव्य कर्मों का किया जाना अनिवायंत: अपेक्षित मानते हैं ।* 

कर्म का वास्तविक उपयोग अविद्या-प्रवाह से उभरे रजसू-तमस्‌ को शान्‍्त कर सत्त्व 
का उद्रेक करने में है । कम स्वयं ज्ञान नहीं देता, पर 'विविदिषा' ज्ञान की इच्छा और क्षमता 
पैदा करता है । पर विविदिषा हो जाने पर और ज्ञान तथा भक्ति मार्ग पर बढ़ जाने पर भी 
रामानुज कभकाण्ड को यावज्जीवन उपादेय मानते हैं । यद्यपि सीधा कारण तो मुक्ति के लिए 
कर्म नहीं, तथापि ज्ञान-दीप को जागरित रखने के लिए वह प्रयाण-पर्यन्त अपेक्षित है ।* इसी 
प्रकार विवेकादि भी अपेक्षित हैं ।* 

रामानुज की भक्ति के अंगभूत कर्म-काण्ड में श्रोत और स्मार्त दोनों प्रकार के कर्मों 
का बंधान है । एक ओर मीमांसा-प्रतिपादित यज्ञादि कर्मों की अपेक्षा है, स्मृतियों द्वारा प्रति- 
पादित वर्ण और आश्रमों की व्यवस्था के अनुसार कर्म अपेक्षित हैं; साथ ही दूसरी ओर 
पूजा-पाठ, छापा-तिलक, आचमन-तर्पण, गन्ध-पुष्प, आवहन-अभ्यर्चन आदि का साडम्बर 
मंडान भी है ।* रामानुज के भक्त को ध्यान, अर्च॑न, प्रणाम, स्तुति, कीतेन आदि कर्म अत्यर्थ 


. “परमपुरुषार्थलक्षणमोक्षसाधनतथा वैदान्तोदितं स्वविषयं श्ञानकर्मानुग्रहीत॑ भक्तियोगमवतारथामास |” 
ओगीताभाष्य : अवतरणिका, प्रृ० १। 

. “तदपेक्षितम्‌ च कर्मविज्ञानमेव, , कमंसमुश्चितात्‌ ज्ञाभादपवर्ग ते: |”? भीभाष्य, (० ५१। 

« ओमभाप्य, पृ० ५३ | 

४. “ज्ञानविशेधि च कर्म पुण्यपापरूपम्‌ । ब्रह्मशनोत्पत्तिविरोधित्वेन अनिष्टफलतयोभयोर॒पि पापशब्दा- 

भिधेयत्वमू। अस्य च ज्ञानविगेधित्व॑ ज्ञानोंपत्तिहेतुभूतशुदुसत्तविशेधिरजस्तमोविद्वद्धिद्वारेण | अतश्च 
ज्ञानोत्पत्तये पाप॑ कर्म निससनीयम्‌ | तीनरसनं च अनभिलषितफलेनानुध्ठितेन कर्मणा। तदेव॑ ब्रह्मप्राप्ति- 
साधन ज्ञानं सर्वाश्रमकर्मापेक्षम्‌ ।?? ओभाष्य, पएृ० ५४ | 

. “एवंरूपाया भुवानुस्मृतेस्साधनानि यज्ञादीनि कर्माणीति सर्वोग्याश्रमकर्मारिण यावज्जीवमनुष्ठे- 
यानि ।?? वहीं, ए० ५३-५४ | 

, “तल्लब्धिविंवेकाभ्यास-क्रिया-कल्याणानवसादानुद्धपेभ्यस्सम्भवात्‌ ।?? वही, ए० ५४ ।| 

» निल्यग्रन्थ, पृ० १८१-१८८ | 


भक्ति-दर्शन एवं रस ११७ 


प्रिय हैं, उतने ही प्रिय हैं जितना स्वयं आराध्य प्रिय है। वह इनमें लीन होकर उतना ही 
आनन्द अनुभव करता है जितना प्रिय के सामीप्य लाभ में करता है। उसका यह सब कर्म- 
जाल “अनन्ययोग' है : 

“ये तु लौकिकानि देहयात्राशेषभूतानि देहधारणार्थानि चाशनादीनि कर्माणि, वैदिकानि 
च यागहोमतप: प्रभृतीति सर्वाणि सकारणानि सोद्देश्यानि अध्यात्मचेतसा मयि संन्यस्य, मत्परा:-- 
मदेकप्राप्या:, अनन्येनैव योगेन--अनन्यप्रयोजनेन योगेन, मां ध्यायन्त उपासते-ध्यानाचनप्रणाम- 
स्तुतिकीत॑नादीनि स्वयमेवात्यर्थ प्रियाणि प्राप्यसमानि कुर्वन्तो मामुपासत इत्यथे: ।* 

अनादि अविद्या के फलस्वरूप भोगोन्‍्मुख जीव में अपने शरीर और उसके द्वारा 
मिलने वाले सुख-दु:खों में आत्माभिमान होता है। इस भक्ति-गामी ज्ञानोदुबोधक कर्म-काण्ड 
से उसका यह आत्माभिमान छूटता है, और उसे अपने स्वरूप तथा स्वभाव और परमात्मा 
के स्वरूप तथा स्वभाव का ठीक-ठीक परिज्ञान होने का मार्ग खुल जाता है । वह अपने को 
एक शेषी सत्ता का शेष अनुभव करता है, उस शेषी सत्ता के प्रति गहरी अनुराग भावना का 
अनुभव करता है । ध्यान-योंग से उसका साक्षात्कार करता है। उसे अयना आराध्य ही परम- 
प्रिय होता है, निरवधिक अनतिशय चरम सीमा तक प्रिय । तब वह करुणासागर प्रेम-मय प्रभु 
भी उस पर स्नेह-वर्षा करता है । वह स्वयं आनन्दमय, “रस-रूप' है, अपने आराधक भक्त को 
भी आनन्दमय बना देता है । 

संक्षेप में रामानुज के अनुसार उनके दर्शन द्वारा प्रतिपादित रस-तत्त्व की उपलब्धि 
'वरम-भक्ति' द्वारा होती है । परम-भक्ति ही एकमात्र उसकी प्राप्ति का उपाय है । किन्तु उनकी 
भक्ति केवल प्रेम-लक्षणा नहीं है, वह ज्ञान-रूपा है । वह ज्ञान, प्रीति, ध्यान, दर्शन, उपासना, 
सेवा, कर्मेकाण्ड, पूजा, वर्णाश्रम-धर्म, विवेक-वैराग्य सबकी चेतनाएं लिए हुए है । एक शब्द में 
कर्मयोग और ज्ञानयोग से अनुग्रहीत भक्तियोग है । रामानुज की व्याख्याओं के अनुसार समस्त 
बेदान्त-वाक्य और गीतादि इसी का प्रतिपादन करते हैं ।* 


रसास्वादनकालीन अनुभूति 


रामानुज के अनुसार श्रेष्ठ भक्तों की प्राप्य उपर्युक्त रसानुभूति में विशुद्ध सत्त्व का 
उदय होता है । उनकी चेतना मात्र शुद्ध सत्त की होती है। उनका अपना स्वरूपात्मक 
ज्ञानानन्द तो आविर्भूत होता ही है, परमात्मा का निरवधिक अनतिशय ज्ञानानन्द भी उनका 
आस्वाद्य होता है। इन क्षणों का अनुभव एक वाक्य में एक शेषी सत्ता के प्रति अशेषतः 
शेषता की अनुभूति है । अपने नित्य कैंकर्य के साथ अशेष-शेषता की अनुभूति ही उसके लिए 
चरम रस है--वह “स्वशेषतैकरस होता है। यह अशेषशेषता! नित्य कैंकय या चरम 
दास्य की अनुभूति ही है, जिसमें अपनी नियाम्यता तथा शेषी की नियन्तृता का परिज्ञान 


अर /0 लिए जी मम 

१. श्रीगीताभाष्य : अ० १२: श्लो० ६-७, पृ० ११० । 

२० “अस्य जीवात्मनो5ना्वविद्यासंचितपुण्यपापरूपकमंग्रवाहहदे तुकबद्ादिसुरनरतियंक्स्थावरात्मकचतुर्विधदेह - 
प्रवेशक्ृततत्तदा-मामिमानजनितावजनीय भवभयविध्वंसनाय देहातिरिक्तात्मस्वरूप-तत्स्वभाव-तदन्तबौमि- 
प्‌ माल्मस्वरूप-तत्स्वमाव-तदुपासन-तत्फलभूतात्मस्वरूपाविभावपूवंकानवधिकातिशयानन्दजह्मा नुभवज्ञापने 
प्रवृत्त हि वेदान्तवावयजातम्‌ ।? वेदार्थसंग्रह। 


हि 
+ 
* 


११८ हिन्दी वैष्णव-साहित्य में रस-परिकल्पना ._ 


सम्मिलित है ।* ः 
इस रस-तत्त्व की अनुभूति के विषय में रामानुज की मान्यताओं के अनुसार निम्न 
पक्ष इस प्रकार स्पष्ट होते हैं : 

१. आश्रय : इस आध्यात्मिक रस-तत्त्व की अनुभूति का आश्रय भक्‍त जीव है। 
फलानुसन्धान के परित्याग के साथ किये हुए वैध कर्मो तथा अर्चन-पूजन आदि भक्ति-मार्गी 
कर्मानुष्ठानों से इसके रजस्‌ तमस्‌ समाप्त हो चुकते हैं, तथा सत्त्व का उद्रेक हो जाता है। 
यह सत्त्वोद्रेक यथार्थ ज्ञान की भूमिका है, जिसमें जीव अपने स्वरूप और स्वभाव को ही नहीं, 
परमात्मा के स्वरूप और स्वभाव को भी ठीक रूप में जान लेता है। साथ ही अपना उस 
परमात्मा के साथ ठीक सम्बन्ध भी पहिचान लेता है। 

२. आलम्बन : आश्रय भक्त की अनुभूति का आल्म्बन अनन्त कल्याण गुणों का 
आकर, दिव्य सौन्दर्यशाली, करुणामय भक्त-वत्सल भगवान्‌ है । वह चिदचिद्‌-विशिष्ट पर- 
ब्रह्म है । वह ज्ञानानन्द-स्वरूप, आनन्दमय, अन्तर्यामी है। जीव उसी का अंश या शेष है, वह 
पूर्ण शेषी सत्ता है । वह अनन्त शक्ति, अनन्त शील एवं अनन्त सौन्दय॑ का आकर है। आश्रय 
भक्‍त भावना-प्रकर्ष से उसे ही अपना ध्यान-गम्य बनाता है। भक्त को भावना-बल से उसकी 
दर्शन-समाकारा ध्ुवानुस्मृति-रूपा अनुभूति होती है । कहना चाहिए, भक्त के शुद्ध सत्त्वात्मक 
चित्त में उस दिव्य गुण-रूप विशिष्ट लीलामय की मूर्ति प्रतिष्ठित होती है । रामानुज ने इस 
आलम्बन के अनुध्यानात्मक अनुभव से भक्त के हृदय में प्रीति का उदय माना है। सच्ची 
दास्य-रति आऑल्म्बन की पूर्णानुभूति से ही उद्बुध कही गयी है।* 

इस लीलामय प्रभु के अनन्त गुणों का अनुस्मरण, दिव्य सौन्दय्य की भावना, अनन्त 
लीलाओं का अनुचिन्तन भक्त की रति के लिए उद्दीपन हो सकते हैं । 

३. स्थायी भाव : रामानुज की भक्ति-भावना सेवक-सेव्य भाव की है। इसमें 
आलूम्बन के महत्त्व की गहरी चेतना है। नित्य कैंकये या नित्य दास्य को ही रामानुज ने 
आश्रय भक्त का मूल भाव निर्धारित किया है। उन्होंने स्पष्ट शब्दों में अशेष-शेषता और 
नित्य कैंकर्य को 'रति-रूप” कहा है। कहना चाहिए, उन्होंने प्रीति या रति के दास्यात्मक 
स्वरूप को ही भक्ति का मूल भाव निर्धारित किया है।? इस दास्य-रति के प्रीति-रूप होने के 
कारण, तथा प्रीति के ज्ञान-विशेष के रूप में स्वीकार किये जाने के कारण इस रति में 
आलम्बन का महत्त्व, अपना शेषत्व, प्रपत्ति और अनुराग स्वतः सम्मिलित हैं। इस प्रकार 
रामानुज के प्रतिपाद्य आध्यात्मिक रस-तत्त्व की अनुभूति में स्थायी भाव है 'दास्य रति'। 

४. निष्ठपत्ति : रामानुज के अनुसार यह शेषतामयी दास्य-रति प्रीति का एक विशेष 


न “स्वात्मनित्यनियाम्यनित्यदास्येकरसात्मरवभावानुसन्धानपूर्वक-भगवदनवधिकातिशयस्वाम्याब्खिलगुणगरणानु- 
भवजनितानवधिकातिशयप्रीतिकात्तिशेषावस्थोचिताशेष शेष तेक (तिरूपनित्यकेंकर्य प्राप््युपाय भूतभक्ति- 
तदुपायसम्यग्ज्ञान-तदुपायसमीचीनक्रिया-तदनुगुणस।त्विकतारितक्यादिसमस्तगुण  * "7? श्री रंगगद्य, 
पु० १७७। 

“तवानुभूतिसंभूतग्रीतिका तदासताम्‌ ।?? वही, पृ० १७६ । 
* “तवानुभूतिसंभूतप्रीतिकारितदासताम्‌ । देहि मे कृपया नाथ, न जाने गतिमन्यथा ॥?? 
ओऔरंगगद्य, पूृ० १७७ । 

- “तदनुभवज-नेतानवधिकातिशयग्रीतिकारिताशेबवस्थोचिताशेब्शेषतैकरतिरूपनित्यकिंकरो.. भवाति 7 
वही, पृ० १७७ । 

““*“अशेषशेषतेकरतिरूपनित्यकेकर्यप्राप्यपेक्षया* **"?? शरणागतिगद्य, प्रृ० १७३ । 

रूप है। प्रीति को उन्होंने ज्ञान-विशेष कहा है, हम यह भी देख चुके हैं ।' रामानुज का यह 
स्पष्ट मत है कि ज्ञान संविन्मात्र नहीं, विषय-सापेक्ष अनुभव है । अतः इस प्रीति-रूप ज्ञान- 
विशेष में आनन्दमय परम पुरुष ही विषय के रूप में उपस्थित होता है । दास्य-रति का यह 
आलम्बन आनन्द-धर्मी है । रामानुज की यह मान्यता है कि आनन्द किसी ज्ञान-विशेष का 
परवर्ती फल नहीं, अपितु किसी आनन्द-धर्मी विषय का ज्ञानात्मक अनुभव झी हवा - भतः इंस 
रत्यात्मक ज्ञान में आलम्बनात्मक विषय के धर्म की अनुभूति आश्रय को होती है । 

मह रसानुभूति रजस्‌ू-तमस्‌ के तिरोभाव के साथ सत्त्वोद्रेक की भूमिका है । यद्यपि 
इस भूमिका में ज्ञान-पक्ष में शेषी और शेष के बीच के पार्थक्य की चेतना अपेक्षित कही गयी 
है, तथापि यह पार्थक्य-चेतना दूर की नहीं होती । इधर आश्रय की रति को भी ज्ञान-विशेष 
कहा गया है, दूसरी ओर आनन्दमय विषय के ज्ञान को ही आनन्द कहा गया है। इस प्रकार 
दास्य-रति भक्त की वह ज्ञान-भूमिका है जिसमें विषय-रूप से आनन्दमय परत्रह्म का 
दर्शनात्मक अनुभव है, और विषयी रूप से परम प्रीति में लीन विशुद्ध भक्त । 

रामानुज के इस दृष्टिकोण में एक कठिनाई सामने आती है। वे आनन्द को विषय- 
पक्ष में रखते हैं, अर्थात्‌ परम पुरुष का धर्म-विशेष मानते हैं, जो कि इस अनुभूति में भक्त का 
विषय ही है । दूसरी ओर वे ज्ञान और आनन्द में एकाकारता भी स्थापित करते हैं । वे 
आनन्दात्मक विषय के ज्ञान को ही “आनन्द कहते हैं । सामान्यतः: इस कठिनाई को अलग 
रखते हुए कहा जा सकता है कि भक्त की अनुभूति में आनन्दमय प्रभु की अनुस्मृति से अन- 
वधिक एवं स्थिर आनन्द का समुद्भव होता है । 

इस प्रकारं रजसू-तमस्‌ के तिरोधान के अनन्तर भक्त की सत्त्वोद्रेकी चेतना में आनन्द- 
धर्मी विषय की साक्षात्कारात्मिका प्रत्युपस्थिति के प्रति गहरी रत्यात्मक अनुभूति ही रामानुज 
की सम्मत रस-निष्पत्ति है । 


सध्व-दर्शन एवं रस 
द्वतवाद 


आचार्य मध्व भेदवाद या द्वैतवाद के प्रतिष्ठापक हैं । यों द्वैतवाद के सूत्र पुराने हैं, 
किन्तु शंकर के अद्वैतवाद के विरोध में व्यवस्थित रूप से द्वैतवाद को साग्रह उपस्थित करने का 
कार्य मध्व द्वारा हुआ।* 

मध्व रामानुज की अनेक मान्यताओं को स्वीकार कर हलेते हैं, तथापि वह भेद, भेदाभेद 


१. वेदाथसंग्रह, ए० ४४ । 

२. “शवंविधसुखरूपज्ञानस्य विशेषकलम्‌ त्रह्मव्यतिरिक्तस्य वस्तुतः सातिशयमरिथरं च, त्रह्मणस्तु अनव- 
धिकातिशयं स्थिरं चेति आनन्दो अद्यमेत्युच्यते | विषयायत्तत्वाद्‌ ज्ञानस्य । सुखरूपतया ब्रह्म व सुखम |?” 
वही, पृ० ४४ । दे 

३. “परमघुरुषः स्ववमनवधिकातिशयसुखस्सन्‌ परस्यापि सुख भवति, सुखरूपत्वाधिशेषात्‌ । ब्रह्म यस्य ज्ञान- 
विषयों भवति स सुखी भवति ।'? वही, पुृ० ४४ | 
“श्रेन्न च विषयविशेषेण विशेषितं ज्ञानं सुखस्य जनकमित्यमिमतं तद्विष्यज्ञानमेव सुखम्‌ , तदतिरेकि 

अदार्थान्तर नोपलभ्यते । तेनैव सुखित्वव्यवहारोपपत्तेश्व ।?? वही, ए० ४४ | भ 

४. डा० राधाकृष्ए नू : इसण्डियन्‌ फिलासफी : भाग १, ४० ७३८। 


१२७ हिन्दी वैष्णव-साहित्य में | 


और अभेद--तीनों को समेटने वाली रामानुज की प्रक्रिया से समझौता नहीं कर पाते। 
बे स्पष्टतः 'भेदवाद' के समर्थक हैं ।* 

मध्व के अनुसार ब्रह्म, जीव और जगत्‌ तीनों में तात्विक भेद है। वे “भेद' को पाँच 
रूपों में स्वीकार करते हैं। : 

१. ब्रह्म और जीवों में भेद । 

२. ब्रह्म और जड़ में भेद । 

३. जीवों में परस्पर भेद । 

४. जीवों और जड़ में भेद । 

५. जड़ों में परस्पर भेद । 

ये सभी भेद वास्तविक हैं, अत: जीव मुक्त दशा में भी ब्रह्म तथा अन्य जीवों से 
भिन्‍न ही रहते हैं । 

यह प्रपंचात्मक पंचविध भेद मिथ्यां नहीं । इसे जो मायामात्र कहा गया है, वह भी 
ठीक है । 'मायामात्र' की व्याख्या मध्व की अपनी है । माया उनके अनुसार ईश्वरी इच्छा ही 
है। 'मा' मान या परिज्ञान का द्योतक है, 'त्र' त्राण का । अतः ईश्वरीय इच्छा माया के द्वारा 
परिज्ञात एवं परित्नात होने के कारण यह प्रपंच सत्य है ।* 

मध्व ने समस्त तत्त्वों को दो वर्गों में बांदा है--स्वतन्त्र और परतन्त्र । परबरह्म 
भगवान्‌ विष्णु स्वतन्त्र हैं, जीव और प्रकृति-काल आदि परतन्त्र । 

परम तत्त्व विष्णु या वासुदेव स्वतन्त्र, समस्त दोषों से रहित, अखिल गुणों का 
आकर, एवं नियामक है । वही 'आनन्दमय' है, वेद का प्रतिपाद्य है । वह जीवों का सेव्य एवं 
प्राप्य है । उसी के प्रसाद से जीव उसको प्राप्त होकर आनन्द पाते हैं । ब्रह्मा, रुद्र, अग्नि, वायु 
आदि जितने भी नाम हैं, मध्व के अनुसार सभी विष्णु के वाचक हैं। वे इस सम्बन्ध में 
भाल्लवेय श्रुति के इस वचन के अनुयायी हैं--“नामानि सर्वाणि यमाविशन्ति त॑ वें विष्णुं 
परममुदाहरन्ति ।* 

ब्रह्म और जीवों के बीच सेव्य-सेवक भाव पर मध्व ने अधिक बल दिया है । यह बात 
भी भेद की प्रतिष्ठापिका है। जीव को उसकी प्राप्ति बिना उसके अनुमग्रह या प्रसाद की प्राप्ति 
के नहीं हो सकती । भगवत्प्राप्ति में एकमात्र कारण उनकी कृपा को स्वीकार करके भी वह 
प्रसाद-प्राप्ति को अहैतुकी नहीं मानते । कर्म से, श्रवणादि से, तथा ज्ञान से भगवत्प्रसाद 
उपलब्ध हो सकता है | पहले का स्थान अवर, दूसरे का मध्यम, तीसरे का उत्तम है। श्रवण, _ 


१. स्वेद्शनसंग्रह : पूर्राप्ज्षद्शनम्‌ , पृ० १२८। 
२. “जीवेश्वरभिदा चेव जडेश्वरभिदा तथा। 
जीवमेदो मिथश्चेव जडजीवमिदा तथा ॥ 
मिथश्च जडमेदो यः प्रपंचो भेदपंचकः ॥?? सर्वदर्शनसंग्रह : पू० प्र० द०, पृ० १४२ । 
३. “जन चायमविद्यमानः, मायामात्रत्वातू। मायेति भगवदिच्छोच्यते |“ सेब प्रज्ञा मानत्राणकत्रों च 
: यस्य तन्मायामात्रम्‌ । ततश्च परमेश्वरेण ज्ञाःत्वाद्रवितत्वाच्च न द्व तं आान्तिकल्पितम्‌ ।!? स० द० सं० : 
न आर, दु०८- ० :ईैं४०८४३:॥ 
४. “स्वतन्त्रं परतन्त्रं च द्विविधं तत्त्वमिष्यते | 
स्वतन्त्रो भगवान्‌ विष्णुर्निदोषोडशेषसद्गुण: ॥? वही, पृ० २८ | 
५. “ब्रह्मशब्दश्च जिष्णावेव''**** । श्यादि ।?? वेदा० सू० भा० : श११। 


रच २ एप्प उसका न 

मनन, ध्यान तथा भक्ति ज्ञानप्राप्ति के सर्वोत्तम साधन हैं ।। इस प्रकार भक्ति, श्रवणादि, 
सेवा* ज्ञान के साधन हैं । यह ज्ञान भगवान्‌ के गुणोत्कर्ष का ज्ञान है ॥ अद्वेत या अभेद का 
ज्ञान नहीं । अभेद की कल्पना को तो मध्व अपराध-कोटि में रखते हैं ।* 

“घातयन्ति हि राजानो राजाहमिति वादिन: । 

ददत्यखिलमिष्टं च स्वगुणोत्करषवादिनाम्‌ ॥* 

साधन, भक्ति और ज्ञान के सोपानों से जीव भगवत्प्रसाद को प्राप्त कर मुक्त हो 

जाता है, और भगवान्‌ का सालोक्यादि प्राप्त करता है । मुक्ति में भी वह तत्त्वतः तो परमेश्वर 
से भिन्‍न ही रहता है । इस प्रकार मध्व तात्विक श्लेदवाद का प्रतिपादन करते हैं । 


आनन्द 

'आतन्द मध्व के अनुसार परब्रह्म विष्णु का 'गुण' है, स्वरूप नहीं । ज्ञान और आनन्द 
दोनों ही गुण-रूप में स्वीकार किये गये हैं ४ आनन्‍्दमय विष्णु को ही कहा गया है। उसमें 
आनन्द की भूमता या प्रचुरता है, जिसका वाचक 'मयद्‌' प्रत्यय है ।* यों तो "ब्रह्म पुच्छे 
प्रतिष्ठा' इत्यादि उपनिषद्‌-शब्दों में ब्रह्म कों आनन्दमय के अवयव-रूप में दिखाया गया है, 
किन्तु वह बात उस प्रसंग में विशेष रूपक की दृष्टि से कही गयी है।* 

मुक्त जीव भगवत्प्रसाद से उनके सालोक्यादि को पाकर “आननदी' होते हैं, ब्रह्म-भोग्य 
गुणों का अनुभव करते हैं ।* किन्तु मुक्‍्तों के आनन्द-भोग में भी मध्व तारतम्य और भेद 
स्वीकार करते हैं ।६ इसका कारण यही है कि बे जीवों की मुक्त दशा में भी परस्पर भेद एवं 
ब्रह्मजीव भेद की चेतना स्वीकार करके चलते हैं । 

रस 
मध्व ने 'रसों वै स:' श्रुति वाक्य में रस-शब्द को ब्रह्म का पर्यायवाची न मानकर 


१. “नारायणप्रसादसृते न मोक्ष, न च ज्ञान जिनात्यर्थप्रसाद:?? “श्रवण मनन चेव ध्यान भक्तिस्तथेव च । 
साधन ज्ञानसन्पत्तो प्रधानं नान्यदिप्यते ।?? भाष्य : ११६१ | 

२. “सा च सेवा अंकननामकरण भजनभेदालिविधा ।?? स॒० द० सं०, ए० १३७। 

३. “प्रसादश्च गुणोत्कर्षशानादेव, नामे दज्षानादित्युक्तम्‌ ।?? स० द्‌० सं०, प्ृ० १४४ | 

४. वही, पृ० १३६ । 

५. “ह्ञानानन्दादिभिः सर्वेगुंणैं: पूर्णाय विष्णवे । 
नमोस्तु गुरवे नित्यं स्वेथातिप्रियाय में ॥?? भाष्य : ४।४।२३। 

६. “तथापि न ते आनन्दमयशब्देनोच्यन्ते, किन्तु विष्णुरेव ।?? भा० : १११२ | 
“प्रच्चुरानन्दत्वाद्‌ द्यानन्दमयः, न तु तद्विकारत्वात्‌ ।?? भा० : १११३ । 

७, “तन '्रह्म पुच्छ॑ प्रतिष्ठा?” इत्यानन्दमयावयवरूपं॑ प्रतीयते, न ह्मयवयविन॑ विनावद्रवमात्रस्य शेयतेत्याह- 
अआनन्देति ।!? भा० : १११२। 

८. “े भोगाः परमात्मना झुज्यंते त एव मुक्तेभुज्यन्ते |" *** । मुक्‍्ता: प्राप्य परं विष्णं तद्भोगांल्लेशतः 
क्वच्ित्‌ | वहिष्ठान्‌ भुंजते नित्यं नानन्दादीन्‌ कंचन |” भा० : ४ [४४ । 

६. “सत्य आत्मा सत्यो जीव: सत्यं मिदा सत्यं मिदा सत्यं भिदा मैवारुवस्येन मेवारुवण्थो मेवारुवण्य इंति 
मोज्ञानन्दमेदप्रतिपादकश्रतिभ्यः ।?? स० द० सं०, ९० १३६। 


श्र्र हिन्दी वैष्णव-साहित्य में रस-परिकल्पना 


विशेषण के रूप में स्वीकार किया है । 'सः” विशेष्य है, “रस: विशेषण ।'* ब्रह्म के सन्दर्भ में सत्‌, 
चित्‌, आनन्द तीन शब्दों की चर्चा चला करती है, जिनमें प्राय: “रस” शब्द को आनन्द का 
पर्यायवाची प्रतिपादित किया गया है। किन्तु मध्व ने उसे “चित्‌' के पर्याय के रूप में 
दिखाया है: 

“रसो वे सः, रस ह्यं वायं लब्ध्वानन्दी भवति इति रसशब्देन विशेषणात्‌ तत्सारभूत॑ 
चिन्मात्रमेवोच्यते ।॥** 


जीव की प्रानन्दोपलब्धि 

स्वरूपत: जीव को मध्व ने बल, आनन्द, ज्ञान, ओज आदि धर्मों से मुक्त माना है। 

वे इस सम्बन्ध में गौपवन श्रुति की मान्यता स्वीकार करते हैं : 
“बलमानन्द ओजश्च समज्ञानमनाकुलूम्‌ । 
स्वरूपान्येव जीवस्य व्यज्यते परमाद्‌ विभो: ॥“* 

परमात्मा का आनन्द प्रचुर, असीम एवं नित्य है। किन्तु जीव का बद्ध दशा में 
तिरोहित हो जाने वाला तथा ससीम है । जीव के इस निजानन्द की अभिव्यक्ति भगवत्सा- 
निध्य से मुक्ति-दशा में होती है। “व्यज्यते परमाद्‌ विभोः ।” बद्ध दशा में वह दुःखी होता 
है, अज्ञानी होता है, अबल होता है । मुक्त दशा में परमात्म-सम्पर्क से उसके ज्ञान-आनन्दादि 
धर्म व्यक्त हो जाते हैं : 

“जीवस्य ज्ञानानन्दादिरूपत्वमुच्यते । स दुःखाद्‌ विमुक्त आनन्दी भवति, सोछ७ज्ञानाद्‌ 
विमुक्तो ज्ञानी भवति, सोधबलाद्‌ विमुक्तो बली भवति, स नित्यो निरातंको&वतिष्ठत इति 
पैड्गिश्रुतावानन्दादिरूपत्वं प्रतीयते । अत आह--यथा बालस्य सदेव पुंस्त्वयौवने5भिव्यज्यते, 
एवं सतामेवानन्दादीनां व्यक्त्यपेक्षया तदुक्ति: ।* 

इसी स्थिति को “रसं हम वायं लव्ध्वा आनन्दी भवति” ये श्रुति-वचन निरूपित करते 
हैं । हमने अभी देखा है कि मध्व ने 'रस' को चिदात्मक स्थिति कहा है । यह ज्ञान-दशा है । बद्ध 
दशा अज्ञान की होती है, जिसमें दुःखादि का अवकाश होता है। पूर्ण चिदात्मक परमेश्वर को 
जो रस-रूप है 'रसो वे सः” श्रुति जिसकी रस-विशिष्टता बताती है, प्राप्त कर मुक्ति-योगी 
जीव भी आननन्‍्दी हो जाता है, उसके स्वरूपात्मक आनन्द-ज्ञानादि गुणों या धर्मों की अभिव्यक्ति 


हो जाती है । 
निम्बार्क दर्शन एवं रस 
हु ताह तवाद--निम्बाकं* का दाशंनिक सिद्धान्त द्वेताहेत अथवा भेदाभेद के नाम से 


« भाधष्य : १११६ | 

« भाष्य : १११६ | 

« मध्वभाष्य : २।३।३१ । 

. वही, २।३।३१, तथा डॉ० राधाक्ृष्णन्‌ : इस्डियनू फिलारफी, पृ० ७४३-४ । 

५. निश्वाक का मूल नाम नियमानन्द थय | एक निम्ब वृक्त से आदित्य के दर्शन क। देने से उनका नाम 
निम्बाक॑ था निम्बादित्य पड़ा । उनका समय १२वीं शी का उत्तरा्ध है। भण्डारकर ने ११६२ ई० 
निर्धारित किया है । उनको नारद का शशष्य कहा जाता है। निम्बाक सम्प्रदाय की परम्परा हंसावतार से 

प्रसिद्ध है । ब्रह्म और जीव में तथा ब्रह्म और जगत में स्वरूपत: भेद भी है, अभेद भी । जीव 
और जगत्‌ ब्रह्म के ही अंश हैं, ब्रह्म अंशी हैं। अंशी की सत्ता अंशों से अतिक्रान्त भी होती 
है । अतः ब्रह्म जीवरूप भी है, जगद्गुप भी, साथ ही इनसे अतिक्रान्त भी । जीवों तथा ब्रह्म में 
स्वरूपत: भेद है, अंश ही तो अंशी नहीं होता । यह भेद जीव की बद्धावस्था में ही नहीं, 
मुक्तावस्था में भी बना रहता है । किन्तु कोई भी अंश अंशी से स्वतन्त्र तथा सर्वथा भिन्‍न 
नहीं होता । इस प्रकार ब्रह्म जीव-जगत्‌ से भिन्‍न भी है, अभिन्‍न भी। संक्षेप में निम्बाक के 
भेदाभेद का यही दृष्टिकोण है । 

अंशी सत्ता पर एक व्यापक दृष्टि रखकर निम्बाक॑ अद्वेत का ही प्रतिपादन करते 
हैं । अंशी का प्रत्येक अंश अंशी से अभिन्‍न है, अंशी ही है। इसी प्रकार जीव और जगत्‌ भी 
मूलतः ब्रह्म ही हैं । इन अर्थों में उन्हें जीव-ब्रहा और जगद्‌-ब्रह्म भी कह सकते हैं । परम सत्ता 
को निम्बाक निर्गुण और सग्रुण दोनों रूपों में स्वीकार करते हैं । निर्गुण रूप अक्षर है, सगुण 
“ईश्वर' । इस प्रकार उनकी दृष्टि से ब्रह्म को चार रूपों में युगपत्‌ समझा जा सकता है-- 
अक्षर, ईश्वर, जीव और जगत्‌ । 

१. अक्षर ब्रह्म : ब्रह्म का मूल पारमाथिक रूप सत्‌-चित्‌-आनन्द है । यह निर्गुण, 
नित्य आनन्दमयी स्थिति है । यह आनन्द पूर्ण, अनन्त एवं पूर्ण चिदात्मक है। किन्तु इस 
आननन्‍्द-स्थिति को निविशेंष, अनुभवमात्र समझना चाहिए। 

२. ईश्वर ब्रह्म : इस रूप में ब्रह्म निर्गुण न होकर सगरुण है। ईश्वर जगत्‌ की सृष्टि- 
स्थिति-संहार का कर्ता, सर्वशक्तिमांन्‌, सवंव्यापक, विभु, समस्त अचिन्त्य शक्तियों का आधार 
एवं विश्वरूप है । इस स्थिति में उसमें अपने ही अंश-रूप नानारूपी जगत्‌ एवं असंख्य जीवों 
का समष्ट्यात्मक अनुभव समाविष्ट है । वस्तुतः यह लीलार्थ व्यक्त अपने ही चित्‌ और आनन्द 
के विभिन्‍न रूपों का पूर्णानुभव है । जगत्‌ ब्रह्म के आनन्द तत्त्व का नाना-रूपी प्रकाशन है । 
असंख्य जीव भी उसके चित्‌ के असंख्य अणु रूप अंश हैं । “ईश्वर इन सब अनन्त रूपों के 
समग्रभाव का नित्य आनन्दात्मक अनुभव है । 

३. जीव ब्रह्म : असंख्य जीव ब्रह्म की चिदात्मक विभु-सत्ता के ही अणु हैं । वे अग्नि 
के स्फुलिंग या सूर्य की किरणों के समान हैं । अतः ब्रह्म से अभिन्‍न ही हैं । इनकी दो अवस्थाएं 
बद्ध और मुक्त होती हैं । बद्धावस्था में चिदंश विभिन्‍न मात्नाओं में विस्मृत एवं विलुप्त 
रहता है, अत: उद्भिज्ज स्वेदज, मनुष्य, देवता आदि के रूप में अनेक-रूपी बद्ध जीव दिखाई 
पड़ते हैं । मुक्त जीवों की सर्वज्ञता पुनः प्रकाशित हो जाती है। इस प्रकार जीवों की 
विभिन्‍न स्थितियां चित्‌ या चैतन्य की विभिन्‍न स्थितियां ही हैं । समस्त जीव भी ब्रह्म 

हैं । 
ख ४. जगत्‌ ब्रह्म : जगत्‌ आनन्दात्मक ब्रह्म की नाना-रूपी अभिव्यक्ति ही है। 
«आनन्दादुध्येव इमानि भूतानि जातानि” इत्यादि श्रुतियों पर बल देकर जगत्‌ को निम्बाकक॑- 


सनक, सननन्‍्दन, सनातन, सनत्कुमार और नारद के साथ जोड़ी जाती है । इस सम्प्रदाय को निम्बाक 
सम्प्रदाय, निम्बादित्य सम्प्रदाय, चतुःसन सम्प्रदाय, तथा ऋषि सम्प्रदाय आदि नामों से पुकारा जाता 
है । इस सम्प्रदाय का साहित्य बहुत विशाल नहीं है | वेदान्त सत्र पर निन्यार्क का एक संक्षिप्त भाष्य 
नेदा-तपारिजात-को स्तुभ” तथा एक दश श्लोकों की सिद्धान्त पा चयिका पुस्तक दश श्लोकी? उपलब्ध 
होती है | उनके भाध्य के साथ ही उनके स/ज्ञात्‌ शिष्य श्रीनिवासाच.र्य का 'वेदान्त-कोस्तुभ” नामक 
भाप्य भी मिलता हे । एक केशवाचार्य की टीका भी मिलती है | यही प्रमुख प्र/चीन साहित्य हे । 


3><-_.-++ >> 

मत में ब्रह्मात्मक एवं ब्रह्म-विकार के रूप में ही स्वीकार किया गया हँथ 7 

इस प्रकार ब्रह्म के चार रूप हैं,' जिनमें अक्षर और ईश्वर उसकी निर्गुण और सगुण 
स्थितियां हैं, जीव और जगत्‌ उसकी अंश-स्थितियां । इस प्रकार की चिन्तन-धारा अपना कर 
निम्बार्क मूलतः अद्वैत का ही प्रतिपादन करते हैं । 

किन्तु यह अद्गैत शंकर के अद्गैत के समान नहीं है, जिसमें जीवों के भेद को सोपाधिक 
तथा जगत्‌ की प्रतीति अनिवंचनीय मिथ्यात्मक मानी गयी है । निम्बा्क की दृष्टि से तो 
जगत्‌ और जीव उसी ब्रह्म की विभिन्‍न-रूपा अंशात्मक स्थितियां हैं, अतः परमार्थ सत्‌ हैं । 
साथ ही उनका द्वैत या भेद सोपाधिक या मायाकृत न होकर मौलिक एवं पारमा्थिक है | यह 
भेद नित्य है, मुक्तावस्था में भी जीव ब्रह्म के अणु अंश ही रहते हैं । इस्र प्रकार निम्बार्क को 
सिद्धान्तत: द्वैतादैत या भेदाभेद ही मान्य है । 

निम्बाक के इस भेदाभेदवाद के दृष्टिकोण को समझने के अनन्तर यहाँ हम उनके 
अनुसार ब्रह्म, जीव और जगत्‌ सम्बन्धिनी मान्यताओं को कुछ और बिस्तार से प्रस्तुत करना 
चाहेंगे । 

ब्रह्म : निम्बाक का ब्रह्म नानारूपी विश्व की सृष्ट्यादि का हेतु, अचिन्त्य शक्तियों का 
आधार, बेद का प्रतिपाद्य, जगत्‌-जीवमय विश्वात्मा, सबसे भिन्‍न तथा साथ ही अभिन्‍न, 
आनन्दमय परम तत्त्व वासुदेव है । वह जगत्‌ का निमित्त तथा उपादान उभयविध कारण 
है ।! जगत्‌ उसी की शक्ति का परिणत रूप है, एक प्रकार से विकार है।* फिर भी ब्रह्म 
विकारी नहीं है । कारण, वह लीला के लिए अपने संकल्पमात्र से जगत्‌ की सृष्टि करता है, 
न कि किसी कुम्भकारादि के समान मृदादि किसी अन्य पदार्थ में से ।* 

ब्रह्म आनन्दमय है। आनन्दमय का अर्थ आनन्द का विकार नहीं, आनन्द-प्रचुर है। 
आनन्द की यह प्रचुरता अनन्त और असीम है, उसका आनन्द भूमा है ।* आनन्द है तो उसका 
एक विशिष्ट गुण ही, किन्तु यह गुण नित्य एवं स्वरूप-विधायक है ।* 'रसो वे सः “आननन्‍्दो 
ब्रह्म' आदि श्रृतियों का वही प्रतिपाद्य है । जगत्‌ उसके आनन्दांश की अभिव्यक्ति है। ब्रह्म पूर्ण 
चिद्रूप है, विभु है । जीव उसी के चिदंश की किरणें हैं ।* वह स्वरूपत: अव्यक्त होते हुए भी 
भक्‍तों का ध्यान-गम्य होता है ।* भक्ति ही उसकी प्राप्ति का सरलतम साधन है । 


१. वेदान्त-दर्शन : दे ताद त-सिद्धास्त : भूमिका, ए० ११-१६ । 

२, “'सर्वज्ञ: सर्वाचिन्त्यशक्तिविश्वजन्मादिहेतु्वे देकप्रमाणगग्यः सर्वभिःनाभिन्‍्नों भगवान्‌ वासुदेवों विश्वात्मेवः? | 
निन्वाक-भाष्य : ११४४ | ४ 

३. वही, १।४॥२३,२५॥ 

४. 'सर्वक्ं सवेशक्ति ब्रह्म स्वशक्तिविक्षेपेण जगदाकारं स्वात्मानं परिणभ्य अव्याकृतेन रूपेण शक्तिमता कृतिमता 
परिणतमेव भवति?? । वही, १।४।२६ | 
“आकाशादियप्रपंचस्य अह्यात्मकत्वप्रतिपादनेन विकारत्व॑ निश्चीयते?? | २३३६ | 

४० बढ़ी) २॥३$॥३२८। “कामात्‌ संकल्पादेव' ''*** ?? बही, श११६ | 

६. वहीं, ११ १३,१४। तथा “निरतिशयसुखरूपत्वामृतलस्वमहिमांप्रतिष्ठितत्वादीनां परमात्मन्येवोपपत्तेश्च 
भूमा परमात्मेव ।? १३६ | व 

७. “आनन्द।दयसतु ग्रुणाः गुणिनः सर्वत्रक्यादुपसंहिय ते ।?? वही, ३:३१३ । 

८. “अविभगेडपि समुद्रतरंगयोरिव, सर्यतत्रभयोरिव तयोर्विभिगः स्यात्‌?? । वही, २।१।१३। 

६. “भत्तियोगे ध्याने तु व्यज्यते'"?? । वही, ३२२४ | 

वह सत्यकाम और खत्यसंकल्पवान्‌ है। वह निर्दोष एवं अपहतपाप्मा है । वह जीवों के 
स्वरूप का आविर्भाव-हेतु है, उन्हें मुक्ति-प्रदाता है। उसी की कृपा से जीव उसे प्राप्त करते 
हैं, और जगत्‌-सूष्टि आदि से सम्बन्धित कतिपय ऐश्वर्यों को छोड़ उसके गुणों को प्राप्त करते 
हैं ।* बह सर्वान्तर्यामी है । इस अन्तर्यामिता के कारण ही वह स्वरूपतः: अपने से भिन्‍न जीवों 
और जगत्‌ से अभिन्‍न है, उनके दोषों से परे है ।* 

जीव : ब्रह्म का अंश होने के नाते जीव भी ब्रह्म ही है, तथापि जीव ब्रह्म का पूर्णतः 
अश्नेद नहीं। उनका भेदाभेद सम्बन्ध ही तक॑-सम्मत है । उसके स्वरूप का आविर्भाव परमात्मा 
में से ही होता है ।* ब्रह्म कोर्ज हेतु कहा गया है। नाना जीवों में भगवान्‌ 
का चिदंश विभिन्‍न मात्नाओं में प्रकाशित होता है। बद्ध जीव इसीलिए “अज्ञ' कहे गये हैं । 
अज्ञ का अर्थ अल्पज्ञ है। ब्रह्म विभु है, जीव अणु है ।* मुक्त जीव भगवदुपासना से 
भगवत्साधर्म्य प्राप्त कर सर्वज्ञ तो हो जाता है, किन्तु विभु नहीं हो सकता। अतः अणु-चित्‌ 
होते हुए उसका ब्रह्म से नित्य भेद बना रहता है। जीव को स्वरूपत: अणु मानते हुए भी 
निम्बार्क ने उसके ज्ञान गुण को 'विभु' माना है ।! फलत: उसका अनन्त अन्तःकरणों से संयोग 
सम्भव हो जाता है। जीव शरीर-प्रकाशक है, जैसे दीप का आलोक एकत्न रखा हुआ भी 
समस्त कोष्ठ को प्रकाशित करता है वैसे ही अणु जीव भी समस्त शरीर को प्रकाशित करता 
है ।* वैसे तो चिदंश-रूप होने के नाते जीव और उसके ज्ञान में कोई अन्तर नहीं, तथापि 
निम्बाक ने ज्ञान और जीव में धर्म-धर्मी भाव स्वीकार किया है ।* 

निम्बाक के अनुसार आनन्द ब्रह्म में ही होता है, जीव में नहीं । जीव आनन्दमय नहीं 
है ।* ब्रह्म का संयोग पाकर जीव आनन्दानुभव करता है & जगत्‌ ब्रह्म के आननन्‍्दांश की 
अभिव्यक्ति है। किन्तु बद्ध जीव को आनन्दात्मक जगत्‌ का अनुभव जड़ रूप में प्रतिभात 
होता है । उसका चिदंश विस्मृत-प्राय जो होता है। मुक्त जीव में चित्‌ के उदय के कारण 
जगत्‌-ब्रह्म का अनुभव भी केवल आनन्दात्मक न होकर चिदानन्दात्मक होता है। वह ब्रह्म का 
साक्षात्कार करके उसके पूर्ण आनन्द में निमग्न होता है । 

जीव अन्‍्तर्यामी परमात्मा द्वारा नियन्त्रित है। अणु जीव और विभु ईश्वर के बीच 
यह नियाम्य और नियन्ता का श्लेद नित्य है।*” जीव कर्मफलभोवता है, परमात्मा अपहतपापष्मा 
है । इस प्रकार जीव और ब्रह्म के बीच स्वरूपतः, गुणतः, शक्तितः नित्य भेद है । किन्तु यह 
भेद बहुत दूर का नहीं । समुद्र और तरंग या सूर्य और प्रभा की दूरी तक ही उनमें भेद- 


, “जगद्यापारेतरं मुक्तैश्वयेम्‌ ।”? ४४॥१७। तथा ४४२१ | 

« वही, २।१।६ । 

| «झौदस्य परमारमकार्यतया परमात्मानन्यत्वाइ!? | नि० भा० : १४२० । तथा शहद । 
» वही, २ ३॥१६। 


. “जीवोइशुपरिणामको गुणेन विभुरिति विशेष:” २।३।२८। 

, “देहे प्रकाशों जीवगुणादेव, को*्ठे दीपालोकवत्‌ ।?? नि० भा? २।३।२४५ | 

, “ज्ीबतज्ज्ञानयोर्ञनाविशेषत्वेषि धरममंधर्ग्मिभावों युक्त णव” । वही, २।३।२७ | 
, वही, १११७, १८ । 

६. वेदान्त-दर्शन : दो ताद त-सिद्धान्त : भूमिका, ९० १३०१४ | 

१०. वही, ११२१, १॥२।१२१।३।४३ । 

विभाग किया जा सकता है।* श्रुतियां एक ओर तो उनमें अज्ञ और ज्ञ आदि कहकर भेद- 
प्रतिपादित करती हैं, तो दूसरी ओर तत्त्वमसि कहकर अभेद भी दिखाती हैं। अतः उनमें न 
अत्यन्त भेद है, न अत्यन्त अभेद । भेदाभेद ही तकं-युक्त है ।* 

जगत्‌ : जगत्‌ ब्रह्म की लीलार्थ की हुई अपने आनन्दांश की संकल्पमूलक परिणति है । 
ब्रह्म इसका निमित्त एवं उपादान उभय-विध कारण है | अनन्तरूपी जगत्‌ उसी का ईक्षण- 
शक्तिमूलक, उसके स्वरूपस्थ आनन्दरूप उपादान से प्रकाशित हुआ है, अपने स्वरूपस्थ आनन्द 
को अनन्तरूप से अनुभव करने के लिए अपनी चित्‌ शक्ति की मानों अनन्त चित्कणरूप 
शाखाविस्तार करके वह इस आनन्द का अनन्त प्रकार से आस्वादन करता है ।* क्षीर के 
परिणाम दधि के समान जगत्‌ ब्रह्म का ही परिणाम है ।” पर ब्रह्म विकारी नहीं, कारण सत्य- 
काम सत्यसंकल्प ब्रह्म इसका उन्‍्मीलन अपने संकल्प से करता है ।* जैसे तह किया हुआ पट 
खोलकर फैला दिया जाय, फिर उसकी तह कर ली जाय, इसी प्रकार अनादि रूप से इस विश्व 
का उनन्‍्मीलन निमीलन चलता रहता है ।* जैसे कोई सर्प कुण्डली मारे बैठा हो, तब उसके 
फण-पुच्छ आदि कोई अंग व्यक्त नहीं होते, किन्तु अन्य कालों में वे सब स्पष्टत: व्यक्त होते 
हैं, इसी प्रकार विश्व प्रपंच है । इस अहि-कुण्डल” न्याय से स्थित विश्व को ब्रह्म से भिन्‍न भी 
नहीं कह सकते और सर्वथा अभिन्‍न भी नहीं । कारण और कार्य में सर्वथा न भेद होता है, 
न अभेद । उनमें भेदाभेद ही होता है। कार्य के दोष कारण को स्पर्श नहीं करते । अतः जगत्‌ 
के दोष भी ब्रह्म में नहीं होते ।* निम्बा्क ने इस सम्बन्ध में सत्कायवाद और परिणामवाद का 
यत्किचित्‌ उपयोग करते हुए भी अपनी मान्यता को सांख्य और वैशेषिक से भिन्‍न ही रखा 
है ।६ जगत्‌ की सृष्टि-आदि तथा नानारूपता में परिणति ब्रह्म की सर्वशक्तिमत्ता द्वारा ही 
होती हैं। यह उसकी चित्‌ या ईक्षण शक्ति ही है जो उसके आनन्‍्दांश को नानारूपा परिणति 
प्रदान कराती है। नियन्ता एवं अन्तर्यामी होने के कारण जगत्‌ का ब्रह्म ही आधार है ।* वह 
जगत्‌ से अभिन्‍न होकर भी, उसका निमित्तोपादान कारण होकर भी, उससे विलक्षण है। अतः 


१० वहीं, २११३ । 

२. ““अंशांशिभावाज्जीवपरमात्मनोभेंदाभेदौं दर्शयति--परमात्मनो णीवोंशः 'शाज्ञौ द्वावजावीशानीशाबि' 
त्यादिमेदव्यपदेशात्‌ , तत्तमसी! त्यादि-अमेदव्यपदेशाच्च । अपि च आथवणिका: ह्वदाशाः बच्चा सा 
बह्मकितवा? इति बह्यणों हि कितवादित्वममिधीयते |?? वही, २।३।४२ । 

« वेदान्त-दर्शन : द्वोताद् त सिद्धान्त : पृ० १४६, १।१।२० की टीका । 

* च्लौखत्‌ कार्याकारेण ब्रह्म परिणमते स्वकीयासाधारणशक्तिमत्तात्‌?', नि० भा०: २। १२३ | 

« कामात्‌ संकल्पादेव 'सोकामयत्‌! बहुस्यामित्यादि श्रुतेः |”? वही, १।१॥१३ । 

* “यथा च पूर्व संवेष्टितः पश्चात्‌ प्रसारितः पटस्तद्वत्‌ विश्वम 7? वही, २।१।१८। 

* “मूर्तामूर्तादिक विश्व॑ ब्रह्मणि स्वकारणे भिन्नामिन्नसम्बन्धेन स्थातुमहँति भेदाभेदव्यप्रदेशादहिकुण्डलवत्‌ ।? 
बही, ३।२।२६ । 

८. “कार्यस्य कारणान-यत्वमस्ति, स त्वत्यन्तमिन्नत्वम?? | वही, २।१।१४ | 
९. “ब्रह्म वा इदमग्न आसीत्‌ इति सामानाधिकरण्यनि्देशेनावरकालीनस्य कार्यस्य कारणे सत्ततातू तदनन्य- 
त्वम्‌ ।?? वही, २।१।१६ । 
“ज्ञीरवत्‌ कार्योकारेण ब्रह्म परिणमते ।?? वही, २।१।२३ 
१०. वही, १।१।३२ “प्राणाब्चेतनान्तर्यामित्वेन''*?? 

; एवं रस | २७ 
अंशांशिभाव के रूप में दोनों में भेदाभेद ही प्रतिपादित किया गया हैं।! 


रस का स्वरूप 

निम्बाक के अनुसार भी “रस' या आनन्द ब्रह्म का पर्याय ही है, जिसका प्रतिपादन 
“रसो वै सः' श्रुति द्वारा किया गया हैं। अपने भाष्य के प्रथम अध्याय के १३वें सूत्र से लेकर 
२०वें सूत्र तक उन्होंने ब्रह्म की आनन्दमयता का ही प्रतिपादन किया है। उनकी स्पष्ट 
मान्यता है कि आनन्दमयता का सम्बन्ध ब्रह्म से ही है, जीव से नहीं : 

“आनन्दमय: परमात्मा, न तु जीवः, कुतः? परमात्मविषयकानन्दपदाभ्यासात्‌ 7 

भा० १११३ । 

“रसं ह्ायवायं लब्ध्वाउघनन्दी भवति इति वाक्येन लब्धुलब्धव्ययो भेंदव्यपदेशाच्च 
जीवो5नानन्दमय: ।* भा० ११११८। 

सामान्यतः 'आनन्द' एक गुणवाचक शब्द है, अतः आनन्द गुण है, ब्रह्म गुणी है, ऐसा 
कहना चाहिए । तथापि, आनन्द ब्रह्म का नित्य एवं स्वरूप-निरूपक धर्म है, अत: गुण-गुणी में 
ऐक्य या अभेद मानकर ब्रह्म को ही 'रस' या 'आनन्द' कहा जा सकता है ।। फिर भी आनन्द 
शब्द श्रुतियों में गुण और गुणी दोनों के लिए मिल जाता हैं । 'आनन्दो ब्रह्म “आनन्दाद्ध्येव 
खल्विमानि भूतानि जातानि' इत्यादि में आनन्द शब्द गुणी ब्रह्म का वाचक है तो आनन्द 
ब्रह्मणों विद्वान्‌ न विभेति कदाचन' इत्यादि में गुण-वाचक | 

ब्रह्म में आनन्द की अनन्तता कही गई है। उसे आनन्दमय कहा गया है । यहां मयट्‌ 
प्रत्यय विकारार्थक न होकर प्राचुयय॑ अर्थ में है, और यह प्राचुयं अनन्तता और भूमता की 
कोटि का है, इसीलिए ब्रह्म को 'सत्यं ज्ञानम्‌ अनन्तम्‌' कहा गया है । यह अनन्तता आनन्द 
की ही अनन्तता है ।* 

ब्रह्मै को सत्‌, चित्‌, आनन्द कहा जाता है । इन तीन शब्दों में सत्‌ उसकी नित्य सत्ता 
का वाचक है, चित्‌ ज्ञान का । यह चित्‌ ब्रह्म की ज्ञान, भोग या ईक्षण की शक्ति हैं, जिसके 
द्वारा वह स्ववरूपात्मक आनन्द का अनुभव करता है। इस प्रकार यद्यपि चित्‌ और आनन्द 
दोनों ब्रह्म के स्वरूपभूत ही हैं, तथापि यह कहा जा सकता है कि ब्रह्म के आनन्दानुभव में 
उसका आनन्द उसके चित्‌ का विषय बनता है। चित्‌ की भोगकतृ ता और आनन्द की 
भोग्यता बनती है।* 

चित्‌ तत्त्व की चर्चा हम निम्बाक दर्शन में दो रूपों में पाते हैं । एक तो ब्रह्म के साथ 
विभु एवं पूर्ण चित्‌ के रूप में, दूसरे जीवों के साथ अल्पज्ञता या अणुचित्‌ के रूप में। और, 
इन दोनों स्थितियों में ही चित्‌ के सम्बन्ध में दो-दो रूपों से विचार किया जा सकता है। 


सर>>र_ममअक्सामन» तन नमन वन पान कक तन मरना मनन नल नाक नानक 
5 जगदभिन्नत्वनिमित्तोपाद/नत्ब॒जगद्विलणत्वपरिणतशक्तिमत्त्वविषयकश्रुति कदन्बातः? । वही, २।१।२६ | 
“यतो वा इमानि भूतानि जायन्ते?? “यः प्ृथिव्यां तिष्ठन्‌!? इयादिभेदव्यपदेशः, “सब खल्विदं ब्रह्म”? 
इयादि अमभेदव्यपदेश: । वेदान्तदर्शन : टीका, ए० ४३१ | 
२. “सर्वत्र गुणिनों भेद।नन्दादयो गुणा: परविद्यासपसंहतंव्या: |?” भाग ३।३।११ । 
“आन-दादयस्तु गुणाः गुणिनः सर्वत्रेक्यादुपसंहियन्ते ।!” भा० ३३१२ | 
३. सत्यं ज्ञानमनन्तं अहम ति मन्त्रप्नोकत मान्त्रवर्णिकं तदेवानन्दशब्देन गीयते ।?? वही, १।१।१६। 
४. “उसके ईक्षण के विषयस्थानीय स्वीय स्वरूपगत आनन्दांश में भी अनन्तरूप से दृष्ट होने की योग्यता 
निल्‍य वर्तमान है |”? वेदान्तदशन : द ताढ त-सिद्धान्त : उपसंहार, ४० छफर । 


सै हिन्दी वैष्णव-साहित्य में रस-परिकल्पना .. 


ब्रह्म के सम्बन्ध में अक्षर और ईश्वर के रूप में, तथा जीवों के सम्बन्ध में मुक्त तथा बद्ध 
जीवों के सन्दर्भ में । 

“चित्‌' की इन स्थितियों को इस रूप में रखा जा सकता है : 

ब्रह्म--- अक्षर : चिन्मात्न, निविशेषचित्‌ । 
ईश्वर : सर्वज्ञतामय, पूर्ण विभू चित्‌। 
जीव--- मुक्त : ईश्वर-साक्षात्कार से ब्रह्म-साधम्य प्राप्त होने से 
सर्वेज्ञतामय, पूर्ण, किन्तु अणु जीव की विभु चित्‌ । 
बद्ध : दशा-भेद से विभिन्‍न मात्राओं में संकुचित, अपूर्ण एवं 
विस्मृत-प्राय चित्‌ । 

जब आननन्‍्दरूप भोग्य पक्ष के भोग करने वालो चित्‌ शक्ति की उपर्युक्त चार 
स्थितियां हम बना सकते हैं तो यह कहने की आवश्यकता नहीं कि इनके अनुसार भोग्य 
या अनुभूत आनन्द तत्तव भी चार रूपों में रखा जा सकता है: 

१. अक्षर ब्रह्म का आनन्दानुभव । 

२. ईश्वर का आनन्दानुभव । 

३. मुक्त जीवों का आनन्दानुभव । 

४. बद्ध जीवों का आनन्दानुभव । 

स्वयं आनन्द तत्त्व को अव्यक्त तथा व्यक्त दो रूपों में रखा जा सकता है । यह नाना- 
रूपी जगत्‌ आनन्द तत्त्व का ही व्यक्त रूप है, यह श्रुतियों में अनेक प्रकार से कहा गया है : 

“आननदो ब्रह्म ति व्यजानात्‌ । आनन्दादुध्येव खल्विमानि भूतानि जायन्ते, आनन्देन 
जातानि जीवन्ति, आननदं प्रत्यभिसंविशन्ति । 

आनन्द की अव्यक्तावस्था अक्षर ब्रह्म की मात्र स्वरूपात्मक अवस्थिति है, जिसमें वह 
निर्विशेष चिदानन्दमय होता है । 

उपर्यक्त चार प्रकार के आनन्दानुभवों में से अक्षर ब्रह्म के आनन्दानुभव का सम्बन्ध 
आनन्द-तत्त्व की अव्यक्तावस्था से मान लेने पर शेष तीन प्रकार के आनन्दानुभवों का 
सम्बन्ध आनन्द की व्यक्तावस्था से ही रह जाता है। ईश्वर का आननन्‍्दानुभव उसकी अपनी 
सर्वज्ञतामयी पूर्णा विभु चित्‌ शक्ति के द्वारा नानारूपों में अभिव्यक्त आनन्दात्मक विश्व का 
समग्रतामय अनुभव है । यह ब्रह्म का अपने ही पूर्ण एवं व्यक्त स्वरूप का पूर्णानुभव है । यह 
उसकी क्रीडा या छीलछा है, जिसे बह इसी आनन्दानुभव के लिए नित्य किया करता है। इसे 
ब्रह्म का लीला-रस कहकर निम्बाकं ने निर्देशित किया है ।* 

हमारे विवेचन का सम्बन्ध जीवों के आनन्दानुभव से रहता है। बद्ध जीवों की चित्‌ 
शक्ति विस्मृत या तिरोहित रहती है, और दैह-धर्मों के साथ-उनका अभिनिवेश रहता है । 
फल यह होता है कि चित्‌ के आलोक से परिच्युत उनके लिए आनन्द का व्यक्त रूप जगत्‌ 
जड़ात्मक ही होता है । वे जगत्‌ के पदार्थों के अनुभव में आनन्द का अनुभव तो करते हैं 
किन्तु यह आनन्द चिदात्मक नहीं, जड़ात्मक ही होता है । मुक्त जीवों का अनुभव विशुद्ध एवं 
पूर्ण चित्‌ शक्ति के उदय हो जाने के कारण ईश्वर के अनुभव के समान ही चिदात्मक 
होता हैं ।* 
१. भाष्य, ४।४।१४ | 
२. बे० द० : द्व तादे त-सि०, पृ० ६-१६, ६६७, ६८५ । 


भक्ति-दंशन एवं रस _ १२६ 


इस प्रकार उपर्युक्त चार प्रकार के आनन्दानुभवों में अक्षर ब्रह्म का आननन्‍दाबुभव 
तो केवल निर्विशेष चिदानन्द मात्र होता है, वह आनन्द का अव्यक्त स्वानुभव हैं। बद्ध जीवों 
का आनन्दानुभव लौकिक, प्राकृत एवं चित्‌ के विलोप के कारण जड़ात्मक होता है। 
वास्तविक व्यक्त आनन्दानुभव तो ईश्वर और उसके सधर्मा मुक्त जीवों का ही कहा 
जा सकता है । इसे हीं निम्बाक ने न्षगवल्लीला-रस' नाम दिया है । वस्तुतः, निम्बाक का 
यही रस है । 

इस “भगवल्लीलारस' के अनुभवकर्ता ईश्वर और मुक्‍त जीव दोनों ही होते हैं | किन्तु 
एक अन्तर है । ईश्वर स्वभावतः परिशुद्ध अपने इस लीलारस का नित्यानुभव करता हैं, 
किन्तु मुक्त जीव उसकी कपा और प्रेरणा से ही इस अनुभव तक पहुँच पाते हैं । 
> निम्बार्क के इस 'रस-तत्त्व' के विवेचन से हम निम्न निष्कर्षों पर पहुँचते हैं : 

१. 'रस' परमात्म तत्त्व का पर्याय है । ब्रह्म ही रस हैं । 

२. 'रस' या आनन्द ब्रह्म का स्वरूपात्मक धर्म होते हुए भी भोग-योग्य है। उसका 
भोग या आस्वादन चित्‌ या ज्ञान के द्वारा होता है। चित्‌ ब्रह्म की ज्ञानात्मिका या 
अनुभवात्मिका शक्ति है । 

३. अक्षरात्मक स्थिति का आनन्दानुभव चिदानन्द मात्र होता है, बद्ध जीवों का 
जड़ात्मक । वस्तुतः आस्वाद्य भगवान्‌ का लीलारस है । 

४. 'भगवल्लीलारस जीव और जगत्‌ के व्यक्त नानारूपों के साथ भेंदाभेद सम्बन्ध 
से अवस्थित ब्रह्म का अनुभव है । 

५. इस अनुभव के कर्ता ईश्वर और मुक्त जीव दोनों हैं । ईश्वर का रसानुभव अपने 
व्यवत स्वरूप का स्वानुभव हैं । जीव का रसानुभव लीलामय भगवान्‌ के पूर्ण स्वरूप का 
आनन्दात्मक अनुभव है । 


रसानुभूति 

यह कहने की आवश्यकता नहीं कि हमारी विवेच्य रसानुभूति का सम्बन्ध जीव की 
रसानुभूति से ही है । बद्ध जीव किस प्रकार उपर्युक्त दर्शन-प्रतिपाद्य रस का अनुभव करता है, 
और इस अनुभव का क्‍या स्वरूप होता है, यही इस विवेचन का लक्ष्य है । 

मुक्त जीव की उपर्युक्त आनन्दानुभूति के सन्दर्भ में निम्बार्क ने निम्न बातों की चर्चा 
की है: 

१. कलूषात्मक आवरण का क्षय--बद्ध जीव देह धर्मों में अभिनिविष्ट रहता है, 
अच्छे-बुरे कर्मों के अनुसार पुण्य-पाप-मय सुख-दुःखों का भोग करता है । अविद्या से आवृत 
बह अपने विशुद्ध चित्‌ रूप को विस्मृत किये रहता है । 

रसानुभूति का अधिकारी मुक्त जीव इस स्थिति से . छूटकर.. दोष-मुक्त - और- 
“अपहतपाप्मा' हो जाता है 

२. विशुद्ध सत्त्व का आधविर्भाव--मुक्त जीव में ब्रह्म ज्ञान का उदय होता हैं । ज्ञान 
के प्रसाद से उसमें विशुद्ध सत्त्व का उदय होता है। वह प्राकृत चित्त की भूमिका से छूट 

जाता है। भगवान्‌ के साक्षात्कारात्मक आविर्भाव के लिए विशुद्ध सत्त्व का मंच-फलक ' 
अनिवार्य है ।* 

३. अनुरागात्मक ध्यान--रति--भगवत्प्राप्ति के साधनों में भक्तों की दृष्टि में 
भक्तियोग सर्वश्रेष्ठ है। भक्ति अनुरागरूपा है, साथ ही निम्बाक की भक्ति में ध्यान भी है । 
इस ध्यान में ही अनुराग के कारण वह परम तत्त्व, जो स्वभावतः अव्यक्त है, व्यक्त रूप में 
आविर्भूत होता है। 

“भक्तियोगे ध्याने तु व्यज्यते---“ब्रह्मज्ञानप्रसादेन विशुद्धसत्त्वस्ततस्तु तं पश्यति निष्कलं 
ध्यायमान:, “भक्त्या त्वनन्यया शक्य अहमेवंविध अर्जुन, ज्ञातुं द्रष्टुं च तत्त्वेन प्रवेष्टु च 
परंतप” इत्यादि श्रुतिस्मृतिभ्याम्‌ ।”* 

४. विज्ञानस्वरूपता या चिद्रूपता का उदय--जीव का स्वरूप शुद्ध चिन्मात्र है। 
बुद्ध जीव की चित्‌ संकुचित रहती है । चिद्रुप ब्रह्म के सामीप्य छाभ से उसका यह विज्ञानमय 
चित्स्वरूप उदित हो जाता है । 

“ब्रह्मणि चिद्रपे उपसन्‍्त: प्रत्यगात्मा चिन्मात्रेण रूपेणाविभ्भवति** 

“विज्ञानमात्रस्वरूपत्वप्रतिपादने सत्यपि अपहतपाप्मत्वादिमद्विज्ञानस्वरूपाविर्भावाद- 
विरोधं भगवान्‌ बादरायणो मन्यते ।* 

यह चिद्रूपता का उदय जीव के स्वाभाविक रूप का उदय है ।* इस रूप में जीव 
स्वरूपत:ः अणु होते हुए भी अपने विभु ज्ञान को पा लेता है। विज्ञान-प्राप्ति के फलस्वरूप 
वह दो बातें ठीक रूप में जान लेता है--अपनी वास्तविक स्थिति, और परमात्मा का 
स्वरूप । वह चिन्मात्र, अणु-चित्‌, अंशी ब्रह्म का अंश है, जिससे उसका सम्बन्ध भेदाभेद का 
है। यह उसकी अपनी स्थिति का सच्चा ज्ञान है। ईश्वर नाना-रूपी जगत्‌ और असंख्य 
जीवों का अंशी, उनका नियन्ता तथा उनसे विलक्षण परम तत्त्व है, जिसके आनन्दांश की 
चिदात्मक अभिव्यक्ति जगत्‌ है , जगत्‌ ब्रह्म चिदात्मक व्यक्त आनन्द है। इस प्रकार अपनी 
भेदाभेदात्मक वाली अंशात्मक स्थिति के ज्ञान के साथ अंशी के लीलामय पूर्ण स्वरूप का ज्ञान 
उसकी चिद्रूपता के विज्ञान की छाया में उदित होता है । 

५- संकल्प-शक्ति का विकास--मुक्त जीव में सत्यसंकल्पता का उदय होता है । जगत्‌ की 
सृष्टि से सम्बन्धित बातों को छोड़कर उसमें ईश्वर-सान्निध्य से ईश्वर-साधम्य आ जाता है, ऐसी 
निम्बारक की मान्यता है ।* वह एक सीमा तक सत्यकाम और सत्यसंकल्प हो जाता है । जहाँ, 
जिस लोक में, जिस विषय के आस्वादन के लिए चाहता है, तदनुरूप अपने शरीरादि का: 
निर्माण कर सकता है, वहाँ जा सकता है, आदि । यह उपलब्धि उसे ईश्वरेच्छा से भी हो 
जाती है, स्वेच्छा से भी, जिसमें मूलतः: ईश्वर ही नियामक होता है । यह सब वासना-तृप्ति 
के लिए नहीं होता, भगवल्लीलारस के आस्वादन के लिए होता है ।* 


१. नि० भा०, ३|२।२४। 

२. वही, ३।२।२४ | 

३. वही, ४।४।६ । 

४. वही, ४॥४।७। 

४० बंहीं, ४।४।१.। 

६. वही, ४॥४८ तथा ४॥४ | १७ ! 
७. वही, ४४१४ । 

६. व्यक्त ब्रह्म का साक्षात्कारात्मक अनुभव--ऊपर संख्या १ से ५ तक की बातें 
अनुभविता से सम्बद्ध हैं, अतः उन्हें विषयि-पक्षीय समझना चाहिए । प्रस्तुत बात का सम्बन्ध 
विषय-पक्ष से है। 

अभी हम कह चुके हैं कि निम्बाक॑यह मानते हैं कि भक्तियोग के ध्यान में 
स्वरूपत: अव्यक्त भी परम तत्त्व अभिव्यक्त होता है। काव्यशास्त्रीय शब्दों में यह विषयी 
के विशुद्ध सत्तवात्मक चित्त में आलम्बन-रूप परमात्मा की प्रत्युपस्थिति है । 

७. आनन्द का आविर्भाव-ेदाभेद में ही समाविष्ट अभेद-परक दृष्टिकोण के 
आधार पर यह कहा जा सकता है कि जीव में आनन्दमय ब्रह्म अन्तर्यामी रूप से परिव्याप्त 
है, जीव भी आनन्दमय है । किन्तु यह बात निम्बार्क॑की मान्यता से कुछ दूर पड़ती है । 
स्वरूपतः जीव उनके अनुसार चिद्रुप तो है, पर आनन्दमय नहीं । अतः जीव की आनन्दानुभूति 
में आनन्द तत्त्व का मूल सम्बन्ध विषयी से नहीं, विषय से है। वह स्वयं आनन्द नहीं, 
रसरूप ब्रह्म को पाकर उसके योग से आनन्दी होता है| “रस हां वाय॑ं लब्ध्वाउपनन्दी भवति ।” 
यह जीव द्वारा ब्रह्म-साधर्म्य प्राप्त करने के कारण होता है। आनन्दमय परमात्मा, आनन्द 
जिसका स्वरूप, गुण, या शक्ति कुछ कहिए, परम भक्त जीत्र के विशुद्ध अन्तःकरण में उदित 
होता है, और वह उस परम तत्त्व के स्वरूपात्मक अनन्त भूमा आनर की अनुभूति करता 
है । इस प्रकार निम्बाक की यह रसानुभूति एक विशुद्ध विषयी के द्वारा आनन्दमय धर्मी के 
साथ तादात्म्य-पूलक परम सौख्यमयी अनुभूति है । 

इस अनुभूति में काव्याचार्यों की रसानुभूति से निम्न साम्य देखे जा सकते हैं-- 
निम्बार्क के दार्शनिक रस की अनुभूति. आचार्यों के काव्य रस की अनुभूति 


१. कल॒षात्मक आवरण का क्षय लौकिक मोह-संकटता का निवारण 

२. विशुद्ध सत्त्व का आविर्भाव चित्त में सत्त्व का उद्रेक 

३. अनुरागात्मक ध्यान रति स्थायी भाव और वरणण्प्रं विषय 
साधना 

४. चिद्रूपता का उदय प्रमातृ-चेतना की मुक्त-हृदयता, शुद्ध सत्ता 

५. संकल्प-शक्ति का विकास कल्पना या प्रतिभा 

६. ब्रह्म का साक्षात्कार आलम्बन की भावना 

७. आनन्द का आविर्भाव यह मान्यता विभिम्न दाशनिक चेतनाओं 


से सम्बन्ध रखती है । शव या वेदान्त 
से प्रभावित आचार्यों के अनुरूप तो 
आनन्द का विषयि-पक्ष से सीधा सम्बन्ध 
होता है, दतवादियों के अनुसार विषय- 
पक्ष से सीधा | निम्बाकं-मत में. भी 
इसका लगाव विषय-पक्ष से ही है ।. 
पर हमें यह नहीं भूलना चाहिए कि वे 
द्वैतवादी नहीं, देताद्वतवादी हैं, और इसी 
आधार पर उनके इस आनन्द तत्त्व का 
सम्बन्ध भी विषय और विषयी दोनों से 

अलग-अलग दृष्टियों से जोड़ना होगा । 

वललभ-दर्शन एवं रस 


शुद्धाइतवाद 

महाप्रभु वल्‍्लभाचाय का दाशंनिक सिद्धान्त 'शुद्धाहतवाद' के नाम से प्रचलित है। 
स्वयं वललभ ने इसे अनेक स्थलों पर 'ब्रह्मवाद' भी कहा है ।' जगत्‌, जीव, ब्रह्म--तीनों 
को, एक नयी दृष्टि से पारमार्थिक सत्य मानकर, वे ब्रह्म ही मानते हैं । शंकर के द्वारा मानी 
हुई, ब्रह्म को भी बलात्‌ परिच्छिन्त कर देने वाली, अनिवेचनीया माया के लिए वल्लभ के 
यहाँ कोई स्थान नहीं है । वह यहाँ उस अनन्तशक्ति की लीछा-शक्ति के रूप में स्वीकार की 
गयी है, जो वस्तुतः ब्रह्म] का ही स्वरूप है । इस प्रकार व्यापक दृष्टि से एकमात्र ब्रह्म की ही, 
माया-शाबल्य से परे, शुद्ध ब्रह्म की ही सत्ता स्वीकार करने के कारण वल्लभ-दर्शन 
शुद्धाहतवादी और ब्रह्मवादी है । 

वस्तुतः वल्‍लभ-दर्शन सर्वात्मवाद की प्रतिष्ठा करता है । इसके सम्बन्ध में वल्‍्लभ 
की आविर्भाव-तिरोभाव की मान्यता उल्लेखनीय है | समस्त सुष्टि, जिसमें हम जीव और 
जगत्‌ दोनों को ही सम्मिलित कर सकते हैं, छीला-रसिक ब्रह्म से उसकी इच्छा के द्वारा 
आविर्भूत होती है, उसी में लय होती है । इस सृष्टि के आविर्भाव में ब्रह्म के सतू, चित्‌, 
आनन्द तीन धर्मों में से जब आनन्द का तिरोभाव हो जाता है, तब अग्नि से असंख्य 
स्फुल्लिगों के समान असंख्य जीव आविभूंत हो जाते हैं, और इसी प्रकार आनन्द और चित्‌ 
दो धर्मों के तिरोहित हो जाने पर केवल सत्‌ से विभिन्‍्त नाम-रूपात्मक जगत्‌ का आविर्भाव 
होता है । अतः तत्त्वतः जीव ब्रह्म ही है, वह ब्रह्म जिसका आनंदांश तिरोहित है । जगत्‌ भी 
ब्रह्म ही है, वह ब्रह्म, जिसके आनन्द और चैतन्य दो अंश तिरोहित हैं । फलत: ब्रह्म से अतिरिक्त 
किसी अन्य तत्त्व की सत्ता का प्रश्न ही नहीं उठता ।* 

न आविर्भाव का अर्थ उत्पत्ति है, और न तिरोभाव का नाश । ये अभिव्यक्ति या 
अनभिव्यक्ति की अवस्थाएँ हैं । अभिव्यक्ति सत्‌ पदार्थ की ही होती है, असत्‌ की नहीं । अतः 
ब्रह्म के अंशरूप जगत्‌ और जीव की भी पारमार्थिक सत्ता है, अज्ञानमूलक आभासात्मक 
नहीं । 

स॒ष्टि के आविर्भाव-तिरोभाव के मूल में, जैसा कि हम अभी संकेत कर चुके हैं, 
भगवान की लीलात्मिका इच्छा ही है । वह सच्चिदानन्दस्वरूप नित्य रमणशील है। 
कभी अपने मल अनभिव्यक्त स्वरूप में रमण करता है, कभी प्रपंच रूप में अभिव्यक्त 

“कदाचिद्रमते स्वस्मिन्‌, प्रपंचेषप क्वचित्सुखम्‌ ।”" 
जब वह आत्मरूप में रमण करना चाहता है, जगत्प्रपंच को अपने में समेट लेता है; 
जब प्रपंच में रमण करना चाहता है, इसका अपने में से ही विस्तार कर लेता है। इस 
प्रकार पहले का ही भगवान्‌ में लीन जगत्‌ उसमें से ही उसी की इच्छा से आविर्भूत हो 
जाता है : 
“यदा स्वस्मिन्‌ रमते, तदा प्रपंचमुपसंहरति । यदा प्रप॑चे रमते, तदा प्रपंच 
विस्तारयति । प्रपंचभावों भगवत्येव लीन: प्रकटीभवतीत्यर्थ: ॥** 
प्रपंच-रमण की इसी इच्छा को 'एकाकी न रमते, बहु स्यां, प्रजायेय' आदि शब्दों 
से उपनिषदों में व्यंजित किया गया है । यह इच्छा दो रूपों में होती है-- बहु स्याम्‌' 
मैं अनेक हो जाऊँ, तथा 'प्रजायेय' मैं उत्पत्न करूँ । इस अनेक-भवन की इच्छा से ही सत्‌- 
चित्‌-आनन्‍्दात्मक ब्रह्म सत्‌, चित्‌, आनन्द तीन अंशों में बिखर जाता है ।* ये अंश स्वरूपांश 
होते हुए भी धर्म के रूप में अलग-अलग हो जाते हैं | वल्लभ के स्वाद में धर्म-धर्मी में तथा 
शक्ति-शक्तिमान्‌ में सर्वथा अभेद है । इन्हीं बिखरे अंशों के आविर्भाव-तिरोभाव से 'प्रजायेय' 
रूपा इच्छा के फलस्वरूप जीवों और जगत्‌ की उत्पत्ति होती है। आनन्दांश के तिरोधान 
से जीवों की, चिदानन्द के तिरोधान से जगत्‌ की । प्रत्येक जीव में भीतर अवस्थित रहकर 
उसको नियन्त्रित करने वाले अनन्त ईश्वरीय रूप 'अन्तर्यामियों की भी कल्पना वल्लभ नेकी 
है। ये प्रत्येक जीव के साथ अलग-अलग होते हैं, अत: असंख्य होते हैं । इन अन्तर्यामियों का 
उद्भुव केवल आनन्दांश से होता है । इन सबकी सृष्टि वक्ि से विस्फुल्लिगों के समान होती 
है, यह कहा जा चुका है ।* 
इस प्रकार जैसे दूध की दि में परिणति होती है, इसी प्रकार ब्रह्म की सृष्टि में 
परिणति होती है, फिर भी वह अविकारी है, ब्रह्म के मूल रूप में कोई विकार नहीं आता । 
अतः अबिक्ृत परिणाम वाद और आविर्भाव-तिरोभाव की मान्यताओं को अपना कर वल्लभ 
अपने सर्ववादात्मक शुद्ध अद्गैतवाद की प्रतिष्ठा करते हैं : 
“एवं शुद्धों ब्रह्मवादः सिद्धों भवति मन्‍्मते। 
अन्यस्याणोरपि प्राप्तौ मायापक्षो न कि भवेत्‌ ॥** 
यहाँ हम वल्लभ-दर्शन के अनुसार ब्रह्म, जीव, जगत्‌ आदि के सम्बन्ध में कुछ 

सच्चचिदानन्‍्दानामपि पृथक्करणं सूचितम्‌।”?” आरवरणभंग, ४० ७० । 
५. “तदिच्छामात्रतस्तस्माद्‌ बह्मभूतांशचेतना: । 
रुष्टयादौ निर्गठाः से निराकारास्तदिच्छया ॥ 
विस्फुल्लिंगा इ्वाग्नेर्तु सदंशेन जडा अपि । 

श्शेढ हिन्दी वेष्णव-साहित्य में रस-परिकल्पना _ 


विशिष्ट मान्यताओं का उल्लेख कर देना उपयुक्त समझते हैं, जिससे हम वल्लभ की रस- 
दृष्टि को स्पष्टता से समझ सकें । २ 

ब्रह्म--वल्लभ के अनुसार ब्रह्म एक, अद्वितीय और पर है ।'* वे उसे 'सधमंक'* मानते 
हैं, जबकि शंकर ने उसे निधेर्मक और गशुणातीत प्रतिपांदित किया है । अतः वह जगत्कर्ता 
है, नियन्ता है, भोकक्‍्ता है । किन्तु उसके ये कर्तृ त्व, भोक्‍तृत्व आदि धर्म छौकिक नहीं, 
अलौकिक हैं ।* 

ब्रह् की एक बड़ी भारी विशेषता वल्लभ के अनुसार है विरुद्ध-धर्माश्रयत्व और 
सर्वभवनक्षमत्व ।* देखा जाता है, श्रुतियाँ कभी उसे अणु कहती हैं तो कभी महत्‌ । कभी 
संगुण कहती हैं, तो कभी निर्गुण | उसके सम्बन्ध में नाना विरोधी धर्मों का उल्लेख मिलता 
है। वल्लभ ब्रह्म में विरुद्धधर्माश्रयत्व और सर्वभवनक्षमत्व मानकर उन समस्त श्रुतियों की 
अनौपचारिक अभिधामूलक व्याख्या करने में समर्थ हुए हैं। वल्लभ की श्रुतिव्याख्याओं की 
दो उल्लेखनीय विशेषताएँ हैं जो अन्य भाष्यकारों में कम ही पायी जाती हैं । एक तो वे 
ज्ञानपरक उत्तरमीमांसा के साथ कर्मपरक पूर्वमीमांसा का भी समझौता करके चले हैं, दूसरे 
उनका अधिकतम प्रयत्न इस बात पर रहता है कि श्रुतियों की व्याख्या अभिधामूलक की 
जाय.” इन दो बातों के कारण उनके भाष्य और मान्यताओं में सब-कुछ समेट लेने की 
प्रवृत्ति पायी जाती है, और उन्हें अनेक प्रकार का भेदीकरण स्वीकार करना पड़ा है । 

विरुद्धधर्माश्रय ब्रह्म सग्रुण भी है, निर्गुण भी । उसकी सग्रुणता प्राकृत गुणों के 
कारण नहीं, अलौकिक गुणों के कारण है। उसमें व्यापकत्व, अव्ययत्व, सर्वशक्तिमत्त्व, 
स्वातन्त्र्य, सर्वज्ञत्व एवं प्राकृतगुण-राहित्य ये छः विशिष्ट गुण या धर्म हैं, इनके अतिरिक्त 
संत्य, शौच, दया आदि अनन्त औत्पत्तिक गुण हैं जो उसमें नित्य रहते हैं ।* प्राकृतगुणराहित्य 
तथा उनके अभिमान से रहित होने के कारण वह निर्गुण है ।* वह सर्वात्मा, सर्वेनियन्ता, 
मूलकर्ता है ।*” वह अनन्तमूर्ति होने के नाते अनेक है, अद्वेत होने के नाते एक है | वह कूटस्थ 
भी है, चल भी है, आदि ।' फिर भी वह सजातीय, विजातीय, स्वगत समस्त भेदों से रहित 

है । वह न स्वजातीय जीवों से भिन्‍न है, न विजातीय जड़ात्मक प्रपंच से, न स्वगत 
अन्तर्यामियों से ।' वह जगत्‌ का समवायी तथा निमित्त--उभय-विध कारण है । कारण 
और कार्य में अभेद होता है, जैसे स्वर्ण में और कटककुण्डलादि में । इसी प्रकार जगद्गप कारये 
ब्रह्म में और कारणरूप पर ब्रह्म में अभेद है ।* वह आविर्भाव और तिरोभाव के द्वारा 
नाना रूपों से मोहन-कर्ता है । वह्‌ उसी की इच्छा और कृपा से जाना और देखा जा सकता 
है, अन्यथा अगम्य है । अनन्त जीव उसी के अंश हैं । वह सुष्टि के आदि में ही अनन्त 
उच्च-तीच जीवों को उत्पन्न करता है । बिना उच्चावचता के विलक्षणता एवं विचित्नता 
रचना में आ ही नहीं सकती, और क्रीड़ाशील की क्रीड़ा पूरी नहीं हो सकती । पर ऐसा करने 
के कारण ब्रह्म पर किसी पक्षपात या नि्घुणता का दोषारोपण नहीं किया जा सकता । यह 
तो तब होता जब वह किसी अन्य को उच्च-नीच के रूप में स्थापित करता। वह तो स्वयं 
अपनी इच्छा से, अपनी ही शक्ति से, अपने ही को इन उच्चावच रूपों में आविर्भूत करता है, 
तब दोष कैसे ?* रे 

वल्लभ अक्षर और पर ब्रह्मा में अन्तर करते हैं । अक्षर ब्रह्म का वह रूप है जिसे 
ज्ञानी प्राप्त करते हैं । यह एक प्रकार से वही रूप है जिसकी शंकर ने निर्गुण ब्रह्म के रूप में 
कल्पना की है । पर ब्रह्म पुरुषोत्तम कृष्ण है, जो लीलामय एवं आनन्दमय है । पर ब्रह्म का 
आनन्द भी अक्षर से उत्कृष्ट है ।* 

बललभ का ब्रह्म साकार है ।” वह सच्चिदानन्दस्वरूप है । ब्रह्म की साकारता 
आनन्दरूप होने के कारण है, जिसकी चर्चा हम आगे करेंगे। 

जीवों के लिए ब्रह्म ही प्राप्तव्य है, किन्तु उस प्राप्ति का साधन भी वही है। उसकी 
कृपा या अनुग्रह के बिना न तो साधनावल्‍रूम्बन ही हो सकता है, न वह प्राप्त ही किया जा 
सकता है। इसी “अनुग्रह' को 'पपोषण' या 'पुष्टि' कहा गया है, और इसी के कारण वल्लभ 
का सम्प्रदाय 'पुष्टि-सम्प्रदाय' और उनकी श्रेष्ठ भक्ति 'पष्टि-भक्ति' कहलाती है। इसी पुष्टि 

१. त० दी० नि० : शा प्र०, ए० ११३ ॥ 
२. वही, प० ११५ । 
, पुष्टिमार्गी सिद्धान्त : ९० १०१ । 
, “आविर्भावतिरोभावेर्मोहनं बहुरूपतः । 
इन्द्रियाणां तु सामथ्यौदर॒श्यं, स्वेच्छेया तु तत्‌ ।” 
“अआविर्भावोडवतारो मत्स्यादिरूपेणप्राकट्यम्‌ , तिरांभावो5वतारसमाप्तिः--ते सर्वे प्रकारा मोहका 
एव, नटबद्‌ बहुरूपत्वात्‌ | --चक्तुर्न रवसामथ्येन भगंव त॑ विषयीक ऐेति, किन्तु भगवदिच्छयेव मां सर्वे 
पश्यन्तित्वतिरूपया तदू दृश्यम्‌ ।॥?? 
त० दी० नि० :; शा० प्र०, पृ० १२० । 
५. “आत्मसष्टेन॑ वैषम्य॑ ने ए्यं चापि बिद्यते ।!? वही, ५० १२७। 
अ० भा० : २।१।१०।२३, २॥१।१२।३४ | 
६. “ब्रह्मानन्दों चरानन्दः |? त० दी० नि० : सव० प्र०, ए० १५३ । 
“अक्ष जह्मणि आनन्दात्मके सत्यपि तस्य परिच्छिप्नत्वात्‌ू न परमफलत्वम्‌ ।?? अ० 
भा०, ११५११ । 
७. “अनन्तामति अनस्तमूर्तिता च अह्मणः प्रतिज्ञाता | 7 । तस्मात्साकारं ताहशमेवन्रह्म | अह्मणः 
शरी(मिति तु सर्वथा सम्मवम्‌ ।?? अ० भा०, १३६ १६ । 

१३६ हिन्दी वैष्णव-साहित्य मैं ु घ 


के आधार पर वल्लभ ने जीवों का भी वर्गीकरण किया है । पर 
वल्लभ के अनुसार ब्रह्म सर्वशक्ति एवं अचिन्त्यशक्ति है। उसकी अनन्त शक्तियाँ हैं, 
जिनके साथ उसका स्वरूपात्मक अभेद है । इनमें द्वादश प्रमुख हैं', जिनमें माया, विद्या और 
अविद्या भी हैं । माया उनकी सर्वश्रेष्ठ शक्ति है, जिसके द्वारा लीला का विस्तार एवं सृष्टि 
का आविर्भाव-तिरोभाव होता है । अविद्या और विद्या का सम्बन्ध जीव से ही है, पर ब्रह्म 
से नहीं ।* जीव अविद्या से संसार में फेसता है, विद्या से उसे स्वरूप-ज्ञान एवं अक्षर-ब्रह्म का 
ज्ञान होता है। एक प्रकार से इन शक्तियों का भी आविर्भाव होता है । जब ब्रह्म बहु स्थाम्‌ 
की कामना से सिसृक्षु होता है, तो मायाशकक्‍्ति से युक्त हो जाता है। तब यों समझिए, वह 
शुद्ध व्यापक ब्रह्म माया-वेष्टित हो जाता है ।* इसी माया-परिवेष्टन के कारण वह लीलाथ्थ 
स्वेच्छा से अपने आनन्द एवं चिद्‌ अंशों को तिरोहित करके सृष्टि का आविर्भाव करता 
है । अत: माया उसकी ही इच्छा के वशीभूत है, वेदान्त (शांकर ) के समान स्वतन्‍्त्र नहीं ।* 
जीव--जीव ब्रह्म का अंश है, अतः ब्रह्म रूप ही है। पर ब्रह्म ही नहीं है । अंश 
अंशी-भूत होकर भी अंशी ही नहीं हो सकता | उसका आविर्भाव भगवान्‌ की इच्छा से, 
उनसे ही, उनके आनंदांश के तिरोहित हो जाने पर होता है, अतः उसमें सत्‌-चित्‌ दो ही 
अंशों का आविर्भाव होता है । वह चेतन है ।* जीव अनन्त एवं असंख्य हैं, जो ब्रह्मवत्नि के 
विस्फुलिंग हैं । 
जीव को वल्लभ ने दो विभिन्‍न दृष्टियों से साकार भी कहा है और निराकार भी । 
वे जीव को अणु मानते हैं, विभु या व्यापक नहीं । उसे श्रुतियों में आराग्र-मात्न” कहा गया 
है | आराग्र का अर्थ होता है यव के तीकुर का अग्रभाग । इस प्रकार जीव सूक्ष्म-परिच्छेदी 
होने के कारण साकार है, उसका शरीर में स्थान हृदय है । दूसरी ओर वह निराकार भी है, 
इन्द्रियग्राह्म भी नहीं है । वललभ के अनुसार साकारता आनन्दांश का परिणाम है । जब तक 
आनन्द आविर्भूत न हो साकारता आ ही नहीं सकती | जीव में आनन्‍्दांश तिरोहित रहता 
है, अत: वह निराकार होता है। साकार भगवान्‌ का अंश होने के नाते साकार होकर भी 
इस प्रकार जीव निराकार है, क्योंकि लीला के लिए उच्चावचता रखने की दृष्टि से आन- 
न्‍्दांश को तिरोहित करके उनकी आविर्भूति की गयी है |” 


१. पुष्टिमार्गीय सिद्धान्त, ४० १-४॥। 

२. “अविद्यापि तच्छक्तिः, मुख्यास द्वादशशक्तिषु गणनात्‌ ।?? त० दी० नि० : शा० प्र०, पृ० ६० । 

३. “माया हि भगवतः शक्तिः सर्वभवनसामशथ्यरूपा तत्रेव स्थिता, यथापुरुषस्थ कमंकरणादिसामशथ्यम्‌ ।?? 
“पंचपर्वी त्वविंद्याहि जीवगा मायया कृता |?” “जीवमेव गच्छति, न त्वंशान्तरम्‌ ।?? त० दी० नि० : 
शा० प्र०, पृ० ६० तथा ६४ | 

४. सर्वाधारं वश्यमायमानन्दाकारमुत्तमम्‌ | वही, का० ६७। 

५. आकाशवद्‌ व्यापकं हि ब्रह्म मायांशवेष्टितम्‌ ।?? वही, का: २५ | 

६. “तदिच्छामात्रतस्तस्माद्‌ बह्मभूतांशचेतना: । 
सष्टयादौ निर्मताः सर्वे निराकारास्तदेच्छया ।?? त० दी० -नि० : शा० प्र०, पृ० हु८-६ । 


७. अंशाः सांकाराः सूक्ष्मपरिच्छेदा:। चेरनाश्चित्मधाना: | सब असंख्याता: | सृष्टयादा प्रथमसृष्टो । 
तत: साकात। भगवद्रपा अपि उच्चनीचभावेच्छयानिंगंता इति 'निराकाराः जांताः ।?? 
वही, पृ० ६८-६४ । “चिति आनंदस्य | अआ।नदाशराति भावस्यापि ज्ञापकमाह अत्णव निराकाराबिति :?? 
बह्दी, एृ० ७० | 


भक्ति-दर्शन एवं रस॑ * १३७ 


प्रत्येक्ष जीव उसके भीतर अवस्थित ब्रह्म के ही एक रूप-विशेष अन्‍्तर्यामी' से 
नियमित होता है । ये अन्‍्तर्यामी की जीवों के समान ही असंख्य होते हैं ।* माया-निर्मित 
अविद्या और विद्या शक्तियाँ इसी जीव को स्ववश किये रहती हैं । अविद्या से वह संसार 
में फँसता है। अविद्या के कारण उसके विषय में पाँच प्रकार के अध्यासों का वल्लभ ने उल्लेख 
किया है--अन्तःकरणाध्यास, प्राणाध्यास, इन्द्रियाध्यास देहाध्यास और स्वरूपविस्मरण । 
विद्या से अविद्या का नाश होता है, किन्तु उसको भगवत्प्राप्ति की सफलता तो भगवदनुग्रह 
से ही मिलती है । भगवत्क्ृपा मिलने पर उसमें आनन्‍्दांश का आविर्भाव हो जाता है, और 
बह मुक्त हो जाता है या भगवान्‌ के साथ सायुज्य प्राप्त कर लेता है ।* 

'जीव अणु है, चेतन है, व्यापक नहीं; किन्तु उसका चैतन्य गुण व्यापक है । पुष्प 
एकदेशस्थित होता है, किन्तु उसका गुण गन्ध वातावरण में दूर तक व्यापक होता है। अतः 
वह व्यापक न होकर भी उसका चैतन्य समस्त शरीरव्यापी होता है। जब भगवत्क्षपा से 
बह भगवत्सायुज्य पा लेता है, तब उसमें 'ब्रह्ममाव” का उदय हो जाने से ब्रह्म की अनेक 
शक्तियों एवं गुणों का उदय हो जाता है। उसमें व्यापकत्व भी आ जाता है । किन्तु उस 
समय भी वह अणु ही रहता है, परिच्छिन्न ही रहता है ।* 

इस प्रकार जीव चेतन, अणु, तिरोहितानन्द, निराकार एवं अज्ञान-गम्य है। वह ब्रह्म 
से अपनी इन सीमाओं के कारण ही भिन्‍न है, पर अंशी की परिधि से स्वरूपत: अंश कभी 
भिन्‍न नहीं होता । 

जीवों की उच्चावचता की प्रथम सृष्टि में ही निर्धारणा कर्मसापेक्षता के साथ, पर 
वस्तुत: लीलावैचित्र्य के हेतु भगवान्‌ द्वारा ही कर दी जाती है ।* जीवों के वल्‍्लभ ने विभिन्‍न 
दृष्टियों से भेद और वर्गीकरण दिखाये हैं । प्रवाहजीव, मर्यादा जीव, पुष्टि जीव आदि के 
रूप में उनकी विभिन्‍न स्थितियों का निरूपण किया गया है। सर्वश्रेष्ठ जीव भगवदनुग्रह 
प्राप्त पुष्टि-पुष्ट जीव हैं । 

जगत्‌--जगत्‌ जिसे “प्रपंच' नाम भी दिया गया है, भगवान्‌ के सदंश का आविर्भाव 
है । इसमें चित्‌ और आनंद अंशों का तिरोभाव रहता है । फिर भी उसमें चित्‌ और आनंद 
अंश अनुस्यूत हैं, यह हम अनुभव से भी जानते हैं । जगत्‌ की सत्ता का अनुभव तो हम प्रत्यक्ष 
करते हैं । वह प्रकाशित हो रहा है, और हमें प्रिय लगता है । यह 'प्रकाशन' या भान' उसमें 
अनुस्यूत चित्‌ अंश के कारण है, 'प्रियत्व' आनंदांश के कारण । 

जगत्‌ का उपादान और निमित्त ब्रह्म ही है। वह नाना नामरूपात्मक है। वह भी 
ब्रह्म का स्फुल्लिगात्मक अंश ही है, जिसका मूल सत्ता से तात्त्विक अभेद है । 

१. त० दी० नि० ६४ शा० प्र०, ९४० ७० | 

२. वही : पृ० ६७ से ७६ तक के आधार पर | 

३. ““जीवस्त्वाराग्रमात्रों हि गन्धवद्‌ व्यतिरेकवान्‌ | 
आनंदांशाभिव्यक्तौ तु तत्र ब्रह्माण्डकोंटयः । 
प्रतीयेरन्‌, परिच्छेदों व्यापकर्ज चतस्य तत्‌ | 2 त० दो० नि० : शा० प्र०, १० ६२-४ | 

४. अ० भा० : ११।३।३, २।१।१२।३४ | 

५. “तद्‌ बह्योब समवायिकासणम्‌, कुतः १  समन्‍्वयात्‌ सम्यगनुबृ त्तत्वात्‌ । अरित-भाति->यवेन 
सच्च्चिदानन्दरूपेणान्दयात्‌ |!” अ० भा०, शाशहर३ | 


श्शेष हिन्दी वेष्णव-साहित्य में रस-परिकल्पना यु 


'जगत्‌ में ब्रह्म के सदंश का आविर्भाव होता है, अन्यों का तिरोभाव । फिर भी जगत्‌ 
की रचनात्मक परिणति आनंदांश से ही होती है । तैत्तिरीयोपनिषद्‌ में कहा गया है--“को 
हवा वान्यात्क: प्राण्यातूु, यदेष आकाश आनन्दो न स्यात्‌ ।” अन्यत्न भी कहा गया है, “आननन्‍्दा- 
दृध्येमानि भूतानि जातानि ।” इन बचनों में “आनन्द को प्रपंच का कारण बताया गया है।* 
जगत्‌ में साकारता इसी आनन्द अंश से आयी है । कारण, साकारता देने वाला तत्त्व आनंद 
ही है, केवल सत्त्व नहीं । पर आनन्द जगत्‌ में प्रकट एवं आविर्भूत नहीं है, अनुस्यूत एवं 
समन्वित है इसी कारण जगत्‌ “आनन्दमय' नहीं है ।* 

जगत्प्रपंच प्रवाह से नित्य है । प्रछुय में वह ईश्वरेच्छा से ब्रह्म में विलीन हो जाता 
है, सृष्टि में आविर्भूत । यह सब भगवान्‌ की माया शक्ति से होता है । सांख्य इसकी उत्पत्ति 
सत्कार्यवाद को अपनाकर प्रकृति से मानता है, वेशेषिक परमाणुओं से, शंकर इसे ब्रह्म- 
विव्त कहते हैं, आदि-आदि । वल्लभ इसे अविक्ृृतपरिणामवाद के अनुसार ब्रह्म का ही परिणाम 
मानते हैं।” 

वल्लभ जगत्‌ और संसार में अन्तर करके चलते हैं । जगत्‌ भगवान्‌ की माया की 
सृष्टि है, संसार जीव की अविद्या की। अतः जगत्‌ नित्य है, संसार अनित्य | संसार का 
स्वरूप अहंता-ममतात्मक है । संसार की वास्तविक सत्ता नहीं, वह जीव द्वारा कल्पित है : 

“तस्माद्धेतोरस्य भगवत: शत्क्या अविद्यया जीवसंसार उच्यते, न तु जायते, अभिमत्या- 
त्मकत्वात्‌, असत्त्वेतास्य गणनात्‌ । अज्ञानं, श्रम: आदित्यादिशब्दा अहंममेतिरूपे संसारे एव 
प्रवर्तन्ते, न तु प्रपंच इत्यथे:, तस्य ब्रह्मात्मकत्वात्‌ ।* 

जिस प्रकार वल्लभ का अक्षर ब्रह्म शंकर का ब्रह्म है, उसी प्रकार शंकर का जगत्‌ 
भी वल्लभ का संसार है, और शंकर की माया वल्लभ की अविद्या । जीव की मुक्तावस्था में 
संसार का लय हो जाता है, प्रपंच बना रहता है। प्रपंच का लय प्रलयावस्था में ही होता है 
जब भगवान्‌ आत्मरूपमात्र में रमण करना चाहते हैं, प्रपंच रूप में नहीं ।* इस प्रकार जीव 


3) यजुबेंदघटकी भूततेत्तिरीयशाखास्थब्रह्मभूगुप्रपाठकद्दयेन आनःदस्य जगत्कारणत॑ भआनन्दमयादिवाकयानां 
ब्रह्मप्रतिपादकत्व॑ चोत्पद्यते !? अ० भा० : विवरण, पृ० १११ । 
“संबेस्थापि विकारभूतस्यानन्दस्यायमेवानन्दमयः कारण यथा'''*** 22 अ्र० भा०, १।१५।१३ । 
“अतः केशादयो पि सब आनन्‍्दमया एवं ताह्शमेव ब्रह्मस्वरूपमिति मन्तव्यम्‌ । सबविवरण अ्र० भा०, 
पृ० १६६९॥ 

२. “आन दो बह्यवादे आकारसमर्पकः |?? त० दी० नि०: शा० प्र०, पृ० ८५ । 

३. “तहिं जडो भवत्वान दमयः | न। आन्त र्वान्न कार्यरूपो भवत्ति, किन्तु कारणरूप: स स्वमतेनास्त्येव ।?? 
आअ० भा०, १११७। 

४. “'प्रपंचों भगवत्कायेस्तद्रपो माययाउइभवत्‌ । 
तच्छक्त्या विद्या त्वस्य जीवसंसार उच्यते ॥?? त० दी० नि० : शा० प्र०, का० २३ । 
अय॑ प्रपंचो नापि प्राकृतः, नापि परमाणुजन्यः, नापि विवर्तात्मा, नाप्यद्ष्यदिद्वात जातः, नाप्यसतः 
सत्तारूप:, किन्तु भगव-कार्य: परमकाष्ठापन्नवस्तुक्ृतिसाध्य: |?? बही, प्र० ५८-९ | 

घ५, त० दी० नि० : शा०, पृ० ६००१ । 

६. “संप्तारस्थ लयों मुक्को न प्रपंचस्य कहिंचित्‌ । 
कृष्णस्यात्म तौ त्वस्य लय: सवसुखावह: ॥?? 
त० दो ० नि० ; शा० प्र०, पृ० ६३ । 

और जगत विस्फुल्लिग-ल्याय से ब्रह्म के ही अंश और ब्रह्मभूत ही हैं । तथापि ब्रह्म इतना 
ही नहीं है । इनसे परे है, जिसके सिवा अन्य कुछ नहीं ।* 


ग्रानन्द तत्त्व 
वल्लभ ने आनन्द तत्त्व पर दार्शनिक दृष्टि से विचार प्रायः अपने अणु भाष्य आदि 
दाशनिक ग्रन्थों में एवं रसात्मक दृष्टि से श्रीमद्भागवत-सुबोधिनी में किया है । उनके षोडश 
ग्रंथों में भी इतस्ततः एतद्ठिषयक दृष्टिकोण बिखरे मिल जाते हैं। उनके दर्शन का अन्तिम 
प्रतिपाद्य आनन्द तत्त्व पर ब्रह्म है, और भावना का अन्तिम लक्ष्य आनन्द तत्त्व रसेश्वर 
श्रीकृष्ण । और, यह कहने की आवश्यकता नहीं कि उनका परब्रह्म पुरुषोत्तम लीलामय रस- 
स्वरूप श्रीकृष्ण ही है । यहाँ हम वल्लभ की दुष्टि से इसी आनन्द तत्त्व की दाशेनिक स्थिति 
समझने का प्रयास करेंगे । 
स्वरूपात्मक तत्त्व--मूलतः आनन्द परत्रह्म का स्वरूपात्मक तच्त्व है, ब्रह्म सच्चिदानंद 
है । यह आनन्द अपने में पूर्ण, चेतन, निरतिशय एवं निरवधिक है । स्वयंप्रकाश और ब्रह्म 
का स्वानुभव है । 
बल्‍लभ के अनुसार ब्रह्म की दो स्थितियाँ निर्धारित की जा सकती हैं--कारणावस्था 
और कार्यावस्‍था । प्रथम अवस्था अनभिव्यक्त एवं प्रपंचोत्तीण कही जा सकती है, दूसरी 
अभिव्यक्त प्रपंच की । ब्रह्म कभी अपने लीन अनभिव्यक्त स्वरूप में रमण करता हे 
कभी अभिव्यक्ते होकर प्रपंच रूप में ।* दोनों ही स्थितियों में वह अपने स्वरूपात्मक आनन्द में 
रमण करता है। 
इस प्रकार ब्रह्म के स्वरूपात्मक आनन्द की दो स्थितियाँ सामने आती हैं--एक 
अनाविर्भूत दूसरी आविर्भूत । अनांविर्भूत अवस्था “तिरोहितानन्द' की अवस्था नहीं है । 
पूर्ण चित्‌ ब्रह्म के आनन्द के तिरोहित होते का प्रश्न ही नहीं उठता । 

कश्मीरी शैव दर्शन भी परम सत्ता की लगभग ऐसी ही मान्यता रखता है । वह 
उसे विश्वोत्तीर्ण एवं विश्वमय दो रूपों में देखता है । किन्तु दोनों दृष्टिकोणों में एक विशेष 
अन्तर भी है। प्रत्यभिज्ञा दर्शन का परम विश्वोत्तीर्ण रूप निर्गुण, निर्धेर्मक है। वह शंकर 
के ब्रह्म के रूप का है। किन्तु वल्लभ का प्रपंचोत्तीणं पर रूप भी नित्य लीलामय एवं नित्य 
संधर्मक है । 
तो, वललभ के अनुसार परानन्द की दो स्थितियाँ होती हैं--एक जब ब्रह्म एकाकी 
रमण करता है, दूसरी तब आविर्भूत होती है, जब वह एकाकी रमण नहीं कर सकता और बहु 
स्थाम्‌, प्रजायेय की कामना से संवलित होता है । और, यहाँ हमारे सामने आनन्द तत्त्व की 


अभिव्यक्ति का प्रश्न आता है । 


१. “विस्फुल्लिंगाइवास्नेस्तु सदंशेन जडा अपि ।?? त० दी० नि०.: शा० अ्र०,का० रत | 
“यदि ब्रह्म तावन्मामात्र भवेत्तदाय दोषः । तत्‌ पुनर्जीवाब्जगतश्चाधिकम्‌ |”! 
अ० भा०, २।११२२। ; 
२. “कदाचिद्रमते स्वस्मिन्‌ प्रपंचेषि ववचित्सुखस्‌ ।” 
“यदा स्वस्मिन्‌ रमते तदा प्रपंचमुपसंह रति, यदा। प्रपंचे रमते तदा प्र॒पंच॑ विस्तारयति । प्रपंचभावों 
भगवल्येब लीन: प्रकटीभवतीत्यंर्थ: ।?? त० दी० सि० : शा० प्र० ए० ११४-६ । 


ग 
या 


ह; 


१४७ हिन्दी वैष्णव-साहित्य में " ; 


धर्म और शक्ति के रूप में--श्रीमद्भागवत द्वितीय स्कन्ध की सुबोधिनी कहती है कि 
स्याम्‌ की कामना होने पर आत्म-सिसृक्षु सच्चिदानन्द ब्रह्म सत्‌, चितू, आनन्द तीन धर्मों 
शक्तियों के रूप में बिखर जाता है, पीछे क्रमशः आनन्द और चिदानन्द के तिरोभाव से 


जीव और जगत्‌ की सृष्टि होती है ।* 


“तत्र सदान दरूपो भगवानेककोटिनिविष्ट: चिद्रूपशपरः । तरय माया द्विधेति पूर्व निरूपितम्‌ |" “*' 
22 । इय॑ प्रक्रिया सर्वेश्रुतिवावयानुरोधेन श्रुतार्थायत्तिसिद्धि'******* तदा सजागरति ॥?? श्रीमद्भागवत्त- 
सुबोधिनी : द्वितीय स्कन्ध : अध्याय ८ : श्लोक १, पृ० २३४ | देवकीन-दन प्रेस, वृन्दावन संस्करण, 
सं० १६६० । 

प्रस्तुत संस्करण का सुबोधिनी का पाठ अत्यब्त श्रपरिष्कृत है, अतः उससे श्रान्ति हो सकती 
है । इसी स्थल के आधार पर प्रस्थानरत्नाकरकार श्री पुरुषोत्तम जी ने सिद्धा-त-निरूपण इन शब्दों 
में किया है, जो अपेक्षाकृत विश्वसनीय है : 

“सा--सृष्ट्प्रक्रिया--तु छ्वितीयस्कम्पसुबोधिन्यां श्रीमदाचार्यचरणे रेवं प्रदर्शिताबह्म हि धर्मरूपेण 
भवत्‌ ज्ञानानंदकालेच्छाक्रियामायाप्रकृतिरूपेण पूर्व भवति | न च सबंदा तथा भवतीति शंकनीय, आपाद- 
कस्य कालस्थभावात्‌ , जाते च काले तस्येब नियामकत्वात्‌ न सबेंदा भविष्यति | कालस्य नियामकत्वं तु 
प्रत्यक्षसिदमेव । कालेन सहोत्पन्नानां इच्छादिशक्तीनां च सददैकरूपत्व॑ भगवान्‌ स्थापयतीति 
नित्यारता: । 

तत्र काल: क्रियाशक्तिरूप: |'****। इच्छा त्वधिध्यानरूपा, सेव कामः 'सोडकामयते? ति श्रुत्युक्त: । 
तदाकारश्च “बहु स्यां, प्रजायेये” जि द्विविधः । तत्राद्यो मेदरूप: । 

तेन सच्चिदानम्दर्मा कालातिरिक्तक्रियाज्ञानानंदरूपाः स्वयं भिद्यमानाः स्वाश्रयमपि सिंदंति, क्रिया- 
वन्‍्तं ज्ञानिनमानंदिन च कुव॒न्तीत्यथ: । तदा स भगवान्‌ त्रिरूपोषि सवंतः पाणिपादान्तों भवन्‌ साकारता- 
मापद्यते | एवं भिन्‍नोपीच्छ॒या रवस्याभिन्नत्वालोचनरूपयाभिन्न इवाखण्डो भवतीति कार्यविचारेणाव- 


अत््व च सद्रूपस्य प्रत्येकपर्यवसायित्वम्‌ , एवमेवेतरयोरपि ज्ञेयम्‌ | तयोरान्तरत्वेन शीघ्र तथा 
बुद्धावनारोहेडपि समानयोगक्षेमत्वात्‌ू , अस्तिभातिग्रियलेन बुद्धावारोह्मच्च । 

शक्तिरतु सदंशस्थ क्रियारूपा, चिदंशस्य व्यामोहिका माया-त्रिगुणा, सा जगत्कत भूताया 
मायाया अंशभूता; आनंदरूपरय जगदुत्पत्तो कारणभूता,--मूलरूपोपरिं संचायकरूपा सा भवति, ततो 
मूलरूपे निर्गते भ्रक्षरांशभूतस्य तत्र प्रवेशस्तदा तस्मिन्‌ तामाकृतिमियं सम्पादयति-इति देशकालवस्तुरूपा 
सती कदाचिंदू मगवदिच्छया कत्र॑गपि भवति, न तु तावता मूलकत्‌ त्वम्‌ । 

एतज़ितयरूपाशक्ति: सच्चिदानंदरूपस्य भावः त्वतलादिवाच्यः इत्यादिकः पूर्वाकारकस्य कामस्य 
प्रपंच: | 

द्वितीयस्य तूपकर्षापकर्षरूप: । तेन त्रिषु आनन्द उत्क्ृष्टः, इतरो यथोत्तरमपकृष्टो । तदेतरो त॑ 
सेवमानौ जातौ, ततस्तयो धर्मों ज्ञानक्रिये भगवच्छक्किरूपे (जाते, तदा स आनन्दो ज्ञानक्रियाशक्तिमान्‌ 
जात: | 

तदा चिदंशरय शक्तिर्या व्यामोहिका माया, श्रविद्येति यावत्‌ , सा चिदंशात्‌ ज्ञानरूपे धर्म गते त॑ 
व्यामोहयति | स तु बोधरूपोपि थर्मरूपज्ञानाभाव्यत्‌ तया व्यामुग्ध आनन्दरय प्रथर्भतत्वात्‌ त.सन्बन्धेनानंदो 
भविष्यतीति बुड्या तया संबध्यते । ततो व्याकुलः सन्‌ सदानंदक्तसृष्टो या सत्ात्मा आसन्‍्यो दशविध- 
प्राणरूपस्तमालम्ब्य तिष्ठांत । तदा ग्राणधारणप्रयत्नत्वाज्जीव इत्युच्यते । 

आकार-समर्पक--वल्लभ के अनुसार सत्‌ चित्‌ आनन्द तीनों तत्त्वों में केवल आनन्द 


ही आकार-समर्पक* तत्त्व है । अन्य दोनों निराकार हैं, आनन्द साकार । इसी तत्त्व के कारण 
परम पुरुषोत्तम साकार होते हैं, उन्हें इसी के कारण वल्लभ 'आनन्दमात्रकरपादेमुखोदरादिः' 
कहते हैं ।* चित्‌ और सत्‌ दोतों तत्त्वों की निराकारता का रहस्य यही है कि उनमें आनन्द 
धर्म तिरोहित रहता है ।* 


न्फ् 


जगत्‌ का कारण--यों तो सिद्धान्ततः ब्रह्म के सत्‌ अंश से जगत्‌ का आविर्भाव होता 


सदंशस्तु क्रियाशक्‍्तेगतत्वादू अव्यक्ततामापद्चते, जडश्च भवति। पश्चान्मूलक्रियांशामिः क्रिया- 
भिर्वथायथ शरीरादिरूपेणाभिव्यज्यते । पश्चात्तस्थां क्रियां तत्कृतधमम वा तिरोभूते तिरोभवति ।'''*'' 

एवं चिद्रूपोपि ज्ञानशक्त्यंशभ्तैज्ञानेरभिव्यज्यते तिरोभवति च । 

“तदा चिदंशस्य शक्ति: आनन्दे गतत्वात्‌ ज्ञानधर्मरय त॑ व्यामोहयति ।”” सुवोधिनी : 

आनन्दरूपस्थ विभागस्तु सर्गादीनां दशानां “दोनलीलाहसिते”” तिश्लोकरीया स्वरूप- 
धर्मत्वेन ज्ञेयः । 

प्रस्थानरत्नाकर : प्रमेयपरिच्छेद, ए० ५४-५५ | 

मूल सच्चिदानन्द अहम सजन के लिए धर्मरूप में परिणत होता है, सत्‌ चित्‌ आनन्द स्वरूपात्मक 
तख्व से धर्म या शक्ति के रूप में आ जाते हैं । यह धर्मरूपता बाह्य या दूर की नहीं । जेसे ब्राह्मण का 
ब्राह्मणत्व उसका भाव होता है, वैसे ही ये धर्म भी तह के भावरूप होते हैं। अतः धर्म-धर्मी या शक्ति- 
शक्तिमान्‌ में अ्रमेद रहता है । ये तीनों धर्म मूल-रूप में अमिन्‍न हैं । किन्तु बहु स्याम्‌ की इच्छा तो 
अभिन्न स्थिति में मिन्‍नता और बहुत्व लाने की कामना है । फलतः तीनों धर्म बिंखर जाते हैं. । इनमें 
सत्‌ क्रियाशक्ति रूप होता है, चित्‌ ज्ञानशक्तिरूप, और आनन्द आलनन्दशक्तिरूप | इन्हीं धर्मो से, 
जो बिखर चुके होते हें, ब्रह्म भी क्रियावान्‌ , ज्ञानवान्‌ ओर आननदी हो जाता दै। इनके बिखरने के 
कारण वह भी बिखर जाता है, भले ही उसमें मूल अखण्डता बनी रहे । 

इन तीनों धर्मों में आनन्द ही उत्कृष्ट होता दे । वही लीलामय ब्रक्म को साकाएता प्रदान करता 
है । क्रिया और ज्ञान के आधार सत्‌ ओर चित्‌ अंश उसी की सेवा करते हैं, उसे अपने मूल तत्त्व 
समर्पित करते हैं. । सत्‌ की मूल क्रियावत्ता आनन्द में तिरोहित हो जाती है, चित्‌ की छानवत्ता। 
अपनी मूल शवित से वंचित ये तत्त क्रमशः जड़ जगत्‌ और जीव के रूप में आविर्भूत होते दैं। 
चिदंश में निचली कोटि की ज्ञानशक्ति, जो अविद्या है, रह जाती है। उसी से व्याप्त जीव उद्भूत 
होता है| सत्‌ में से भी उसकी अपनी मौलिक क्रियावत्ता निकल जाने पर जड़ता ओर. श्रव्यक्तता आ 
जाती है। पीछे कुछ मूल क्रियाशक्ति के अंशों के श्राविभोव से वह जड़ जगत्‌ के नाना रूपों में 
अवसृष्ट हों जाता है | सच्चे अर्थों में तो ज्ञानशक्ति और क्रियाशक्ति से सम्पन्न वह आनन्द ही रहता 
है | यही आनन्द जगत्‌ प्रपंच और जीव सृष्टि का इस प्रकार मूल एवं वास्तविक कारण ठद्दरता है । 
यही आनन्दशवित ब्रह्म को आकार प्रदान करती है, यही, देशकालवस्तु के रूप में परिणत होती है, 
यही कभी कर्न्री का रूप धारण करती है । 


, “आरानन्दो अह्यवादे आकारसमर्पकः |?! त० द्वी० नि० : शा० प्र०, ए० ८५ | 
. वही, श्लो० ४४ । 


३. “सच्चिद नन्दरूपेषु पूर्वयोरन्यलीनता । 


अतण्व निराकारौ पू्ववानन्दलोपतः ॥?? वही, श्लो०.२६ । 
लोपस्तिरोभावः । वही, पृ० ७० । 


। ॥| 
॥॥ 
| ॥॥ 


नि लक बनना «--8०3+७१०+ ५ >-3०४५#- 


१४२ हिन्दी वैष्णव-साहित्य में रस-परिकल्पना 


है, किन्तु अनेक स्थलों पर आनन्द को ही जगत्‌ का कारण कहा गया है ।' हम सुबोधिनी 
के विगत उद्धरण में सृष्टिविवेचन में देखते हैं कि आनन्द तत्त्व ही सत्‌ और चित्‌ ह 


की वास्तविक शक्तियों को अपने में अन्‍्तर्भूत करते हुए प्रपंच-सजंन का अवकाश 

खोलता है । वस्तुतः जगत्‌ में जो रस है, जो प्रियता है, वह इसी आनन्द तत्त्व की है, 

नहीं तो उसके शुष्क पदार्थों में प्रियता आती ही कहाँ से ? आनन्द स्वरूपतः व्यापक 
होने के नाते सत्‌ से अभिव्यक्त समस्त जगत्पदार्थों में निहित रहता है, इसीलिए वे प्रिय 
लगते हैं ।* 

अतः जगत्‌ और जीवों में भी आनन्द का सर्वथा अभाव नहीं समझना चाहिए । और 
आविर्भाव की बात॑ भी सापेक्ष दृष्टि से कही गयी है। जड़ जगत्‌ में सत्‌ का आविर्भाव और 
चित्‌ तथा आनन्द का तिरोभाव कहा गया है | यह तारतम्य की दृष्टि से ही कहा गया है। 
सर्वाधिक आविर्भावं सत्‌ का ही होता है, पर अन्य अंशों का भी एक मात्रा तक आविर्भाव 

रहता है ।* 

इस प्रकार जगत्‌ की पर कारणता आनन्दमय की ही सिद्ध होती है। 

अविकारी--यद्यपि आनन्द तत्त्व कारण कहा गया है, किन्तु अनेक विकार-रूप 
आनन्दों का कारण होकर भी वह विकारी नहीं होता । सत्‌ और चित्‌ अंश भी नाना विकार- 
रूपों को स्वयं से आविर्भूत करके विकारी नहीं होते : 

“सर्वेस्थापि विकारभूतस्य आनन्दस्यायमेवानन्दमय: कारणं, यथा विक्ृतस्य जगतः 
कारणं, ब्रह्माविकृतं सच्चिद्रपम्‌, एवमेव आनन्दमयोपि कारंणत्वादविक्वतो5त्यथा तद्वाक्य॑ व्यर्थमेव 
स्यात्‌ 

आनन्‍न्दमय केवल ब्रह्म--आनन्दमय केवल ब्रह्म, पर पुरुषोत्तम ही है, जीव और 
जगंत्‌ नहीं । जीव में जो आनन्दानुभव होता है वह परमात्मा का ही होता है। उसे परमात्मा 
ही आनन्दित करता है । और जगत्‌ में भी जिस आनन्द-सन्निवेश की चर्चा हमने पीछे की है 
वह भी कारण रूप से आन्तर रहता है, कार्य रूप से बाह्य एवं व्यक्त नहीं होता। अतः 
आलनन्‍्दमय केवल परम पुरुषोत्तम होता है ।* 

तारतम्य--वल्लभ आनन्द की अनेक तर-तम भूमिकाएँ स्वीकार करते हैं। ये 
भूमिकाएँ जड़-जगत्‌ में अनभिव्यक्त अन्तर्निविष्ट आनन्द से लेकर परब्रह्म की स्थिति तक फैली 
१. “आनन्दरूपरय जगदुःपत्तौ कारणभूता”? प्रस्थानरत्नाकर, ५० ५५। 

- -“आनन्दांशस्थेव कारणत्वेन अह्यत्वप्रतिपादनाथववात्‌।?? अर० भा० सविवरण, ४० ११४ । 
“आनन्दांशरय जगत्कारणत्ववोधार्थमान्दांशप्रवेशमझलेत्यर्थ: ।?? बंही : विवरण, प्रृ० १४ । 
“्रपाठकेन जगत्कारणत्वेन परपदार्थे ब्रह्मात्वमुपपादसीयम्‌ ।?? वह्दी : विवरण, ए० ४। 

२, “जे शुष्के रसाभावात्‌ , भगवान्‌ व्यापकः आनन्दमयश्च ।?? सुबोधिनी : द्वितीय स्कन्ध : 

आ० ४, श्लो० २३ । 

“आस्तिभातिप्रियत्वेन सच्चिदानन्दरूपेणान्वयात्‌ ?? अ० भ।० सविवरण, पृ० ५६ | ४ 

सद्गपे धट-रूप-क्रियासिविव तारतम्येनाविर्भाववत्‌ , जडेपि भानत्वादिप्रतीतेंस्तारतम्येन आंविर्भावोंगीकर्तन्य:, 

भगबदिच्छाया नियामकत्वात्‌ ।?? सविबरण अ० भा०, पृ० ५७ । 

४. अ० भा०, १।१।५॥१३ | 

५- “तहिं जडो भवत्वानन्दमयः । न । आन्तरत्वान्न कार्यरूपो भवंति, किन्तु कारणरूपः स रबमते नास्त्येव |”! 
अ० भा०, ११५।१७। ; 


डे 


>> ्ड््ससस्सस2 


भक्ति-दर्शन एवं रस १४३ 


हुई हैं ॥ जीव को जो लौकिक आनन्द का इन्द्रियादिक के स्तर पर आनन्दानुभव होता है, वह 
भी मूलतः आनन्दमय ब्रह्म का ही अंशाविर्भाव है,' और अन्‍्तर्यामी' तथा अक्षर ब्रह्म का 


, आनन्द भी वही है । मात्रा का अन्तर है। 


अक्षर ब्रह्म आनन्दात्मक होते हुए भी परमकाष्ठापनन आनन्द नहीं है, परिच्छिन्त 
आनन्द है ।* ज्ञानियों को अधिक से अधिक इसी अक्षर ब्रह्म के आनन्द की उपलब्धि हो सकती 
है। परानन्द को तो पुष्टि-प्राप्त भक्त ही पा सकता है । साकार होने से मनोवाग््‌विषय-- 
वल्लभ आनन्द को आकारसमर्पंक तत्त्व मानते हैं । 

इस साकारता का तात्पय भगवान्‌ के चतुर्भुजादि आकार से है। जब भक्तों को 
भगवदनुग्रह से यह परमानन्द आस्वाद्य बनता है तो अपनी साकारता में ही आस्वाद्य बनता 
है। अतः वललभ उसे भक्त के मन और वाणी का विषय मानते हैं--/'पूर्णानन्दात्मकं 
पुरुषोत्तमस्वरूपं फलखरूप॑ प्राप्य उक्तगंर्थरीत्या तेन सह सर्वक|माशनमेव मनोवाग्विषयानन्दवेदनं 
तद्बान्‌ भवतीति ।* 

किन्तु भक्त की जिन मन और वाणी का गोचर यह परानन्द तत्त्व स्वीकार किया 
गया है, वे मन-वाणी लौकिक तथा प्राकृत नहीं हैं, भगवद्विभूतिरूप शुद्ध सत्त्व की अभिव्यक्ति 
हैं, यह अभी आगे स्पष्ट होगा । 

जीवों के आनन्दभोग में ब्रह्य का आनन्दभोग--परब्रह्म ने रमण के लिए प्रपंच- 
सर्जन की लीला की है, अतः इस प्रपंच के अन्तगंत जो भी लौकिक स्त्री-पुरुषों का सुख-भोग 
है, यहाँ तक कि विषय-सुख-भोग भी, सब लीलामय ब्रह्म का भोग है । स्त्री-पुरुष तो अवयव 
हैं, जिनके माध्यम से वह अपनी ही रति के अभिव्यक्त रूप का रसास्वादन करता है । एकाकी 
दशा में यह आस्वादन उपलब्ध न होने के कारण ही तो उसने व्यक्त भोग की उपलब्धि के 
लिए अपने को विभकक्‍त और बहु किया है : 

“तत्न स्वरूपेणैव स्वरूपानुभवे तथा रसो न भवंति, स्त्रीपुरुषाद्यवयवेषु तथोपलम्भात्‌ । 
अत: स्वस्थितरसाविभविन स्पष्टभोगार्थ भेदरूपमात्मानं विधाय, तस्मिनस्वस्मिन्‌ प्रविष्टे बहुधा 
भिन्न: सन्‌ अन्योन्यस्य रसमनुभवति । 


श्रानन्द-भोग की प्रक्रिया 


जीव द्वारा उपर्युक्त आनन्द तत्त्व के आस्वादन को वल्लभ ने भोग, साक्षात्कार, अशन 
आदि शछ्दों से विवेचित किया है ।* उनकी यह स्पष्ट मान्यता है कि पर आनन्द की उपलब्धि 


सु सथमअमयकेशरमममम दाम रप काम कनक एम कार कान कपकमी कमर कवर का एम १७. 


१. “"तेन भगवान्‌ जगद्रूपेणविर्भूय रवांशर्जी वेस्तासि तामि साधनानि-कारचित्वा-तानि-त्मनि-फलानि-ददन्‌ 
कीडतीति सिद्ध्यति | तत्र फ़ल॑ सुखमेव। तदप्येतस्येव आनन्दस्य अन्यानि भूतानि मात्रामुपजीवण्ति- 
इति श्रुत्था अह्यानन्दस्यांशभूतमेव ।?? अ० भा० : विवरण : प्र० अ० : प्र० पा०, ९० १५६। 


|... “आनन्दांशस्वरूपेण सर्वान्तर्यामिरूपिणः 7?? त० दी० नि० ; शा० प्र०, पृ० ६६ | 


हू ३. श्रक्तरतरह्मण्यानन्दात्मके सत्यपि तस्य परिच्छिन्नत्वान्न परमफलत्वम्‌ ।?” सविवरण : अ० भा०, 


पृ० ११६ : प्र० अ० । - 


| ७. “भगवदाकारश्चतुभुजत्वादिराकारशब्देनोच्यते ।?? त० दी० लनि० ; शा० 5०, प्ृ० ७० । 


उद्धरण--अ० भा० सविवरण : गश्र० आअ०, प्रृ० १२८०६ | 


५, सुवोधिनीः सप्तमस्कन्धः अध्याय चतुर्थ : श्लो० २४, पृ० ६&७। 
६. सविवरण अ० भा० : विवरण, परृ० १२६। 


रैडड हिन्दी वैष्णव-साहित्य में रस-परिकल्पना 


केवल पुष्टि-मार्गीय भक्तों को ही होती है, ज्ञानमार्गी भक्त या मर्यादा वाले भक्त आदि नीचे 
की आनन्दानुभूतियों तक ही रह जाते हैं । ज्ञानी अक्षर-ब्रह्म के आस्वादन तक ही रह जाता 
है, किन्तु उसका आनन्द लीलामय परब्रह्म के आनन्द से बहुत निकृष्ट है ।* ३ 

पुष्टि-पुष्ट के इस आनन्दभोग की प्रक्रिया में यह आधारभूत मान्यता अपना कर चला 
गया है कि इस आनन्द की भक्त को उपलब्धि भगवत्कृपा से, उनकी ही इच्छा से होती है । 
वल्लभ का सारा ढांचा इसी पर खड़ा है ।* 

आनन्द-भोग की प्रक्रिया एवं सिद्धान्त स्पष्ट करने के लिए वल्‍्लभ ने तैत्तिरीयोपनिषद्‌ 
के भुगु और ब्रह्म दो प्रपाठकों का सर्वाधिक सहारा लिया है। वेदान्तसूत्र के आनन्दमया- 
घिकरण के मूल में उनके अनुसार ये ही स्थल हैं । जिन उपनिषद्‌ बचनों को मूलाधार बनाया 
गया है, वे इस प्रकार हैं : 

“ब्रह्मविदाप्नोति परम्‌ । तदेषाञ्भ्युक्ता | सत्य॑ ज्ञानमनन्तं ब्रह्म । यो वेद निहितं 
गुहायां परमे व्योमन्‌ । सो5श्नुते सर्वान्‌ कामान्‌ सह ब्रह्मणा विपश्चितेति 3 

बल्लभ के अनुसार इन उपनिषद्गचनों में बताया गया है कि पहले साधक 'ब्र्यवेत्ता' 
बनता है, पीछे 'पर' की प्राप्ति करता है। ब्रह्मविद्‌ होना अक्षर ब्रह्म की प्राप्ति है, पर की 
प्राप्ति लीलामय भगवान्‌ का साक्षात्कार है । पहली तो ज्ञानियों को भी हो जाती है, किन्तु 
दूसरी के लिए भगवदनुग्रहरूपा पुष्टि अनिवायंत: अपेक्षित है । अतः पर-प्राप्ति तक की मोटे 
तौर पर तीन भूमिकाएँ बनती हैं : 

१. साधना से अक्षर ब्रह्म की प्राप्ति 

२. भगवदनुग्रहरूप पुष्टि की प्राप्ति । 

३. लीलामय भगवत्साक्षात्कार की प्राप्ति | 

सत्यं ज्ञानमनन्तं ब्रह्म' शब्दों की दो प्रकार की व्याख्याएँ वल्लभ ने प्रस्तुत की हैं । 
एक व्याख्या के अनुसार इन तीनों शब्दों से अक्षर ब्रह्म के स्वरूप का ही परिचय दिया गया 
है, जिसमें अनन्त अपरिच्छिन्न सत्‌ और चित्‌ तो हैं, अनन्त आनन्द नहीं है । ब्रह्मविद॒ इसी 
तक पहुँच जाता है। आगे उस लीलामय साकार ब्रह्म की चर्चा है जो भक्त के हृदयरूप गुहा 
में आविर्भूत होता है । दूसरी व्याख्या के अनुसार 'सत्यं ज्ञानमनस्तं ब्रह्म शब्दों से अक्षर 
नहीं, परब्रह्म का ही स्वरूप निर्धारित किया गया है, जिसे भगवत्क्ृपापात्र भक्त सीधे प्राप्त 
कर लेता है ।* दोनों व्याख्याएँ देकर भी घल्लभ ने अच्यत्न अनेक स्थलों पर पहली व्याख्या 
क्रा ही अधिक प्रयोग किया है । टीकाकारों के अनुसार पहली व्याख्या क्रम मुक्ति की प्रक्रिया 
दिखाने के लिए है, दूसरी सद्योमुक्ति की, पहली ज्ञान के माध्यम से जाने वाले. भक्तों ..के 

१. “ब्वानमार्गीयस्य ब्रह्मशानेनाच रमह्मप्राप्तिः, पुष्टी मार्गीयस्य भक्तरथ तु सोश्नुत इत्यनेनोक्का परप्राप्तिरिति ।'! 
आझ० भा०, ४ी।४॥२।११। 
तथा ४।४।१।९, ४४२५५ “तेन नायमात्मेति श्रुति: परप्राप्तिविषयिणी, इद्देवेति श्रतिस्तु मर्यादामार्गीय- 
विषयिणीति मन्तव्यम्‌ |?! वही, ४।४।२।११ | 

२. “पुष्टिमार्गोनुअदैकसाध्यः प्रमाणविलक्षण: |”? झ० भा०) ४४२६ । 


“अत्रेदमाकूतम्‌--“नायमात्मा प्रव्चनेन लेभ्यो न मेंधया न बहुधा श्र्तेन यमेवेंष बृणुते तेन 
लम्यस्तस्थैंष आत्मा विवृणुते तनूं स्वाम्‌/ सु० ३।२।३ इति अ्रत्या बरणेतरसाधनाप्राप्यत्वमुच्यते ।?? वही : 
सबिवरण, ० ११६ : अ० १, पा० १। 


३. सविवरण झ० भा०, ६० ११८-६ | 


भक्ति-दर्शन एवं रस श्ड्प्‌ 


लिए है, दूसरी सीधे अनन्य पुष्टिमागियों के लिए | इन उपलब्धियों की प्रक्रिया वल्‍लभ 
विभिन्‍न स्थलों पर इस रूप में स्पष्ट करते हैं : 

भक्‍त जीव में भक्तिमार्गीय श्रवणादि के द्वारा अज्ञान का नाश होता है, विद्या का 
प्रकाश होता है, और चित्त शुद्ध होता है। इस शुद्ध चित्त की भूमिका में उसे अक्षर ब्रह्म 
की उपलब्धि होती है । अक्षर-प्राप्ति से उसकी अविद्या पूर्णत: निवृत्त हो जाती है, और 
उसका चित्त प्राकृत धर्मों से रहित नितान्त शुद्ध हो जाता है। यह पहली सीढ़ी और आव- 
श्यकता है, जिस भूमिका में पुरुषोत्तम का आविर्भाव उसके हृदय में हो सकता है। इसे 
वललभ ने 'स्वरूपयोग्यता' नाम दिया है, अर्थात्‌ भगवत्स्वरूप के आविर्भाव की योग्यता | 

“अक्षरत्रह्मज्ञानेनाविद्या निवृत्त्या प्राकृतधर्म राहित्येन शुद्धत्वसम्पादनेन पुरुषोत्तमप्राप्तो 
स्वरूपयोग्यता सम्पाद्ते | 

यह भूमिका ब्रह्मवेत्ता की भूमिका है। इसी के लिए कहा गया है--'ब्रह्मविद्‌ ब्रह्म॑ँ व 
भवति ।' उसमें ब्रह्म के अनेक धर्म उदित हो जाते हैं। किन्तु यह ब्रह्मज्ञान तो पर-प्राप्ति में 
साधन-स्थानीय है, स्वयं साध्य नहीं । इस भूमिका का आनन्द परिच्छिन्‍न्न होता है, इसकी 
लघुता का तो तब पता चलता है जब परानन्द की प्राप्ति हो जाती है। इसी कारण इसे 
गणितानन्द' कहा गया है ।* 

यह स्वरूप-योग्यता इस बात की गारंटी नहीं कि भक्त को पर-प्राप्ति हो ही जायेगी । 
वह तो उसी को होती है जिस पर वह कृपा करता है । अतः उसके द्वारा वरण या अनुग्रह 
सहकारी योग्यता के रूप में अनिवार्यतः अपेक्षित है ।* 

ब्रह्मज्ञान की स्वरूप-योग्यता और भगवदनुग्रह की सहकारी योग्यता आने पर भक्त- 
हृदय में वास्तविक भक्ति का उदय होता है। यही भक्ति परम प्रेम रूपा होती है। इथी 
परिपक्व अवस्था में भक्तहृदय में भगवान्‌ का आविर्भाव सम्भव होता है। 

“तादुशे जीवे स्वीयत्वेन वरणे भक्तिभावात्‌ सहकारियोग्यतासम्पत्त्या पुरुषोत्तम- 
प्राप्तिभवति ।* 

इस भूमिका में एक उल्लेखनीय बात होती है। भक्त के लौकिक प्रक्ृति-गुणों से 
निर्मित शरीर, इन्द्रियाँ, मन आदि के स्थान पर विशुद्ध सत्तव के अलौकिक अप्राकृत शरी रादि 
का आविर्भाव हो जाता है। इसे वल्लभ ने कहीं लीलोपयोगी प्रपंच, कहीं परम व्योम, कहीं 
भगवद्धिभूत्यात्मक संघात, कहीं शुद्ध सत्त्व आदि के रूप में निरूपित किया है। वललभ का 
आग्रह है कि साक्षात्‌ लीलामय साकार भगवान्‌ का साक्षात्कार शरीर के बिना हो ही नहीं 


१. सविवतण अ० मभा०, पृ० ११६, १९० विवरण । 
“ज्ञानमार्गीयजीवश्षेयप्रकाराद वेशिष्टयेनापि रुथा ।?? अ० भा० : वही; पृ० १२० । 

२. सबविवरण अ० भा० : १|१।५। ए० ११६॥। 

8. “परप्राप्तिसाधनीभूतजहाज्ञानदशायां तदानम्दो यः पूव॑मनुभूतः स गणितान-द इत्येतदानन्दानुभवान तर 
तुच्छत्वेन भाति ।7? वही, प्ृ० शश३ | 

४. “हवं परप्राप्तिः केषांचिदेव भवति । तत्र हेत्वपेक्ञायमाह-भजनान द्‌ दातु यमेव संकल्पविषयीकरोति 
स णवैवं प्राप्नोति, इति मगवत्संकल्प एव तत्र हेतुः |”? अ० भा० : डीडीरश८ । 
“स्वरूपाप्मकभजनानन्द दितसायां तक्ूते आविर्भातों भवत्येव |" | तथा च् भगव.स्वरूपवलेनेबाविभात 
इत्यर्थ: !?? अ० भा० : ४।४।१।१ । 

५. सविवरण अ० भा०, ३० ११६। 


श्डद्‌ : हिन्दी वैष्णव-साहित्य में रस-परिकल्पता 


सकता; भक्त उपनिषद्वचनों के अनुसार परत्रह्म के साथ कामों का भोग करता है, वह 
भोग बिना शरीर के सम्पादित हो ही नहीं सकता; उपनिषद्‌ कहती है--गरुहा में परम व्योम 
का आविर्भाव होता है, तो गुहा तो बिना शरीर के हो ही नहीं सकती, अतः अलौकिक लीला- 
मय के आविर्भाव के लिए उसके आसन के रूप में उसी के अनुरूप शरीरादि का उदय 
होना चाहिए। अतः पूर्व॑वर्ती प्राकृत शरीरादि का नाश होकर नित्य, सच्चिदानन्दरूप, 
भगवद्विभूतिमय, चित्प्रकाशात्मक, शुद्ध सत्तव के शरीरादि का आविर्भाव इस भूमिका में 
वल्लभ प्रतिपादित करते हैं ।' 

इस विभूतिमय विग्रह के आविर्भाव के लिए एक और विशिष्ट तक॑ वल्लभ ने दिया 
है । भगवद्वरण से भक्त में परम प्रेम रूपा तीव्र रति का उदय होता है । इसके उदय होने 
पर भगवान्‌ के पूर्ण आविर्भाव तक भक्त एक अत्यन्त तीव्र विरह का अनुभव करता है । 
वल्लभ इस विरह को अपनी भक्तिभावना में बड़ा महत्त्व देते हैं । यह विरह इतना तीत्र 
होता है कि इसे 'सर्वोपमर्दी कहा गया है, सब-कुछ को तोड़-ताड़ देने वाला । अब यदि इसके 
आने से पूर्व ही भक्त के शरीरादि में भगवद्‌-विभूति का अनुप्रवेश न माना जाय, तो यह 
विरह लौकिक शरीरादि से कब सहन होगा ? विज्ञानमय अक्षर की भूमिका में पहुँचा जीव 
भी इसके आघात से नष्ट होकर अक्षर में लीन हो जायेगा । तब लीलारस का अनुभव ही 
कौन करेगा ? अतः यह संगत है कि उसका विग्रह अलौकिक, नित्य, भगवद्‌-विभूत्यात्मक, 
शुद्ध-सत्त्व-मय, सच्चिदानन्दात्मक हो । इस प्रकार भक्त के शरीर, इन्द्रियाँ, प्राण और अन्तः- 
करण में भगवान्‌ के विभूति-तत्त्व अनुप्रविष्ट हो जाते हैं, और जीव में स्वयं आनन्दमय । तभी 
वह भगवद्विरह और भगवदाविर्भाव की वास्तविक योग्यता उपलब्ध करता है ।* 

इस विरह को वल्लभ दुःखमय नहीं मानते, रसाव्धि और आनन्दात्मक मानते हैं । 
आनन्दमय पुरुषोत्तम के अनुप्रवेश के अनन्तर शुद्ध चित्त की भूमिका में आविभर्भूत यह विरह 
दुःखरूप हो ही नहीं सकता ।* इस विरह में भक्त में 'सर्वात्मभाव” का उदय हो जाता हैं, 
उसे वैसे भी सब ओर अपना प्रिय ही दिखायी देता है, इस विरह भाव में तो और विशेषतः 


१. “एतेन लौकिक पूर्वदेहं त्यकवा साक्षादभजनोपयोगिन भगवद्विभूत्यात्मकं संघात प्राप्नोत्याद ।।?? सबि० 
अ० भा० : अ० १ : पा० १, ० श्श्ण । “ब्राकृतगुणमयं प्रपंचमतिक्रम्य गुणातीतं प्रपंच 
साक्षाल्लीलोपयोगिन प्राप्नोति ।?? वही : पृ० १२६। “श्रुतिः पुरुषोत्तमेन सद्ठ स्वेकामभोग॑ वदति, स 
च विग्रहं विना न सम्भवतीति श्रतिवलादेव तथा मः्तव्यम्‌ ।?? अआ० भा० ४४।११, “थो वेद निहित 


गुहायामित्यत्र गुहाया उक्तत्वात्तर्या विग्वद्द एवं सम्भवात्‌ | ? बही, ४४२६, ““भक्तस्येव कामा 


बक्‍तुमुचिता), ते च न विग्यहं विना सम्भवन्ति ।? वही, ४।४।२।७, “ब्राह्म ण॒ ब्रह्मसम्बश्धिना अह्यणा 
भगवतेव स्वभोगानुरूपतया सम्पादितेन सत्यज्ञानानन्दात्मकेन शरीरेण पूर्वोक्तानश्नुत इति ।?! बही, 
४४२५, “तथा च पपप्रालेमुक्तिरूपत्वात्‌ पुष्टिमार्गीयायास्तस्था एवं रूपत्वादच्चरजह्यणः पुरुषोत्त माय- 
तनरूपत्वात्‌ तदात्मकमेव शरीर तस्य ववतुमुचितम्‌ , नतु प्राकृतम्‌ | 2 बही, ४।४।२।५, “ जअहासम्बन्ध- 
थोग्यानि शरीराणि नित्यानि सन्त्येव ।!? वही, ४।४॥२।७, ''मुक्तोपि जीवः पुष्टिमागंगीकृतों भगवददत्त 
विग्हं प्राप्य भजनाननदं प्राप्नोतीति सिद्धम्‌ |? ४।४॥२।१० । 

२. सवि० अ० सा० : अ० १, १० १३० तथा १२८ के आधार पर । 

३. “नीवे त्व-नःदमयः पुरुषोत्तम: प्रविशतीति रसात्मकल्वादानन्दात्मकमेव विरहरसाब्धिमनुभूय "| ० 72 
सविवरण अ० भा०, पृ० १३० । 


| 
॥॒ 
ः 
द 
।( 
| 
;॒ 
; 
। 


भक्ति-दर्शन एवं रस १४७ 


प्रिय के रूप के अतिरिक्त कुछ दिखायी ही नहीं देता। इस प्रकार यह विरहानुभव प्रेम की 
अत्यन्त तीत्र एवं चरम कोटि की अनूभृति है जिसके अनन्तर लीलामय भगवान्‌ का आविर्भाव 
होता है ।* 

इस भूमिका में अभी भक्त के विग्रह-परिवर्तत के साथ शुद्ध सत्त्त के उदय की बात 
हमने कही है । उपनिषद्‌ वचनों में कहा गया है--“यो वेद निहित गुहायां परमे व्योमन्‌ । 
वल्लभ इसके आधार पर प्रतिपादित करते हैं कि भक्त के शुद्ध हृदय में परम व्योम अर्थात्‌ 
अक्षरात्मक व्यापी वैकुण्ठ का उदय होता है । यह व्यापी वैकृुण्ठ ही तो पुरुषोत्तम का गृह 
रूप है । इसी ग्रह में निहित वह पर तत्त्व भक्त के साक्षात्कार का विषय बनता है।* 
तत्वार्थदीपनिबन्ध के शास्त्रार्थ प्रकरण में इसे ही शुद्ध सत्त्व कहा है ।* 

उक्त दूसरी भूमिका के अनन्तर फलभूमिका आती है जिसमें लीलामय आनन्दमय 
परम पुरुषोत्तम का साक्षात्कार भक्त को होता है। भगवान्‌ के इस आविर्भाव से उसका 


१. तत्न सर्वात्मभाववान्‌ भक्तों भगवता सह तत्तत्स्वरूपात्मकान्‌ कामानू भुंक्ते इत्युक्व्याख्यानेन तदर्थोवधायते, 
उक्त-भक्तस्य सदेव विःहभावे तु विशेषतः प्रियस्वरूपातिरिक्तास्फूर्त्यीउग्नप्राणादिरूप: स एवेति ब्ापनाय 
तत्तदरूपत्वमुच्यते । तेन परमप्रेमवत्त सिद्धयति।?? सबिं० अ० भा० : अ० 2, पृ० £३२॥। 

२. “तदेव गरुहायां परमव्योमाविर्भावः | पर मीयतेडनेनेति ।? “गुहायां हृदयाकाशे यदाविभभृत॑ परम 
व्योमाक्षरात्मक व्यापिवेकुण्ठ तस्य पुरुषोत्तमग्रहरूपपबात्‌ तत्र स्थापितमिव वर्तमान यो वेद? 
सवि० आ० भा०, प्ृ० ११६ तथा १२० । 

३. “आनम्दरूपे शुद्धओ्य सख्वस्य फलनं यदा | 

तदा मरकतश्याममाविर्भावे प्रकाशते ।?? 

“आनन्दरूपे, आनन्द एव ब्रह्मणि रूपस्थानीय: | तत्र शुद्धस्य सत्त्वस्य देवतारूपस्य भगवदिच्छया 

श्रोभगवदासनत्वेन स्फुरितर्य श्याम.बात्‌ तस्य प्रतिफलनेन आनब्दों नीलमेघवत्‌ भासत इत्यथ: । यथा 

रुफटिकों जपाकुसुमेन । श्वेतपाषाणेषु प्रविष्योषि स्फटिको जपाकुसुमलौहित्यं गृह णन्‌ पाषाणेभ्यों वेशिष्ट्य- 

मात्मनः प्रतिपादयति ।?? त० दी० नि० : शा० प्र०, प्रृ० १२१। 

इस उद्धरण पर विचार करने से एक उल्लेखनीय वात सामने आती है, वह यह कि वललभ शुद्ध 
सत्तत का वर्ण श्याम मानते प्रतीत होते दें । भगवान्‌ के आसन के रूप में शुद्ध सत्त का आविर्भाव हो 
चुका है जिसमें भगवान्‌ का प्राकव्य होता है। भगवान्‌ का रूप आनन्दात्मक है। आनन्द को 
साका( और रूपात्मक म।नकर वल्‍लभ चलते हैं । आन दकारी भगवान्‌ में वे श्वेत बर्ण मानकर चलते 
प्रतीत होते हैं। उनमें आकार या रूप तो है, वर्ण नहीं । जब श्याम शुद्ध सत्त में वह अवतरित होते हैं. 
तो शुद्ध सर्व का श्याम वर्ण उनके आकार में प्रतिफलित होता है, ओर वह उनका आन-दात्मक आकार 
भी उसी भांति श्याम प्रतीत होने लगता हे जेसे श्वेत रफटिक लाल जपाकुसम के पग्रतिफलन से लाल 
प्रतोत होने लगता है । इस प्रकार आनन्द के द्वारा समर्पित आकार बाले पुरुषोत्तम में शुद्ध सत्त की 
श्यामता से श्याम बण आ जाता हे । 

इस मान्यता का हमें वललभ के किप्ती अन्य अन्‍्थ में पोषण नहीं मिला। वल्‍लभ के समूचे 
साहित्य का अनुशीलन भी हमारी शक्ति के बाहर रह। है । किन्तु यदि यह मान्यता इसी रूप में पुष्ट 
होती है तो बललभ की एक मौलिक स्थ.पना कही जा सकती है । कृष्ण के, «ंगार के, काम के श्रसंग में 
जो श्य|मता का उल्लेख आता है, उसकी व्य,ख्या में शुद्ध सत्व को ही श्यम म.नकर कुछ भौर जोड़। 
जा सकता है | 


१४८ हिन्दी वैष्णव-साहित्य में रस-परिकल्पना 


विरह शान्त हो जाता है, और वह उनके अनन्त आनन्द का भोग करता है । 

इस प्रकार तीसरी भूमिका भगवदाविर्भाव की है। इस भूमिका में भक्त के हृदय में 
आविर्भूत होने वाला पर-नब्रह्म ज्ञानियों का ब्रह्म नहीं, लीला-मय लीला-रसिक श्रीकृष्ण है, 
जिसका प्रतिपादन भागवत करती है , यह आनन्‍्दमय होता है । केवल आनन्दमय नहीं, 
विज्ञानानन्दमय रूप में उदित होता है । वल्लभ का कहना है कि यदि इस उदित रूप में केवल 
आनन्दमय होगा तो उस भक्त को, जो पहले से विरह में सब-कुछ खोये बेठा है, भगवान्‌ के 
आविर्भाव का पता ही न चल सकेगा । अतः 'सर्वज्ञानान्दरूप' का आविर्भाव होता है।' 
आनन्दमय होने के नाते यह भगवद्रूप अनन्त सौन्दयं का अकार साकार होता है ।* 

भगवान्‌ के परमकाष्ठापन्त स्वरूप की कल्पना पुष्टिमागं लीलामय के रूप में ही 
करता है ।* रसो वै स: श्रूति का प्रतिपाद्य तत्त्व लीलाहीन नहीं, लीलामय है।* 

भगवान्‌ की लीला नित्य है । वह उनके स्वरूप की अभिव्यक्ति है। अतः उनके 
रसमय स्वरूप के ही अन्तगंत है ।* भगवान्‌ की दृष्टि से लीला भगवत्कर्तक भोग है, क्योंकि 
रमण के लिए ही तो वह अपने इस लीलामय रूप में आविर्भूत होता है ।* यदि भक्त की 
दृष्टि से देखें तो लीला ही उसका परम कैवल्य या परम मुक्ति है ।” छीला से प्राकृत जगत्‌ 
दूर रहता है, रसस्वरूपमध्यपातिनी छीला में प्रात जगत्‌ एवं उसके विकारों का संस्पर्श 
कहाँ ?5 लीला के अनेक रूप हैं, वह नित्य अनेक रूपों में चछती रहती है ।£ उपर्यक्त तीसरी 
भूमिका में आविर्भूत होने वाला पुरुषोत्तम इसी लीला से विशिष्ट आविर्भूत होता है । 


झानन्द-भोग 
शैवों और शंकर के समान पूर्ण अभेद वाली अद्वेत दृष्टि न अपनाने के कारण वल्‍्लभ 

उपलब्ध फल और उसके भोग में अन्तर करके चलते हैं । 'ब्रह्मविदाप्नोति परम्‌' के अनुसार 

ब्रह्मश्ान साधन है, भगवदनुग्रह सहकारी है, भक्त फल-प्राप्तिकर्ता है, और पर ब्रह्म फल है । 

(०:३४ कक 2222 कक 225: लिन 

१. “सर्वज्ञानन्दरूपं फलमुपपाद्य /?! सबि० अ० भा०, १० ११४। “ततो भगवदाविभावे सत्यपि पूर्वभावर्या- 
तितीवत्वेन ज्ञानादिसवतिरोधानेनाश्रिमरसानुभवो न भविष्यतीति रवयमेव तदनुभवात्मकों भवतीति ज्ञापनाय 
विज्ञानरूपत्वमुच्यते ।?? वही, ४० १३२ | 

२, “आ।नः्दमात्रकरपादमुखोदरादिः ।?? तंदी० नि० 5 शा० प्र०, ए० ८५ । 

३. “लीलाविशिष्टमेव शुद्ध परं जह्य, न कदाचित्तद्रहितमित्यर्थ: । अ० भा० : ४॥४३ १४ । 

४. “एतेन रसो बे सः”” इतिश्रुतिलीलाविशिष्ट एव प्रभुगतथेति ताह॒श एवं फलमिति ज्ञापित भवति ॥?? 
बही, ४।४।५॥१६ । 

५. अतो रसरवरूपमध्यपातिःवाल्लीलाया, रसस्य च भगवदात्मकत्वाद भगवद्रूपेण स्वमुपपद्यते लीलायाम्‌ ।?? 
० भा० ; ४।४॥५।१६ ॥ 

६. “भगवत्कत कभोगस्य लीलारूपत्वातू ।?? अ० भा? : ४४४१६ । 

७. “लीलैंव कैवल्यम्‌, जीवानां मुक्तिस्पम्‌ | तत्र प्रवेशः परमा मुक्तिरिति यावत्‌ 7 अ० भा० : 
४।४।३।१४ । 

८. “तेन स्वरूपात्मकत्वं लीलायाः ।7? आ० भा० : ४|४॥३१४ | 
“लीलाया कालमायाचतीतत्वेन प्राकृतं ज्गत्‌ दूरतरमितोषि हेतोन तत्सम्भवः 7 झ० भा० : 
४।४।५।१७। 

8« अ० भा० : डीाडी।५।१२। 


| एवं रस १४६ 

'सोश्नुते सर्वान्‌ कामान्‌ सह ब्रह्मणा विपश्चिता' के अनुसार सर्वकाम-भोग उस उपलब्ध फल 

का आस्वादन या भोग है ।* इस प्रकार वललभ भगवत्स्वरूप को फल या पुरुषार्थ मानते हैं, 

और उसके भोग को, स्वरूपानुभव को, उनके लीलामय स्वरूप के आस्वादन को “भोग 
मानते हैं । 

इस आनन्‍्द-भोग का प्रधान भोक्‍ता भक्त ही होता है । वल्लभ की व्याख्या के 

अनुसार 'सोश्नुते सवान्‌ कामान्‌ सह ब्रह्मणा' में स्वतन्त्र कर्ता भोक्‍्ता जीव ही है, भगवान्‌ की 

स्थिति तो तृतीया विभवित में होने से गौण है ।* अतः आनन्दभोग भक्त का हीं संवेद्य माना 
गया है, और भगवान्‌ को भक्ताधीन कहा गया है। यह भगवान्‌ की ही लीला एवं भक्‍त- 

_ परवशता है कि वे भक्त को अपना सख्य देते हैं, उसके आत्मनिवेदन को स्वीकार करते हे 

करुणा करके उसे अपने अनुग्रह का पात्र बनाते हैं, अपने लीलामय आननन्‍्दमय स्वरूप का 

आस्वादन कराते हैं, और उसे ही प्रधान बना देते हैं ॥ वल्लभ का अनुयायी भक्‍त इसी 
आकर्षण से अद्वदैत-साधना की ओर नहीं जाता कि उसका यह आस्वादन का अवकाश ही समाप्त 

न हो जाय । 

जीव के इस आनन्दभोग में पारमाथिक अंशतामूलक द्वैत बना रहता है । यह जो 

भोग होता है, उसमें उसकी नैसगिक ज्ञान-क्रिया शक्तियों का आविर्भाव नहीं होता, आविर्भूत 

भगवान्‌ की शक्तियों का ही होता है । फिर भी जैसे भक्त चरम स्नेह से भगवान्‌ को धारण 
किये रहता है, वैसे ही भगवान्‌ भी उसे स्नेह से गले लगाये रहते हैं ।* 

जीव के इस आनन्दभोग में भगवत्लीला का ही दर्शन, उसी का रसास्वादन होता है, 

लौकिक व्यापार, इन्द्रिय-सुख आदि का संस्पर्श नहीं होता ।* इस प्रकार इस परम रस का 

आस्वादन सर्वथा अलौकिक, पुष्टिमार्गीय भक्त-जनैक-संवेद्य एवं अद्भुत होता है ।” भगवहि- 
भूतिरूप जो शरीर, मन आदि भक्त में आविर्भूत हो चुके होते हैं, उनका वह गोचर माना 
गया है : 

2 कक 73: अकि>2:7 2 2 8॥ 

, “्रम्नोरेव पःमफलरत्व सिध्यति | ““। न चात्र कामभोगस्य फलत्व॑ शंकनीयम्‌ , आप्नोति परमित्ये- 
तदव्याक्ृतिरूपत्व|त्‌ र्वरूपानुभवत्वातद्‌ भोगरय | अनुभयमानस्यैव हि सुखस्य लोके पुरुषार्थ वोग्तेः ।?? 
आ० भा० ; ४|४।५।२१ | 

. “शुद्पुष्ट्मि्गीयत्वादत्र भक्तस्य स्वातन्थ्यं भोग उच्चते) सहमावोवत्या अह्यणों गौणत्वम्‌ । अतए्व 
मक्त।धीनत4 भगवतः स्मृतिप्वप्युच्यते ।?? सवि० अ० भा०, १० १२१॥ 

, यतः सख्य दत््वा तल्‍्ृतात्मनिवेदनमंगीकुवेन्नतिकरुण: स्वर्वरूपानः्दमनुभावर्यंस्त॑ प्रधानीकरोंति । 
अन्यथा भवतोनुभावयितु न शवनुयात्‌ ।? अ० भा० : ४४५२६ | 

, “न हिं तदा नेसर्गिकज्ञानक्रियाभ्यां तथा भोवतुं शकक्‍तो भवति, किंतु भगवांरतस्मिन्नाविशति यदा 
तदायमपि तथेव भवतीति सर्वमुपपद्यते |? वही, ४४१५ | 

५. “वरणजस्नेह।तिशयेन भव्तेनापि स्रियमाणः सन्‌ , स इब र-यमपि त॑ स्त्रस्मिनू विभर्ति | अ० भा० : 

४।४।४।१५ | 


६. “या लीला: करोंति'''''' ता भवता: पश्यन्तीति ।?? बही, ४।४।३।१४ | 

७ तदापिं लीलामध्यपातिनां न लोकिकव्यापा-स-भवः ।”? वही, ४।४।५।१७ | 

“पूर्बोब्तस्थ जगत्सस्ल्घी लौकिकों यो व्यापार: कायवाडमनसां ठद्वज _तद्ग॒हितं भोगकरणम्‌ |”? वही, 
४।४।५।१७। । 


१५० हिन्दी वेष्णव-साहित्य में रस-परिकल्पना 


“यत्न गुहायां भगवद्धरणेन परव्योमाविर्भावस्‍तत: पूर्णानन्दात्मक॑ पुरुषोत्तमस्वरूपं 
फलरूपं प्राप्य, उक्तगंर्थरीत्या तेन सह सर्वकामाशनमेव मनोवाग्विषयानन्दवेदनं तद्वान्‌ 
भवतीति ॥* 


रस-निष्पत्ति 

महाप्रभु वललभ ने अपने विविध ग्रन्थों में, विशेषतः सुबोधिनी में अपनी चेतना के 
अनुसार निरूपित रस-तत्त्व का विवेचन काव्य-शास्त्र की पदावली में भी किया है। बात 
करते-करते वे काव्यशास्त्रीय शब्दावली पर आ जाते हैं । सामान्यतः उन्होंने अपने युग तक 
परिनिष्ठापित अभिव्यक्तिवाद की मान्यताओं का अवलम्बन लिया है । फिर भी भक्तिरस की 
आवश्यकताओं के अनुरूप अनेक मौलिक बातें भी निरूपित हुई हैं। हम यहाँ उन सबकी ओर 
न जाकर केवल रस-निष्पत्ति से सम्बद्ध कतिपय प्रमुख बातों का ही उल्लेख करेंगे । 

आविर्भाववाद--वल्लभ के रस-सिद्धान्त को “आविर्भाववाद! का नाम दिया जा 
सकता है । यद्यपि उन्होंने 'उत्पत्ति' अभिव्यक्ति, आदि शब्दों का भी प्रयोग किया है, तथापि 
उनका मन्तव्य वहाँ आविर्भाव से ही होता है । उनके अनुसार लीलामय कृष्ण आविर्भूत होकर 
ही पूर्ण रस हैं, अतः उनके अनुसार 'रसाविर्भाव' का सिद्धान्त निरूपित होता है।* 

रस लोलामय कृष्ण---यह हम देख चुके हैं कि वल्लभ का रस तत्त्व लीलामय कृष्ण 
है । ब्रह्म अनाविर्भूत लीला वाला रस तत्त्व है, कृष्ण आविर्भूत लीला मय ।* वलल्‍लभ रस को 
काव्यशास्त्नीय प्रक्रिया पर दश प्रकार का मानते है---” । उसी के आधार पर यह रसमय 
कृष्ण भी दशविध लीलामय होता है । जिस भक्त में जिस प्रकार की भावना-वासना होती है, 
उसमें उसी प्रकार की लीला के साथ भगवान्‌ का आविर्भाव होता है ।* इसी प्रकट लीलामय 
रूप की चर्चा श्रीमद्भागवत में है । यह स्वरूपत: आनन्दमय होने के कारण साकार है। 
भक्‍तों को उसकी ही कृपा से अभौतिक इन्द्रियादि से ग्राह्म है । 

यह कृष्ण स्वयं रसमय एवं रस-स्वरूप होते हुए जिसमें आविर्भूत होता है, उस 
भक्त हृदय को रसात्मक बना देता है, जैसे उद्गत अग्नि सर्वत्न लीन अग्नि का आविर्भाव 
कर देता है, वेसे ही उसके आविर्भाव से आश्रय भक्त की अनुभूतियाँ भी रस-रूप हो 
जाती हैं ।* 


१. सबि० अ० सा०, ए० १२६ : अ० १ ; पा० १ । 

२. “तारतम्येन रसानां क्रमेणाविर्भावे महान्‌ रसः ।?? सु० : श्रीमद्भाग० : १०२१ श्र ४ । 
“सम्यकप्रवृत्तिनिरन्तरमाविभाव: ।?? वही, १०३३३ । 
एवं प्रधानस्य रसाविर्भावमुक्त्वा''**** शिष्थानां रसाविर्भावों जात इत्याह ।?? वही, १० ; ४३ : १६ । 
“ततस्तेषां रस आविभ्भूत इति बबतुं"*'**"११ बही, १० : ४३ : २० । 

३. “यदा भगवान्‌ लीलारूपेण प्रकटो जात: तदा तस्यां लीलायां यो रसः सः एव बह्यरि, पर नाभिव्यवत्त: |”? ह 
“तस्माद्यः कश्चन भगवत्स्वरूपात्मकों रसः निरतिशयल्वेषि सातिशयः स्वाभिव्यवित-भोकतब्यः ।?! 
सु० ६२४ श्श्र६। 


४. सु० ; १० : ४३ : २२ | 

५. वही, १० : ४३ | २९। “अमेयेण निरोंबडत्र कतंब्यो हतिणा भशम्‌। लोकाश्च दशा मभिन्नारततो 
- दशविधोभवत्‌ | यस्य भावों यथालोके तस्यानुसरणे कृते।”? 

को सु २0०४ कैड्ेः२ कु । 


जज एवं रस ३4 


लीलामय कृष्ण रस-स्वरूप एवं रसमय ही नहीं, इस प्रकार सर्वेरसमय भी है। 
आचार्य वल्‍लभ ने इस सर्वरसमयता का प्रतिपादन सुबोधिनी में अनेक स्थलों पर पर्याप्त 
विस्तार से किया है ।* दशम स्कनन्‍्ध के १२ से १८ तक के अध्यायों की सुबोधिनी में यह 
तथ्य अधिक स्पष्टतः सामने आया है । 

फिर भी इस सर्वरसमयता में उनका श्यृंगारी रूप ही सर्वश्रेष्ठ है, जिसका आस्वादन 
केवल गोपियों को ही हुआ है । इन गोपियों के साथ रसमय रास में स्वयं कृष्ण का रसमय 
रूप पूर्णतः आविर्भूत होता है, और उनके सम्पर्क से इन गोषियों में भी रस आविर्भूत होता 
है ।! इस प्रकार गोपियों की समस्त काम चेष्टाएँ रसमयी एवं रस-रूपा हो जाती हैं ।* इन 
काम चेष्टाओं में एक चरम निष्कामता रहती है, इसी कारण ऊपर से लौकिक काम के समान 
दिखायी देने पर भी वैसी नहीं होतीं ॥* 

रस के दो रूप--वल्लभ लीलामय रसरूप क्ृष्ण को दो रूपों में स्वीकार करते हैं, 
धर्मसहित और केवछ | इस दृष्टि से वे रस के भी दो भेद करते हैं--धर्मसहित और 
केवल । केवल रस का सम्बन्ध नाट्यात्म रस से है, जिसकी चर्चा वे काव्यशास्त्रीय पदावली 
में करते हैं, धर्मसहित रूप भगवान्‌ की सम्भोगात्मक लीलाओं से सम्बन्ध रखता है | कहना 
चाहिए, एक का सम्बन्ध काव्यात्मक रूप में अनुभव करने वाले आस्वादयिताओं से है, दूसरे 
का मूल गोपी आदि लीला-पात्नों से। भागवत १० : २१ :७ की सुबोधिनी में वे यह चर्चा 
इस प्रकार करते हैं : 

“रसो हि द्विविध:--धर्मसहित: केवलश्च । केवलो नाट्ये प्रसिद्ध, धर्मसहिंत: सम्भोगे । 
भगवतों वपुरुभयविधमपि ।” 

निष्पत्ति--अणु भाष्य में आनन्दमय अधिकरण में काव्यशास्त्रीय पदावली के साथ 
निष्पन्न रस का स्वरूप इन शब्दों में वल्लभ ने प्रस्तुत किया है: 


१. “तत्रेश्वरो हि सबंसंभोक्‍्ता भवति, 'सबेरसः” इति श्रुतेः ।?? सु० १०: १६ : १६ | 
“मल्लानामशनिनृ णां नरवरः?? इत्यादि भा० १० : ४३ : १६ की सुबोधिनी । 
“रैद्रोदूमुतश्च ख्ृंगारो हास्यं बीते दया तथा । 
भयानकोपि बीमत्सः शान्तों भक्तिरसस्तथा ॥ 
शतान्‌ दर्शयितुं भावान्‌ हरिरेवं बसों महान्‌ |? 
“सु० १० ४ १५४ ४२ । “एवं पुरुषाथचतुष्टयसहि ता दशरसयुकता लीला च॑ प्रदर्शिता उेक ००४ कर एवं 
सर्वेरसयुकतं भगवन्तं पश्यन्त्योपि' "१? 
२. “ब्रह्मादिभि: श्रुतिभिश्च भगवानत्र प्राथनयानीतः, रसस्तु गोपिकाभिरेव भुत्तः, त एवं हि रस॑ जानन्ति ।?? 
सु० १० : १५: ४३ | 
३. 'सुबोधिनी” रासपंचाध्यायी, विशेषतः १० : ९३ : ३ | 
४. “सो वे सः इतिश्रतेरिदं सर्व रसमध्यपातित्वेन स्वरूपात्मकमेवेति ।?? बही, १०: २३: १७। 
८2 के वि न शक हि 
५. क्रिया सर्वापि सेवात्र परं कामो न विद्यते | तासां कामस्य संपूर्तिनिष्कामत्वेन जायते। कामेन पूरा तिः काम: 
संसार जनयेत्स्फुटः | कामाभावेन पूर्णस्तु निष्कामः स्यान्नसंशयः । सु०, १० ; २६ : ४२ । 
“पूब॑० निरुपाधिरेव स्नेहः स्थितो भगवता पर रसशास्त्रोत्त्या स्वरूपानन्दं दातुं त/्सजातीयः कामोपाधिकः 
रनेहो5घुना जनित इति ?? दही, १० ४ २५१ : ४३ । 
“यथा तासां महानेव रस आविर्भवति तथा कामशस्त्रसिद्धा लीला संबा शव क्ृतवानू ॥? 
बही, १०६ १६ ४ ४३ । 


करे हिन्दी वैष्णव-साहित्य में रस-परिकल्पना 


“तदानुभवविषय: प्रकट आननन्‍्दमय इति तत्स्वरूपमुच्यते । तत्र निरुपधिप्रीतिरेव मुख्या 
नान्यदिति ज्ञापनाय प्रियस्य प्रधानाज्भत्वमुच्यते । 

तदा प्रियेक्षणादिभिरानन्दात्मक एवं विविधरसभावसन्दोह उत्पद्यते यः, स दक्षिण: पक्ष 
उच्यते । ततः स्पर्शादिभि: पूर्व विलक्षण: प्रक्ृष्टानन्दसन्दोहो यः, स उत्तर: पक्ष उच्यते। नाना- 
विधपक्षसमूहात्मकत्वात्‌ तये: पक्षयोर्युक्तं तथात्वम्‌ । 

स्थायिभावस्यैकरूपत्वादात्मत्वमुच्यते यतस्तैः एव विभावादिभिविविधभावोत्पत्ति: ।*' 

ये स्थल तैत्तिरीयोपनिषद्‌ के निम्न शब्दों की व्याख्या की दृष्टि से वल्लभ ने 
लिखे हैं: 

“तस्माद्वा एतस्माह्विज्ञाममयात्‌ अन्यो5न्तर आत्मानन्दमय: | तेनैष पूर्ण:.। सवा 
एप पुरुषविध एवं । तस्य पुरुषविधताम्‌ । अन्वयं पुरुषविध: | तस्य प्रियमेव शिरः । 
मोदो दक्षिण: पक्षः। प्रमोद उत्तर: पक्ष:। आनन्द आत्मा । ब्रह्म पुच्छ प्रतिष्ठा तदप्येश 
इलोको भवति ॥* 

वल्लभ के अनुसार उपनिषद्‌ के इन शब्दों में आनन्दमय रसरूप के आविर्भाव का 
प्रतिपादन है। उपनिषद्‌ इसका विवेचन पुरुष के, पक्षी के रूपक से करती है।इस आविर्भत 
आनन्दमय का शिर अर्थात्‌ सर्वप्रमुख तत्त्व वल्‍्लभ के अनुसार निरुपधि प्रीति है। यह रति 
ही स्थायी भाव है । 

प्रिय के दर्शनादि से इस रति का पूर्ण परिपाक होता है। यह रति स्वरूपतः 
आनन्दात्मक है, उसका विषय आनन्दमय क्रष्ण है। इस रति के उद्बोधन के लिए यही 
प्रियदर्शनादि ही प्रमुख विभावादि सामग्री है। वेणुगीत अ० २१।८ की* सुबोधिनी में 
इस भाव-विकास की प्रक्रिया को और स्पष्ट किया गया है। श्रवणादि से भगवत्‌-शास्त्र 
के अनुशीलन से पहले भावकलिका का उदय होता है । पीछे, जैसा कि पुष्टिमार्ग की 
मूल धारणा है, भगवदनुग्रहरूपा पुष्टि की उपलब्धि से यह प्रीति भाव कलिका से पूर्ण 
विकसित पुष्प के रूप में आ जाती है। इसका परिणाम स्वभावतः होता है, प्रिय रूप 
फल का आविर्भाव, जिसके सम्पर्क से वह रति और उससे उद्भूत समस्त अनुभूतियाँ रसात्मक 
हो जाती हैं । 

इस रति की भूमिका में विभाव-स्थानीय प्रिय के आविर्भाव होने पर उसके साथ भक्त 
का दो प्रकार का सम्पर्क स्थापित होता है। केवल दर्शनादि के रूप में, दूसरे उससे और 
अधिक निकटता का स्पर्श-सम्भोगादि के रूप में । पहले सम्पर्क में प्रिय-दर्शन के 
फलस्वरूप भक्त में अनेक प्रकार की भावात्मक अनुभूतियाँ उद्भूत होती हैं, दूसरे में इससे 


१. सविवरण अ० भा०, पृ० १३२-३, अ० १, पा० १। 

२. तेंउ० ब्र० भ्रृ० प्रपाठक । 

३. गुणा माया च वैषार्थमुपयुक्ता भवन्ति हि। अतो रसरयाभिनये चत्वारोर्था निरूपिता: । 

:.. रसरूपसुग थानां प्रतिष्ठा त्रिपु निश्चिता । धर्न्याच्छादनबोधाय मायाप्यत्र निरूप्यते | 
वस्तुनिर्देशमात्रेण श्रोतृणां काव्यवद्गसः | रसवत्फलवोधाय प्रथर्म॑ पलल्‍लवो मतः । 
शास्त्रार्थस्य परिक्षानात्‌ भावस्य कलिका भवेत्‌ | ततस्तस्थ च वेचित्रयं पुष्पस्थानमिहो च्यते । 
अहोराज वासना स्यात्‌ तत आच्छादनं स्मृतम्‌ | रसोंपत्त्यथमेतावन्निरूषितमिति स्थितिः । 
आविभभावे रसास्वादाब्‌ नृयं॑ शोभा ततो भवेत्‌ । अतोतिगुप्तो भगवान्‌ रसत्वं प्रतिपच्यते । 
सु०, १०:२१: ८। 


| एवं रस १५३ 


और गहरा प्रकृष्ट कोटि का आनन्दसन्दोह अनुभव में आता है। वल्लभ के अनुसार दूसरा ही 
चरम कोटि का आनन्द है, जिसे उपनिषद्‌ में प्रमोद! नामक उत्तर पक्ष कहा है । पहला 'मोद 
नामक दक्षिण पक्ष है । 

रसास्वादयिता के ये अनुभव वस्तुतः और स्वरूपत' अपनी रति के ही प्रोच्छलन हैं 
अतः स्थायी भाव से भिन्‍न नहीं । स्थायी भाव के आनन्दात्मक होने के कारण ये भी स्वरूपत 
आनन्दात्मक ही होते हैं । 

इस प्रकार इस स्थल के विवेचन से निम्न बातें स्पष्ट होती हैं : 

१. रस स्वरूपतः कृष्ण का लीलामय रूप है, किन्तु वह भक्त के हृदय में स्वेच्छा से 

_ क्रपा करके आविर्भत होता है, और उसकी रति के विभाव के रूप में आता है। इस स्थिति 
में वह अनुभूतिमात्र नहीं अनुभूति-गोचर होता है। 

२. भक्त की रति का परिपाक ही उसकी दृष्टि से रस है, जिसका आस्वादन उसे 
ठीक काव्यशास्त्रीय प्रक्रिया के अनुरूप होता है । 

३. रति की भावकलिका का उदय एवं विकास क्रमिक है, एवं पुष्टिसाध्य है । 

४. स्थायी भाव रति स्वरूपतः आनन्दात्मक है, उसका विषय आनन्दमय है। 

५. बलल्‍लभ के अनुसार आनन्द के साकार होने के कारण इस अनुभव में प्रिय के 
दर्शन-स्पर्शन आदि होते हैं। यह आनन्द केवल कल्पना की भूमि में ही परिसीमित नहीं 
रहता । 

६. यह रसानुभव ब्रह्मानन्द से उत्कृष्ट है, इसलिए उपनिषद्‌ बचनों में उसे 'पुच्छ' 
का स्थान दिया है, जबकि प्रीति को सिर का ।* 

७. भक्त द्वारा अनुभूयमान रस इन अर्थों में अखण्ड है कि जितनी भी अनुभूत्यात्मक 
प्रतिक्रियाएँ उसमें उदित होती हैं, इसी का स्वरूपात्मक प्रोच्छलन होती हैं । 


चतन्य-दर्शन एवं रस 
अब तक हम रामानुज-दर्शन, मध्व-दर्शन, निम्बार्क-दर्शन एवं वल्लभ-दर्शन की 

ष्टि से रस का स्वरूप समझ चुके हैं । हमारे चुने हुए पाँच वैष्णव दर्शनों में चतन्य-दर्शन 
शेष रहता है। महाप्रभु चैतन्य ने स्वयं किसी दार्शनिक ग्रंथ का प्रतिपादन नहीं किया, फिर 
भी उनके अनुयायियों द्वारा एक सुव्यवस्थित दर्शन की प्रतिष्ठा हुई है। सम्प्रदाय में अन्य 
सम्प्रदायों के समान ही वेदान्तसूत्र पर भाष्य भी लिखा गया है। सामान्यतः मध्व-दशन के 
मान्यताओं से यह दर्शन बहुत मेल खाता है और प्राय: दोनों के दश्शन का नाम मिलाकर 
मध्व-गौडीय दर्शन कहा जाता है। 


१. “पक्षपुच्छादिलेन मोदग्रमोदादीनामुक्तत्वात्‌ च 7? सबि० अ० भा०, एृ० १३७। 
“मोदप्रमोदावपरिनिष्छितपारनिथ्ठितावानन्दात्शियौ । आनः्दस्तु स्व रूपं, साधनरूपत्वाद्‌ ब्रह्मपच्छम्‌ ।”” 
बही, १० १४० । 

२. “परप्राप्तिसाधनी भूतत्ह्मश्ानरशायां तदानन्दोषि यः पृवंमनुभुतः स गणितान:द इत्येतदा नन्दानुभवान्तरं 
तुच्छत्वेन भातीष्टगतावसाधनत्वेल स्वरूपतोषि तस्माद्धीन॑ चेति प्रष्ठभागादपिं दूरस्थितपुच्छरूपत्वं 
ब्रह्म॒ण उच्यते ।?? वही, प्ृ० ११३३-४४ | 

इन दाश॑निक ग्रंथों के आधार पर रस का स्वरूप यहाँ प्रस्तुत किया जा सकता है। 
किन्तु इस चैतन्य-दर्शन के प्रमुख दाशनिक एवं भक्त आचार्य रूप-गोस्वामी और जीव- 
गोस्वामी के द्वारा रस-स्वरूप के निरूपण के रूप में दो उल्लेखनीय ग्रन्थों का स्वतन्त्र प्रणयन 
हुआ है। ये ग्रन्थ हैं श्रीहरिभक्तिरसामृतसिन्धु एवं उज्ज्वलनीलमणि । इन ग्रन्थों में रस- 
स्वरूप का इतना मामिक विवेचन प्रस्तुत किया गया है कि उसे वैष्णव-काव्य का एक प्रकार 
से उपयुक्त मानदण्ड बनाया जा सकता है । अत: उसके अध्ययन के लिए हमें अगले अध्याय में 
पृथक से अवकाश निकालना है । तब यहाँ इस अध्याय में चेतन्य-दर्शन की दृष्टि से रस- 
स्वरूप के और विवेचन की आवश्यकता नहीं रह जाती । रूप-गोस्वामी और जीव-गोस्वामी 
का रस-निरूपण इस सम्प्रदाय की आधार-भूत दाशंनिक दृष्टि के ही सर्वथा अनुरूप है। वैसे 
भी ये ही आचार्य इस दर्शन के आधार-स्तम्भ हैं । 

अत: हम अगले अध्याय में रूप-गोस्वामी और जीव-गोस्वामी के रस-निरूपण की 
ओर आते हैं । 


: 
भक्ति-काव्यशास्त्र में रस 


भक्ति-का व्यशञास्त्र 

ईसा की १६वीं शती के मध्य में गौरांग महाप्रभु चैतन्य की भाव-धारा में बहने वाले 
आचार्य रूप गोस्वामी और जीव गोस्वामी के द्वारा रस-सिद्धान्त की भाषा में भक्ति-सिद्धान्तों 
का विवेचन प्रस्तुत करने वाले दो ग्रन्थ 'श्रीहरिभक्ति-रसामृतसिन्धु” एवं 'उज्ज्वलनीलमणि' 
मध्यकालीन क्रष्णभक्ति के साहित्य में एक उल्लेखनीय घटना के रूप में हमारे सामने आते हैं । 
मे दोनों ग्रन्थ गोस्वामी रूप की क्ृृतियाँ हैं, जिनपर उनके भतीजे गोस्वामी जीव की विद्वत्ता- 
पूर्ण टीकाएँ हैं | भक्तिरसामृतसिन्धु की रचना शक सं० १४६३ अर्थात्‌ १५४१ ई० में हुई 
थी, उज्ज्वलनीलमणि की इसके बाद । 

इन ग्रन्थों की साम्प्रदायिक चेतना चैतन्य महाप्रभु की है। उन्हीं की दाशंनिक आधार- 
भूमि को इन गोस्वामी आचार्यों ने अपनाया है । चैतन्य महाप्रभु ने भगवान्‌ कृष्ण के जिस 
रहस्यमय श्यृंगारी मधुर रूप की झाँकी भक्तों के बीच दिखायी, उसी रूप को सामने रखकर 
इन गोस्वामियों ने मधुर भक्ति-रस की प्रतिष्ठा अपने ग्रन्थों में की है । यों तो इन्होंने अनेक 
भक्ति-सम्बन्धी ग्रन्थों का उपयोग किया है, किन्तु सर्वाधिक उपजीव्य श्रीमद्भागवत ही है । 
इस प्रकार इन ग्रन्थरत्नों में एक ओर तो चैतन्य की साम्प्रदायिक मधुर चेतना परिलक्षित 
होती है, दूसरी ओर भक्ति-मार्ग के अनेक सिद्धान्त बड़े ही सुव्यवस्थित रूप में प्रस्तुत किये 
गये हैं । तीसरी ओर ध्वनिवाद के साथ मिलकर चलने वाले रस-सिद्धान्त की पदावली और 
चौखटा इन ग्रन्थों के विवेचन को काव्यशास्त्र का जामा पहनाते हैं। इस प्रकार इन ग्रंथों का 
वास्तविक रूप केवल भक्तिशास्त्र का न रहकर भक्ति-सम्बन्धी काव्यशास्त्र का हो गया है। 
इसी हेतु इनकी उपलब्धियों को “भक्तिकाव्यशास्त्र' नाम देना ही उपयुग़त होगा । भक्ति- 
सिद्धान्तों और काव्यशास्त्रीय मान्यताओं के अनूठे घोल की ओर स्वयं जीव गोस्वामी ने संकेत 
किया है : 

“सिद्धान्त-रसभावानां ध्वन्यलंकारयोरपि । 
अनस्तत्वात्स्फुटत्वाच्च व्यज्यते दुर्गंम॑ त्विह ॥ 

प्रस्तुत अध्याय में हम इन्हीं भक्ति-काव्यशास्त्रीय ग्रंथों के आधार पर “रस” का स्वरूप 
समझने का प्रयास करेंगे । वस्तुतः इनकी रस-दृष्टि में उस काल की भक्ति-साहिंत्य के एक 
बड़े भाग की रस-चेतना का स्वर मुखरित है । १६वीं-१ ७वीं शती के हिन्दी वैष्णव साहित्य 
को इस चेतना के बिना समझे सर्वाश में समझ सकता कठिन हीं है । 


१. भ० र० सिं० : दु० सं, ९० ६ । 

मूल प्रतिपाद्य 

रूप गोस्वामी और जीव गोस्वामी की इन कृतियों का मूल प्रतिपाद्य भक्ठि-रस की 
मूर्धन्य प्रतिष्ठा है। ऐसा लगता है, मानो काव्यशास्त्र के प्राचीन ग्रंथों में भक्ति को देवादि- 
विषयक रति के रूप में जो 'भाव' के अन्तर्गत ही गिना गया था, उसे 'रस” की पदवी नहीं 
दी गयी थी, उसी खलने वाले अभाव का प्रत्युत्तर इन गोस्वामी आचार्यो ने! भक्ति को ही 
एक वास्तविक एवं मूर्धन्य रस के रूप में सिद्ध करके दिया हो। इतना ही नहीं, रसामृतसिन्धु 
में काव्यशास्त्रीय. समस्त रसों, व्यभिचारियों एवं सात्विकों आदि को भक्त के रंग में रंग- 
कर तथा भक्ति की परिधि में सिमटने की सम्भावना दिखाकर भक्ति-रस की सर्वाज्जीणता को 
भी सामने रखा गया है । 

भक्ति-रस के निरूपक इन ग्रंथों के विषय में कुछ उल्लेखनीय बातें हैं, जो विवेचन के 
स्पष्टीकरण के लिए अपेक्षित हैं । 

१. इन ग्रस्थों के मूल रचयिता रूप गोस्वामी ही हैं, अतः जहाँ तक किसी सिद्धान्त 
के प्रतिपादन या स्थापना का सम्बन्ध है, वह उन्हीं की हैं । किन्तु जीव गोस्वामी की 
टीकाओं का महत्व भी कम नहीं है । भक्ति की विभिन्‍न स्थितियों की अनुभूतियों का जितना 
मनोवैज्ञानिक पक्ष जीव में उभरकर आया है, उतना काव्यशास्त्र के प्रमुख ग्रन्थों में भी कम 
देखने को मिलेगा । अनेक स्थलों पर तो ऐसा लगता है कि जीव चेतन और अवचेतन को 
अलग-अलग करके अनुभूति की समस्या पर विचार कर रहे हैं। ये दोनों आचार्य समकालीन 
तथा एक ही विचारधारा के हैं, अतः हम किसी भी समस्या पर इन आचार्यों की मिली जुली 

मान्यता को मूल और टीका दोनों को आधार बनाकर चल सकते हैं । 

२. इन ग्रंथों में प्रतिपादित भक्ति-रस की प्रतिष्ठा की ओर लेखक दो ओर से बढ़ते 
दिखायी पड़ते हैं--एक भक्तिशास्त्र की ओर से, दूसरे काव्यशास्त्र की ओर से । हम यहाँ 
इनकी दृष्टि से 'रस' के स्वरूप को समझना चाहते हैं, अतः प्रमुखतया इनके काव्यशास्त्रीय 
दृष्टिकोण को ही सामने रखेंगे, आवश्यकतानुरूप ही भक्ति और दर्शन की ओर जाएंगे । 

३. भवितरसामृतसिन्धु और उज्ज्वलनीलमणि के प्रतिपाद्य की दिशा एक ही होने पर 
भी दोनों के क्षेत्र की परिधि कुछ अलग-अलग है । भक्तिरसामृतसिन्धु में भक्ति के लगभग 
सभी रूपों को लिया गया है, जैसे शान्त, प्रीति, सख्य, वात्सल्य, मधुर । साथ ही अन्य सभी 
काव्यशास्त्रीय रसों को भी समेटा गया है । इनमें मधुर रस ही इन आचार्यों की अपनी 
साम्प्रदायिक चेतना के अनुसार वास्तविक प्रतिपाद्य है । किन्तु उसका सविस्तर विवेचन तो 
“उज्ज्वल रस' के नाम से उज्ज्वलनीलमणि में हुआ है, न कि रसामृतसिन्धु में । इस प्रकार 
उज्ज्वलनीलमणि एक अर्थ में अधिक साम्प्रदायिक ग्रन्थ है । रसामृतसिन्धु भक्ति की व्यापक 
समस्याओं और विविध रूपों को स्वीकार करके चलता है| फिर भी, उसमें अपने सम्प्रदाय के 
दष्टिकोण की एक संयोजना है । उदाहरणस्वरूप मधुर रस की मूर्धन्य स्थान पर प्रतिष्ठा और 
अन्य भक्ति-रूपों को उससे निचले स्थानों पर प्रतिष्ठित किया गया है | पुष्टिमार्गीय भक्ति- 
भावना को साधनान्तगंत आने वाली रागानुगा भक्ति के रूप में दिखाया गया है, न कि साध्य 
कोटि में आने वाली भक्ति के रूप में ।* 

'. खूब भक्तिस्ताशतसिन्धु/ नाम भी इसो दृष्टिकोण का सूचक हे । 
२. ृष्णतद्भक्तकारुस्यमात्रलामेकहेतुका । 
पुष्टिमागंतया केश्चिदियं 'रागानुगोच्यते ॥” भ० र० सि : पू० वि: ल० २: का० ८१ । 


भक्ति-काव्यशास्त्र में रस १५७ 


भक्ति का स्वरूप 
गोस्वामी आचार्यों के प्रतिपादित भक्ति-रस को समझने के लिए उनकी भक्त के 


स्वरूप को समझ लेना उचित होगा । उनके अनुसार भक्ति चाहे साधनावस्था में हो, चाहे 
साध्यावस्था में, दोनों ही रूपों में एक आतन्दमयी अनुभूति है। भक्ति का लक्षण रूप गोस्वामी 
के शब्दों में इस प्रकार है: 
“अन्याभिलापिताशून्यं ज्ञानकर्माग्ननावृतम्‌ । 
आनुकूल्येन कृष्णानुशीलनं भक्तिरुत्तमा ॥ 

श्रेष्ठ से श्रेष्ठ भोगों और मोक्ष तक की अभिलाषा से शून्य, ज्ञान और कर्म के 
आवरणों से मुक्त, भगवान्‌ क्रष्ण को प्रसन्‍त करने की भावना से ओतप्रोत कृष्ण का अनुशीलन 
_ ही उत्तम भवित है ।* 

यह उत्तम भवित का लक्षण बताया गया है । अनुशीलून एक क्रिया है । वह मानसिक 
भी हो सकती है, कायिक भी । अत: भगवान्‌ की प्रसन्नता के लिये की गयी का्यिक चेष्टाएँ 
पूजा-सेवा आदि भी भक्त की कोटि में हैं । किन्तु प्रधानता भावात्मिकता मानसी भक्ति की 
ही स्वीकार की गयी है । 'अनुशीलन' में आया अनु उपसर्ग कृष्णविषयक शीलन की मुहूर्मुहता 
एवं निरच्तरता की अपेक्षा बताता है । 

भोग और मोक्ष दोनों की अभिलाषा से भक्त को दूरहोता चाहिए। भक्ति विशृद्ध 
एवं निरुषाधिक अनुभूति है, भोग और मोक्ष इसकी उपाधियाँ हैं ।* भक्त सालोक्‍्य, साष्टि, 
सामीप्य अथवा सारूप्य किसी प्रकार की मोक्ष की कामना नहीं करता । भगवत्प्रेम की परि- 
पूर्णता के लिए जो सालोवय या सामीप्य अपेक्षित हो, मिलता रहे । 

ज्ञान के दो रूप हम ले सकते हैं । एक तो आत्मा और परमात्मा के बीच अद्वेत की 
प्रतिष्ठा कराने वाला, दूसरा आत्मा को परमात्मा के आनन्दमय स्वरूप को समझाने वाला । 
भक्तिमार्ग में प्रथम प्रकार का ज्ञान सर्वेथा बहिष्कार्य है। दूसरे प्रकार के ज्ञान को ही 
अवकाश दिया जा सकता है । सूर ने भी भक्ति-विरोधी ज्ञान की निन्‍्दा की है । अद्वेत ज्ञान 
निर्मेला भक्ति के लिए मल या आवरण है । उत्तमा भवित इस आवरण से मुक्त होती है । 

भक्त की दृष्टि में नित्य-नैमित्तिकादि कर्मों को भी, जिनका प्रतिपादन स्मृति-आदि 
में मिलता है, निरमंठा भक्ति का आचरण ही मानता है। अपने आराध्य भगवान्‌ की 
प्रसन्‍तता के लिए जो परिचर्यादिक कर्म अपेक्षित हों, उतने भर के लिए भक्त में अव- 
काश है ।* 

इस प्रकार गोस्वामी आचार्यों की प्रतिपादित भक्ति मुख्यतया “भावरूपा' है, जबकि 
रामानुज की भक्ति 'ज्ञानरूपा' थी। गोस्वामियों की भक्त में कर्म-रूपता उतने ही अंश में 
स्वीकार्य है, जितने अंश में भगवत्परिचर्याद के रूप में कर भक्त में अव्यभिचारी रूप में 
अनुप्रविष्ट है ।* 

भवित सुकुमारतम एवं कोमलतम अनुभूति है। ज्ञान और वैराग्य चित्त में काठिन्य 
और रूक्षता लाते हैं | अतः ज्ञान-वराग्य को भक्ति का आवरण ही मानकर चला गया है । 


१. भ० २० सि० ; पू० वि:ल० १: का० ११ । 
२. भ० र० सि० तथा दु० सं०, पृ० ११-१३ के आधार पर | 
३. “भक्ति: मावरूपा, तथाप्येतदव्याभिचारिणी क्रियारूपापि लक्ष्यते ।?? दु० सं०, ९० १३ । 


श्भ्र्ष हिन्दी वैष्णव-साहित्य में रस-परिकल्पना 


संसार में होने वाले अतिराग को रोककर भकौित में प्रवेश कराने भर के लिए ज्ञान-वैराग्य 
की उपयोगिता स्वीकार की जा सकती है, अन्यथा वे भवित की चरम सीढ़ी पर पहुँचने के 
लिए सोपान भी नहीं हैं । भक्ति स्वयं साधन है, स्वयं साध्य । उसकी प्रारम्भिक अवस्था ही 
आगे बढ़ने के लिए साधन बनती जाती है ।* 
भक्ति स्वतः आनन्दमयी अनुभूति है, उसका उद्देश्य वह स्वयं है। वस्तुतः उसका 
चरम उद्देश्य है कृष्णनुकूल्य, जिसमें अपने आनन्दलाभ की भावना भी तिरोहित हो जाती है । 
भक्ति की भावना का क्रमिक विकास होता है।* इसी हेतु उसकी साधन और 
साध्य अवस्थाओं की चर्चा की गयी है । साध्य स्थिति ही वस्तुत: आनन्दात्मिका है, तथापि 
उस स्थिति तक ले जाने वाला साधन या मार्ग भी स्वरूपत: आनन्दात्मक है। अतः भक्त 
की सभी भूमिकाओं से आनन्द का सीधा सम्बन्ध है । रूप ने भक्ति-विकास के क्रम को इस 
प्रकार दिखाया है : 
“आदोौ श्रद्धा ततः साधुसंगो$थ भजनक्रिया । 
ततोथ्नथ॑निवत्ति: स्यात्ततों निष्ठा रुचिस्तत: | 
अथासक्तिस्ततो भाव: तत:ः प्रेमाभ्युदंचति । 
साधकानामयं प्रेम्ण: प्रादु्भावे भवेत्‌ क्रम: । 
इस क्रमिक विकास को ध्यान में रखकर भक्ति के सामान्यतः तीन भेद किये गये 
हैं--साधन, भाव, प्रेमा ।” साधन भक्ति का उद्देश्य भाव भक्ति का उदय करना ही है। 
भावोदय के अनन्तर साधन भक्त का क्षेत्र समाप्त हो जाता है। भाव नामक भक्ति की ही 
पूर्ण परिणत अवस्था को 'प्रेमा' नाम दिया गया है ।* प्रणय, स्नेह, राग, मान, अनुराग, 
महाभाव आदि इसी प्रेमा की विशिष्ट स्थितियाँ हैं ।* 
जीव ने रूप गोस्वामी की मान्यताओं को आधार बनाकर कुछ अधिक काव्य- 
शास्त्रीय रूप देकर जो भक्ति-भेदों का निरूपण किया है, उसे इस प्रकार प्रस्तुत किया जा 
सकता है : 


५. “ज्ञानवेराग्ययोभ॑क्तिप्रवेशायेवोपयोगिता । 
ईपतप्रथममेवेति नाहइ्नवमुचित॑ तयो: ॥ 
यदुमे चित्तकाठिन्यहेतू प्रायः सतां मते । 
सुकुमारस्वभवेयं भक्तिरतड्वेतुरीरिता ।” भ० र० सि० : पू० वि० ; ल० २: का० ४८-६ | 
“तसय भक्तिप्रवेशस्य हेतुर्भक्तिरीरिता, उत्तरोत्तरभक्तिप्रवैशर्य हेतुः पूर्वपूब॑भवितरेवेत्यर्थ: 2? 


दु० सं०, पू० ८२। 


ल्‍्प् 
ल्‍ 


“तहिं सहाय॑ विनोत्तरोत्तरभक्तिप्रवेश : कं स्थात्‌ ?” दु० सं०, पृ० ८२ । 

भ० २० सिं० : पू० वि० : ल० ४: का० ६-७। 

“सा भक्ति: साथनं भावः प्रेमा चेति त्रियोदिता ।? भ० २० सि० : पू० वि० : ल० २: का० १। 
“भाव: स एव सान्‍्द्रामा बुध: प्रेमा निगद्यते !! वही : ल० ४ : का० कं 

दु० सं०, प्ृ० २३। 


भक्ति-काव्यशास्त्र में रस १५६ 
भक्ति 
| | 
साधन या चेष्टा रूपा साध्य या भाव रूपा 
कक इंटर कलम कर 2 लक अकी 
| | । | 
भाव भक्ति की रसावस्था में रसावस्था में रसावस्था में 
साधन रूपा अनुभवरूपा स्थायिरूपा संचारिरूपा 
| | | रे कर 8 
बैधी रागानुगा भाव प्रेमा 
बल 295 २८ 
| | 
कामानुगा सम्बन्धरूपा 
| | 
कामरूपा कामप्राया 


इस प्रकार मोटे तौर पर भक्ति के दो ही रूप हैं, साधन भक्ति और साध्य भक्ति । 
साध्य भक्त में 'भाव' प्रारम्भिक स्थिति है तो 'प्रेमा' उसकी परिनिष्ठित दशा । और निकट 
से देखा जाय तो यह भावभूमिका भी साधना भक्ति की रागानुगा स्थिति का ही विकास है। 
. वैधी भक्त रागानुगा को उदित करके समाप्त हो जाती है, रागानुगा ही क्रमशः बढ़ते-बढ़ते 
प्रेमा की कोटि प्राप्त करती है। 

साधन भवित के दो भेद ऊपर दिखाये गये हैं--वैधी और रागानुगा । इनमें वंधी में 
शास्त्र का आदेश प्रधान होता है, हृदय का लगाव गौण । इसके अनेक अंग हैं । इनमें प्रमुख 
६४ अंगों का उल्लेख रूप ने किया है । शास्त्र मर्यादा का अनुसरण होने के कारण ही इस 
बैधी भक्ति को मर्यादा मार्ग कहा गया है । 

रागानुगा में शास्त्र की नहीं, चित्त की रागात्मिका वृत्ति की, प्रधानता होती है। 
किसी अभीष्ट वस्तु में चित्त की जो स्वारसिकी आवेशात्मक प्रवृत्ति होती है, उसी का नाम - 
तो राग है । वस्तुतः रागानुगा भक्ति ही “भवित' की प्रथम सीढ़ी है । मानव में कामादि चित्त- 
वृत्तियाँ स्वत: उत्पन्न होती हैं, किसी शास्त्र के विधान की अपेक्षा नहीं रखतीं । रागानुगा 
भक्ति इन्हीं वृत्तियों के उदात्तीकरण का द्वार खोलती है। इस प्रकार रागानुगा भक्ति में 
चित्त की किसी वृत्ति को भक्ति-भावना का साधन बनाया जा सकता है। यह वह पथ है, 
जिसमें मनोवृत्तियों को तोड़ा नहीं जाता, मोड़ा जाता है । नारद ने तो काम, द्वेष, भय आदि 


१. दु० सं०, पृ० २३ तथा १०० के आधार पर । 

» २, भ० र० सि० : प्‌० वि० ; ल० २, पूृ० ४६-८५ । 

.. ३. “शास्त्रोकत्या प्रवलया व्त्तन्‍्मर्यादयान्विता । 

. वैधी भवितरिय कैश्चिन्म्यादामार्ग उच्यते ।” वही, ल० २,का० ५६-६० । 

सभी वृत्तियों के द्वारा भगवदुपासना स्वीकार की है। किन्तु गोस्वामियों ने भय और द्वेष की 
वृत्तियों को छोड़कर ही अन्य वृत्तियों का अवकाश स्वीकार किया है । उनकी भक्ति-भावना 
में 'कृष्णानुकुल्य' भी एक प्रमुख शर्त है जो भय और ढ्वेष में पूरी नहीं होती। 3 अतः 
काम, वात्सल्य, सख्य दास्य आदि की वृत्तियाँ भी प्रमुखतया इसके भीतर आती हैं । 
गोस्वामी आचार्यों की निजी प्रतिपाद्य मधुरा भक्ति है, जिसमें कान्ता भाव की 
प्रधानता है । लौकिक दृष्टि से यह 'कामवृत्ति' है। उसपर विशेष बल देने के लिए उन्होंने 
रागानुगा के दो भेद किए हैं--कामानुगा और सम्बन्धानुगा। काम-सम्बन्ध के कान्‍ता भाव 
को छोड़ अन्य समस्त भावात्मक सम्बन्धों को सम्बन्धानुगा के भीतर माना गया है, और 
कामानुगा को ही शुद्ध रागानुगा कहा गया है ।* जिस सख्य भाव के स्नेह की धारा अनेक 
सूर आदि भक्त कवियों में दिखायी पड़ती है, उसे ये आचार्य शुद्ध रागानुगा में नहीं गिनते, 
दूसरे भेद सम्बन्धानुगा में ही रखते हैं। उनका तक॑ है कि सख्य के इस स्नेह भाव 
में आराध्य के ऐश्वर्य का ज्ञान प्रधान हो जाता है, अतः उसकी विशुद्धता दब जाती है।* 
कामानुग। भक्ति गोपी भाव की भावना है। इसकी चर्चा हम कुछ आगे करेंगे । 
यहाँ इतना समझ लेना आवश्यक है कि इसमें लौकिक काम जैसी गहित वृत्ति का चरम 
निर्मेलीकरण और उदात्तीकरण ही नहीं है, चरम निर्वेवक्तीकरण भी है । गोपियों में जो 
सहज सम्भोग लालसा है, उसका उद्देश्य स्व-सुख नहीं, अपितु कृष्ण को आनन्दित करना है । 
स्वसुख की स्वार्थ-गन्ध से भी दूर यह सम्भोग की इच्छा वाली काम भावना ब्रजदेवियों में 
पायी जाती है। इस भावना में छौकिक संभोग भावना घुलकर विशुद्ध 'काम-रूपा' रह 
जाती है : 
“सा कामरूपा सम्भोगतृष्णां या नयति स्वताम्‌ । 
यदस्यां कृष्णसौख्यार्थमेव केवलमुद्यम: ॥। 
इयं तु ब्रजदेवीषु सुप्रसिद्धा विराजते । 
आसां प्रेमविशेषो5यं प्राप्त: कामपि माधुरीम्‌ । 
तत्तत्क्रीडानिदानत्वात्‌ काम इत्युच्यते बुध: । 
यह विशुद्ध भावात्मिका वृत्ति है। मानसी स्थिति है। कुंब्जा में यह नहीं पायी 
जाती । उसमें स्वसुख की कुछ लालसा थी, अत: उसका काम भावात्मक न रहकर चेष्टात्मक 
बन गया था। वह क्रृष्ण के वस्त्रादि खींचने लग गयी थी, आदि। इसौलिए उसकी रति को 


क्रामरूपा' न कहकर 'कामप्राया' कहा गया है ।* रागानुगा के दोनों भेंदों कामानुगा एवं 


कामप्रया में यही अन्तर है। & 
साध्यरूपा भाव भक्ति--मनोरागों के उदात्तीकरण रूप साधन से साधक में साध्यरूपा 
भाव भक्ति का उदय होता है । इसकी दो स्थितियाँ मोटे तौर पर दिखायी गयी हैं--भाव और 


2. आनुकूल्य विपर्यास;द्‌ मीतिदे पौ पराहती । भ० २० सि० : पृ० बि० : ल० २: का० ६३ । 

२. अयमर्थ:--पाण्डवानां यः रनेहः स सख्यरूपरागाश्मिकायामेव पर्यवस्यति, तंथाप्येश्वर्यज्ञानप्रधानत्वात्तेषां 
विधिमार्गे प्रधानल्वमेव स्थादिति शुद्धरागाशमिकायां नोपयोगः |? 

३. दु० सं०, पू० &०। 

४. भ० र० सि०, पु० बि०, ल० २, का० ६८-७०, दु० सं०, ए० ६० । 

५. कामप्राया रतिः किन्तु कुब्जायामेव संमता । बही, का० ७१ । 


उ>_- जता 


जज 


परचम जद 
>> 

प्रेमा । प्रेम यदि परिपूर्ण सूये के समान है तो भाव उसके अंशुओं के समान | वस्तुतः ये कृष्ण- 
रति की प्रारम्भिक और विकसित अवस्थाएँ हैं ।' 

वस्तुतः क्ृष्णविषयक रति का पर्याय ही 'भाव' शब्द है, प्रेमा आदि जिसकी प्रौढ़ 
अवस्थाएँ हैं ।* यह क्ृष्णरति ही भवितरस के रूप में परिणत होती है, अतः यही भक्तिरस 
का 'स्थायी भाव' है ।* 

अधिकारी भक्तों के अधिकार-भेद से इस रति भाव को पाँच रूपों में माना गया हैं. 
वासना-भेद के कारण भक्तों के पाँच वर्ग माने गये हैं--शान्‍्त, दास-सुत आदि भगवान्‌ के 
अनुग्राह्मय, सखा, वात्सल्य के अधिकारी ग्ुरु-जन तथा प्रेयसियाँ ।! इन्हीं की दृष्टि से रति 
भाव के ये ५ भेद होते हैं--शुद्धा, प्रीति, सख्य, वात्सल्य और त्रियता ६ फिर भी यह 
रति मनोविकार रूप नहीं है, यद्यपि प्रीति, वात्सल्य आदि मनोविकारों के रूप में ही 
परिलक्षित होती है। इस अन्तर को भी तभी समझा जा सकता है जब उपर्युक्त रति भाव 
का दार्शनिक स्वरूप समझा जाय । 

भाव का दार्शनिक स्वरूप--“भाव' जो कि कृष्णरति का पर्याय है, मूलतः शुद्ध सत्त्व 
रूप है । यह शुद्ध सत्त्व प्राकृत सत्त्व गुण से सर्वथा भिन्‍न है । वस्तुतः यह शुद्ध सत्त्व आनन्दमय 
भगवान्‌ की स्वरूपात्मिका शक्ति का ही दूसरा नाम है । भगवान्‌ की स्वरूपशक्ति जब 
आत्मप्रकाशन करती है तब उसे 'शुद्ध सत्त्व कहा जाता है। इसे ही “ह्वादिनी' 'सन्धिनी 
'संवित्‌' आदि नाम दिये गये हैं । 

“अन्न शुद्धसत्त्वं नाम स्वप्रकाशिका स्वरूपशक्ते: संविदाख्या वृत्ति,, न तु माया- 
वृत्तिविशेष: । 

भाव को रूप गोस्वामी ने इसी शुद्ध सत्त्व का एक विशेष रूप कहा हैः 

“शुद्धसत्त्वविशेषात्मा प्रेमसूर्याशुसाम्यभाक्‌ ।* 
रुचिभिश्चित्तमासृण्यक्ृदसौँ भाव उच्यते ।” 

इस भाव-स्थिति का सीधा सम्बन्ध राधा से है। राधा भगवान्‌ कृष्ण की नित्य 

प्रिया हैं, वे उनकी आह्लादिनी शक्ति हैं । उनका कृष्ण से नित्य मिलन है। माधुय भावना 


१. “शुद्धसत्तविशेषात्मा प्रेमसर्याशुसाम्यभाक्‌ । 
रुचिभिश्चित्तमासण्यकृदसो भ!व उच्यते ॥?? भ० र० सि० : पू० विं० : ल० ३ : का० १ । 
“सूर्यस्लत्राचिरादुदयिष्यमाणों गृह्मते, ततश्च तदंशुस/म्यभागिति प्रेणः प्रथमच्छविरूप इत्यथः ।?? 
दु० सं०, पृ० १०१ । 
“मावः स एवं सान्द्वात्मा ब॒चे: प्रेमा निगययते |? भ० र० सिं० : पू० बि० : ल० ४: का० १ | 

२. “इत्यपपपर्यायस्थायिभावाड्कुररूप भाव॑ लक्षयति 7? दु० सं०, ४० १०० । 

३. “पा कृष्ण(तिरेव रथःयी भावः, सेव च भक्तिरसो भवेत्‌ ।?? दु० सं०, पृ० १९०। 

४. ““भक्तास्तु कीर्तिताः शान्तास्तथा दाससुतादय: । 
सखायो गुरुवर्गाश्च ग्रेयस्यश्चेति पंचवा ॥? भ० र० सि० : ढ० बिं० : ल० १: का० ११३॥ 
“अ्रत्र विंधिमागोंपलक्षणत्वेन वासनाविभेदोपि ज्ञेयः ।?? दु० सं०, पृ० €८। 

५. “भक्तानां भेढतः सेयं रतिः पंचविधा स्मृता |?? भ० २० सि० : पू० वि० : ल० ३ : का० ११ | 
“गुद्धा प्रीतिस्तथा सख्य॑ वाससल्य॑ प्रियतेत्यसी ।?? वही : द० बि० : ल० ५ : का० ६ | 

६. दु० संं०, पृ० १००। 

७, भ० र० सि० : पू० वबिं० ; ल० ३: का० १। 

से ओत-प्रोत यह राधा उस चरम कान्‍्ता-भाव की प्रतीक हैं, जिसमें कृष्ण के आनुकूल्य 
की ही उदात्त एवं परम वृत्ति होती है। इस प्रकार भाव के रूप में 'शुद्धसत्त्व-विशेष' 
दाशंनिक दृष्टि से भगवान्‌ की स्वरूपात्मिका ह्लादिनी शक्ति का वह प्रकाशन है जिसमें 
कृष्ण के आनुकूल्य की, उन्हें परम आनन्दित करने की, न कि स्वयं स्वार्थपूर्ति की, वृत्ति 
रहती है । 'भाव' की इस प्रकार की चरम परिणति को ही 'महाभाव' या 'मोदन-भाव' कहा 
गया है ।' 

इस प्रकार ह्लादिनी के समुदय-रूप रति भाव में कृष्णानुकूल्य और तत्सौख्यदातृत्व 
की अभिलाष ही प्रमुख होती है। इसीलिए इसे “ह्लादिनी' की सारवृत्ति कहा गया है, शुद्ध- 
सत््व का विशेष रूप बताया गया है।* 

इस भाँति यह स्पष्ट है कि साधक भक्‍त के हृदय में कृष्णरति के भाव के उदय का 
अर्थ है उसके उदात्तीकृत मनोरागों वाले चित्त-फलक पर भगवान्‌ की स्वरूपात्मिका 
ह्वादिनी शक्ति का उदय | इसी हेतु रति या भक्ति की उत्पत्ति नहीं होती, प्रादुर्भाव 
या उदय होता है, कारण यह भक्ति भगवच्छक्ति-रूपा होने के कारण नित्य है, कार्य या 
उत्पाद्य नहीं । 

यहाँ यह समझ लेना अनिवार्य है कि इन आचार्यों ने नित्य प्रिय भक्त, प्रपंच-गत 
प्रिय भक्त तथा साधक भक्तों को अलग-अलग ध्यान में रखा है। नित्य प्रिय भक्त वे हैं 
जो भगवान्‌ के नित्य लछीला परिकर में सम्मिलित रहते हैं, जैसे राधा आदि ब्रजदेवियाँ, 
यशोदा आदि । किन्तु प्रपंचगत भक्त वे हैं जो हैं तो सिद्ध भक्त, किन्तु उनमें या तो 
साधना भक्त के द्वारा या भगवत्क्ृपा से शुद्ध भक्ति का उदय हुआ है । साधक भक्त साधना 
भक्ति के पथिक होते हैं, उनमें 'भाव' भक्ति के आगे चल कर उदित होने की बात है । 
तो, इनमें नित्य भक्तों में तो कृष्णरति के उदित होने का प्रश्न ही नहीं उठता, उन्हें तो 
इसका नित्य लाभ है। जो भक्ति के उदय की बात है, उसका सम्बन्ध प्रपंचगत भक्तों से 


१. “हादिनी या महाशक्तिः सवेशक्तिवरीयसी । 
तत्सारभावरूपेयभिति तम्त्रे प्रतिथ्ठिता ॥?? उज्ज्वलनीलमणि, एृ० ७६ । 
“अत्र शुद्धसत्व॑ नाम स्वप्रकाशिका स्वरूपशक्तेः संविदाख्या वृत्ति: ।-- 
“शुद्धसत्त्वविशेषत््व॑ चात्र या स्वरूपशक्तिबृत्यन्तरलक्षणा-- 
“हादिनी सन्धिनी संवित्‌ त्वय्येका सर्वसंस्थिती । 
हादतापकरी मिश्रा त्वयि नो ग्रुणवर्जिते ॥?? 
इति बिध्णुपुराणानुसारेण ह्ादिनीनाम्नी महाशक्तिस्तदीयसारद्ृत्तिसमवेत-तत्सारांशलमेवेत्यवगन्तव्यं, 
तयो: समवेतयोः सारत्व॑ च तन्नित्यप्रियननाधिप्ठानकतदीयानुकृल्येच्छामयपरमद त्तित्वं, हादिनीसास्समवा- 
यित्व॑ चास्यैव भावस्य परमपरिणामरूपमोदनाख्ये भावे श्रीमदुज्ज्बलनीलमणिमधिक्ृत्यव्यक्ती- 
भविष्यति ।?? दु० सं०, ए० १००॥। 


२. “ततश्चायमर्थ:--असौ सामान्‍्यतो लक्षिता भक्ति: निजांशविशेषे भाव उच्यते | स च किंकिरवरूप: ? 


तत्र--कृष्ण॒स्य सर्वशक्तिरूपः: शुद्धसत्नविशेषों यः स छवा.मा तक्नित्यप्रियननाधिप्ठानतया नि्यसिद्धं 
स्वरूप यस्य सः, किंच रुचिभिः प्राप्ययामिलाषस्वकत कानुकूल्याभिलापसौहारद भिलाषे: चित्तादता- 
कृदिति [९ हु० सं०, पृ० १०१५। 

सारबृत्तिता और विशेषरूपत। का जीव गोस्वामी ने यही अर्थ लिया है. कि कृष्णनुकूलता के भाव 
की वृत्ति ही उदग्न हो--“तयोः सारत्त्वं च तन्नित्यप्रियननाधिष्ठानकतदीयानुकूल्येच्छामयपरमद्ृत्तित्वमू?! 
वही, पृ० १०० । हे 


भक्ति-काव्यशास्त्र में रस १६३ 


है। उनके भीतर ही पहले की कामादि वृत्तियों का उदात्तीकरण एवं परिष्कार होकर 
शुद्ध भक्ति का उदय होता है, जो मूलतः कृष्ण की ह्वादिनी संवित्‌ का ही प्रकाश है । 
प्रश्न उठता है, इस शुद्धसत्त्वविशेष-रूपा ह्लादिनी रति-शक्ति का इन भक्‍तों के 
कामादि वृत्ति वाले हृदयों में आविर्भाव किस प्रकार होता है ! हम यह जान चुके हैं कि 
रागानुगा साधना भक्ति की भूमिका में कामादि मनोंवृत्तियों का परिष्कार एवं उदात्तीकरण 
हो जाता है। तभी ह्लादिनी-सार-वृत्तिःरूपा रति के उदय की सम्भावना बनती है। भवत 
का चित्त अपने-अपने संस्कारों के अनुरूप विशेष-विशेष मनोवृत्तियों वाला होता है, किसी 
का कामं-प्रधान, किसी का सख्य-प्रधान, तो किसी का दास्य-प्रधान। यह शुद्ध मनोवृत्तियों 
का साँचा जैसा होता है, कृष्णरति उन-उन भक्तों की मनोवृत्ति वाले चित्त के साँचे में 
आकर उसी रूप में ढल जाती है, और उसी वृत्ति के रूप की बन जाती है । इस प्रकार 
शुद्धसत्वविशेषरूपा रति भक्त की मनोवृत्ति से तादात्म्य करती हुई तत्स्वरूप हो जाती है, 
न कि वृत्तियाँ अपना अस्तित्व खोकर शुद्ध सत्तव से तादात्म्य करती हों । इसीलिए इस 
भक्तिमार्ग में वृत्तियों के निरोध या नाश की किसी अवस्था में आवश्यकता नहीं आती । 
रूप गोस्वामी ने इस उदय-प्रक्रिया का निरूपण इस प्रकार किया है : 
“आविर्भूय मनोवृत्तौ ब्रजन्ती तत्स्वरूपताम्‌ । 
स्वयंप्रकाशरूपापि भासमाना प्रकाश्यवत्‌ ॥ 
वस्तुतः स्वयमास्वादस्वरूपैव रतिस्त्वसों । 
कृष्णादिकर्म कास्वादहेतुत्व॑ प्रतिपद्यते ॥' 
शुद्धसत््वविशेषरूपा रति के इस वृत्तितादात्म्य का एक परिणाम होता है । अपने 
मौलिक शक्तिरूप में रति स्वयंप्रकाश है, ह्लादिनी है, 'संवित्‌' है। स्वयंप्रकाश होने के 
कारण उसे कोई अन्य तत्त्व प्रकाशित नहीं करता। ह्लादिनी-सार-वृत्ति होने के कारण 
उसमें चरम क्ृष्णनुकूल्य की भावना रहती है। 'संवित्‌' होने के कारण वह “प्रकाशिका' 
भी है, वह कृष्णादि सभी के स्वरूप को प्रकाशित करती है । इसीलिए उसे 'श्रीकृष्णादिसर्व- 
प्रकाशिका' भी कहा गया है ।* दूसरी ओर जो भक्त-हृदय की कामादि वृत्तियाँ हैं, वे चाहे 
कितनी ही उदात्तीकृत क्‍यों न हों, स्वरूपत: जड़ और परत:प्रकाश्य होती हैं । जब स्वयं- 
प्रकाशा परप्रकाशिका रति उन वृत्तियों से सारूप्य कर लेती है, तो यह स्वाभाविक है कि 
वह भी प्रकाशिका न रहकर प्रकाश्य बने | किन्तु होता यह है कि वह स्वरूपतः तो प्रकाशिको 
और स्वयंप्रकाशा ही रहती है, तथापि प्रकाश्य वृत्तियों के साथ तादात्म्य हो जाने के कारण 
प्रकाश्य जैसी ही भासित होने लगती है। इसीलिए अन्य दर्शनों को भक्त की कृष्णरति 
लौकिक कामादि वृत्तियों के रूप में दिखायी देती है, किन्तु यह उनका श्रम है । ये वृत्तियाँ 
तो उस रति के लिए साँचा मात्र रह गयी हैं । उसका मूल रूप प्रकाशात्मक एवं संविदात्मक 
ही है। 
“असौ शुद्धसत्त्वविशेषरूपा रतिमूलरूपत्वेन मुख्यवृत्त्या तच्छब्दवाच्या सा रतिः 
| श्रीक्ृष्णादिसव॑प्रकाशकत्वेन स्वयंप्रकाशरूपाईपि प्रापंचिकतत्प्रियजनानां मनोवत्तावाविर्भूय 


|! 2. भ० र० सि० : पू० विं० : ल० ३; का० २, ३ | 
, “ओ्रीकृष्णादिसबंप्रकाशकत्वेन रयंप्रकाशरूपापि'''*** ॥7 दु० सं०, पूृ० १०२। 


ल्‍प 


१६४ हिन्दी वैष्णव-साहित्य में रस-परिकल्पना 


तत्स्वरूपतां तत्तादात्म्यं ब्रजन्ती तद्वृत्त्या प्रकाश्यवद्भासमाना ब्रह्मवत्‌ तस्यां 
स्फुरन्ती' ११ 

यहाँ एक प्रश्न उठाया गया है--रति स्वयं आस्वादरूपा है, अथवा आस्वाद का 
हेतु ? यदि वह आस्वादरूपा है, तो फिर क्ृष्णादि के आनन्दमय रूप का आस्वादन कैसे 
करा सकती है ? इसका उत्तर इस प्रकार दिया गया है--रति स्वरूपतः आस्वादरूपा 
है। वह भगवान्‌ की आनन्दमयी शक्ति है, अतः आनन्दरूपा है। साथ ही वह ह्लादिनी 
भी है, जिसका अर्थ है आनन्दित करने वाली। अतः वह भगवान्‌ को भी आनन्दित 
करती है। इसीलिए उसमें चरम क्ृष्णानुकूल्य होता है । इसके साथ ही उसका एक पक्ष 
संविदात्मक भी है, जिसके द्वारा वह प्रकाशन करती है। वह भगवान्‌ के स्वरूप का भी 
प्रकाशन करती है ।* अतः जब भक्त के हृदय-फलक पर इस संविदात्मिका रति का उदय होता 
है तो यह भी स्वाभाविक ही है कि उसके संवित्‌ अंश के द्वारा उसी फछक पर भगवान्‌ 
क्ृष्ण, उनका परिकर, उनकी लीलाएँ प्रकाशित हो जाएँ, उभर उठें | तो, रति अपने संविद्‌ 
अंश से कृष्णादि को चित्त-फलक पर प्रस्तुत करती है, और ह्लादिनी अंश से उनका आस्वादन 
कराती है । अतः स्वरूपतः आस्वाद-रूपा होते हुए भी इस अलौकिक रति का आस्वादक 
रूप मानने में कोई बाधा नहीं है ।* 

इस प्रकार यह स्पष्ट हो जाता है कि भक्तिरस का स्थायी भाव मानी गयी 
कृष्णरति, चाहे कान्‍्ता भाव के रूप में हो चाहे दास्यादि अन्य किसी भाव के रूप 
में, स्वरूपत: मनोविकार रूप नहीं, शुद्धसत््वविशेषरूपा है । लगती वह लौकिक मनोविकारों 
के रूप में है । 

भक्ति की ६ विशेषताएँ--रूप गोस्वामी ने भक्ति के ६ गुण या विशेषताओं का उल्लेख 
किया है, जो इस प्रकार हैं :/ 


| 
| 


१. क्लेशघ्ती २. शुभदा 
३. मोक्षलघुताकृत्‌ ४. सुदुर्लभा 
५. सान्द्रानन्दविशेषात्मा ६. श्रीक्ृष्णाकर्षणी । 


इन ६ विशेषताओं में से प्रथम दो का सम्बन्ध ही साधना भक्ति में जुड़ पाता है । 
भाव भक्ति की भूमिका में प्रथम ४ गुण आ जाते हैं, तथा भाव की प्रौढावस्था 'प्रेमा' की 
भमिका में समस्त विशेषताएँ आविर्भूत हो जाती हैं । 
< क्लेश से तात्पयं उन समस्त प्रारब्ध-अप्रारब्ध कर्मों, जिनके कारण जन्म-मरण के 
दुःखों का चक्र चलता है, उनके संस्कार-रूप बीजों, तथा सबकी मूल अविद्या से है। भक्ति 
इन क्लेशों का हतन करने वाली है । साधना भक्ति की भूमिका में ही भक्त इन क्लेशों के 


प्रभाव से मुक्त हो जाता है । 
भक्ति शुभदा है। इसमें लोक-प्रणयन और लोक-कल्याण निहित हैं । भक्त में 


१. दु० सं०, पृ० १०२॥। 

२. “अस्याप्राक्ृतत्व॑ ताव्शशुद्धसत्तविशेषह्ञादिनीसाररूपत्वे च मोक्ष सुखस्यापि तिरस्कारकत्वात्‌ , श्रीमगवतोपि 
प्रकाशकत्व.द,नम्दकरत्वाच्च ।?? दु० सं०, ए० १०१। 

३. भ० र० सि० : पू० वि० : ल० ३: का० ३ तथा उसकी दु० सं०, पृ० १०२-३। 

४. भ० र० सि० : पू० वि० : ल० १ के आधार पर । 

लोक-मंगल रूप शुभ गुणों का उदय हो जाता है, जिससे उसे प्राणि-मात्न का अनुराग 
मिलता है । 
भक्त में भोगों की ही नहीं, मोक्ष की भी अत्यन्त लघुता एवं हेयता है । भाव भक्ति 
की भूमिका में पहुँचे हुए भक्त की दृष्टि में मोक्ष की निस्सारता स्पष्ट हो जाती है । चारों ही 
पुरुषार्थ उसे तृण-बत्‌ प्रतीत होते हैं । 

भक्ति की उच्च भूमिका अत्यन्त दुलेभ है। वस्तुतः वह केवल साधन मार्ग पर चल 
कर बिना भगवान्‌ या उनके प्रिय भक्तों की कृपा के प्राप्त नहीं होती। भगवान्‌ भी 
अपनी निर्मल भक्ति को सहज नहीं दे देते, इसीलिए भक्ति को 'आश्वदेया' आशु अदेय कहा 
गया है। 
[ भक्ति की उच्च भूमिका पूर्ण आनन्दमयी है । वह स्वयं भगवान्‌ की आनन्दमयी 
शक्ति का विस्फुरण है। एक प्रकार से भगवान्‌ की आननन्‍्दमयी, आननन्‍्ददात्नी शक्ति है। 
यह आनन्द अत्यन्त 'सान्द्र घनीभूत होता है, जिसकी समता में ब्रह्मानन्द अत्यन्त हेय 
एवं तुच्छ होता है । लौकिक सुख, और ब्रह्म-सुख से बढ़कर, आत्म-स्वरूप-बोध के सुख 
को अतिक्रान्त करने वाला भक्ति का सुख होता है। वह विशुद्ध आनन्द है, परम 
“रस तत्त्व । 
भक्ति की उच्च भूमिका में एक भारी विशेषता आ जाती है कि भगवान्‌ स्वयं भक्त 
से प्रेम करने लगते हैं। वह श्रीकृष्णाकर्षणी कही गयी हैं। कृष्ण ही नहीं, उनका परिकर, 
जिसके सन्दर्भ में ही उन्हें 'त्रीकृष्णण कहना चाहिए, भक्त के प्रति आक्ृष्ट होकर उसके प्रति 
प्रेमभाक हो जाता है । 
भक्ति में आनन्द और अशान्ति--भर्कति स्वरूपतः आनन्‍्द-प्रवाह-हया है । वह 
आनन्द अत्यन्त शान्‍्त है । फिर भी उसमें एक बड़ी भारी उष्णता है, प्यास है । उत्तरोत्तर 
और अधिक अभिलाषा उसमें बढ़ती चली जाती है । अतः: उसमें एक स्वाभाविक अशान्त- 
स्वभावता और उष्णता भी सन्निविष्ट रहती है, जिसका उल्लेख रूप ने इस भाँति 
किया है : 
“रतिरनिशनिसर्गोष्णप्रबलतरानन्दपूररूपैव । 


ऊष्माणमपि वमन्‍्ती सुधांशुकोटेरपि स्वाद्वी ।”' 


रस 
इन गोस्वामी आचार्यों की दृष्टि में 'रस' मुख्यतः भक्तिरस ही है, अन्य किसी के 

लिए इस शब्द का प्रयोग औपचारिक ही समझना चाहिए। उदाहरण-स्वरूप निम्न श्लोक में 
श्रीमद्भागवत को “रस' कहा गया हैं; 

“निगमकल्पतरोर्गलितं फलं शुकमुखादमृतद्रवसंयुतम्‌ । 

पिबत भागवतं रसम्‌ आलयं मुहरहो रसिका भुवि भावुका: | | 
भागवत को रस इसीलिए कह गया है कि उसमे भगवदू-भक्ति-रस है । वह भक्ति- 
रस-मय है । इतनी मात्रा तक भक्तिरस-मय है कि उसमें अन्य कुछ नहीं, कहना चाहिए, 


१. भ० २० सि० : पू० विं० ६ ल० ३ ; का० ३५॥। 
२. दु० सं०, ९० ७४ : श्रीमद्भागवत से उद्धृत । 


१६६ हिन्दी वैष्णव-साहित्य में रस-परिकल्पना 


'रसंकमय' है । इसीलिए औपचारिक रूप में उसे 'रस' कहा गया है। यह रस “भागवत' अर्थात्‌ 
भगवद्भक्ति से सम्बद्ध है, यह भी स्पष्ट ही है।* 

इतना ही नहीं, जीव गोस्वामी तो तैत्तिरीय के 'रसों वे सः इत्यादि 
शब्दों में भगवान्‌ के लिए प्रयुक्त “रस” शब्द को भी कुछ औपचारिक ही दिखाना 
चाहते हैं : 

“स च रसो भगवद्भक्तिमय एव, “यस्यां वे श्रूयमाणायामित्यादि-फलश्रुते:, 
यन्मयत्वेनेव भगवति रसशब्द: श्रुतौ प्रयुज्यते “रसो वे सः स एवं च प्रशस्यते--“रसं हाय वायं 
लब्ध्वानन्दीभवति' इति ।॥* 

भगवान्‌ को जीव के अनुसार इसीलिए 'रस” कहा गया है कि वे भक्तिमय हैं । 
भक्ति उनकी ह्वलादिनी शक्ति है। शक्ति और शक्तिमान्‌ में अभेद होता हैं । अत: भगवान्‌ 
भी भक्तिरसमय हैं, अतः उन्हें 'रपक्षः कहा गया है । 'रसं हां वायं लब्ध्वानन्दी भवति' अर्थात्‌ 
“रस' को प्राप्त करके ही यह आनन्दित होता है, इन शब्दों में तो सीधे-सीधे उस भवित-रूप 
रस की प्रशंसा की गयी है । 

इस प्रकार 'रस' शब्द का मुख्य अंथ है 'भक्ति-रस' । 


रस श्र उसको परिधि 


रूप गोस्वामी ने अपने भक्तिरसासृतसिन्धु में यथास्थान ४ विषयों का निरूपण किया 
'है--भाव, भावाभास, रस और र॒साभास । इनमें से वे भावों, भावाभासों, रसों और कुछ ही 
रसाभासों को “रस की परिधि में मानते हैं : 
“भावा: सर्वे तदाभासा रसाभासाश्च केचन । 
अमी प्रोक्‍्ता रसाभिज्ञ: सर्वेषि रसनाद्रसा: ॥।' 
रसाभासों के उन्होंने तीन भेद किये हैं--उपरस, अनुरस, अपरस । इनमें उपरस 
उत्तम कोटि के रसाभास हैं । ये ही “रस” की परिधि में गिने जाने योग्य हैं, अन्य 
नहीं ।* 
रस की परिधि में आने वाले इन तत्त्वों पर रस-स्वरूप के स्पष्टीकरण के लिए कुछ 
और दृष्टिपात कर लिया जाय तो अच्छा रहेगा । 
भाव--भाव की दार्शनिक स्थिति हम पीछे समझ चुके हैं । भक्त के हृदय में उसके 
वृत्यात्मक चित्तफलक के ऊपर शुद्धसत्त्व के विशेष रूप का उदय ही भाव है, जिसे सामान्य 
शब्द में क्ृष्णरति कहा जा सकता है। यह कृष्णरति अधिकारी-भेद से कान्‍्ताभाव, दास्य; 
बात्सल्य आदि विविध रूपों में हो सकती है । 
यह ऋष्णरति ही भक्तिरस का स्थायी भाव है । 
यहाँ एक बात विशेषत: उल्लेखनीय है। काव्यशास्त्रीय रस के प्रतिपादक आचार्यों 


१० भागवतताख्य यच्छास्त्रं तत्‌ खल॒ रसवदपि रसकमयत्वविवज्ञया रसशब्देन निर्दिष्ट, “भागवतस्थ तदीयत्वेन 
रसस्यापि तदीयत्वाक्षेपात्‌ शब्दश्लेषेण च भगवत्सम्बन्धि रसमिति गम्यते ।?? दु० सं० : पृ० ७४। 

२, दु० सं०, पृ० ७४ | 

३. भ० र० सि० :उ० वि० : ल० ६ : का० २४। .. 

४. भ० र० सि० ४: उ० विं० : ल० € ५ का० २ तथा २३०२४॥ 

की मान्यता है कि स्थायी भाव स्वरूपतः वासनात्मक होता है, और मानवमन में संस्कार 
या वासना के रूप में ही सुप्तप्राय अवस्थित रहता है । विभावादि सामग्री के साथ उपयुक्त 
संयोग होने पर ही वह अभिव्यक्त होता हुआ “रस' बनता है । इस प्रकार काव्य-दृष्टि से 
'स्थायी भाव” की कोई विशिष्ट स्थिति नहीं होती । काव्यशास्त्र में ही एक और प्रकार 
से उद्बुद्ध भावों के लिए भाव शब्द का पारिभाषिक प्रयोग किया गया है। देवादि- 
विषयक रति, व्यंजित व्यभिचारी और किसी-किसी आचार्य की दृष्टि में पूर्णतः व्यंजित स्थायी 
भी 'भाव' कहे गये हैं। किन्तु ये सब स्थितियाँ पारिभाषिक हैं, और रस की एक हल्की 
स्थिति दिखाने के लिए पारिभाषिकतया अरूग की गयी हैं । विश्वनाथ आदि ने रस की 
व्यापक परिधि में इन्हीं पारिभाषिक भावों को परिगणित किया है, सीधे-सीधे स्थायी भावों 
को नहीं । 

इस विवेचन से यह निष्कर्ष निकलता है कि काव्यशास्त्रीय आचार्यों की दृष्टि में 
भाव और रस के बीच, अर्थात्‌ स्थायी और उससे निष्पन्न होने वाले रस के बीच अनभिव्यंजित 
और अभिव्यंजित दशा का अन्तर है । किन्तु रूप गोस्वामी और जीव गोस्वामी द्वारा प्रति- 
पादित स्थायी रूपा क्ृष्णरति और तन्निष्पन्त भक्तिरस में यह बात नहीं है। कृष्णरति-रूपा 
न्ञाव' दशा भक्ति की एक प्रैढ दशा है, जिसका समुदय साधना भक्ति के अनन्तर होता है, 
कभी-कभी भगवत्कृपा या भक्त-कृपा से भी । रस-दशा उसकी प्रौढतम आनन्‍न्दमयी 
अनुभूति-विशेष है, किन्तु भाव-स्थिति स्वयं अपने में अनभिव्यक्त और वासनात्मतया सुप्त- 
प्राय स्थिति नहीं है । 

इस प्रकार सिद्धान्ततः अभिव्यक्तिवाद का अनुसरण करते हुए भी ये आचार्य अपने निरू- 
पण में अपनी मान्यताओं के फलस्वरूप उपचयवाद के अधिक समीप पहुँच जाते हैं । इनकी स्थायी 
रूपा भाव-स्थिति में और रस में मात्रा का अन्तर रहता है। फिर भी यह ध्यान रखने की 
बात है कि न इनके भाव की और न रस की, उत्पत्ति किसी की सम्भव नहीं । नित्य शुद्ध 
सत्व का आविर्भाव ही होता है, उत्पत्ति नहीं । 

इस दृष्टि से इनका भक्तिरस असंलक्ष्यक्रम भी नहीं है। इसके विपरीत स्थलू-स्थल पर 
उसमें क्रम की चर्चा की गयी मिलती है: 

“अथासत्तिस्ततों भावस्तत: प्रेमा5स्युदंचति । 
साधकानामयं प्रेम्णः प्रादुर्भावे भवेत्‌ क्रम:।”' 

“तस्य भक्तिप्रवेशस्य हेतु: भक्तिरीरिता, उत्तरोत्तरभक्तिप्रवेशस्य हेतु: पूर्वपुर्व भक्ति- 

रेवेत्यथ्थ: । 
क्रमयोगेनैव रसाः सम्पद्यन्ते, नेतरथेति भाव: ।* 

भाव और भावांभास--भाव और भावभास के बीच अन्तर उपाधि का होता है। कृष्ण- 
रति का भाव एक निर्मल एवं निरुपाधिक शुद्धसत्त्वविशेष है। ज्ञान और कर्म उसके मलात्मक 
आवरक हैं, भुक्ति-मुक्ति की स्पृह्ा उसकी उपाधि । भुक्ति-मुबित के कामी साधक शुद्धा 
भक्ति को अपनाकर चल ही नहीं सकते, उनका मार्ग तो प्रायः ज्ञान और कर्म के बीच से जाता 

है | ऐसे भुक्ति के इच्छुकों अथवा मुमुक्षुओं में कभी किसी प्रकार से आये हुए भक्त के चिह्न 
दिखायी पड़ें, जैसे हृदय की मसृणता और आद्रता, अश्रुपात आदि, तो उनसे सामान्य दर्शक 
को उनमें भाव की भ्रान्ति हो जाती है । वह उनके इस रूप को देखकर उनसे प्रभावित हो 
उठता है। किन्तु अभिज्ञ पुरुष की दृष्टि इससे धोखा नहीं खा सकती। उनमें भाव नहीं, 
भावभास है।' 

इस प्रकार भाव का मुख्यतः स्वरूप है अन्याभिलाषिताशून्य होना, अन्याभिकाष की 
उपाधि से रहित होना--भावाभास का स्वरूप है उपाधि से आवृत रति के चिह्नों का 
आभास | 

“तस्मान्निरुपाधित्वमेव रतेर्मुख्यस्वरूपं, सोपाधित्वमाभासत्वं, तच्च गौण्या वृत्त्या 
प्रवतेमानत्वम्‌ ।* 

यह भावाभास प्रतिबिम्ब और छाया भेद से दो प्रकार का माना गया है, जिसमें 
प्रथम उत्कृष्ट है ।* 

भक्ति का पथ एक ओर आनन्दमयी अनुभूति का पथ है, तो दूसरी ओर साधना का 
भी । इसीलिए उसमें क्रमत्व का समावेश है । इसी दृष्टि से उसमें उत्थान और पतन दोनों की 
सम्भावनाएँ हैं । भगवान्‌ और उनके प्रिय भक्तों की कृपा और संसर्ग से भावाभास से भाव 
की स्थिति आ सकती है, भाव से प्रेमा की । उनके प्रति अपराध और उपेक्षा से भाव भी 
आभास बन सकता है, अभावता को भी प्राप्त हो सकता है ।* 

हम देख चुके हैं कि रूप गोस्वामी ने रस की व्यापक परिधि में भावों के साथ उनके 
आभासों को भी समेटा है | इसके दो ही कारण हो सकते हैं। एक तो काव्यशास्त्रीय आचार्यों 
की वह मान्यता, जिसके अनुसार रस की “रस्यत इति रस: इस व्युत्वत्ति के आधार पर रस 
की परिधि में रस, भाव, रसाभास, भावाभास, भावोदय, भावसन्धि, भावशान्ति, भावशबलता 
इस सभी को सम्मिलित किया गया है । दूसरी बात यह कि रसामृतसिन्धु में रूप गोस्वामी 
स्वयं भक्तिरस की व्यापक परिधि में प्रतिष्ठा करते हुए उसकी सर्वागीणता प्रतिपादित करने 
का उद्देश्य सामने रखकर चले थे । 

रस-भेद और उनके स्थायी भाव--रूप गोस्वामी ने भक्तिरस के प्रमुखतया दो भेद 
किये हैं--मुख्य और गौण । इनमें मुख्य रस ५ प्रकार का होता है--शान्‍्त, प्रीति, प्रेयान्‌, 
वत्सल और मधुर । गौण सात प्रकार का माना गया है-- हास्य, अद्भुत, वीर, करुण, रोौद्र, 


१. “व्यक्त मसण्तेवान्तलक्ष्यते रतिलज्ञ णम्‌ । 
मुमुछुप्रभतीनां चेद्‌ भवेदेषा रतिनं हि ॥ 
किन्तु बालचमत्कारकारी तच्चिह्वीक्षया । 
अभिक्षेन सुवोधो<यं रत्याभासः प्रकीर्तितः | ?? भ० र० सि : पूृ० वि? ; ल० ३ : का० १७-२० | 
२. दु० सं०, पृ० ११० | 
३. प्रायः प्रसेनमनसां भोगमोक्षादिरागिणाम्‌ | 
केषांचिदध्ृदि भावेन्दो: प्रतिबिम्ब उदंचति ॥ 
तदुभवतहृन्नभस्थस्य तत्संसगंप्रभावतः ।?? भ० र० सि० : प्‌० विं० : ल० ३ : का० २१-२४ । 
क्तुद्रकौतृहलमयी चंचला दुःखहारिणी । ! 
रतेश्छाया भवेत्‌ किंचित्‌ तश्साव्श्यावलम्बिनी ।?? वही, का० २४-२५ | 
४. भ० र० सि० : पु० वि० : ल० ३ पर आधारित । 


५ 
! 
ही 
। 


भक्ति-काव्यशास्त्र में रस १६६ 


भयानक, एवं बीभत्स । काव्यशास्त्र में मान्य नौ रसों में से शान्‍्त और श्यज्भार को ही एक 
उदात्तीकरण के साथ मुख्य रसों में स्थान मिला है, शेष सात गौण रस माने गये हैं । रसों के 
भेद मूल स्थायी रूप रति के भेदों एवं स्थिति के आधार पर किये गये हैं। रसों एवं उनके 
स्थायी भावों का सम्बन्ध इस प्रकार माना गया है: 


रस स्थायी भाव 
मुख्य रस १. शान्त भक्तिरस शान्ति 
२. प्रीत भक्तिरस प्रीति 
३. प्रेयान्‌ भक्तिरस सख्य 
४. वत्सल भक्तिरस वात्सल्य 
५. मधुर भक्तिरस प्रियता या मधुरा रति 
गौण रस ६. हास्य भक्तिरस ै हासरति 
७. अद्भुत भक्तिरस विस्मयरति 
८. वीर भक्तिरस उत्साहरति 
६. करुण भक्तिरस शोकरति 
१०. रौद्र भक्तिरस क्रोधरति 
११. भयानक भक्तिरस भयरति 
१२. बीभत्स भक्तिरस जुगुप्सारति 


इस प्रकार कुल बारह रस माने गये हैं, पाँच मुख्य और सात गौण | यहाँ यह स्पष्ट 
है कि मुख्य रसों में भक्तिशास्त्र की विविध उद्भावनाओं को समन्वित रूप में बाँधने का प्रयास 
है, तो गौण रसों में काव्यशास्त्र की उपलब्धियों को । दोनों ओर की व्यापकता को समेटकर 
रूप गोस्वाभी अपने भक्तिरस को एक व्यापक भूमि पर प्रतिष्ठित करना चाहते हैं । 
मुख्य और गोण रसों का अन्तर--मुख्य और गौण रसों में अन्तर रस के स्थायी 
भाव रति की स्थिति की दृष्टि से माना गया है । रति की एक स्वतन्त्र, पूर्ण एवं उभरी हुई 
स्थिति हो सकती है, जिसमें विरुद्ध या अविरुद्ध सभी भाव उसके पोषक बनते हैं । यह रति 
चाहे शान्त रूप में हो चाहे वात्सल्यादि के रूप में, यह तो दूसरी बात है | किन्तु अन्य हासादि 
भावों से वह दबी हुई नहीं होती । किन्तु रति की एक स्थिति यह भी हो सकती है जब रति 
स्वयं संकुचित होकर किसी अन्य भाव के पीछे छिप गयी हो, और वह अन्य भाव ही उभर 
कर सामने आ गया हो | उदाहरणस्वरूप यह श्लोक लिया जा सकता है : 
“मया दुगपि नापिता सुमुखि ! देध्नि तुभ्य॑ शपे 
सखी तव निरगंला तदपि मे मुखं जिप्नति । 
प्रशाधि तदिमां मुधा छलितसाधुमित्यच्युते 
वदत्यजनि दूतिका हसितरोधने न क्षमा [ने 
बन में गोपियों ने दही की मटकियाँ उतारकर कहीं एक स्थल पर रख दीं, और 
उनकी रखवाली के लिए किसी एक सखी को छोड़ स्वयं इधर-उधर कुछ फूल चुनने चली 
गयीं । दही रखाने वाली सखी को एकान्त में पाकर कृष्ण को कुछ लीला करने का अवसर 
मिल गया । जब उनका मुख उसके समीप था, एक गोपी उधर आ निकली । लगे कृष्ण 

2. भ० र० सि०, ए० २९५ । 


१७० हिन्दी वेष्णव-साहित्य में रस-पस्किल्पना हू 


बहाना बनाने । उससे बोले--सुमुखि, तुम्हारी सौगन्ध, मैंने तो दही की ओर नज़र भी नहीं 
उठाई, यह तुम्हारी सखी व्यर्थ ही मेरा मुँह सूँंधर यह जाँच कर रही है कि कहीं मैंने दही 
खाया तो नहीं । ऊपर से यह सीधी लगती है, तुम इसे रोको । कृष्ण की इस उक्ति पर वह 
दूुती अपनी हँसी को न रोक सकी । 

यहाँ ऊपर-टपर से हास्य का चित्र है, सभी सामग्री हास्य के ही उपयुक्त है । किन्तु 
इसके मूल में रति सन्निहित है । पर वह रति मुख्य नहीं गौण है । वह स्वार्था न रहकर 
परार्था हो गयी है । रूप गोस्वामी के समस्त गौण रसों में इसी प्रकार की परार्था कृष्ण रति 
का योग है । 

इस प्रकार गौण रति के स्थलों में दो भाव सामने आते हैं--उभरा हुआ हासादि 
भाब, और संकुचित होकर पृष्ठभूमि में सन्निहित क्रृष्णरति | ऊपर के हास के उदाहरण में 
हास है और रति है। इस स्थिति का मिला-जुला नाम 'हास-रति' है | इसमें गौण रूप से 
अवस्थित रति को भी हासरति कहा जा सकता है, और उभरे हुए हास को भी । जीव गोस्वामी 
ने दोनों की दृष्टि से हासरति शब्द की दो बव्युत्पत्तियाँ दी हैं: 

१. हासो रतिरिव हासरति: । पुरुषव्यात्र इव समास: ।* 

हास जो रति के समात है। इस शब्द में 'पुरुषव्याप्र' - शब्द के समान समास 
होगा । पुरुष, व्यात्र के समान । इस व्युत्पत्ति के आधार पर उस उभरे हुए हास को ही 
हासरति कहा जायेगा । 

२. हासोत्तरा रति: हासरति: | शाकपाथिवादिवत्‌ समास: ।* 

ऐसी रति जिसके ऊपर-ऊपर से हास छाया हुआ है. । “शाकप्रिय: पाथिवः 
शाकपा्थिव:” के समान इसमें समास माना जायेगा। इस अर्थ में दृष्टि हास पर न होकर 
रति पर है। अतः उस गौणी रति को भी हासरति कहा जा सकता है । 

रसाभास : रस की व्यापक परिधि में आने वाला चौथा नाम रसाभासों का है। 
हम अभी कह चुके हैं कि रूप गोस्वामी ने तीन प्रकार के रसाभास माने हैं--उपरस, अनुरस, 
अपर.-। सामान्यतः: रसाभास का छक्षण यही दिया गया है कि जहाँ रस के लक्षण में कोई 
हीनता होती है वहाँ रसाभास होता है। किन्तु इनकी उच्चता-अवरता उस हीनता पर निर्भर 
करती है । 

उपरस वे रसाभास हैं जहाँ कृष्णरति का सम्बन्ध तो रहता है किन्तु उसमें किसी 
प्रकार का अनौचित्य आदि आ जाता है । उदाहरणस्वरूप शान्‍्त भक्तिरस में कृष्ण के विषय 
में अद्वेत भावना का आधिक्य हो जाना | ये उपरस १२ माने गये हैं, जो प्रत्येक मुख्य और 
गौण रस में भाव या विभाव की स्थिति में कुछ भी विरूपता आ जाने पर हो सकते हैं । इन 
उपरसों में कृष्णरति से सीधा लगाव बना रहने के कारण ही इन्हें उत्तम रसाभास कहा गया 
है, और इनमें ही रसत्त्व की सम्भावना स्वीकार की गयी है ।* 


१. दु० सं०, पृ० २६५ । 

२. दु० सं०, पृ० २९५ के आधार पर । रूप गोस्वामी केबल इसी को मानकर चले हैं । 

३. ““उत्तमास्तु रसामासाः केश्चिद्रसतयोदिताः ।?? “ 
“भावाः सर्वे तदाभासा रसाभासाश्च केचन । दि कप 
अमी प्रोक्ता रसाभिज्ञे: सर्वेपि रसनाद्रसा: ।?? भ० र० सि० : उ० वि० : ल० 8 : का० १४ | 


!। 


भक्ति-काव्यशास्त्न में रस १७१ 


अनुरस रसाभासों में आश्रय पात्र तो भवत ही होते हैं, किन्तु प्रस्तुत भाव का सम्बन्ध 

कृष्ण से नहीं रह जाता । आलम्बन कृष्ण से सम्बन्ध छूट जाने के कारण उन विभादिकों से 
निष्पन्न भाव रसाभास को ही छा सकते हैं, रस को नहीं । इस कोटि के रसाभास “अनुरस' कहे 
गये हैं, और मध्यम माने गये हैं । कृष्णरति से छगाव न रह जाने के कारण इन रसाभासों को 
रस की परिधि में नहीं लिया जा सकता । इन अनुरस रसाभासों की संख्या केवल आठ ही मानी 
गयी है | सात तो गौण रसों के रसाभास हो सकते हैं, तथा मुख्य रसों में से केवल एक शान्त 
ही कृष्ण से अंसम्बद्ध होकर अनुरस के रूप में आ सकता है । 

यहाँ एक बात ध्यान देने की है। रूप ने उन साहित्यिक स्वतन्त्र रसों की कोई चर्चा 
नहीं की जिनका कृष्ण से सम्बन्ध नहीं है, लौकिक व्यक्तियों से है। सामान्यतः: इन रसों को 
प्राकृत रस कहा गया है । अनुरस कोटि के रसाभासों में भी वे ही रस आते हैं जिनमें कृष्ण 
आलम्बन न हों, पर आश्रय पक्ष का भक्तों से ही सम्बन्ध हैं। ऐसी स्थिति में एक अकेले 
शानन्‍्त को ही अनुरस रसाभासों में गिना गया है । शान्‍्त का स्वाभाविक सम्बन्ध भक्त श्रेणी 
के ही व्यक्तियों से हो सकता है, अतः कृष्ण से असम्बद्ध होने पर भी वह भक्तों से सम्बद्ध होने 
के कारण इस कोटि के रसाभासों में गिन लिया गया है । अन्य चार मुख्य वर्ग के भक्तिरसों 
में तो कृष्ण के साथ सीधा सम्बन्ध चाहिए, अतः वे तो इस रसाभास के अन्तर्गत किसी प्रकार 
आ ही नहीं सकते । तब प्रश्न उठता है, कृष्ण और उनके भक्तों से भी असम्बद्ध लौकिक 
व्यक्तियों से सम्बद्ध साहित्यिक रसों के लिए रूप गोस्वामी के निरूपण में कौन-सा स्थान है ? 
उन्होंने इसका कोई स्पष्ट उत्तर नहीं दिया । पर इतना स्पष्ट है कि इन लौकिक रसों को 
रूप की दृष्टि से रस कोटि में तो रखा ही नहीं जा सकता, उन रसाभासों में भी नहीं रखा 
जा सकता जिनमें भक्ति रसत्व की सम्भावना भी है। वे अधिक से अधिक इसी “अनुरस' नामक 
रसाभास के वर्ग में रखे जा सकते हैं। 

अपरस रसाभासों में वे भावस्थितियाँ आती हैं जहाँ विषय और आश्रय भाव 
विरोधियों और विपक्षियों के अनुकुल होता है । उदाहरणस्वहूप किसी शत्रु के द्वारा कृष्ण 
के प्रति हास की अभिव्यक्ति ली जा सकती है । ऐसी स्थितियों को काव्यशास्त्र में भी रसा- 
भास ही कहा गया है, जैसे रावण की सीता के प्रति भावाभिव्यक्ति आदि । अपरस रसाभास 
का सम्बन्ध कृष्ण-चरित से ही है, इतनी ही विशेषता है । 

इस प्रकार हम रूप गोस्वामी के “रस' की व्यापक परिधि का परिचय प्राप्त करते 
हैं । इसमें रति को स्थायी भाव के रूप में रखकर भी नाना रूपों में देखा गया है, जिनमें मुख्य 
के पाँच भेद तथा गौण के सात भेद हैं। स्वयं भाव की विभिन्‍न स्थितियाँ हैं, जो रस की परिधि 
में आती हैं, और रस की क्रमता का प्रतिपादन करती हैं । इस अलौकिक रस परिधि में प्राकृत 
रस नहीं आते । साहित्यिक रसों के लिए उनकी दृष्टि में अधिक से अधिक रसाभास का ही 
स्थान है, उस रसाभास का जिसमें सच्चे “रसत्व' की सम्भावना नहीं । 


रस-भेदों पर एक दृष्टि 

अभी रस की परिधि का विचार करते हुए मुख्य और गौण दोनों को मिलाकर हमने 
देखा है कि भक्ति रस के १२ भेद होते हैं । पर यदि समन्वयात्मक व्यापक दृष्टि से देखा जाय 
तो गौण रसों में विभिन्‍न सात भावों के स्थायी रूप में रहते हुए भी उनके मूल में कृष्णरति 
ही स्थायी के रूप में विद्यमान है। वही अपने पाँचों रूपो में से किसी न किसी एक रूप में 


१७२ हिन्दी वैष्णव-साहित्य में - 


इन भावों के मूल में रहती है, नहीं तो इन रसों का भक्ति-रस के अन्तर्गत परिगणन भी 
सम्भव नहीं हो सकता । रूप गोस्वामी ने इस तथ्य का स्पष्ट शब्दों में उल्लेख किया है : 
“तस्मादनियताधारा: सप्त सामयिका इमे । 
काप्यव्यभिचरन्ती सा स्वाधारान्‌ स्वस्वरूपतः । 
रतिरात्यन्तिकस्थायी भावों भकतजने5खिले ॥* 
स्युरेतस्या विनाभावाद्‌ भावा: सर्वे निरर्थकाः ॥' 
इस दृष्टि से मूलतः एक ही भक्तिरस है, जिसके शान्त, प्रीत आदि पाँच उपभेद 
हैं।' 
वास्तविक दृष्टि से देखा जाय तो हास्यादि सात तो उस स्थायी क्ृष्णरति के संचारी 
भावों के स्थान पर हैं ।* इस प्रकार रस संख्या पाँच ही रह जाती है । 
इन ४ प्रमुख रसों को भी तीन वर्गों में रखा जा सकता है : 
१. शान्‍्त 
२. प्रीत, प्रेयान्‌ और वत्सछ 
३. मधुर 
जहाँ तक शान्त का सम्बन्ध है, वह चाहे अन्य लौकिक रसों और ज्ञान-मार्गी साधनाओं 
से भले ही श्रेष्ठ हो, किन्तु इन पाँच भवितरसों में उसका स्थान अवर है । उसमें क्ृष्णरति का 
योग कुछ हल्का हो जाता है और कृष्ण के प्रति ब्रह्ममावना प्रमुख हो जाती है। क्रृष्ण के 
चतुर्भज रूप की धारणा करते हुए उनके ब्रह्म रूप की ओर जाना और लीलामय रूप की 
ओर आक्रृष्ट न होना ही वह मुख्य कमी है जिसके कारण इस रस में अन्य भक्तिरसों के 
समान सान्द्र घनीभूत आनन्द की अनुभूति नहीं हो पाती । इस रस का आनन्द आत्मस्वरूप के 
आनन्द से कुछ घनीभूत अवश्य होता है, किन्तु उसमें चरम उत्कृष्टता नहीं आ पाती ।* 
सिद्धान्तत: ब्रह्म और कृष्ण में अभेद है, तथापि ब्रह्म क्ृष्णसूर्य का अंशुरूप ही है । इसलिए रूप 
गोस्वामी की मान्यता है : 


१. भ० र० सि० : द० वि० : ल० ५: का० ३५०३७ | 
२. “एवं भक्तिरसो भेदाद दयोद्वादशधोच्यते । 
बस्तुतस्तु घुराणादौ पंचवेव विलोवयते ॥?? वही, का० &८-६ | 
३. पंचबैवेति-हास.दीनां व्यभिचारिषु पर्यवसानात्‌ ?? दु० सं०, एृ० ३०६। 
फिर भी रूप गोरवामी ने यत्र तत्र मुख्य रसों को एक म|नकर तथा गौण रसों को सात गिनकर 
रस संख्या आठ भी कही है, जो सन्भवतः काव्यशास्त्र की भत्त-मान्य संख्या से मेल बिठाने के लिए 
है--“पंचधापि रतेर क्यान्मुख्यस्त्वेक इहोदितः | 
सप्तथाउत्र तथा गोण इति भक्तिरसो5ष्टथा ॥?? भ० र० सि० : द० वि० ; ल० ५: का० ६५-६ । 
४. “प्रायः रूसुखजतीयं सुख रयादत्र योगिनाम्‌ 
किन्त्वात्मसौख्यमघनं घनं त्वीशमयं सुखम्‌ ॥?? 
“तत्रापीशस्वरूपानुभवस्येवोरुहेतुता । ः 
दास(दिवन्मनोशत्वलीलादेन तथा मता ॥!? भ० २० सि० :पु० वि० : ल० १: का० ४-६। 


; में रस | छ३े 
“ब्रह्मानन्दो भवेदेष चेतू पराधंगुणीकृत: । 
नैति भक्तिरसाम्भोधे: परमाणुतुलामपि ॥*' 
दूसरे वर्ग के तीन रसों में मधुरा भव्ति को छोड़ समस्त भक्त रूपों को समन्वित 
करने का प्रयास है। इन सभी रूपों की पर्याप्त प्रशंसा करते हुए रूप गोस्वामी ने इनमें 
वात्सल्य को उत्कृष्ट स्थान दिया है ।* फिर भी, इन तीनों रसों में सान्द्र आनन्द की अनुभूति 
भवत को होती है, वे तीनों ही अद्भुत हैं । इन भावों के उदाहरण भक्तों में कभी-कभी संकुल 
भी पाये जाते हैं, जैसे उद्धव में दास्य और सख्य का मेल, युधिष्ठिर में प्रीति, सख्य और 
वात्सल्य का मेल ।* 

..._ तीसरे वर्ग में मधुर रस रखा जा सकता है जो इन आचार्यों की साम्प्रदायिक मान्यता 
से परिपुष्ट है । इसे ही इन्होंने 'भक्तिरस-राज' का नाम दिया है,/ और उज्ज्वल नीलमणि में 
इसी का विस्तार के साथ अलग से निरूपण प्रस्तुत किया है। एक प्रकार से यह समझना 
चाहिए कि रूप गोस्वामी ने भक्तिरसामृतसिन्धु की रचना तो सभी सम्प्रदायों की भवित की 
दृष्टि को समन्वित करने के लिए की है, किन्तु अपने सम्प्रदाय की चेतना को उज्ज्वल- 
नीलमणि में ही उतारा है । उज्ज्वलनीलमणि इसी मधुर रस की सांगोधपांग काव्यशास्त्रीय 
भाषा में प्रस्तुत व्याख्या है । 

इन पांचों रस-भेदों में एक ही रति मूछ में अवस्थित है । उसी रति के पात्रवैशिष्ट्य 
से विभिन्‍न रूप विभिन्‍न भक्तों में प्रतिफलित होते हुए दिखायी पड़ते हैं, जैसे सूर्य के विभिन्‍न 
प्रतिफलन स्फटिक, जल, दर्पण आदि में विभिन्‍न रूप से दिखायी पड़ते हैं ।* भक्तों में उनके 
संस्कार, रुचि और वासनाओं के भेद के कारण उनके मन अलग-अलग प्रकार के होते हैं । 
कृष्णरति तो स्वरूपत: शुद्धसत्त्वविशेषरूपा है । जैसे मनःफलक पर प्रतिफलित होती है उसी 
का सा रूप धारण कर लेती है। उसी के अनुरूप उसके द्वारा प्रकाशित होने वाले विभावादि 
विभिन्‍न रूपों में भक्त की अनुराग भूमि में प्रतिष्ठित होते हैं, वत्सल भक्त की चेतना में कृष्ण 
का शिशु रूप ही विभाव बनकर आता है, मधुरोपासक की चेतना में रसिक लीलामय रूप । इस 
प्रकार भक्तों के भेद तथा विभावादि के विभावनादि के भेद से रति के विभिन्‍न रूप हो जाते 


, भ० र० सि०, पू० वि० : ल० १: का० १६-२० | 
“सिद्धान्ततत्खमेदेपि कृष्णश्रीशसस्‍्वरूपयों: । 
रसेनोत्कृष्यते कृष्णएरूपमेषा रसस्थितिः ॥?? वही : पू० बिं० : का० श्य : ल०२। 
“तबज़हाकृष्णयोर दयात्‌ किरणाकॉपमाजुषोः ।?? वही, पू० बि० : ल० २: का० ६५ | 
२, “्रप्रतीतौ दरिरितेः प्रीतस्य स्यादपुष्टता। 
प्रेयसस्तु तिशेभावों वत्सलस्यास्य न ज्ञति: ।”? वही, प० वि० : ल० ४ का० र८ | 
३. “एपा रसत्रयी प्रोक्ता प्रीतादिः परमाद्‌ मुताः ।? वही, का० २६ । 
वही, का० २६-३२ | “तत्र केषुचिदप्यस्या संकुलत्वमुदीयते |? 
५. उज्ज्तलनीलमणि : ५० ४, शलो० २। 
६. “बेैशिष्टयं पात्रवेशिष्ट्याद्‌ रतिरेषोषगच्छति | 
यथार्व: प्रतिबिम्बात्मा स्फटिकादिषु वस्तुषु ।” भ० २० सि० : द० बि० : ल० ४: का० ७। 


श्छ्ड हिन्दी वैष्णव-साहित्य में रस-पंरिकल्पना 
हैं' जिनके आधार पर उपर्यक्त पाँच रस-भेदों को स्वीकृति देनी पड़ती है । 


रस के विषय, ग्राञश्षय और अ्रधिकारी 


यहाँ इस पंचरूपी भक्तिरस के विषय, आश्रय और अधिकारियों के विषय में रूप 
गोस्वामी का दृष्टिकोण समझ लेना उपयुक्त होगा । जहाँ तक रति भाव के विषय का सम्बन्ध 
है, उसका एक ही विषय है श्रीकृष्ण । भक्ितमार्ग की यह मान्यता है कि भगवद्‌विषयक प्रेम 
को ही भक्त कहा गया है। यद्यपि रूप ने यह दिखाया है कि भक्ति का श्रेष्ठ गुण उसका 
“्रीकृष्णाकर्षणी' होना है, अतः भगवान्‌ भी भक्त से प्रेम करने लगते हैं । भक्त उन्हें और 
उनके भक्तों को प्रेमभाक्‌ बना लेती है । मधुरा रति में तो राधा की ही रति माधव की 
ओर नहीं, माधव की भी रति राधा की ओर होती है। किन्तु सिद्धान्त यह है कि माधव की 
उस रति का स्थान उद्दीपन का ही है, स्थायी भाव का नहीं । प्रिया की रति ही रसकोटि 
तक पहुँचती मानती गयी है, इसीलिए 'प्रियाया भाव: प्रियता' ऐसा मानकर मधुरा रति को 
(प्रियता' नाम दिया गया है । इस प्रकार भक््तिरस में समस्त रति-रूपों का एक ही विषय 
होता है “श्रीकृष्ण” । किन्तु आश्रय के सम्बन्ध में ऐसी बात नहीं है । 

आश्रय से तात्पर्य इन आचार्यों ने रति के उन मूल पात्रों से लिया है जिनमें यह 
भक्तिरूपा रति नित्यरूप में अवस्थित रहती है। अतः ये भक्त वे ही हो सकते हैं जो 
भगवान्‌ के नित्य छीला-परिकर में सम्मिलित हैं, जिनका उनसे नित्य सम्बन्ध है ।“ भगवान्‌ 
के लीलापरिकर में सभी प्रकार के भक्त विद्यमान हैं। शान्‍्त भाव के आराधक 
सनकादि मुनि हैं, दास्य का अवलम्बन करने वाले उद्धव, दारुक, अनन्त परिचा रक, असंख्य 
देव गण आदि हैं; सखा-भाव वाले अनेक गोप हैं, वात्सल्य में डबे नन्‍द, यशोदा आदि हैं, 
और माधुय भाव की प्रतिमूर्तियाँ ब्रजदेवियाँ हैं जिनमें राधा परम मुख्या हैं। इसी परिकर 
के ये नित्य कृपापात्न भक्त ही वस्तुतः विभिन्‍न भक्तिरूपों के वास्तविक आश्रय हैं । अन्य 
आधुनिक भक्‍त तो उनके भक्तिरस के निष्यन्द से रसाप्लावित हो उठते हैं ।* 


१. विभावनादिवेशिष्ट्याद्‌ भक्तानां भेदतस्तथा | 
प्रायेण सर्वभावानां वेशिष्ट्यमुपजायते ॥ 
विविधानां तु भक्कानां वेशिष्ट्याद्‌ विविध मन: । 
मनोनुसाराद भावानां तारतम्यं किलोदये ॥?? बही, ल० ४ : का० ११२-४। 

२. कृत्वा हरिं प्रेमभाजं प्रियवर्गसमन्वितम्‌ । 
भक्तिवेशीक ऐेतीति श्रीकृष्णाकर्षणी मता ।?? वही, पू० बि०: ल० १ : का० २०-१ | 

३. “भक्ताश्रयायाः श्रीकृष्णविषयाया एव रते रस्यमानतथा निद्दश्यत्वातू, भक्तविषयकश्रीकृष्णरतेस्तु 
तत्रोद्दीपनत्वात्‌ , प्रियाया भाव: प्रियतेति निरुक्‍्ते:?? | दु० सं०, पृ० २६१ । 
“कास्ताया: पृवरागों भक्तिरसलेनोच्यते, कान्तस्य तु ठदुद्दीपनत्वेन गम्यते ।?? वही, पृ० ४३२ । 

४. ““हरिप्रिये साक्षादनुभवितरि तल्‍लीलापरिकरे रतिः परमाश्रये ।?? दु० सं०, पृू० ३०७। 
“अत्रायं विवेक:--यम्ुद्विश्य रति: प्रव्तेते स्त विषयः, स च श्रीकृष्ण छवात्र, श्राथारस्तु रतेशश्रयः, 
सच मूल रतेः पात्र गृद्मते, तन्निष्यन्देन ह्याधुनिका अपि भक्ता: स्निग्धा भवश्ति। स पुनः स्थापयिष्य- 
माणमहारसमूर्ति: तज्लीलापरिकरगण छव, अन्यत्राश्रयता तु॒ स्वस्वमत्यनुसारेण ।?? दु० सं०, 
पृ० (२२-३ । 

५. भ० र० सि० में निरूपित विभिन्न रसों के आश्रयालम्बनों के आधार पर । 
“तन्निष्यन्देन हा घुनिका भक्ता अपि स्निग्धघा भवन्ति ।?? दु० सं०, ए० ११३ । 


भक्ति-काव्यशास्त्र में रस १७५ 


इन गोस्वामी आचार्यों ने इन दोनों विषय तथा आश्रय के रूप में चचित श्रीकृष्ण । 
और उनकी रति का अनुभव करने वाले भक्तों को 'आलम्बन विभाव' के अन्तर्गत परिगणित 
किया है। अन्य काव्यशास्त्र के आचार्यों के विवेचन से उनके विवेचन की यह विशेषता है। 
ये आश्रय भक्त सामाजिक या सहृदय के स्थानीय नहीं, अपितु शकुन्तलाविषयक दुष्यन्त-गत 
रति के उदाहरण में दुष्यन्त के स्थानीय हैं। सामाजिक आस्वादनकर्त्ता के स्थानापन्‍न इनके 
विवेचन में वे अधिकारी हैं जिनका निरूपण अलग-अलग भक्तिरूपों में पर्याप्त विस्तार के 
साथ रसामृतसिन्धु में किया गया है । उन अधिकारी भक्तों में भक्ति-रूपा रति के उनन्‍्मीलन 
के लिए उपर्युक्त विषय और आश्रय के रूप में माने हुए दोनों प्रकार के तत्त्व आलम्बन 
विभाव का काम करते हैं, ऐसा माता गया है। अलग-अरूग प्रकृति का अधिकारी भक्त अपनी 
अपनी प्रवृत्ति के अनुसार अपनी भावधारा के सजातीय आश्रय भक्त से तादात्म्य स्थापित 
करता है, और उसकी भकित को प्राप्त कर आनन्दित होता है । 

सामान्य काव्य के आश्रय पात्रों एवं भक्तिरस के आश्रय पात़ों में एक विशेष अन्तर 
की ओर इन आचार्यों ने ध्यान आक्ृष्ट किया है । सामान्य काव्य के आश्रय पात्र में जो 
भाव की स्थिति होती है, उसे रस नहीं माना जाता । उसके भाव लौकिक ही होते हैं, 
अतः उनमें दुःखादिरूपता रहती है। रस की आनन्दमयता का आस्वादन उन्हें नहीं हो पाता । 
किन्तु भक्तिरस के ये आश्रय पात्र तो वस्तुतः सच्चे मूल रस का आस्वादन करने वाले होते 
हैं । इनमें आनन्‍्दस्वरूपिणी ह्वादिनी शक्ति की सार रूपा श्रीकृष्णरति निरुपाधिक एवं निर्मल 
रूप में नित्य उद्भासित रहती है ।' 

आश्रय और अधिकारी का अन्तर करके चलते हुए भी जितना आश्रय शब्द का 
व्यवस्थित प्रयोग किया गया है, उतना अधिकारी का नहीं । इस सम्बन्ध में दो बातें 
उल्लेखनीय हैं--एक तो वे आश्रय रूप में माने हुए भक्त भी भक्ति के अधिकारी' हैं ही । 
वे रसास्वादयिता भी हैं। अतः नित्यसिद्ध अधिकारियों के रूप में उन्हें भी सम्पिलित 
कर लिया गया है। दूसरे अधिकारी भक्तों के उदाहरण इन्हीं के बीच से देने में सरलता 
और भक्त पद्धति की रक्षा भी हुई है। उदाहरणस्वरूप मधुरा का उदाहरण राधा को 
चुनकर तथा वात्सल्य का नन्‍्द-यशोदा को चुनकर ही देना उपयुक्त होगा, न कि किन्हीं 
कल्पित अधिकारी भक्तों को । अस्तु, हुआ यह है कि अधिकारी की सीमा निर्दिष्ट नहीं 
रह सकी है । 

यह हम ऊपर संकेत कर चुके हैं कि भक्तिरस के भक्तों की मनोवृत्ति और 
तत्प्रभावानुरूप विभावादि के विभावनादि के वैशिष्ट्य के अनुसार विविध रूप स्वीकार किये 
गये हैं । इत विविध रस-रूपों में अधिकारियों का विभिन्‍न रूप होना भी स्वाभाविक है। 


१. “अलौकिकी ज़िय॑ कृष्णरतिः सर्वाद्‌ भुतदाद भुता । 
योगे रसविशेषत्व॑ गचछल्येव हरि+िये ॥!? भ० र० सि० ; द्‌० वि० : ल० ५ : का० ८६-६० । 
“हरिप्रिये साज्ञादनुभवितरि तल्‍लीलाप करे रतेः परम:श्रये ।?? दु० सं०, ४० ३०७। 
२. वेधी के अधिकारी में, उदाह णस्वरूप, शास्त्र-श्रद्धा का योग प्रधान माना गया है, रागानुगा में भाव- 
वृत्ति का, रति का। रसकोटि तक पहुँचतो हुईं भाव भक्ति वस्तुतः र.गानुगा के कामानुगा ओर 
॥ संम्बन्धानुगा भेदों में आयी भाव-भूमियों का असार है । इन भावभूमियों में अनेक प्रकार के भक्त 
ह अधिकारियों को वर्गीकृत करके रखा गया है, जिनका वास्तविक सम्बन्ध रसशास्त्र की अपेक्षा भक्ति की 
शास्त्रीय मान्यताओं से अधिक है। 


१७६ हिन्दी वैष्णव-साहित्य में रस-परिकल्पना _ 


रस-सामग्रो 

काव्य-शास्त्रीय ग्रंथों की प्रेरणा के अनुरूप ही भक्तिरस की विभाव, अनुभाव, 
व्यभिचारी भाव और सात्विक सामग्री का सविस्तार विवेचन किया गया है । इस विवेचन में 
मोटे तौर पर कोई नूतन मान्यता का स्थापन नहीं किया गया। फिर भी, भक्तिरस की 
प्रतिष्ठा की आवश्यकता के अनुरूप और भक्ति-सम्बन्धी चेतनाओं के अनुरूप अनेक छोटी- 
मोटी मौलिक बातों की ओर दुष्टि ले जायी गयी है। सामान्यतः भरत का नाम लेकर 
विश्वनाथ आदि आचार्यों की मान्यता का अनुसरण किया गया है | यहाँ इस सामग्री के तत्त्वों 
के सम्बन्ध में कुछ उल्लेखनीय बातें प्रस्तुत हैं । 

विभाव-विभावों के विषय में अग्निपुराण के इस लक्षण को सामने रखा गया है : 

“विशभ्ाव्यते हि. रत्यादियत्र, येन विभाव्यते । 
विभावो नाम स द्वेधा5हलम्बनोद्ीपनात्मक: ॥ * 

विभांव रत्यास्वादन के हेतु रूप में ही स्वीकार किये गये हैं, और परम्परानुसार 
इनके आलम्बन और उद्दीपन दोनों भेद स्वीकार किये गये हैं । जैसा कि हम पीछे उल्लेख कर 
चुके हैं, आलम्बन विभाव के अन्तगंत विषय रूप में श्रीकृष्ण और आश्रय या आधार रूप में 
उनके नित्यप्रिय भक्त, दोनों को सम्मिलित किया गया है । 

उद्दीपन विभावों में अन्य तत्त्वों के साथ तीन चीजें उल्लेखनीय हैं । वे हैं--कष्ण के 
गुण, भक्त और क्रृष्ण-गत भक्त-विषयक रति | कृष्ण के गुणों को आलम्बन और उद्दीपन 
दोनों के अन्त्गंत दिखाया गया है। जब वर्णन में गुण से अधिक गुणी पक्ष पर अधिक बल 
होता है, तब गुण आलम्बन के अंग होते हैं, किन्तु जब उन्हें अलग से उभार कर प्रस्तुत किया 
जाता है, तो वे उद्दीपन का काम करते हैं। सुरम्यांग कृष्ण के चित्रण में सुरम्यांगता 
उपसरजनीभूत है, अत: आलम्बन का अंग है, किन्तु कृष्ण के सुरम्यांगत्व के चित्रण में वह 
आश्रय पात्र की रति का उद्दीपन करने वाली है, और प्राधान्येन निरूपित है (ह 

भक्तों को आल्म्बन के आश्रयात्मक भेद के रूप में भी माना गया है, और उद्दीपनों 
में भी उन्हें परिगणित किया गया हैं। भक्तों के दो रूप यहाँ ध्यान में रखे गये हैं। एक 
तो वे भक्त जो नित्यसिद्ध हैं, जिन्हें भगवान्‌ का प्रेम साक्षात्‌ रूप में प्राप्त है। इन्हें 
महाभकक्‍त की उपाधि दी गयी है । दूसरे सामान्य भक्त हैं । रसास्वादयिता भक्त के 
रत्युदूबोधन में आलम्बन का काम महाभक्‍त ही करते हैं, दूसरे उद्दीपन की कोटि में 
आते हैं ।* ८ 


2. भ० २० सि०, पृ० १५२ | 

२. “तन्न गुणा द्विवा निरूपयन्ते-प्राधान्येनोपसर्जनजेन च | वबचित्‌ सुन्‍्यांगत्वमित्यादिना तथा क्वचित्‌ 
सुरम्यांगमियादिना चेति | यत्र प्रथमेन निरूप्यब्ते तत्र तेषामुददीपनस्वं, यन्र द्वितीयेन तत्रालम्बनत्वम्‌ |?! 
ढु० सं?, पृ० १२४ । 

३. “सज|तीयमह।भक्तविशेषा आलम्बना इत्यथ:, अभ्ये तूद्दीपना इति भावः। तथवोद्दीपनेष्वपि भत्ता 
गणयिष्यस्ते ।?? दु० सं०, पृ० श्८२ । 
“अत्र दासादयो द्विवाः-भावमया:, स्त त्प्राप्तदास्यादयश्च । तत्रोत्तरेषामेव सम्यगालम्बनत्वमभिप्रेतम ?! 


दु० सं०, पृ० १८७ । 


भक्ति-काव्यशास्त्र में रस १७७ 


तीसरा उल्लेखयोग्य उद्दीपन है श्रीकृष्ण की भक्त-विषयक रति जिसकी चर्चा 
हम पीछे कर चुके हैं । भक्ति भक्त की एक व्यवस्थित भावना है | यदि भक्त को भगवत्पेम 
मिलता है, तो इससे उसकी भगवद्रति और पुष्ट होती है, सिद्धान्ततः उसकी रति का 
लक्ष्य भगवान्‌ की ओर ही होता है । यही रति रस-पर्यवसायिनी मानी गयी है | कृष्ण की 
रति उद्दीपन । 

आलम्बन के दो भेद विषय और आश्रय की आवश्यकता सभी भप्रकार के रसास्वा- 
दयिताओं के लिए आवश्यक समझी गयी है, केवल राधा को रसानुभूति विषयात्मक आल्म्बन 
के सम्पर्क से ही हो जाती है। लीलापरिकर से बाहर के प्रापंचिक भक्तों के लिए तो 
लीलापरिकरगत नित्यसिद्ध भक्तों की आलम्बन विभाव के रूप में अपेक्षा है ही है, स्वयं 
लीलापरिकर में परिगणित भक्तों को भी विषयालम्बन के अतिरिक्त आश्रयालम्बन अपेक्षित 
है। लीलापरिकर के भक्तों में परम मुख्या राधा हैं । अन्य सामान्य लछीलापरिकरीय भक्तों 
के लिए तद्गत मुख्य भक्त आश्रयालम्बन के रूप में आते हैं, और उन मुख्य भक्तों के लिए 
परम मुख्या राधा । किन्तु जब परम मुख्या राधा की रसानुभूति होती है, तों विषय रूप 
श्रीकृष्ण से सर्वथा अभेदात्मक तादात्म्य एवं अत्यन्त सन्तिकटता के कारण उनके रसाविर्भाव 
के लिए श्रीकृष्ण ही सीधे आलम्बन का काम करते हैं। इस प्रकार उनके रसोद्बोध में एक- 
विध आलम्बन होता है, अन्यों के में द्विविध । हर 

अनुभाव--अनुभावों के सम्बन्ध में कोई विशेष उल्लेखनीय बात नहीं है । आश्रय भक्तों 
की भावानुभूति के परिणामस्वरूप होने वाली चेष्टाएँ इनमें परिगर्णित हैं। सामान्यतः इन्हें 
रसानुभूतिकाल में चेष्टारूपा भवित के अन्तर्गत माना गया है। 

व्यभिचारी भाव--व्यभिचारी भावों का रूप काव्यशास्त्र के ही अनुसार है, और उनके 

विषय में सामान्यतः दशरूपककार का अनुसरण किया गया है । भरतपरम्परा की संख्या तैंतीस 
को ही अक्षुण्ण मानने का प्रयास है। 

सात्विक भाव--भरत का अनुसरण करते हुए सात्विकों का सम्बन्ध विशेषत: क्ृष्णरति 
से जोड़ दिया गया है। क्ृष्णसम्बन्धी भावों से परिप्लुत चित्त को सत्त्व नाम देंकर उससे 
विशेषत: निस्यूत विकारों को सात्विक कहा गया है ।* 


रसास्वादयिता 

काव्य-रस के आस्वादनकर्ता सहृदय में आचार्यों ने कतिपय विशेष योग्यताएँ अपेक्षित 
मानी हैं। भक्तिरस तो एक अत्यन्त उत्ह्ृष्ट कोटि की अनुभूति ठहरी । उसके आस्वादनकर्ता 
में कुछ विशिष्टताएँ होना स्वाभाविक ही है । 

सामान्यतः जिन अधिकारियों की चर्चा पीछे की गयी है, वे ही अपनी-अपनी स्थिति 
के अनुसार भक्ति-रस के तत्तत्‌ रूपों के आस्वादनकर्ता कहें जा सकते हैं । हम देख चुके हैं कि 


१. “तदेव॑ द्विविधाइडलम्बनशालिता च तल्लीलापरिकरादन्येषां, तस्मिन्‌ लीला परिकरगणेपिं परममुख्य- 
मुख्याद्‌ इतरेषां, परममुख्यमुख्यस्य तु केवलश्रीकृष्णालन्बनशालिता ज्लेयेति |।?? दु० सं०, ए० १२३ । 
२. “तत्र चेष्टा रूपा द्विविधा--भावभक्‍्ते:ः साधनरूपा, कार्यरूपा तु रसावस्थाया अनुभावरूपा च | तयो: पूर्वा 
दर्शिता, उत्तय रसप्रसंगे दशयिष्यते ।!? दु० सं०, ९० १०० । कं 
३. “क्ृष्णसन्बन्धिमि: साक्षात्‌ किंचिद्दा व्यवधानतः । 
भावैश्चित्तमिहक्रान्तं सत्वामियुच्यते बुषैं: ।?? म० २० सि० : द्‌० वि० : ल० ३: का० १ | 

इन अधिकारियों की परिधि में भगवान्‌ के लीलापरिकर-गत नित्य-सिद्ध भक्त भी आ जाते... 
हैं, और अन्य सिद्ध तथा साधक भक्त भी । सामान्यतः इन सभी में रसास्वादन की सम्भावना 
मानी गयी है । 
जीव गोस्वामी ने एक प्रसंग में मानव प्राणियों के पाँच वर्ग बनाये हैं--भाव्य भक्त, भावक 

भक्त, प्राज्ञ, अज्ञ और ग्राम्य । ग्राम्य कोटि के तो वे लोग हैं जिनकी दृष्टि अपने पैरों तले 
के भौतिक सुख-दु:खों तक ही परिसीमित रहती है । इन्हें उन्होंने पशु-प्राय माना है । अज्ञ 
बे लोग हैं जो भले ही अनन्त शास्त्रों के पारंगत हों, किन्तु रस-शास्त्र का परिज्ञान न होने के 
कारण भक्तिरस के मर्म को ही नहीं समझ सकते हैं । तीसरी कोटि के ओग प्राज्ञ हैं, जिनमें 
स्वयं तो यद्यपि भक्तों के रसात्मक अनुभव को पाने की क्षमता नहीं होती, किन्तु रस- 
शास्त्र का परिज्ञान होने के कारण उसके मर्म को जानते हैं । ऐसे लोगों में भाव तत्त्व की 
अपेक्षा बुद्धिवाद की प्रधानता होती है, इसी हेतु इन्हें 'प्राज४ कहा गया है। शेष दो वर्ग 
वास्तविक भक्तों के हैं, जो भक्त होते हैं और भक्तिरस के सच्चे अधिकारी होते हैं । इनमें 
भाव्य भक्त वें हैं जिनका परिगणन भगवान्‌ के लीलापरिकर में किया गया है, दूसरे वे हैं 
जिन्हें प्रपंचगत कहा गया है। भावक भक्त भक्तिरस की भावना करने वाले हैं, नित्यसिद्ध 
लीलापरिकरीय भक्त उनके भाव्य होते हैं। इसी कारण लीलापरिकरीय भक्तों को 'भाव्य 
भक्त कहा गया है। भावक भक्तों को प्रपंचगत कहने से उनके प्रति कोई हेय भावता व्यक्त 
नहीं की गयी, केवल यह दिखाना है कि ये वैधी या रागानुगा की साधना से, अथवा भगव- 
त्कूपा से भक्ति की उपलब्धि करके सिद्धावस्था को प्राप्त करते हैं, इनका पथ प्रपंचात्मक जगत्‌ 
के बीच से जाता है ।* 

तो, रसास्वादन भाव्य और भावक, दोतों ही प्रकार के भक्तों को होता है । फिर 
भी, रस-स्वरूप का जो विवेचन किया गया है, उसका सीधा. सम्बन्ध भावक भक्तों से ही है, 
यह ध्यान रखने की बात है। भाव्य भक्त तो भावक भक्तों की रसोपलब्धि में विभाव कोटि 
में गिने गये हैं ॥ श्रीकृष्ण उनके लिए विषयालम्बन हैं, तो भाव्य भक्त आश्रयालम्बन | अतः 
भाव्य लीलापरिकरीय भक्त तो भावक भक्तों के रसोद्बोध के हेतु हैं। अतः, भले ही हम 
इन गोस्वामी आचार्यों द्वारा निरूपित रस-स्वरूप को भाव्य भक्तों की रसानुभूति पर भी 
घटित कर सकें, उसका सीधा सम्बन्ध भावक भवषतों से ही है। 

अपेक्षित योग्यताएँ--भक्तिरस के आस्वादयिता भावक भक्त में भक्तिमार्ग की 
मान्यताओं के अनुरूप अनेक योग्यताएँ अपेक्षित हैं । सामान्यतः उसकी भक्त भुक्ति-मुक्ति 
की अभिलाषा से परे, और ज्ञान-कर्म के आवरणों से मुक्त होनी चाहिए। भक्तिमार्गीय 
परिचर्यादि कर्म और भक्त्युपयोगी वैराग्य उसमें हो सकता है । भक्त के विविध अंगों के 
अनुशीलन से उसका चित्त एक निर्मल भूमिका में पहुँच चुका होता है । 

काव्य-रस और भक्ति-रस में एक बड़ा भारी अन्तर यह है कि काव्य-रस स्थायी नहीं 
है, उसकी अवधि बड़ी परिसीमित है। अनुशीलनकर्ता को जल्दी मिलता है, जल्दी चला 
जाता है। भक्ति-रस एक साधना-गम्य अनुभूति है। उसमें एक बड़ी भारी स्थायिता है, 


१. “तत्र तावत्पंचविधा जनाः परामृश्यन्ते--भाव्यमक्ता भावकभकता: प्राज्ञ अज्ञा ग्र/्याश्चेति'''****** 2? 
दु० सं० ; पृ० ३१०-१ | 
२. भ० र० सि० : पृ० ८२ । 

जिसका च्यवन कुछ विशेष कारणों से ही होता है। इस अन्तर के कारण जिन योग्यताओं 
की अपेक्षा काव्यरसिक में अस्थायी रूप से भी करके काम चल जाता है, उन्हीं को भक्तिरस 
के रसिक में स्थायी रूप से अपेक्षित माना गया हैं। उदाहरणस्वरूप काव्य के रसयिता में 
रजस्‌-तमस्‌ को दबाकर सत्त्व के उद्रेक की बात कही गयी है, उसका व्यक्तिगत भावभूमि 
से ऊपर उठना रसानुभव.के लिए अनिवार्स समझा गया है। किन्तु ये अपेक्षाएँ उसके भीतर 
काव्यरसास्वादन के क्षणों में ही अपेक्षित होती हैं । काव्यास्वादन से हटकर उसकी भूमि 
सर्वेथा लौकिक ही होती है। दूसरी ओर भक्त के विषय में यह भूमिका अपेक्षाकृत स्थायी 
रूप से अपेक्षित मानी गयी है । साधना के द्वारा उसके व्यक्तित्व का स्थायी विकास अपेक्षित 
समझा गया है। भक्तिरस की उपलब्धि से पूर्व जो साधना-भूमि का अभ्यास है, वह इसी 
का निर्देश करता है। 

भक्तिरस के आस्वाद के लिए आस्वादयिता में कृष्णरति की गहरी वासना अपेक्षित 
है । रसानुभूतिकाल की ही नहीं, पूर्वजन्मों की भी प्राकतनी वासना जब तक उसमें न होगी, 
उसे रसास्वादन न हो सकेगा-- 

“प्राक्तन्याधुनिकी चास्ति यस्य सदरभक्तिवासना । 
एष भक्तिरसास्वादो तस्येव हृदि जायते ॥ 

अतीत और वर्तमान की परिपुष्ट रति-वासना और प्रेम-संस्कार वाले लोग ही रस- 
मर्मज्ञ हो सकते हैं, उन्हें ही भावुक और रसज्ञ कहा गया हैं।* 

वासना के इस मानसिक वातावरण की परिपुष्टि के लिए भक्त को अन्य रसिक भावुक 
भक्तों का आसंग अपेक्षित माना गया है ।* 

कृष्णरति के उदबोधन के लिए पाँच चीज़ों पर अधिक बल दिया गया है--भगवान्‌ 
की मूर्ति, श्रीमद्भागवत का श्रवण, क्ृष्ण-भकतों का सत्संग, नाम-श्रवण और मथुरा-निषेवण । 
इनमें श्रीमूरति का सम्बन्ध दर्शन से है, भक्त-संग और मथुरा-निवास का वातावरण से, तथा 
श्रीमद्भागवत और नाम का “श्रवण से । रूपगोस्वामी ने इन पांचों पदार्थों को अलौकिक' 
कहा है, और इनके सम्बन्ध में एक विशेष उल्लेखनीय बात कही है । सामान्यतः लौकिक 
पदार्थों के ज्ञान की प्रक्रिया यह होती है कि वे ज्ञाता की ज्ञानभूमि में आकर या तो अपने 
प्रति किसी भाव का उद्बोधन कराते हैं, अथवा अपनी सादृश्य-वैसादृश्य आदि की, या 
सम्बन्ध की चेतना से किसी अन्य सम्बद्ध वस्तु की चेतना मन में लाते हैं । तदनन्तर उस 
वस्तु के प्रति भावोद्बोध होता है। इस नियम से होना यह चाहिये कि इन पाँचों पदार्थों 
में से किसी के ज्ञान से भवत के मन में पहले क्ृष्णादि विभावों की चेतना आनी चाहिए, 
पीछे तद्दिषयक रति का उद्बोधन होना चाहिए । किन्तु इन पाँचों अलौकिक पदार्थों की यह 
विशेषता है कि ये अपने प्रयोक्ता के मनःफलक पर रति और उसके विषय क्रृष्ण दोनों को 


१. वही, द० वि० : ल० १: का० ७। 

२. “अत्र रसिका इत्यनेन प्राचीनावीचीनसंस्काराणामेव तद्िज्॒त्व॑ दर्शितम्‌ ।?? दु० सं० : पृ० ७४ | 

३. “श्रीभ-गवतरबतानां रसिकासंगरं गिणाम्‌ । 

साथ ही साथ उपस्थित कर देते हैं : 
“अलौकिकपदार्थानामचिन्त्या शक्तिरीदृशी । 
भावं तद्विषयं चापि या सहैव प्रकाशयेत्‌ ।* 
इनकी शक्ति अद्भुत है। इनके अत्यन्त स्वल्प सम्पर्क से ही निर्मेल-चेता भक्तों में 
रति का उद्बोधन हो जाता है: 
“दुरूहाद्भुतवीर्ये5स्मिन्‌ श्रद्धा दूरेबस्तु पंचके । 
यत्न स्वल्पोषि सम्बन्ध: सद्धियां भावजन्मने ॥ 
रस-निष्पत्ति का निरूपण करते हुए हम देखेंगे कि रूपगोस्वामी ने इन श्रवणादि 
तत्त्वों को कितना महत्त्व दिया है । 
स्वसजातीय आश्रय भक्त से तादात्म्य--अपने-अपने संस्कार और वासना के अनुरूप 
भावक भक्त कई प्रकार के हो सकते हैं। उनकी रागात्मिका वृत्ति को कानन्‍्ताभाव और 
कान्तेतर-भाव के वर्गों में रखकर कामानुगा और सम्बन्धानुगा के रूपों में देखा गया है । 
सम्बन्धानुगा में दास्य, सख्य और वात्सल्य के सम्बन्ध प्रमुखतया आते हैं । भावक भक्त अपनी- 
अपनी वासना के अनुरूप अपनी कोटि के भाव्य भक्तों की भावना को पाता है। काव्यशास्त्रीय 
शब्दों में कहें तो कह सकते हैं कि वह स्वसजातीय आश्रय पात्र से तादात्म्य स्थापित करता 
न 
कहना चाहिए, भावक भक्त अपने भाव्य भक्त की भाव-भूमि का अपने में अभिमान 
करता है, या आरोपण करता है । सेवक, सखा या पितादि के सम्बन्ध की धारणा मननात्मक 
रूप से प्रारम्भ होती है और पीछे इस भाव की पूर्ण उपलब्धि में पर्यवंसित होती है। भतः 
कहना चाहिए, इसका प्रारम्भ बौद्ध धरातछ से होकर व्यापन भाव के क्षेत्र में होता है। 
इसका उल्लेख रूपगोस्वामी ने इस प्रकार किया है : 
“सा सम्बन्धानुगा भक्ति: प्रोच्यते सद्भिरात्मनि । 
या पितृत्वादिसम्बन्धमननारोपणात्मिका ॥ 
लुब्धैर्वात्सल्यसख्यादौ भक्ति: कार्याउत्र साधक: । 
ब्रजेन्द्रसुबलादी नां भावचेष्टितमुद्रया ॥* 
फिर भी यह ध्यान रखने की बात है कि जीवागोस्वामी ने इस तादात्म्य-भावना 
को अभेद-भावना के रूप में नहीं लिया, सम्बन्ध-भावना के रूप में लिया है । उनका कहना 
है कि जिस प्रकार भगवान्‌ से अद्वंतात्मक अभेद की कल्पना करना अपराध है, उसी प्रकार 
उनके परिकर के पूज्य भक्तों के साथ पूर्णतः अभेद-भावना करना अपराध है, अतः यह 
तादात्म्य अपने में पितृत्वादि का आरोपण नहीं, पितृत्वादि के सम्बन्ध का आरोपण है : 
“पितृत्वादिसम्बन्धस्य यन्मननं विशेषचिन्तनं॑ पुनस्तस्यारोपणं स्वस्मिन्तभिमनन 
तदात्तमिकेत्यथे: । 
ब्रजेन्द्रेति--न तु ब्रजेन्द्रादित्वाभिमानेनापीत्यर्थं: । पितृत्वाद्यभिमानो हि द्विधा 
सम्भवति--स्वतन्त्रत्वेन, तत्पित्राद्यमेदभावनाया च। तत्रात्यन्तमनुचितं भगवदभेदोपासनावत्‌ 

भक्ति-काव्यशा सत्र में रस १८१ 


तेषु भगवद्गध देव नित्यत्वेन प्रतिपादयिष्यमाणेषु तदनौचित्यात्‌, तथा तत्परिकरेषु तदुचितभावना- 
विशेषेणापराधापातात्‌ ।* 
साधना-काल में भी पितृत्वादि की लिप्सा नहीं, पितृत्वादि भाव की लिप्सा ही अभीष्ट 
मानी गयी है : 
“सेवा साधकरूपेण सिद्धरूपेण चात्र हि। 
तद्भावलिप्सुना कार्या ब्रजलोकानुसारत: ॥ 
“साधकरूपेण  यथावस्थितदेहेन, सिद्धरूपेण अन्तश्चिन्तिताभीष्टतत्सेवोपयोगिदेहेन, 
तस्य ब्रजनाथस्थ निजाभीष्टस्य श्रीक्ृष्णप्रे रकस्य यो भावों रतिविशेषस्तल्लिप्सुना 2 
यह सम्बन्ध भाव का मननात्मक आरोपण कान्ताभाव की रति के विषय में कुछ 
प्रश्न पैदा कर सकता है। क्या दाम्पत्य भाव की वह श्टंगारात्मिका रति पुरुषों में भी 
सम्भव है ? क्‍या पुरुष भक्त भी कृष्ण के प्रति संभोगात्मिका रति की चेतना लेकर राधा- 
भाव का अपने में आरोपण कर सकते हैं, आदि ? इनका उत्तर एक शब्द में 'हाँ में है । 
उद्धव जैसे श्रेष्ठ भक्त इसी मधुर भाव की कामना करते हैं।* प्रक्रिया वही भावाभिमान की 
है, व्यक्त्यभिमान की नहीं ।* एक दूसरे ढ्ग से भी इसके समाधान का प्रयत्न है। पद्म 
पुराण के आधार पर यह कहा गया है कि दण्डकारण्यवासी मुनियों ने राम के रूप को देख 
कर उन्हें कान्‍्ता भाव से प्राप्त करने की कामना की | उनकी यह वासना पूरी हुई और 
गोकुल में क्ृष्णावतार के साथ उन्होंने गापियों में जन्म पाकर श्रीकृष्ण को प्रिय रूप में 
पाया ।* किन्तु यह समाधान दूर का, इससे अनुभूति की समस्या का समाधान नहीं होता । 


रस का स्वरूप एवं निष्पत्ति 
रूपगोस्वामी ने भक्तिरसामृतसिन्धु में काव्यशास्त्रीय पदावली और निरूपण-प्रक्रिया 
को अपनाते हुए अपने “भक्तिरस' का स्वरूप इस प्रकार निरूपित किया है : 
“विभावैरनुभावैश्व सात्विकव्य॑भिचारिभि: । 
स्वाद्यत्वं हृदि भक्तानामानीता श्रवणादिश्रि: ॥ 
एषा कृष्णरतिः स्थायी भावों भक्तिरसो भवेत्‌ ।”“ 
इस पर जीवगोस्वामी की टिप्पणी इस प्रकार है : 
॥ “श्रवणादिभि: कत्‌ भि: विभावादिभिः करणभंक्तानां हृदि स्वादत्वमानीता सम्यक्‌ 
प्रापिता चमत्कारविशेषेण पुष्टेत्यर्थ: 

श्षर हिन्दी वैष्णव-साहित्य में रस-परिकल्पना ः 


इस टिप्पणी पर ध्यान रखते हुए भक्तिरस का स्वरूप निम्न शब्दों में प्रस्तुत किया 
जा सकता है : 

“भक्तों के हृदय में स्वाद्यता को प्राप्त हुआ क्ृष्णरति नामक स्थायी भाव ही भवित- 
रस है | इसे स्वाद्यता की कोटि तक पहुंचाने का काम विभाव, अनुभाव, सात्विक और 
व्यभिचारियों की सहायता से श्रवणादि करते हैं । रति के स्वाद्य कोटि तक पहुंचने का अर्थ 
है भक्तों के हृदय में सम्यक रूप से उद्भावित करा देना, जो वह एक विशेष चमत्कार से 
युक्त हो उठे।” 

सामान्यतः यह रस-स्वरूप काव्यशास्त्रीय रस-स्वरूप से अधिक भिन्‍न नहीं है । केवल 
इस निरूपण में श्रवणादि को अधिक महत्त्व दिया गया है । हम यदि चाहें तो काव्य-रस १२ 
इस लक्षण को घटित कर सकते हैं । काव्य के श्रवण से या नाटक के दर्शन से सामाजिक के 
मानस पट पर उपस्थापित विभावादि के द्वारा परिपुष्ट हुए उसी के स्थायी भाव रस बनते 
हैं । किन्तु ये गोस्वामी आचार्य भक्तिरस के विषय में इन शब्दों में ही कुछ अधिक कहना 
चाहते हैं । 

भक्तिरस का यह स्वरूप अपने निरूपण में कुछ निष्पत्ति-प्रक्रिया को भी समेटे हुए 
है । सामान्यतः: काव्यशास्त्रीय ग्रन्थों की भी यही पद्धति रही है। अतः इसमें विवेचित 
स्वरूप को निष्पत्ति-प्रक्रिया पर ध्यान ले जाते हुए ही समझा जा सकता है । कुछ विशेष ध्यान 
देने योग्य बातें इस प्रकार हैं : 

१. क्रृष्णरति से निष्पन्न होने वाले इस भक्तिरस की अवस्थिति “'भक्त-हृदय' में है । 
केवल काव्यानुशीलन के अभ्यासी व्यक्तियों को इस अलौकिक रस का आस्वादन नहीं हो 
सकता । हम देख चुके हैं कि इस विवेचन के लक्ष्य प्रमुखत: भावक भक्त ही हैं । 

२. भक्तों के जिस हृदय में कृष्णरति के उद्भासित होने की बात कही गयी है, वह 
स्वरूपत: निर्धृत-कल्मष हो चुका होता है। उसमें तत्कालोपयोगी नहीं, स्थायी सत्त्वोद्रेक हो चुका 
होता है। रूपगोस्वामी ने ऐसे चित्त को 'प्रसन्‍त' और “उज्ज्वल' कहा है ।* जीव गोस्वामी 
के अनुसार प्रसन्न का अर्थ है सत्त्वोद्रेक के कारण ऐसा निर्मल चित्त जिसमें शुद्धसत्त्वविशेष 
ह्वादिनीसाररूप रति का आविर्भाव हो सके । और उज्ज्वल से तात्पर्य है उसमें ऐसी पार- 
दर्शकता हो जो शुद्धसत्त्वविशेष के उदय हो जाने से सर्वज्ञता का प्रकाशन कर सके । 

पनर्धृतदोषत्वादेव प्रसननत्व॑ शुद्धसत्त्वविशेषस्याविर्भावयोग्यत्वं, ततश्चोज्ज्वलत्वं 
तदाविर्भावात्‌ सर्वज्ञानसम्पन्नत्वम्‌ ।/ द 

हम देख चुके हैं कि ह्लादिनी शक्ति का एक पक्ष संविद्रप भी है, जिसका काम है 
सर्वज्ञापकत्व, सर्वे्रकाशकत्व । इसी विशेषता के आधार पर भक्त-चित्त में आविर्भूत हुई वह 
संविद्रुपा रति सपरिकर क्रृष्ण का प्रकाशन करती है। चित्त की उज्ज्वलता वही विशेषता 
है कि वह संविद्‌ के सर्वज्ञान का आधार बन सके । 

३. 'रति के आविर्भाव में जीव गोस्वामी ने श्रवणादि को कर्ता का स्थान दिया है । 
“श्रवणादिश्नि: कृतु भि:” । श्रवणादि कर्ता हैं, विभावादि तो करण या साधन रूप हैं । तात्पयं 


- यह कि श्रवणादि के द्वारा भक्त हृदय में सविषया रति का आविर्भाव किया जाता है । यह हम 


१० “भक्तिनिर्षुतदोषाणां प्रसन्‍नोज्ज्वलचेतसाम्‌ /?” भ० २० सि० : ढ० बिं० ; ल० १; का० ८। 

भक्ति-कराव्यशास्त्र में रस श्रे 


देख चुके हैं कि श्रवणादि को रूपगोस्वामी ने अलौकिक प्रभावशाली माना है, जिनके कारण 
प्रमाता के हृदय में भाव और विषय साथ-साथ प्रादुर्भूत हो जाते हैं । कृष्णरति निविषयक भाव 
नहीं है, उसका विषय कृष्ण है । इन दोनों तत्त्वों का परस्पर पोष्य-पोषक भाव-सा रूप गोस्वामी 
ने दिखाया है । रति हृदय में माधु्य के आश्रय कृष्ण और उनके लीलापरिकर की प्रतिष्ठा 
करती है, और वे कृष्णादि अनुभव में आकर उस रति को और प्रौढ़ बनाते हैं : 
“माधुर्याश्रयत्वेत क्ृष्णादीस्तुनते रति: । 
तथानुभूयमानास्ते विस्तीर्णां कुवते रतिम्‌ । 
ततस्तस्य विभावादिचतुष्कस्थ रतेरपि । 
अत साहायूयक॑ व्यवतं मिथोड्जस्रमवेक्ष्यते ॥”' 
रति जितनी-जितनी प्रौढ़ होती जायेगी, उसे श्रवणादि की उतनी ही कम अपेक्षा 
रह जायेगी, फिर भी प्रेमा की भूमिका में पहुंचे भक्तों के लिये भी श्रवणादि का उपयोग है, 
बे रसास्वाद में बड़े भारी सहायक होते हैं : 
“हरेरीषच्छू__तिविधौ रसास्वाद: सतां भवेत्‌ । 
रतेरेव प्रभावो5्यं हेतुस्तेषां तथाकृतौ ॥* 
श्रवण और दर्शन में श्रवण ही अधिक महत्त्वशाली है। मूर्ति, प्रतिमा आदि के दर्शन 
के समय भी श्रवण के द्वारा चेतना में आयी हुई लीलादि की स्मृतियां अपेक्षित हैं, नहीं तो 
भावोदबोधन न हो सकेगा । किस्तु श्रवण बिता दर्शन की सहायता के भी अपना काम कर 
सकता है ।* 
श्रवण के अन्तर्गत, जैसाकि हम देख चुके हैं, श्रीमद्भागवत और भगवन्नाम ही 
मुख्यतः आते हैं । भगवल्लीला की कथाओं को साक्षात्‌ रसमय कहा गया है : 
“अमृतद्रवस्तल्लीलारस:, 
“हरिलीलाकथात्रातामृतानन्दितसत्सुरम्‌ 5 
इति द्वादशे श्रीभागवतविशेषणात्‌, लीलाकथा रसनिषेवणमिति तस्येव रसत्व- 
निर्देशात्‌ । * 
इनके अतिरिक्त क्ृष्ण-सम्बन्धी काव्य-नाट्यों को, कहिए भक्ति-साहित्य को, भी 
श्रवण के अन्तर्गत लिया जा सकता है, किन्तु गौण रूप से ही। भक्तों को ध्यान में रखकर 
उनकी गौणता के विषय में दो प्रमुख तर्क दिये गये हैं। एक तो यह कि सभी भक्त काव्यार्थ- 
चर्वणा-कुशल नहीं हो सकते । काव्यानुशीलन के लिए कुछ अलग प्रकार की भावुकता एवं 
कुशलता अपेक्षित है । अतः उनकी पहुंच व्यापक नहीं । दूसरे यह कि यदि भावक नया-नया 
है, उसमें रति का नूतन अंकुर ही उत्पन्न हुआ है, और वह काव्यानुशीलून कुशल भी है, तो 
उसके लिए भक्तिकाव्य रत्युद्बोधन में कुछ सहायता कर सकता है। उसकी रति के 
दृढ़ हो जाने पर तो वह भक्तिकाव्य ही एक मात्र साधन नहीं रह जायेगा। फिर भी उनका 
महत्त्व है । प्रौढ़ रति वाले भक्तों में भी उनके अल्प श्रवण-दर्शन से ही रसास्वाद हो जाता है : 
कल जज > हद 22286 72:30 20033 

श्चोड हिन्दी वेष्णव-साहित्य में गन 


“हरिप्क्तस्थ कस्यचित्काव्याद्वर्थचर्वणविज्ञस्येत्यधिकरणे सम्बन्धविवक्षा । तत्न 
हर्याद्याश्नयकाव्यनाट्ययोविभावादिकारणत्वं स्यात्‌, तच्च किचित्‌ स्यात्‌, जातरतौ तु प्रकारान्तर- _ 
स्यापि तथा तत्कारणत्वं न तथेति । तहि कथमारूढभावेषु तत्तदप्रयोजक स्यात्‌ ? नेत्याह-हरेरिति, 
ईषच्छ_तिविधावपि स्यात्‌ ।”* 

यहाँ ध्यान देने की बात यह है कि भक्ति-काव्य की अनुभूति के विषय में भक्त 
आस्वादयिताओं की दृष्टि से ही विचार किया गया है, काव्यानुभूति-मर्मज्ञ सहदय-सामानन्‍्य 
की दृष्टि से नहीं । यद्यपि यह स्वीकार किया गया है कि काव्यानुशीलन के लिए एक विशेष 
प्रकार की मर्मज्ञता अपेक्षित है, तथापि विवेचित यही किया गया है कि भक्ति-काव्य का 
सिद्ध भक्तों पर कया प्रभाव पड़ता है, और साधक भक्तों पर कया । प्रश्न उठाया जा सकता 
है कि उन सामान्‍य सामाजिकों को, जो भक्त तो नहीं कहे जा सकते किन्तु काव्यानुशीलन के 
मर्मज्ञ हैं, भक्तिरस की उपलब्धि होगी या नहीं ? 

उत्तर में यह ध्यान रखना चाहिए कि जिन अर्थों में भक्तिरस को “रस' कहा गया 
है, वह एक स्थायी और ब्रह्मानन्द से भी बढ़कर मानी हुई अलौकिक अनुभूति है । भक्ति के 
सच्चे संस्कार न होने के कारण अभकत सामाजिक को उस रसतत्त्व की अनुभूति नहीं हो 
सकती । उसकी अनुभूति उसी प्रकार की होगी जिस प्रकार वह काव्य से अन्य 
रसों की अनुभूति पाता है। काव्य-रसिक इस दृष्टि से दो प्रकार के हो सकते हैं--एक 
तो वे जो स्वयं भक्त न होकर भी इस रस के शास्त्रीय मर्म एवं रचयिता कवि की मूल चेतना 
आदि को समझते हैं । ऐसे ही लोगों को शायद जीव गोस्वामी ने “प्राज्ञ' वर्ग में रखा है । 
यह हम जानते हैं कि सामाजिक जिस रस की अनुभूति करता है, उसकी वासनां उसके हृदय 
में अवश्य होती है । मीमांसक और वेदाध्यायी को श्वृंगार की अनुभूति नहीं होती, संन्‍्यासी 
को लौकिक भावों में रुचि नहीं होती । शान्‍्त के अनुभव के लिए उस प्रकार की वासना 
चाहिए। तो, इस भक्तिरस के काव्यात्मक आस्वादन के लिए भी सामाजिक में उसकी वासना 
अपेक्षित है । उसकी वासना जितनी साम्प्रदायिक होगी, उतनी ही मात्रा तक वह भक्त के 
साम्प्रदायिक स्वरूप को अनुभव कर सकेगा । दूसरी प्रकार का सहदय, जिसमें इस भाव की 
वासना का अभाव होगा, भक्तिरस के काव्य में कुछ भिन्‍न प्रकार का अनुभव प्राप्त करेगा । 
उसके लिए कान्‍्ताभाव की गोपीरति में श्रृंगार का ही अनुभव होगा । हो सकता है, उसके 
संस्कारों के अनुरूप औपपत्य के चित्रों में उसे श्ंगाराभास लगे । सामान्यतः: यह कहा जा 
सकता है कि कांव्य के साम्प्रदायिक रूप को हटाकर जो एक मूल प्रेषणीय रूप भक्तिकाव्य का 
रह जायेगा, उसकी काव्यरसात्मक अनुभूति सामाजिक कर सकता है | इस विषय पर अधिक 
विचार करने का अवसर हमें यथास्थान मिलेगा । यहां इतना ही पर्याप्त है। 

४. श्रवणादि के द्वारा भक्त के हृदय में कृष्णरति का उदबोधन कराया जाता है। 
यह रति संविद्रुपा होने के कारण भक्त के हृदय-फलक पर क्ृष्णादि विभावों को प्रस्तुत कर 
देती हैं। संविषया रति अपने विषय को उपस्थापित कर देती है | सीधे शब्दों में कहना 
चाहिए, जिस प्रकार काव्य के शब्दों से सामाजिक के मनःफलछक पर विभावादि साक्षात्का- 
रायमाण रूप में उपस्थित होते हैं, उसी प्रकार श्रवणादि के प्रभाव से भक्त के मनःफलक पर 
कृष्ण और उनका लछीलापरिकर आविभूत होता है | अन्तर केवल इतना है कि काव्यांनुभूति 

भक्ति-काव्यशास्त्र में रस श्ष्श्‌ 


में श्रेय कवि के शब्दों को ही होता है, यहां विभावादि को अनुभव में लाने का श्रेय रति को 
है । काव्यानुभूति में आने वाले विभावादि कवि-कल्पित होते हैं, वास्तविक नहीं होते। उनके 
कल्पित रूप की चेतना प्रमाता के अवचेतन में विद्यमान रहती है। किन्तु भक्तिरस के 
अनुभव में रति द्वारा उपस्थापित ये विभावादि नित्य और अकल्पित होते हैं ।' 

रति अपने मूल रूप में कृष्ण की आह्लादिती एवं प्रकाशिका शक्ति है, यह हम पीछे 
जान चुके हैं । वह स्वयं-प्रकाश होते हुए कृष्णादि का प्रकाशन भी करती है, इसका रहस्य 
यही है कि शक्ति और शक्तिमान्‌ में अभेद होता है। उस शकक्‍्तिरूपा के उदित होते ही 
शक्तिमान्‌ उसमें स्वतः आविर्भूत होता है । यही उसका क्रृष्णादि को विषय या अनुभव के 
कर्मरूप में उपस्थापन है ।* 

५. रूप गोस्वामी ने साधारणीकरण को भी स्वीकार किया है । इस विषय में उनके 
सामने विश्वनाथ हैं । फिर भी विश्वनाथ का पूर्ण अनुकरण नहीं किया गया है। विश्वनाथ 
ने साधारणीकरण की चर्चा इन शब्दों में की है: 

“व्यापारोस्ति विभावादेः नाम्तना साधारणीकृति: । 
तत्प्रभावात्परस्यासन्‌ पाथोधिप्छवनादय: |। 
प्रमाता तदभेदेन स्वात्मानं प्रतिपद्यते । 
साधारण्येन रत्यादिरपि तद्वत्प्रतीयते ॥* 

रूपगोस्वामी ने भरत के नाम से यह कारिका भ्रस्तुत की है, जो वस्तुतः भरत की 
नहीं है । सम्भवतः विश्वनाथ को ही भरतानुयायी होने के कारण भरत कहा गया है: 

“शक्तिरस्ति विभावादे: कापि साधारणीकृतो । 
प्रमाता तदभेदेन स्व॑ यया प्रतिपद्यते ॥* 

इन शब्दों में और विश्वनाथ के उपर्युक्त शब्दों में, जिन्हें कि दुर्गंम संगमनी में उद्धृत 
किया गया है, एक ही चेतना है । इनमें साधारणीकरण का श्रेय विभावादि को दिया गया 
है। किन्तु रूपगोस्वामी ने साधारणीकरण का श्रेय विभावादि को न देकर रति को ही 
दिया है : 

“अलौकिक्या प्रक्ृत्येय॑ सुदुरूहा रसस्थिति: । 
यत्र साधारणतया भावा: साधु स्फुरन्त्यमी ॥* 

“अथ तादुशी रतिरेव प्राचीनभकतानां भावै: सहार्वाचीनानां भावान्‌ साधारण्यमानयति 
साधारण्यप्रापकेण भावेन येन रसस्थितिरपि तादुशी स्यादित्याह अलौकिक्यादिना प्रतिपच्यत 
इत्यन्तेन । भावा अत विभावादयों रत्यादयश्च हज 

यहां देखना यह है कि विभावानुभावादि तथा रत्यादि सभी का साधारणीकरण माना 

श्८६ हिन्दी वेष्णव-साहित्य में रस-परिकल्पना 


गया है। रूपगोस्वामी साधारणीकरण का अर्थ विशेष सम्बन्धों से मुक्ति ही छेते हैं, और 
“'भावों' का साधारणीकरण मानते हैं, जिसका अर्थ जीव की दृष्टि से विभावादि और रत्यादि 
दोनों है : 

“एपां स्वपरसम्बन्धनियमानिर्णो हि यः । 

साधारण्यं तदेवोक्तं॑ भावातां पूर्वसूरिभि: ।”* 

किन्तु जीव गोस्वामी साधारणीकरण का अर्थ “समानुभूति” से लेते हैं । उनके अनुसार 
आधुनिक आस्वादयिताओं के विभावादि और रत्यादि भावों का प्राचीन अर्थात्‌ आश्रय भक्तों 
के विभावादि और रत्यादि भावों के साथ समान हो जाना ही साधारणीकरण है : 

“ब्राचीनभकतानां भावे: सह अर्वाचीनानां भावान्‌ साधारण्यमानयति ।” 

और इस साधारणीकरण का पूरा श्रेय स्वग्न॑ रति को है । 

६. हम पीछे देख चुके हैं कि भक्त-हृदय में उद्भूत इस रति का स्वरूप उसी प्रकार 
का हो जाता है जिस प्रकार का उसकी वृत्तियों का साँचा होता है। इस भाँति रति की 
कामादिवृत्याकारा परिणति हो जाती है । किन्तु अब चित्त गुणात्मक वृत्तिरूप न रहकर 
रतिरूप होता है। 

७. रति स्वरूपतः आनन्दमयी है । वह आनन्दस्वरूप भगवान्‌ की शक्ति है । अतः 
रति का यह आविर्भाव स्वरूपत: आनन्दात्मक होता है । कष्णरति का यह आनन्द आत्म- 
स्वरूप के ज्ञानात्मक आनन्द से या ब्रह्मानन्द से बहुत उच्च कोटि का होता है। भक्ति के 
इस रसात्मक आनन्द में भी उसके विविध रूपों की दृष्टि से तारतम्य होता है। शान्त भक्ति- 
रस में अपेक्षाकृत निम्न और तटस्थ कोटि का आनन्द होता है, मधुर में सर्वोत्कृष्ट एवं 
निरतिशय आनन्द की अभिव्यक्ति होती है ।* 

इन विशेषताओं को ध्यान में रखकर रस का स्वरूप संक्षेप में यों रख सकते हैं । 
साधना भक्ति के द्वारा नितान्त निर्मेड हृदय भावक भक्त में श्रवणादि की सहायता से 
शुद्धसत्त्वविशेषरूपा क्ृष्णरति का आविर्भाव होता है, जिसमें रति के संविदात्मक प्रकाशक 
स्वरूप के कारण क्रष्णादि विभावादि का प्रकाशन होता है। अनुभव-पथ में आये हुए ये 
विभावादि प्रमाता की रति को और प्रौढ़ बनाते हैं. और वह चरम आस्वाद्य कोटि को पहुँच 
जाती है । इस रति में स्वरूपत: नितान्त निर्मंखता और चरम निरभिलाषिता होती है। केवल 
कृष्ण-सौख्य की भावना से रति होती है, आत्म-सौख्य की लिप्सा से नहीं । इस निर्मल और 
निरुपाधिक संस्कृत रति के समुदय में एक विशेष अनुभूति-चमत्कार होता है, जिसे चरम- 
आननन्‍्दात्मक रस कह सकते हैं । भक्तों के हृदय में इसी रस्यता की कोटि में आयी हुई क्रृष्ण 
रति, जो शुद्धसत्त्वविशेषरूपा होने के कारण स्वतः आनन्दात्मक है, रस है। 

“सर्वेथेव दुरूहोयमभकक्‍तैभंगवद्रसः । 
तत्पदाम्बुजसरवस्वेर्भक्तै रेवात्र॒रस्यते ॥। 

व्यतीत्य भावनावर्त्म यश्चमत्कृतिभारभू: । 
हृदि सत्त्वोज्ज्वले बाढं स्वदते स रसो मतः ॥।' 
यह रस भावना की भूमिका में नहीं होता, शुद्ध सत्त्व की भूमिका में होता है । 
भावना की भूमिका में 'भाव' की स्थिति होती है । जिस प्रकार ध्यान की परिणतावस्था 
समाधि है, उसी प्रकार भावनात्मक काव की परिणतावस्था रस है ।। यह चमत्कार की 
भूमिका है । 


रस की स्वयंप्रकाशता आर अखण्डता 


ँ शैव और वेदान्ती काव्यशास्त्रीय आचार्यों ने रस को स्वयंप्रकाश और अखण्ड माना 
है । रूप गोस्वामी ने भी भक्तिरस को स्वयंप्रकाश और अखण्ड माना है। किन्तु यहाँ मूल 
दाशनिक चेतना कुछ भिन्‍न है | इस मान्यता का प्रतिपादन सभी ने कुछ न कुछ दार्शनिक 
सहायता से ही किया है । 

रति स्वरूपतः भगवान्‌ की स्वरूपात्मिका शक्ति है। शक्ति शक्तिमान्‌ से अभिन्‍न होती 
है । स्वयंप्रकाश भगवान्‌ की शक्ति स्वरूपतः स्वयंप्रकाश होती है। अतः उसका एक विशेष 
रूप भवितरस भी स्वयंप्रकाश होता है । 

रति स्वयंप्रकाश होने के साथ ही स्वरूपतः प्रकाशिका भी है | भक्त के अनुभव में 
उसी के द्वारा कृष्ण और उनके लीलापरिकर का उदभासन एवं प्रकाशन होता है । इस रूप 
में बह कृष्णादि के आस्वाद्य बनाने में हेतुरूप होकर आती है । 

रति स्वरूपत: स्वयं प्रकाश होते हुए भी, भकक्‍्त-हृदय के कामादि मनोविकारों के साथ 
सारूप्य प्राप्त करके प्रकाश्य-रूपा भासित होने लगती है। इस रूप में वह भासित ही होती 
है, स्वरूपत: स्वयं प्रकाश ही रहती है। रस इन्हीं चेतनाओं के साथ स्वयंप्रकाश है । 

विश्वनाथ ने रस की अखण्डता यह दिखाकर प्रतिपादित की है कि रति का ज्ञान 
से तादात्म्य होता है, और ज्ञान स्वरूपतः स्वयंप्रकाश और अखण्ड होता है, अतः रस भी अखण्ड 
होता है । इन गोस्वामी आचार्यों ने भी लगभग उसी शैली में अपनी दाशंनिक चेतना से 
रस का अखण्डत्व इन शब्दों में प्रतिपादित किया है : 

“परमानन्दतादात्म्याद्‌ रत्यादेरस्थ वस्तुत: । 
रसस्य स्वप्रकाशत्वमखण्डत्वं च सिद्धथति ॥ 

इसकी जीव द्वारा व्याख्या इस भ्रकार है: 

“परमानन्दोक्त्न ह्लादिनी शक्तिः, रतिस्तन्मूछा। कृष्णरूपो विभावस्तु शक्तिशक्तिम- 
तोरेकात्मकत्वात्‌ तच्छक्त्यात्मक: । भक्तरूपो रत्याविष्ट: । अनुभावा व्यभिचारिणश्च तदुत्था 
इति । रस्यादेस्तु तत्तादात्म्यप्राप्ति: । तदेवं परमानन्दतादात्म्याद्‌ हेतोरित्यथ:।* 

५ नम 
१. भ० र० सिं० ; द० वि० ; ल० ५: का० ११६-४ । 
२. भावनायाः पद यस्तु बुधेनानन्यबुद्धिना । 
भाव्यते गाढसंस्कारेश्चित्ते भावः स कथ्यते |? वही, का० ११४। 

“समाधिष्यानयोरिवानयोभेंद इति भावः ।”” दु० सं० : ९० ३१४ ४ 

इ६८ ता+: दाह कपरि० ३८ ४० €8: 
४. भ० २० सि० : ४० ३०८ । 
ध. दु० सं०: पु० ३०८-६ | 

क्ृष्णरति स्वरूपत: ह्लादिनी शक्ति है। उसका परमानन्दमयी ह्वादिनी से तादात्म्य 
है । इसी कारण रस अखण्ड है । कैसे ? रति का तो ह्वादिनी से तादात्म्य है ही है | क्रष्ण- 
रूप विभाव भी ह्वादिनीरूप ही है। शक्ति और शक्तिमान्‌ में अभेद होता है । इस प्रकार 
कृष्ण शक्तिरूप ही है। भक्त का स्वरूप भी इस रसानुभूति में उस शक्तिरूपा रति से 
आविष्ट हो चुकता है, अतः उसका अन्त:करण भी शक्तिरूप ही है, रतिरूप ही है । रहे अनुभाव 
और व्यभिचारी भाव, तो वे तो इस शक्तिरूपा रति के उच्छलन ही होते हैं । अत: रस के प्रत्येक 
अवयव का, यदि उन्हें अवयव कह सकें, रति के साथ, जो कि ह्लवादिनी शक्ति का विशेष रूप है, 
तादात्म्य होता है । रति का स्वयं परमानन्दमयी ह्वाडिनी से तादात्म्य होता है। अतः मूलतः: 
रस एक अखंड अनुभूति है | इस प्रकार रस की स्वयंप्रकाशता का अर्थ है किसी मन आदि 


अन्य तत्त्व के द्वारा प्रकाशित न होना और अखंडता का अर्थ है किसी भिन्‍न तत्त्व की स्फूर्त 
न होना ।* 


रस की आनन्दमयता 


रस उस रति की चमत्कारात्मक रस्य परिणति है जिसका भगवान्‌ की परमानन्दमयी 
ह्वादिनी शक्ति से मूलतः तादात्म्य है, यह हम देख चुके हैं। अतः भक्तिरस के सभी रूपों का 
आनन्दमय होना स्वतःसिद्ध है। रस स्वरूपत: आनन्दरूप है । 
भक्तिरस के यों तो सभी रूप आनन्दमय हैं, तथापि वह मधुरा रति का परिपाक, 
जिसमें श्रीकृष्ण और गोपियों के विछासमय रूप आलम्बन विभाव के रूप में आते हैं, सानद्र, 
घनीभूत आनन्द के चमत्कार की परम अवधि है : 
“तत्नापि वल्‍लवाधीशनन्दनालम्बना रति: | 
सान्द्रानन्दचमत्कारपरमावधिरिष्यते ॥”* 
जब रस घनानन्दमयी अनुभूति है तो प्रइन उठाया जा सकता है कि गौण रसों में 
परिगणित करुण, भयानक, बीभत्स आदि में और मुख्य रसों में परिगणित वियोग के रूपों 
में अनुभवकर्ता को आनन्द का अनुभव कैसे होता है ? प्रश्न नया नहीं है, पुराना है, और 
काव्यशास्त्रियों ने भी इसके समाधान खोजने का प्रयास किया है। इन गोस्वामी आचार्यों ने 
इसका समाधान कुछ अधिक मनोवैज्ञानिक आधार पर प्रस्तुत किया है । साथ में उनके दर्शन 
की विशेष मान्यता तो है ही । 
रूपगोस्वामी ने समाधान इस प्रकार प्रस्तुत किया है : 
“प्रतीयमाना अप्यज्ञैग्राम्यै: सपदि दुःखबत्‌ । 
करुणाद्या रसाः प्राज्ञ प्रौढानन्दमया मता: ।! 
अलौकिकविभावत्वं॑ नीतेभ्यो रतिलीलया | 
सदुक्‍त्या च सुखं तेभ्या: स्यात्‌ सुव्यक्तमिति स्थिति: ॥!३ 
ऊपर-ऊपर से करुणादि रस अज्ञ लोगों को दुःखमय दिखायी पड़ते हैं पर होते वे 
प्रौढ आनन्दमय ही हैं । यह इस कृष्णरति का महत्त्व है कि इनके विभाव लौकिक़ नहीं होते 

भक्ति-काव्यशास्त्र में रस श्च्ह 


रति शुद्धसत्त्वविशेषरूपा है, उसमें जो क्ृष्णादि विभावों का प्रकाशन होता है, वे अलौकिक 
होते हैं। उन अलौकिक विभावादि के सम्बन्ध में इन भावों के दुःखमय होने का प्रश्न ही 
नहीं उठता । 

फिर होता यह है कि प्रमाता भक्तों के अवचेतन मन में इन दुः:खात्मक स्थलों 
एवं घटनाओं के अनुशीलन के समय भीतर-भीतर एक आशामयी वृत्ति इस विश्वास के 
साथ सन्निहित रहती है कि इस अभीष्ट पात्र की अन्त में सुखात्मक स्थिति होगी । अभाव 
के चित्रण के क्षणों में भी उसे परवर्तिनी प्राप्ति की सम्भावना की आशा से भरा विश्वास 
रहता है, इस विश्वास के कारण करुणादि के क्षणों का अनुभव भी सुखात्मक होता 
है। दूसरे करुण काव्य का रचयिता एवं उसके पात्र उसे यह सूचना देकर चलते हैं कि 
अभीष्ट पात्र, जो इस समय दुःखमय अवस्था में हैं, अन्त में सुखात्मक स्थिति में ही 
रहेंगे । अलौकिक विभावों वाले भक्तिकाव्य में तो यह बात और भी निश्चय के साथ बनी 
रहती है । 

“--यदनिष्टाशंकामयं दु:ख तन्‍्मयेषि रतिलीलया स्वतः परमानन्दरूपाया रते: 
लीलया तत्तत्काव्यप्रशस्तभाव्यभक्तेषु सर्वज्ञणतवाग्विश्वसित: पूर्वपुर्ववत्प्राप्तिसम्भावनातश्च 
आशामय्या वृत्या, तथा सदुक्‍त्या भावकभक्तेषु प्रथमसूचितावसानविस्तृतमंगलमय्या 
सद्रचनारूपया सतां बक्‍तृणां तादुगुक्‍त्या च अलौकिकविभावत्व॑ छोकचमत्कारिविभावा- 
विस्फूर्तिशालित्व॑ नीतातू करुणरसात्‌ रुंखं व्यक्तं स्यात्‌ इति स्थितिः रसविदां 
रसमर्यादा ।? 

इससे स्पष्ट है कि इन आचार्यों ने करुण की आननन्‍दात्मकता प्रतिपादित 
करने के लिए रति या उसके विभावों की अलोकिकता का ही सहारा नहीं लिया, कवि- 
न्‍ और प्रमाता के अवचेतन में निहित परवर्ती फल पर लगी हुई दृष्टि का भी 
उपयोग किया है । किन्तु यह मान्यता उन काव्यों पर तो लग सकती है जो करुण- 
प्रधान होते हुए भी सुखान्त हों | दुःखान्त काव्यों पर यह घटित नहीं होगी । किन्तु 
इससे इन आचार्यों के समाधान में त्रुटि नहीं आती । उनके आराध्य कृष्ण से सम्बन्धित 
काव्य दुःखान्त हो ही नहीं सकता, उसे तो अन्ततोगत्वा अवसान में “विस्तृत मंगल मय' 
होना है । 

यही बात वियोग के सम्बन्ध में है। रति स्वरूपतः परमानन्दस्वरूपिणी है, उसका 
आलम्बन समस्त आनन्दों का मूल श्रीकृष्ण है, फिर दुःख कैसा ? दुःख जो गोचर होता है, 
अद्भुत आनन्द का 'विवर्तं' है, “आभास' रूप है । परिणाम में जाकर वह निश्चित ही नहीं 
रहेगा, बीच में भी प्राप्त्याशा का “अन्तरनुसन्धान' बना रहता है, जिसे हम अवचेतन की 
प्रतिक्रिया कह सकते हैं : 

“वियोगे त्वद्भुतानन्दविवर्तत्व॑ दधत्यपि । 
तनोत्येषा प्रगाढातिभाराभासत्वमूजिता ॥ 

“अद्भुतानन्दविवतंत्व॑ स्वत: परमानन्दरूपत्वात्‌ सर्वानन्दमूलश्रीकृष्णालम्बनत्वाच्च, 
प्रगाढातिभराभासत्थ॑ वियोगज्ञानपरिणामदु:खस्य तस्यामध्यासात्‌, तस्यास्तु तत्न निमित्तत्वात्‌ 

तद्दुःखस्यापि दृढप्राप्त्याशया तिरस्क्ृतत्वात्‌ ।”' 

सामान्यतः: यह मानकर चला गया है कि वियोग से संयोग और पुष्ट होता है--+ 
“नल बिना विप्रलम्भेन सम्भोग: पुष्टिमश्नुते ।/* बलवती भूख लगने पर भोजन में जो स्वाद 
आ जाता है, वही वियोगानन्तर होने वाले संयोग में होता है । अत: जितनी दुःख और विषाद 
की भावनाएँ हैं, आनन्दमय रति की उपाधिरूपा हैं । उन उपाधियों के हट जाने पर अन्त में 
तो संयोग का आनन्दमय सुख प्रकाशित होगा ही, अपने वर्तमान काल में भी वे उपाधिरूपा 
विषादादि की भावनाएँ वस्तुतः दुःखमय नहीं हैं, उनका क्रष्ण से सीधा सम्बन्ध है। वे दुःखमय- 
सी दिखायी पड़ती हैं-- 

“तदन्वयात्‌--क्ृष्णान्वयात्‌--विषादादयश्च तादृशसुखमया एव वक्तव्या:, दुखमयत्वेन 
तेषां स्फुरणं तु तदप्राप्त्यादिभावनारू्पेणोपाधिनोपादानेनेव जायते----। प्राप्त्यादिषु 
तु जातेषु तद्भावनारूपस्योपाधेरुपादानस्यापगमादुधर्षस्थ पोषणाच्च बुभक्षादिवद्धिषादादययोपि 
सुखमयत्वेनैव स्फुरन्तीति दुःखमया इव ते न तु दुःखमया: ।* 

इस प्रकार भक्तिरस अपने समस्त रूपों में, विशेषतः मधुर रूप में पूर्ण 
आनन्दमय है । 


उज्ज्वल रस 
गत पृष्ठों में आचार्य रूपगोस्वामी और जीव गोस्वामी की दृष्टि से भक्तिरस के 
सम्बन्ध में व्यापक दृष्टि से चर्चा हुई है, जिसका प्रमुख आधार भक्तिरसामृतसिन्धु रहा है । 
इसमें क्ृष्णरति के सामान्य रूप को स्थायी भाव मानकर रस को मुख्य पाँच भेदों एवं 
गौण सात भेदों के रूप में देखा गया है। इन सभी भेदों में मधुर रस सर्वोत्कृष्ट है। 
वस्तुत: यही रस इन आचार्यों की अपनी साम्प्रदायिक चेतना का अभीष्ट है। इसे 'दुरूह 
और “रहस्यमय' कहा गया है। अतः भक्तिरसामृतसिन्धु में इसको विस्तार के साथ अवकाश 
नहीं दिया गया है। इस रहस्यमय परम रस के लिए पृथक्‌ से “उज्ज्वलनीलमणि' की रचना 
हुई है । 
“उज्ज्वल रस' मधुर रस का पर्यायवाची शब्द है, जो वस्तुतः श्ंगार की चरम 
आध्यात्मिक परिणति है।” उज्ज्वलनीलमणि इसे 'भक्तिरसराट' कहकर चलता है: 
“मुख्यरसेषु पुरा यः संक्षेपेणोदितो रहस्यत्वात्‌ । 
पृथगेव भक्तिरसराट्‌ स विस्तरेणोच्यते मधुर: ॥* 
बस्तुत: उज्ज्वलनीलूमणि में मधुर को नायिकाभेद और भाव-भूमिका की अत्यन्त 
विस्तृत सम्भावनाओं के साथ पूर्ण विस्तार दिया गया है । सामान्यतः रस-सम्बन्धी दृष्टिकोण 
वही है, जिसका निरूपण रसामृतसिन्धु के आधार पर हम पीछे कर चुके हैं, तथापि इसके 
सम्बन्ध में कतिपय ऐसी उल्लेखनीय बातें हैं जिनकी चर्चा यहाँ पृथक से करना आवश्यकीय 
है । संस्कृत और हिन्दी वैष्णव साहित्य का एक बहुत बड़ा भाग श्रृंगा रमयी मधुर-भावना 

से आरंजित है । जयदेव, चण्डीदास, विद्यापति, मीरा, सूर और न जाने कितने रस-सिद्ध 
कबियों में इस रस की माधुरी उच्छलित है, भले ही उसके रूप में यत्किंचित्‌ अन्तर हो गया 
हो । यहां हम उसी मधुर के विषय में इन गोस्वामी आचार्यों के दृष्टिकोण की कतिपय 
विशिष्ट रेखाएँ प्रस्तुत करना चाहते हैं । 


उज्ज्वल रस की रहस्यता 
उज्ज्वल रस की रहस्यता पर इन आचार्यों ने बड़ा बल दिया है । रसामृतसिन्धु में 
रूपगोस्वामी कहते हैं : 
“निवृत्तानुपयोगित्वाद्‌. दुरूहत्वादयं रस: । 
रहस्यत्वाच्च संक्षिप्य विवताइूगोपिलिख्यते ॥* * 
रसामृतसिन्धु में इस रस के संक्षेप से वर्णन करने के तीन हेतु रूप ने दिए हैं--यह 
निवृत्त पुरुषों के लिए अनुपयोगी है, दुरूह है, रहस्यमय है । उज्ज्वलनीलमणि में इन तीनों 
हेतुओं को एक 'रहस्य' शीर्षक में ही रखा गया हैं: 
“मुख्यरसेषु पुरा यः संक्षेपेणोंदितो रहस्यत्वात्‌ । को 
मधुर रस का ऊपरी स्वरूप कामवृत्यात्मक है, स्पष्टतः चरम श्रंगारी है । हम देख 
चुके हैं कि ह्वादिनी शक्ति किस प्रकार इन कामादि वृत्तियों के रूप में ही परिणत हो जाती 
है । इस रहस्य को हर कोई तो नहीं समझ सकता । अतः इस रस को उन सबसे रहस्य रखने 
की, छिपाने की साम्प्रदायिक आज्ञा है । जो इसे लौकिक श्रृंगार समझकर इससे दूर से 
बिदकते हैं, उनके लिए यह अनुपयुक्त है, या कहिए वे इसके अयोग्य हैं--निवृत्तानुपयोगित्वात्‌ 
शब्द पर इस दृष्टि से जीव गोस्वामी की टिप्पणी द्रप्टव्य हेड 
“निवुत्तेषु प्राकृतश्चृंगाररससाम्यदुष्ट्या भागवतादप्यस्माद्विरक्तेषु, 
अनुपयोगित्वात्‌- अयोग्यत्वात_ 

जिन निवृत्तों से इस रहस्य को गोप्य रखने का निर्देश किया गया है उनकी परिधि में 

निम्न कोटि के व्यक्ति आते हैं :* 

१. उपर्युक्त वे लोग जो इसे प्राकृत शंगार से समान पाकर इससे बिदकते हैं । 

२. जो निवृत्तिमार्गी हैं, और प्रवृत्ति-मूलक भक्तिमार्ग को अनुपयुक्त समझते हैं । ऐसे 
ज्ञानमागियों को यह रहस्य ज्ञात नहीं होता कि भक्ति के इस प्रवत्तिमार्ग में ही 
चरम निवृत्ति अन्तर्भूत है । 

३. भक्तिमार्ग का अवलम्बन करने वाले वे लोग जो इसके रहस्य को न समझ सकने 

के कारण शान्त, दास्य, सख्य और वात्सल्य के अन्य भक्तिरूपों की ओर उन्मुख 
हो जाते हैं । उन्हें इसमें लौकिक श्यृंगार की गन्ध आती है। 

४. वे लोग जो श्रीमद्भागवत में आस्था रखने के कारण इस मधुर रस के 
प्रति अपनी सम्मान-भावना तो प्रदर्शित करते हैं, किन्तु उसके पर्यालोचन में 
चतुर नहीं हैं । 

५. सांसारिक भोगों में आसक्त विषयी लोग । 

इन सभी लोगों से यह रस गोपनीय है । यह तो केवल उन्हीं के लिए है जिनमें एक 

ओर तो इस श्ृंगारमयी कृष्णरति के आस्वादन की गहरी क्षमता है, दूसरी ओर चरम कोटि 
की निरभिलाषिता एवं आत्म-सौख्य-हीनता की भावना है । ऐसे ही लोग इसमें डुबकी लगा 
सकते हैं । अन्य स्थूल बुद्धि वालों के लिए यह दुरूह है ।' 


रति की क्रमिक भुमिकाएं 

हम देख चुके हैं कि भक्तिरस के स्थायी भाव का क्ृष्णरति में तारतम्य है और उसकी 
क्रमिक भूमिकाएँ हैं । यह बात अन्य रस-शेदों की दृष्टि से ही नहीं, स्वयं मधुरा रति के 
विषय में लागू होती है । कृष्णविषया गोपीरति ही मधुरा कहलाती है। पर इसकी भी 
ऋमिक तारतम्य की दृष्टि से सात भूमिकाएँ स्वीकार की गयी हैं। वे हैं--रति, प्रेमा, 
स्नेह, मान, प्रणय, राग, अनुराग, भाव । ये सब शब्द पारिभाषिक हैं । ये प्रेम की उत्तरोत्तर 
दृढ़ विशिष्ट अवस्थाओं के परिचायक हैं। इनमें चरम स्थान भाव नामक रतिका है, 
जिसकी महत्ता सूचित करने के लिए उसे 'महाभाव” नाम दिया गया है| यह भाव शब्द भी 
पारिभाषिक है। 

इनमें से प्रत्येक के कई-कई उपभेद एवं उनकी विशेषताओं का उल्लेख किया गया है, 
जिनमें भाव का शास्त्रीय निरूपण निखरा है। हिन्दी के अनेक कवियों की रचनाओं में इन 
उपभेदों में निरूपित रति के रूप अंकित हुए हैं, जिनके आधार पर उनकी भक्तिमयी रचनाओं 
का भक्तिशास्त्रीय विवेचन प्रस्तुत किया जा सकता है । 


सधरा रति श्रौर सम्भोगभावना 

मधुरा रति स्वरूपतः कान्ताभावमयी है। उसमें कामवृत्ति का पूर्ण उद्रेक के साथ 
अवकाश है । किन्तु इस रति का यह एक रहस्य है कि यह सम्भोग-भावना को अपने में 
घुला-मिलाकर छिपा लेती है। जिस सीमा तक मधुर भावना सम्भोग-लालसा को अपने में 

घुला सकी, उसी सीमा तक उसकी उत्कृष्टता समझनी चाहिए। इस दृष्टि से मधुरा रति 
के तीन भेद किये गये हैं--साधारणी, समंजसा, समर्था । 
साधारणी रति में संभोग की इच्छा प्रधान होती हैं, प्रेम में घुलकर एकाकार नहीं 
हो पाती । इसमें घनीभूतता भी नहीं हो पाती । प्रेम और स्वार्थ की रेखाएं अलग-अलग 
दिखाई दे जाती हैं। संभोग का स्वार्थ ढीला होने पर यह भी ढीली दिखाई पड़ती है, 
तीव्र होने पर तीव्र ।' इसका उदाहरण कुब्जा में खोजा जा सकता 2॥& 
समंजसा रति की निदर्शन रुक्मिणी आदि महिषियां हैं। इसकी चेतना पत्नीभाव 
की है । इसमें पर्याप्त सान्द्रता है, किन्तु कभी-कभी सम्भोगतृष्णा प्रेम से अछग दिखायी पड़ 
जाती है । पत्नीभाव में जब-जब शुद्ध प्रेम की प्रधानता रहती है, भगवान्‌ उसके परवश रहते 
- हैं । किन्तु जब-जब सम्भोग-कामना उभरकर स्वार्थ-वृत्ति झलक आती है, उन्हें वश करना 
दुष्कर हो उठता है ।* इसी कमी के कारण उसका स्थान सर्वोत्कृष्ट नहीं हैं ॥ 
सर्वोत्कृष्ट रति समर्था है, जिसमें सम्भोगलालसा कहीं दिखाई हो नहीं देती । सम्भोग 
की पूरी-पूरी लालसा और प्रवृत्ति होते हुए भी, उसमें आत्मसुख की कामना न करके केबल 
प्रियतम कृष्ण को आनन्दित करने की भावना से अनुप्राणित यह समर्था रति वस्तुतः आश्चर्य 
की वस्तु है ।* यहां सम्भोग के दो रूपों को समझ लेना चाहिए। एक रूप का सम्भोग तो 
वह है जिसमें अपने प्रिय के द्वारा दिया हुआ अपनी इन्द्रियों का परितोष प्राप्त होता है, 
दूसरा वह है जिसमें अपने द्वारा दिया हुआ प्रिय को परितोष प्राप्त होता है । पहले प्रकार के 
सम्भोग को लौकिक काम कहना चाहिए, दूसरे का स्थान शुद्ध कांतारति के अन्तर्गत है ।* 
यह सम्भोग रति से घुलकर एकाकार हो चुका होता है । इसी कारण सबसे उत्कृष्ट हैं। 
उसकी इसी सामर्थ्य के कारण उसे 'समर्था' नाम दिया गया है ।* 
समर्था रति में यह नहीं समझना चाहिए कि प्रियतमा को किसी प्रकार का सुख 
होता ही नहीं । आलिगन-दान में अपने सुख की भावना का उद्देश्य न रहते हुए भी प्रिय के 
आलिंगन का सुख प्रियतमा को स्वतः ही मिलता है । ऐसा सम्भोग सुख इस मधुरा रति में भी 
2 कमल अत 332 कल 
१. “नातिसान्द्रा हरेः प्रायः साज्षाददर्शनसम्भवा । 
संभोगेच्छानिदानेयं रतिः साधारणी मता ॥ 
अलादद्वत्वाद्रतेरस्था: सम्भोगेच्छा विभिद्यते । 
एतस्या हासतो हासस्तदघेतुवाद्रतेरपि ॥?? 3० नी० ; १० ४०८। 
२. उ० नी० : पृ० ४०७ । 
“पत्नीमाबाभिमानात्मा गुणादिश्रवणादिजा । 
क्वचिद्मेदितसम्भोगतृष्णा साम्द्रा समंजसा ॥ 
समंजसातः सम्भोगतृष्णाया भिन्नता यदा। 
तदा तदुत्थितैमाविवश्यता दुष्करा हरेः ॥?? उ० नी० : ए० ४०६-४११। 
४. उ० सली० ; पृ० ४५१२ | 
५. “अयमर्थ:--सम्भोग खल॒ द्विविधः । प्रियजनद्वारा स्वेन्द्रियतर्पणसुखमयः, स्वद्वारा तदिन्द्रियतपणसुख- 
भावनामयश्च । तत्र पूर्वेच्छा कामः, स्वहितों मुखत्वात्‌ । उत्तरेच्छा तु रतिः, प्रियननहितोन्मुखत्बात्‌ ।” 
लो० रा० : पृ० ४१२ | 
६. “सा रतिं: सर्वातिक्रामिसामर्थ्यात्‌ समथ्थेति मण्यते |! लो रो० : ए० ४१२। 


नण्छ 

अन्तनिहित है, पर वह उभरा हुआ उद्देश्य नहीं है। यही तो रति के साथ उसकी एका- 
कारता है ।* 

इस समर्था रति की सच्ची अधिकारिणियाँ गोपियाँ हैं, जिनमें राधा का स्थान 
संवेश्रेष्ठ है । समर्था ही चरम कोटि को प्राप्त कर 'महाभाव' कहलाती है, और इस महा- 
भाव का आस्वादन स्वभावतः राधा को होता है | 


परकीया-भाव में प्रेम की पराकाष्ठा 


गोपी-प्रेम परकीया-भाव का प्रेम है । राधा इस सम्प्रदाय में परकीया हैं । यह मान- 
कर चला गया है कि परकीया-प्रेम में जो तीव्रता और प्रेम की चरम काष्ठा होती है, वह 
स्वकीया में नहीं होती । रति का मूल उद्देश्य है कृष्ण प्रियतम को सौख्य-दान । यह जितना 
परकीया-भाव में आता है, उतना स्वकीया-भाव में नहीं आ पाता । उतनी तीक्रता स्वकीया 
प्रेम में होती ही नहीं । जल की धारा में रोक से जो तीब्रता आ जाती है, वह निर्बाध जल- 
गति में नहीं होती । गोपी-प्रेम लोक और धर्म की सीमाओं को तोड़कर, आये-पथ का भंग 
करके, स्वजनों का मोह एवं उनके द्वारा दी गयी बाधाओं की परवाह न करके, उच्छल 
बहने वाला प्रेम है। राधा परकीया हैं, जो समस्त परकीयाभावोपासिका गोषियों में श्रेष्ठ 
हैं । कृष्ण उनके उपपति हैं । इसी रूप में भाव का परम उत्कर्ष माना गया है : 

“अल्लैव परमोत्कर्ष: श्यृंगारस्य प्रतिष्ठित: । 


परकीया-भाव पारमार्थिक नहों 

किन्तु यह इस भाव का रहस्य है कि यह पारमाथिक दृष्टि से परकीया-परक नहीं 
है। गोपियाँ भगवान्‌ की नित्य प्रेयसियाँ हैं, राधा उनकी अभिन्न ह्लादिनी शक्ति है । यह 
सारा विवेचन तो लौकिक दृष्टि से किया गया है कि कृष्ण उपपति हैं, एवं राधादि 
'परकीयाएं । 

१. “तत्र चोत्तरसम्भोगे प्रियजनस्पशंसुखं च भवत्येवेति यद्यपि तदिच्छा दुर्वात, तथापि वलबचात्‌ केचि- 
दविशेषमायान्त्या यया रत्या मिलितत्वात्‌ तादात्म्यमापन्ना भवति ।?? लो० रो० : पृ० ४१२। 
२. ““ब्रजदेव्येकर्सवेद्यों महाभावाख्ययोच्यते ।?? उ० नी० : पृ० ४६२ 
३. “अ्रच्छन्नकामता तु सुखविशेषाय संपत्स्यते ।?? लो० रो० : पूृ० ५४॥। 
«कल्यकाश्च परोढाश्च परकीया द्विधा मताः । 
ब्रजेशव्रजवासिन्य एताः प्रायेण विश्रता: ॥?? उ० नी० : प० ५३०४ | 
“तथा च मुनि:-- 
बहु वार्यते यतः खल यत्र प्रच्छन्नकामुकत्वं च | 
या च मिथो दुर्लभता सा परमा मन्मथस्य रतिः ।?? उ० नी० : पृ० £४। 
“स हि वार्यमाणत्वादिसदभावेन रसोत्कर्ष स्थापयति तच्चात्रापि 'ता वार्यमाणा: पतिभिः? इत्यादिना 
स्पष्टमेंवास्जीति |?! लो० रो० : पृ० १४ । 
“रागेणैवार्पितात्मानो लोकयुग्मानपेक्षिणा | 
धर्मेंण स्वीकृता यासतु परकीया भवन्ति ता: ॥?? ड० नी० : प्र० ५२ | 
“हित्वा स्वजनमार्यपथं च हित्वा'''' "7? - 
४, उ० नी० ; पृ० १४ । 


भक्ति-काव्यशा सत्र में रस १९५ 


“साधारणस्योपपतेर्लक्षणमत्र यल्लिखितं तत्खलु क्रष्णे तल्लक्षणस्यथ वास्तवत्वा- 
भावात्‌ तत्नातिदेश एवं युज्यते इति विवक्षया स्वजनप्रेमवशावतारलीलछावशेन नित्यलीछामनु- 
सन्धानस्य तस्य तासां च तादृशीनां लीलाशक्तिर्माययैव रसविशेषपरिपोषाय तासु परकीयात्व॑ 
प्रत्याययूय तत्नौपपत्य॑ प्रत्यायितवतीति ।” 

इस बात को ठीक से समझने के लिए हमें भगवान्‌ की नित्यलीला का स्वरूप और 
गोपियों की वास्तविक स्थिति समझनी होगी । 


भगवान की नित्य लीला 


भगवान्‌ का धाम नित्य है, जो प्रकृति से परे है। उस नित्य वैकुण्ठ लोक में नित्य 
व॒न्दावन है, नित्य गोवर्धन है, नित्य यमुना हैं । जहाँ नित्य प्रेम में निरत उनका लीला- 
परिकर है, जिसमें सभी प्रकार के भक्त हैं । वहीं नानारासरसोन्मत्त गोपी-मण्डल है, जिसके 
बीच रसिक-शिरोमणि श्रीकृष्ण नित्य लीलाएं करते हैं। उनकी ह्लादिनी शक्ति राधा उनके 
साथ नित्य विलास में सम्मिलित रहती हैं ।* 

भगवान्‌ का यह छीला-विलास उस लोक में ही नित्य नहीं है, इस लोक में भी 

नित्य है। भगवान्‌ की प्रत्येक लीला, प्रत्येक कर्म नित्य हैं, सदा होते रहते हैं । विशिष्ट- 
विशिष्ट उनके नाम उनके विशिष्ट-विशिष्ट कर्मों एवं लीलाओं की दृष्टि से हैं। ये कर्म 
और नाम भी नित्य हैं। बस होता यह है कि विशिष्ट-विशिष्ट भक्तों की भावना के अनुरूप 
विशिष्ट-विशिष्ट कर्मों एवं रूपों का आविर्भाव होता रहता है, अन्यथा वे तिरोहित रहते हैं । 
उदाहरण-स्वरूप यह कहा जा सकता है कि गिरिवरधारी भगवान्‌ नित्य ही गोवर्धन धारण 
किये हुए हैं ॥ उनका गिरिवरधारी नाम नित्य है, गोवर्धन नित्य है, उसका उनके द्वारा 
उठाया जाना नित्य है । यदि ऐसा न होता, तो भावुक भक्त आज भी उसका अनुभव कैसे 
कर पाते ? सामान्यतः: वह रूप तिरोहित रहता है, भक्तों की भावना से आविभूत हो 
जाता है : 

#तेन यत्कर्मंविशिष्टस्य यस्य रूपस्यथ यन्‍्नाम यत्कर्मविशिष्टं तद्र॒प॑नित्यमेव । लोके 
| पर तेषां भक्तानां तत्तद्रसानुभवार्थ क्रमेणाविर्भाव: । कस्याप्यंशस्य कदाप्याच्छादनमेव इत्येव 
| मन्‍्तव्यम । तेन भगवान्‌ गोवर्धनमुद्धरन्नेव सदेव वतंते इति। गोवरध॑नोद्धरणधार इति 

क्रियान्ामाभ्यां सहितों गोवर्धनोद्धरणरूप: सर्देव वतंते । अत एवं अद्यापि भकतानां तथा- 
| नुभवः । 
। इसी प्रकार भगवान्‌ के अवतार, जन्म और लीलाएं सभी नित्य हैं, सदा होती रहती 


१. लो० रो० : ४० १३ | 
२, “अ्रवेतद्‌ दर्शयामास स्वं लोक प्रकृते: परम्‌ । केवलानुभवानन्दमात्रमक्षरमध्ययम्‌ ॥ 
| यत्र वृन्दावनं नाम बन॑ कामदुघेद्रेमं: | मनोरम॑ निकंजाढ्यं सवेतुरससंयुतम्‌ ॥ 
यत्र गोवर्धनो नाम सुनिमेरदरीयुतः । रत्नधातुमयः श्रीमान्‌ सुपन्षिगणसंकुल: ॥ 
यत्र निर्मलपानीया कालिन्दी सरितां वरा | रत्नबद्धोभयतटी इंसपश्नादिसंकुला ॥ 
नानारासरसोन्मत्तं यत्र गोपीकदम्बकम्‌ । तत्कदम्बकमध्यस्थ: किशोराक़तिरच्युतः ॥ 
; आनन्दचद्विका : विश्वनाथ चक्रवर्ती : ए० १६ | 
3, वही, १० २० । विशेष विवेचन आनन्दचन्द्रिका, पृ० १४ से ३० तक के आधार पर । 


हि 

हैं। अतः नित्यलीला की सहचरी गोपियों के साथ भगवान्‌ के विलास का नित्य सम्बन्ध है, 
तब उनके साथ जिस परकीयात्व और औपपत्य की चर्चा की जाती है, वह वास्तविक नहीं, 


लौकिक दृष्टि से कहा हुआ है । 


गोपिएां 


प्रकीया प्रेमिकाओं के रूप में हमारे सामने आने वाली ब्रजबालाओं को मूल 


रूप से क्रष्ण की प्रेमिका बताया गया है। उनके औपपत्य को आभासिक सिद्ध किया 


गया है । ब्रज में उनके आविर्भाव के सम्बन्ध में कई प्रकार के समाधान भ्रस्तुत किये गये हैं, 


जिनके आधार विभिन्‍न पुराण हैं। सामान्यतः यह मानकर चला गया है कि ब्रज में इन 
सभी रूपों से गोंपियों का आविर्भाव हुआ है । प्रमुख रूप ये हैं : 

१. रामावतारकालीन मुनिजन--पद्म-पुराण में एक कथा आती है । वन में भ्रमण 
करते हुए राम के सौन्दयं को देखकर तत्नस्थ मुनिजनों में कान्ताभाव से राम के साथ रमण 
की कामना हुई । उनकी कान्तासक्ति की भावना उनकी प्रेमसाधना से पूरी हुई और वे लोग 
क्ृष्णजन्म के समय ब्रज में गोपीरूप में अवतरित हुए ।' 

ध्यान रहना चाहिए, कि कान्ताभाव की प्राप्ति इसी जन्म में पुरुषों को भी सम्भव 
मानी गयी है । यह तो जन्मान्तर की बात है। 

२. बृहद्वामनीय पुराण में एक और कथा आती है। एक बार उपनिषदों से प्रसन्न 
होकर भगवान्‌ ने उन्हें अपने नित्य लोक की झलक दिखायी, जिसमें वे गोपियों के साथ अनन्त 
आनन्‍्दमयी लीला में निरत थे । इस गोपी-सौभाग्य को देखकर उपनिषदों के मन में भी उसी 
भाव से भगवान्‌ को प्राप्त करने की अभिरुचि उत्पन्न हुई और तपःसाधना के द्वाशा उन्होंने 
कृष्णावतार के समय गोपीरूप प्राप्त किया ।* 

३. भगवती गायत्नी ने कान्‍्ताभाव से भगवान्‌ को प्राप्त करने की कामना की, 
तदनुसार वे ब्रज में गोपीरूप में अवतरित हुईं और श्रीकृष्ण को प्रियतम के रूप में प्राप्त 


किया ।* 


४. देव-नारियाँ--समस्त देवताओं में भगवान्‌ अंशतः विराजित रहते हैं। उस . 


अंश के रमणार्थ उनकी पत्नियों में भी भगवान्‌ की आह्वादिनी शक्ति अंशत: अन्तर्निहित 
रहती है । जब देवताओं की प्रार्थना पर लोकरक्षण के लिए भगवान्‌ वैकुण्ठ से ब्रजधाम में 
अवतरित हुए तो उनका लीलापरिकर भी अवतरित हुआ । और वे देवनारियाँ भी गोपीरूप 
में अवतरित हुईं ।* ये अंशिनी ब्रजदेवियों की सखियों के रूप में अवतरित हुईं । 

५. नित्यसिद्धा प्रेयसियाँ--भगवान्‌ के लीलाधाम ब्रज में भगवान्‌ के आविर्भाव के 
साथ ही उनके सौख्यसम्पादनार्थ उनका छीलामण्डल भी अवतरित हुआ, जिसमें राधा, 
चन्दावली, विशाखा, ललिता, श्यामा आदि समस्त नित्य सखियाँ थीं ।* 


7.2 कलम  3 24 कर्क 
«» उ० ली० : १० ६५ | 

, उ० नी० : पृ० ६४ | 

“गायत्री च गोपीत्य प्राप्य श्रीक्ृष्णं प्राप्तवतीत्याख्यायते ।”? लो० रो० : पृ० ६७। 
, उ० नी० ; पृ० ६६-७० । 

उ० ज्ी० : प्रृ० ७० | 

६. सिद्ध प्राचीन भक्त--अनेक सिद्ध भक्त जो अपनी प्रेम साधना से भगवान्‌ के 
नित्य लीलापरिकर के साथ नित्यप्रियाओं में मिलकर भगवान्‌ के मधुर भाव में लीन थे, 
भगवान्‌ के ब्रज निवास काल में नित्यप्रिया गोपियों के साथ ही गोपीरूप में अवतरित हुए ।' 

७. सिद्ध नव्य भक्त--अनेक सिद्ध भक्त जिन्होंने नयीनयग्री भक्ति-सिद्धि प्राप्त की 
थी, अभी नित्य छीलापरिकर में गोपियों का सालोक्य चिरकाल के लिए नहीं पा पाये थे, 
ब्रजावतार काल में भगवान के साथ गोपीरूप में अवतरित हुए ।* 

रूप गोस्वामी ते इनको कई वर्गों में विभाजित किया है। इनमें मुनिजन और उप- 
निषदें साधना के द्वारा सामूहिक रूप में गोपीरूप को प्राप्त हुई हैं, प्राचीन और नवीन भक्त, 
चाहे वे मत्यं योनि से आये हों चाहे अमर्त्य योनि से, अकेले या छोटे-छोटे दो-चार के समूहों 
में गोपीरूप में अवतरित हुए हैं । दूसरा वर्ग देवनारियों का है, तीसरा नित्यप्रियाओं का। 
रूप गोस्वामी के वर्गीकरण को इस रूप में प्रस्तुत किया जा सकता है :* 


गोपियां 
(जम कक किक, 
साधनपरा. देवनारियां. नित्यप्रियाएं 


| 
यौथिकी अयौधिकी 
032 ट 3 विन ! ः 
| | 
मुनिजन उपनिषदें प्राचीन सिद्ध भक्त नव्य सिद्ध भक्त 


इस प्रकार समस्त ब्रजवनिताओं से भगवान्‌ का नित्य सम्बन्ध है, वे ही उनके 
वास्तविक पति हैं । तब उनके साथ औपपत्य और पाप-सम्बन्ध का प्रश्न ही कहाँ उठता 
है ? औपपत्य की लीला तो इसलिए की जाती है कि प्रेम का चरम सान्द्र एवं उच्छल 
बेगमय रूप प्राप्त किया जा सके । उस लीलारसिक को प्रच्छन्‍नकामुकता की पद्धति से मिलने 
वाला प्रेम अत्यन्त प्रसन्‍न करता है, और वह यह सब स्वजन-प्रेम-वश होकर करता है ।* 

इस प्रकार भगवान्‌ के नित्य लीलाकर्म और उनकी प्रेयसी गोपियों के सम्बन्ध में इस 
दृष्टिकोण को समझ लेने पर यह स्पष्ट हो जाता है कि उनका यह उपपति-लीला-विधान 
वास्तविक नहीं, अवतार-लीला से ही सम्बन्धित है । इस औपपत्याभास की लीला महाशक्ति 


« उ० ली० : पूृ० ६७ | 

, उ० नी० ; पृ० ६७ | 

, उज्ज्वलनीलमरि : पृ० ६१ से ७३ तक के आधार पर निरूषित । 

, प्रच्छन्नकामता छात्र गोकुलेन्द्रस्य सोख्यदा ।?? उ० नी० : ५० ५४। 

, “स्वजनग्रेमवशावतारलीलावेशेन नित्यलीलामनुसन्धानस्य तस्थ तासां चा।।"'। लीलाशक्िर्माययव 
रसविशेषपरिषोषाय तासु परकौयात्व॑ प्रत्यायय्य तज्ौपपत्य॑ प्रत्यायितवतीति ।?? लो० रो० : (० १३। 

योगमाया की सहायता से होती है ।” इसी कारण उपपतित्व के प्रति हीन-दृष्टि सामान्यतः 
उठती है, वह प्राकृत नायक के प्रति ही उठ सकती है, लीला के लिए रससार मधुर का 
आस्वादन करने वाले श्वृंगाररससर्वस्व भगवान्‌ कृष्ण के विषय में नहीं ।* 


गोपियों का लौकिक पतित्व 


इतना ही नहीं, लौकिक दृष्टि से गोपियों के जो पति हैं, वे भी वास्तविक पति नहीं 
हैं। इन गोपियों के साथ उन छौकिक पतियों का कभी भी संगम नहीं होता । जब वे 
भगवान्‌ के साथ लीलाविलास में केलिकृजों में विहार कर रही होती हैं, उन लछौकिक पतियों 
के पाएव में योगमाया द्वारा निर्मित उनकी सदृशी प्रतिमूर्तियाँ पड़ी रहती हैं । उन्हें यह 
भान भी नहीं होता कि उनकी वास्तविक पत्नियाँ कहाँ हैं | तब किसी प्रकार की असूया उठने 
का प्रश्न ही क्‍या है ? 

“मायाकलिततादुक्॒स्त्रीशी लनेनानसूयुभि: । 
न जातु ब्रजदेवीनां पतिशि: सह संगम: ॥* 
इसी कारण ये क्रृष्ण-प्रेयसियाँ अप्रसूतिका होती हैं, उनकी कोई संतान नहीं होती--- 
“गोप॑र्व्यूडा अपि हरे: सदा संभोगलालसा: । 
परोढा वल्लभास्तस्य ब्रजनार्योश्प्रसूतिका: ॥ 

यह सब कार्य भगवान्‌ की योगमाया* शक्ति द्वारा होता है। भगवान्‌ की माया 
शक्ति के दो रूप हैं--एक माया, दूसरी योगमाया । माया प्रपंच-सम्बन्धिनी शक्ति है, उसका 
भगवान्‌ के लीलापरिकर में प्रवेश नहीं हैं । अत: योगमाया ही के द्वारा भगवान्‌ और उनके 
लीलापरिकर के कृत्य चलते हैं । इसी लीलामयी योगमाया के द्वारा विभिन्‍न शक्तियों का 
गोपीरूप में अवतारण होता है, इसी के द्वारा उनका परोढात्व दिखाया जाता है, और इसी 
के द्वारा उन लौकिक पतियों से असम्पर्क सुरक्षित रखा जाता है : 

“आशंसया रसविधेरवतारितानां 
कंसारिणा रसिकमण्डलशेखरेण ॥”* 

“तादुशछीलाक्रमसाध्यप्रेमरसविशेषास्वादनाय सर्वज्ञतां सबंशक्तितां सर्वेश्वरतामपि 
नात्यादुत्य _तदुपयुक्तां लीलाशक्तिमेवादृत्य तद्द्वारावतारितानां नित्यप्रेयमीनामेव तासां 
परदारत्वश्रमेण यथा रसस्य विधि: प्रकारविशेष: सम्भवति तथा जन्मादिलीलाया नित्यत्वं 


१. अभेतस्य सहाया स्युप्त्यौपपययाभासलीलायाभेव ज्ञेयाः, किन्तु किशोरा अपि केलौ क्लीबबत्‌ पौरुषभाव- 
होना णवंते मन्तव्या: ।?? लो० रो० : प्रृ० ४१ | 
“लीलाशक्िर्माययेव रसविशेषपरिपोषाय?? : लो० रो० : पृ० 2३ । 

२. “लघुत्वमत्र य॒त्प्रोक्‍त तत्तु प्राकृतनायके ।?? उ० नो० : प्रृ० १४-५ । 

उ० न्नी० : पृ० ध८ | 

उ० नी० : पृ० ६१ | 

मायया योगमाययेव, न तु बहिरंगमायया । भगवतो धाम्नि सिद्धपरिवारेषु च तस्या अधिकाराभावात्‌ | 

तनन्‍्मोहितानां भगवद्द मुख्यस्यावश्यंभावात्‌ तेषां गोपानां उतुः भगवद्व सुख्यमात्रादर्शनात्‌ :।?? 5 आनन्द- 

चद्धिका : पृ० 0८ । 

६. उ० नी० : पृ० १००। 

विस्मार्य॑ प्रकटीकृतानामित्यर्थ: । तदाशंसायां हेतु :--रसिकेति । तस्माल्लीलाशक्तिप्रेरिततया 
क्ृतमेव तासां परोढात्वप्रत्यायनं, परसंगत्यभावश्च ।” 

यह लीलामयी शक्ति उन गोपियों को भी यह भुला देती है कि वे भगवान्‌ की 
नित्यप्रियाएं हैं, उनके जन्म, उनकी छीलाएं नित्य हैं, उनका उपपतित्व आभासात्मक है, 
आदि । तब उनकी ओर से जो अबाध्य स्नेह कृष्ण को मिलता है, उसी के आस्वादन के लिए 
तो वे अपने सर्वेज्ञ, सर्वंशक्तिमान्‌, सर्वेश्वर रूप की भी अधिक बिना परवाह किये इस छीला 
के रसिक बनते हैं । 


महाभाव में विप्रलम्भ श्रोर सम्भोग 
हे समर्था रति के पूर्ण विकसित रूप को महाभाव कहा गया है, यह्‌ हम देख चुके हैं । 
यह अनुराग की पराकाष्ठा है | स्वरूपतः अनुराग राग की वह भूमिका है जिसमें अनुभव 
की हुई वस्तु अनुभव की हुई ही न लगे, सदा नवीन ही प्रतीत होती रहे ।* इसी अनुराग की 
चरम सीमा महाभाव कहलाता है। इसकी सिद्धि केवल राधा में ही मानी गयी है, उन्हें महा- 
भावमयी कहा गया है । 

महाभाव में विप्रछम्भ और संभोग की दोनों अवस्थाएं स्वीकार की गयी हैं । 
सिद्धान्ततः वुन्दावन में नित्य विहार करने वाले श्याम सुन्दर का ब्रजदेवी गोषियों के साथ 
कभी वियोग होता ही नहीं,” अतः विप्रलुम्भ का प्रश्न ही इस रस में नहीं उठता । किन्तु 
प्रकाश लीला की दृष्टि से विप्रलम्भ सम्भव होता है ।* 

इस दृष्टि से श्रीकृष्ण की ब्रजलीला के दो रूप माने गये हैं--प्रकट और अप्रकट, 
जिन्हें प्रकाश और अप्रकाश भी कहा गया है । प्रकाश वह लीलारूप है, जो स्पष्टत: दिखाई 
देता है| प्रत्यक्ष में तो विरह ही है। गोपियाँ इसे वास्तविक ही मान कर चलती हैं, 
योगमाया उन्हें भुलाये रहती है ।४ अप्रकट लीला दृष्टि से भगवान्‌ और ब्रजबालाओं का 
नित्य मिलन है । पूर्ण विरह के भी बीच में कही-कहीं इस नित्य मिलन की मधुर झलक 
हिन्दी कृष्ण काव्य में देखने को मिल जाती है । प्रकट और अप्रकट लीला का प्रभाव विरह 
ही नहीं, अन्य अनेक बातों में दिखाई पड़ता है, जिसकी पर्याप्त विस्तार के साथ चर्चा लोचन- 
रोचिनी में जीव गोस्वामी ने की है।* 

गोपियाँ विप्रलूम्भ को नित्य मिलन की बात न जाने हुए, किन्तु श्रीकृष्ण जाने हुए 
ही अनुभव करते हैं। जान-बूझकर भी इस कष्टप्राय मार्ग को वे इसीलिए अपनाते हैं कि 
इससे सम्भोग-सुख का चरम परिपाक होता है ।४ साथ ही उन्हें अपनी प्रेयसियों के निर्मेलतम 


१. लो० रो० : पृ० १०० । 

२. सदानुभूतमपि यः कुर्यान्नवनवं प्रियम्‌ । रागो भवन्नवनवः सोनुराग इतीयते ।?? उ० न्ी० : पृ० ४५४ । 

३. वृ-दावने विहता सदा रासादिविश्रमेः | हरिणा वजदेवीनां विरहो5स्ति न कहिचित्‌ ।?! उ० नी० : 
पृ० ५६२ ॥। 

४. “हरेलींलाविशेषस्य प्रकटस्यानुसारतः । 
वर्णिता विरहावस्था गोप्ठवामश्र_वामसो |? उ० नी० : प० ५६० | 

५. “अज्र विशेष्रकटशब्दयोरुपादानादूबृन्दारण्ये विहरतेत्यत्राप्रकटलीलाविशेषतया विहरतेति गमितम्‌ ।?? 
लो० रो० : पू० ४६० । 0५ 28 282 & , 2 मल 2 झरे 

&. लो० रो० : ए० ५६० से ५७० तक | - 

७, लो० रो० : पृ० ५०७। 

प्रेम का समर्पण मिलता है । भगवान्‌ प्रेमजीवी हैं, प्रेम उनकी जीविका है ।'* 

विप्रलम्भ दुःखमय नहीं है, हाँ, दुःखमय-सा दिखायी पड़ता है। एक तो उसका 
पर्यवसान अतुल संभोग-सुख में होता है, दूसरे उसके अनुभव में भावी मिलन की सुखद आशा 
बनी रहती है | उस मिलन की कल्पना में जो सुख रहता है, अद्भुत होता है ।” विप्रलम्भ 
की पीड़ा के विषय में सबसे अधिक बल इसी बात पर दिया गया है कि वह संभोग के सुख 
की भावना को गहरा करता है। इसीलिए सम्भोग को वैप्रलूम्भिक' कहा गया हैँ । 
बैप्रलम्भिक संभोग को महाभावात्मक संभोग माना गया है ।* 
वेचित्य विप्रलम्भ 

महाभाव के रूढह और अधिरूढ नाम से दो भेद किये गये हैं, जिनमें अधिरूढ अधिक 
प्रदीप्त दशा है । अधिरूढ महाभाव दो स्वरूपों में होता हैँ--मोदन और मादन। मोदन भाव 
में ह्वादन या मोदन की प्रधानता होती है, मादन में आनन्द की मादकता होती है ।* संभोग 
में तो ये दोनों ही स्थितियाँ होती हैं, किन्तु विप्रलम्भ में केवल मोदन महाभाव ही परिणत 
होता है । भक्ति की जिस चरम काष्ठा में विप्रछम्भ की चर्चा की गयी है, वह इसी मोदन 
भाव की वियोगात्मक परिणति हैं । इस रूप में इसे 'मोदन'न कहकर मोहन! कहा 
जाता हैं ॥* 

इसी मोहन विप्रलम्भ के चार भेद होते हैं--पूर्वराग, मान, प्रेमवेचित्य और प्रवास । 
करुण विप्रलम्भ प्रवास में ही अन्तर्भूत माना गया हैं। इन भेदों में 'प्रेमवेचित्य/ नामक 
विप्रलूम्भ विशेषत: उल्लेखनीय हैं । इसका लक्षण इस प्रकार किया गया है: 

“प्रियस्थ संनिकर्ष$पि प्रेमोत्कर्षस्वभावतः । 
या विश्लेषधियातिस्तत्‌ प्रेमबैचित्यमुच्यते ॥*'* 

प्रेम की तीत्र घनीभूत अनुभूति के कारण संयोग में भी जो वियोग की अनुभूति 

हो उठती है, उसे प्रेमबैचित्य कहते हैं । एक शब्द में संयोग में वियोग की विस्फूर्ति ही वैचित्य 


१. “अमीषां या अनुवृत्तिमंदेकभावनामय्रेमा तद्रपा या वृत्तिमंम स्वीया जीविका तस्येतां वर्धयितुमित्यर्थ: ।? 
लो० रो० : पूृ० ५०८। 

२. ““विप्रलम्मसमयेडपि प्रत्याशालब्वभावनामयर्य संभोगोन्नतिकारकत्वात्‌ रसतामसावाप्नोति |?! लो० रो० : 
पृू० ६४०७। 

३. “न बिना विप्रलम्मेन संभोग: पुष्थिमश्नुते । 
कपायिते हि वस्त्रादों भूयान्‌ रागो विवर्धते ।?? उ० नी० : पृ० ४०७। 
“सविप्रलम्भो विज्ञेय: सम्भोगोन्‍नतिकारक: |?? वही, पृ० ५०७। 
“तदनुसारेण निर्विध्नसंभोग णव विप्रलम्भगणानां फलतया परयवसायनीयः ।?? लो० रो० : पृ० ५६६ । 
८“त॒तश्च सत्यामपि तस्यां नित्यलीलायां जन्मादिलीलब प्रपःनजनवृन्दानामानब्दहेतुरिति ।?? लो० रो० : 
पू० ४५७० । 
“्रकटलीलायाः परिणामतः क्लेशमयत्व॑प्राप्तमितिस्वयमपि परितप्य तत्तन्निःयलीलासुखनिरूपित- 
लीलाक्रमरसपरिपाटी ****'?? लो० रो० : पृ० ५७० | 

४. “हषेवाचित्वमोदन'''**।?? “मादनोंउत्र दिव्यमधुविशेषवन्मत्तताकर इत्यथ: |? लो० रो० : पृ० ४७४ | 

५. “मोदनोयं प्रविश्लेषदशायां मोहनों भवेत्‌ ।?? ड० नी० : पृ० ४७७ | 

६. उ० नी० : पृ० ५४८ | 

विप्रलछम्भ होता हैं ।' 

प्रेम की गहरी भूमिका में एक भारी विस्मृति की दशा आती है। संयोग की चरम 
अनुभूति में भी वह आती है । समर्था की सान्द्र दशा को 'सर्वविस्मारिगन्धा' नाम दिया गया 
है.' जिसका गन्ध भी सब-कुछ भुला देता है। संयोग में वियोग की चेतना इसी विस्मृति 
का फल है । साक्षात्‌ प्रिय का अनुभव हो रहा है, और प्रेमी डूबकर यह भूल रहा हैँ कि 
प्रिय उसके ही पास है । इसका स्पष्ट अर्थ है, उसकी मिलन-पिपासा इतनी बढ़ चुकी है कि 
उसे तृप्ति होती ही नहीं ।* होता यह है कि प्रेम की तीब्रतम अनुभूति में बुद्धिवृत्ति अत्यन्त 
क्षीण हो जाती है, वह वस्तुस्थिति को भूल जाती है, उसका पर्यालोचन नहीं कर सकती | 
प्रिय का अनुभव करते हुए वह उस अनुभव का ग्रहण ही नहीं कर पाती ।” मिलनकाल के 
अनुभव में अनुभवकर्ता के अनुभव में दो तत्त्व होते हैं--एक तो स्वयं प्रिय की सत्ता, दूसरे 
प्रिय के गुणगणों का माधुये | जब बुद्धिवत्ति कुछ सबल होती है, दोनों तत्त्वों का ग्रहण करती 
रहती है, किन्तु जिन क्षणों में वह आवश्यकता से अधिक क्षीण हो जाती है, एक ही तत्त्व 
का ग्रहण कर पाती है, जैसे पतली सूई सिलाई करते समय वस्त्र के सूत्रों के एक छेद को ही 
एक बार में बेध पाती है । तो, जिस क्षण में वह बुद्धिवृत्ति क्षीण हो जाती है, प्रिय के एक 
ही पक्ष को ग्रहण करती हैं, सत्ता को या गुणों को । जब वह किसी क्षण में गुणमाधुरय में 
मग्न होती है, तो लौठकर उस गुणी को भी देखना चाहती है । देखना चाहती हँँ कि 
जिसकी गुण-मधुरता इतनी आनन्दिनी हैं, वह कितना मधुर होगा, वह कौन है ? पर अपनी 
क्षीणता के कारण गुणमाधुर्यानुभव के क्षण में वह प्रिय की सत्ता को भूल चुकी थी, अतः उसे 
एकदम लौटने पर प्रिय नहीं मिलता । कहिए, वह एकदम प्रिय को नहीं पकड़ पाती । और 
कुछ घबरा जाती है, (विचित्ती' हो जाती है । फिर लौटकर गुणमाधुर्य को ही पकड़ने जाती 
है । किन्तु तब तक वह भी उसके हाथ से छूट चुका होता है । इस प्रकार वह मिलन काल 
में भी प्रिय का अभाव अनुभव करती हैं, और विरह-वेदना में तड़प उठती है। विरह की 
इसी विशिष्ट स्फूर्ति को 'प्रेमवैचित्य' कहा गया हैँ 

प्रेमबैचित्य की यह विश्वनाथ चत्रवर्ती की व्याख्या हैं| कुछ भी हो, माना यही गया 
है कि प्रेम की घनीभूत अनुभूति में प्रेमी वस्तु-स्थिति का विस्मरण कर बैठता है, और गहरे 
वियोग की अनुभूति करने लगता है। लीलामय #ण के प्रति इसी भांति के वियोग की 
अनुभूति प्रेमवेचित्य महाभाव है, जिसका अनुभव केवल राधा को होता है। यह सब-कुछ 
को भुला देने वाले मोहन विप्रलम्भ का एक विशिष्ट रूप हैं । 

संभोग--जहाँ तक संभोग का भ्रश्न है, उसकी स्थिति स्पष्ट ही हो चुकी है। 
अप्रकट लीला की दृष्टि से नित्य सम्भोग माना गया है, किन्तु उसके परिपाक की तीक्रतम 
है और चरम माधुरी की अनुभूति के लिए उस तक विप्रलम्भ के माध्यम से ही पहुंचना 


/. “सच संयोगेपि वियोगविरुफूर्ति: ।”? लो० रो० : पृ० ४६५ | 

, “समर्था सर्वविस्मारिगन्धा सान्द्रतमा मता ।7 3० नी: पू० ४१२। 

, प्रेमवैचित्यं नाम तृष्णाया परावधिकाष्टां ज्यनक्ति |?? आरा० चे० ४ ४० भड८ | 

. यत्र सति श्रीकृष्ण साक्षात्‌ शश्वदनुभवतोषि जनस्य बुड्धिबृत्तेरपि तथा लोप: स्यात्‌ यथा श्रीक्षष्णं नानु- 
भवानी त्येव प्रत्ययः स्थात्‌ ।?? आ० चे० : प्० धढफ । 

, आनब्दःचन्द्रिका : ए० ४५४८-४६ के आधार पर । 

अभीष्ट माना ग़या है । संभोग के जो भेद रूप गोस्वामी ने प्रस्तुत किये हैं, उनमें सहज एवं 
नित्य संभोग का कोई विशेष स्थान नहीं हैं । वैग्नलम्भिक संभोग का ही गुणगान है । 
“रूढाख्यभावजातोयं संभोगो वैप्ररूम्भिक: । 
निर्भरानन्दपूराणां परमावधिरिष्यते ॥॥”* 
संभोग विप्रलूम्भ का तापशामक कहा गया है, और वही प्रेम का चरम परिणाम 
या परिपाक है, जिसमें स्वसम्भोगलालसा प्रियसौख्य के साथ घुलकर एकाकार हो चुकी 
होती हैं। 


भक्ति-रस एवं तत्सम्बन्धी समस्याएं 


अब तक हमने रस के स्वरूय पर कई दृष्टियों से विचार किया है । प्रस्तुत अध्याय में 
हमारे सामने गोस्वामी आचार्यों के रस-निरूपण की रूपरेखा आयी है । यहाँ भक्ति-रस से 
सम्बद्ध कतिपय उल्लेखनीय समस्याओं पर विचार करना है । 


भक्ति-रस की काव्यज्ञास्त्रीय स्थिति 


संस्कृत काव्य-शास्त्र के मान्य आचारयों ने भक्ति के स्वतन्त्र रसत्व को स्वीकार नहीं 
किया, और आज भी काव्यशास्त्रीय दृष्टि उसके रसत्व पर प्रश्न-चिह्न समाप्त नहीं करती । 
भरत से लेकर पण्डितराज जगन्नाथ तक भक्त के सम्बन्ध में कई दृष्टियाँ सामने आती हैं, 
तथा उन दृष्टियों में एक विकास की परम्परा भी दृष्टिगोचर होती है। आज हम उन 
दृष्टियों एवं उनके परिवर्तनों के पीछे निहित कारणों की सम्भावना भी कर 
सकते हैं । 

आचार्य भरत ने भक्ति का न रस के रूप में और न भाव के रूप में, किसी प्रकार 
उल्लेख नहीं किया । संचारी भावों में भी भक्ति या उसका समकक्षी कोई भाव परिगणित 
नहीं है ।। इसका सहज कारण यही प्रतीत होता है कि भरत के समक्ष भक्ति-परक कोई 
अभिनेय साहित्य नहीं था, जो उन्हें भक्ति को अपने विवेचन में सम्मिलित करने के लिए 
प्रेरणा देता । भरत के लिए विवेच्य मूलतः: अभिनेय साहित्य है। सम्भव है, भरत के सामने 
पुराणों में कुछ भक्ति-परक सूत्र हों, किन्तु वे सूत्र नाट्यशास्त्न में भक्ति-विवेचन के लिए 
आवश्यकता उपस्थित नहीं करते । 

भक्ति भगवद्विषयक रतिया प्रीति है। काव्यशास्त्र में इसके लिए सबसे पहले- 


2. उ० नी० : पृ० ५७५ | 


२. भरत ने दाम्पत्येतर रति के किसी अन्य रूप की भी चर्चा नहीं की | डा० राघवन ने 'नम्बर आफ़ 


रसाज्ञ! ४० ११२, फुटनोट में भरत के एक उद्धरण की ओर ध्यान श्राक्ृष्ट किया है जिसमें “वात्सल्य! 
का उल्लेख है--“तत्र हास्यश्वंगारयो: स्वरितोदात्तेट, वीरादभुतरौद्वादभुतेषु -उदात्तकम्पितें, करुण- 
वत्सल्यभयानकेपु अनुदात्तस्वरितकम्पिते: वर्णो: पाद्यमुपपादयति ।?? का० मा० सं० ना० शा०, 
५० १८७ । गायकवाड संस्करण में यह पाठ नहीं है। उसमें “करुणवात्सल्यभयानकेपु? के स्थान पर 
“करुणवीभत्सभया०? पाठ है । काध्यमाला पाठ की अप्रामाणिकता इसी से स्पष्ट है कि उसमें वात्सल्य 
को मिलाकर रस संख्या ८ बैठती है, और भरत का मान्य बीमत्स छूट जाता है । अतः भरते की यही 
मान्यता हमारे सामने रहती है कि उन्होंने दाम्पत्य रति के अतिरिक्त रति-रूपों को श्रपने विवेचन में 
स्थान नहीं दिया । 


2 8 0095: 3-35 <ओं 

स्थान-निर्धारण की आवश्यकता दण्डी को अनुभव हुई है। किन्तु वे भी उसे रस नहीं कह 
सके । कारण स्पष्ट है, उनके सामने भरत का निरूपण था। भरत द्वारा परिगणित रसों से 
अलग किसी भाव को रस कहने का साहस अब भी सहज नहीं है, दण्डी से इसकी अपेक्षा 
करना अस्वाभाविक है । 
दण्डी ने अपने युग की चेतना के अनुरूप सभी भावात्मक परिपाकों को 'अलंकार' 
के अन्तर्गत रखा है । रस 'रसवद्‌' अलंकार के अन्‍्तर्गत हैं, और “प्रीति” 'प्रेय” नामक अलंकार 
के अन्तर्गत | प्रेयः के उन्होंने दो उदाहरण दिए हैं, एक क्रृष्ण-परक प्रीति का है, दूसरा 
शिव-परक प्रीति का। इस प्रकार यह स्पष्ट है कि उनकी 'प्रीति' भगवद्विषयक प्रीति ही है। 
जिस काव्य में प्रियतर अनुभूति का आख्यान या प्रकाशन हो उसे दण्डी 'प्रेय: कहते हैं 
__्रेयः प्रियतराख्यानम्‌ ।” भगवद्विषयक प्रीति को दण्डी ने सम्भवतः अन्य लछौकिक 
प्रीति-रूपों से काम्य-तर होने के कारण ही 'प्रियतर' कहा है । निरूपण इन शब्दों में है : 
“अद्य या मम गोविन्द जाता त्वयि ग्रृहागते । 
कालेनैषा भवेत्प्री तिस्तवैवागमनात्पुन: ।। 
इत्याह युक्‍तं विदुरो नान्‍्यतस्तादृशी धृति:। 
भक्तिमात्रसमाराध्य: सुप्रीतश्च ततो हरिः ॥* 
“सोम: सूर्यो मरुदुभूमिव्योम होतानलों जलम्‌ । 
इति रूपाण्यतिक्रम्य त्वां द्रष्टू देव के वयम्‌ ॥ 
इति साक्षात्कृते देवे राज्ञो यद्रात्वमंण:। 
प्रीतिप्रकाशनं तच्च प्रेय इत्यवगम्यताम्‌ ॥** 
जैसा कि डा० राघवन ने ठीक ही कहा है,” कृष्ण-परक उदाहरण में भक्ति शब्द का 
दण्डी ने निर्देश भी किया है। किन्तु इससे यह निष्कर्ष निकालना असंगत होगा कि इस प्रेय: 
के अन्तर्गत दण्डी दाम्पत्येतर अन्य रति रूपों को भी समाविष्ट करना चाहते हैं | भक्ति शब्द 
का प्रयोग एवं उदाहरणों की सीमा तो यही बताती हैं कि दण्डी इस भेद में केवल 
क्‍ भगवद्वि पयक प्रीति को ही रखना चाहते हैं । 
- शूंगारी रति से इस 'प्रीति' को दण्डी ने स्पष्टतया अलग किया है : 
“प्राक्‌ प्रीतिदेशिता सेयं रतिः श्रृंगारतां गता ।“ 
प्रेयः और श्वृंगार के निरूपण के अनन्तर दण्डी कहते हैं--पहले हमने 'प्रीति' को 
दिखाया, और यह पीछे श्रृंगार का अंग बनने वाली रति है। 
इस प्रकार दण्डी के अनुसार भक्ति रस नहीं 'प्रेय:* अलंकार है, जिसका स्थायी भाव 
भगवद्विषयिका प्रीति है। सम्भवत: दण्डी को इस निरूपण की प्रेरणा पुराण और स्तोत्र 


१. काव्यादर्श : दण्डी : श्लों० २७५ । 

२. वही, श्लो० २७६-२७६ | 

नथ्बर आफ़ रसाज़्ञ : वी० राघवन : प्रृ० १०६-११० | 

काव्यादर्श : दरडी : श्लो० र८१ | 

प्राचीन आचार्थों के 'प्रेयःः अलंकार का निरूपण भिन्न-भिन्न दृष्टियों से हुआ है। भक्ति का समावेश 

- अस्तुत करने वाला केवल दस्डो का ही “प्रेयः? है। रुद्रट का 'प्रेयान्‌! रत भी स॒हृद्धिषयक लौकिक 
रति का ही रूप सामने करता है! 


न्प्0 
* 

साहित्य में व्याप्त भगवद्वि षयिका प्रीति को देखकर मिली है। दण्डी भक्ति को रस नहीं कह 
सके, इसका कारण इन शब्दों से समझा जा सकता है : 
“इह त्वष्टरसायत्ता रसवत्ता स्मृता गिराम्‌ ।/* 

वाणी की रसवत्ता भरत की मान्यता के अनुसार आठ रसों तक ही परिसीमित है । 

दण्डी के इस प्रेयः को रुद्रट ने कुछ उठाने और व्यापकता देने का प्रयास या । 
उन्होंने 'प्रेयान्‌! को एक अतिरिक्त रस के रूप में स्वीकार किया, शान्त सम्भवत: प्रथम बार 
उद्भट के द्वारा पहले ही रस रूप में स्वीकृत हो चुका था । रुद्रट ने व्यापकता यह दी कि 
इसके स्थायी को “प्रीति! के स्थान पर 'स्नेह' के व्यापक रूप में लिया और उसमें सभी 
दाम्पत्येतर रति-रूपों की सम्भावनाओं का अवकाश छोड़ा । वैसे उन्होंने अपने प्रेयान्‌ का जो 
निरूपण किया है उसमें दो सुहृदों के बीच का निर्व्याज प्रेम या स्नेह ही परिगणित किया 
गया है ।* 

अभिनवगुप्त से पूर्व तक भगवद्वधिषयक रति के परिपाक को 'भक्ति-रस' या 
“श्रद्धा-रस' के नाम से रस-कोटि में छाने की चर्चाएँ उठ चुकी थीं, इसका प्रामाणिक 
संकेत स्वयं अभिनवगुप्त से ही मिल जाता है।* अभिनवगुप्त ने भक्ति या श्रद्धा को 
एक पृथक्‌ रस के रूप में स्वीकार नहीं किया, अपितु शान्त रस के संचारियों में अन्तभूत 
करके दिखाया : 

“अतणवेश्वरप्रणिधानविषये . भक्तिश्रद्धे स्मृति-मति-धृत्युत्साहाब नुप्र विष्टेब्न्यथै वा ढ- 
गामिति न तयो: प्रृथग्रसत्वेत गणनम्‌ । 

ईश्वर-प्रणिधान-विषयक भक्ति और श्रद्धा को पृथक्‌ रसों के रूप में इसलिए स्वीकार 
नहीं किया गया कि वे स्मृति, मति, धृति या उत्साह जैसे भावों में अनुप्रविष्ट हैं, 
और शान्त के अंग बन जाते हैं। अभिनव के उक्त वचन शान्त रस के प्रकरण में आये हैं 
और भक्ति को शान्‍्त का अंग प्रतिपादित करते हैं । 

अभिनव की इस मान्यता का अनुसरण नहीं किया गया। पर उन्होंने जो यह 
अन्तर्भाव का मार्ग दिखाया था वह उनकी दाशंनिक मान्यता के अनुरूप ही था। उन्होंने 
शव दर्शन की चेतना के अनुरूप शान्‍्त को ही एक मूल नित्य एवं स्थायी रस प्रतिपादित क्रिया 
है। वह 'सर्वरसप्रकृति' है ।* इस प्रकार अभिनव नौ रसों को दो वर्गों में विभक्त कर लेते 
हैं--शान्त को प्रकृति और श्ंगारादि आठ रसों को उसकी विकृृति कहकर । अभिनव 


१. काव्यादर्श : दण्डी : श्लो० २६२ । 

२. “रनेहप्रकृतिः प्रेयान्‌ संगतशीलार्यनायकों भवति | 
स्नेहस्तु साहचर्यात्‌ प्रकृतेरुपचारसम्बन्धात्‌ ॥ 
निर्व्याजमनोवृत्ति: सनर्मसद्भावपेशलालापा: | 
अध्योन्य प्रति सुहृदोग्यंवहारोडयं मतो यत्र ॥ काब्या० : रुद्रट : श्र० १५ : का०-१७-६ । 

३. “ईश्वरप्रशिधानविषये भक्तिश्रद्धे स्मृतिमतिश्ृत्युत्साहाथनुप्रविष्टेटः : अमि० भा० : भा० १ : प्रृ० 2४० । 
डा० राघवन, न आ० र० : पृ० ११० । 

४. अभि० भा० : भा० 2 : पृ० ३४० । 

५- “स्व स्व निमित्तमासाद् शान्तादभाव: प्रवतेते | पुननिमित्तापाये तु शाभ्त एव प्रलीयते । “इत्यादिना 
रसाग्तरप्रकृतित्वमुपसंहतम्‌ ।?? वही, पृ० ३४० | 

भक्ति का अन्तर्भाव विकार-भूत श्ंगारादि रसों में या उनके संचारियों में नहीं करते, अपितु 

उच्चतम रस-स्थिति शान्‍्त से उसका सम्बन्ध जोड़ते हैं । यह उनके सर्वथा अनुरूप ही था । 

वे एक महान्‌ पण्डित एवं दा्शनिक ही नहीं थे, उच्च कोटि के रहस्यवादी भक्त भी थे। 
स्वयं उनके स्तोत्रों में भगवद्विषयक प्रेम की धारा प्रवाहित है। दूसरे उनके सामने भक्ति का 
साहित्य भी आ चुका होना चाहिए। अतः भक्ति के प्रति अभिनव की हीन भावना 
नहीं है। भक्ति अध्यात्म अनुभूति है, अत: उसका सम्बन्ध अध्यात्म शान्त रस सेही 
उपयुक्त है । 

पर अभिनव ने भक्ति को अंगी या प्रधान रस नहीं माना, अंगी शान्त का संचारी 
स्वीकार किया । काश्मीरी शैव दर्शन स्वरूपत: अद्वैठवादी है, भक्ति द्वेत की अनुभूति है । 
अत: रसत्व की जो चरम स्थिति है उसे भक्ति से एकाकार करके नहीं देखा जा सकता । 
अद्वैती चेतना में भक्ति उस स्थिति का साधन ही बन सकती है । भक्ति की अनुभूति 
स्वात्मपरामर्शमयी शान्‍्त रसस्थिति के लिए, इसी हेतु अभिनव ने अंगरूप में स्वीकार की । 

किन्तु अभिनव की दर्शन-मूलक इस मान्यता को आचार्य मम्मट ने काव्य-शास्त्रीय 
दृष्टि से अपनाया, दार्शनिक दृष्टि से नहीं । मम्मट ने अभिनव के शान्त रस को एक अध्यात्म 
रस के रूप में ग्रहण न कर एक काव्यरस के रूप में प्रस्तुत किया । निर्वेद को शान्त का 
स्थायी भाव दिखाते हुए उसे भरत-सम्मत भी दिखाया। इस व्याख्या में अभिनव की भी 
असहमति न थी । जब्र प्रकृति-रस और विक्ृति रस की बात छोड़ दी जाय तो शान्त के 
अंग या संचारी के रूप में परिग्रहीत भक्ति का स्थान काव्य-शास्त्रीय दृष्टि से स्थायी भाव 
का न रहकर संचारी भाव का ही रह जाता है। संचारी रूप में स्वीकृत तेतीस भावों के 
स्वतन्त्॒ परिषोष को आनन्दवर्धन की मान्यता के अनुरूप अभिनव ने भी भाव-ध्वनि ही कहा 
था, रस-ध्वनि नहीं ।' तब, मम्मट के सामने सीधा हल था कि अभिनव के द्वारा एक 
संचारी के रूप में स्वीकृत भक्ति को नाव-ध्वनि' की कोटि में रख दिया जाय । ऐसा करने 
में कुछ अन्य समस्याओं का समाधान भी हो गया । दाम्पत्येतर रति के विविध रूपों के लिए 
आचार्य लोग स्वतन्त्र रसत्व की माँग कर रहे थे । अभिनव ने इस माँग को ठुकराया था, और 
विविध भावों में उनका अन्‍्तर्भाव ही स्वीकार किया था," यद्यपि उनका वह अन्तर्भाव अधिक 
तक॑-सम्मत नहीं था । मम्मट ने एक व्यवस्था दी कि भवित ही क्‍यों, भक्ति को सम्मिलित 
करते हुए समस्त दाम्पत्येतर रति-रूप 'भाव-ध्वनि' हैं । 

“रतिर्देवादिविषया व्यभिचारी तथाड्जित:। 
भाव: प्रोक्त:' 

आदिएब्दास्मुनिगुरुनुपपुत्रादिविषया । कान्‍्ताविषया तु व्यक्ता श्रृंगार: ।* 

थक रा अनेक कर कम 

१. “रसभावतदाभास०?? ध्वन्या० उ० २: का० ३ की व्याख्या में लोंचन में अभिनव-- 

“पत्र यदा कश्चिदुद्रिक्तावस्थां प्रतिपन्‍नों व्यभिचारी चमश्कारातिशयप्रयोजको भवति, तदा 
भावध्वनिः |”? ध्वन्यालोकलोचन : ४० १७४ । 

२. श्रमिनव ने मित्रस्नेह को रति या उत्स.ह में, बलक के पित-स्नेह को भय में, लक्ष्मण के आतृरनेह 
को धमवीर में अन्तर त दिखाया है | अभि० भा० : भा० १: पए० इ४१। यह अन्तर्भाव स्पष्ट ही 
दूरारूढ़ थ्वं असंगत है । 

2. का० प्र० ; उ० ४६४ ९० ११८। 

इस प्रकार मम्मट के अनुसार भाव-ध्वनि में दो प्रकार की ध्वनियाँ सम्मिलित हुईं, 
तेतीस संचारी भावों की व्यंजनाएं एवं दाम्पत्येतर रति के विविध रूप। यद्यपि मम्मट ने इस 
देवादि-विषयक रति में स्पष्टत: भगवद्वधि षयक रति का उल्लेख नहीं किया, किन्तु परवर्ती 
आचार्यों ने इसकी परिधि इसी व्यापकता के साथ स्वीकार की कि उसमें भगवद्रति भी गिनी 
जाती रहे । 

इस प्रकार मम्मट की मान्यता ने ही व्यवस्था का रूप पाया । अभिनव का अचन्‍्तर्भाव- 
बाद लोगों को स्वीकाय नहीं हुआ | धनंजय ने भी दशरूपक में अन्तर्भाववाद का मार्ग अपनाया 
था ।' किन्तु मम्मट की यह माग्यता कि स्नेह के विविध रूप किन्‍्हीं संचारियों या किसी 
अन्य स्थायी में अन्तभू त नहीं अपितु रति भाव के ही विशेष रूप हैं, उनके युग में ही सम्मान 
पाने लगी थी, इसकी साक्षी हेमचन्द्र हैं। 

विश्वनाथ और पण्डितराज जगन्नाथ ने इसी मान्यता को सुरक्षित रखा है*, और 
आज भी काव्यशास्त्र का विद्यार्थी इसे प्रामाणिक रूप में रखकर चलता है, यद्यपि इसपर 
बहुत दिनों से एक बड़ा प्रश्न-चिह्न लूगा हुआ है। 

पण्डितराज जगन्ताथ के सामने संस्क्रत और हिन्दी का विशाल भक्ति-साहित्य आ 
चुका था । विभिन्‍न साम्प्रदायिक आचार्यों द्वारा ही नहीं, रूपगोस्वामी-जीवगोस्वामी आदि 
के द्वारा भक्ति के रसत्व की समर्थ प्रतिष्ठा भी उनके सामने थी । फिर भी उन्होंने भरत की 
परम्परा को सुरक्षित रखते हुए मम्मठ का ही पक्ष लिया कि भक्ति रस नहीं, भाव ही है : 

“अथ कथमेत एवं रसा:, भगवदालम्बनस्य रोमांचाश्र्‌ पातादिभिरनुभावितस्य हर्षादिभि: 
परिपोषितस्य भागवतादिपुराणश्रवणसमये भगवद्भक्तैरनुभूयमानस्य भक्तिरसस्य दुरपह्नवात्‌ ? 
भगवदनुरागरूपा भक्तिश्चात्र स्थायिभाव:। न चासौ शानन्‍्तरसेडन्तर्भावमहंति, अनुरागस्य 
वेराग्यविरुद्धत्वातू । उच्यते--भकतेदेंवादिविषयरतित्वेन भावान्तगंततया  रसत्वानुप- 
पत्ते: ॥४ 

इस निरूपण में पण्डितराज ने भक्ति का बड़े सटीक शब्दों में समर्थन प्रस्तुत किया 
है । उसे रस कहने के लिए जो भी दिखाना अपेक्षित था, उन्होंने दिखाया है। पर अस्त में 
उसे सिद्धान्तत: भाव-रूप ही स्वीकार किया है। उनके विवेचन से यह भी स्पष्ट है कि वे 


१. “अ्रीतिमकयादयों भावा सृगयाक्षादयों रसा; । 
हर्षोत्साह्ादिषु स्पष्टमन्तर्भावान्न कीतिता: ॥?? दश० : प्र० ४ : का० ८३ । द 
धनंजय और अभिनव के अन्तर्भाव में केवल इतना अन्तर है कि अभिनव ने अपनी दाशनिक दृष्टि 
से परिचालित होकर भक्ति का अन्तर्भाव प्रकृति रस शान्त के संचारियों में किया है, जबकि धनंजय सीधे 
काव्यात्मक भावों में उसे रखते दैं । वे निर्णय नहीं देते हैं कि भक्ति को स्थायी भाव में अन्तर्मत किया 
जाय या संचारियों में । उन्होंने हप॑ का भी नाम लिया है, उत्साह का भो। एक संचारी है, दसरा 
स्थायी | ऐसा कहने में अभिनव का प्रभाव स्पष्ट है । 

२. हेमचन्द्र ने अलंकार चूड़:मणि में तो अभिनव की मान्यता प्रस्तुत की है, किन्तु विवेक में विवेचन इस 
प्रकार हे-- स्नेहो भक्तिवासल्यमिति हि रतेरेव विशेषा:****** एवमादों च विषये भावस्थैवास्वाग्त्वम्‌ ।?? 
काब्या० बि० : पृ० १०६ । 

३. साहित्यद्पण : तृतोय परिच्छेद : का० २३५ ! तथा रसगंगाधर, पृ० ४४ । 

४. रसगंगाघर : १० ४५ । 

भवित-भाव को स्थायी रूप में स्वीकार नहीं करते जो वह रस कहा जा सके ।* ऐसा क्‍यों 
है ? इसके उत्तर में हम उनके शब्दों के आधार पर निम्न तर्कों की कल्पना कर सकते हैं : 

१. यद्यपि भक्तिरस दुरपक्तव है, तथापि उसकी सहृदयता का क्षेत्र परिसीमित है । 
उसके रसत्व के अनुभवकर्ता गिने-चुनें भगवद्भकत ही होते हैं ।* 

२. कामिनी-विष्यक रति को स्थायी और अन्य रतियों को भावरूप में मानने की 
परम्परा भरत ने डाली है और मम्मटादि द्वारा स्वीकृत है । उसके अनुरूप भक्ति एक भाव 
ही है, रस नहीं ।* 

इस प्रकार संस्कृत काव्यशास्त्र के भीतर हमें भक्ति के सम्बन्ध में निम्त तीन प्रमुख 
मान्यताएं मिलती हैं : 

१. दण्डी की मान्यता जिसमें भक्ति को प्रियतर अनुभूति के रूप में स्वीकार करते 
हुए प्रेयस्‌ अलंकार कहा गया है, पर रस नहीं माना गया । 

२. अभिनव की अन्‍्तर्भाव की मान्यता जिसमें भक्ति शांत नामक अध्यात्म रस का 
अंग भाव है और उसके संचारियों में अनुश्नविष्ट है। धनंजय के अनुसार भक्ति अन्य काव्य- 
भावों में अन्तभु क्त है । 

३. मम्मटठ की मान्यता जिसके अनुसार भक्ति की परिणति भाव-कोटि में है रस- 
कोटि में नहीं । भाव-ध्वनि की कोटि रस-ध्वनि से कुछ निचली है । 

इन तीनों में अन्तिम मम्मट की मान्यता ही परवर्ती युग में प्रचलित रही है, और आज 
भी कम महत्त्व नहीं रखती । 

भक्ति के सम्बन्ध में यह काव्यशास्त्रीय मान्यता कहाँ तक संगत है, इसपर विचार 
करने से पूर्व हमें उसकी दार्शनिक स्थिति पर एक दृष्टि डालनी होगी । भक्ति के आचार्यों ने 
उपके रसत्व का प्रतिपादन दाशंनिक पद्धति पर ही किया है। 

जहाँ काव्यशास्त्रियों ने भक्ति को रसन मानकर भाव-कोटि ही में रखा है, वहाँ 
इसके विपरीत वैष्णव आचार्यों ने भक्तित को ही उपेय परमार्थ रस के रूप में सिद्ध किया है । 
यों सभी वैष्णव सम्प्रदायों की दार्शनिक दृष्टि में 'रसो वे सः' श्रृति का प्रतिपाद्य छीलामय 
पुरुषोत्तम है, किन्तु उनके लिए भक्ति ही साध्य रही है। भक्ति उस प्रियतम की उपलब्धि 
का साधन होते हुए भी अपने में साध्य है, चरम आनन्दमयी है । विभिन्‍न साम्प्रदायिक 
दृष्टियों के रहते हुए भी सभी वैष्णव आचाये इस बारे में एक मत हैं। अतः सबकी दृष्टि 
में भक्ति एक रस ही नहीं, एकमात्र आस्वाद्य अप्राकृत रस है । 

इस दृष्टि से लौकिक स्थूल सुख ही प्राकृत कोटि के नहीं हैं, काव्यानन्द भी अर्थात्‌ 

काव्य के श्ृंगारादि रस भी प्राकृत ही हैं । काव्यरसों में लौकिक आननदों से सूक्ष्मता और 


१. “न च तहिं कामिनीविषयाया अपि रतेमावत्वमस्तु, रतित्वाविशेषातू, अस्तु वा भगवदभक्तेरेव 
रथायित्वम्‌ कामिन्यादिरतीनां च भावत्वम्‌ , विनिगमकाभावात्‌ , इति वाच्यम्‌ , भरतादिमुनिदचनाना- 
मेवात्र रसभावत्वादिव्यवस्थापकेन स्वातन्त्यायोगात्‌ ।?? वही, ए० ४६ | 

२, “भगवद्भक्तेरनुभूयमानरय भक्तिरसस्य दुरपह्वत्वात्‌ ।” रसगंगाघर ४ ४० ४५ | 

३. “भरतादिमुनिवचनानाभेवात्र रसभावत्वादिव्यवस्थापकत्वेन स्वातन्त्यायोगात्‌ ।?? 

“पसानां नवत्वगणला च मुनिवचननियन्त्रिता भज्येत, इति यथाशास्त्रमेव ज्यायः |? रसगंगाधर : 
पृ० ४६ | 


२०८ हिन्दी वैष्णव-साहित्य में रस-परिकल्पना 


लोकोत्तर चमत्कारप्रवणता होने के कारण अलौकिकता अवश्य है, किन्तु अलौकिकता मात्र से 
बे रस “अप्राकृत' तो नहीं हो जाते । अन्ततोगत्वा काव्यानुभूति में चित्त की स्थिति है, भावों 
की वासनाओं का उद्रेक है, चित्तवृत्तियों के विविध स्पन्दन हैं। भले ही यह सब चित्त की 
सात्विक स्थिति के भीतर हो जिसमें रजस्‌ और तमस्‌ दब गये होते हैं। इसीलिए पण्डितराज 
जगन्नाथ ने रस का स्वरूप “भग्नावरणचिद्विशिष्ट: स्थायी या 'स्थायूयवच्छित्ना भग्ना- 
वरणा चिति:' निर्धारित किया है। यह एक सोपाधिक स्थिति है, इसी कारण भट्टनायक ने 
इसे ब्रह्मानन्द नं कहकर ब्रह्मानन्द-सहोदर ही कहा है। यह चित्त, जिसकी भूमिका में स्थायी 
का उद्रेक होता है, प्रकृति का ही एक विकार है, अतः: काव्य-रसों की अलौकिक्रता को 
स्वीकार करते हुए उनकी प्राकृतता से इन्कार नहीं किग्रा जा सकता । 

दूसरी ओर वैष्णव आचार्य भक्ति को अप्राकृत रस कहते हैं। इस मान्यता को 
स्थापित करने के लिए उन्होंने निजी दार्शनिक मान्यता का सहारा लिया है। उन्होंने एक 
विशुद्ध सत्त्व नामक एक तत्त्व की कल्पना की हुई है । यह 'विशुद्ध सत्त्व' है तो सत्त्व ही, 
पर प्रकृति का विकार सत्त्व गुण नहीं है, अपितु अनन्त-शक्ति परमेश्वर की स्वरूपभूत शक्ति 
है। इस विशुद्ध सत्त्व से ही परमेश्वर का विग्रह बना है, इसी से उनका क्रीडा-लोक, इसी से 
उनका परिकर आदि । अधिकारी भक्तों के हृदयों में प्रादुभूत होने वाली भगवद्विषयिका 
रति भी उसी विशुद्ध सत््व की अभिव्यक्ति है जो भगवत्क्ृपा से ही बड़ी साधना से भाग्य- 
थानों को मिलती है | इस प्रकार भक्तिरस का स्थायी भाव भगवद्विषयिका रति स्वरूपतः 
प्रकृति-विकार या चित्त-धर्म न होने के कारण “अप्राकृत' है और उसका परिपाक “भक्तिरस' 
भी अप्राकृत ही है। अतः वैष्णव आचार्यों की दृष्टि में परम तत्त्व लीलामय परमेश्वर के 
अतिरिक्त भक्ति ही परमार्थ रस है, काव्यरस तो प्राकृत रस हैं । स्वयं वैष्णव आचार्यों के 
अनुसार यह भक्तिरस हर व्यक्ति की अनुभूति का विषय नहीं है, इसके सहदय विरले ही 
होते हैं। इस विशुद्ध सत्त्वरूपा रति के उदय के लिए भी लम्बी भाव-वासना और संस्कारों 
की अपेक्षा हैं। रसत्व के लिए जैसे भाव के स्थिर संस्कारों की अपेक्षा है, वैसे ही भक्तिरस 
के आस्वादन के लिए प्रमाता में भक्ति-रति की सुस्थिर वासना और संस्कार अपेक्षित हैं । 
इस प्रकार इस भक्तिरस के स्थायी भाव की वासनारूपा अवस्थिति, जो प्रमाता में किसी भी 
रस की अनुभूति के लिए अनिवार्यत: अपेक्षित होती है, बडी ही सीमित है, जनसामान्य की 
संवेद्य कदापि नहीं । 

फिर, वैष्णव सम्प्रदायों में इस भक्तिरूपा रति का रूप भी अपने-अपने सम्प्रदाय 
की विशिष्ट दृष्टियों के अनुसार विभिन्‍न रूपों में स्वीकृत हुआ है। मधुरा रति के मान्य 
विभिन्‍न रूप तो बिल्कुल ही साम्प्रदायिक हो उठे हैं, जिस पर हम आगे विचार करेंगे । भक्ति- 
रस के स्थायी भाव की इस साम्प्रदायिक रूपता के कारण उसकी जनसामान्य-संवेद्यता और 


भी परिमित हो जाती है, और अपने अभीष्ट रूप में भक्‍त-मात्र के लिए भी संवेद्य नहीं 
रहती । 

भक्ति की यह सीमित प्रमातुता और अप्राकृतता ही काव्यशास्त्री की दृष्टि में काव्य- 
रसिक सहृदय-सामान्य के लिए स्थायी भाव के रूप में स्वीकार किये जा सकने का अवकाश 
समाप्त कर देती है। जो भाव इतना बिरल एवं अप्राकृत है वह काव्य-सह॒दयों के प्राकृत ._ 
चित्तों में वासना-रूप में कैसे स्वीकार किया जा सकता है। अतः यही स्वीकार करना उष- 
युक्त है कि प्रवत्ति-मार्गी जन-मानस में भगबजद्रति के संस्कार इतने गहरे और स्थिर नहीं 


भक्ति-कांव्यशास्त्न में रस श्षड] २०६ 


होते कि उनके बल पंर इस भाव को काव्योपयोगिता के लिए स्थायी भाव! नाम दिया जा 
सके । अतः भक्ति की अनुभूति जहाँ एक भक्त सहृदय के लिए परमार्थ रस है वहाँ एक काव्य 
रसिक सहृदय के लिए “भाव ही है, ऐसा ही स्वीकार करता होगा । 

इतना होते हुए भी हिन्दी के वैष्णव साहित्य ने वस्तु-स्थिति द्वारा काव्यशास्त्र को 
भक्तिरस की स्वीकृति के लिए बाध्य किया है । इस सम्बन्ध में दो-तीन तथ्य ऐसे हैं जिन्हें 
भुलाया नहीं जा सकता । एक तो यह कि विक्रम की तेरहवीं से सत्रहवीं शती तक राम और 
क्रष्ण के लीला-गान करते हुए भक्ति की जो प्रबल धारा भारतीय जनता के बीच बही थी 
वह आज तक भी एक पर्याप्त मात्रा तक उसे प्रभावित कर रही है । इसके फलस्वरूप चाहे 
विशुद्ध रस-कोटि की भक्ति की जन-सामान्य को अनुभूति न हो किन्तु इसके सामान्य अनु- 
शीलन के लिए अपेक्षित संस्कार उसमें सुस्थित हो चले हैं। वैसे भी जन-मान्स भक्ति के 
भावात्मक सामान्य संस्कारों से सदा युक्त रहा है, रहेगा। यह देश-काल की सीमा से परे 
का तथ्य है । प्रत्येक देश में भक्त होते रहे हैं, उनकी भावना का रूप चाहे भिन्‍न रहा हो । 
तो, हिन्दी काव्य का वैष्णव साहित्य जिन भाव-राशियों को अपने पाठक के समक्ष प्रस्तुत 
करता है उनके संस्कारों की आधार शिला उसके पाठकों में इस व्यापक भूमि पर जम चुकी 
है कि भक्तिशास्त्रीय 'भक्तिरस' के न सही, काव्याशास्त्रीय “भक्तिरस' के स्थायी भाव को 
एक अधिकतम जन-संवेद्य भाव के रूप में स्वीकार किया जा सके । यह तथ्य वेष्णव-साहित्य 
में अभिव्यंजित भगवद्रति को एक स्थायी भाव के रूप में स्वीकार करने के लिए बाध्य 
करता है। 

दूसरी बात यह कि हिन्दी का भक्त साहित्य हमारे पाठक को एक उच्च कोटि के 
काव्य के रूप में उपलब्ध है | इस काव्य में एक कबि की रसिकता भी है, साथ ही इसके एक 
भक्त का आत्मावेश भी इसमें घुला हुआ है । कवि जिस आत्मानुभूति को काव्य में घोल देता 
है उसकी यदि सफल अभिव्यंजना भी हो तो थोड़े से संस्कारों वाले पाठक को भी उस काव्य 
में सम्बद्ध भाव की रसात्मक अनुभूति हो लेती है । हिन्दी वैष्णव काव्य में यह तथ्य भरपूर 
है । उसमें उच्चकोटि का कवित्व, गहरी आत्मानुभूति एवं सफल अभिव्यंजना है । फल यह 
हुआ है कि इस काव्य में भक्ति के भावात्मक हलके रूप से आगे बढ़कर गहरे रसात्मक रूप 
के आस्वादन का अवकाश खुलता है । हाँ, इतना स्वीकार करना पड़ता है कि यह भक्तिरस 
भत्तिशास्त्र में निरूपित भक्तिरस न होकर काव्यरस के रूप में ही भक्तिरस होता है । 

इसके विपरीत एक सीमा का भी हमें ध्यान रखना होगा । ऊपर के विवेचन में हम 
काव्य-निष्ठ कवि-व्यक्तित्व और काव्य को अधिक महत्त्व देते हुए स्वयं सामाजिक के व्यक्तित्व 
की एक मात्रा तक उपेक्षा-सी कर रहे हैं। हमने स्थायी भाव के रूप में वैष्णवी रति को 
एक व्यापक जन-संस्कार होने के नाते स्वीकृति दी है। इस व्यापक जन-संस्कार में निहित 
राम-भक्ति और कृष्ण-भक्ति का एक स्तर और आदर्श रहा है। राम-भक्ति के प्रति जन-मानस 
में मर्यादा एवं आदर्श की प्रतिष्ठा है, कृष्ण के प्रति क्रीडा एवं लीला की । फिर भी इस 
लीला-रसिकता की एक सीमा है। सुसंस्क्रत जन-मानस राघा-कृष्ण के अमर्यादित उन्मुक्त 
श्ुगार में भक्ति की अनुभूति करने का अभ्यस्त नहीं है । उन्मुक्त रसिक भावुकों ने अपनी 
भक्ति को प्रायः जन-सामान्‍्य से गोप्य ही रखा है । जो भी इसका हलका-फुलका रूप कभी- 
कभी प्रकट किया गया है उसके समर्थन के लिए अनेक प्रकार की  व्याख्याएं भी उन्हें साथ 
में जनता के बीच रखनी पड़ी हैं। इस सबका निष्कर्ष यही है कि जन-मानस भक्त के आदर्श- 

प्रधान रूप से एक पर्याप्त दूरी तक और मधुर रूप से एक मर्यादित सीमा तक ही परिचित 
रहा है । इतनी मात्रा तक ही काव्य-दृष्टि से वैष्णवी भगवद्गति उसके लिए एक स्थायी भाव 


बनी है और इस मात्रा की सीमा में उस रति के काव्यात्मक परिपाक में वह भक्ति की 


रसात्मक अनुभूति करता है । यह वस्तुस्थिति हमें बाध्य करती है कि हम भक्ति को काव्य है 
के भीतर एक काव्य-रस के रूप में भी स्वीकार करें । | पर 

निष्कर्ष यह कि काव्यरस के रूप में स्वीकृत भक्तिरस केवल कवि के द्वारा अनुभूत 
रस के रूप में ही नहीं होना चाहिए, जन-सामान्य के द्वारा, कहिए सुसंस्क्ृत सहृदय द्वारा 
अनुभूत भक्तिरस होना चाहिए । इस प्रकार का काव्यरस बनने के लिए भक्ति-रूप स्थायी 
भाव जन-प्रतिष्ठित संस्कारों के मेल में होना चाहिए । उसमें कवि-व्यक्तित्व एक हल्की मात्रा 
का ही हेर-फेर छा सकता है, अधिक हेर-फेर में भक्ति की रसात्मक अनुभूति न रहकर या 
तो भावात्मक रह जायेगी या फिर भक्ति की न रहकर श्व्‌ गारादि अन्य की हो निकलेगी । 

भक्ति की रसात्मक अनुभूति के लिए स्वीकृत भक्तिरूप स्थायी भाव में भगवान्‌ के 
प्रति आराध्य-भावना और महत्त्व-चेतना मूलाधार तत्त्व हैं। जन-मानस इन चेतनाओं के 
साथ ही अपने आराध्य की भावना से युक्त है। यह तथ्य विश्वजन-मानस द्वारा स्वीकृत 
है। इसका आधार पकड़े रहते हुए चलने वाला काव्य भक्ति की रसात्मक अनुभूति दे सकता 
है, ऐसा कहा जा सकता है । इन तत्त्वों को भूला देने वाला काव्य यदि भक्ति की अनुभूति 
देता है तो वह उन्हीं छोगों के लिए हो सकती है जिनकी मानस पृष्ठ-भूमि उसी प्रकार के 
संस्कारों में पहले से ढली हुई है। उसकी सहृदयता अत्यन्त परिसीमित होगी ! भारतीय 
काव्यरस का रसत्व सकल-सहृदय संवेद्यत्व पर आधारित है। इस कमी से उक्त प्रकार के 
भक्तिरस को साम्प्र दायिक रूप में ही भक्तिरस कहा जा सकेगा । 

इन सीमाओं के साथ, वस्तुस्थितियों के अनुरोध से, काव्य-शास्त्र के ग्रन्थों में भक्ति 
को “भाव' रूप में स्वीकार किये जाने पर भी, हम एक काव्यरस के रूप में स्वीकार करके 
चल सकते हैं । यह कहने की आवश्यकता नहीं है कि यह भक्तिरस भवित-प्रन्थों में निरूपित 
और, उच्च-कोटि के भक्तों के द्वारा स्वानुभूति के रूप में आस्वादित भक्तिरस नहीं, एक काव्य- 
रस के रूप में स्वीकार किया जा रहा है। 

आगे हम भक्तिरस विषयक कुछ और चर्चा करेंगे । 


भक्ति-रस या वेष्णव रस 

हिन्दी का भवित-साहित्य केवल वैष्णव साहित्य तक ही परिसीमित नहीं है अपितु 
उसकी परिधि में निर्गुण सन्त काव्य तथा सूफ़ी प्रेम काव्य भी परिगणित किया जाता है। 
सन्‍्त काव्य और सूफ़ो प्रेम काव्य का मूलाधार रति स्थायी भाव ही है जो स्वरूप और 
स्वभाव से लौकिक नहीं है । अपनी इसी पारलोकिक या अध्यात्म रति के आधार पर इस 
साहित्य की गणना भक्ति-साहित्य के भीतर होती है, अतः उसकी काव्यानुभूति को भी भक्ति- 
रस की परिधि में ही स्वीकार करना होगा । 

भक्ति-रस की इस व्यापक परिधि को ध्यान में रखकर वैष्णव साहित्य की काव्या- 
नुभूति को भक्ति-रस न कहकर 'वैष्णत रस कहना अधिक उपयुक्त प्रतीत होता है। यों 
निर्गुण, सूफ़ी और वैष्णव साहित्य की काव्यानुभूति की कतिपय समान समस्याएं हो सकती 
हैं, फिर भी रति के स्वरूपों, विभाव-सम्बन्धी दृष्टिकोणों और प्रमातृता आदि से सम्बन्ध 


. भक्ति-काव्यशास्त्र में रस ; २११ 


रखने वाली समस्याओं के आधार पर वैष्णव साहित्य कुछ अलग है। अतः उसकी रसानुभूति 
को ठीक अर्थों में 'वैष्णव रस' शब्द से ही प्रस्तुत किया जाना चाहिए | हम अपने विवेचन में 
इस शब्द का प्रयोग इसी दृष्टि से स्वीकार करते हैं। 

फिर भी वैष्णव साहित्य की रसानुभूति और तत्सम्बन्धी समस्याओं का निरूपण 
भक्तिरस के नाम से होता चला आया है, अब भी हो रहा है। प्राचीन आचार्यों ने, साम्प्रदायिक 
भक्तों ने और आधुनिक विवेचकों ने वैष्णव रस के लिए भक्तिरस शब्द का ही प्रयोग किया 
है । अतः हम अपने विवेचन में भक्तिरस शब्द को भी नहीं बचा सकते । हमारे विवेचन में 
दोनों शब्दों का अभिधेय भिन्‍न नहीं है । 


. बेष्णव रस की साम्प्रदायिकता 

! वैष्णव रस की दो धाराएँ हैं--राम-धारा और क्ृष्ण-धारा। हमारी आलोच्य 
. शताब्दियों का राम साहित्य मोटे तौर पर चरित-प्रधान और मर्यादावादी रहा है, कृष्ण 
साहित्य लीला-चरित का उन्मुक्त गायक । कृष्ण काव्य में कई रसिक धाराएँ प्रवाहित हुई हैं 
. और राम-भवित में भी रसिकता की कुछ लहर आयी है । दोनों धाराओं के अधिकांश वाणी- 
. कार विभिन्‍न साम्प्रदायिक निष्ठाओं से परिचालित होकर साहित्य-रचना करते दिखाई पड़ते 
हैं । बहुत थोड़े ही ऐसे कवि-व्यक्तित्व बच पाये हैं जो साम्प्रदायिक चेतना से कवि के प्रकृत 
व्यक्तित्व को दबने नहीं देते । यों कुछ सम्प्रदाय-मुक्त कवि हैं, कुछ सम्प्रदाय-गत होकर भी 
. कवि के प्रकृत स्तर पर रहते हैं। ऐसे कवियों की वाणियों में अवश्य रसानुभूति असाम्प्रदायिक 
. रहती है । किन्तु इस साहित्य की एक बड़ी मात्रा साम्प्रदायिक ही है, अत: यह स्वीकार 
. करना पड़ता है कि वैष्णव रस स्वरूपत: प्राय: साम्प्रदायिक हो गया है । 

६ साम्प्रदायिकता का सर्वाधिक उभार मधुर रस में दिखायी पड़ता है । उदाहरण-स्वरूप 
. हरिदासी या निम्बार्क सम्प्रदाय की रस-चेतना ली जा सकती है। इन सम्प्रदायों की मान्यता 
_ है कि राधा-कृष्ण का काम-मिलन ही रस है । यही रसिक भक्त की रसानुभूति का सच्चा 
. विभाव है। रसिक चाहे पुरुष हो चाहे स्त्री, इस रस का आस्वादन नारीभावापन्नता में ही 
हो सकता है। यह नारीभावापन्नता भी दाम्पत्य रति से भिन्‍त है, रसिक सहचरी भाव से 
ः ब्रुगल के काम-लीला विलासों को देखता है और दर्शन-सुख से ही आनन्दित होता है । इस 
. प्रकार इन सम्प्रदायों की भक्ति-रति सहचरी-रति है जिसमें कामोपभोग का सुख नहीं, केवल 
. कामलीला-दर्शन का सुख है । साम्प्रदायिक मान्यता के अनुसार न तो सहचरी का, न सहचरी- 
_ भावापन्न रसिक भक्त का और न ही पाठक का मन क्रृष्ण के विलास-वर्णन से काम-वत्ति 
_ की ओर झुकना चाहिए, केवल सहचरी भाव से, जो कि एक नारी-भाव की चेंतना है, दर्शन- 
. रस का ही आस्वादन करना चाहिए। ये और इस प्रकार के दुष्टिकोण विशिष्ट साम्प्रदायिक 
_ आस्थाओं और मान्यताओं पर आधारित हैं। इनके अपनाने के लिए लम्बी साधना और 
गहरी साम्प्रदायिक निष्ठा अपेक्षित है । इसे एक प्रकार से साम्प्रदायिक 'ट्रेनिग' भी कह 
सकते हैं । इस ट्रेनिंग के बिना भक्त को तो अभीष्ट रसास्वादन होता ही नहीं, इसके परिचय 
और संस्कारों के बिना कोई काव्य-सहृदय भी अभीष्ट रसास्वादन नहीं कर सकता । इस 
विवेचन से वैष्णव रस की साम्प्रदायिकता स्पष्ट हो जाती है। 

; अन्य काव्यरसों से साम्प्रदायिक रस में एक बड़ा भारी अन्तर यह हो जाता है कि 
जहाँ काव्यरस में विभाव-पक्ष ही कवि-कल्पना की सृष्टि होता है, भाव-पक्ष सहृदय-संस्कारों 

के अनुरूप और अत्यन्त परिचित होता है, वहाँ साम्प्रदायिक रस में भाव-पक्ष भी सामार* 
सहृदय के लिए कल्पना-सृष्ट होता है। अन्तर केवल इतना होता है कि यह भाव-सर्ज 
कल्पना एक विशिष्ट सम्प्रदाय की बौद्धिक चेतना होती है । राधा-कृष्ण युगल की काम- 
लीलाओं के चित्रों में काम-वृत्ति की तटस्थता, रसिक का पुरुष होते हुए भी अपने में नारी 
भावापन्नता, नारी-भाव में भी सहचरीत्व की आत्म-चेतना, और उस भाव के साथ केवल 
दर्शन-सुख तक परिसीमित रहकर प्रकृत भाव में डूब जाना--यह सब साम्प्रदायिक बुद्धि- 
बाद से परिचालित कल्पना से अवसृष्ट होकर साम्प्रदायिक काव्य में समाहित होता है। इस 
प्रकार साम्प्रदायिक काव्य का राग-तत्त्व भी एक दूरवर्ती सीमा तक बुद्धि-तत्त्व से रूपित 
होता है । ध 
साम्प्रदायिक चेतनाओं के नाना-रूप होने के कारण ही वैष्णव रस के विविध रूप. 
परिलक्षित होते हैं । ये रूप कभी तो स्थायी भाव के विषय में, कभी आलम्बन के स्वरूप के | 
विषय में, और कभी प्रमाता अधिकारी भक्त के विषय में विभिन्‍न साम्प्रदायिक धारणाओं के 
आधार पर सामने आते हैं । इन साम्प्रदायिक रूप-रंगों के कारण वैष्णव रस की काव्यानुभूति 
का प्रश्न भी अपने में उतना सरल नहीं रह गया है, जितना सामान्य काव्य का है । 


भक्ति-रस और भक्तिकाव्य-रस 


भक्ति-शास्त्र और भक्ति-सम्बन्धी ग्रन्थों में जो भक्ति को रस कहा गया है वह केवल 
भक्ति-काव्य की अनुभूति को ही ध्यान में रखकर नहीं कहा गया । भक्त जनों के हृदय में 
अनुभूयमान परम प्राप्ति ही वह भक्तिरस है, चाहे उसकी अनुभूति काव्य के द्वारा हो रही. 
हो, चाहे पूजा-उपासना-भावना-साधना आदि अन्य प्रकारों से । कितु जब हम साहित्य के 
सन्दर्भ में भक्तिरस की बात करते हैं तो हमारा तात्पर्य भक्ति-काव्य की अनुभूति के रूप में 
होने वाले भक्ति-रस से होता है । 


भक्ति-रस के भोकता हे 
काव्यरस का भोक्‍ता एक विशिष्ट योग्यता-सम्पन्न व्यक्ति माना गया है | ' 
अभिनवगुप्त के अनुसार वह काव्यानुशीलन का अभ्यासी, भावुकतापूर्ण एवं वर्णनीय विषय 
एवं भाव में डूबने की क्षमता से युक्त होना चाहिए। राजशेखर ने भी उसमें भावयित्नी 
प्रतिभा की अनिवार्य आवश्यकता की ओर संकेत किया है । ज 
आज इस मान्यता को चुनौती दी जा सकती है । देखा यह जाता है कि काव्यकला 
की गहराइयों से सर्वथा अपरिचित एक ग्रामीण व्यक्ति भी लोकगीतों की मधुरता में डूब जाता _ 
है, प्रेम और भक्ति के गीतों और पदों में आनन्दानुभव करता है । तब फिर यह कैसे कहा _ 
जाय कि काव्यरस की अनुभूति एक विशिष्ट स्तर के व्यक्ति को ही होती है। इस तर्क में 
बल होते हुए भी इसे सरलता से स्वीकृति नहीं दी जा सकती | यदि कला अपनी विशिष्ट 
रेखाओं से सम्पन्त एक उच्चस्तरीय अभिव्यक्ति है, और यदि उसमें मनोमय कोश से ऊपर 
उठाकर विशुद्ध आनन्दमय कोश के स्तर की अनुभूति देने की क्षमता है तो उसका आस्वादन- 
कर्ता भी कतिपय विशिष्टताओं से सम्पन्न व्यक्ति ही मानना पड़ेगा । रस-काव्य का स्तर वैसे 
भी सहृदय-विशिष्ट-संवेद्य नहीं, सहृदयमात्र-संवेद्य होता है, उसमें साधारणीकरण की पूर्ण 
सम्भावना के साथ ही रसत्व की सम्भावना होती है। इन विशेष और सामान्य की दो 


.  भक्ति-काव्यशास्त्र में रस २श्३ 


सीमाओं के बीच में काव्यानुभूति की सहंदयता की समस्या जटिल नहीं हो पाती । 

पर, जैसा कि हम पीछे संकेत कर चुके हैं, वैष्णव रस की अनुभूति की समस्या 
अपना विशिष्ट रूप रखती है। वेष्णव रस की साम्प्रदायिकता पर हम अभी विचार कर 
चुके हैं । वैष्णव साहित्य का अधिकांश साम्प्रदायिक आस्थाओं और विश्वासों की छाया में 
निर्मित हुआ है । 

इस साम्प्रदायिकता के कारण इस काव्य में एक सामान्य सहृदय, जिसने काव्यानु- 
शीलन की क्षमता तो प्राप्त की है किन्तु किसी सम्प्रदाय-विशेष की आस्थाओं से तादात्म्य 
स्थापित नही किया, उसी प्रकार की रसानुभूति नहीं कर सकता जिस श्रकार की एक 
भक्त और विशेषकर उसी सम्प्रदाय का भक्त कर सकता है । इस दृष्टि से हमारे समक्ष वैष्णव 
रस के भोकता के रूप में निम्न प्रकार के व्यक्ति प्रमुखतया आते हैं : 

१. उसी सम्प्रदाय के विश्वासों के अनुरूप संस्का र-सम्पन्त भक्त जिस सम्प्रदाय- 

विशेष का काव्य है । 

, सामान्यतः: वैष्णव आस्थाओं एवं संस्कारों से सम्पन्न भक्त | 
, काव्यानुशीलन-कुशल 'सहृदय' किन्तु साम्प्रदायिक संस्कारों से रहित । 
. जन-सामान्य । 

इनके अतिरिक्त अन्य प्रकार के व्यक्ति भी वैष्णव काव्य के पाठक के रूप में हो 
सकते हैं, किन्तु वैष्णत रस की समीक्षा के लिए इन्हीं का चुनाव पर्याप्त है। इनमें भी 
सामान्य जन को तो इसलिए छोड़ा जा सकता है कि उसकी अनुभूति के आधार पर रस 
निष्पत्ति की समीक्षा नहीं की जाती । पर वैष्णव-काव्य का छोक पर क्या भावात्मक और 
वैचारिक प्रभाव पड़ता है, इस रूप में हम जन-सामातन्य की अनुभूति-प्र तिक्रिया को ले सकते 
हैं। साम्प्रदायिक और असाम्प्रदायिक दोनों प्रकार के भक्तों को भी एक ही वर्ग में रख 
सकते हैं क्योंकि उन दोनों की चित्त-वृत्ति एक विशेष प्रकार के संस्कारों से अभिरचित है। 
इस प्रकार दो प्रकार के व्यक्तियों की रसानुभूति वैष्णव रस के विषय में विचारणीय रह 
जाती है, एक साम्प्रदायिक आस्थाओं के अनुरूप संस्कार वाले भक्त की, दूसरे सहृदय- 

._ सामान्य की । इनमें भक्‍त की रसानुभूति का विश्लेषण हमें साम्प्रदायिक मान्यताओं के 


अनुसार करना होगा, सहृदय की रसानुभूति का काव्यशास्त्रीय मान्यताओं के अनुसार । 
यों भक्त में भी वैष्णव-काव्य के रसास्वादन के लिए काव्यानुशीलन की सहृदयता चाहिए, 
और सहृदय में भी भ गवद्गति के संस्कार अपेक्षित हैं, वह भी बिना वर्ण्य भाव के कुछ-न-कुछ 
संस्कारों के बिना भक्ति-काव्य को भक्ति-काव्य के रूप में ग्रहण नहीं कर सकता । फिर भी 
सम्प्रदाय और काव्यशास्त्र के प्र तिनिधियों के रूप में 'भक्त' और 'सहृदय' दो प्रकार के 
बैष्णवरस भोक्‍ताओं को लेकर हम चल सकते हैं । इस काव्य की साम्प्रदायिकता के कारण 
थे दो वर्ग स्वीकार करने ही होंगे । 

भक्त भगवान्‌ के प्रति एक रागी व्यक्ति होता है । व्यक्तिगत राग व्यक्तिगत द्वेंष 


के समान ही काव्य की रसानुभूति में बाधक माना गया है। काव्यानुभूति के लिए काव्या- 


4 _ चार्यों की मान्यताओं के अनुसार किसी प्रकार के निजी भावों की आविष्टता' से मुक्ति 


हा िनिनजनगगागएएाएए 

“स्वकगतानां च सुखद : स्वसंविंदामास्वादे यथासंभव तदपगमभीरुतया वा तंत्परिरक्षाब्दाग्रतया वा''' 

' के प्रति होता है वही काव्य के द्वारा उसके सामने लाया जाता है। अत: उस काव्य के 


: भावावेश में डूबकर नाचने लगते हैं, रोने लगते हैं, मूछित हो जाते हैं। यों काव्य-सहदय 


मिलनी चाहिए तभी रसानुभूति का द्वार खुलता है । भक्त का व्यक्तिगत राग जिस आलमस्बन 


अनुशीलन में वह व्यक्तिगत रागात्मक आवेश से बच नहीं सकता। ऐसी स्थिति में भले 
ही वह भक्ति की अनुभूति कर सके, काव्य-दृष्टि से भक्ति-रस की अनुभूति नहीं १ 
सकता । भक्तों की एवं भक्त आचार्यों की दृष्टि में भक्ति की ही यह अनुभूति परमार्थ रस है, 
जिसके समक्ष ब्रह्मानन्द भी फीका है," किन्तु काव्यशास्त्र की दृष्टि में इस अनुभूति को 
व्यक्तिगत अनुभूति ही कहा जायेगा। उसकी भाषा में व्यक्तिगत अनुभूति “रसानुभति' 
नहीं होती, इसीलिए देखा यह जाता है कि भक्त लोग भक्ति-काव्य का आस्वादन करते-करते 


पर भी रसानुभूति की कुछ प्रतिक्रियाएँ होती हैं, पर वे सात्त्विकों तक ही सीमित 
रहती हैं । 
काव्यशास्त्रीय विद्यार्थी होने के नाते हमारा उद्देश्य वैष्णव काव्य में एक काव्य-सहृदय 
की दृष्टि से रसस्थिति का विश्लेषण करना है, भक्त की दृष्टि से नहीं। किन्तु जब 
साम्प्रदायिक धारणा के अतिवाद के कारण सहृदय और सम्प्रदाय की रसानुभूति में अन्तर 
पड़ने लगे, तो सहृदय की अनुभूति-प्रतिक्रिया के अतिरिक्त साम्प्रदायिक प्रतिक्रिया का निरूपण 
भी करना ही होगा । इसी दृष्टि से वैष्णव रस के सन्दर्भ में सहदय और भक्त रसिकों की. 
रसानुभूति से हमारा मतलब है । ह 
यद्यपि वेष्णव साहित्य का अधिकांश साम्प्रदायिक चेतना से अनुप्राणित है, तथापि 
उसका बहुत बड़ा अंश ऐसा भी है जिसमें साम्प्रदायिकता का प्रभाव नहीं है या इस रूप में 
है कि उससे सहृदय-सामान्य की अनुभूति भी तदात्म होती है। ऐसे स्थलों पर हमारे लिए 
सहृदय की अनुभूति ही विश्लेषणीय रह जाती है । 


बेष्णव रस के भेद 


रूपगोस्वामी और जीवगोस्वामी की भक्ति-रस के सम्बन्ध में मान्यताएँ यद्यपि एक 
विशेष सम्प्रदाय की मान्यताओं तथा भक्ति की समस्याओं को ही ध्यान में रखकर प्रतिष्ठित 
हुई हैं, किन्तु उनके प्रतिष्ठापन के समय काव्यशास्त्रीय उपलब्धियों को भी पूरे तौरसे 
सामने रखा गया है। परिणाम यह हुआ कि उनमें भक्ति काव्य का मानदण्ड बनने की दूर 
तक क्षमता है। मोटे तौर पर वैष्णव रस की आलोचना के लिए हम उनके निरूपण से 
सहायता ले सकते हैं । | 

उन्होंने भक्तिरस के पाँच मुख्य तथा सात गौण भेद किए हैं । गौण रसों में स्थिति 
यह है कि उनमें रति का रूप अन्य वर्ण्य भाव से दब जाता है। ऊपरी तौर पर काव्य 
वीरादि अन्य रसों का प्रतीक होता है। इसका कारण यही है कि रस-परिपाक के लिए जो 
सामग्री अपेक्षित होती है वह सीधे रति-भाव के किसी विशिष्ट रूप के अनुरूप न होकर 
वीरादि रसों के अनुरूप होती है। पर उसका भक्ति से कुछ-न-कुछ सम्बन्ध अवश्य होता है। 
भक्ति-क्षेत्र से असम्बद्ध सामान्य काव्य के रसों को तो ये आचार्य प्राकृत और अग्राह्म 


१. दरिभक्तिरसामृतसिन्धु : पृ० २१ । 

समझकर छोड़ देते हैं । उनके दृष्टिकोण को अपनाकर उन्हें रसाभास कहा जा 
सकता है । 
गौण रसों में भक्ति-सिद्धान्तों के अनुरूप गौण रति का अनुभव होता है, काव्यशास्त्र 
के नियमों से वहाँ प्राधान्येन व्यपदेश के नियम से उन-उन वीरादि रसों का अनुभव होना 
चाहिए । अनुभव की यह द्विविधता रस-भोक्‍ता की द्विविधता के कारण ही होती है । 
पाँच मुख्य भक्ति रस निम्न हैं : 
१. शान्तभक्तिरस जिसका स्थायी शान्‍्ता रति कही गयी है। 
२. प्रीतभक्तिरस जिसका स्थायी भाव प्रीति नामक रतिरूप कहा गया है । 
३. प्रेयान्‌ भक्तिरस जिसका स्थायी भाव सख्य रति कही गयी है । 
४. वत्सलभक्तिरस जिसका स्थायी भाव वात्सल्य रति कहीं गयी है। 
५. मधुरभक्तिरस जिसका स्थायी भाव श्यृंगारात्मिका मधुरा रति है। 
इन रसों के निम्न नाम अपनाकर हम चल सकते हैं : 
१, शान्‍्त भक्तिरस । 
२. दास्य भक्तिरस । 
३. सख्य भक्तिरस । 
४. वात्सल्य भक्तिरस । 
५. मधुर रस । 
इन रस-ेदों में भोक्‍्तु-भेद के कारण पड़ने वाले अन्तर के साथ रसानुभूति के सम्बन्ध 
में कुछ सामान्य बातों की चर्चा यहाँ हम करना चाहते हैं । साम्प्रदायिक प्रभावों के कारण 
बनने वाली विशिष्ट स्थितियों एवं विशिष्ठ अभिव्यक्तियों का निरूपण यथा-स्थान ही 
किया जायेगा । 
इन पाँच में से चार ऐसे हैं जिनकी चर्चा काव्यशास्त्र में भी आ चुकी है। श्ूंगार 
की भरत से, शान्‍्त की उद्भट से, सख्य या प्रेयान्‌ की रुद्रट से, वात्सल्य की विश्वनाथ 
से हमें रसरूपता उपलब्ध है । दास्य के आधार पर रसत्व का प्रतिष्ठापत किसी काव्यशास्त्रीय 
आचार्य द्वारा नहीं किया गया । किन्तु भक्ति के रूप में स्वीकृत इन रस-भेदों और साहित्यिक 
रसों में कुछ अन्तर है । 
साहित्यिक शान्तरस का स्थायी भाव निवेंद है जो निवृत्तिमुलक भाव है, किन्तु शान्त- 
भ्रक्तिरस का स्थायी शान्ता रति है जो एक अनुरक्ति एवं भगवत्परक प्रवृत्ति है। वह मूलतः 
रति है। इसमें संसार से निर्वेद का संचारी रूप में उपयोग सम्भव है। 
साहित्यिक वात्सल्य एक अमिश्चित भाव है, किस्तु वात्सल्य भक्तिरस एक मात्रा तक 
मिश्रित रति है। बाल आलम्बन के प्रति बड़ों का अनुराग साहित्यिक वात्सल्य में आता है । 
भक्ति में भी भगवान्‌ के बालरूप के प्रति नन्द-यशोंदा आदि के स्नेह की अभिव्यक्ति रहती 
है । किन्तु इस अभिव्यक्ति में आगे-पीछे यह चेतना भी मिली रहती है कि यह बाल आल्म्बन 
सामान्य नहीं, एक अलौकिक अवतारी बालक है, परम तत्त्व का लीलारूप है । यह चेतना 
आलूम्बन के महत्त्व की चेतना है । वात्सल्यभक्तिरस के प्रसंगों में यह महत्त्व-चेंतना इस रस 
के स्थायी भाव का स्वरूप अमिश्रित नहीं रहने देती। जहाँ यह चेतना नहीं होती, वात्सल्य 
का साम्प्रदायिक रूप भी नहीं होता । वैसे भी, वात्सल्य भंक्ति के काथ्य में साम्प्रदायिकता का 


प्रभाव नगण्य होता है । 


ज 

दास्य, सख्य और वात्सल्य भक्तिरूपों में भगवद्वधिषयक महत्त्वभावना की स्थिति 
क्रमश: कम होती चली जाती है। महत्त्व-भावना की चरम अनुभूति जैसी दास्यभकित में है . 
वैसी अन्य भक्तिरूप में नहीं होती । सख्य में यह महत्त्व साम्य भावना में अन्तहित होकर 
गौण हो जाता है और वात्सल्य में भक्त में अपने में बड़ेपन और भगवान्‌ में बाल्य और पाल्य 
का भाव आरोपित रहता है। इस प्रकार वात्सल्य में आलम्बन की लघुता ही सामने रहती है, 
महत्त्व-चेतना अवचेतन में ही रहती है जो कभी-कभी उभरकर आती रहती है। 

भगवान्‌ के प्रति आत्म-लूघुता की अनुभूति भक्ति के क्षेत्र में सबसे स्वाभाविक और 
अनारोपित है । प्राणिमात्र में जो जीव-तत्त्व निहित है, उसे अपनी सीमाओं और अल्पताओं 
का अनुभव है । मानव अपनी इन्हीं अल्पताओं और अशक्तियों के अनुभव के आधार पर 
एक अनन्त-शक्ति परम सत्ता की कल्पना करता है और उससे हृदय-निवेदन करते हुए उसकी 
शरण में अपने त्राण की सम्भावना करता है । इस प्रकार आत्म-लघुता तथा भगवन्महत्ता की 
अनुभूति के साथ दास्यभक्ति भक्ति का सबसे अधिक स्वाभाविक रूप है । मधुरोपासकों की 
दृष्टि में दास्यभक्ति महत्त्वानुभूति के कारण ही अवर कोटि की भवित है। उनकी धारणा 
है कि महत्त्वानुभूति आराध्य और आराधक के बीच दूरी स्थापित करने वाली भावना है | 
मधुर भाव में ही यह अन्तर रेखा पूर्ण विलीन होती है । यह एक विशिष्ट एवं साम्प्रदायिक 
दृष्टिकोण है। आत्म-लघुता और परमात्ममहत्ता की स्वानुभूत और सर्वानुभूत चेतना के 
कारण ही दास्य-भक्त में साम्प्रदायिक संस्पर्श नहीं होता और उसकी काव्यात्मक अभिव्यक्तियों 
में लोक-मर्यादा एवं छोक-मंगल का सहज सन्निवेश रहता है। इस काव्य की रसानुभूति 
साम्प्रदायिक भक्त और सहृदय सामान्य सबके लिए एक ही दिशा में होती है और इसकी 
लोक-प्रतिक्रिया भी अनुरूप और शुभ होती है । 

महत्त्वानुभूति बौद्धिकता-प्रधान चेतना है, प्रेमानुभूति हृदय-प्रधान । दास्य में महत्त्वा- 
नुभव के बौद्धिक धरातल की अन्त:प्रेरणा से रति का प्रसार होता है, किन्तु सख्य-भाव में 
महत्त्वानुभव से निरपेक्ष रति-प्रसार होता है । प्रेम अपने में महत्त्व-विस्मृति है। सख्य में 
यही प्रेम उभरकर आता है। दास्य वस्तु-स्थिति की सहजता है, सख्य भाव-स्थिति की । 
सख्य भक्ति में भी साम्प्रदायिक आरोप नहीं हो पाये हैं । अत: सख्यभक्ति का काव्य-रस भी 
भवत और सामान्य सहृदय की अनुभूति की भिन्‍नता की समस्या खड़ी नहीं करता । दोनों 
की दिशाएं एक हैं, सघनता और गहराई का अन्तर सम्भव है । 

वात्सल्य भक्ति में उक्त वस्तु-स्थिति की कुछ उपेक्षा है जो भगवान्‌ अनन्त-शक्ति,- 
पालक और पोषक है, उसके प्रति वात्सल्य भक्ति में लूघुता, पाल्यता और पोष्यता की 
आरोपित चेतना का समावेश है। वस्तुस्थिति की इस उपेक्षा से वात्सल्य भक्तिरस की अनु- 
भूति में भक्त और सहृदय की प्रतिक्रियाओं में कुछ अन्तर सम्भावित है। भक्त रसिक की 
प्रतिक्रिया भी दो दिशाओं में होनी चाहिए | मान लीजिए, बाल कृष्ण की क्रीड़ाओं का एक 
चित्र है। इस आलम्बन के प्रति ननन्‍्द-यशोदा आश्रय-पात्र के रूप में वरणित हैं । भक्ति-सिद्धान्त 
की दृष्टि से ये नन्‍्द-यशोदा वात्सल्य रति के मूल आश्रय पात्र हैं, वात्सल्य भक्ति के अधिकारी 
भक्त को इन्हीं से भाव-तादात्म्य करना चाहिए । इसका अर्थ यह हुआ कि इस कोटि का रस- 
भोक्‍ता भक्‍त ऐसे स्थलों पर अपने में संरक्षकत्व, पोषकत्ब,. पालकत्व आदि धर्मों की सम्भावना 
करके चलेगा। जीव. की स्वाभाविक आत्म-लघुता की अनुभूति के स्थान पर यह आत्म- 
महत्त्व की अनुभूति आरोपित या साधना-साध्य ही होगी । दूसरे प्रकार के वे भक्त , हो .सकते 

हैं जिनके लिए इस चित्त में नन्द-यशोदा से भाव-तादात्म्य तो सम्भव नहीं, किन्तु वे कृष्ण 
की इस बाल-क्रीड़ा और बाल-छवि पर मुग्ध होंगे, नन्‍्द-यशोदा की प्रेमानुभूति का वर्णन 
भी उनकी अपनी क्रष्ण-विषयक रति के लिए उद्दीपन होगा । ऐसे भक्त बाल क्रृष्ण के प्रति 
भी अपनी भावना के अनुसार ही रति स्थापित कर सकेंगे । सूर के अनेक चित्रों में हमें यह 
मिलता है कि हाथ लकुट लिए खड़े होने वाले बाल क्रृष्ण सूर के 'प्रभु! और 'ठाकुर' ही 
रहते हैं । इस प्रकार भक्त रसिक की रसानुभति वात्सल्य-भक्तिरस के सम्बन्ध में साम्प्रदायिक 
तत्त्व से प्रभावित होती है, तथापि यह प्रभाव बहुत दूरी तक नहीं होता । जो सामान्य सहृदय 
हैं उनके लिए इस प्रकार के चित्रों में बाल कृष्ण और उनकी लीलाओं से अपने हृदय की 
वासना-रूपेण स्थित वात्सल्य भावना का ही आस्वादन होता है । इस आस्वादन को साहित्यिक 
कोटि का ही रसास्वादन कहा जा सकता है, भक्ति-वर्गीय नहीं । 

इस प्रकार दास्य, सख्य और वात्सल्य में क्रमशः वस्तु-स्थिति की क्रन्निमता कुछ 
बढ़ती जाती है और रसानुभूति का स्वरूप साम्प्रदायिकता का संस्पर्श पाने लगता है । जिस 
मात्रा में यह संस्पर्श सम्भव होता है उसी मात्रा में भक्त और सामान्य सहृदय की रसानुभूति 
का स्वरूप अलग-अछग हो जाता है । 

इस दृष्टि से मधुर रस में सर्वाधिक साम्प्रदायिक प्रभाव परिलक्षित होता है। इसी- 
लिए वह जहाँ एक साम्प्रदायिक भक्त की दृष्टि में सर्वोत्तम भक्तिरूप है वहाँ एक साहित्यिक 
सहृदय की दृष्टि में सामान्य श्रृंगार | इतना ही नहीं, उसके अनेक प्रसंगों में औचित्यवादी 
साहित्यिक सामाजिक श्वृंगार नहीं, श्रृंंगाराभास की गन्ध पाता है। इस रस की साम्प्रदा- 
यिकता इस मात्रा तक बढ़ी हुई है कि वह विविध साम्प्रदायिक दृष्टियों में बंट गया है, उसके 
स्थायी भाव के स्वरूप में दृष्टिकोण की एकता नहीं है और एक विशिष्ट सम्प्रदाय के मधुर 
काव्य में दूसरे सम्प्रदाय का मधुर रसिक समान रूप से भाव-तादात्म्य की स्थितियाँ नहीं 
पाता । इस प्रकार मधुर रस की अनुभूति-प्रतिक्रिया अन्य सभी भवितरस के रूपों की अपेक्षा 
विविध-रूपा होती है, और साम्प्रदायिक भक्त और साहित्यिक सामाजिक की अनुभूति में प्राय: 
तालमेल नहीं बैठता । 


मधुर रस 


भगवद्विषयक श्रृंगार को मधुर रस कहा गया है और मधुर उपासकों ने इसे 
ही भक्ति का सर्व-श्रेष्ठ रूप माना है। इसके उद्भव एवं विकास का प्रमुख क्षेत्र 
े धारा ही रही है । यद्यपि राम-धारा के वर्तमान रसिक सम्प्रदायियों एवं उस साहित्य 
के कतिपय समीक्षकों का विश्वास है कि मधुर भावना पहले राम-धारी में ही अवतीर्ण हुई, 
तुलसी जैसे मर्यादावादी भक्त भी व्यक्तिगत उपासना में मधुरोपासक ही थे, आदि” तथापि 
उनकी यह मान्यता ऐतिहासिक दृष्टि से अधिक वज़न नहीं रखती | श्रीमद्भागवत में जो 
क्ृष्ण-भक्ति का रसिक रूप परिलक्षित होता हैं वह इस मात्रा तक पूर्ण और विकसित है 
कि अपने पूर्व में किसी विकसमान परम्परा की भी कल्पना उठाता है। जो भी हो, हमारे 
आलोच्य काल में मधुर भावना राम और क्रृष्ण दोनों धाराओं में थायी जाती है, किन्तु 


१. रामभक्तिसाहित्य में मधुर उपासना : भुवनेश्वरनाथ मिश्र माधव : प्ृ० ११४५ ४: तुलसी को गुद्य 
साधना : “नया समाज? : सितम्बर १६९५१ : चन्द्रबली पाण्डेय । ४ हक 

राम-धारा का मधुर साहित्य बहुत थोड़ा और क्रृष्ण-धारा के मध्षुर साहित्य की तुलना में 
मात्रा ही नहीं महत्त्व की दृष्टि से भी समकक्षी नहीं है। इस दृष्टि से भी कृष्ण-धारा की मधुर 
भावना ही आलोचक के लिए विशेषत: विवेच्य रह जाती है । 

किस-किस सम्प्रदाय में मधुर रस का क्या स्वरूप है, यह विशिष्ट निरूपण तो आगे 
यथा-स्थान ही होगा, यहाँ तो इस रस के सम्बन्ध में कुछ सामान्य बातें सम्मझनी हैं जिनकी 
सहायता से मधु र-साहित्य की रस-परिकल्पना समझी जा सके । 

कान्ता-भाव--मधुरोपासना कान्‍्ता-भाव की साधना है | बिना कान्ताभाव के छीला- 
रसिक मधुराधिपति क्ृष्ण के माधुयय का आस्वादन सम्भव ही नहीं है । 

कान्‍्ता भाव में यद्यपि आधार काम-रति है किन्तु यह काम लोकिक नहीं है, ऐसा 
प्रतिपादित किया जाता है | इसमें वासना-मूलक स्वार्थ-परितरपंण को कोई अवकाश नहीं होता, 
इसमें केवल अपने प्रियतम क्रृष्ण को सुखी करने की ही एक-मात्र लालसा रहती है । इस 
भावना को 'तत्सुखसुखित्व” कहा गया है। यह तत्सुखसुखित्व आधुनिक चिन्तन की दृष्टि 
में कामवृत्ति का चरम उन्नयन है । 

कान्‍्ता शब्द को दो अर्थों में लिया जा सकता है--एक सामान्य नारी के अर्थ में; 
दूसरे काम-वृत्ति से सम्बद्ध नारी के अर्थ में । दूसरा अर्थ धात्वर्थ के अधिक समीप है। इस 
प्रकार सामान्य अर्थ में कान्ताभाव मधुर-भाव का पर्याय है, विशेष अर्थ में प्रेयसी भाव का । 
प्रेयसी भाव में कृष्ण के साथ कामवृत्ति का साक्षात्‌ सम्बन्ध रहता है, अतः उनके काम-विलास, 
आलिंगन-परिचुंबन में प्रेयसी एक पक्ष होती है, भले ही उसमें पूर्ण तत्सुखसुखित्व की भावना 
हो। 

साक्षात्‌ कामरति वाले कान्ताभाव का, जिसे हम प्रेयसी भाव कह रहे हैं, अधिकार 
सभी सम्प्रदायों में राधा का ही स्वीकार किया गया है। राधा रसरूप क्ृष्ण की आह्लादिनी 
शक्ति हैं । उन्हें ऋष्ण-तत्त्व से अभिन्‍न, लीलार्थ उन्हीं की अभिव्यक्ति कहा गया है। इन 
कृष्ण-शक्ति-रूपा राधा की अनन्त सखियाँ हैं, जिनमें आठ प्रमुख हैं । ये सखियाँ राधा-शक्ति 
की ही अंशरूपा हैं, अतः तत्त्वतः अभिन्न हैं । फिर भी इनके साथ कृष्ण का काम-सम्बन्ध 
स्वीकार नहीं किया गया । इस प्रकार सखीभाव में कान्ताभाव का सामान्य रूप ही रहता है । 

विभिन्‍न सम्प्रदायों में राधा और सखियों के स्वरूप और सम्बन्ध में पर्याप्त अन्तर 
के साथ मान्यताएं प्रचलित हैं । कई राधा को स्वकीया मानते हैं तो कई परकीया । प्राय: 
राधा-भाव काम्य नहीं समझा जाता, सखी भाव ही भक्त का काम्य होता है। विभिन्‍न 
सम्प्रदायों में सखी भाव की मान्यता भी कई प्रकार से है । 

सभी क्रृष्ण भक्ति-सम्प्रदाय भागवत की महत्ता स्वीकार करके चलते हैं । उसके रास- 
प्रसंग की चर्चा सभी करते हैं । इस प्रसंग के चित्रणों में सखियाँ भी क्रष्ण के लीला-विछास 
में सम्मिलित हैं। ऐसे स्थलों पर सखी भाव कामवृत्ति से तटस्थ नहीं होता जेसा कि अन्य 
स्थितियों में माना जाता है। सामान्य कान्‍्ताभाव के सखी भाव, सहचरी भाव, खबासी भाव 
आदि अनेक रूप माने गये हैं । इन सबमें कामवृत्ति की तटस्थता होती है, श्रीकृष्ण के साथ 
इन सखियों का लीला-विलास नहीं होता । ये सेवा-परिचर्यादि के द्वारा ही अपने प्रेम को 
चरितार्थ समझती हैं । रपट 22932 

राधा-कृष्ण के बिछास के प्रति इन सखियों में इसी अर्थ में तटस्थता समझनी चाहिए 

कि ये स्वयं कृष्ण के साथ कामोपभोग में सम्मिलित नहीं होतीं, किन्तु कामवृत्ति से इनकी 


भक्ति-काव्यशास्त्र में रस ; ०3 अ 6, 


सर्वाश में तटस्थता नहीं होती । वे राधा-कृष्ण के विहार-काल में सेविका, परिचारिका, 
सहचरी आदि के रूप में उपस्थित रहने की अधिकारिणी होती हैं और उस विहार के दर्शन 
से परम तृप्ति का अनुभव करती हैं । ऐसे स्थलों पर उनकी कामवृत्ति के उन्नयन का अपना । 
ढंग है । साम्प्रदायिक दृष्टियों से उनमें केवल सेवा-परिचर्या-परक रति ही होती है, उन | 
अवसरों पर अपनी काम-रति होती ही नहीं । पर मनोवैज्ञानिक दृष्टि से यह संभव है कि उस | 
समय उनमें कामवृत्ति का उदय होना चाहिए, भले ही वह कितनी ही उन्‍नीत हो । इस प्रकार 
कुछ स्थल ऐसे होते हैं जिनमें सखी भाव में कान्‍ता भाव या प्रेयसी भाव का मिश्रण रहता है, | 
कुछ ऐसे जिनमें सखी भाव केवल सेवा-परिचर्या-दर्शन आदि तक ही सीमित एवं तटस्थ | 
होता है । | | 
सखी भाव चाहे कान्ता-भाव से मिश्रित हो या अमिश्रित, उसके दो रूप पाये जाते हैं-- | 
एक दास्य-मूलक, दूसरा सख्य-मूलक । सखी भाव में वात्सल्य की गुंजाइश नहीं है, अतः | 
भक्ति-सामान्य की दास्य और सख्य वृत्तियों का ही इस में मिश्रण हो सकता है । जब सखियों 
में आराध्यों के महत्व की चेतना और अपनी लघुता की भावना बढ़ जाती है, तब सखी 
भाव को दास्यानुप्राणित समझना चाहिए । जब सखियों में खुलेपन और साम्य की भावना 
होती है, तब सख्यानुप्राणित । हम इन भेंदों को निम्न रूप में रखकर समझ सकते हैं : 


मधुर भाव' | 
। | 
| | | 
कान्ताभाव सखी भाव 
| | 
कान्ताभाव मिश्रित कानन्‍्ताभाव अमिश्चित 
हे! | | 
दास्य-मूलक सख्य-मूलक दास्य-मूलक सख्य-मूलक 


रस-तत्त्व 

वैष्णव ग्रन्थों में सामान्यतः: निम्नलिखित की रस के रूप में चर्चा आती है : 

१. श्रीकृष्ण--'भक्तिदर्शन और रस” नामक गत अध्याय में हम देख चुके हैं कि 
सभी वैष्णव सम्प्रदायों की दृष्टि में 'रसो वे स:' श्रुति का प्रतिपाद्य तत्त्व ब्रह्म है । यह सगुण, 


१. सखीनां द्विविधत्वं तु केचिदाहुम॑ंनीषिण: । 
सेवामात्रपरा: काश्चित्‌ कान्‍्तमावविविताः | 
कान्तभावान्विताः काश्चिच्ुग्मसेवान्वितापि च । 
श्रीदेव्यामेककातत्वमपि केचिद्‌ वदन्ति हिं ॥ 
केचित्तु द्विविधत्वेडपि रूपमेदो न मन्यते । 
लोलासेदेन भेदस्य सर्वासामाष संभवात्‌ | 
श्रीयुग्मत॑त्वसमी ज्ञा : एकादश भाव-मयूख : ए० २६३ | 
ले० श्री भगीरथ शर्मा : प्रेमधाम प्रेस वृन्दावन । 

लीलामय पुरुषोत्तम है, जिसे राम-भक्ति में राम और क्रृष्ण-भक्ति में कृष्ण कहा गया है । 
सिद्धान्ततः यही 'रस-तत्त्व है । 

इस तत्त्व के लीलामय होने के कारण इसकी लीला भी स्वरूपत: 'रस' है । 

२. राधा--हम कह चुके हैं कि वैष्णव सम्प्रदायों में राधा को कृष्ण की स्वरूपभूता 
आह्लादिनी शक्ति के रूप में स्वीकार किया गया है । 'एकाकी न रमते' की आवश्यकता- 
पूर्ति के लिए परम तत्त्व अपनी आह्लादिनी शक्ति को अपने से भिन्‍न रूप में प्रतिष्ठित कर 
उसके साथ रमण करता है, अतः उसकी आराधिनी राधा भी तत्त्वतः 'रस' है । 

३. युगल-रस--तत्त्वतः राधा और कृष्ण एक ही अभिन्‍न रसमय तत्त्व हैं, पर छीलार्थ 
दो दिखायी पड़ते हैं ॥ राधा-कृष्ण युगल स्वरूपत: एक और अभिन्‍न “रस' हैं । इनका क्रीडा- 
विलास भी नित्य है । इनके लीला-विछास को र॒सिक सम्प्र दाय “नित्य-विहार' कहते हैं। 

इस युगल में परस्पर आलम्बन-भाव है। राधा कृष्ण की आलूम्बन हैं, आस्वाद्य हैं 
कृष्ण राधा के । अतः दोनों ही एक-दूसरे के लिए आस्वाद्य रस हैं, एक-दूसरे के आस्वादयिता 
रसिक । 

इस प्रकार राधा-कृष्ण का युगल एवं उसका नित्यविहार तत्त्वत: रस कहा गया है । 

४. धामरस--रसेश्वर लीलामय कृष्ण के लीला-धामों को भक्त नित्य, अप्राकृत, 
विशुद्ध सत्त्वमय मानते हैं । इस प्रकार उनके लीला-धाम एक प्रकार से भगवन्मय ही हैं। इन 
धामों में गोलोक, ब्रज, वुन्दावन और निकुंज की चर्चा आती है। रसिक सम्प्रदायियों ने इन्हें 
क्रमशः अधिकाधिक महत्त्व प्रदान किया है । 

कृष्ण-भक्ति मधुर काव्य में द्रज, वुन्दावन और निकुंज लीलाओं का गान किया गया 
है और उसे ब्रज-रस, वृन्दावन-रस और निकुंज-रस कहा गया है । ब्रज-रस में श्रीकृष्ण की लीला- 
परिधि विस्तृत है और उसमें उनके रसिक रूप के अतिरिक्त अन्य रूपों की भी झलक सामने 
आती है । वृन्दावन-रस और निकुंज-रस में उनका केवल मधुर स्वरूप ही रह जाता है। इनमें 
भी निक॒ज-रस तो राधा और क्रृष्ण की श्रृंगार चेष्टाओं और घिलास क्रीडाओं तक ही परि- 
सीमित है । 

५. भक्तिरस--उपयुक्त चार रस-तत्त्वों को रस-भोक्‍ता सहृदयों एवं भक्तों की 
दृष्टि से केवल विभाव रस समझना चाहिए, अतः ये सब आस्वाद्य रस के रूप हैं। भक्तों का 
आस्वाद-रूप तो भक्ति-रस है जो उनका अयनी भगवत्परक रति की स्वाद्य परिपाक है। 
इस रति के पीछे हम पाँच प्रमुख रूप देख चुके हैं, जिनके आधार पर यह पाँच प्रकार का - 
माना गया है। इन सब रूपों में मधुर रस को रसिक संम्प्रदायों ने सर्व-श्रेष्ठ स्वीकार किया 
है । इस मधुर रस के स्थायी रति के विषय में विभिन्‍न सम्प्रदायों की विभिन्‍न मान्यताएं हैँ; 
और तदनुरूप उसकी विभावादि सामग्री के विषय में भी अन्तर हो जाता है । 

यह विवेचन क्रष्ण-भक्ति की दृष्टि से है, राम-भक्ति की दृष्टि से भी ये ही मान्यताएं 
हैं, केवल नामों का अन्तर कहा जा सकता है। 


हिन्दी-वेष्णव कवियों की रस-विषयक 
ऋ्राचाय-चेतनाएं 


विगत अध्यायों में हमने रस-स्वरूप के संबंध में संस्कृत काव्य-शास्त्र, भवित-दर्शन 
एवं भवित-काव्यशास्त्र की मान्यताएँ देखी हैं । प्रस्तुत अध्याय में हम उन बैष्णव कवियों की 
रस-विषयक आचार्य चेतनाओं को समझना चाहते हैं जिनका अध्ययन हम अगले अध्यायों में 
करने जा रहे हैं। 
कवियों की आचार्य-चेतनाओं से हमारा क्‍या मन्तव्य है, इसे हम स्पष्ट समझ कर 
चलें | यद्यपि कवि का काम शास्त्र-निरूपण नहीं, फिर भी वह अनेक बार ऐसी बातें कह 
जाता है जिससे शास्त्रीय सिद्धान्तों पर प्रकाश पड़ता है। ऐसी बातें उसके व्युत्पत्तिकोश से 
भी सायास-अनायास आ जाती हैं, प्रतिभा से भी । हम यहाँ महाकवि कालिदास औद माघ 
से दो स्थल प्रस्तुत करना चाहते है : 
१. “रम्याणि वीक्ष्य मधुरांश्व निशम्य शब्दान्‌ 
पर्युत्सुकीभवति यत्सुखितोषपि जल्तु: । 
तच्चेतसा स्मरति नूनमबोधपूर्व 
भावस्थिराणि जननान्तरसौहृदानि ।”' 
२. “तेज: क्षमा वा नैकान्तं कालज्ञस्य महीपते:। 
नैकमोज: प्रसादो वा रसभावविद: कवे: ॥ 
प्रथम उद्धरण में कालिदास ने “भावस्थिराणि जननान्तरसौहंदानि” कहकर भावों 
के स्थायित्व एवं संस्काररूपत्व को स्वीकार किया है, दूसरे में माघ ने बताया है कि रस-भाव 
का वेत्ता कवि ओज या प्रसाद किसी एक गुण से चिपका नहीं रहता, रसानुहूप गुणों का 
परिपाक प्रस्तुत करता है । इन दोनों उद्धरणों में यद्यपि ऐसी बातें कही गयी हैं जो काव्य- 
शास्त्रीय क्षेत्र की हैं, पर पहली बात इस रूप में कहीं गयी है कि वह शास्त्रीय ज्ञान का 
सीधा निरूपण नहीं मानी जा सकती । वह कवि-प्रतिभा से स्वतः आयी हुई प्रतीत होती है 
व्युत्पत्ति का सज्ञान उन्मेष नहीं । किन्तु माघ का कथन जाना-बुझा अग्रस्तुत योजना के रूप 
में रखा गया है। ऐसे सभी कथनों को हम कवि की आचार्य-चेतना कहना चाहते हैं, और 
अपने विवेध्य कवियों में यदि कहीं ऐसी चेतनाएँ हमें मिलें तो हम उनके आधार पर उनकी 
रस-विषयक धारणाएँ निरूपित करना चाहते हैं । कालिदास के उल्लेख को हम एक असाक्षात्‌ 


१. अभि० शाकुन्तल : अंक ५: श्लो० २। 
२. शिशुपालवघ, सर्ग २: श्लो० ८ | 

निरूपण कह सकते हैं, माघ का उल्लेख साक्षात्‌ निरूपण कहा जायेगा । इस प्रकार काव्य- 
निष्ठ आचार्य-चेतनाओं के हम दो रूप पाते हैं: 
१. साक्षात्‌ रूप में निरूपित मान्यताएँ, 
२. असाक्षात्‌ रूप में निरूपित मान्यताएँ । 
प्रस्तुत अध्याय में अपने विवेच्य कवियों में से कतिपय प्रमुख कवियों की इसी प्रकार 
की साक्षात्‌-असाक्षात्‌ निरूपित रस-विषयक आचाय्ये-चेतनाओं की चर्चा हमें यहाँ करनी है। 
इसके लिए हम रस-दृष्टि, रस-स्वरूप और रसानुभूति से सम्बद्ध चर्चाओं तक ही सीमित 
रहेंगे । अन्य आचार्य-चेतनाओं को हम नहीं लेंगे । इस दिशा में हमें इन कवियों द्वारा प्रयुक्त 
रस शब्द से पर्याप्त सहायता मिल सकती है । रस-शब्द अनेकार्थ-वाची शब्द है । साहित्य में 
भी उसका प्रयोग नाना अर्थों में मिल जाता है । हम सभी अर्थों में कवि-प्रयुक्त इस शब्द को 
न लेकर काव्यानन्द, ब्रह्मानन्द अथवा भक्ति-जन्य आनन्द जैसे स्वविषय-सम्बद्ध अर्थों में प्रयुक्त 
रस-शब्द तक सामित रहेंगे, और इन कवियों की रस-संबंधी धारणाओं को समझने का प्रग्मास 
करेंगे । कवियों की उक्तियों से असाक्षात्‌ रूप में किसी सिद्धान्त की प्रक्रिया बहुत दूर तक 
खींची जा सकती है । हम उन्हीं निष्कर्षों को असाक्षात्‌ रूप में निकालने का प्रयास करेंगे जो 
स्पष्ट प्रतीत होते हों, और अनावश्यक खींचा-तानी की जिसमें आवश्यकता न हो। जिन 
कवियों के साहित्य में इस प्रकार की विशिष्ट धारणाओं को नहीं पाया जाता, उनकी 
चर्चा इस अध्याय में करना अपेक्षित नहीं । इस प्रकार के निरूपण के लिए हम निम्न कवियों 


को चुन रहे हैं: 
कृष्ण-भकत कवि राम-भक्‍त कवि 


अष्टछापी-- तुलसीदास 
सूरदास, परमानन्ददास, केशवदास 
कुम्भनदास, नन्ददास, सेनापति 
चतुर्भुजस्वामी, गोविन्दस्वामी, 
छीतस्वामी । 
निम्बारक॑-सम्प्रदायी --- 
श्री भट्टजी, 
श्रीहरिव्यास देवजी । 
हरिदास-सम्प्रदायी--- 
श्री हरिदासजी, 
श्री विट्ठलविपुलदेवजी । 
राधावल्‍लभ-सम्प्रदायी--- 
श्री हितहरिवंशजी, 
श्री व्यासदेवजी, 
श्री ध्रुवदासजी । 


इसी क्रम से हम अभीष्ट निरूपण की ओर आते हैं । 

सुरदास 
यों सूर ने रस-शब्द का प्रयोग विभिन्‍न प्रचलित अर्थों में किया है, तथापि अपने 


काव्य में वे जिस 'रस' को घोलना चाहते हैं वह है 'ऋष्ण-रस ।/* यह रस लीलामय है और 
सूर के लिए यह रस काव्य में कृष्णलीछा-गान के रूप में है ।। इसी अर्थ में सूर का समूचा 
काव्य क्ृष्णरसमय है। 

'कृष्ण-रस' ब्रह्मरस से उत्कृष्ट है । ब्रह्मरस यद्यपि परमास्वाद-रूप एवं अशेषतः रस- 
मात्र है, पर वह साकार न होने के कारण मन-वाणी का अगम-अगोचर है । कृष्ण-रस सग्ुण- 
साकार है, मन-वाणी का गम-गोचर है ।* क्ृष्णरस ब्रह्मादि के लिए अप्राप्य है, किन्तु गोकुल 
की गलियों में उमड़ता-बहता फिरता है ।* 

'कृष्ण-रस' मूलत: प्रेमरूप है, अत: कहा जा सकता है कि 'प्रेम' ही 'रस' है। प्रेम 
का स्वरूप सब-कुछ की उपेक्षा करते हुए प्रिय के प्रति चरम आकर्षणमय है । यह आकषंणात्मक 
प्रेम जड़ और चेतन में समान रूप से परिव्याप्त है।* 

यह प्रेमरस अधिकारी और भावक के भेद से विविध रूपों में व्यक्त होता है। अतः 
अधिकारी प्रमाता इस रस का अपनी भावना के अनुरूप आस्वादन करता है। इसी दृष्टि से 
सूर ने लीलामय क्ृष्णरस के विविध रूपों में दर्शन किये हैं । दास भक्तों के लिए सेवकपन 
रसात्मक है, यशोदा के लिए बाललीला-दर्शन ही रस है । इन सब रस-रूपों में श्ंगारमयी 
लीलाओं वाला मधुर रस ही 'महारस” है ।” मधुररस के भीतर विरह भी रसरूप ही है। 


. “मुक-हिय रह्यो कृष्न-सस छाइ”? : सूरसागर, पू्वोर्ड : पद ३४१॥ 
२. “सूर सग्रुन-लीला-पद गाबे?? : वही, पढ २ | 

“न्ीरस कवि न कहै रस-टीति। रसिकहि रस-लोला पर प्रीति ।?? वही, पद १७-१८ 

“सूर स्याम-रस सहज माधुरी रसिकनि को अवलेह |?” वही, पद ४३३६ । 
३. “परमस्वाद सबंही जु निरन्तर अमित तोष उपजावे । 

मन-बानी कौ अगम अगोचर सो जाने जो पावे ।?? वही, पद २। 
४. “जा रत ब्रह्मादिक नहिं पावें । सो रस गोकुल-गलिनि बहावें ।?' वही, पद ६२१ । 
५. “भौरा भोगी बन अमे, मोद न माने ताप । सब कुसुमनि मिलि रस करे , कंवल बंधाव श्राप ।?? 
“मुनि परिमिति प्रियप्रेम की चातक चितवनि पारि | धन-आसा सब दुख सहै, अनत न जाचे बारि ।”! 
“सब रस कौ रस प्रेम दे, विषयी खेले सार | तन मन धन जोबन खसे, तऊ न माने हार |”? 

बही, पद ४२५ । 


ना 


६. सूरदास स्वामिपन तजिके सेवकपन रस-भीन्‍्यौ ।?? वही, पद ४४२ । 
“जा चरनारवबिन्द के रस कों सुर-मुनि करत विवाद । 
सो रस है मोहू को दुरलभ, ताते लेत सवाद !?? वही, पद ६८२ । 
“नाहिन इतनौ भाग जो यह रस नित लोचन पट पीजे | 
सू-दास ऐसे सुत कौ जस स्रवननि सुनि सुनि जीजै ।?? वही, पद ६२७। 
“सू दास प्रभु सिसुलीला-रस आवहु देखि नंद-सुखधाम !”? वही, पद ७७५ | 
७. “तरुनी स्याम-सस मतवारि | 
महारस अंग-अंन पूरन, कहां घर कहूं बार ।?? बही, पद २२४२ । 
“सूए स्याम कौ रूप 'महारस” जाकें बल काहू न डरे ।?? वही, पद २२५४ । 
८. दो रस-विरह मगन भषट, निसि भई अगों हूं ।?? वही, पद २५८१ ॥। 
“सुनहु सू( प्यारी-हृदय रस-विरह उपाऊ |?! बही, पद २७६३ | 

विरह तो प्रेमरस को परिपक्व बनाने वाला है ।' 

इस मधुर रस में राधा गुण-सागर हैं, कृष्ण रस-सागर । दोनों का मिलन दो सागरों 
का मिलन है ।* राधा और कृष्ण के मिलन और केलियों को वस्तुतः इस मधुर-रस की 
साधना ही समझना चाहिए ।* यह केलि-मय रस नित्य नूतन है अतः चिर-नवीन है। नवधा 
भक्ति को तो इस मधुररस-कमल की किजिल्क ही समझना चाहिए ।* इसमें काम और ज्ञान 
घुलकर एकाकार हो जाते हैं । 

इस मंधुरात्मक महारंस का आस्वादन अनन्त रसों में डुबकी लगाना है ।* इसकी 
अनुभूति विगलित-वेद्यान्तर होती है जिसमें समस्त विकल्पात्मक अनुभूतियां विलीन हो जाती 
हैं ।* रस की अनुभूति का काव्यात्मक निरूपण करते हुए एक स्थल पर सूर कहते हैं--जिस 
प्रकार अगाध जलराशि में कच्ची गगरी डुबोने पर गरू-घुल जाती है, उसी प्रकार इस श्याम- 
रस में प्रमाता भक्त का मन डुबकी लगाते-लगाते गल-घुल जाता हैं ।* इसीलिए तो इस 
श्याम-रस की सहज माधुरी रसिकों के लिए सर्वोत्कृष्ट आस्वाद्य है ।* इस रस सरिता में 
ड्बकी लगाने वाले को माया और काल व्यापते नहीं ।'” अतः इस रस की अनुभूति माया- 
गुणों से ऊपर नित्य एवं निर्मल है । 

यह श्याम-रस काव्य-रस के समान अल्पकालिक अनुभूति नहीं। साथ ही लौकिक 
दृष्टि से भी इसकी अनुपयोगिता नहीं । इस रस को एक बार चख लेने वाले व्यक्ति को मणि 
और कांच में, शीत और उष्ण में, सुख और ताप में गहरा सामरस्य प्राप्त हो जाता है और 
वह उस आनन्द-निधि में जाकर समा जाता है जहाँ से लौटकर विषय-रस के छीलरों के लिए 
उसे फिर न भटकना पड़े।"! 

इस प्रकार सूर की दृष्टि में रस-तत्त्व सगुण, लीलामय, परम प्रेम-स्वरूप श्रीकृष्ण है । 
इसका दर्शन-सेवन-श्र वण-गान किसी भी भाव से किया जाय, अपने में रसात्मक है। इस 
रस का सर्वोत्कृष्ट रूप है मधुर रस जिसे 'महारस' कहा जा सकता है। यह रस ब्रह्मानन्द से 


. ऊधौ, बिरहौ प्रेम करे ।”? वही, पद ४६०४ । 
. “मुन्दरता रस ग्रुन की सीवां सर राधिका स्याम ।?? वही पद १६६३ । 
, “गुन-सागर ओर रस-सागर मिलि मानत सुख-व्यवहार |?” सूरसागर, पद १३०५ | 
«सूर स्थाम-स्यामा नव रस रमि रीमों नन्‍्दकुमार |”? सूरसागर, पद १३०५ । 
“'ँग खेलत दोड कगरन लागे, सोभा बढ़ी अगाधा | 
मनहुं तडित-धन इन्दु-तरनि हो वाल करत रस-साथा |”? वही, पद १३२३ । 
. “नवलगुपाल नवेली राधा, नये प्रेमरस पागे |”? वही, पद १३०४ । 
. “जहं किंजिल्क भक्ति नव लच्छन, काम-ज्ञान रस एक ।?? वही, पद ३३६ | 
. “अतिहि मगन महा मधुर रस, रसन मध्य समाहिं ।?? वही, पद इश८। 
, नि्ति-दिन स्याम सुमिरि जस गावैं, कल्पन मेटि प्रेम-रस माने |”? वही, पद ३५४ | 
. “पुलकित सुमुखी भई स्यामस्स | 
ज्यों जल में कांची गागरि गिरि |? वही, पद ७४८ । 
8. “सर स्थाम-रस सहज माधुरी रसिकनि को अवलेह ।?? वही, पद ४६३६ । 
. “माया-काल कहूँ नहिं व्याप, यह रस-रीति जो जानें ।? वही, पद ४० | 
, “यह व्रत धरे लोक में बिचरे सम करि गने महामनि काजे। 
सतीत-उष्ण सुख-दुख नहिं मानें, हानि-लःभ कछु सोच न राचे । 
जाइ समाइ भर वा निधि में, वहुरि न उलटि जगत में नाचे ॥” सूरसागर , पद ३१५४ । 

उत्कृष्ट एवं योगियों के लिए अगम्य है। मधुर रस में ज्ञान और काम घुलकर एकाकार हो 
जाते हैं । 

सूर के अनुसार इस रस की अनुभूति निविकल्प, विगलित-वेद्यान्तर एवं विश्व के 
प्रति सामरस्य-प्रदायिनी होती है। इसकी अनुभूति में लीलामय कृष्ण ही उद्भासित होता है । 
उसके प्रति चरम आकर्षमय रति का ही रसिक भक्त आस्वादन करता है । 


परमानन्ददास 

परमानन्ददासजी की दृष्टि में भी 'रस” भगवल्लीला-गान ही है ।' इसी लीलाकथा- 
रस का आस्वादन शुक ने भागवत के रूप में किया है।' यह लीला-रस मंगलमय है, 
आनन्दमय है ।* 

यह रसात्मक लीला-गान जिन कृष्ण का है वे आनन्द की निधि हैं, प्रेरमरस के सागर 
हैं ।। लीला-रसिक क्ृष्ण का पूर्ण रसात्मक रूप है केलि-विलासमय । वे मूर्तिमान्‌ श्यंगार हैं। 
शुक के द्वारा गाया हुआ यह रस-तत्त्व राधा के उर में समाया हुआ है ।* यह सुरतरस-रंगी 
और केलिरस-भीगा है ।* रसमयी राधा के साथ केलि-विलास ही इंस रस का मूर्त एवं व्यक्त 
रूप है ।* परमानन्ददासजी ने राधा, कृष्ण, उनके केलि-विलास, प्रेम एवं काम-प्रेम के उमंग- 
उल्लासों के लिये अनेक बार “'रस' शब्द का प्रयोग किया है । गोपियों को यह रस-तत्त्व बत- 


१. “यह अवतार बाललीला-रस परमानन्दहिं भीनौ ।”” परमानन्दसागर, पद १४ । 
“परम रहसि गिरिधर रस लीला जन परमानन्द गावत |?” वही, पद ७२१ | 
“मदनमोहन-राधा रस लीला कछु प.मानन्द गाई ।?? वही, पद ४३६ । 

“कछू यक रस परमानन्द गाव ।?? वही, पद ४५५ | 

२. “जैसे सुक नारद मुनि ज्ञानी यह रस अनुदिन पीवत । 
आनन्दमूल कथा के लंपट या रस ऊपर जीवत ।?? वही, पद ८६६ । 

३. “मंगल स्रवन, कथारस मंगल ।?”? वही, पद ५८७ | 
“मंगल मंगल गोवर्धनधर, मंगलमय रसलीला सागर रसपूरित भावम्‌ ।?? वही, पद शु८८ | 

४. आनन्द की निधि नंदकुमार ।? वही, पद ३६ | 
“लीलासागर गिरिधरलाल ।?? बही, पद २२६ । 

“वे रसपुंज नंदजू की जीबनि ।?? वही, पद २४५ । 

५. “जो रस कीरमुनि गायो | 

सो रस रसिक दास परमानन्द अपभान सुता उर मांक समायौ ।” परमानन्दसागर, पद, ४५३ । 

“परमानंद स्वामी नट-नागर विनोद सुरत रस रंगी |?! वही, पद २४६ । 

“अतिंहिं चपल सुखदायक निसिदिन रहत केलिरस ओद ।?? वही, पद ८४ | 

७. “राधा भाग सों रस-रीति बढ़ी ।?? वही, पद २४१। 
“परमानन्द रसिक उर जानत बाढ़त रस की रेलें ।?? वही, पद ३८५ । 
“मदन महोछव फाग मनोहर रतिरस फागुन मास ।”' वही, पद ४०१। 
“परमानन्द प्रभु सुरत सने रस मदन नृपति की सेवा लूटी ।?? वही, पद ४०६ । 
“जद कौ लाल संग राधा के करत रंग रस ख्याल । 
विविध विनोद करत रस-क्रीड़ा सिज्या फूल गुलाब ।?? वही, पद ६८5२ । 
“प्रौढ़े रंग-महल त्जनाथ । 
रंग रस की करत बतियां राधिका ले साथ |?” वही, पद ६६० । 

८. उपयुक्त पद । 


ध्‌ 

रस, कन-रस, अंखि-रस, रति-रस आदि अनेक रूपों में मिलता है ।* इसी मू्तं रस के लिए 
उनका मन सदा लुभाया रहता है । यह वस्तुतः उनका ही प्रेम-रस है !” परमानन्ददासजी 
इसी रस के लोभी है जो अमल है, महामंगलमय है ।* 
इस रस की अनुभूति में दैहिक अनुभवों की पूर्ण विस्मृति है।' इस रस-सागर में जो 
एक बार डूबा, लीन हुआ ।* व्यक्तित्व का विगलन रसानुभूति की विशेषता मानी गयी है। 
सागर से रूपान्तर प्राप्त कर मेघ बनता है, फिर उसकी वर्षा सागर में पड़ कर उसी में घुल- 
मिल जाती है । कृष्णरस में डूबने वाले का भी यही हाल है : 
“परमानन्द प्रभु प्रेम समुद में ज्यों जलधर की बूँद समानी । 
मुरली को रस-रूप एवं रस-स्वभाव कह कर परमानन्दजी ने रस का बाह्यवृत्ति- 
निरोधक प्रभाव इन शब्दों में अंकित किया है : 
“मदन गोपाल बेनु बजावत मोहन नाद सुनत भई बावरी। 
बछरा खीर पीवत थन छांड्यौ दाँतन तृत खंडित नहिं गावरी | 
अचल भये सरिता मृग पंछी खेवट चकित चलत नहीं नाव री। 
कमल नयन घनस्याम मनोहर सब विधि अकथ कथा है रावरी | 
परमानंद स्वामी रति-ताइक यह मुरली रस-रूप सुभाव री ॥< 
इस प्रकार परमानन्दजी के अनुसार रस-तत्त्व लीला-क्रीडा-मय कृष्ण है । उनकी 
किशोर-केलियाँ ही नहीं, सख्य और बाल-क्रीडाएं भी रस-रूप हैं ।* इस रस की अनुभूति बहि- 
वृं त्ति-निरोधक एवं मंगलमय है । 


श््प 


१. “थातें माई भवन छांड़ि वन जेये । 
अंखिरस कनरस बतरस सवरस नंदनंदन पे पेये ।?? वही, पद २१० | 
“पमानंद स्वामी के संगम रतिरस मगन मुदित व्रजनारी ।?? वही, पद ३७१ । 
“समय रूप अनूप विराजित गोपवधू-उर सीतल चंदन । 
नैननि में रस, चितवनि में रस, बातनि में रस ठगत मनुज-पसु । 
गावनि में रस, मिलवनि में रस, वेनु मधुर रस प्रगट पावन जसु ।?? वही, पद ४५६ । 
“गोपिन के रस-देतन ।”? वही, पद ३४४ | 
« बदन कमल मधुकर ज्यों अटक्यौ, रस-ल॒ब्ध्यौ मन मोर ।?? वही, पद ४१८। 
“परमानंद प्रभु रस-अटबयौ बांध्यौ है सखी मदन को बेरौ |?” वहीं, पद ४२८ | 
“पमानंद स्वामी रस अटकी गीधी दिन-प्रति आवति ।?? वही, पद ४२६ | 2 238 ! 
३. “बाते कहत प्रेमरस बाढ़ यौ नेन रहे अरुकाई ।?? वहीं, पद ४७६ । ह 
“परमानंद प्रसु चतुर सितेमनि वज-वनिता प्रेमरस भीनी ।?? वही, पद ७१५ | 
“गोपी-नेन-भंग रस-लंपट उड़ि-उड़ि परत वदन मांही ।”? वही, पद १४३ | 
४. “परमानंददास रस-लोभी अति शआतुर कहें जाहीं ।?? वही, पद १४३। 
५० पद ५४२, ४8० वही | 
घ 
० 


२ 


, “हुकटक रही संभार न तन की मोहन सूरति पेखे |?” परमानंदसागर, पद १४१ ॥। 
. “परमानंद प्रेम रस सागर मंह परयो सो लीन भयौ ।?? वही, पद ५१५ | 

८. बही पद ७३१। 

8. वही, पद २५०। 

१०. बही, पद २२५, ६१७, ८०४ | 

कुम्भनदास 
कुम्भनदासजी ने रस-शब्द का प्रयोग अधिकत: राधा-कृष्ण की काम-केलि, विलास- 


क्रीडामय प्रेम एवं तत्सम्बन्धी उल्लास-आनन्द के लिये किया है ।' इन अर्थों में उनके शब्दों 
में काम ही आनन्दमूरति या रस है ।* 

कृष्ण स्वरूपतः मूर्तिमान्‌ रस हैं। उनके बालरूप की माधुरी का भी रसात्मक आस्वा- 
दन होता है, किशोर रूप का भी । अपने मधुर रूप में व्यक्त यह कृष्ण-रस वर्णनातीत है ।* 
इस रस का आस्वादन भावुक रसिक भक्त ही कर सकते हैं, अरसिक लोग नहीं ।£ इसके लिये 
हृदय का प्रेम चाहिए ।* प्रेमी भक्त एक बार इस रस को चख कर छोड़ता नहीं । मृग की 
भांति इसके संगीत की तान पर मुग्ध हो जाता है । आरूढ आसक्तिमय प्रेमी इस मधुर 
रस-राशि पर अपना मन लुटाये रहता है ।* प्रेमी इसकी आनन्दमय अनुभूति होने पर विवश 
होकर झूम उठता है, पग डगमग पड़ने रूगते हैं, वह सर्वात्मना डूब जाता है (६ 


१. कुम्मनदास, पद-संग्रह । 
“कुच्चानि अंचल ढांकि लगी मोतिन पांति भरे रस-कलस दोऊ मदन ललचाति है । 
नेकु रस चाहिए अंचल के कलस को कृपा करि प्यारी अब कहा कछु बाति है ।?? १४ 
“अदभुत रस-केलि निरखि मदन मान हारि रहो । 
मुरली अधथर गुंजत रसरंग धामिनी ।? वही, पद ४५। 
“स्थामा-स्याम उमंगि रस-भरियां अंबर लपटे गातनि ।?? वही, पद 8६8 । 
“कुम्भनदास प्रभु गोवर्धनधर अधर सुधारस पाऊंगी ।?? वही पद, १३७ । 
“जब अपने रस गूड भाव की कछुक जनावति सेन । 
कुंभनदास प्रभु गोवर्धनधर जुवतिन मन हरि लेन ।?? पद १४४ | 
“कुंभनदास गिरिंधर रस अटकी श्रुति मरजादा पेली ।?? वही, पद १९७। 
“कुंभनदास गिरिधर रस लोभी भलौ तें आरज पथ पार्यो ।?? वही, पद १६&८। 
“ंदनंदन वृषभान-नंदिनी रति-रस रंग सनी |?? वही, पद्‌ २०४। 
“सकल रयनि र॒तिरस रंग खेलत पलक सौं पलक लागन न दियौ-।? वही पढ-३६१० 5 5 : 
कंठ लागि दे भुजा सिरहाने रसिकलाल को अधथर सुधारस पियो | वही, पद ३१० । 
“करत केलि मिलि कुंज भवन में पिय-प्यारी रस-रंग भरे ।?? वही, पद १८७। 

२. “शआनंदमूरति काम ।” वही, पद ११७। 

३. “राखी बांधति है नंदरानी। 
कुंभनदास गिरिधर के ऊपर रसबस बारति पानी ।?? वही, पद १२६ । 

४. “कहा कहों रस बढ़यौ परस्पर त्रिभुवन बरन्यौ न जाई ।?? वही, पद्‌ ८० । 

५. “या रस कौं अनरस नहिं जानत, जानत है हित ही कौ ।?? वही, पद २०३ | 

६. “कम्भनदास गिरिधर को ध्यान उर ओर रुचिर रस फोकों ।?? 

“रस-छुबुधक इक निमिष न छांड़त ज्यों अधीन मृग जानें । 

कंभनदास सनेह मरसमु इहि गोवर्थनधर जाने ।?? वही, पद २१३ । 

“बढ़यौ रंग सु अंग स्यामा चित्त हावभावनि लुटे ।” वही, पद ४३ । 

“परत पग डगमग बिवस-रस ।?? वही, पद ४३ । 


रर८ हिन्दी वैष्णव-साहित्य में रस-परिकल्पना ._ 


रास और विविध केलियाँ कुम्भनदासजी के अनुसार इसी रस का प्रकाशन है। राधा 
का सौन्दय, उनका नख-शिख एवं समूची श्रृंगार की सामग्री इसी रस की विविध गतियाँ हैं : 
“मोहंनराइ रूगाइ लीनी छतियाँ । 
चंचल चपल मृगनैनी राधे बोली मधुर सब बतियाँ । 
नख-शिख रूप अनूप विराजित, ए सब रस की गतियाँ ॥“! 
इस प्रकार कुंभनदास के अनुसार काम-विलासमयी लीलाओं का आगार श्रीकृष्ण है। 
उसकी समस्त श्यृंगारात्मक क्रीडाएं एवं तदनुरूप सामग्री सभी रसात्मक है । इस रस का 
गान भी रसात्मक है । इसकी अनुभूति में अनिवंचनीय तल्‍लीनता है । रसोपासना में मधुर ही 
कुंभनदासजी के अनुसार सर्वश्रेष्ठ रस है । 


नन्ददास 


नन्‍्ददासजी के अनुसार रस-तत्त्व श्रीकृष्ण हैं। संसार में जहाँ भी जिस-किसी रूप 
में आनन्द या रस दिखायी पड़ता है, सब उसी रस-सागर का जल है। इस प्रकार वह रसमय 
तत्त्व अखिल विश्व में नाना रूपों में स्थित होने के कारण विश्वरस का कारण भी है । अतः 
जो कोई भी, कहीं भी, किसी रूप में आनन्द का आस्वादन करता है या आनन्द का वर्णन 
करता है, उसी परम रस-तत्त्व का आस्वादन या वर्णन करता है ।* 

यों प्रेम के लौकिक रूप भी उसी रस-तत्त्व के रूपान्तर हैं । तथापि प्रेम उस रस-निधि 
कृष्ण से ही करके शोभित होता है । प्रेम उसी की अभिव्यक्ति है, उसी के साथ सम्बद्ध होने 
में उसकी शोभा है।* 

अतः भक्तिरस का काव्यपरक अर्थ है हरिलीला-गान | यह हरिलीलारस ही काव्य 
का एक सच्चा रस है। जिस काव्य में यह रस नहीं वह काव्य नहीं, भित्ति-चित्रण भले हो ।* 

रस स्वरूपत: प्रेम-तत््व है जो 'प्रेम-धुजा' गोषियों के सम्बन्ध से व्यक्त हुआ है। 
गोपी-कृष्ण के बीच क्रीडा-विलास के रूप में अभिव्यक्त प्रेम ही रस का उत्कृष्ट रूप है। यह 
रस आपाततः: एवं क्रियात: कामरूप है, पर काम नहीं है ।। काम न होकर, यह शुद्ध प्रेम- 


« कुम्भनदास? : पद २९५ | 
नमो नमो आनन्दघन सुंदर नंदकुमार । रसमय रस-कारन रसिक, जग जाके आधार ॥ 
है जो कछू रस इहि संसार | ता कहं प्रभु तुम ही आधार ॥ 
ज्यों श्रनेक सरिता जल बहै । आनि सबे सागर में रहै ॥ 
जग में कोउ कबि बरनौ काही । सो जसु रस सब तुम्हरी आही ॥? 
नन्ददास-पग्रन्थावलि : रसमंजरी : पृ० १४५। 
“ऐसेहि रूप प्रेम स्स जोहै | तुम तें है तुम ही करि सोहे ॥ 
रूप प्रेम भ्रानन्द रस जो कछु जग में आहि | 
सो सब गिरिधर देव को निधरक दरनौ ताहि।।” वही, पृ० १४५ । 
४. “तुब जस रस जिहि कविंत न होई । भीत्ति-चित्र सम चित्र है सोई ॥”? वही, प० ११८ : रूपमंजरी । 
५. “सकल शास्त्र सिद्धान्त परम ढकान्त महारस | 
जाके रंचक सुनत ग्रुनत श्रीकृष्ण होत बस ॥”? ओऔक्ृष्णसिद्धान्तपंचाध्यायी, ए० ४८, नंद" झं० । 


हिन्दी-वैष्णव कवियों की रस-विषयक आचार्य-चेतनाएँ २२६ 


रस है ।* प्रेम-रूप होने के कारण इसका स्थायी भाव रति कहा जा सकता हैं। इसका परम 
एकान्त मधुर रूप श्यगारमय है और इसी रूप में यह परम-रस या महा-रस कहा जा 
सकता है।* 
यह प्रेम-रस अनिर्वंचनीय आनन्द है । मेघ की तरह सघन घुमड़ कर बरसने वाला 
है ।* यह मोहक, द्रावक एवं स्तम्भक है ।* पर स्वयं नतित, चेतन एवं क्रीडामय है ।* 
रस स्तब्ध सागर नहीं, तरंगायित प्रेमाब्धि है।* नदी की धारा की भांति गतिमत्‌ एवं 
अबाध्य है ।* 
ज्ञान की चरम दशा और प्रेमरस की चरम दशा एकसी है । प्रेम-तत्त्व कृष्ण के समान 
ही सघन सच्चिदानन्द है*, अखंड चिद्रूप है, परा से भी इस कारण उत्कृष्ट है कि अत्यन्त 
निव्‌ त्त होते हुए भी अत्यन्त रमणीय भी है ।* यह प्रेम रंगीला है और कृष्ण-वशीकारी है।'** 
कृष्ण इस प्रेम से अपने लीलामय रूप में प्रकट होता है ।** अतः प्रेम और रस या प्रेम और 
कृष्ण अभिन्न हैं । 
३ 2 मम परयकपप न प+ स्व क-स्पक्म्छ-स सं +-++--फक१ू कल लय 3२ ++ तस्कर 
“तैसेंड गोपी प्रथम काम अमभिराम रसीं रस । 
पुनि पाछें निःसीम प्रेम जिहि कृष्ण भए बस ॥?? वही, ए० ४६ । 
“तैसेहिं बज की बाम कामरत्ष उत्कट करिकें | 
शुद्ध प्रेममय भई लई गिरिधर उर धरिके ॥?? वही, पृ० ४६ । 
“जे पंडित श्रृंगार ग्रन्थ मत यामें माने । 
ते कछु भेद न जानें, हरि कों विषयी मानें ॥? वही, पृ० ४१ । 
१. “शुद्ध प्रेम मय भई, लईं गिरिधर उर थरि के ।?? नन्‍ददास अन्थावली, श्रीकृष्ण सिद्धान्‍्तपंच।ध्यायी, 
पृ० ४६ । 
२. “सकल शास्त्र सिद्धान्त परम एकान्‍्त महारस ।?? वही, प० ४६ । 
३. “सो रस कैसे बरनि सके कई ऐसे को कवि।?? वही, रासपंचाध्यायी, ९० २३ । 
“यह्द अद्भुत रसरासि कहत कछु नहिं कहि आबे ।?? वही, पृ० २४ । 
४. “मनो सघन अनुराग धरा उमड़त घुमड़त रस ।?? वही, १० श३ | 
५. “अदभुत रस रह्मौ रास, गीतधुनि सुनि मोहे मुनि। 
सिला सलिल हो चली, सलिल ह रह्यो सिला पुनि ।?? वही, प० २३ | 
६. “कुहिकि कुद्दिकि मनो नाचत मंजुल मोर भर्‌यो रस ।”? वही, पृ० ३३ । 
७. “कमलनेन प्रिय को हिय सुन्दर प्रेम समुद जस | 
पूरन शशितनु निरखि हरषि बाढ़ी तरंग-रस |?” वही, श्रीकृष्णसिद्धान्तपंचाध्यायी, ए० ४० । 
८. “नाहिन रुकी रस-धुकी जाय सो मिलीं तहां सब ।?? वही; पृ० ४० । 
8. “सघन सच्चिदानन्द नन्दनन्दन ईश्वर जस 
तैसेई तिनके भगत जगत में भये भरे रस ।?? नं० अं०, ओ्रोकृष्ण सि० पं०, ९० ३६ । 
१०. “जेसोइ कृष्ण अखंड रूप?? | वही, ए० ४५ । 
११- “सुर्दर अति निरबृत्त परा तें इती बड़ाई ।?? वही, पृ० ४० । 
१२. रसबर को रस प्रेमरस जाके बस बलबीर ।?? बही, अनेकार्थमंजरी, दोहा ११६ ॥ पृ० ६४ | 
१३- “जद॒पि अगम ते अगम अति निगम कहत हैं जाहि । 
तदपि रंगीले प्रेम तैं निषट निकट प्रभु आहि ।?? रूपमंजरी, छंद ५३४, ९० १४३ । 


२३० ु हिन्दी वेष्णव-साहित्य में रस-परिकल्पना 


॥ * विरह इस॑ प्रेम-रस का उच्छलन है और वह भी आनन्दमय है ।* यह प्रेम-रस अपनी 
। द विशुद्धता के कारण ही “उज्ज्वल रस' कहलाता है ।* 
॥ | यह प्रेमरस लक्ष्मी को भी अप्राप्य है। शेष इसका गान करने में असमर्थ हैं, शिव 
॥ इसका अंन्तमु खी ध्यान करते हैं, शारदा को यह अत्यन्त प्रिय हैं ।* 
॥ | गोपी-कृष्ण के बीच उद्भासित होने वाला यह लीला-रस समस्त रसों का सार है ॥* 
| यह रंसात्मकता की परम अवधि है ।' यह "परम कान्‍्त एकान्त भक्ति-रस' है ।” यह केवल 
| हरिलीला-गान से ही प्रेमी भक्तों को उपलब्ध होता है ।* 
| “यह गोपी-कृष्ण का प्रेमरस, जिसे रासरस, प्रेमरस, सुरतिरस, लीलारस जैसे अनेक 
| शब्दों द्वारा वणित किया जाता है, नन्‍्ददासजी के शब्दों में “रस-वस्तु' है जिसका आस्वादन 
॥ रंसिक भंक्‍्त करता है । इसकी अनुभूति के लिये भावक-हृदय में अभीष्ट सरसता आवश्यक है । 
| नन्‍्ददासजी उसका निरूपण इन शब्दों में करते हैं : 
॥] “परम प्रेम-पद्धति इक आही । नन्‍्द यथामति बरनी ताही ॥ 
जाके सुनत गुनत मन सरसे । सरस -होय रस-वस्तुहि परसे ॥॥ 
॥।॒ रस परसे बिनु तत्त्व न जाने । अलि बिनु कवंल्ूहि को पहिचाने ॥/* 
| “भगवत्प्रे म-गान सुनने-गुनने से सरसता आती है । सरसता आने पर ही हृदय रस- 
ह वस्तु का स्पर्श कर सकने की क्षमता पाता है । जब तक हृदय सरस होकर रस-वस्तु में नहीं 

डूबता, रस-तत्त्व को नहीं पा सकता। अतः सरस हृदय ही रस का आस्वादन करता है । 
_ भौरे के बिना कमल-रस की सच्ची पहचान किसे हो सकती है ।” 
न : आछे हिय' अर्थात्‌ सहृदय-हृदय में ही कवि की रसमयी वाणी और तरुणी के कटाक्ष 

सु-अग छगते हैं : 

“कवि अच्छर अरु तरुनि कटाछे | दोऊ सुलूग लगें हिय आछे ।”१? 


निपट परम सुखरूप इतन सब दुख विसराबे ।?? श्रीकृष्णसिं० पं० : वही, पृ० ४३ । 
“्रजदेविन कौ शुद्ध प्रेमरस प्रगट करन हित ।?? वही, (० ४२, छंद ५१। 
| “यह उज्ज्वल स्समाल कोटि जतनन करि पोई । 
सावधान हो पहिरौ यहि जिनि तोरे कोई ।?? रासपंचाध्यायी, छंद ४०, पृ० २५ 
“उज्ज्वल प्रेम उजागर, सब ग्रुन आगर नागर ।?? वही, ए० ३४, छंद ६१ । 
| ३. “जदपि पद-कमल अमल कमला सेवति निसिदिन । 
। यह रस अपने सपने कबहुं नहिं पायो तिन ।?”? वही, ० २४, छंद १३ । 
| | ४. रासपंचाध्यायी, ए० २४, नं० गं०, छु० ३०-१ | 
| ५. “सब रस कौ निर्तास रासरस कहिए सोई ।?? रासपंचाध्यायी, पृ० ३९, छंद १२ । 
६. “यह लीला गोपाल की परम रसावधि |? वही, पऐर० ३७, छंद ११६ । 
७. ““हरिदासन को संग करे हरिलीला गाब । " 
-म कारन्त एकान्त भंगति:स तौ भल पाबे ।!” वही, ४० ३७, छंद ११८! 
८. वही, १० ३७, छद॒ ११८॥। 
| रूपमंजरी, १० ११७, नं० अं० । 
; | १०, बही, पृ० ११८ । 


। 
॥| १. “क्ृष्ण-विरह नहिं विरह प्रेम-उच्छुलन कंहावे । 
| 

यह भक्ति-रस के आस्वादन के लिए अपेक्षित सहृदयता नन्‍्दनन्दन के ढरने पर ही 
मिलती है ।* अतः यह परम रस उन्हीं भावुक रसिकों से कहने-सुनने की चीज़ है जो श्रद्धा- 
युक्त होकर आस्तिक एवं प्रेमधर्मानुयायी हैं । 

रसानुभूति में आत्म-विगलन होता है, मन इसमें डूबकर और डूबता ही चला जाता 
है जैसे चहले में पड़ा हाथी । इस रस की अनुभूति में एक मादकता, एक मस्ती होती है । 
साथ ही होती हैं एक विस्मृति जिसमें सब-कुछ भूल जाता है। 

हरिरस सगुण-साकार है। अतः भावक की मनस्तृप्ति ही नहीं करता, इन्द्रिय-तृप्ति 
ज्वी करता है | मन में मतवालापन, आँखों में रूप का खुमार, कानों में नाम की गूंज, तात्पर्य 
यह कि रसानुभूति में आत्म-व्यक्तित्व की सर्वतोभावेन डुबकी है ।* 

भक्ति-रस 'अमीरस-सरोवर' है, मोक्षादि के सुख इस पर निर्भर करते हैं ।* काव्य 
में यही रसमय ब्रह्म प्रकट होता है तो काव्य रसमय बन जाता है ।* इस प्रकार के काव्य 
की रचना कोई सरस कवि ही कर सकता है, वह भी रसमयी सरस्वती की कृपा से ।* 

रसमयी वाणी हृदय पर अवश्य प्रभाव डालती है । जिस हृदय पर इसका प्रभाव न 
हो उसपर फिर अजु न का बाण भी चोट न कर पायेगा ।£ इसीलिए कवि की कामना रहती 


॥ 

क्‍ । 
हिन्दी-बैष्णव कवियों की रस-विषयक आचाये-चेतनाएँ २३१ । | 
| | 

| 


१. कब मो पर नन्दनन्दन ढररिहिं । मधुर कटाक्ष चिते रस भरिदें ।?? भाषादशामस्कन्च, १० २७० | 
२. “हीन असर्थ निंदक नास्तिक धर्म बहिमु ख । तिनसों कबहुँ न कहे, कहै तो नहिंन लहैे सुख । 

भगवत-जनन सौं कहु जिनके भागवतथरम बल । ज्यों जमुना के मीन लीन नित रहत जमुन-जल ॥?? 

रास० पं० : पृ० २४, छन्द ३७-८। 

३- “गड्यौ जु मन पिय प्रेमरस बयों हूं निकंस्यौ नाहिं। 

कंजर ज्यों चहलें पर्‌यौ छिन छिन अधिक समांय ।”” रूपमंजरी, ए० १२७। 
४. “ताक रूप अनूप रस हों बोरी मेरी आलि । 

आज तनक सुधि परन दे सबें कहोंगी कालि ।?? रूपमंजरी, ४० १२६, छंद २४५ । 

“भूत छिपे मदिरा पिये सब काहू सुधि होय। 

प्रेम सुधारस जो पिवै तिहि स॒धि रहै न कोय |”? वही, १० १३८, बन्द ४२३ | 
५. “हरिलीलारस मत्त मुद्दित नित विचत जामें ।?? रासपंचाध्यायी, ४२ ३ । 

“कृष्ण रसासव पान अलस कछु धूम धुमारे ।?? वहीं, ए० ३ । 

“स्धव॒न कृष्न रस भवन ।?? वही, ए० ३ । 

““हिय सरबवर रस पूर्रि चली मनु उमगि पनारी ।” वही, पृ० ४ | छंद १०। 
६. “तुम्हारी मगति अमीरस सरवर । मोज्ञादिक जाके सब॑ निर्भर ।?? भा० दशमस्कतध, ४० २६६। 
७. “जो कोउ जोति बह्यमय रसमय सबही भाइ | 

सो प्रगटित निज रूप करि इहि तिसरे अध्याय । » भाषा दशम स्कन्‍्ध : पुृ० २३१। 
८. “रसमय सुरसुति के पग लागौं। अस अच्र थौ इहि वर मांगों। 
| सुन्दर कोमल बचन अनूठे | कहत सुनत समुभत अति मीठे । 
ध नाहिन उघरे गूढ न ऐसे । म.हठ देस बधू कुच जैसे ॥?” रूपमंजरी, ५० ११८, छंद २३-२५ | 
, “जो हिय अच्छर-रस नहिं मिर्दे | सों हिय अजु न बान न छिदे । 

कवि तौ तेइ पाहन सम मानें | नहिन पस्वान पखान बखाने ।?? वहौ, १० ११८। 


२३२ हिन्दी वैष्णव-साहित्य में रस-परिकल्पनों 


। है कि उसकी रसमयी वाणी किसी सहृदय के ही कान पड़े, नहीं तो उसकी वाणी को 
| पश्चात्ताप करना होगा।'* । 
| यह हरिलीला-रस हिल्‍्लोल लेता हुआ अगाध सिन्धु है । निगमकल्पतरू का परि- 
॥॥ पक्‍व फल है जिसमें न बीज है न छिलका । है तो केवल रस, एकमात्र रस ।* 


चतुभु जदास 


| चतुर्भुजदासजी के अनुसार श्रीकृष्ण रस-रूप हैं, रस-राशि राधा उसी रस-तत्त्व का 
॥| अंकुर हैं ।* यों श्रीकृष्ण की प्रत्येक लीला, प्रत्येक रूप रसमय है, किन्तु ललित किशोर 
॥ की ललित लीलाओं का रस तो महारस है । इसके आस्वादन से मन अपनी गति विसर 
| जाता है ।* 
| इस लीलारस में काम और प्रेम एकरस हो गये हैं ।। वस्तुत: रतिक्रीड़ा से संयोग 
। होने पर ही “रस' का रंग गहरा होकर व्यक्त होता है । अत: इस लीलारस में स्वयं श्रीकृष्ण 
। आसक्त होते हैं ।* 

यह रस काव्यरसों के समान त्रिग्रुण-सम्पन्त नहीं, अगणित ग्रुण-सम्पन्त है ।* भाषा 
और संगीत का माधुय इसमें आनायास एवं सहज अन्तर्निविष्ट है ।*” 

श्रीकृष्ण अपने इसी मधुर लीलारस का वर्षण करते रहते हैं, रसिक भावक इसका 


| 3 जज ख से कते2३४ 464६ 

| १. “पुनि कवि अपने मन में गुने । मो कवित्त कोड निरस न सुने । 

। रस-विहीन जे अच्छर सुनहीं | ते अच्छुर फिरि निज सिर धुनहीं |?” वही, प्रृ० ११८ । 

|| २. ““हरिलीला रस सिन्धु हिलोले ।?? भा० द० स्क० ; पृ० २२६ | 

| 2. “निगम कल्पतरु को सुफल बीच न बकला जाहि । द 

। कहन लगे रस रंगमगे सु दर श्रीसुंक ताहिं ।?? भा० द्‌० स्क्र० : पृ० २२० । 

“भज्रेगमकल्पतरोर्गलितं फलम्‌?? इत्यादि श्रीमद्भागवत । 

॥॥| ४. “रूपराशि रसराशि रसिंकिनी नव अंकुर अनुरागमई ।?? चतुभु जदास, पद १७। 

५- “उतहिं समाज गोपाल सौं भरे महारस खेलें ।?? वही, पद ८१। 

। “सुरंग गुलाब अबोर फटे भरि मिरत महारस माते ।?? बही, पद 8२। 

। ६. “रतिपति रसरंग सहित तन निहारती ।?? वही, पद २८५ | 

। “रतिरसपागे स्याम श्रीस्यामा स्रवन सुनत सुखकारी ।?? वही, पद ३२३ । 
“(तिरंग-रस पलटा बसना ।?? वही, पद ३३६ । 

७. “चत्रुभुज रयाम तमाल पर लपटी कनक बेलि । 

| मानौ रतिरन चढ़यौ प्रेमरंग रसबोर ।?? वही, पद २०७। 

| ८. “ चत्रुभुज प्रभु लीलारस रीकत गिरिधरलाल रसिक-सिरमोर ।”” वही, पद १६५ । 

। | “क्रोडा-रस बस मगन, आंनंद उर न समाईं ।?? वही, पद ८० । 


“खेलत अति रसभरे मगन मत नवल किसोर रु नवलकिसोरी ।?? वही, पद ६१ । 
“सुरंग ग्रुलाल भ्रबीर फेंट भरि फिरत महारस माते ।?? वही, पद &२। 

| “अब्ुभुजदास प्रफुलित राधा- रस फूले गोव्ननधारी |?? वही पद ६६ । 

|| | &. “अगनित गुन रस गान करति हैं।” वही, पद १३६। 

। 


१०. मधुरे सुर कर बीन बजावें |”? वही, पद १३६ | 


हिन्दी-वैष्णव कवियों की रस-विषयक आचार्य-चेतनाएँ २३३ 


पान करते हैं ।" यह रस मोहक एवं संसार-गति .का स्तम्भक है । इस मूतें रस का पान । 
* करते तृप्ति नहीं होती ।* इसकी अनुभूति में तन डूबता है, इन्द्रियाँ डूबती हैं, प्राण डूबता । 

है । अन्नमय, प्राणमय, मनोमय सब उसमें घुलकर तदाकार हो जाते हैं।* श्रुति और आर्य- 

वथ की स्वीकृत मर्यादाएँ टूट जाती हैं ।* बस एक घनीभूत रस-वशता ही अनुभूति में रह 

जाती है ।* इस अवस्था. को चतुर्भुजदासजी ने “रसभीनी' अवस्था कहा है। यह रसभीनी 

दशा अनिर्वाच्य है । ऐसा कौन समर्थ कवि है जो इसका वर्णन कर सके ।* इस रसिक रसराशि 

की यह रसभीनी अनुभूति परम दुल्ंभ एवं बड़े सोभाग्य की बात है ।* 

इस प्रकार चतुर्भुजदास के अनुसार रस-तत्त्व लीलामय श्रीकृष्ण है। अतः: रस एक 
साकार घनीभूत अनुभूति है जिसमें व्यक्तित्व का आत्म-विगलन है । 


गो विन्दस्वामी 


गोविन्दस्वामी ने अपने काव्य में अनेक बार रस शब्द का प्रयोग किया है, पर उन 
प्रयोगों से कोई विशिष्ट रस-सिद्धान्त नहीं झलकता । संक्षेप में उनका जो गेय रस है वह है 
क्रृष्णली ला-रस ।** यह रस केलिमय एवं परम पावन है । अकथ्य एवं मंगलकारी है । यह 
लीलारस बालकेलिमय भी है, किशोरकेलिमय भी ।' 


१. “खसकि कंचुकी, पिय सरसत परसत, बरसत रस हग-कोर ।?? चतुभुजदास, पद १२६। 
“रूपसुधारस पान को सादर कुमुद चकोर हो ।”” वही, पद २४६। 
२. चतुर्भज प्रभु स्यामास्याम की नटनि देखि । 
मोहे खग मृग वन, व्योम थकित विमान ।? बही, पद ३१ | 
“ससरस गति निरखि उडुपति तजि पच्छिम चाल |? बही, पद १३ । 
३. “चतुभुज प्रभु गिरिधर कौ रूप-रस पिंवत नयन पुट तृपिति न पाबत ।?? बही, पद १२७। 
““तैन् रूपरस भरे बारंबार निहारि |? वही, पद ८० । 
, “स्थाम सिन्धु में परौ प्रान को बेरो |?” वही, पद २५६ । 
. चतुर्भुज प्रभु गिरिधर रस अटकी श्रुति मर्यादा पेली ।!? वही, पद २७५ । 
, प्रेम-मगन रस-बस भई स्याम मनोहर नारि ।?? वही, पद ६० । 
. “गोवर्धन पूजि सबै रस-भीने ।?? वही, पद ४७ । 
. “तुर्भज प्रभु रस-रासि रसिक की बानक बरने को ऐसो कबि |” वही, पद १८८ | 
. “तुभुज प्रभु रसरासि रसिक कौं बड़े भाग बल इकटकु पेखे ।?? वही, पद ३५२ । 
१०. “लीलारस सुख निहारि तनमनधन प्रान वारि, 
गोविंद प्रेम अखिल केलि जगत पावनी ।?? गोविन्दस्वामी, पद ६५। 
“गोविंद प्रेम इह रस कहां लॉ बखानों, 
जोई करि रहत ध्यान सोई क्यों न जानों ।?? वही, पद १४२ । 
“तंदसुबन गोविंदप्रभु की यह लीला मंगलकारी ।?? वही, पद १४३ | 
«इह्ढि लीलारस वहां लौं बरनों निगम न पाव पारजू |?! वही, पद १७२ | 
११. “विविध केलि क्रीडत रसभोने सखा संग लिये लाल क५्हैया !?? वही, पद ५३२। 
“पितंत दोऊ भाई रंग ।?? वही, पद इरश८। 

२३४ .. हिन्दी वैष्णव-साहित्य में रंस-परिकल्पना ._ 


कृष्ण, राधा, गोपियाँ, राधा-कष्ण के केलि-विलास, कामोल्लास सभी कुछ रसरूप है। 
गोविन्दस्वांमी ने काम, प्रेम, आनन्द, उल्लास के मिले-जुले अर्थ में अनेकशः रस-शब्द का प्रयोग 
किया है ।* इस रस में माते राधा-कऋष्ण, गोपियाँ सभी वर्णित हैं । उधर राधा एवं गोपियाँ 
कृष्ण-रसासव में मत्त हैं, इधर क्ृष्ण भी रूप-रस छाके राधारस-लंपट चचित हैं । आननन्‍्द- 
निधि कृष्ण मदनरस-लंपट और  दाम्पत्यरस-मूर्ति के रूप में रास-रंस में निमग्न होते हें, 
गोपियाँ इस चरंम आानन्दमय रस का आस्वादन करती हैं ।* 

गोविन्दस्वामी की यह रस-दृष्टि मधुरोपासना का गहरा प्रभाव लिये हुए है। 


छीतस्वामी 

छीतस्वामी ने रसशब्द का अधिकांश प्रयोग गोविन्दस्वामी के समान ही काम, 
प्रेम, आनन्द, केलि, उमंग के अर्थों में किया है । नीचे के प्रयोग इस दृष्टि से देखे जा 
सकते हैं : 


१, २. “गोबिंद प्रभु करत केलि भामिनी रससिन्धु केलि ।?? वही, पद ५२ । 
“जय जय सुर सब कहत आनंदरस भीनी ।?? वही, पद ५२ | 
“उमंगत रस ग्रीवभुजा नाचें स्यामा स्याम ।?? वही, पद ६१। 4 नल नन-जतपम०+ >> 
“जवल कुंबरि ब्जराइ के लाल खेलत रसभरे भरे होरी हो |?” वही, पद ११७। 
“अ्रति रसभरी त्रजसुन्दरी ।?? वही, पद १२५ | 
“बल्लभ खेले हो अति रसरंग भरे होरी ।?? वही, पद १३३ । 
“दपति अति रसभरे बांहजोरी बीनत कुसुम कालिंदी तटा ।?? वही, पद १७२ । 
“रसरंग केलिविलास लाल रंग-भीने हो ?? वही, पद २६१। 
“चार पहर रसरंग किये रंग भीने हो |?? वही, पद २६१। 
“वाजगति चाल चलति ब्जसुंदरि लटकट स्याम रसमत्त पियारी | वही, पद ३६३ । 
“रसबस करत प्रेम की बतियां हंसि हंसि देत परस्पर तारी ।?? वही, पद ३१० । 
“गौर स्याम तन श्रधिक विराजत अरस परस रस उमंग भरी |?? वही, पद ४०३ । 
“जमुना पुलिन सुभग वृन्दावन गिरि गंहवर रस-खेलि |?! वही, पद ४०६ | 
“गोबिन्द प्रेम रसबस करि तोरि तोरि जोरि जोरि अवलोकत ।?? वही, पद ४२३। 
“वाविन्द प्रभु रसमत्त परस्पर चले ही जहां-तहां कुंज अंधेरी गली |?” वही, पद ५४२ ' 
“गोविन्द प्रभु प्यारी ज़ु परस्पर रसमत्त लीन ।?? वही, पद १११ । 

३. “स्याम सलोने अति रसलंपट धसि पिय लीनी हाथ ।?? वही, पद ११५ । 
“रूपरस छाक्‍यौ कान्ह करत न काहू की कानि |?? वही, पद ११६ | 

४. “्नमकन वदन, मदनरस लंपट राधा रसिकिनी नंदकुमार ।?? वही, पद १९७। 
“गोबिंद प्रभु दंपति रसमूरति प्रेमएस पागी ।?? वही, पद ४५७ | - 
“गोबिंद प्रभु दंपति रसमूरति दृष्टि सों भरत अं+वारी |?? वही, पद ४६३। 
“खेलत रास रस रसिक राधिका गुपाललाल ।?? वही, पद ६३ | 
“प्ानुराग क्रीडत रस उपजत भारी ।?? बही, पद ६३ । 
“रास-रस ।?? वही, पद ५२, ५७। 


१. गिरिधर रस-बस करि छीने ।' 
. खेलत अति रस जु रह्मौ रसना नहिं जात कह्यौ ।* 
. पाइ परि द्वार पठै दये रस की रासि विचारि ।* 
. रसबस सुखरास रसरास ब्रजजन चित चोरें ।* 
, छीतस्वामी गिरिधर बने नटवर मानों जुवति-रसबस-फंदनि ।* 
, गोवर्धनधारी लाल कीन्‍्हीं रस ही में बस ।* 
. श्रीगोपेन्द्र गोपी संग, स्रमजलकन सिक्त अंग, 

अति तरंग निरखि नैन रस-सुफंदिनी ।* 

इसके अतिरिक्त प्रेम-पद्धति, आनन्द की साकार अनुभूति, कथारस, नामरस, रासरस, । | 

भक्ति, भगवत्कृपारस, कृष्णरस आदि के रूप में रस-शब्द प्रयुक्त हुआ है ।* क्‍ | 


। 

हिन्दी-वैष्णव कवियों की रस-विषयक आचार्य-चेतनाएँ २३५ क्‍ 
। 

| 

इन प्रयोगों से कोई साक्षात्‌ प्रकाश नहीं पड़ता । असाक्षात्‌ रूप में उनकी चर्चाओं 
से यही निष्कर्ष निकाला जा सकता है कि उनका रस-तत्त्व भी लीलामय श्रीकृष्ण है, जिसकी 
क्रीड़ा, विलास, लीला सब रसमय हैं। गोपी प्रेम आपातत: कामरूप होकर भी काम नहीं, 
विशुद्ध प्रेम रस है। यह रस साकार आनन्द है । इसकी भक्ति भी परम मधुर एवं रस- 
मयी है । 


श्रीभट्टजी 
युगल-शतक के ३८वें पद की निम्न पंक्तियों के आधार पर श्रीभट्टंजी के वणित रस 
की एक असाक्षात्‌ रूप-रेखा बाँधती है : 


१. छीतरवामी, पद ५ | 
२. बही, पद ५३ । 
३. वही, पद ५७। 
४. वही, पद ६३। 
घू. वही, पद ८४ । 
६. वही, पद १४६ । 
७. वही, पद ८५१। 
८. (क) “श्रीवल्लभ चरन सरन आइ सब सुख तू लहि रे | 
इनही के रूप-रंग, इनही रस बहि रे ।?? वही, पद १७४ | 
“या रस के प्रतिबन्धक जेते उनि बातनि अनदरि रे रसना !?? बही, पद १८५॥ 
(ख) “नैन चकोर पीवत रस अम्ृृत तन की तपति मिटाए री ।?? वही, पद ३० । 
“देखन कौं जुरि आईं सबै तिय मुरली नाद सुधारस गटकति ।?? वही, पद १३१। 
“धर अमृत रस पीवति प्यावति छवि क्रीडति तरंग ।?? वही, पद १५८॥। 
(ग) “जब लगि श्रीभागवत कथारस तब लगि कलजुग नाहीं ।? वही, पद ४२। 
ः .. ““अ्रीविद्ठुल नामरस अमृत प:न सदा तू करि रे ।”” वही, पद १८५। 
| (ध) “छीतस्वामी रस रास-रसिक को भाग बड़े फल इकटक पेख़ु ।?” वही, पद ८३ | 
(ड) “पाई परि द्वार पढे दये रस की रासि विचारि ।?? वही, पद ५७। 
(व) “छलीतस्वामी गिरिधरन ओऔविट्ठल भक्कक्ृपारस भीनो ।”” वही, पद ६, ११२। 


२३६ हिन्दी वैष्णव-साहित्य में रस-परिकल्पना है 


“निरखि हिताई दुहुन की हाव-भाव हिय धारि | 
सजि आरति वारति सब प्रात मुदित सहचारि ॥। 
हिय में हाव-भाव लिये थारा । 
रति घृत ज्योति रु बाति विहारा ॥ 
तन मन मुक्ता चौक पुरावें। 
आरति श्रीभट अमित प्रचार्वें ॥”* 
इस पद के अनुसार विभिन्‍न रस-सामग्री को इस रूप में रखा जा सकता है : 


विभाव--आलम्बन युगल-प्रेम । दुहुन की हिताई। 

उद्दीपन हाव-भावादि युगल-क्रीड़ाएं, विहार-विलास 
आश्रय--सहच री-हृदय हिय-धारा । 
स्थायी भाव--- रति 


श्रीभट्टजी के उक्त पद में आरती का रूपक है । सहचरी के हृदय रूपी थाल में युगल- 
विहार की ज्योति और बत्ती तभी प्रकाशित होती है जब उसे सहचरी का रत्यात्मक स्नेह 
मिलता है। तब तन और मन का, अन्नमय और प्राणमय का चौक पुरा कर उसमें आराध्य 
को बिठा कर आरती उतारी जाती है। आराध्य रसमय क्रृष्ण-राधा तन-मन में समा जाते 
हैं, उनका लीला-विहार हृदय में ज्योतित होकर भर जाता है। यही श्रीभट्ट का 
रस है । 
श्रीभट्ट के इस रस के स्थायी भाव सहचरी-रति में दम्पति के हित-करण की एक 
चाढ़, एक लालसा होती है; उन्हीं के सुख-विलास का दर्शन सहचरी की रसोपलब्धि है 
“रस की रेलि वेलि अति बाढ़ी । 
दम्पति की हित-बावरि विहरति, रहौ सदा मेरे चित चाढ़ी ।”* 
सहचरी का आस्वाद्य यही निकुंज-रस है : 
“सहचरि निरखि सुख हिय में भरी हुलास । 
नव निकुंज रस पुंज छवि श्यामा-श्याम निवास । 
“श्रीभट्टजी के अनुसार रस की अनुभूति में एक विवशता एवं सर्वेस्व-विगलनात्मक 
आनन्द है : 

“संस तजि रस-वश भये नैन कोरे तन चाहि ।* 
सहचरी के उक्त आस्वाद्य रस का विभाव है युगल-रस । राधा और कृष्ण दोनों 
स्वरूपतः: रस-सिन्धु हैं, तत्त्वतः दोनों अभिन्‍न हैं। विश्वमूर्ति श्रीकृष्ण महारस हैं ।६ 


« युगलशतक, पद्‌ ३८॥। 

»« वही, पद ७८ | 

« वही, पद ७४। 

»« वही, पद ६४ | 

« “भरीबृन्दाविपिनेश्वरी रस-लिन्धु विहारी ।?? युगलशतक, पद ६६ । 

. “महारसो विश्वमूर्तिः श्रीकृष्ण: शरणं मम ।?? श्रीकृष्णशरणाप त्तिस्तोत्र : श्रीभट्टक्ृष्ण : श्लोक २२ | 
युगलशतक, पृ० ४६ ॥ 

हिन्दी-वैष्णव कवियों की रस-विषयक आचाये-चेतनाएँ २३७ 
इनका प्रेम-विहार ही बत्ती और ज्योति के रूप में सहचरी के हृदय में उद्भासित 
होता है । 


इस विभाव रस में राधा कृष्ण की आस्वाद्य हैं, कृष्ण राधा के ।" कृष्ण राधा-रस 
के लम्पट हैं और नाना केलि-क्रीडाओं के बहाने इस रस का आस्वादन करते हैं ।* साथ ही 
वे इन केलि-क्रीडाओं को राधा को सुख देने के उद्देश्य से करते हैं ।* राधा और कृष्ण जिस 
रति-केलि में ड्बे रहते हैं वह प्रेम-केलि नित्य है । यह केलिरस परस्पर एक-दूसरे के वशी- 
करण का दृढ़ फन्‍्दा है ।* 

जिस काम-प्रेम-मय केलि में नव उमंग-उत्साह में युगल नित्य डूबे रहते हैं वह 
अन्य कुछ नहीं अपने रसमय स्वरूपामृत का ही आस्वादन है : 

“श्रीभट भटू कटाक्ष करन सौं युगल स्वरूप-सुधारस सेवें ।/* 

अतः इस ललित क्रीडाशील युगल रस का स्वरूप श्रीभट्टजी के अनुसार इस रूप में 

समझा जा सकता है : 
“भत्त प्रेमवश सदा एकरस विविध निकुंज-निवासी ।” 

इसी विभाव-रस की बत्ती एवं ज्योति सहचरी की रति के घुत की शक्ति से चरम 

प्रकाशमयी एवं आनन्दमयी होकर प्रकाशित हो उठती है, जिससे तन-मन सब झमझमा उठते 


हैं । यही रस है। 


श्री हरिव्यासदेवाचार्य जी 

श्री हरिव्यासदेवजी की 'महावाणी' श्री भट्टजी के 'युगलशतक' में निहित सिद्धान्तों 
की व्याख्या समझी जाती है। महावाणी में भी सहचरी-आस्वाद्य युगल-रस का प्रतिपादन 
किया गया है। 


१. “मिलि कुंज-महल गोप,ल लाउ प्यारे श्रीतधारस-वश जेब ।?? यु० श० : पद १७। 
“रधारस-वश सांवरों सरवसु दियौ प्यारे ।?? वही, पद ६४ । 
“प्रीति-रीति रसबश भये यदपि मनोहर मैंन ।?? वही, पद ६८ | 
“ओरीमट दरिस्सवश भई सुनि धुनि नेंक भनक ही ।”? वही, पद १२। 
“सांबरे चन्‍्द गोविन्द के रसभरी दूसरी कोकिला मधुर सुर बोले |”? बही, पद ६७। 
२. “कहें श्रीमट नटवर रस-लंपट प्रियतन हाथन डारी ।?? वही, पद १६ । 
“दान-केलि मिस रस चखत श्रीभट श्रीगोपाल ।?? वही, पद ३६ । 
2. बहुत रूप धरि हरि प्रिया-मनरंजन रस हेत । 
मनमथ मनमोहन मिथुन मण्डल मधि छवि देत ।?? वही, पद २३ | 
४. ““प्रेम-प्रवाह रसिक जन प्यारे कबहुं न छांडत पास ।?? वही, पद १०। 
““आ्रीवृन्दावन खेलहीं रस-सिन्धु विहारी |?? वही, पद ७७ | 
“सृंघत सौरभ लिये कमल कर रतिरस प्रियतम प्यारी |?” बही, पद १६ । 
“कनक कटोरे डारि नग पगे प्रेमरस जाल । 
पै पीवत के खेलहीं बृत खेल दोड लाल |?” वही, पद २१। 
५. वही, पद ५३--ओरीभट प्रेमरस बन्धन क्यों छूटे दृढ़ फन्‍्द ।!? 
६« वही, पद १७। " 
४५ वही; पद ५। 


र्‌हे८ हिन्दी वैष्णव-साहित्य में रस-परिकल्पना 


चिदानन्द-धन रसमय वृन्दावन” में रस-स्वरूप राधा और कृष्ण की रसमयी 
विहार लीलाएँ नित्य चलती हैं। रसभरी रसीली रसिक राधिका और राधारस-लम्पट 
श्रीकृष्ण की रसलीला काम-प्रेम का एकरस घोल है। इस परस्पर रति-लीला के सागर 
में न जाने कितनी भाव-तरंगें उठती रहती हैं" और इसमें निरन्तर नित्य लीन रहने वाले 
रसिकों को आनन्दित करती रहती हैं । नित्य लीन रहने पर भी रसिकों को इस रस से तृप्ति 
नहीं होती ।६ इस केलि-क्रीडा की प्रत्येक तरंग रसमय है, रसरूप है ।” निम्न पद में रस का 
यह रूप इस प्रकार वर्णित है : 
“विहरत जुगल दिये भुज-प्रीवां । 
सुन्दरता-सौभाग्य-सिरोमनि रस की रासि रूप की सीवां । 
हाव-भाव आलिगन चुम्बन देत परस्पर प्रीतम प्यारी । 
अति अधीर अनुराग बिवस दोउ सुरत-रंग रंग-रंगे महा री । 
रसमय रसिक रसीली भामिनि, रसमय रसिक रसीली केली । 
रसमय रहसि निरखि हरषत हिये रसिक हितू हरि प्रिया सहेली ।/5 
इसी रसमयी काम-केलि के उल्लास-उमंग मिलन-प्रेम सम्बन्धी विविध पक्षों 
को प्रकाशित करते हुए हरिव्यासदेवजी ने महावाणी में रस शब्द का अनेकश:ः प्रयोग 
किया है । 


१. “जय श्रीवृन्दावन धाम | चिदानन्द घन पूरन काम । 

मान विरह भ्रम कौ न लेस जहां रसिक तय कौ स्समय भोन ।?? महावाणी, पृ० १३३ । 
70229 

सुरत-सुख : वन्दना : वही | 

३. “रसिक रपस्तीली रसभी अ्लबेली सुकुमारि।?? वही, सेवासुख । 

“श्रीतधारमनी रसरूपा अमित अनूपा अंग ।?? वही, सेवासुख, पए० २७, पद १५ | 

“महा|मधु (रस लालची”? वही, ९० ७४ । 

“केवल रस ही में रम्यौ री रसिया परम प्रवीन । 

मैं हूं ता विन कछू न मानत वाही रस लवलीन ।?? वही, उत्साइसुख, ए० ७४, पद ४३ | 
४. “करत हैं दंपति सुखसंपति अति रसिक रसिकिनी रतिरस केलि ।?? वही, सेवासुख, पृ० २६ । 

“मदन केलिरस मत्त मगन भये मन न समावत मोद ।?? सेवासुख, ए० ३७, पद ४१ । 

“मुज सिरहाने दिये हिये सौं लगाये हिये प्रेमरस पिये पंलकें लग गईं ।?? वही, पृ० ४३ । 

“श्रीहरि-प्रिया प्रेमरस-रंजन संजन सुरति विहारे ।?? वही, ए० ५६, पद २२, उत्साहसख । 
५. छिन छिंन नव नव भाव-तरंगनि अंग अन्गनि के सरसंत ।”' सिद्धान्तसुख, एृ० १७५ । 

“पल पल में बढ़े चोज सहज सुरतिरंग उपजत श्रति चाव-हाव-भाव-भृकुटिभंग ।?? पृ० २४ | 

“बितबत दिन विलसत सुखद्दि इकरस भरे उमंग ।?? सुरतसुख, ए० १३६, पद ५० । 

“याही रस में मगन निरन्तर नहिं जानत कित रजनी भोर ।? वही, पृ० २९, सेवा० १६ | 
६, ७. “अति रसभीनी होरी हो ।?? वही, उत्साहसुख, ए० ६५, पद ३१ । 

“जलक्रीडा-रस साँ दोड सहज सुभग उर लागे। ः 

सुरत सहित श्रीहरि-प्रिया अतन अंग अनुराग ।?? वही, उत्साहसुख, एृ० ८२, पद ६५। 
८० महावाणी, पृ० १४३, सुरतसुख, पद ७७ | : 


। 
4 
पा 
3 
ह 
ै, 
ं 
; 

यह “मधुर रस” मिष्ट से भी मिष्ट है महा मधुररस लीलामय कृष्ण का काम- | 
रूपात्मक प्रोद्भास है ।। यह रसामृत सत्‌, चित्‌,; आनन्द स्वरूप है । रस तित्य प्रकाशरूप । 
है, बाह्य क्रीडाएँ-चेष्टाएँ अंग-अंग में प्रकट होने वाला उसी प्रकाशमय आनन्द-तत्त्व का । 
प्रभास है ।* | 
इस रस में राधा-कृष्ण, सहचरी, वृन्दावन सब मूलतः: एक अभिन्‍न अद्गय तत्त्व होते | | 

हुए भी रसात्मक स्वरूप में नित्य अलग-अलग व्यक्त होते हैं । प्रिया राधा आह्लादिनी शक्ति ॥।॒ 
हैं, प्रिय कुषण आनन्द-स्वरूप हैं । वृन्दावन उनका स्थूलू शरीर है, सहचरियाँ इच्छारूपा हैं ।* ॥। 
आनन्द की आह्लादिनी राधा हैं तो आह्वादिनी के आनन्द कृष्ण (६ और इस प्रकार यह रस | 
एक सरिता के रूप में नित्य प्रवाहित होता रहता है ।” इसी सरिता में अवगाहन करने वाली | 
रसिक-रस-रसी सहचरियाँ हैं ।* । | 
॥ 

| 

। 

द 


| 
हिन्दी-वैष्णव कवियों की रस-विषयक आचार्य-चेतनाएँ २३६ । | 
| 


इस रस के आस्वादन के लिये एक विशेष प्रकार के सहृदय की आवश्यकता है । 
कामरूप में भासित होने वाले मधुर रस की साधना अत्यन्त कठिन है । अतः यह रस दुर्लभ 
से भी दुलंभ है । हरिव्यासजी के अनुसार ऐसा दूभर रस हर एक के लिए प्रकाशनीय नहीं ॥|। 
है, परिपक्व पात्र में ही ऐसे सुन्दर पेय को रखना चाहिये । अन्यत्न विकृति की ही | 
सम्भावना है : 


“महा मनोभव भासि भूलि जिनि देह शरठहि कोऊ। 
परम प्रेम परकाशि आस पद वास चहौ कोऊ | | 
परिपक भये भाजन बिना सुरंग ढारि दीजिये कहा । ॥| 
श्रीहरिप्रिया को सर्वे विभव दुलंभ ते दुर्लभ महा ।* | 


“श्रोहरिप्रिया को रहसि रस मधुर मिष्ट ते मिष्ट ।?? महावाणी, उत्साहसुख, ९० १२८। ॥ 

“महामृदुल महा मधुर मधु महा रहसि रसरासि । | 
क्क् 

महा सुखद सर्बेस की महा मनोभव भासि ।”? सुरतसुख, वही, ए० १४६ | । 

| 

॥ 


१ 
२ 


३. “सच्चिदानन्द रसामृत को त्यक्त करि अन्य याते कछु अधिक मानें ।?? वही, सि० सु०, १७१ | 
४. “नित्य रसरासि उल्लास आनंद उर, नित्य प्रतिकाश, परभास अंग अंग ।?? 
सिद्धान्तसुख, ए० १७६, पद्‌ १० । 
५. “प्रियाशक्ति आह्ादिनी, प्रिय आनन्द सरूप | ॥ 
तन वृन्दावन जगमगें इच्छा सखी अनूप ।?? वही, सिद्धान्तसुख, ९० १८४, पद १६। ः 
६. “एक रूप सदा द्वो नाम । 
आन-द के आह्यादिनि राधा, आह्ादिनि के आन द सायम । 
| सदा सवेदा ज़ुगल एकतन एक जुगल तन विलसत धाम | | 
! श्रीहरि-प्रिया निरन्‍्तर नित प्रति कामरूप अद्भुत अभिराम |”? सि० सु०, ४० १८६, पद २६ । | 
“स्थाम-स्यामा सहज सुन्दर काम-रति कमनीय ।?? सि० सु०, ५० शृ८८, पद ३५ | | 
७. “सरिता रस खंगार की रहनि सदा चहुं ओर । | 
४. इक छत राज करें जु श्रीहरि-प्रिया जुगल किसोर ।?? सि० सु०, ४० १८४, पद १६। । 
जय जय राधिका रसिक रसमंजरी, रसिक-सिर॒मौर मोहन विराजें । | 
हा रसिकिनी रहसि रसधाम बृन्दाविपिन रसिक-रस -रसी सहचरि समाजैं ।” सि० सु०, ९० १७४, पद ६ । | 
&« महावाणी, सुरत्सुख, उपसंहार, पृ० १४६ | 


प्र 


२४० हिन्दी वैष्णव-साहित्य में रस-परिकल्पना 


स्वामी हरिदासजी 

स्वामी हरिदासजी के उपलब्ध पदों में रस के ऊपर प्रकाश डालने वाली विशिष्ट 
शास्त्रीय चर्चा नहीं है। उनकी रस-परिकल्पना पर अगले अध्याय में यथास्थान विचार 
होगा ही । 

हरिदासजी ने रस-शब्द का प्रयोग अन्य मधुरोपासकों के समान ही प्रायः राधा-कृष्ण 
के केलि-विलास-मय प्रेम, सुरतजन्य आनन्द-उमंग आदि के लिये किया है। वे संगीत के 
आचाय॑ थे, अत: उनके पदों में संगीत-शास्त्र के अनेक पारिभाषिक शब्द मिलते हैं, किन्तु 
युगल-रस की भावात्मक अनुभूति के प्रति उनका झुकाव था, उसके शास्त्रीय निरूपण की 
ओर नहीं । यदि यह झुकाव उनमें रहा होता तो संगीतशास्त्र की पारिभाषिक पदावली के 
समान काव्य-शास्त्न की भी पारिभाषिक पदावली यत्न-तत्न उनमें अवश्य मिलती । 

हरिदासजी के अनुसार “रस' प्रेम-प्राप्य है ।' यह प्रेम निर्गुण के प्रति नहीं, सगुण 
कृष्ण के अन्य रूपों के प्रति भी नहीं, काम-प्रेममयी लीलाओं के अनुरागी रसिक कृष्ण के 
प्रति है। इस प्रेम-समुद्र में रूप-रस की अगाधता है, जिसमें एक बार घुसकर घाट छगना 
कठिन है । अपने जानपने का दावा करने वाले लोग यों ही धूल में मारते हैं।' ऐसा कौन 
सा कवि है जो राधा और कृष्ण के सौंदर्य एवं प्रेम को अंकित कर सके ?* सामान्य कवियों 
की तो बात ही क्या, कोटि-कोटि रसिक कवि भी मिल जाएँ तब भी उस रूप निधि का 
शब्दांकन असम्भव ही होगा ।* 

नित्य-विहार के प्रेम-समुद्र में राधा-कृष्ण दोनों सदा झागे-पागे रहते हैं ।” छबीला 
रसिक कृष्ण काम-रस में भोया रहता है* और राधा इस रसिक के सस में प्रेमरस पान कर 
भोइ” गयी हैं।* रसद कृष्ण का आलिगन पाकर उनके अंग-अंग में कामरस फूट पड़ता 
है ।* यह रस व्यक्त होकर उद्दाम काम-केलि के रूप में युगल के बीच नतित होता है ।* 
कृष्ण इसी राधा-रस के वशीभूत हैं ।६ जब संगीत, नृत्य, रास आदि अन्य क्रीडाएँ चलती हैं 
तब भी प्रीति के बीच यही “रहसि रसरीति” उभर कर आ जाती है और इसकी प्रेरणा से 


१. “प्रेम सौं पाइयत रस खून री ।” स्वामी हरिदासजी, पद ७२, केलिमाल ! 
२. “प्रेमससुद रूपरस गहरे कैसे लागे घाट । 
बेकारो दे जान कहावत जानपने की कहा परी बाट ।?? वही, पद १८। 
३. श्रीहरिदास के स्वामी स्यामा कजविहारी को सोभां बरनी न जाय, जो मिलें रसिक कोटि कवि। 
४. “रंग के समुद्र में दोउ भागे ।?? वही, पद २। 
५, ६. “छवीलौ कामरस भोइल री ।?? “प्रेमरस पान करिं भोश गई ।?? वही, पद ४६ । 
७. “रसद श्रीहरिदास बिहारी अ्रंग अंग मिलि अतन उदोत करत ।?? वही, पद १०६ | 
“परिस्भन-रस रोरी ।?? वही, पद १३ | 
८. “कुच की सुराही, नेननि के प्याले, दारू देहुंगी यों श्रंकों भरि | 
अधरन च्वाइ लेड सबरौ रस, तनिकौ न जानि देउ इत-उत ढरि ।?? वही, पद ७४ । 
६. “ओरीहरिदास के स्वामी स्यामा-कुंजबिहारी या रसबसभये हरे हरे सरकनि नेरी ।?? वही, पद २०। 
«-*“या रस ही बस भये, भई और की और ।?? वही, पद ५४ । 
“श्रीहरिदास के स्वामी स्यामा-कुंजबिहारी रसबस करि लीन ।?? वही, पद ५६। 


; -वैष्णव कवियों की रस-विषयक आचार्य-चेतनाएँ २४१ 


वह क्रीडा अनन्त-रूपा हो जाती है ।' परस्पर हास-विलछास की गति में रस-भीनी कुंज- 
विहारी स्यामा-स्याम की यह जोरी अद्भुत है। इस रस का वर्णन करने की क्षमता भल्म 
किसमें है ? 

“श्रीहरिदास के स्वामी स्यामा कुंजविहारीजू को 

रस रसना कहै को री ? /* 


श्री बिट्ठुल विपुलदेवजी 
श्रीविट्ठलजी की दृष्टि में भी रस है युगल की केलिविलासमयी क्रीडा। यह 
ऋ्रीडा स्वरूपत: काम-केलि ही है ।* सहचरी इसी रस का आस्वादन करती है । 
विट्ठलजी ने सम्भवतः हितहरिवंशजी के प्रभाव से कृष्ण की अपेक्षा राधा के महत्त्व 
को अधिक उभारा है और कृष्ण को राधा के सामने रति-दीन दिखाया है । इस प्रकार 
विट्ठलजी के कृष्ण राधारसवश हैं ।* राधा भी इन्हीं रस-रसिक के साथ केलि-विनोद-रस 
का आस्वादन करती हैं ।” लौकिक कवियों के लिए तथा लौकिक रसिकों के लिए इस रस 
का रहस्य अज्ञात ही है ।* विट्ठलजी अपने पदों के माध्यम से उसी विनोदविहारी के रस 
का पान करना चाहते हैं ।* 
सखी-भावापन्त भक्त इसी क्रीडाशील मूर्त रस के दर्शन का सुख चाहते हैं : 
“श्रीविट्ठलविपुल विनोद रीति रस 
सुख देख्यौं चाहत रसना रस |” 
ये प्रेमिका सखियाँ वस्तुतः अपने ही प्रेम का, अपनी ही रति का आस्वादन करती 
हैं। भ्रमर पुष्प के मकरंद का पान कर आनन्दित होता है, पर वस्तुतः वह अपने ही प्रेम 
का आस्वादन करता है । प्रेमी भी अपने प्रेमास्पद के रूप-यौवन के रस का पान कर आनन्दित 
होता है, पर वस्तुतः वह अपने प्रेम का ही आस्वादन करता है । 


बाकाआ 
, ““बच बिच प्रीति रहस रस-रीति की, राग-रागनीनि के जूथ बाढ़े ।!? वही, पद १०७ | 
. “गति विलास रस हाप्त परसपर भूतल अद्भुत जोरी ।?? वही, पद ३३ | 
» केलिमाल, पद ३३ | 
, “हमारे माई स्यामाजू कौ राज ।” श्रीनिम्बाकंमाधुरी, विद्वलविपुलदेवजी , १० २३०, पद २६। 
“जा के अधीन सदादिं साँवरौ या ब्रज को सिरताज ।!? 
“८घ्यारी नेक निरखों नवरंग लालें । 
तुब पदपंकजतल-रज वंदत तिलक बनावत भाले ।?? वही, पृ० १७। 
“ज्ञालन तेरेई आधीन ।?? वही, पद श८ | 
५. श्री विद्ठु लजिपुल रस-रसिक विहारी तिहारे बस ।?? वही, १० २९७, पद ६ । 
“तेरेई रसूबस रयामसुंदर जांचत हैं ज्यों दीन ।?" वड़ी प्र० २२६, पद २०। 
६. “रसबत होत लाल प्यारी तेरी वदन-कलक ।?? बही, पृ० २२५६, पद २० | 
७. “श्रीविद्वल विपुल विनोद विहारी को जःनत मेद कवी ना |”? वही, पद २६, पृ० २३१। 
प्प 

« वहीं, पु० २२८, पद (४ । 
» वही, १० २२८, पद '४। 
१०. श्रीनिम्बाकंमाधुरी, पु० २२८) विद्वुलविपुलदेवजी, पद १४ । 

“प्यारी तेरे नैनन पर तुन टूटत । 
मानौ कुंदकली पर भौंरा 
हित अमृृतरस छूटत । 
काव्यशास्त्र भी अपनी ही रति के आस्वादन को श्यृंगार कहता है। विट्ठछजी 
की व्याख्या में वरणित प्रेम-दशा में प्रेमी का प्रेम और प्रेमास्पद का व्यक्तित्व एका- 
कार हैं । 
इस प्रकार विट्ठलजी के अनुसार क्रृष्ण-राधा का केलि-विलास ही रस का व्यक्त 
स्वरूप है। सहचरी के लिए यह विभाव-रूप आस्वाद्य रस है। सहचरी दर्शन-सुखमयी आत्म- 
रति का आस्वादन करती है। यह रति और विभाव-रूप युगल रस तत्त्वतः अभिन्न हैं । 
विट्ठछूजी का यही मधुर रस है। 


श्री हितहरिवंशजी 

श्रीहितहरिवंशजी ने रस का साक्षात्‌ निरूपण नहीं किया, किन्तु इस शब्द को 
उन्होंने अनेक बार प्रयुक्त किया है। इन प्रयोगों के आधार पर कहा जा सकता है कि रस 
की चेतना लगभग वैसी ही है जैसी अन्य मधुरोपासक हरिदासादि भक्तों की हम देख 
चुके हैं । 

रसिक भक्तों के आस्वाद्य रस को श्रीहितजी ने 'प्रेमरस', 'भजनरस', श्रीकृष्णरस', 
आदि नामों से अभिहित किया है । यह रस सहचरी भाव से रसमय राधा-कृष्ण की केलि- 
लीलाओं का दश्शन-सुख है । अतः श्रीहितजी के अनुसार भी रसिकों के आस्वाद्य और 
आस्वादनात्मक रसों को अलग-अलग कर समझा जा सकता है । 

आस्वाद्य रस राधा-कृष्ण-केलिमय है जिसे श्रीहितहरिवंशजी ने 'सौरत रस भी नाम 
दिया है ।” यह उनका नित्य-विहार रस है । स्वयं रसमय तत्त्व श्रीकृष्ण राधा के साथ इन्हीं 
काम-केलियों के रसिक हैं, राधारस-लंपट हैं ।४ श्रीकृष्ण राधारस के लिए प्रेम-दीन एवं 
राधा की कृपा पर अवरूम्बित हैं । राधा भी अपने प्रियतम को रसपान कराती हुई रस- 


१. श्रीनिम्बाकंमाधुरी, पु० २३०, विश्वलविपुलदेवजी, पद २५ । 
२. “भृकुटि विज्ञास हास रस वरषत) जे श्रीहितहरिवंश प्रे मरस मूलडु ।?? हितचोरासी, पद ६२। 
८“द्वास अनन्य भजन-रस कारन जे श्रीद्वितहरिवंश प्रग८ट लीला नट |? वही, पद ६४ | 
“जे श्रीह्चितहरिवंश यथामति बरनत क्ृष्णरसामृत सार |?” वही, पद ३० । 
३. जें श्रीद्वितहरिवंश रसिक सचु पावत देखत मधुकर केली ।?? वही, पद ६३। 
४. ““ज्र वाहन प्रभु सुकेलि बहुविधि भर भरत भेलि सौरत रस रूप नदी जगत पावनी ।?? वही, पद ११। 
५. “जे श्रीद्चितहरिवंश मिले रस-लंपट राधिका रवन ।?? वही, पद ४० । 
“अधर रदन चुंबन परिरंभन तन पुलकित आनंद रस मेलि | 
पट बंधन कंचुकि कुच परसत कोप कपट निरखत कर पेलि । 
जे श्रीह्चतहरिवंश लाल रस लम्पट थाइ धरत उर बीच सकेलि ।?? बही, पद ४8 । 
६. “जग्रपि सकल लोक चुड़ामणि, दीप अपनपौ माने ।?? वही, पद ४१। 
“अति गज मत्त निरंकुश मोहन, निरखि बंधे लट पास ।?? वही, पद ५३ | 

मग्न हैं ।' सहचरियों के इस आस्वाद्य नित्यविहार-रस में राधा और कृष्ण परस्पर एक-दूसरे 
के रसिक और रस्य हैं । 
राधा-कृष्ण के इस दम्पति-रस या सौरत रस की एक-एक क्रीडा-चेष्टा, उल्लास- 
उमंग रसमयी है, रस है।' कृष्ण के लिए यह रस राधा के अंग-अंग में समाया हुआ है, 
उधर राधा के लिए भी कृष्ण ही नहीं उनकी मुरली भी रसमूल है । रास स्वयं रसमय है, 
उसके रसमय नृत्य में सहचरियां और राधा ही रसमग्न नहीं होते, स्वयं कृष्ण भी रसमग्न 
होते हैं ।४ सेवकजी ने एक पद में श्रीहितहरिवंशजी के इस रस का बहुत सुन्दर निरूपण 
किया है : 

“र॒सिक रमनी रसद रस रासि रस सीवां 

रस सागरी रस निकुंज रसपुंज बरषत । 

रसनिधि सुविज्ञ रसज्ञ रस रेख रीति रस प्रीति हरषत । 

रस मूरति सुरति सरस रस विलूसनि रस रंग | 

रसप्रवाह सरिता सरस रतिरस लहरि तरंग ।** 
श्रीकृष्ण-राधा का नित्यविहार रस कामकेलिमय है जिसका मुक्त चित्रण कई पदों 
में श्रीहितजी ने किया है ।/ सहचरी इसी रस का दशंनात्मक अनुभव करती हुई परम रस 
का आस्वादन करती है । 
सेवकजी ने सहचरी के रस को 'प्रेम रस' कहा है, श्रीहितजी ने भी ऐसा ही कहा 
है । इस प्रकार हितहरिवंशजी के अनुसार रसिकों का आस्वादन अपनी ही विशिष्ट संस्कृत 
रति का आस्वादन है जो स्वरूपतः परम प्रेममय और परम आनन्दमय है। 


श्री हरिराम व्यास 


व्यासजी की वाणी में प्रयुक्त रस-शब्द के आधार पर कोई विशेष रस-स्वरूप नहीं 
बँधता । न ही काव्य-शास्त्रीय पक्षों पर कोई विशेष प्रकाश पड़ता है। फिर भी कुछ 


“फूली फिरत मत्त करनी ज्यों सुरत समुद्र कोरी | 
पिय पर करुत, अभी रस बरसत अधर अरुनता थोरी ।?? वही, पद ७० । 
*मोइनलाल के रस-माती ।?? वही, पद २० | 
. “परिरंभन विपरित रति वितरत सरस सुरत निजु केलि ।?? वही, पद ३०। 
“पल पल प्रबल चोंप रस लंपट अति सुन्दर सुकुमार ।?? वही, पद ३२ । 
“परस गति हास परिहास, आवेश वश दलित दल मंदन-बल, कोकरस कामिनी ।?? वही, पद ४६ । 
. “ताकौ तें अधर रस चाख्यो ।?? वही, पद १६ । 
“'पूरित रस पीयूष जुगल घट कप्तल कदलि खंजन की जोरी |? वही, पद ५१। 
. “आज गोपाल राप्त रस खेलत पुलिन कल्पतट तीर री सजनी |”? वही, पद २४ । 
“नित्य रस पहिर पट नील प्रकटित छुबी ।?? वही, पद ७० | 
« वही, पद ४, श्रीहितरसरी ति-प्रकरण, सेवकवाणी, पृ० ७१ । 
“सुरति रंग के रस में भीने नागरि-नवलकिशोर ।?” वही, पद ३१ । हितचौरासी । 
“उर नख पात तिरीछी चितवनि दंपति रस समतूल ।?? वही, पद ३२ । 
. हितचोरासी, पद २३, ३०, ३४, ३८, ४६, ६६ । 

उल्लेखनीय बातें उनसे संकलित की जा सकती हैं । 

व्यासजी ने भक्ति को रस-रूप में स्वीकार किया है । भक्त कवियों के लिए यह 
भक्तिरस लीला-गान के रूप में है।' इसी लीलछा-रस को शुक ने भागवत में गाया था,” इसे 
ही जयदेव ने गाया ।* इस रस में सब रस घुल जाते हैं ॥४ 

भक्तिरस व्यासजी को प्रचलित पाँचों रूपों में स्वीकार्य है ।* अपने काव्य में उन्होंने 
केवल माधुय के हीं गीत नहीं गाये हैं, शान्त और दास्य की भी शीतल झाँकियाँ प्रस्तुत को 
हैं । राधावललभ सम्प्रदाय के सब कवियों में शान्‍न्त और दास्य की शीतलता व्यासजी में 
सबसे अधिक है। <दास्य' को उन्होंने भक्ति और कृष्ण-प्रेम की प्राप्ति का श्रेष्ठ उपाय 
बताया है ।” 

भक्तिरस के पाँचों रूपों को स्वीकार करते हुए तथा उनमें से तीन पर काव्य-रचना 
करते हुए भी व्यासजी मधुर रस को ही सर्व-श्रेष्ठ समझते हैं ।* इस पर रस-सिन्धु की माधुरी 
अगाध है ।६ जिनके तन-मन में यह रस पैठ जाता है उन्हें फिर संसार में कुछ और नहीं 
सुहाता ।* इसके सुख के सामने और सुख सूखे पत्ते के समान उड़ जाते हैं ।'' इस रस के बिना 
सब गुड़ 'माटी' है, सब सूना है ।'* 

मधुर रस राधा-कृष्ण की काम-केलियों में सहचरी भाव से डूबने का आनन्द है ।** 
सहचरी राधा-कृष्ण की केलि-क्रीडाओं को नियोजित भी करती है, सेवा-परिचर्या भी करती 


१. “मेरे मते साधु दे सोई, जहां भक्तिरस भोग ।” व्यासवाणी, पूर्शड, पद १२१ | 
“भाव विना न भक्तिरस उपजे यह सब सन्त बतावत ।?? वद्दी, पद २५५ । 
“मुनि गिरा अगनित जीव उद्धरे, भक्तिस भक्तनि लह्यो |?” वह, उत्तराध, पद १ । 
“व्यास क्ृष्ण-लीला रंग र।चे, मिटि गई लोक-वेद की लाज ।?? वही, पू०, पद ३ । 
“जिहि रस भोजन तज्यौ परीछ्धित उपजों सुकहिं अतूषा |? वही, पू०, पद ४८ । 
“श्रीजयदेव से रसिक न कोई जिन लीलारस गायी ।?? वही, पद ५ । 
“जिन राधावल्‍लभ की लीलारस में सब रस घोरे ।?? वही, पद १३ । 
“पंच रस कौ तत्व ले सिंगार प्रेम सुखनि जटे ।?? वही, उत्त०, पद १ | 
दया-दीनता, दास-भाव बिनु व्यास न हरि पहिचान्यो ।?? वही, पू०, पद २४६ । 
“दया, दीनता, दास्यभाव बिनु मिले न व्यास कन्हाई ।?? वही, पद २५० | 
८. पंच रस कौ सार ले सिंगार प्रेम सुखनि जटे ।?? वही, उ०, पद १ । 
“कुंज-केलि मीटी है ।”? वही, पू०, पद ५३। 
“सर्वोपरि रसरीति प्रीति कौ वारिधि व्यास बढ़ायो ।?? वहीं, पद १०० | 
8. “अति अगाघ रस-सिन्धु माधुरी वेई पे कहि जाने ।?? वही । 
ताको वारन्प.र नहिं पावत विधि शिव शेष धरत श्रुति ध्याने ।?? पद २०, पू० । 
१०. “इन रस जिनके तन मन राचे तिनहिं न और सुहात |”? वही, पद ३८। 
“यह रस चाखि और सुख भूले फूलत मन लखि अति गहराइ ।”? वही, पद ३६ | 
११. “यह सुख देखत व्यास और सुर्ख उड़त पुराने पात ।? वही, उ०, पद ७२। 
१२. “और सकल साधन निरस या रस बिन सब गुर माटी ।' वही, पू०, पद र८ | 
“या रस बिनु फीकी सब साधन ज्यों दूलह बिनु व्यास बरात ।?? वही, पद ११७। 
१३. “इहिं विधि विहरत संतत देखत व्यासदासि सुख पावति ।?? व्यासवाणी, उत्त०, पद 88 | 

है, और उन केलियों के दर्शन का अद्भुत आनन्द भी उठाती है | यह सब उसके लिए रसात्मक 
है ।* यह रस मोक्ष के आनन्द से भी बढ़कर है। रपिक भक्त इस रस के आगे कोटि-कोटि 
मुक्तियों को ठोकर लगाता है।* 

इस रस के आस्वादन के लिए अनन्यता और संसार-विमुखता अनिवार्य आवश्यकताएँ 
हैं।* सच्चे रसिकों को ही यह रस मिलता है । इसकी अनुभूति में आत्म-विगलन होकर 
विदेह-दशा आ जाती है, एक ओर जगत्‌ से उदासी, दूसरी ओर अनुराग की मस्ती, यही इस 
रस की अनुभूति का बाना है।* 

सहच रीभावापन्न रसिक की आस्वाद्य और गेय राधा-कृष्ण की विहार-विछासमयी 
केलियाँ हैं ।* नित्यधाम रसरूप वृन्दावन में रसनिधि कृष्ण रसमयी राधा के साथ आवेशमय 
कामरूपात्मक विलास में नित्य निरत रहते हैं। रास, क्रीडा, दरस-परस, आलिगन-परि रंभण, 
सुरत सब-कुछ रसावधि रूप में चलता है, और सहचरी अपने नयन चषकों को इस अमृत 
से भरती रहती है। राधा सुख की, रस की वेगवती नदी हैं, कृष्ण के साथ उनका संगम 
सिन्धु-मिलन है ।* सहचरी इसी नित्य, अनन्त, अगाध रस-सिन्धु में निर्मेल भाव से गोते 
लगाती है | लौकिक विषयों के संस्पर्शों से दूर, यह रसानुभूति अत्यन्त पावनी है। व्यासजी 
की यही काम्य है । 


१. “श्रीराधा रूसी वेगि मनेहों | क्रीडारस पीवत न अधेहों ।?? वही, उ०, पद ४५६ । 
२, “अलिकुन नेन चषक रस पीवत कोडि मुक्ति पग ठेली ।!? वही, पू०, पद ४६ । 
३. “यह रस नित पीवत जीवत हैं व्यास विसरि संसार ।?” बही, उ०, पद २ | 
४. “महा माधुरी मत्त मुदित हो गावत रस जस जगत उदासे । 
छिन ही छिन परतीति बढ़त रस रीतिन देखि विवि वदन विलासे । ?? वही, पू०, पद १६ । 
५ (क) “वृन्दावन कौ रसमय वेभव...”' वही, पू०, पद ६ । 
“करि मन वृन्दावन सों हेत । 
निसि दिन छिन छाया जिनि छांडहु रसिकनि को रसखेत ।”' वही, पद ८८ | 
“सुभग वुन्दाविषिन बाढ़ी सुख-नदी रस-धार ।” वही, उ०, पद ११ | 
(ख) “रसनिधि सुखनिधि जहां विराजत नित्य अनन्त अनादि ।” वही, पू०) पद ४२ | 
“ज्ञागर मनमोहन रस-सागर अर्थ अपार अनन्त |” वही, पद ७४ | 
(ग) “सहज स्याम स्यामा दोउ कामी, उपजत सहज विकार | 
सह कु'भ रस पंजनि वरषत, सद्दज सेज सुख सार ।”” वही, उ०) पद ६ । 
“अंग अंग आलिंगन के रस रोमनि पुलक चुचात ।” वद्दी, उ०, पद २६ | 
“रतिरिस सुभग सुखद जमुनातट ।”” बही, पद ३७। 
“बरषत रस बिम्बाधर जलधर पीवत चातिक कु जविहारी ।” वह्दी, पद ७६ । 
“रूप-गुन-ऊपष कौ रस राधिका पायी सुञ्स और त्रियन को छोई आग । 
अति करुना करि पिय हित कारन कुच-घठ भरि राख्यो प्रेम हू को पाग ।” वही, उ०, पद ७४। 
“दरस परस रस भोजन करिके अधराझृत के लेत अचौना ।” वही, उ०, पद ८३ | 
“द्वोड रस-विवस जब होत सजनी भ्रे मरस छवि छकि मदा ।?? वही, उ०, पद १। 
६. “व्यास स्वामिनी सुखनदी; पिय-संगम सिन्धु-प्रवाह |?? वही, उ०, पद & | 

धर वदासजी 
राधावल्लभ सम्प्रदाय के हमारे आलोच्य कवियों में श्रुवदासजी ने ही सबसे अधिक 


एवं स्पष्ट सिद्धान्त-निरूपण किया है । इससे उनके काव्य का अधिकांश नीरस सिद्धान्त- 
निरूपक तो हो गया है पर इतना सुन्दर सिद्धान्त-विश्लेषण सम्प्रदाय के अन्य कवि में नहीं 
मिलता । 

श्रुवदासजी ने रस-निरूपण अपने ग्रंथों में अनेक बार अनेक रूपों में किया है । 
यह निरूपण उनकी साम्प्रदायिक दृष्टि के ही अनुरूप है, काव्यशास्त्र के अनुरूप नहीं । 
भले ही काव्य-रस के सम्बन्ध में उस विवेचन से कुछ असाक्षात्‌ प्रकाश मिल सके । यहाँ 
उनकी कतिपय मान्यताएँ प्रस्तुत हैं । 

सधुर रस--मधुर रस को श्रुवदासजी ने स्थान-स्थान पर वृन्दावन-रस, महा-श्ृंगार 
रस, भजन-रस, नित्यविहार रस, प्रेम-रस, महाप्रेम-रस, निकुंजविहार-रस, महा-माधुरीरस 
आदि नामों से व्यवह्त किया है ।* 

इसकी प्रशंसा ध्रुवदासजी ने भाव-विभोर मन से की है। यह सुख की सीमा है, 
निगम और ब्रह्म की परिधि से परे है,” महा गोप्य है,” बैकुण्ठ-सुख से भी सरस है,“ इसके 
आगे नवधा भक्ति भी रसिक भक्तों को नहीं रुचती ।* इसको पाने वाला पृज्यातिपूज्य हो 
जाता है ।” इसकी साधना अत्यन्त ही कठिन है । इसकी कठिनता का प्रधान कारण 
यही है कि इसमें भगवान्‌ की काम-केलियों का गान रहता है, तब साधक के लिए 
साधना-पथ पर बढ़ना कठिन ही है। श्रुवदासजी ने इसे काम-तुरंग पर चढ़ कर पावक में 


१. (क) “वुन्दावनरस माधुरी गाई अधिक लड़ाइ ।?? भक्तनामावलिलीला, बयालीसतलीला, ए० ३० । 
(ख) “कह्मौ महास्षिंगार रस सहित प्रेम मकरन्द ।?? वही, पृ० र८ । 
(ग) “रहे भीजि रस भजन में?? वही, १० २८ । 
(घ) “कछु इक नित्यविहाररस हमहिं देहु समुझाइ ।?? वह्दी, वृहद्यामनपुरानलीला, ४० ४२ । 
(ड) “जुगल प्रेम रस अवधि में पयों प्रबोध मन जाइ |?? भक्तनामावलिलीला, वही, ९० ३० | 
(च) “और सब प्रे म-नेम या नित्य महाग्र मरस के आगे साथन हैं |”? सिद्धान्तविचारलीला बयालीसलीला, 
पृ० ५१। े 
(छ) “श्रीबृन्दावन निकु जविहार॒रस मत्त विलास करत हैं ।?? वही, प्र० ४३ | 
(ज) “यह महामाधुरीरस जाके उर न आवे तासों संग न करिये ।?? वही, १० ५२ | 
२. “मसुख-सीवां माधुये रस छिन छिच यहै विचार ।?? ख्यालहुलासलीला, वही, ए० २४। 
३. “निगम बह्य परसत नहीं जो रस सबते दूरि |?” भक्तनामावलिलीला, वही, ए० २७। 
४. “ओ्रीगोपालपद उर धरे, महा गोप्य रस सार ।?? वही, पए्‌ृ० २८ । 
५. “जेहि आगे वेकुएछ को फौको लगत पयान |?? वही, भजनाष्डकलीला, पृ० ६३ । 
६. “महा माधुरी प्रेम रस आबे जिहिं उर मांहि । 
नवधा हू तिहि रुचें नहिं नेम सबे मिटि जाहिं ।?? भजनकुल्डलियालीला, कही, १० ६६ । 
७. “रस प्रति रस शंगार को यह रस है श्ंगार । 
धन्य धन्य तेई जु नर जिनके यददै विचार ।'? भजनतृतीयश्वंखलालीला-मनश्ंखला, बयालीसलीला, ए० ११०। 
८. सब तें कठिन उपासना प्रे मपंथ स्सरीति । 
राई सम जो चले मन छूटि जाइ भ्र्‌व प्रीति ।!? बढी, ए० ११० । 

चलना कहा है ।' 

मधुर रस अन्य सभी प्रकार के आनन्दों, सुखों और आस्वादों से विलक्षण है। 
भक्तिरस के पांच रूपों में से यह सर्वोत्तम है ।'* शान्‍्त भक्तिरस से दास्य श्रेष्ठ है, दास्य से 
सख्य, सख्य से वात्सल्य और वात्सल्य से भी मधुर श्रेष्ठ है । मधुर में प्रेम-लक्षणा भक्ति का 
चरम विकास होता है। इस मधुर रस में ब्रज-देवियों के निर्मल प्रेम का सार घुला हुआ है । 
किन्तु राधावललभीय मधुर रस तो उन ब्रजदेवियों के प्रेमरस से भी इसलिए उत्कृष्ट है कि 
इसमें राधा-कृष्ण की काम-केलिमयो निकुंज-माधुरी भरी है । अतः यह “महाप्रेमरस' है, जबकि 
ब्रजदेवियों का 'प्रेमरस' ही कहा जा सकता है।* 

अन्य भक्तिरसों में भगवान्‌ का महत्त्व ज्ञान अथवा धर्म की चेतना रहती है। ये 
चेतनाएँ अपने और आराध्य के बीच अभेद नहीं छाने देतीं । किन्तु मधुर रस में चरम 
अभिन्‍नता देने वाला प्रेम तत्त्व उच्छलित होता है। यों जिस प्रेम में महत्त्व-ज्ञान है उससे 
धमम-चेतना वाली भक्ति उत्कृष्ट है, किन्तु उससे भी मधुर प्रेम वाली भाव-साधना उत्कृष्ट 
है । इसमें न माहात्म्य का, न धर्म का, किसी प्रकार का अन्तराय नहीं होता ॥* 

आनन्द की तीन कोटियाँ हमारे सामने चर्चा का विषय बना करती हैं--एक 
वैषयिक आनन्द, दूसरा काव्यानन्द, तीसरा भक्ति का आनन्द । इन्हें हम विषय-रस, काव्य- 
रस और भक्ति-रस कह सकते हैं । यहाँ भक्तिरस को दो भागों में बाँठ लीजिए---एक तो 
वह जिसभें माहात्म्य और धर्म की चेतना रहती है । इसमें मधुर को छोड़ अन्य सभी भक्ति 
रूप लिए जा सकते हैं। दूसरा मधुर रस जिसमें उक्त चेतना घुलू जाती है | परम रसमय 
मधुर रस के लिए ये तीनों प्रकार के रस व्याघात, अन्तराय या आवरण इस हैं ।* निरावृत्त, 
विशुद्ध, रस-मात्न यदि कोई रस है तो वह मधुर रस का नित्यविहार रस ।* 


१. ““ढ़िक मैन तुरंग पे चलिबौ पावक मांहिं | 
प्रेम पंथ ऐसो कठिन सब कोड निबहत नाहिं ।?? ख्यालहुलासलीला, बयालीस लीला, पृ० २६ । 

२. ३. “ज्ञान शान्तरस ते अधिक अदभुत पदवी दास । 

सखाभाव तिनतें अधिक जिनके प्रीति प्रकास । 

अद्भुत बाल चरित्र को जो यशुदा मुख लेत । 

तातें अधम किशोर रस ब्रजबनितनि के हेत । 

सर्वोपरि है मधुर रस जुगल किशोर विलास । 

ललितादिक सेवत तिनहिं मिटत न कबहुँ हुलास ।?? भजनाधष्टकलीला, बया०, १० ६३ । 

४. “-तिन सबनि पर अति गरिष्ट सर्वोपरि त्रजदेविन को प्रेम है, अह्मादिक जिनकी पद-रज वांदित हैं । 
तिनके रस पर महांरस अति दुर्लभ ओऔवुन्दावनेश्वरी श्रीवुन्दावनचंद'''तिन प्रे ममई निकु जमाथुरी 
बिलास ललिता-विसाखा-आदि सखियन को प्रान अधथार यहै है ।?? सिद्धान्तविचारलीला, बया०, 
पु० ४५। 


७ 


५० “एक भक्त ऐसे हैं''ते ऐश्वय महातम ज्ञान लिये है । एकनि के इष्ट धर्म है | ये उनते सरस 
कहिये ।?? वही, पृ० ४४ | 

६. ऐश्वयता, ज्ञान, महातम, विषय या रस-माधुरी को आवरन है ।?? बही, ए० ४६ | 
“और सब रस या माधुय रस के आवरन हैं | अंतराय बताये हैं |”? वही, ३० ५६ | 

७, “जैसे रसमई फल बिनु ग्रुझली, बिन बकला होइ ।”? वही, एृ० ४६ | 


न्चनन््ज्स्न्स्स्स्न्स्ल्््स्डस्ल्््स्ंंस:अस्सटसश्श्रि्रिटीलट2ञयटट:जन ++3--+>+++3७+««->-->+अ+बे> 


| 
| ॥| 
| 
| 

रसयिता--इस मधुर रस के रसयिताओं को “रसिक' कहा गया है । रसिक वह है 
जो रस का सार ग्रहण कर सके ।* सखीभावापन्‍त भक्त ही इस रस के आस्वादन के अधि- 
कारी हैं । काव्य-दृष्टि से हम इन्हें इस रस का आश्रय भी कह सकते हैं, सहदय भी । 

गे रसिक प्रेम-रंग में रंगे होते हैं ।* रस में भीगे” इन भक्तों के मन की चंचलता 
समाप्त हो चुकी होती है ।* अनन्यता और चरम आसक्ति के साथ संसारी काम-भोग से चरम 
विरक्ति इनका सामान्य स्वरूप होता है। मधुर रस के रसिक माहात्म्य, धर्म, ज्ञान, और 
विषय सभी आवरणों-अन्तराओं से शून्य होते हैं। 

इनकी रति या चरम प्रेम ही मधुर रस के रूप में उच्छलित होता है । स्वार्थ का 
पूर्ण बिगलन और तत्सुखसुखित्व की भावना से सम्पन्न इनका परम प्रेम सराहनीय है । 

रसिकों में मधुरा रति का उदय अन्य रसिक भक्तों के संग, श्रीराधावल्लभ की कृपा 
और हितहरिवंश की क्ृपा से होता है। 

अनुभूति--श्रुवदासजी ने इन रसिक अधिकारियों की मधुर रस की अनुभूति की 
अनेक बार अनेक प्रकार से चर्चा की है । 

शान्‍्त रस की अनुभूति में वृत्तियों की प्रशान्तता होती है, श्रृंगारादि काव्यरसों की 
अनुभूति में वृत्तियों की निमंल स्थिति का एक काल्पनिक भूमि पर आस्वादन होता है। किन्तु 
मधर रस की अनुभूति में वृत्तियों का उभार भी होता है और प्रशान्तता भी होती है । एक 
ओर तो भौतिक स्वाद और सुख का इसमें पराभव होता है, दूसरी ओर प्रेम का चरम आवेश 
और राधाक्ृष्ण की प्रेम-केलियों में निमग्नता होती है ।* काव्यरसों के आस्वादन में दो बातों 
की चर्चा आया करती है--एक अन्य वेद्यों का अभाव दूसरे प्रस्तुत रस में निमग्नता। मधुर 
रस में ये बातें चरम कोटि पर ध्रुवदासजी ने निरूपित की हैं ।* 

ध्रुवदासजी ने इस रस की अनुभूति के फलस्वरूप रसिकों के अनेक अनुभावों का उल्लेख 


१. “रस्िक ताको कहिये जो रस को सार ग्रहण करे |”? सिद्धान्तविचारलीला, बया०, 0० ४५ । 
२. “प्रेम रंग सों रंगे जे नहिं आनत उर आन । 
अदभुत जुगल विहार रस तेई करिदें पान ।?? भक्तनामावलिलीला, वही, पृ० २६ । 
३. “रस भीज्यौ रस में फिरे रसनिधि जमुना तीर । 
चिंतत रस में सने दोठ स्थामल-गौर शरीर ।?? भजनकु डलियालीला, वही, पृ० ६४ । 
४. जब लगि मन चंचल भयौ फिरत विषय सुख मांहिं । 
तब लगिं दंपति चरन सों होत प्रेम छिन नाहिं ।?? भजनसतलीला, वही, प० ७० । 
५. छांडि स्वाद-सुख देह के ओर जगत की लाज | 
मनहिं मारि तन हारि के वुन्दावन में गाज ।?? वृन्दावनसतलीला, वही, ४० १६ | 
६. चिंतत फिर आवेस बस सांवल गौर सरीर । 
बन्दावन तरु तरु तले ढर नेन सुख नीर ।?? वृन्दावनसतलीला, वही, पृ० २० । 
७. “देखौ यह रस अति सरस बिसरावत सब नेम ही |?? भजनकु डलिया, वही, पृ० ६५ । 
“रहन देत नहिं ओर रस यहै प्रेम की टेक । 
याकौ सहज सुभाव यह करे दोइतें एक ।'? प्रीतिचौवनीलीला, वही, प० ५८ । 
“पलट परत ताकी दसा जो सनेह्द रंग रात । 
और अंग मिटि के सबे नेना ही हो जात ।?? वही, पृ० ५८ । 


हिन्दी-बैष्णव कवियों की रस-विषयक आचार्य-चेतनाएँ २४६: 


किया है । कण्ठ गद्गद होकर वाणी का मुख से न निकलना, प्रेमाश्रुओं का अविरल प्रवाह, 
शरीर का शिथिल हो जाना, पुलक-रोमांच आदि का अनेक प्रकार से उल्लेख है । प्रेम की 
आंच लगते ही मन घी की तरह पिघल कर बह निकलता है । हृदय छक जाता है, शरीर रोमां- 
चित हो उठता है, आंखें प्रेमाशुओं को भर-भरकर ढुलकाती हैं ।। एक मस्ती, एक विस्मृति 
और एक अद्भुत तिमग्नता इस रस की अनुभूति के सहज अनुभाव हैं ७ इस रस की अनुभूति 
में चित्त का सहज द्रवीभाव होता है रॉ 
मधुर के आस्वादन में चित्त-द्रुति, चरम विश्वान्ति और चमत्कारान्वित आनन्दानुभूति 
होती है ।* इन अनुभूतियों की चर्चा ध्रुवदासजी ने अनेक प्रकार से की है। मधुर रस का 
रसन करने वाला मस्त, मतवाला, मद-छाका घूसता है । मधुर रस की अनुभूति एक विमल 
आनन्द-प्रवाह की अद्भुत धारा है जो गहरी निमग्नता लाती है ।* 
इस मधुर रस की अनुभूति की एक विचित्नता है । यह राधा-कृष्ण के काम-विलास- 
रस से भरा होता है । अतः यह मधुर प्रेम चित्रित तो किया जाता है राधा-कृष्ण के बीच, किन्तु 
इसकी अनुभूति रसिक भक्त को होती है। ध्रुवदासजी के शब्दों में 'खाइ और, त्रिपित होइ 
और' वाली बात है ।* 
आस्वाद्य रस --सहचरीभावापन्न रसिकों का आस्वाद्य राधाहृष्ण का केलि-विहारमय 
प्रेम है । केलि-विहार इसके उच्छलन नेम-रूप हैं । यह कामरूप होकर भी लौकिक काम नहीं 
है। यह महाप्रेम रस एक अजस्र-वाहिनी नित्य निर्मल धारा के रूप में रस-क्षेत्र वुन्दावन में 
प्रवाहित होता रहता है । राधावललभी रसिक भक्तों का यही परम काम्य है। 
-७४४४..-००+ससनी न िननी नानी योीीता 
१ “ऐसी गति हे दे कबहुँ मुख निसरत नहिं बेन । 
देखि देखि वुन्दापिवपिन भरि भरि ढारे नैन । वुन्दावनसतलीला, वही, ९० २०। 
“रूपछटा अदभुत निरखि थकित भये मुखबन | 
प्रान तहां पहिले गये रोवत छाड़े नेन ।”? प्रीतिचौवनीलीला, वही, ४० ६० | 
२. “प्रेम भ्रांच के लगत द्वी ढरकि चलत तन मेन | 
दियौ छके तन बुलकि हो भरि भरि ढारे नेन ।” ख्यालहुलासलीला, वही, १० २५ | 
३० “जिनके मन ध्रुव रचि रहै वृन्द।वन सुख रंग । 
तेहि सुख जानत सोई डोलत भये मतंग |? भजनसतलीला, वही, १० ७३ । 
““प्रे मरंग उर जगमगे जुगल नवल रसकेलि ।?? भक््तनामाबलिलीला, बही, प्‌ृ० २७। 
«. “चित्त रद द्रविभूत नित अति कोमल रस प्र म। 
दिय में मलकत रहै यों जेसे चांदी देम ।?? प्रतिचोवनीलीला, वही, ५० ६१ | 
५० प्रीतचौवनीलीला, बयालीसलीला, ९० ५८। 
६. ““लैननि पिय मूरति बसे तेहि रस रहे समाय | 
ये लच्छन सुनि प्रेम के भौर न कचू सुहाय । 
और न कब सुद्दाय फिरे अपने मद मातो । 
कुड्ठम्ब देह सौं जाई ट्ूढि सब॒ही विधि नातो । 
जहं जहं पिथ की वात सुनें खोजत तिन गैननि । 
छिन छिन प्रति ध्रुव लेत श्र म जल भरि भरि रैननि ।?? वही, पृ० ६१ । 
७, सिद्धान्तविचारलीला, वही, ए० ५२ । 


२५० हिन्दी वैष्णव-साहित्य में रस-परिकल्पना 


तुलसीदास 
तुलसी की दृष्टि में प्राकृतजन-सम्बन्धी काव्य सच्चा काव्य नहीं, भक्तिरस से 
स्वतन्त्र कोई काव्यरस रस नहीं । 
यौं तुलसीदासजी ने भी रस शब्द का प्रथोग साहित्य में प्रचलित अनेक अर्थों में किया 
है । मधुरादि रसनेन्द्रिय के रस, विषय-रस, श्वृंगारादि काव्यशास्त्रीय रस, प्रोम-रस, केलि- 
क्रीडा रस, ध्यान रस, ब्रह्म रस, भक्ति रस, तात्पर्य यह कि उन्होंने विविध अर्थों में इस शब्द 
को अपने साहित्य में प्रयुक्त किया है । पर जिस रस को हम काव्य की आत्मा कहते हैं वह 
तुलसी की दृष्टि में केवल एक ही रस है, और वह है 'भक्तिरस' । 
तब प्रश्न उठता है कि तुलसी की दृष्टि में काव्यरसों का क्या स्थान है ? तुलसी ने 
अपने रामचरितमानस में 'मानस' को मान-सरोवर का रूपक देते हुए सीताराम के पुण्य चरित 
को सरोवर का जल कहा है और प्रेमा भक्ति को उस जल की शीतलता-मधुरता बताते हुए 
काव्यरसों के उस जल को जलूचर कहा है ।* इस रूपक के अनुसार काव्यरस काव्य के 
आत्म-तत्त्व नहीं, अपितु काव्य-सरोवर के जलचर मात्र हैं। रामचरित रूपी शीतलू सलिल 
स्वयं उनका प्राणाधार है जिसमें ये जलचर क्रीडा करते हैं, मग्न रहते हैं, पलते हैं। ये हों 
तो उस सरोवर की शोभा बढ़ा सकते हैं, न हों तो इनके बिना भी तुलसी का भक्ति-काव्य 
अकाव्य नहीं कहा जा सकता । उनके अनुसार चाहे कविता अपने में भद्दी ही हो पर राम- 
नाम के कारण ही वह छोक-मंगल करने वाली होगी ।* काव्य-रसिकों एवं काव्यशास्त्रियों 
का काव्यरसों के प्रति यह उपेक्षापूर्ण दृष्टिकोण नहीं होता । 
भक्तिरस से स्वतन्त्र काव्यरस तुलक्षी की भाषा में विषयकथा-रस कहे जा सकते 
हैं । ऐसे रस काव्य-सरोवर के लिए घोंघे, मेंढढ्ष और सिबार के समान हैं । उनके मानस में 
भक्‍क्ति-विमुख इन विषयरस-रूपी 'संबुक भेक सिबारों' के लिए कोई स्थान नहीं है ।* 
तुलसी काव्यरसों के स्वरूप एवं उनकी मधुरता से अपरिचित नहीं हैं । वे उनके 
शास्त्रीय स्वरूप और काव्य में विधान की कला अच्छी प्रकार जानते हैं । किन्तु वे यह और 
भी अच्छी प्रकार जानते हैं कि महा मधुर भक्तिरस के आस्वादन कर लेने पर ये काव्य रस 
नितान्त फीके और अनरस छगते हैं ।* 
तुलसी का काव्य हृदय के प्र मानन्द का उच्छलन है । उनकी कविता आह से निकला 
गान' नहीं है । अपने मानस-चक्षुओं से उन्होंने रामचरित-रूपी मानसरोवर के दर्शन किये हैं 


और उनका हृदय आनन्द की उमंग से भरकर बाहर उमड़ चला है । हृदय के प्रेमानन्द की _ 


१. “कीन्हे प्राकत जन गन गाना । सिर धुनि लागि गिरा पछिताना ।?? बालंका० १०। ७ 

२. “रामसीय जस सलिल सुधासम | उपमा वीचि-विलास मनोरम ।?? वही : ३६ । ३ “मानस”? 
“प्रेम भगति जो बरनि न जाई | सोइ मधुरता सुसीतलताई |”? वही : ३५ । ४ 
“ज्ञव रस जप-तप जोग-विरागा । ते सब जलचर चारु तडागा |”? वही : ३६।१० 


३. “भनिति भदेस वस्तु भलि बरनी | रामकथा जगमंगल करनी ।?? वही : ६ | १० 
४. “संबुक भेक सेवारि समाना | इहां न होयँ विषय-रस नाना |” वही : ३७ । ३ 
५५ “जो मोहि राम लागते मीठे । 


तो नव रस षटरस अनरस हवे जाते सब सीढे ।” बिनियपत्रिका, पद १६९ । 


हिन्दी-वैष्णव कवियों की रस-विषयक आचाय॑-चेतनाएँ २५१ 


उमड़कर बह निकलने वाली धारा ही उनकी कविता-गंगा है ४ इसीलिए तुलसी के काव्य 
में 'कवित-विवेक'--वर्ण-सौन्दर्य, अर्थ-चारुत्व, अलंकार-कौशल, छंद-प्रबन्ध-विधान, अपार भाव- 
भद, अपहार रस-भेद, गुण-माधुयें आदि--सब-कुछ होते हुए भी कुछ नहीं हैं।' यह सब होकर 
भी शायद इसीलिए नहीं है कि वह एक रंग में रंगकर और एक रस में डूबकर नगण्य हो गये 
हैं, अपनी सत्ता खो बढे हैं । यह एक गुण, एक रस है 'रामरस' । तुलसी तो बस एक ही बात 
का दावा कर सकते हैं : 
“भनिति मोर सब गुन रहित, बिस्व बिदित गुन एक 5 
और वह गुण है-- 
“एहि महं रघुपति नाम उदारा । 
सामान्यतः काव्यशास्त्रियों ने काव्य की उत्पत्ति प्रतिभा, सरस्वती, व्युत्पत्ति और 
अभ्यास से मानी है। इनमें से प्रतिभा का ही स्थान महत्त्वपूर्ण माना गया है । तुलसी भी यह 
स्वीकार करते हैं कि हृदय-सिन्धु में अवस्थित बुद्धि की शकित में शारदा-स्वाति कल्पना का 
सुन्दर जल बरसा देती है और काव्य-मुक्ताओं का जन्म हो जाता है ४ पर यह शारदा तुलसी 
के लिए एक कठपुतली ही है, इसका सूत्रधार तो वह राम है जिसके इशारे पर यह राम-भक्त 
कवि के हृदय में नृत्य करने के लिए बाध्य है ॥* वस्तुत: भक्ति-गान करने वाले कवियों को 
स्मरण करते ही यह ब्रह्मा का भवन छोड़कर स्वयं दौड़ी चली आती है। कवि तो उस पथ श्रान्त 
शारदा को राम-चरित के शीतल सरोवर में स्नान कराकर विश्राम कराते हुए उपकृत करता 
है ।” इस प्रकार के काव्य में भक्तिरस से स्वतन्त्र काव्यरसों का मूल्य ही क्‍या हो सकता 
है ? तुलसी सच्चे काव्य को भक्ति से अलग करके देख ही नहीं सकते, काव्यरसों को भी भक्ति- 
रस से स्वतन्त्र स्वीकार करने का कोई अर्थ नहीं । 
तुलसी के इस भक्तिरस रूप विशिष्ट काव्यरस का रसयिता कौन है ? दोतों प्रकार 

१. “अस मानस मातस-चख चाही । भई कविन्युद्धि विमल अवगाही । 
मय हृदय आनन्द उछाहू | उमगेउ श्रम प्रमोद प्रवाहू । 
चली सुभग कविता सरिता सी | राम विमल जस जल भरिता सी ।” 'मानस”, बा० का? ; ई5 । ११ 
२. “आखर अरथ अलंकृति नाना | छंद प्रबंध अनेक विधाना । 
भावमभेद रसभेद अपारा | कवित दोष-गुन विविध प्रकारा | 
कवित विवेक एक नहिं मोरे । सत्य कहहुँ लिखि कागद कोरे |? बह्दी : ८ | ६-११ | 
३. रामचरितमानस : बालकाण्ड : दोहा ६ । 
४. वही : बा० का० ४: ६१ । 
“हुृदयसिन्धु मति सीप समाना | स्वाति सारदा कहहिं सुजाना । 
जौ बरपषइ बर बारि बिचारू । होंहि कवित मुकुता मनि चारू ।?? वही : १० | ८-६ | 
“सारद दारु नारि सम स्वामी । राम सूत्नधर अंतरजामी । 
ज्ञेहि पर कृपा करहदिं जन जानी | कवि उर अजिर नचावहिं बानी ।?? वही : १०४॥। ३०४ 
७. “भगति-हेतु विधि भवन विहाई । सुमिरत सारद आवत धाई । 
रामचरितसर बिनु अन्द्ववाएं । सो श्रम जाई न कोटि उपाएं ।” 
कविकोविद अस हृदय विचारी | गावहिं हरिजस कलिमलहारी । 
कीन्हें प्राकत जन गरुन गाना | सिर धनि लागि गिरा पदिताना ।” बही, बा० का०, १०३-४, ८ | 

हाँ 

के भावुकों के लिए तुलसी का द्वार खुला हुआ है--जो राम-सनेही हैं उनके लिए भी, जो 
केवल काव्य-रसिक हैं, उनके लिए भी । जो न काव्यरसिक हैं, न ही राम-सनेही हैं, ऐसे लोगों 
के लिए उनकी कविता मज़ाक-मखौल की चीज़ है, हास-रस है : 
“कवित रसिक न राम-पद नेहू । तिन्‍्ह कहं सुखद हासरस हहआंः 
वस्तुतः तो उनकी रामकथा का सच्चा माधुयं भगवद्भक्तों को ही मिल सकता है : 
“हरिहर पद रति, मति न कुतरकी । 
तिन्‍्ह कहं मधुर कथा रघुबर की।”* 
यों तुलसी का काव्य स्वान्त:सुखाय है ।* वह उनके अपने सन्देह-मोह-भ्रम निवारण 
के लिए है ।” पर जिस काव्य का सच्चे रसिक आदर न कर सकें उसके लिए किया हुआ 
कवि का श्रम व्यर्थ है ।* अतः तुलसी के इस रसमय काव्य का उद्देश्य सहज ॒परान्तःसुख है ।* 
भक्ति” रस का आस्वाद और तज्जन्य आह्लाद तुलसी की दृष्टि में अभिनवगुप्त 
के समान एक प्रतीत नहीं होते । शैवाद्वती अभिनव ने आस्वाद्य रस एवं आस्वादन को एका- 
कार करके देखा था । अद्वतवाद को साग्रह न मानने वाले आचार्यों ने आस्वाद्य-आस्वादन 
की इस अभिन्‍नता को स्वीकार नहीं किया। तुलसी भी आस्वाद और आह्लाद को, स्वाद 
और तोष को एक करके नहीं देखते, हाँ उन दोनों का परस्पर घनिष्ठ सम्बन्ध अवश्य स्वीकार 
करते हैं । राम के “र' तथा “म' अक्षरों के समान दोनों स्वरूपत: भिन्‍न हैं, पर इसी एक नाम 
में घनिष्ठ सम्बद्ध दोनों अक्षरों के समान ही दोनों परस्पर घनिष्ठ सम्बद्ध हैं ।* आस्वादन 
और आह्लाद ब्रह्म और जीव के समान सहज संघाती तो हो सकते हैं, किन्तु उनमें स्वरूपाभेद 
नहीं माना जा सकता ।* 


केशवदास 


अपने आलोच्य काल के जिन कवियों का हम अध्ययन करने जा रहे हैं उनमें एक 
केशवदास का नाम ही ऐसा है जिन्होंने काव्यशास्त्रीय ग्रन्थों का भी प्रणयन किया है। अतः 
रस-स्वरूप के विषय में हम उनकी आचार्य चेतना को साक्षात्‌ रूप में पा सकते हैं। उनकी 
रस-विषयक मान्यताए उनकी “रसिकप्रिया' में निरूपित हुई हैं । 

रसिकप्रिया में विवेचित रस स्वरूप जानने से पूर्व यहाँ एक बात उल्लेखनीय है। 
इस रचना के शास्त्रीय एवं कवित्व दोनों ही पक्षों में केशव एक विशिष्ट दृष्टि अपनाकर 


१. रामचरितमानस । बालकाण्ड | दो० ८।३ | 

२. वही : ८५ | ६। 

३. “'स्वांतःसुखाय तुलसी रघुनाथगाथा-भाषानिबंधमतिमंजुलमातनोति |” 

४. “निज सन्देह मोह भय हरनी | करउं कथा भवसरिता तरनी ।” मानस, बा०का०, ३०४ | 
५० “जो प्रबंध बुध नहिं आदरहीं | सो श्रम बादि बाल कवि करहीं |”! वही : १३: ८ । 

६ 

७. 


« “कौरति भनिति भूति भलि सोई । सुरसरि सम सब कहँ हित होई ।” वही : १३ : 8 । 
मनि मानिक मुकुता छवि जेसी । अहि गिरि गज सिर सोह न तैसी । 
नृप किरीट तरुनी तनु पाई। लद्वहिं सकल सोभा अधिकाई । 
तैसेहिं सुकवि-कवित बुध कहृहीं | उपजहिं अनत « नत छवि लहहीं ।”” वही : १० : १-३ | 
“तह्य जीव सम सहज संघाती ।? वही : १६ : ४। 

चले हैं। यहां उन्होंने श्रृंगार की रसराजता प्रतिष्ठित करते हुए उसी के अनुरूप काव्य- 
सृष्टि की है। पर जो काव्यादर्श एवं काव्य-दृष्टि उन्होंने यहाँ अपनायी है उसका अनुसरण 
उन्होंने अपने प्रमुखतम ग्रन्थ रामचन्द्रिका में नहीं किया । रामचन्द्रिका रसराज श्ंगार का 
काव्य नहीं है। 
रसिकप्रिया की रस-दृष्टि की पृष्ठभूमि में संस्कृत का काव्य-शास्त्र, रूप-गोस्वामी--- 
जीव-गोस्वामी का भक्ति-काव्यशास्त्र, और केशव के युग में फेला हुआ शुंगारी क्ृष्ण-काव्य 
हैं । उनके युग तक क्ृष्ण-भक्ति के श्रृंगारी “रस-काव्य' की एक विशाल मात्रा निर्मित हो 
चुकी थी, अभी उसका निरूपक काव्य-शास्त्र हिन्दी में कोई नहीं था। केशव एक ऐसा रस- 
शास्त्र हिन्दी को देना चाहते थे जो एक ओर तो भरत-परम्परा की आधार-भूमि लिये हो, 
दूसरी ओर श्य गारी काव्य पर खरा उतर सके, तीसरी ओर मधुरोपासक भक्तों के भी गले 
उतर सके । केशव ने रसिक-प्रिया में उसकी रचना का उद्देश्य इस प्रकार निरूपित किया है : 
“अति रति गति मति एक करि विविध विवके विलास । 
रसिकन कौं रसिकप्रिया कीन्‍्हीं केशव दास ।” 
यहां 'रसिक' शब्द विशेषतः ध्यान देने योग्य है । एक ओर यह काव्य के सामान्य 
सहृदय का वाचक है, दूसरी ओर केवल श्र गारी प्रवृत्ति के रसीले रसिकों की ओर संकेत 
करता है, तीसरी ओर केशव के भक्तियुग में कृष्ण-भक्ति के क्षेत्र में मधुरोपासकों के लिए 
प्रचलित अर्थ की भी सूचना देता है। इस पिछले अर्थ में इस शब्द का प्रयोग श्रीमद्भागवत 
में भी मिलता' है और क्ृष्ण-मधुरोपासना तो इसे पूर्णतः: अपनाकर केशव के युग में चल ही 
रही थी । 
केशव इन तीनों प्रकार के रसिकों को ध्यान में रखकर रसिक-प्रिया में रस-स्वरूप 
एवं उसके अंगों-उपांगों का विवेचन करना चाहते हैं। पर हुआ यह है कि उनका 
विवेचन श्र गार की रसराजता में ही परिसीमित हो गया है । केशव को वैसे अपने उद्देश्य 
में एक पर्याप्त दूरी तक सफलता भी मिली है, किन्तु उद्देश्य की त्िमुखी प्रवृत्ति के कारण 
उसमें कुछ ऐसी उलझनें भी आ गयी हैं जो हिन्दी समालोचकों को परेशान किये रहती हैं । 
अस्तु । 
यहाँ संक्षेप में हम यह दिखाना चाहेंगे कि केशव ने इस त्रिमुखी उद्देश्य को कैसे 
निबाहा है । रस का स्वरूप भी उनकी दृष्टि से इस निरूपण में साथ ही स्पष्ट हो लेगा । इस 
विषय में उनका यह निरूपण ध्यान देने योग्य है : 
“प्रथम सिंगार सुहास्य रस करुना रुद्र सुवीर । 
भय बीभत्स बखानियेँ अद्भुत सांत सुधीर ॥ 
नवहू रस को भाव बहु, तिनके भिन्‍न विचार । 
सबको केसवदास हरि नायक है शझाॉंगार। 
रति मति की अति चातुरी, रतिपति मंत्र विचार । 
ताही सौं सब कहत हैं कवि कोबिद श्रृंगार ॥ 3४ 


१. रसिकप्रिया ४ प्र०१, १ २। 
२, “'पिबत भागवंत रसमालयं''* '** रसिका भुवि भावुका :"* 
श्रीमदभाग० : 

यहाँ प्रथम दोहे में भरत-परम्परा के £ रसों को स्वीकृति दी गयी है, दूसरे में उन 
सबमें नायकत्व श्रृंगार का दिखाया गया है । साथ ही इसी दोहे में श्रृंगार को हरि-रूप कहा 
गया है, और इसी हरि-रूप श्रृंगार को अगले दोहे में रति-काम-रूप प्रतिपादित किया 
गया है । 
केशव का रसिकप्रिया में रस-निरूपण में श्रृंगार की रस-राजता इष्ट है । चौदहवें 
प्रभाव में विविध रसों के लक्षण उदाहरण दिये गये हैं । लक्षण एक ओर तो इस रूप में हैं 
कि वे भरत-परम्परा में प्रचलित स्वरूप के अनुरूप हैं, दूसरी ओर वे रसराज श्रृंगार के 
अंगभूत रस का स्वरूप प्रस्तुत करते हैं । जो श्वृंगार-विरोधी रस हैं उनकी अंगता बनाने के 
लिए उनके लक्षणों में एक ऐसी मोड़ भी स्वीकार की गयी है जो उस रस के स्वतन्‍त्र रूप से 
अधिक दूर न जा पड़े । यह तो रही नौ रसों के स्वरूप-निरूपण की बात। किन्तु इनके 
उदाहरणों को रसराज श्यृंगार के अंग-रूप में ही मानकर प्रस्तुत किया गया है। इस प्रकार 
रसिकप्रिया का प्रतिपाद्य है रसराज श्रृंगार और श्रृंगार की रसराजता। 
दूसरी ओर केशव ने अपनी निरूपण-पद्धति से यह भी स्वीकार किया है कि श्यृंगार 
से स्वतन्त्र भी सभी अन्य काव्यरसों की सत्ता है। रसिकप्रिया के चौदहवें प्रभाव में समस्त 
रसों के लक्षण-उदाहरण क्रम में अन्त में शान्‍्त का निरूपण है । यहाँ पहले तो एक उदाहरण 
ऐसे शान्‍्त का दिया गया है जो श्वृंगार के अन्तर्भूत है । ऐसा सभी रसों के प्रसंग में किया 
गया है । इसके अनन्तर समस्त विवेचन के अन्त में एक उदाहरण ऐसे शान्‍्त का दिया गया 
है जो श्वृंगार के अन्तर्भूत नहीं है, निर्वेदमूठक शान्‍्त है। इस उदाहरण को प्रस्तुत करके 
केशव ने उपलक्षण-पद्धति पर यह संकेत दिया है कि इसी प्रकार अन्य रस भी शुंगार से 
स्वतन्त्र भी हो सकते हैं ॥ रसिक-प्रिया उनके निरूपण का उद्देश्य लेकर नहीं चली, अतः 
उनका निरूपण स्वतन्‍्त्न रूप में नहीं किया गया । इस मान्यता से यह स्पष्ट हो जाता है कि 
रसिकप्रिया में केशव की निरूपित रस-दृष्टि उनकी पूर्णतः अभिमत नहीं है, एक विशेष 
दृष्टिकोण से ही उन्होंने इस ग्रन्थ में उसे स्वीकार किया हुआ है। 
तीसरा दृष्टिकोण है उन रस-नायक श्रीकृष्ण की उपासना को समेटना जिनमें समस्त 
रस समाये हुए हैं । रसिकप्रिया के प्रारम्भ में केशव ने कृष्ण के सर्वेरस-स्पर्शी रूप का ही 
स्मरण किया है : 
“श्रीवृषभानु-कुमारि-हेतु श्ंगाररूप भय । 
बास हासरस हरे, मातु-बंधन करुनामय । 
केसी-प्रति अति रौद्र, बीर मारो वत्सासुर । 
भय-दावानलरू पान, पियो बीभत्स बकी उर। 
अति अद्भुत बंचि विरंचि-मति, सांत संतते सोच चित । 
कहि केसव सेवहु रसिक जन नवरसमय ब्रजराज नित । 
नवरसमय ब्रजराज के उपासक रसिक कौन हैं, यहाँ यह भी स्पष्ट है। इस छंद में 
कृष्ण की विविध लीलाओं का संकेत करते हुए उन्हें नवरस-मय रस-राज के रूप में स्वीकार 
किया गया है । रसिकप्रिया की काव्य-साधना इन्हीं 'सुजान स्थाम्र- को अपने - भाव-विवश 
करने की साधना है : 


१. रसिकप्रिया, प्रभाव १, दो० १५, १६, १७। 
२. रसिकप्रिया : १२ | 

“तातें रुचि सों सोचि पचि कीज सरस कवित्त । 
केसव स्याम सुजान को सुनत होइ बस चित्त ।”* 
यही दृष्टिकोण रसिक-प्रिया में स्थान-स्थान पर व्यक्त होता रहा है और निरूपण 
को पर्याप्त प्रभावित करता रहा है: 
क--“जग-नायक की नायिका बरतनी केसवदास । 
तिनके दस्सन-रस कहाँ सुनौ प्रच्छनन प्रकास ।”* 
ख--“इहि विधि राधा-रमन के बरने मिलन विसेखि ।/* 
ग--“मरन सु केसवदास पै बरन्यौ जाइ न मित्त । 
अजर अमर जस कहि कहां कैसें प्रेत-चरित्र ।* 
केशव ने अनेकत्न इस बात का उल्लेख किया है कि यह राधा--राधा-रमण के श्रृंगार 
का विवेचन है, लौकिक श्वृंगार का नहीं : 
क--“प्रेम राधिका कृष्ण कौ है तातें श्रृंगार । 
ताके भाव-प्रभाव तें उपजत हाव-विचार ।* 
ख--“इहि विधि स्याम-सिंगार-रस बहु विधि बरनो लछोइ। 
चारि बरन चहुं आश्रमनि कहत सुनत सुख होइ ।* 
इस प्रकार केशव ने रसिक-प्रिया में किये हुए रस-निरूपण द्वारा त्रिमुखी साधना 
की है। इस प्रकार की निरूपण-साधना में यदि कुछ उलझनें पड़ जायं तो आश्चर्य ही क्या 
है ? काव्यशास्त्र के विद्यार्थियों को केशव के विवेचन को धैर्य से परखने की आवश्यकता है । 
इस प्रकार केशव श्यृंगार-निरूपण को क्रृष्ण-भक्ति की मधुरोपासना से मिला देना 
चाहते हैं, किन्तु उनका ढाँचा मधुरोपसना का नहीं है। सखियों के भेद-प्रभेद का वर्णन है, 
पर वे सखियाँ मधुरोपासना की सखियाँ नहीं हैं, श्रृंगारी रस-ग्रंथों की सखियाँ हैं । मधुरो- 
पासना की नित्य-मिलन की भावना में विरह का स्थूल रूप में कोई स्थान नहीं है, विरह के 
सम्बन्ध में अलग-अलग सम्प्रदायों की विशिष्ट दृष्टि है। रसिकप्रिया में वे दृष्टियाँ एक भी 
नहीं हैं! या तो केशव इन साम्प्रदायिक दृष्टिकोणों से परिचित नहीं थे, या फिर साम्प्र- 
दायिकता से दूर रहकर समूचे श्यृंगारी क्रष्ण-काव्य के लिए भरत-परम्परा पर आधारित एक 
रसशास्त्र देना चाहते थे ।” 
केशव ने रस की निष्पत्ति और अनुभूति-प्रक्रिया के सम्बन्ध में अपना निरूपण प्रस्तुत 
नहीं किया । 


« रसिकप्रिया : ११४। 

» वही : शा७४ । 

« वही : ५१८ । 

वही : ८।५४ | 

« वही : ६।१५। 

« वही : १३॥२१। 

. “बाढ़ रति, मति अति परे, जाने सब रस-रीत । 

स्वारथ परमार थ लहै रसिक-प्रिया की प्रीति ।?? 

--रसिकप्रिया : : षोडश प्रभाव : छन्द १६ । 


२५६ हिन्दी वैष्णव-साहित्य में ब 


केशव का यह रस-सम्बन्धी आदर्श रसिक-प्रिया के काव्य में उदाहरणों के रूप में 
ही सामने आया है। उनके शेंष काव्य में इस आदर्श का निर्वाह नहीं है। न ही उन्होंने 
इस रसिक कृष्ण-भक्ति को आत्म-भक्ति के रूप में प्रस्तुत किया है। उनकी भक्ति-भावना जो 
भी है, वह राम में है, और उसके आदर्शों में उनकी आस्था है । अतः उपर्युक्त रस-विषयक 
केशवी आचायं-चेतना केशव के लिए ही निरूपित है, व्यवहृत नहीं । उनके साहित्य को 
रसिक-प्रिया की सिद्धान्त-पद्धति पर आंका नहीं जा सकता । किन्तु केशव पर कथनी- 
करनी के अन्तर का आतक्षेप भी नहीं लगाया जा सकता। स्वयं रसिक-प्रिया में ही नव- 
रस की स्वतन्त्र मान्यता के सिद्धान्त को स्वीकार किया है, इसका निराकरण नहीं किया। 


समीक्षा 

अब तक हमने रस का स्वरूप समझने के लिए चार दृष्टियों से प्रयास कियां है-- 
संस्कृत काव्यशास्त्र की दृष्टि से, वैष्णव दर्शनों की दृष्टि से, गोस्वामी आचार्यों की भक्ति- 
काव्यशास्त्रीय दृष्टि से, तथा स्वयं वैष्णव कवियों की दृष्टि से । इस अध्ययन से हम ऐसे 
कई मोटे परिणामों पर पहुँच गए हैं जिनका हमें हिन्दी वैष्णव काव्य में रस-परिकल्पना का 
अध्ययन करते समय ध्यान रखना चाहिये । 

ऐसे परिणामों में से एक तो यह है कि वैष्णव कवि अपनी काव्यमयी वाणी में जिस 
रस की परिकल्पना प्रस्तुत करता है वह उसकी दृष्टि से हमारा समझा-बूुझा काव्यरस नहीं है, 
वह वही रस है जिसका स्वरूप-निरूपण वैष्णव दार्शनिक ने किया है । उसने श्रुति-प्रतिपाद् 
रसरूप लीलामय ब्रह्म की रसमयी छीलाओं का गान करते हुए लीला-रस का पान किया है 
और उसी का पान वह अपने पाठक को कराना चाहता है । 

इस दृष्टि से काव्यशास्त्रीय रस और वैष्णव-दर्शन प्रतिपादित रस में तात्तिवक अन्तर 
हो जाता है । लौकिक स्थूल आनन्द से दोनों का आनन्द सूक्ष्म, विलक्षण एवं अलौकिक है, 
किन्तु दाशंनिक दृष्टि से एक बद्ध जीव की प्राकृत अनुभूति है, दूसरा सिद्ध भक्त की अप्राकृत । 
काव्यरस का रसिक प्रकृति के तिगुणात्मक चित्त की भूमिका में उसी की वृत्तियों का एक 
परिमाजित आनन्द अनुभव करता है, भले ही यह आनन्द उसके आत्म-तत्त्व का हो । 
वैष्णव आचार्यों का दावा है कि उनका रस्य रस-तत्त्व और उसका आस्वादन दोनों ही 
प्राकृत गरुण-चित्त की परिधि से बाहर हैं । भगवहिग्रह-रूप शुंद्ध सत्त्त के चित्त की 
अनुभूति है। काव्यरस काव्यानुशीलन के अल्प अभ्यास से ही सुलभ है, किन्तु वैष्णव रस 
भाग्यवानों का प्राप्य एवं अत्यन्त दुलंभ है । वह साधना का विषय है । 

काव्यरस की व्याख्या में हमें दो प्रकार के व्याख्याकार मिलते हैं--एक जिनका 
दृष्टिकोण द्वैतवाद के अनुरूप है, दूसरे वे जिनकी दृष्टि अद्वेत-परक है। आज जिनका रस- 
सिद्धान्त प्रमाण-रूप में स्वीकृत है वे सब अद्गैत-परक लोग हैं, वह अद्वैत चाहे शैवाद्वत हो 
चाहे शांकर अद्गैत । इस दृष्टिकोण की छाया में काव्यरस आस्वादन से भिन्‍न आस्वाद्य 
पदार्थ नहीं, सहृदय के आत्म-रूप का परिमार्जित चित्त की भूमिका में आस्वादन है। किन्तु 
वैष्णव दर्शनों में यह अद्गैती दृष्टि नहीं है। नाम से विशिष्टाद्वैत, शुद्धाह्वत, द्वेताढत आदि 
में ये दर्शन अद्गैत शब्द का प्रयोग करते हैं, परम तत्त्व को एक, अखण्ड, व्यापक अद्वत सत्ता 
के रूप में निरूपित करते हैं, फिर भी जीव और जगत्‌ की सत्ताओं को प्रातिभासिक स्वीकार 
न करके ढ्वैत की ही प्रतिष्ठा करते हैं। फल यह हुआ कि उनका प्रतिपादित रसतत्त्व भोक्‍ता 


ह 

जीव का आत्मानन्द नहीं है, आराध्य भगवान्‌ का शुग, धर्म या स्वरूप हैं । इसः प्रकार 
प्रमाता के लिए रस-तत्तव रस्य या आस्वाद्य है । इसका एक सहज परिणाम यह हुआ है कि: 
वैष्णव कवि अपने काव्य में आस्वाद्य लीलामय रसरूप राम और कृष्ण विभाव-पक्ष में 
रख सके हैं। अतः विभाव-रस और भक्तिरस के दो अलग-अलग रूप इस काव्य में उभर- 
कर आते हैं। राधा और कृष्ण की नित्य श्रृंगारमयी लीलाओं के चित्रण में उन्मुक्त ख्युंगार 
का चित्रण करके एक भक्त कवि अलौकिक एवं अप्राकृत अआूुंगाररस का विभाव-पक्ष खड़ा 
कर सकता है किन्तु उसकी भव्तिमयी रति उस श्यृंगार में एक सहचरी के अनुरूप ही 
तटस्थतया ही लीन हो सकती है। इस प्रकार वैष्णव रस में आस्वाद्य रस और आस्वादन 
रस के दो भेद अनेक स्थलों पर स्पष्ट हो गए हैं । इसकी व्याख्या काव्यरस और वैष्णव रस 
की दार्शनिक आधार-भूमि समझने पर ही जानी जा सकती है । 
रस-परिकल्पना में तीन प्रमुख बातें आती हैं-- कवि की रस-सर्जना, कवि द्वारा अपने 
परिकल्पित रस की अभिव्यक्ति तथा सहृदय सामाजिक द्वारा उसकी अनुभूति | वेष्णव काव्य 
में कवि-परिकल्पित रस के सम्बन्ध में कोई सन्देह नहीं किया जा सकता कि कवि ने अप्राकृत- 
रस की परिकल्पना नहीं की । उसकी अनुभूति पर सच्चाई की कमी, कृत्रिम भावावेश 
और स्वानुभूति के अभाव के दोष भी नहीं लगाए जा सकते | सहजता, अकृत्रिमता और 
स्वानुभूति उसकी रस-परिकल्पना के स्वभाव रहे हैं। पर उसकी रस-परिकल्पना की 
अभिव्यक्ति ऐसी वाणी में हुई है जो केवल भक्ति-वाणी ही नहीं, पूरी सामथ्ये के साथ काव्य- 
वाणी भी है। फल यह हुआ है कि उसमें एक ओर वैष्णव रस का परिपाक है, दूसरी ओर 
काव्य-रस का । 
वैष्णव रस की उसी गहराई और असप्राकृत मात्रा तक अनुभूति जिस मात्रा तक 
वैष्णव दारशंनिकों ने निरूपित की है, काव्य-रसिक के लिए. असंभव है। वैष्णव दर्शन प्रति- 
पादित एवं कवि का स्वानुभूत रस जो इस काव्य में निहित है, लम्बी साधना वाले भावुक 
भक्तों का ही आस्वाद्य है। काव्य-रसिक के सामने तो यह वेष्णव रस एक काव्यरस के रूप में 
ही आता है । अतः उसका आस्वाद्य भक्तिरस एक काव्यरस है, यह ध्यान रखने की बात है। 
साहित्य का विद्यार्थी हिन्दी वेष्णव साहित्य को एक साहित्य एवं काव्य के रूप में. 
ही देखता है और उसमें निहित रस की परीक्षा काव्यरस के रूप में ही करता है। यही मार्ग 
स्वाभाविक भी है और उपयुक्त भी । हम कविससर्जना की दृष्टि से रस-परिकल्पना की 
व्याख्या करते हुए तो यह स्पष्ट कर सकते हैं कि इस काव्य में कवि किस रस की सृष्टि करना 
चाहता है और उसमें वह कहां तक सफल-असफल है, किन्तु उसकी अभिव्यंजना की सफलता- 
असफलता और उसकी अनुभूति की व्याख्या एक काव्य-समीक्षक और काव्य-रसिक के नाते 
ही कर सकते हैं । एक साहित्यिक अध्येता के कार्य-क्षेत्र में इतना ही आता है और, इस कार्य 
के सम्पादन के लिए हमें लौटकर काव्यशास्त्रीय मान्यताओं को ही मानदण्ड के रूप में 
स्वीकार करना पड़ता है। यह बात दूसरी है कि हम वैष्णव काव्य की रस-परिकल्पना की: 
व्याख्या में वैष्णव दर्शन और वैष्णवी भक्ति के आधार सिद्धान्तों से भी कुछ सहायता 
लें। 
काव्यानुभूति की कुछ समस्याएं--अभी हमने रस-परिकल्पना में तीन बातों का निर्देश 


किया है । उनमें अस्तिम है काव्य से मिलने बाली सहृदय सामाजिक की काव्यानुभूति । इसी' 
काव्यानुभूति-से सम्ब्ध कतिपय समस्याओं को स्पष्ट कर लेना यहाँ अप्रासंगिक न होगा । 

उनके स्पष्टीकरण के बिना वैष्णव काव्य में रस परिकल्पना के अध्ययन में बाधा हो सकती 
है । इन समस्याओं को हम रस-निष्पत्ति की समस्याएं कह सकते हैं । 

सामान्यतः रस-निष्पत्ति में सहदय की काव्यानुभूति का स्वरूप इस प्रकार है: 
काव्यानुभूति के लिए संस्क्रत काव्य-शास्त्र में विषय-पक्षीय और सहृदय-पक्षीय दोनों प्रकार की 
कुछ योग्यताएं अपेक्षित समझी गयी हैं । काव्य में जिस रस को कवि: प्रस्तुत कर रहा है 
उसकी प्रातिभ स्वानुभूति उसमें होनी चाहिए। उस रस की अभिव्यक्ति में प्रभावोत्पादक 
लालित्य एवं औचित्य होना चाहिए । यह औचित्य भाव-विधान, पात्र-योजना, भाषा-संविधान 
आदि सभी क्षेत्रों में अपेक्षित है । कवि की अनुभूति और अभिव्यक्ति सहृदय-संवेद्य होती चाहिए 
आदि बातें विषय-पक्षीय योग्यताएं हैँ । सहृदय को काव्यानुशीलन का अभ्यासी, परिमाजित 
रुचि-सम्पन्न, कल्पनाशील, वर्णनीय विषय एवं भाव में तन्‍्मय होने की क्षमता से युक्त, 
तथा काव्य के प्रस्तुत रस एवं भाव के संस्कारों एवं वासना से युक्त होना चाहिए, आदि 
बातें विषयि-पक्षीय योग्यताएं हैं। ऐसे ही व्यक्तिको पारिभाषिक रूप में सहृदय' कहा 
गया है और उक्त विशेषताओं से सम्पन्त वाणी को 'काव्य'। 

तो, काव्य के द्वारा सहदय के मातसपटल पर कतिपय पात्रों-परिस्थितियों के गोचर 
बिम्ब प्रस्तुत किये जाते हैं । काव्य इन्हीं का वर्णन-चित्रण करता है । ये बिम्ब, यदि काव्य 
पठ्य काव्य है तो शाब्दी प्रतीति के माध्यम से आते हैं, अभिनेय है तो प्रत्यक्षानुभूति के रूप में । 
इस ज्ञानात्मक अनुभव में सहदय का लौकिक अनुभव, संस्कार और अनुमान-क्षमता काम करते 
रहते हैं। इस प्रकार काव्य-सामग्री का सहृदय को मानस प्रत्यक्ष होता है । 

इस सामग्री में आलम्बन, उद्दीपन, अनुभाव, संचारी भाव, आश्रयपात्न और यदा-कदा 
साक्षात्‌ रूप में भावाभिव्यंजना करता हुआ कवि भी--सभी चीजें आ जाती हैं । इस सामग्री 
के सम्बन्ध में हमें यहां एक बात कहनी है । काव्य-निष्ठ वरणित रूप में इस सामग्री का 
आलूम्बन, उद्दीपन, आश्रय, अनुभाव, संचारी आदि के रूप में वर्गीकरण करना और अलग- 
अलग करके देखना तो ठीक है, किन्तु सहृदय की अनुभूति के लिए यह सब सामग्री विभाव 
सामग्री ही होती है। विभाव' का पारिभाषिक अर्थ है सहृदय के भावों को जगाने वाली 
वस्तु । इस अथे में सभी सामग्री सहदय के लिए विभाव है । दुष्यन्त-शकुन्तला के प्रसिद्ध उदा- 
हरण में शकुन्तला ही सहृदय ही रति के उद्बोधन या विभावन के लिए विभाव नहीं है, 
दुष्यल्त, उसकी चेष्टाएं; कवि का समूचा वर्णन एक भावोषयोगिनी परिस्थिति के रूप में अंकित 
होकर 'विभाव' है । दे 

विभाव, अनुभाव, व्यभिचारी आदि नाम तो 'काव्य-वरणित स्वरूप का विश्लेषण 
करने के लिए दिये जाते हैं, सहदय के लिए यह सामग्री रसोदबोधन का काम करती है । 
यदि भरत-कालीन नाम का प्रयोग करें तो इस समस्त विभाव-सामग्री को हम “भाव-सामग्री' 
कह सकते हैं । भरत ने अनेकत्न इसी व्यापक अर्थ में 'भाव' शब्द का प्रयोग किया है । किन्तु 
आज यह शब्द चित्तवृत्त्यात्मक भावों के लिए रूढ़-प्राय हो गया है, अतः इसके प्रयोग से 
अ्रान्ति हो सकती है । 

इस मान्यता के दो सहज निष्कर्ष निकलते हैं--एक तो यह कि हम काथ्य-निष्ठ 
सींता-शकुन्तला के प्रति रति अनुभव नहीं करते, काव्य-निष्ठ सीता-शकुन्तछा हमारी रति 
के भाव को उद्बुद्ध या विभावित करते हैं । दोनों बातों में अन्तर है : हम काव्य-शकुन्तला 
के प्रति रति अनुभव करते हैं--यह बात हमारे व्यष्टि-परक भाव के उदबोधन को सिद्ध 

करती है । काव्य-शकुन्तछा हमारी रति को विभावित करती है, इसका अर्थ - है हमारे मन 
की सहज-साधारण रति का प्रादुर्भाव होता है । हम, इसी प्रकार का सहज-प्रादुर्भाव काव्य- 
पात्रों द्वारा अनुभव करते हैं। इस भाव-प्रादुर्भाव या विभावन में शकुन्तंछा और दुष्ग्रन्त 
अपनी परिस्थिति के बीच चित्रित होकर समान रूप से योग-दान करते हैं । अतः विभावन- 
सामग्री एक भावानुकूल परिस्थिति है, समूची सामग्री में से अलग निकालकर रखा हुआ 
कोई कोरा व्यक्तित्व नहीं । है 7: हि इक 
दूसरी बात यह कि सहृदय के लिए यह अनिवाय॑ नहीं रह जाता-कि वह काब्य में 
वर्णित किसी एक पात्र के समान ही दूसरे पात्र के प्रति भावानुभूति करें। यह हो सकता 
है कि हमारा उद्बुद्ध भाव अनेक प्रसंगों में उसी भाव के मेल में हों जिसका अनुभव-काव्य- 
: निष्ठ आश्रय-पात्र कर रहा है । उदाहरण के तौर पर हम दुष्यन्त के भावों के समान ही 
भावों की अनुभूति कर सकते हैं । किन्तु सभी जगह यह अनिवार्य नहीं कि हम काव्यं-निष्ठ 
आश्रय-पात्र से समानुभूत हों । कभी हम समानुभत भी हो सकते हैं, कभी अन्य प्रकार की 
भावात्मक प्रतिक्रिया भी प्राप्त कर सकते हैं । 

विभाव-सामग्री के फलस्वरूप हमारे मन में जो भावोदबोधन होता है उसे हम 
सामाजिक-निष्ठ भावात्मक प्रतिक्रिया कहना चाहते हैं । हमारी अनुभूतियों एवं अनुभवों का 
स्वभाव ही यह है कि जैसी अच्छी-बुरी, कोमल-कठोर, सुन्दर-असुन्दर वस्तु हमारे ज्ञान-पटल 
पर आती है, हमारे चित्त-संस्क्रारों के अनुरूप हममें वैचारिक या भावात्मंक प्रतिक्रिया निहित 
करती हुई जाती है । यह भावात्मक प्रतिक्रिया उस रूप की भी हो सकती है जिसको कि 
और भी हम-से अनेक ब्यक्ति अनुभव करते हैं । कारण, हमारा चैत्तिक व्यक्तित्व अनेक 
समान तत्त्वों से संघटित हुआ है और उसके विकास-निर्माण में समान संस्कारों एवं समान 
प्रक्रिओं का योग है। यदि हमारा चैत्तिक व्यक्तित्व कुछ असाधारण हुआ तो हमारी 
भावात्मक प्रतिक्रिया अन्य अनुभव-कर्ताओं से भिन्‍त भी हो जाती है। काव्यानुभूति में, 
विशेषकर रस-काव्य में, एक विशेषता यह होती है कि कवि जन-सामान्य के स्तर और अनुभूति 
का ध्यान करते हुए चलता है । आचार्य शुक्ल के शब्दों में वह लोकहृंदय होकर चलता है। 
अतः उसकी प्रस्तुत सामग्री की भावात्मक प्रतिक्रिया एक सहृदय में वैसी ही प्रायः होती है 
जैसी अन्य सहृदयों की भी हो सकती है। इसीलिए काव्यानुभूति को सकल-सहृदय-ह॒ृदय- 
संवाद-भाजक कहा जाता है। 

सहृदय की यह भावात्मक प्रतिक्रिया काव्य-निष्ठ किसी भावाभिव्यंजना करने वाले 
पात्न के अनुरूप भी हो सकती है, प्रतिरूप-विरूप भी । जहाँ अनुरूप होती है, हम कह सकते 
हैं कि सामाजिक और आश्रय-पात्ों में तादात्म्य घटित हुआ है, अथवा सामाजिक ने आश्रय 
से समानुभूति प्राप्त की है। किन्तु जहाँ -भावात्मक प्रतिक्रिया भिन्‍न-छूपा होती है वहाँ 
समानुभूति या तादात्म्य नहीं होता । 

वस्तुतः सहृदय की काव्यानुभूति की व्याख्या के लिए सारी काव्य-सांमग्री में से एक 
भावाभिव्यंजक आश्रय-पात्र को निकाछकर उसके साथ सहृदय की भांवात्मक-प्रतिक्रिया का 
मेल-बेमेल दिखाता ही बेकार है । आश्रय-पात्र सब जगह होता भी नहीं । हास्य की सामग्री 
का चित्रण होता है, अनेकत्न कोई आश्रय पात्र ही नहीं होता | भयंकर और जुगुप्सित अनेक, 
चित्र होते हैं, कोई आश्रय-पात्र नहीं होता । प्रकृति की सुन्दर और भीषण अनेक झाँकियाँ 
आती हैं, कहीं कोई आश्रय-पात्र नहीं । तब, ऐसे प्रसंगों में सहृदय की भावात्मक प्रतिक्रिया 

का किससे तादात्म्य या समानुभूति कही जाय ? यहाँ कहा जा सकता है और कहा भी जाता 
है कि सहृदय कवि के साथ तदात्म होता है, उसी के साथ समानुभूति प्राप्त करता है। ऐसा 
समझना भी अनुचित है। यह हो सकता है कि हम अनेक स्थलों पर वैसा ही अनुभव करते 
हैं जैसा अपनी विषय-वस्तु के प्रति कवि अनुभव करता है, पर सर्वत्र हम कवि की वस्तु को 
उसी की आँख से देखने के लिए बाध्य नहीं होते । एक प्रगतिवादी कहलाने वाला कवि 
समाज की स्वीकृत किसी स्वस्थ परम्परा पर उपहास करते हुए व्यंग करता है। समूचा 
चित्रण उसकी भाव-व्यंजना के अनुरूप है। भाषा-योजना एवं कवित्व अक्षत है । उसकी 
अपनी अनुभूति में सच्चाई और स्वानुभूति है। व्यक्तिगत रागया कहिए द्वेष भी है। पर 
वह मान्यता स्वस्थ सामाजिक मन को प्रिय है। क्‍या ऐसी कवि-भावव्यंजना में सामाजिक 
कवि से तदात्म हो सकेगा ? तब तक नहीं हो सकता जब तक वह भी वर्गवादी सहृदय न 
बन जाय । 
वैष्णव-काव्य के अनेक रूपों ने तो कवि के साथ तादात्म्य वाली बात को अस्वीकाय॑ 
सिद्ध कर दिया है। नमूने के तौर पर श्रीभट्टजी के युगलशतक से यह चित्र लिया जा 
सकता है : 
“उठत भोर लालजू के संगते कंचुकि कसत राधिका प्यारी । 
खिसि खिसि परत नीलपट सिरते शशिवदनी नव जोबन वारी ॥। 
मन भांवती लाल गिरधरजू की रची विधाता सुहाथ संवारी । 
जै श्रीभट्ट सुरत-रंग भीने लखे प्रिया-जुत कुंज-विहारी ॥” पद ३८। 
इस चित्र में राधा-कृष्ण युगल के संभोग श्वृंगार का व्यंजनात्मक चित्रण है।। प्रातः- 
कालीन सुरतान्त छटा के वर्णन से संभोग की व्यंजना होने के कारण श्यृंगार का चित्रण 
काव्यात्मक है। पर इस श्वृंगार में कवि डूबकर भी उस अर्थ में नहीं डूबना चाहता है जिस 
अर्थ में सामान्यतः: समझा जाता है। वह कान्‍्ताभाव का भक्त है, उसकी निष्ठा का रूप 
साम्प्रदायिक है, वह सहचरी के रूप में ही इस युगल-छवि की दर्शनात्मक झांकी ले सकता 
है । इस चित्र से उसमें रति का उदय तो होगा किन्तु वह रति श्वृंगार-क्षेत्रीय दाम्पत्य-रति 
से सर्वंथा भिन्‍न होगी । वह राधा-कृष्ण की दाम्पत्य-रति से तटस्थ, उनके प्रति सहचरी-रति 
होगी । कान्ताभाव की इस रूढ चेतना को लेकर चलने वाले कवि के साथ किसी ऐसे ही 
साम्प्रदायिक रसिक पाठक का ही तादात्म्य कहा जा सकता है, काव्य-रसिक सहृदय का तो 
नहीं । वह तो इस समूचे चित्र से भावात्मक प्रतिक्रिया प्राप्त करता है और वह होती है रति _ 
की, जिसका परिपाक साहित्यिक श्रृंगार कहलाता है। अतः यह सिद्धान्त भी अपने में कम 
लचर नहीं कि सहृदय कवि से तादात्म्य या समानुभूति प्राप्त करता है। इस सिद्धान्त को 
स्वीकार करके चलने पर वैष्णव काव्य की रस-परिकल्पना में सामाजिक की काव्यानुभूति 
अविश्लेषित ही रह जाती है । 
अतः यही सिद्धान्त हमें स्वीकार्य है कि काव्य-सामग्री समूचे रूप में, जिसमें आलम्बन, 
उद्दीपन, आश्रय, अनुभाव तथा यदि कवि भी साक्षात्‌ उपस्थित है तो वह भी, सब सम्मिलित 
हैं । सामाजिक के मानस-पटल पर ज्ञानात्मक अनुभव प्रदान करती हुई अर्थात्‌ गोचर बनती 
हुई भावात्मक प्रतिक्रिया प्रदान करती है। यह भावात्मक प्रतिक्रिया अनेक स्थलों में काव्य- 
निष्ठ आश्रय-पात्र से समानुभूत होती है, अनेक स्थलों में कवि से समानुभूत होती है, किन्तु 

इसका सर्वेत्न ही आश्रय-पात्र या कवि से तदात्म होता अनिवारय नहीं । यह उनकी अनुभूति 
से विरूप-प्रतिरूप भी हो सकती है । 

काव्य में प्रस्तुत यह विभाव-सामग्री सामाजिक के हृदय में साधारणीभूत भावों की 
प्रतिक्रिया उत्पन्न करती है, अर्थात्‌ सामाजिक के भाव निजत्व-परत्व के रूप में न होकर 
सामान्य भूमि के होते हैं। इस सामान्य भावोदय का कुछ श्रेय तो सहदय की आस्वादन- 
क्षमता को होता है, बहुत-कुछ विभाव-सामग्री की साधारणीकृतरूपता को होता है । जैसी 
वस्तु हमारे सामने आती है हम तदनुरूप भावात्मक अनुभूति करते हैं । सुन्दर वस्तु के सामने 
आने पर सौन्दर्य-मग्नता और कुरूप के सामने आने पर जुगुप्सा की भावात्मक प्रतिक्रिया होना 
हमारे मन का सहज स्वभाव है । अतः साधारणीकृत विभाव-सामग्री के सामने आने के कारण 

हमारा भावोदबोधन भी साधारण भूमि का होता है । 

यह साधारणीकरण क्या है और इसका स्वरूप क्या है, इस पर भट्टनायक के समय 
से निरन्तर विचार-विवेचन होता चला आ रहा है और अब भी इसकी अनेक गुत्थियां अस्पष्ट 
हैं । पर इसकी महत्ता निविवाद है । इसके बिना काव्यानुभूति की समस्या का हल नहीं होता । 

काव्य में वणित सामग्री कवि द्वारा देश-काल-व्यक्तित्व के परिपूर्ण बिम्बन के साथ 
सविशेष रूप में चित्रित की जाती है । यदि वह ऐसा न करे तो वैचारिक साहित्य के समान 
उसकी वाणी केवल विचारोदबोधन कराकर ही रह जाय, भावोद्‌बोधन के लिए उपयोगी 
वस्तु-बिम्बन न करा सके । तब प्रश्न उठना स्वाभाविक है कि यह सविशेष सामग्री सामाजिक 
के भावोद्बोधन का कार्य कैसे करती है ? काव्य की सीता-शकुन्तला, जो किसी एक काल की, 
एक देश-विशेष की तथा किन्‍्हीं विशिष्ट परिस्थितियों की पात्रियां हैं, किन्‍्हीं विशिष्ट राम- 
दुष्यन्त के हृदय में ही भावात्मक प्रतिक्रियाएं उत्पन्त कर सकती हैं; आज सामाजिक के मन 
में तो उनकी रत्यादि उद्बोधन के लिए उपयोगिता स्वीकार नहीं की जा सकती । इन बाधाओं 
को दूर करने के लिए ही भट्टनायक ने साधारणीकरण व्यापार को परिनिष्ठित रूप दिया था । 
कवि-भाषा और रंगमंचीय कौशल एवं सज्जा के प्रभाव से तथा सहृदय की सहृदयता के अनु- 
योग से कवि-वर्णित विभाव-सामग्री असाधारण-रूप में चित्नित होते हुए भी सामाजिक की 
प्रतीति के लिए साधारणीभूत हो जाती है । साधारणीकृत विभावादि का निरूपण करते हुए 
मम्मट ने कहा है कि ये सामाजिक की चेतना में अपने-पराये के निश्चित सम्बन्धों के स्वीकार- 
परिहार दोनों से अलग, साधारण्यात्मक चेतना से परिगहीत होते हैं।' अभिनव ने इनके 
साधारणीकृत होने का एक मनोवैज्ञानिक-दाशशनिक हल दिया है । सामाजिक के चित्त-फलक पर 
प्रस्तुत विभावादि-सामग्री के देश-काल-व्यक्तित्व विशिष्ट रूप में वरणित होते हैं, दूसरी ओर 
सामाजिक का अवचेतन मन इस सामग्री की कविकल्पना-प्रसूतता तथा देश-काल-व्यक्तित्व- 
हीनता से परिचित होता है। वह जानता है कि यह सब-कुछ नहीं है । न वास्तविक राम हैं, 
न वास्तविक सीता, न वास्तव में उनका युग। इस श्रकार उसके सामने नटादि ही होते हैं । 
काव्य में नटादि का प्रतिनिधि कवि-शब्दों को लिया जा सकता है | तब सामाजिक के चेतना- 
फलक पर दो प्रकार के विशेष एक-दूसरे के विरोध में खड़े दिखायी देते हैं। एक ओर मूल 

स्थायी''''' रसः ।7? 

पात्नों में निहित विशेष, दूसरी ओर नटादिं में निहित विशेष, काव्य में कवि-शब्दों में निहित 
विशेष । ये दोनों प्रकार के विशेष आपस में एक-दूसरे से टकराकर समाप्त हो जाते हैं और 
विभावादि सामंग्री सामाजिक के लिए साधारणीभूत रह जाती है : 

“गस्थां वस्तुसतां काव्यापितानां च देशकालप्रमात्नादीनां नियमहेतूृताम्‌ अन्योंन्यप्रति- 
बंन्धबलादत्यन्तमंपंसारणे स एव साधारणीभाव: सुतरां पुष्यति ।””* 

तब साधारणीकरण का अर्थ हुआ विभांवादि सामग्री का सामाजिक की चेतना में 
इंस प्रकार लायां जाना कि वे उसमें भावात्मक प्रतिक्रिया उत्पस्न कर सकें अर्थात्‌ भावोदबोधन 
कर सकें | 

किन्तु आचार्य रामचन्द्र शुक्ल ने विभावादि का इस रूप में छाया जाना साधारणी- 
करण माना है जिसमें वे सभी सामाजिकों के उंसी भाव के विषय बन सकें जिसके कि काव्य 
में'बंणित आश्रय पात्र के बन रहे हैं । शुक्लजी की यह मान्यता आचार्य विश्वनाथ के प्रभाव 
से बंनी है जिसमें विश्वनाथ ने. विभाव के साधारणीकरण और आश्रय से तादात्म्य की बात 
कहीं है । शुक्लजी भी आश्रय के साथ तादात्म्यं मानते हैं ।* किन्तु यह मान्यता अभिनवगुप्त 
द्वारा प्रमाणित नहीं होती । हम ऊपर लिख चुके हैं कि काव्यानुभूति में आश्रय से जहां-कहीं 
तादात्म्य मिल जाने पर भी सत्र ऐसा नहीं होता । अत: इस मान्यता को एक व्यापक सिद्धान्त 
के रूप: में स्वीकार नहीं किया जा सकता । अत: साधारणीकरण का अर्थ विभावांदि-सामग्री 
का केवल इंसी रूप में सामाजिक के सामने लाया जाना कहा जा सकता है कि वह सामाजिक 
में भावों को विभावित कर सके । इन विभावित होने वाले भावों के साथ यह क़ैद नहीं छूगायी 
जा सकती कि वें काव्य में वाणित आश्रय-पात्र के अनुरूप ही होने चाहिए । 

विभावादि के साधारणीकरण के आश्रय-पात्र या कवि के साथ सामाजिक के भाव- 
तांदात्म्य का अनिवार्य सम्बन्ध नहीं है । हमने पीछे जो श्रीभट्ट का पद्य प्रस्तुत किया है उसमें 
सामाजिक का श्रीभंट्ट से भाव-तादात्म्य नहीं है। सामाजिक उक्त चित्र में काव्य-संस्कारों के 
अनुरूप अमिश्रित शंगार की ही अनुभूति करता है, किन्तु श्रीभट्टजी अपनी साम्प्रदायिक भाव- 
निष्ठा के अनुरूप उक्त चित्र में सहचरी-रति का आस्वादन करते हैं | अत: कवि और सामा- 
जिक के बीच वहाँ भाव-तादात्म्य तो नहीं है किन्तु उसमें साधारणीकरण भी नहीं है, ऐसा 
कहना अनुभूति के सिद्धान्त को ही झुठलाना है । राधा, कृष्ण, उनके अनुभाव, उनकी अनु- 
भूतियाँ सभी कुछ साधारणीकृत होता है और सामाजिक के हृदय में भावोद्बोधन की पूरी- 


पूरी क्षमता रखता है । अतः कहा जा सकता है कि विभावादि का साधारणीकरण वहां भी. 


होंता हैं-जहां हंम कवि या आश्रय पात्र से तदात्म होते हैं, वहां भी हो संकता है जहां हमें 
उसकी उपेक्षा कर काव्य-संस्क्रारों और-अपने व्यक्तित्व के अनुरूप भिन्‍न प्रकार की अंनुभूति 
कर रहे होते हैं । इस प्रकार साधारणीकृत विभावादि का काम सामाजिक को साधारणीभूत 
भावों की प्रतिक्रिया प्रदान करता है, आश्रय या कवि से तदात्म कराना नहीं । 
०, ऊपर के विवेचन से ऐसा प्रतीत होता है कि काव्य में संवंत्न अनिवार्यतः साधारणी- 
करण हो जाता है, भले ही हमारी: भावात्मक प्रतिक्रिया आश्रय के अनुरूप या विरूप हों। 

२. सा० द्‌०, परि० ३, का० ६--“प्रमाता तदमेदेन स्वात्माम प्रतिपयते ।?? न्‍ 
2. चि त।मणि, भ|० १, स,धारणीकरण ओर व्यक्तिवेचित्र्यवाद । 

इस प्रकार के साधारणीकरण की कोई सीमा नहीं होगी । किन्तु ऐसा समझना भी ठीक नहीं । 
साधारणीकरण के मूल में दो तत्त्वों को स्वीकार किया जा चुका है--लालित्य एवं औचित्य। 
ग्रे तत्त्व भाषा, पात्र, परिस्थिति, भावाभिव्यक्ति सभी स्तरों पर अपेक्षित हैं | इनमें भी औचित्य 
तो साधारणीकरण का प्राणाधार तत्त्व है । उसकी कमी हो जाने पर विभावादि रसोपयोगी 
साधारणीकरण नहीं पा पाते । अर्थात्‌ वे देश-काल-व्यक्तित्व की सीमाओं से मुक्त होकर 
सामाजिक के सामने नहीं आ पाते । रसाभासी काब्यों में प्राय: यही होता है। तब सामाजिक 
प्रायः औचित्य-अनौचित्य के विचार को साथ लिये हुए पात्रों एवं परिस्थितियों के प्रति विविध 
वैचारिक एवं भावात्मक प्रतिक्रियाएं प्राप्त करता है । उदाहरण-स्वरूप एक अत्याचारी एवं 
क्र व्यक्ति के द्वारा किसी श्रमिक निर्धन को सताये जाने पर हम उस क्रूर के क्रोध में तो 
योग देते ही नहीं, साथ ही उस पीड़ित के प्रति करुणा से भर जाते हैं, उत्त अत्याचारी के 
प्रति घुणा और रोष संचिंत करते हैं--आदि, आदि । इस प्रकार औचित्य-रहित भावाभि- 
व्यक्ति के स्थलों में साधारणीकरण अपूर्ण रह जाता है । किन्तु वहां भी उसका सर्वंथा अभाव 
नहीं होता । 
रसाभासी काबव्यों में एक मात्रा तक साधारणीकरण होता है, इसका एक कारण है। 
रसाभासी काव्यों में अनौचित्य कवि द्वारा जाना-बूझा ही लाया जाता है । वह अनौचित्य 
इसलिए ही लाया जाता है कि सामाजिक-काव्य रवाणित पात्नों के व्यवितत्व और प्रकृति के 
। प्रति कवि की अभिप्रेत प्रतिक्रिया प्राप्त कर सके। उद्देश्य तो सदा कवि का यही होता है, 
| किन्तु उसे अपने इस उद्देश्य में सर्वत्र सफलता ही मिलती हो, यह आवश्यक नहीं होता । 
मधुरोपासक वैष्णव कवियों ने श् गार के चित्रण में जान-बूझकर लोक-मर्यादा एवं औचित्य 
को तिलांजलि दी है| ऐसा करके वे राधा-कृष्ण के प्रेम की सघनता और तीक्रता की अनु- 
भूति कराना चाहते हैं । चैतन्य-सम्प्रदायी भक्तो ते इसी सघनता को अनुभव कराने के लिए 
परकीयात्व का आदर्श अपनाया है । इस प्रकार इन सम्प्रदायों का भक्त कवि भक्ति के 
उच्चतम आदर्श की अनुभूति सामाजिक को कराने के लिए औचित्य का परित्याग और अनौ- 
चित्य का स्वीकार करता है। किन्तु उसे सर्वांश में सफलता नहीं मिलती । उसके अनेक 
चित्रों में काव्य-संस्कारी एवं समाज-चेतना-सम्पन्त सामाजिक भक्ति की अनुभूति तो करता 
ही नहीं, अमिश्चित निर्मल श्यगार की अनुभूति भी नहीं कर पाता | उसे वैसी ही तटस्थ 
भावात्मक प्रतिक्रिया मिलती है जैसी उसे अन्यत्र प्रायः रसाभासी काव्यों में मिला करती है 
एक भक्त-साम्प्रदायिक उसकी इस अनुभूति को प्राकृत, छौकिक, अज्ञान एवं जड़ता आदि 
नाम दे सकता है, किन्तु काव्यानुभूति के नाते उसकी भावात्मक प्रतिक्रियाओं को उपेक्षित 
नहीं किया जा सकता । इस प्रकार यह सिद्ध है कि इस प्रकार के औचित्य की कमी वाले 
कार्व्यों सें भी विभाव-सामग्री का एक मात्रा तक साधारणीकंरण होता है । पर इस साधारणी- 
करण में वैसी पूर्णता नहीं होती जैसी प्रकृत रस-काव्य के स्थलों में होती है । 
इस साधारणीकृत विभावन-सामग्री द्वारा आचित्य की मात्रा एवं स्वरूप के अनुरूप 
सामाजिक हृदय में साधारणीभूत भावों का उदय होता है । ये भाव स्वरूपत: उसकी वासना- 
हूप होते हैं। इस भावोदय में चित्र की सात्त्विकता होती है, प्रमाता का हृदय अन्य संबेद्यों से 
शून्य होता है. । फ़छ.यह होता है कि उसकी अनुभूति में सघनता एवं चेतना में विश्रान्लि होती- 
है-:इस प्रकार मंनोमय और आनन्दमय उभय कोशों के स्तर परं मिली-जुली काव्यानुभूति 
सहृदय के लिए आनन्दमय होती है। 

इस आननन्‍्दर्मंयी काव्यानुभूति को ही रस कहा गया है। इसकी स्वरूपात्मक व्याख्या 
विभिन्‍न दर्शनों के सहारे संस्कृत काव्याशास्त्रियों ने की है जिसे हम प्रथम अध्याय में देख 
चुके हैं । उन सभी दर्शनों का उपयोग तो यत्न-तत्न हुआ है । पर सभी व्याख्याओं में इसी 
आननन्‍्दमयी स्थिति की व्याख्या नहीं हुई है। ऐसा सफल प्रयास केवल शैव और वेदान्त का 
प्रयोग करने वाले आचार्यों द्वारा ही हुआ है । 
अनात्मवादी दर्शनों की दृष्टि से यदि इस काव्यानन्द की व्याख्या की जाय तो यही 
कहा जायेगा कि यह मनोवृत्तियों की एकाग्रता के कारण अनुभूत कुछ सूक्ष्म वासनात्मक। 
आनन्द है । दुःखवादी बौद्धों की दृष्टि में यह आनन्द आनन्दाभास ही कहा जा सकता है । 
चित्र-तुरग जैसी भ्रान्तियों पर आधारित कल्पनामूलक आनन्द ही रस है, ऐसा कहा 
जा सकेगा । 
आत्मवादी दर्शनों में न्‍्याय-वैशेषिक की दृष्टि से यह आनन्द मानसेन्द्रिय-ग्राह्म है । 
इन दर्शनों के अनुसार आत्मा का पूर्ण रूप आनन्द-स्वरूपात्मक नहीं, दुःखाभाव ही इनकी 
आनन्दावस्था है। संसारावस्था के समूचे सुख दुःखावृत हैं, अतः दुःख-रूप ही हैं । अतः काव्या- 
नन्‍्द भी शुद्ध सुख नहीं है । उसकी अनुभूति भी एक प्रम है । 
मीमांसक भी आत्मा को आननन्‍्दरूप नहीं मानता। उसके अनुसार भी काव्य-रस 
विशुद्ध आनन्द नहीं कहा जा सकता । मीमांसा के अनुसार मोक्ष सुख यद्यपि भावात्मक हे 
किन्तु काव्यरस को तात्तिवक आत्मरस की अभिव्यक्ति नहीं कहा जा सकता, चित्तवृत्ति के 
धरातल का ही समन्वित-वृत्ति-मूलक आनन्द कहा जा सकता है । 
सांख्य की दृष्टि से कहा जा सकता है कि काव्य-सामग्री साधारणीकृत होकर चित्तवृत्ति 
का अंग बनती है । दूसरी ओर से प्रमातृ-चित्त उसका ग्रहण करता है और उसकी पौरुषेय 
बोध के रूप में परिणति होती है। इस प्रक्रिया में चित्त में रजसू्‌-तमस्‌ दब जाते हैं और 
सत्त्व का प्रकाश बढ़ जाता है । सत्त्व का प्रकाश ही स्वरूपतः सुखात्मक है । अतः काव्यरस 
की अनुभूति प्राकृत चित्त की ही अनुभूति या १रिणति है। तच्छायापत्ति से एकाकार हुई 
चतना उसके आस्वादन का अभिमान करती हुई अपने को आनन्दमग्न अनुभव करती है । 
इन दर्शनों में एक शैव दर्शन ही ऐसा है जो काव्यानन्द को भी मोक्षानन्द के समान 
आत्म-स्वरूप मानता है । संविद्‌ की विश्रान्ति ही का आनन्द रस है, वह मोक्ष में भी व्यक्त 
होता है, काव्यानुभूति में भी, विषयानुभूति में भी | प्राकृत किन्तु परिमार्जित चित्त के 
धरातल पर उक्त विश्वान्त संविद्‌ की अनुभूति होने के कारण शैव दर्शन की दृष्टि में. 
काव्यानन्द ब्रह्मानन्द-सहोदर है । यहं आनन्द वेदान्तियों के समान उसकी दृष्टि में विवर्त-रूप 
नहीं है । 
किन्तु वेदान्त की दृष्टि में यह आनन्द एक श्रम है। फिर भी इस आध्यासिक 
अनुभूति में आत्म-तत्त्व का ही प्रकाशन होता है । अन्य आवरणों का यहाँ भंग हो जाता हैं, 
केवल एक रंत्यादि-रूप सात्त्विक चित्त का निमंछ आवरण उस पर जाता है । अत: एक निर्मल 
आवरंणग से आवृत आत्मानन्द ही काव्यरस है । : 
> :“» किन्तु वेष्णव दंशंनों की दृष्टि में . यह॒काव्यानन्द आत्मानन्द का प्रकाशन. नं: होकर 
प्रकृत, चित्ते कीः एक सात्विक एवं: परिमांजिंत :अंनुभूति हैं। यह:अनुभूति सूक्ष्मता और संघनतां 
के कारण लौकिक. विषंय-सुखों से विलक्षण एवं तींब्र होने से अलौकिक भले 'ही कही जा सके, 
किन्तु इसे अप्राकृत तो नहीं कहा जा सकता । अत: उनकी दृष्टि में काव्य-रस भी तात्त्विक 

दृष्टि से रसाभास है। सच्चा रस तो है श्रुति-प्रतिपाद्य लीलामय पुरुषोत्तम तत्त्व । वह 
आस्वाद्य रस है, और उसका भावुक एवं क्ृपाप्राप्त भक्त के अप्राकृत चित्त में हुआ रत्यात्मक 
प्रकाशन दोनों ही रस-रूप हैं । एक को हम विभाजन की दृष्टि से आस्वाद्य रस कह सकते 
हैं, दूसरे को आस्वादन रस । वस्तुतः हैं दोनों शक्तिमान्‌ और शक्ति पक्षों के प्रकाशन ही । 
फिर भी आस्वाद्य एवं आस्वादन का अन्तर किया जा सकता है । 
वैष्णव दर्शन यद्यपि आनन्द के ब्रह्म-तत्त्व से सम्बन्ध के विषय में विविध व्याख्याएं 
प्रस्तुत करते हैं, जिन्हें हम सम्बद्ध अध्याय में देख चुके हैं। उन मतों की पुनरावृत्ति यहाँ 
अपेक्षित नहीं । कोई उन्हें परमात्म-तत्त्वत का गुण मानता है तो कोई स्वरूप-निरूपक धर्म 
आदि । कोई ज्ञान से पृथक्‌ करके देखना चाहता है तो कोई ज्ञान और आनन्द को एकाकार 
देखता है । इन दृष्टि-भेदों से कोई विशेष अन्तर नहीं पड़ता । मूल बात यह है कि जहाँ 
शव और वेदान्ती इस आनन्द का मूल स्रोत प्रमाता की अपनी ही आत्मा में केन्द्रित करते 
हैं, वहाँ वैष्णव दर्शन जीव की अल्पता, परिच्छिन्तता एवं अनानन्दमयता की चेतना रखते 
हुए उस आनन्द के मूल स्रोत के लिए परम तत्त्व लीला-पुरुषोत्तम की ओर उन्समुख होते हैं। 
इस आत्म-परमात्म के अन्तर की चेतना ही उनमें उभय के बीच एक प्रेमात्मक सम्बन्ध 
स्थापित करा देती है । यही प्रेम परिणतावस्था में भक्तिरस है, स्वरूपत: आननन्‍्दात्मक है । 
इस प्रेम-तत्त्व को प्राकृत रतिरूप कोई न समझ ले, इसलिए ये वैष्णव दर्शन उसका स्वरूपात्मक 
सम्बन्ध किसी न किसी प्रकार से परमात्म-तत्त्व से ही जोड़ते हैं। साथ ही वे एक बात और 
करते हैं । आस्वाद्य पर-तत्त्व रस को वे साकार-सगरुण लीलामय रूप में लाकर भावना का 
विषय बनाते हैं। यह साकारता-सगुणता उन्हीं लौकिक भावों के रूप में, लोकिक सम्बन्धों 
के रूप में व्यक्त होती है जो प्राकृत हैं, स्थूल हैं, संसारी हैं ॥ अत: वैष्णव काव्य में परिकल्पित 
रस जानकार भगवत्कृपाप्राप्त भक्तों के लिए तो अप्राकृत विशुद्ध पूर्ण रसतत्तव ही रहता है, 
किन्तु भक्ति के संस्कारों एवं साधना से शून्य हृदयों के लिए यह रस लौकिक एवं प्राकृत 
जैसा रह जाता है, अधिक से अधिक अलौकिक किन्तु प्राकृत काव्यरस बनता है । 
इन तथ्यों के परिचय के अनन्तर अब हम हिन्दी वैष्णव साहित्य के अपने आलोच्य 

काल के कवियों की क्ृतियों में रस-परिकल्पना का अध्ययन कर सकते हैं । 


रे 
कृष्णमक्ति-काव्य में रप्त-परिकल्पना 


सोलहवीं-सत्नरहवीं शतियों का कृष्णभक्ति-काव्य प्रमुखतया साम्प्रदायिक धाराओं में 
ग्रवाहित हुआ है । अधिकांश कवि किसी न किसी सम्प्रदाय-विशेष की चेतना एवं प्रेरणा 
स्वीकार करते चले हैं। कुछ ही कवि ऐसे होंगे जिन्हें सम्प्रदाय-मुक्त कहा जा सके अथवा 
जिनकी भावना किसी एक ही सम्प्रदाय की सीमा में न बँधकर एकाधिक सम्प्रदायों से जुड़ती 
हो । क्ृष्णभक्ति-काव्य की रस-परिकल्पना का परिचय प्राप्त करते समय हमें यह ध्यान रखना 
उपयुक्त होगा । जिस काव्य की साम्प्रदायिक पृष्ठभूमि निश्चित है, उस पर समूचे रूप यम 
हो विचार करना सरल होगा, हाँ जिन कवियों का कवि-व्यक्तित्व कवित्व-क्षमता के नाते 
अपना विशिष्ट स्थान बनाये हुए है उनके काव्य पर विशेष ध्यान अपेक्षित होगा । जो 
असम्प्रदायी या अनिश्चित-सम्प्रदायी कवि हैं उनके ऊपर तो समूचे रूप में नहीं, व्यक्तिशः ही 
कुछ विचार किया जा सकता है। 

मात्रा की दृष्टि से इस काल का कृष्ण-साहित्य इतना विशाल है कि समीक्षक यदि 
इस सबके विषय में कुछ कहना चाहता है तो उसे प्रमुख कवि, प्रमुख कृति और उसमें 
निहित प्रमुख चेतनाओं तक ही अपने को सीमित रखना पड़ेगा। प्रस्तुत एक ही अध्याय में 
इस समूचे साहित्य की रस-परिकल्पना का अध्ययन श्रस्तुत करने के लिये हमें भी चुनाव के 
साथ चंलना होगा । 

काल की दृष्टि से सम्प्रदायों का क्रम इस रूप में है--निम्बाक सम्प्रदाय, राधावल्लभ 
सम्प्रदाय, चैतन्य सम्प्रदाय, वल्लभ सम्प्रदाय, हरिदासी सम्प्रदाय । पर समूचे कृष्ण-काव्य 
में अष्टछापी कवियों की कृतियाँ अपना विशिष्ट स्थान रखती हैं । अबतक यही साहित्य सबसे 
अधिक प्रकाश में आया है, सबसे अधिक अध्ययन का विषय बना है और इसी ने जनमानस 
में सबसे अधिक प्रवेश पाया है । वस्तुतः अष्टछापी काव्य में ही साम्प्रदायिक होकर भी 
सर्वाधिक असाम्प्रदायिकता है, अर्थात्‌ अधिकतम-सहृदय हृदय-संवाद-भाजकता का ग्रुण उसमें 
सबसे अधिक है । यों सम्प्रदायों का उदय किसी काल-क्रम से हुआ हो, जहाँ तक इस काल 
के हिन्दी क्रष्ण-काव्य का प्रश्न है, वह सब लगभग समसामयिक रूप से अपनी-अपनी धाराओं 
और चेतनाओं का अनुगमन करते हुए, वृन्दावन और ब्रजभूमि में कृष्णरस के रसिक भक्त 
कवियों द्वारा रचा गया है । हिंदी कृष्णकाव्य का सुन्दरतम अंश इन्हीं शतियों में इसी सहज 
रूप में आविर्भूत हुआ है। इन सब वस्तु-स्थितियों का ध्यान रखते हुए प्रस्तुत अध्याय में 
हम विवेचन का निम्न क्रम निर्धारित करके चलना चाहले हैं--अष्टछापी कृष्णकाव्य, अष्ट 
छापेतर कृष्णकाव्य, असम्प्रदायी एवं अनिश्चित-सम्प्रदायी कृष्णणक्त कवि । इसका वर्गीकरण 
इस रूप में किया जा सकता है 


कृष्णभक्ति-काव्य में रस-परिकल्पना . २६७ 


(अ) साम्प्रदायिक कृष्णभक्ति-काव्य में रस-परिकल्पना 
१. अष्टछापी क्ृष्णभक्ति-काव्य में रस-परिकल्पना : 
२. अष्टछापेतर क्ृष्णभक्ति-कांव्य में रस-परिकल्पना : 
(क) निम्बार्क सम्प्रदायी काव्य 
(ख) हरिदास-सम्प्रदायी काव्य 
(ग) राधावलल्‍लभ-सम्प्रदायी काव्य 
(घ) चौतन्य-सम्प्रदायी काव्य 
(आ) असम्प्रदायी एवं अनिश्चित-सम्प्रदायी कृष्ण-भक्त कवि 
मीराँ 
रसखान 
इस वर्ग के यों छोटे-मोटे और अनेक क्रृष्ण-भकत कवि हैं। उनमें से रस-कल्पना की 
दृष्टि से उत्कृष्ट एवं प्रतिनिधि ये दो नाम चुने जा सकते हैं । 
इस क्रम के अनुसार ही हम पहले अष्टछापी क्ृष्णकाव्य में रस-परिकल्पना का 
अध्ययन प्रस्तुत करेंगे, पीछे अन्य सम्प्रदायों एवं अन्त में मीरां और रसखान की रस- 
परिकल्पना का निरूपण रहेगा । 


| 

हे 
ु 

अष्टछापी कृष्णभक्ति-काव्य में रस-परिकल्पना 


अष्टछाप' के अन्तर्गत आठ कवि आते हैं--सूरदास, परमानन्ददास, कुम्भनदास, 
क्ृष्णदास, नन्‍्ददास, चतुर्भुजदास, गोविन्दस्वामी और छीतस्वामी । इन सभी क्रृतियों का 
काव्य हमारे आलोच्य काल की परिधि में आता है । 

अंष्टछाप के सभी कवियों की रस्त-परिकल्पना वल्लभाचार्यजी एवं आचार्य विट्ठछ 
के दृष्टिकोण से परिचालित है। वल्लभ ने अपने सभी ग्रंथों में “रसो वे सः' श्रुति का 
प्रतिपाद्य रस-तत्त्व “श्रीकृष्ण” ही को निरूपित किया था। इस रसमय तत्त्व को निर्गुण 
मानते हुए भी उन्होंने चरम रूप में सगुण एवं लीलामय ही प्रतिपादित किया था । उन्हीं 
लीलामय मधुराधिपति श्रीकृष्ण की लीलाओं का गान अष्टछापी कवियों का ध्येय बना । 
श्रीकृष्ण, उनकी लीलाएँ, उन लीलाओं का गान--यह सभी कुछ तो रसमय है, इसमें भी 
उनकी श्वृंगारमयी मधुर छीलाएँ तो महारस हैं। 

वल्लभ-सम्प्रदाय में श्रीकृष्ण का ब्रज-विहारी रूप ही मुख्यतः प्रिय रहा, मथुरा और 
द्वारका के कर्मठ कृष्ण अधिक आकर्षण न रख सके । इसी कारण ब्रजलीला के अनुरूप ही 
उनके बाल, कुमार, पौगण्ड और किशोर रूपों की नाना झांकियाँ इन अष्टछापी कवियों ने 
प्रस्तुत कीं । मथुरावासी कृष्ण ने किशोर-लीला की स्मृतियों को उभारने का ही काम किया । 
सम्प्रदाय की मान्यता के अनुसार भगवान्‌ कृष्ण ब्रज में ग्यारह वर्ष बावन दिवस पयेन्त रहे ।* 
अष्टछाप का समूचा काव्य भगवान्‌ के इसी काछ का लीला-गान है। 

वल्लभाचार्यजी ने सेवा और आराधना के लिए भगवान्‌ के दो रूप प्रमुखतया 
चुने--बालरूप और किशोस्झूप ।. कुमार और. प्रौगण्ड इन्हीं की माध्यमिक अवस्थाएं हैं । 
६ : श्रीद्वारंकादास परीख : “परमानन्दसागर : एक मलांकी?? : परमानन्दसागर : डा०गोवर्धननाथ 'शुबल 
सनन्‍्पादित : पएृ० ४ । 


ध्कदृंद हिन्दी वैष्णव-साहित्य में रस-परिकल्पना 


डा० दीनदयालुजी के अनुसार महाप्रभु वल्लभ ने पहले वात्सल्य भक्ति का ही प्रचार किया था, _ 
पीछे अपने उत्तर जीवन-काल में उन्होंने युगंल-स्वरूप की उपासना भी स्वीकार की । १ जो हो, 
इतना निश्चित है कि स्वयं वल्लभाचायंजी के ग्रन्थों में ही बाल-रूप के अतिरिक्त किशोर 
युगल-रूप की भावना भी पूर्णतः पुष्ट रूप में उपलब्ध होती है । महाप्रभु के अनन्तर उनके 
उत्तराधिकारी विट्ठल और श्रीहरिरायजी में श्य गारमयी किशोर-लीला का प्राधान्य और 
बढ़ता गया । इस प्रकार वल्लभ सम्प्रदाय की रस-परिकल्पना मुख्यतः दो भावों की है-- 
वात्सल्य और माधुर्य । इन दो के अतिरिक्त दो रस और हैं जिनकी भावना वल्लभ-सम्प्रदाय 
और उसके अनुयायी कवियों के काव्य में मिलती है | ये रस हैं--दास्य और सख्य । 

महाप्रभुजी ने भक्ति का स्वरूप इन शब्दों में निरूषित किया है : 

“माहात्म्यज्ञानपूर्वस्तु सुदृढ: सर्वतोधिक: । 
स्नेहो भक्तिरिति प्रोक्‍्तस्तया मुक्तिर्न चान्यथा ॥** 

तात्पर्य यह कि माहात्म्य ज्ञात-पूवंक चरम-सीमा-प्राप्त सुदृढ़ स्नेह ही भक्ति है। 
भक्ति के इस सामान्य लक्षण में भगवान्‌ के माहात्म्य की चेतना को एक सामान्य शर्ते के रूप 
में स्वीकार किया गया है । वस्तुतः यह माहात्म्य-चेतना भक्ति-मार्ग की एक अनिवार्य अनु- 
भूति है। यदि देखा जाय तो लौकिक भावों को भगवदीय बनाने में इसी का सर्वाधिक योग 
है । किन्तु रसिक-सम्प्रदायियों ने मधुर-भावना को, जिसमें महत्त्व-चेतना का विलयन हो 
जाता है, उत्कृष्ट ठहराने के लिए इस चेतना को प्रेम के घनत्व में बाधक बताया है 

श्रीहरिरायजी ने भी माहात्म्य-चेतना का प्रेम के घनत्व आने पर छूट जाना स्वीकृत 
किया है । “जब सर्वोपरि स्नेह होयगों तब आपही तैं स्नेह ऐसो पदार्थ जो माहात्म्य कूं 
छुड़ाय देयगो ।/* अष्टछापी रस-परिकल्पना में माहात्म्य-चेतना अन्य भावों के साथ मिली 
हुई भी मिलती है, स्वतन्त्र भी मिलती है और बिना इस चेतना के भी अन्य रसों का परि- 
पाक मिलता है। माधुय के घनत्व में प्रायः महत्त्व घुलता हुआ दिखायी पड़ता है । 

अष्टछाप के आठों कवियों में रस-दृष्टि से तीन ही नाम उल्लेखनीय हैं--सूरदास, 
परमानन्ददास और नन्ददास । पर वस्तुतः सूर ही अष्टछाप के प्रतिनिधि कवि हैं । उनका 


१. डा० दीनदयाल गुप्त : अष्टछाप ओर वल्लभ सम्प्रदाय : भा० २ :पृ० ५२७। 
२. महागप्रभुजी के शब्दों में ही भगवान्‌ कृष्ण क। मधुर रूप इन शब्दों में स्पष्ट है : 
--गोपिंका व्यापसर्वाह्न: स्त्रीसंभाषविशारद:ः । 
रासोत्सवमहासौख्यगोपीसंभोगसागरः ॥ पुरुषोत्तमन।मसंग्रह : दशम रकन्ध : श्लोक १८५ ' 
--सुन्दरीहदयानन्दों गोपीमन्त्रभिमंत्रितः । वही, श्लोक १६० । 
--प्रत्यंगरभसावेशप्रमदाप्राणवल्लन भः । 
रासोल्लासमदो-मत्तो राधिकारसलम्पट: ॥ श्रीक्ृष्णप्रेमामृतम्‌ : श्लोक ३३ । 
--राधावरुन्ध नरत: कदम्बवनमंदिर: । वही, श्लोक २४ । 
३. तत्वदीप-निंबन्ध : श्लोक ४६ । 
४. : “तथॉप्वेंस्वर्यज्ञानप्रंथानबात्‌ तेषां विविमागे प्रधान॑बमेव स्थादू इति शुर्द्धशागांत्मिकायां नोपयीग: 7 
क्य् ..._-दुर्गमसंगमनी; औहरिभक्तिरसामतसिन्धु:-ए०: ६० । 
५. डा० दीनदयाल गुप्त द्वारा अष्टद्धाप और वल्लभ सम्प्रदाय”, १० ५३० पर अष्टछाप वार्ता, काकरौली 
पृ० १८ से उद्धत श्रीहर्िरियनी के वचन । 


कृष्णभक्ति-काव्य में रस-परिकल्पनां २६६ 


काम्य सम्प्रदाय-निष्ठा एवं कवि के निज व्यक्तित्व की समंजस उपलब्धि है । वैष्णव साहित्य 
में हुआ यह है कि साम्प्रदायिक चेतना ने कवि के आत्मव्यक्तित्व को अनावश्यक मात्ा में 
आच्छादित किया है । जिस मात्ता में साम्प्रदायिक चिन्तन-पक्ष का प्रभाव बढ़ा है उसी मात्रा 
में सहज कवित्व घटा है । पर सूर ने सम्प्रदाय की चेतना से अनुरंजन ही पाया है, आच्छादन 
नहीं । और यही कारण है कि उनकी रस-परिकल्पना जहां साम्प्रदायिक भक्तों के लिए संवेद्य 
है वहां सहदय-मात्र के लिए भी उसमें भारी संवेद्यता है । इतना ही नहीं, उसका बहुत बड़ा 
अंश जन-साधारण के मानस में भी रस वर्षाता है । 

अष्टछापी क्रृष्ण-काव्य स्वरूप से मुक्तक काव्य है किन्तु इसमें रस-परिकल्पना मुक्तक 
€प में ही नहीं, प्रबन्ध रूप में भी मिलती है । इस साहित्य के अधिकांश का निर्माण कीतंन 
एवं वर्षोत्सव के पदों के रूप में हुआ है, फिर भी नन्‍्ददास की विभिन्‍न क्ृतियों में एवं स्वयं 
सूर-सागर में प्रकरण-रस एवं प्रबन्ध-रस की धारा प्रवाहित होती हुई परिलक्षित होती है । 

स्कन्ध-क्रम में प्राप्त सूर-सागर अपने समूचे रूप में एक चरित-प्रबन्ध नहीं, भक्तिरस का 
एक भाव-प्रबन्ध है । उसमें चरितविकास पर दृष्टि नहीं, पर भाव-विकास का एक सुनियोजित 
क्रम अवश्य परिलक्षित होता है | सूर-सागर में मात्रा की दृष्टि से भगवान्‌ की किशोर-लीला के 
ही पद सर्वाधिक हैं, वहीं जाकर सूर का हृदय खुला है। दशम-स्कन्ध में श्रीकृष्ण की बाल- 
लीला और किशोर-लीलाओं का परिगायन हुआ है प्रारम्भ के विनय के पद और नौ स्कन्धों को 
दशम-स्कन्ध की भूमिका के रूप में ही समझना चाहिए । 'मधुर रस” ऊपर से लौकिक श्वृगार 
ही प्रतीत होता है, अत: इस पथ के आचाय॑ उसे जन-सामान्य से गोप्य रखने की सलाह देते आए 
हैं। उसमें जो पतन का खतरा है उससे बचने का प्रमुख उपाय यही है कि इस पथ के पथिक 
का मन वासना-शून्य हो तथा लीलाधर्मी राधा-कृष्ण युगल की भगवदीयता और महत्त्व की 
चेतना बनी रहे । सूर ने कृष्णलीला-रस के आस्वादन के लिए नवम स्कन्‍्ध तक यह पीठिका 
तैयार की है । भक्तिरस के इस विशिष्ट रूप के आस्वादन के हेतु किसी भी व्यक्ति में जो 
हृदय-निर्मलता, संसार-विमुखता, प्रभु-कृपा और संस्कार-शुद्धि अपेक्षित है, सूर-सागर के विनय 
के पदों में पढ़ते-पढ़ते स्वयं उपलब्ध होती है । इसके अनन्तर नौ स्कन्धों में जो भगवान्‌ के 
विविध अवतारों की कथाओं का वर्णन है, वह भी यही बताने के लिए है कि अगले स्कन्ध में 
जिसकी मधुर लीलाओं का गान है वह और कोई नहीं, स्वयं नाना-अवतारधारी भगवान ही हैं । 
इन नौ स्कनधों में चित्रात्मकता कम, वर्णनात्मकता ही अधिक है, अत: रस-कल्पना जैसी चीज़ 
का अवसर यहां नहीं आ पाता । किन्तु इन कथा-वर्णनों में भगवान्‌ के महत्त्व, पतित-पावनत्व, 
भक्त-संरक्षकत्व आदि धर्मों को अवश्य उभारा गया है। इनमें जब-कभी अद्भुत, वीर आदि 
रसों के प्रसंग आ जाते हैं, किन्तु उन रसों की परिपक्व एवं आस्वाद्य स्थिति नहीं बन पाती, 
पर इन सभी वर्णनों के मूल में एक भाव-धारा निश्चित रूप से परिव्याप्त रहती है, जिसमें 
आलम्बन के महत्त्व के प्रति रति की अनुभूति होती है | विनय के पदों में भगवान्‌ के संरक्ष- 
. कत्व एवं महत्त्व के प्रतिजो दास्यानुभूति आत्म-व्यंजक शैली में प्रस्तुत की गयी है, वही 
इन नौ स्कन्धों में वस्तु-व्यंजक शैली में आयी है। इस प्रकार दास्य-भक्ति की पीठिका देकर 
. वात्सल्य, सख्य और माधुय की परिकल्पना करते हुए सूर-सागर में सूर ने सब॒ मिलाकर 
. “भक्ति-सागर ही प्रस्तुत किया है । वस्तुतः सूर-सागर जहां-तहां से चुने हुए पदों के रूप में 
ः पढ़ने की चीज़ नहीं है, एक भावात्मक प्रबन्ध के रूप में भाव-विकास की पीठिका में ही 
. अनुशीलनीय है । तभी सूर की रस-परिकल्पना अभीष्ट प्रेषणीयता प्रा सकती है। जहां-तहां 

से पढ़ने वाला पाठक भक्ति-रस की प्रबन्ध धारा से प्रच्युत हो जाता है, उसके हाथ काव्य-रस _ 
ही रह जाता है | पर यह काव्य-रस भी इतना उत्कृष्ट है कि काव्य-सहदय इसकी गहनता, 
मधुरता और हृदय-स्पर्शिता पर मुग्ध है । 

वललभ की परिकल्पना के अनुरूप अष्टछापी काव्य में वात्सल्य और श्रृंगार दो रसों 
की साधना प्रारम्भ हुई, किन्तु कुछ तो विट्ठलाचार्यंजी के झुकाव के कारण और कुछ अपने 
युग में प्रवृत्त कृष्ण-भक्ति की अन्य समानांतर धाराओं के प्रभाव से अष्टछापी कवि उत्तरोत्तर 
श्र गार के माधुय की ओर ही प्रवृत्त होते गये । वात्सल्य की जो मधुर परिकल्पना सूर और 
प्रमानन्ददास में मिलती है वह उत्तर-काल में अक्षुण्ण नहीं रही । यदि बाल-रूप की सेवा 
का साम्प्रदायिक विधान न चला आता, तो सम्भव था कि परवर्ती भक्त एक मात्र मधुर रस 
के गायक होते । 

बल्लभ ने प्रेमा भक्ति में विरह का बड़ा भारी महत्त्व प्रतिपादित किया है। सामान्यतः 
वे संन्यास के. हिमायती नहीं हैं, पर विरहानुभूति के लिए उन्होंने संन्यास और सर्व-त्याग का 
उपदेश दिया है।" विरहानुभूति के लिए उनकी ललक उनके इन शब्दों में देखी जा सकती है: 

“यच्च दुःखं यशोदायाः नंदादीनां च गोकुले ॥ 
गोपिकानां तु यद्दुःखं तद॒दु:खं स्यान्मम क्वचित्‌ ।** 

उनकी इसी विशेषता को ध्यान में रखकर श्रीहरिरायजी ने वल्लभशरणाष्टक में 
उन्हें मूतिमान्‌ वियोगाग्नि के रूप में स्मरण किया है । 

वल्लभ की इस विरह-भावना का सच्चा प्रतिनिधित्व सूर की रस-परिकल्पना में ही 
हुआ है, अन्य लोगों में नन्‍्ददास को छोड़ लगभग सभी संयोग के गायक हुए। इसका प्रमुख 
कारण यही रहा कि आचाय॑ विट्ठल संयोग भावना के उपासक थे । उनके प्रभाव से अष्टछापी 
रस-परिकल्पना संयोगोन्‍्मुखी होती गयी । हां, सिद्धान्त रूप में विरह का महत्त्व सम्प्रदाय में 
सदा स्वीकार किया जाता रहा है। 

ऊपर उद्धृत निरोधलक्षण के श्लोक में वल्लभ ने वात्सल्य और श्व गार दोनों क्षेत्र 
के विरह की कामना की है, पर अष्टछापी काव्य में सूर और नन्‍्ददास में भी जो विरह पाया 
जाता है वह श्टूगारी विरह ही है अर्थात्‌ गोपी-विरह की ही रसात्मक परिकल्पना प्रमुख 
रही है । सूर ने यशोदा के विरह की वेदनापूर्ण झलक चित्नित की है अवश्य; पर गोपियों के 
विरह-चित्रण की समता में मात्रा की दृष्टि से उसका स्थान अत्यन्त नगण्य-प्राय हो है । 

क्ृष्णलीला का सहारा लेकर वात्सल्य, सख्य और माधुर्य तीन रसों की परिकल्पना 
अष्टछापी काव्य की प्रमुख भाव-साधना है । सूर के विनय में दास्य भक्ति का उच्छलन है । 
अन्य अवतारों के प्रसंगों में भगवान्‌ के महत्त्व को विभाव रूप में खड़ा करते हुए या तो 
दास्यरति को ही उभारा गया है या फिर यों ही भग्रवद्धिषषक रति का सामान्य रूप सामने 
किया गया है | कृष्णलीला के अन्तर्गत पूतनादि-हतन के रूप में जो अन्य भावों की झलक 
यत्र-तत्र दिखायी पड़ जाती है, वह बालकृष्ण की महत्ता और भगवदीयता क्रो प्रस्तुत करती 
हुई विभिन्‍न रति-रूपों का अंग बन जाती है । इस प्रकार अन्य रस, यद्दि कहीं उनका कुछ 
१- “विरद्यानुभवकाथ्सवंत्यागोपदेशकः ।” सर्वेत्तमस्तोत्र : विद्ठ लाचाय : श्लोक #८॥ 

““विर्‌हानुभवार्थ तु परित्याग: प्रशस्यते ।? संस्यासनिर्णय : बल्‍लभाचार्य : श्लो0 ७। 

परिपाक हो भी गया है तो, उपयुक्त चार रति-रूपों में ही अंग-रूप से समाहित हो जाते हैं । 

इसके अतिरिक्त अष्टछापी कवियों द्वारा कुछ पद शुद्ध साम्प्रदायिक दृष्टि से भी रचे 
गये हैं, जिनमें सम्प्रदाय-चेतता को पूर्णतया अपनाने वाला पाठक ही रसानुभूति कर सकता 
है, सामान्य पाठक के लिए वे पद कवि-गत विशिष्ट रति-रूपों का बोधात्मक अनुभव देकर 
रह जाते हैं | उदाहरण के लिए महाप्रभु वल्लभाचार्य के विषय में लिखे तथा आचार्य विट्ठछ 
को कृष्ण से अभिन्न मानकर लिखे पद लिये जा सकते हैं । सम्प्रदाय की भावना के अनुसार 
गोवर्धन पर्वत को भी भगवान्‌ का मूर्तिमान्‌ विग्रह मानकर पद रचना हुई है, यमुनाजी की 
भी स्तृतियां विशेष धारणा और भावना प्रस्तुत करती हैं। इन सभी पदों में तत्तद्विषयक 
रति भाव के दर्शन होते हैं । इन्हें सम्प्रदाय की दृष्टि से तो रस-परिकल्पना के भीतर ही 
रखना उचित है, किन्तु काव्यानुभूति के सामान्य मानदण्डों के अनुरूप इन स्तुतियों को रस 
काव्य नहीं कहा जा सकता । 

यहां तक हमने अष्टछाप काव्य में रस-परिकल्पना पर एक सामान्य दृष्टिपात 
किया है। 

अष्टछापी क्ृष्णकाव्य में शान्तरस की परिकल्पना नहीं है । शान्तरस का स्थायी 
भाव तत्त्वज्ञान-मुलक निवेद है । शायद ही कोई ऐसे पद हों जिनमें इस निर्वेद का 
स्वतन्त्र परिपाक हुआ हो । सूर के विनय के पदों में अवश्य अनेक पद ऐसे हैं जिनमें 
जगत्‌ की निस्सारता, माया की प्रप॑चात्मकता, मन के विषय-लौल्य एवं पश्चात्ताप के चित्र 
हैं । ये समस्त वृत्तियां तत्त्व-बोध और निर्वेदमूछक हैं । पर विशुद्ध रूप से ये शान्तरस का 
परिपाक नहीं कर पातीं, क्योंकि इनका पर्यंवसान भगवद्विषयक रति में होता है । विनय के 
पदों में जो एक अव्याहत भाव-धारा प्रवाहित होती है, वह दास्यरति की ही है, उसमें भगवान्‌ 
के महत्त्व और आत्म-दैन्य की गहरी अनुभूति अनुमिश्चित है। इस प्रकार जो भी तत्त्वबोध 
एवं निर्वेद इन पदों में दिखायी देता है, उसकी स्थिति धारा-वाहिनी रस-परिकल्पना में स्थायी 
भाव के रूप में नहीं, संचारी के रूप में ही आती है । फुटकल रूप से किन्‍्हीं पदों में निर्वेद का 
परिपाक दिखायी देने पर भी वह भगवद्रति के अंग रूप में ही आता है । 

इन पदों में से कुछ को गोस्वामी आचार्यों के निरूपण के अनुसार 'शान्तभक्तिरस' 
के अन्तर्गत अवश्य कहा जा सकता है । उन्होंने विषय-वासना की क्षयिष्णुता और जगत्‌ की 
अनित्यता को शान्तभक्ति के उद्दीपन के रूप में अन्तभू त किया भी है ।' फिर भी सूर के 
विनय के पदों में एक विशेषता है। स्थायी रूप से निरन्तर प्रवाहित होने वाली भाव-धारा 
में इस निर्वदे का स्थान इतना उभरा नहीं है जितना आलम्बन-स्वरूप भगवान्‌ के महत्त्व 
एवं पतित-पावनत्व तथा अपने पतितत्व और दैन्य का । इस भावना की पृष्ठभूमि के साथ 
प्रवाहित रति दास्यरति के ही अन्तर्गत आती है, निर्वेद उसी का पोषक बनकर आता है, 
चाहे संचारी रूप में, चाहे अंग रूप में और चाहे उद्दीपन के रूप में । वस्तुतः साहित्यशास्त्रीय 
शान्तरस में विशुद्ध ज्ञान एवं प्रशान्त वृत्ति ही सब-कुछ है, भक्तिशास्त्रीय शान्तभक्ति रस में भी 
भगवद्रति के साथ इसी ज्ञान-मूलकता का उभार है । अष्टछापी काव्य में जो भी प्रशान्‍्त- 


£. “विषय दित्षिय्णुव॑ क,लस्याखिलहारिता । 
इत्य,थद्दीपन,: साधारणार्त्वेषां किलाश्िए: |? हे 
--श्रीहरिभक्तिस्सामृतसिन्धु:, पश्चिम विभ,ग, लहरी १, श्लो० १७। 


२७२ हिन्दी-वैष्णव साहित्य में * 


वृत्तिता और निर्वेददरकता परिलक्षित होती है वह अन्ततोगत्वा भी और स्वरूपतः भी प्रीति- 
पर्यवसायिनी है । सूर ने ही प्रमुखतया इस भाव की परिकल्पना प्रस्तुत की है, उसमें दास्यरति 
कीभावधारा का प्रौढ एवं अविच्छिम्न प्रवाह होने के कारण दास्यरस का ही परिपाक होता है । 

अब तक हमने अष्टछापी काव्य में रस-परिकल्पना की सामान्य दिशाओं का उल्लेख 
किया है । अब हम इसकी विशिष्ट स्थितियों की ओर आ सकते हैं । 


दास्यभक्तिरस 


भगवान्‌ के महत्त्व और अपने लघुत्व की चेतना के साथ होने वाली भगवद्विषयक 
रति दास्यभक्तिरस का स्थायी भाव है | अतः इसमें आल्म्बन पक्ष में भगवान्‌ के उन कर्मों 
एवं गुणों का चित्रण होना स्वाभाविक हैं जो उनकी महत्ता, शरण्यता एवं पाप-मोचकता 
आदि को सामने लाते हैं । आश्रय पक्ष में आत्म-लघुता, शरणागति, दैन्‍न्य-प्रकाशन, स्वदोष- 
दर्शन, सेवा-चाकरी की कामना, आत्म-पतितता की अनुभूति आदि आते हैं। भगवदीय महत्त्व 
और आत्म-लघुत्व के दोनों पक्ष जब उभरे रहते हैं तब दास्य-रति की अनुभूति भी बड़ी 
गहराई के साथ व्यक्त होती है, पर किसी एक पक्ष के चित्रण में भी दूसरा पक्ष आक्षेप से 
आता रहता है, अतः विभाव रूप भगवान्‌ के महत्त्व की अनुभूति भी दास्यभक्ति के अन्तगंत 
ही पड़ती हैं। 

अष्टछाप में दास्यभक्तिरस सूर और परमानन्द में परिकल्पित हुआ है । सूर ने आत्म- 
पतितता और भगवत्पतितपावनता का सम्बन्ध सामने करते हुए दैन्य और स्वदोष-दर्शन के 
जो भाव-चित्र दिये हैं उनकी निर्मेलता एवं रसमयता को हिन्दी साहित्य में तुलती को छोड़ 
दूसरा कोई प्राप्त नहीं कर सका है । 

यों अष्टछाप के सभी कवियों ने विनय के पद लिखे है किन्तु सभी की विनय में 
दास्यभक्ति नहीं है। उन विनय-पदों में आराध्य का रूप महत्ता-प्रधान नहीं उभारा गया, 
अपितु शूंगारी मधुर रूप को ही सामने रखा गया है ।' सूर और परमानन्ददास की विनय 
में ही दास्यरस की परिकल्पना है। यों दास्य-भावना सहचरी भाव और खवासी भाव की 
रतियों में भी पायी जाती है, किन्तु वहां दास्यभाव मधुरा रति का गअ्रंग ही होता है, अतः 
वहां दास्यभक्ति नहीं मानी जा सकती । 

सूर के विनय के पदों के अतिरिक्त नौ स्कन्धों की कथा में भी भक्ति का दास्य-परक 
रूप ही परिकल्पित हुआ है । वहां भी किसी न किसी रूप में भगवान्‌ की शक्ति, संरक्षकता, 
महत्ता आदि के चित्र प्रस्तुत किये गए हैं । अन्तर इतना ही है कि विनय के पदों में शैली आत्म- 


परक है, नौ स्कन्धों की कथा में विषय-परक । नन्दंदास ने भाषा दशम स्कन्धर में भी यत्त-: 
तत्न भगवान्‌ के महत्त्व की कुछ कथाएं वर्णित की हैं। पर इन कथाओं में दास्यरति “भाव: 
कोटि तक ही रह जाती है, रस-रूपता नहीं आ पाती । सूर के विनय के फ्दों में आलम्बन-पक्ष. 


के महत्त्व एवं कर्म-गुणों के गोचर चित्रण की अपेक्षा आश्रय रूप भक्त हृदय की संचारीभूत 


१. “थूर और परमानन्ददास को छोड़कर भ्रन्य अष्टछाप कवियों में प्रार्थना के पद मौजूद हैं, -परन्तु उनमें. 


दासभाव की प्रार्थना नहीं है। किसी पढ़ में कान्ताभाव की पाद-सेवा का भाव है तो किसी में 
कास्ताभाव से ही संयोगसुख पाने की कामना है ।?? प् 
डा० दीनदयालु गुप्त : अंष्टक्लाप ओर वल्‍ल० : भा० २: ६० ६०६ | 

रे 


: क्रष्णभक्ति-काव्य में रस-परिकल्पना २७३ 


अनुभूतियों का माभिक अभिव्यंजन हुआ है। यदि आलम्बन की महत्ता, पतितवावनता आदि 
की चर्चा है भी तो गुण-स्मरण के रूप में ही । इस गुण-स्मरणादि से समुद्दीप्त दास्यरति के 
अनुभाव-स्वरूप नाना भाव-लहरियों के चित्र सूर ने उतारे हैं, जिनमें उन्होंने एक भक्त का 
हृदय ही घोलकर रख दिया है । 
सूर की दास्य-परिकल्पना में कभी-कभी दैन्य के स्थान पर एक ऐसे निधड़कपन की 
झलक मिलती है जो दास्य में नहीं सख्य में ही सम्भव है। इस प्रकार का उनका यह पद 
बहुत प्रसिद्ध है : 
“आजु हौं एक-एक करि टरिहों । 
के तुमहीं, के हमहीं माधौ, अपने भरोसे लरिहों । 
हां तो पतित सात पीढ़िन कौ, पतित हल निस्तरिहों । 
अब हौं उघरिं नचन चाहत हों, तुम्हें विरद बिन करिहों । 
इसमें प्रेम की निकटता से आया मुंहलगापन बोलता है ।. यह निधड़कता सख्य में 
अधिक पायी जाती है | किन्तु सूर के इस प्रकार के पदों में सख्य-भावना इसलिए नहीं कि 
भगवान्‌ और भक्त के बीच पतितपावनत्व और पतितत्व का एक सान्तर सम्बन्ध ही यहां 
उभारा गया है। वस्तुत: इस कोटि की उक्तियां ब्रक्रोक्ति और वाग्वैदग्ध्यमूलक हैं, पर 
आती दास्यरति के ही अन्तगंत हैं। 
दास्यरति में विवेक-निवदमय शम द्वारा परिपोष वाले भी अनेक पद सूर में मिलते 
हैं, जिनकी चर्चा कुछ हम पीछे कर चुके हैं ।* इनमें भक्त-हृदय के पश्चात्ताप, आत्म-निरीक्षण 
और विराग का बड़ा ही स्वाभाविक अभिव्यंजन हुआ है। उदाहरण के लिए इस प्रकार के 
पद लिये जा सकते हैं : 
“थोरे जीवन भयौ तन भारौ । 
कियौं न संत-समागम कबहूँ, लियौ न नाम तुम्हारी । 
अति उनमत्त मोहं-माया-बस नहिं कछु बात बिचारौ 
“अब हों नाच्यौं बहुत गुपाल । 
काम-क्रोध कौ पहिरि चोलना, कंठ विषय की माल ॥११ < 
इन पदों के सम्बन्ध मे हम कह चुके हैं कि यदि इन पर अलग-थलग रूप से विचार 
किया जाय तो इनमें से कुछ शान्तरति के अन्तगंत रखे जा सकते हैं, जिनमें तत्त्वज्ञानज निर्वेद 
रति का अंग होगा, और यदि इन्हें उस भाव-धारा में मिलाकर जांचा जाय जिसमें ये प्रस्तुत 
किये गये हैं तो दास्यरस की एक प्रवाहिनी रस-धारा की संचारी वृत्तियों के रूप में ये 
भावोच्छलन समझे जा सकते हैं । सूर की रस-कल्पना को धारा-प्रवाही रूप में अपनाने के 
कारण हम इन्हें दास्य-भक्ति के ही अन्तर्गत रखना उपयुक्त समझते हैं। 5 कह 
भगवान्‌ के बाल-रूप के चित्रण में प्रमुखतः तथा अन्य रूपों के चित्रण में यत्त-तत्र 
कवि-निष्ठ दास्यरति का एक रूप हमें और मिलता है | इसका रूप ठीक से समझने के लिए 
हम यहां एक उदाहरण सामने रख रह है: 


[5] 


१०. सर सागर, प्रथम स्कन्ध, विनय, पद १३१४ । 
२. वही, पद १५२। 
३. वही, पद १५३ । 


र्छ्ट हिन्दी वैष्णव-साहित्य में रस-परिकल्पना: 


“गोपालराइ दध्ि मांगत अरु रोटी । 
माखन सहित देइ मेरी मैया, सुपक सुकोमल रोटी । 
कत हौ आरि करत मेरे मोहन तुम आंगन में लोटी ? 
जो चाहौ सो लेहु तुरतहीं, छांड़रों यह मति खोटी । 
करि मनुहार कलेऊ दीन्हौं, मुख चुपरयौ अरु चोटी | 
सूरदास कौ ठाकुर ठाढ़यौं, हाथ लकुटिया छोटी ॥”! 
यहां भगवान्‌ के बाल-स्वरूप का एक चित्र है। इसमें बाल-प्रकृति, और उसपर माता 
की प्रेमात्मिका प्रतिक्रिया का मनोवैज्ञानिक एवं स्वाभाविक चित्रण है। बाल-क्ृष्ण के प्रति 
मातृ-वात्सल्य का सुन्दर परिपाक प्रस्तुत करने के कारण यह पद वात्सल्यरस का एक सुन्दर 
उदाहरण है। किन्तु यहां कवि में बाल-कृष्ण के प्रति वात्सल्य-भाव नहीं है, यह भी स्पष्ट 
है । रोटी-माखन मिल जाने पर हाथ में लकुटिया लेकर खड़ा हो जाने वाला बालक सूर का 
तो 'ठाकुर! ही हैं। यह भगवान्‌ के प्रति महत्त्व-चेतना है जो काव्य-निष्ठ आश्रय-पात्र यशोदा 
में नहीं है, कवि सूर में है । 
यहां इस सम्बन्ध में इतना ही समझ लेना पर्याप्त है कि वल्लभ ने भक्ति के सामान्य 
रूप में भगवान्‌ के महत्त्व-ज्ञान को एक आवश्यक तत्त्व के रूप में माना है। अष्टछापी कवियों 
में भगवान्‌ के हर रूप के चित्रण में उनकी 'ठकुराई', 'प्रभुता' और 'स्वामिता' की जो 
माहात्म्य-चेतनामयी जागरूक अनुभूति दिखायी पड़ती है, वह उसी सिद्धान्त के अनुरूप है। 
वस्तुस्थिति भी यह-हैं कि यदि इस माहात्म्य-वेतना को हटा दिया जाय तो यह काव्य भक्ति का 
काव्य रह भी जायगा, इसमें भी सन्देह है। उपयु क्त पद में से प्रथम तथा अन्तिम पंक्ति और सूर 
की चेतना को हटा लेने पर शुद्ध वात्सल्य रस का सुन्दर उदाहरण रह जाता है, पर उसे वात्सल्य- 
भक्तिरस का उदाहरण कदापि नहीं कहा,जा सकता | यहां दास्य-भक्ति के प्रसंग में हमने 
इसकी चर्चा केवल यह दिखाने के लिए ही चलायी है कि दास्य रति कहीं तो अन्य रतिरूपों को 
अपने में गुणीभूत करती हुई दिखायी पड़ती है, कहीं स्वयं अन्य भावों के प्रति स्वयं गौण 
होकर भी आती है । जहां प्राधान्येन परिकल्पित होकर आती है वहीं सच्ची दास्य-भक्तिरस 
की अनुभूति पाठक भी करता है । 
परमानन्ददासजी ने मात्रा की दृष्टि से दास्यभक्ति के उतने पदों की रचना नहीं की 
जितनी सूर ने, फिर भी उनके पदों में वैसा ही अकृतक भावावेश, दैन्‍्य, आत्मनिवेदन, महत्त्वा- 
नुभूति एवं शरणागत-भावना है जैसी सूर में । 


इस प्रकार अष्टछापी काव्य में दास्यरति की परिकल्पना को निम्न रूप में वर्गक्रित - 


करके रखा जा सकता है : 


१. सूरसागर, दशम स्कन्ध, पद १५३।७८१ | 

२. पमानन्दसागर : डा० गोवर्धननाथ शुक्ल सं० ; पद ३०-४ | 
“जा पर कमलाकंत ढरे । 
लकरी घास को बेचन हारौ ता सिर छत्र धरे |? ८३१ । 
“तातें तुम्हरो मोहि भरोसौ आवे। 
दौनदयाल पतित पावन जस वेद उपनिषद गाव ।?? ८श२। 


। 
; 
हर 
। 

१ प्रधानीभूत दास्यरति ] ; 
(क) आलूम्बन के महत्त्व और आश्रय के दैन्य-आत्मप्रकाशन- के उभय-पक्षीय 
चित्रण के साथ, 
_ क्रेबल आश्रय-पक्ष के संचारी तथा अनुभाव रूप भावों के चित्रण के 
साथ, 
__क्रेवल आलम्बन पक्ष के कर्म एवं गुणों का वर्णन-कथन करते हुए विषय-' 
प्रधान शैली में । 
(ख) अन्य भावों से परिपुष्ट दास्यरति । 
१. निर्वेद एवं तत्त्वज्ञान परिपुष्ट दास्यरति । 
२. ग्रुणीभूत दास्यरति 
(क) बालरूप के प्रति महत्त4-चेतना के रूप में दास्यरति । 
(खं) श्ृंगारी किशोर रूप केः प्रति सहचरीभाव, खवासीभाव आदि के 
रूप में दास्यरति । “हैं फ5 96 
अष्टछापी काव्य में दास्यरति के ये सभी रूप मिलते हैं। मधुर भावना में कहीं-कहीं: 
सहचरीभाव की भी झलक है, जिसकी चर्चा हम यथा-स्थान करेंगे। इन सब प्रकारों में: 
दास्यभक्तिरस की कोटि तक पहुंचने वाली दास्यरति का स्वरूप आलम्बन-स्वड्प भगवान 
के महत्त्व और आश्रय-स्वरूप भक्त के दैन्य एवं आत्मप्रकाशन वाले स्थलों में दृष्टिगोचर 
होता है। जहाँ केवल आश्रय-पक्‍क्ष के भावस्संचार की ही परिकल्पना हैं, वहाँ भी उच्चः 
कोटि की रस-सृष्टि हुई है । किन्तु जहाँ केवल: आल्म्बन पक्ष का कथन हुआ है, वहाँ: 
दास्यरति 'भाव-कोटि' तक ही पहुंच पायी है। अष्टछापी प्रेमी. कवि भगवान्‌ के शक्ति एवं 
महत्त्व-पूर्ण गुण-कर्मों के बिम्बग्राही चित्र- नहीं दे सके, अतः न तो उनमें प्र॒संगानुरूपः 
बीरादि अपेक्षित: रसों का पूर्ण परिपाक ही हो पाया है, और न ही महत्त्वानुभूतिमूलककः 
दास्यरति की परिकल्पना रसरूप बन पायी है। एकाध. स्थल ही इसके अपवाद भरे हों । 
नि्वेद-पुष्ट दास्यरति में गहरी रसान्विति है। उसमें वस्तुतः शान्त और भक्ति दोनों” 
रसों का अंद्भुंत समन्वय है। सूर के अनेक विनय के पदों में इस उत्कृष्ट कोटि की रस- 
परिकल्पना के दर्शन होते हैं । 
गुणीभूत दास्यरति के स्थल अपने प्रधान रतिरूपों के प्रति गौण हो जाते हैं । उनकी 
समीक्षा का अवसर हमें यथास्थान आगे मिलेगा । 
इस काव्य की प्रेषणीयता के विषय में. यह बात निविवाद है कि सहृदय-सामान्य 
और जन-स्रामान्य के लिये यह काव्य सर्वाधिक असाम्प्रदायिक एवं भक्तिरस की गहरीः 
अनुभूति देने वाला है। यद्यपि प्रेमलक्षणा भव्ति और उसमें भी श्यृंगार-परक मधुरा भक्ति 
को अधिक महत्त्व देने वाले साम्प्रदायिक दृष्टिकोण के अनुसार... महच्वानुभूति प्रेम के घनत्व 
में बाधक है, और इसी प्रेम-घनत्व को चरम मात्रा में लाने के लिये चैतन्यानुयाय्रियों ने 
परकीया-प्रेम को आदर्श बनाया है, किन्तु यह बात उल्लेखनीय है कि भक्ति का दास्यमूछक 
ही एक ऐसा भेद है जिसमें भगवान्‌ के श्रति महत्त्वानुभूति प्रकृत एवं अभीष्ट रूप में होती 
है। भगवान्‌ में महत्ता और अपने में आवशता की अनुभूति मानवन्मात्र के लिए सर्वाधिक 
स्वाभाविक अनुभूति है, जो यदि वह नएस्तिक नहीं है तो उसकी सहंजात दुर्बताओं के 
स्वानुभव ने उसमें एक सहज अनुभूति के रूप में प्रतिष्ठित की है। इसी कारण दास्यमूछक 


- 
- 
5, 
! 

भगवत्प्रेम के काव्य की पहुँच जन-सामान्य के हृदय तक होती है, उसके रसानुभव के लिये 
पहले से भाव-साधना या बौद्धिक प्रेरणा अपेक्षित नहीं है । इस दृष्टि से समस्त कृष्ण-भक्ति 
काव्य में वल्‍्लभ सम्प्रदायी काव्य का स्थान इसलिये महत्त्वपूर्ण है कि एक तो उसके प्रवतेक 
ने भक्ति में महत्त्व-चेतना को एक अनिवार्य तत्त्व के रूप में स्वीकार किया है, दूसरे इस 
सम्प्रदाय के दो स्तम्भ कवियों परमानन्ददास और सूरदास में यह दास्यरति-मूलक रस- 
परिकल्पना भक्ति, कवित्व, अधिकतम-जनसंवेद्यल्त और लोक-मंगल सभी दृष्टियों से 
अत्यन्त उच्चकोटि की है | खेद है कि इस भाव-धारा का जैसा निमज्जनकारी प्रभाव सूर में 
और कुछ मात्रा तक परमानन्ददास में दिखायी पड़ा, वैसा अन्य अष्टछापी कवियों में उपलब्ध 
नही होता । 


सख्य भक्तिरस 


भगवान्‌ और भक्त के बीच महत्त्व के आपेक्षिक क्रम से तीन भक्तिरसों का स्वरूप 
बँधता है--दास्य, सख्य, वात्सल्य। दास्य में भगवान्‌ की महत्ता और भक्त की लघुता, 
सख्य में दोनों में समानता और वात्सल्य में भगवान्‌ की पाल्यता-पोष्यता एवं भक्त की 
पालकता-पोषकता उभरकर आती है। इस प्रकार सख्यभक्ति की मूल चेतना हुई भगवान्‌ 
के प्रति साम्यानुभूति-मूलक प्रेम । 

जन-मानस के लिए भगवान्‌ के प्रति सख्यानुभूति भी दास्यानुभूति के समान एक 
परिचित अनुभूति है, पर उतनी नहीं जितनी दास्यानुभूति । सांसारिक दुःख और अवशता 
के अनुभवों ने उसे भगवान्‌ के महत्त्व और आत्म-लघुत्व के जितने गहरे अनुभव दिये हैं उतने 
गहरे सख्य के नहीं दिये । फिर भी उसमें भी वही चैतन्य की धारा प्रवाहित है जो उस परम 
शक्ति में है, अतः उसने उस परम शक्ति के साथ सख्य सम्बन्ध भी जोड़ा है, और उस शक्ति 
को स्नेह एवं सहारा देकर एक मित्र के समान पथ-प्रदर्शिका माना है। इस प्रकार सख्य-भाव 
भी, दास्य के समान तो नहीं, पर बहुत दूरी तक जन-मानस के लिए एक स्वाभाविक अनु- 
भूति है । 

इतना तो ठीक, पर इसके आगे भगवान्‌ के साथ क्रीडा-खेल में सम्मिलित होना, 
कभी उससे डांट खाना, कभी उसे डांट बताना, कभी शिकायत तो कभी झगड़ा, ये सब बातें 
भावुकता और कल्पना के प्रसार हैं। जिस सखीभाव की रति में नारी-चेतना के साथ साम्य- 
भावना भी आ मिलती है, वह भाव-रूप तो और भी साम्प्रदायिक हो उठता है । रस का रूप 
जितना साम्प्रदायिक होता जायगा उतना ही उसके आस्वादनार्थ पाठक को तदनुरूप संस्कारों 
में ढलना अपेक्षित होता चला जायगा ।* 

सख्य की गहरी अनुभूति में महत्त्व-चेतना का विलय स्वाभाविक है। उसमें सखा के 


१. “विमुक्तसंअ्रमा या स्याद विश्रमात्मा रतिद्व योः । 
प्रायः समानयोरत्र सा सख्यं स्थायिशव्दभाक्‌ । 
विश्रन्भों गाढबिश्वासविशेषो यन्त्रणोज्कित: । 
एपा सख्यरतिवृर द्धिं गच्छन्ती प्रणय: क्रमात्‌ । 
प्रेमा स्नेहस्तथा राग इति पंचभिदोदिता ।?? श्रीहरिभक्तिरसामृत०, पश्चिमवि०, ३ लहरी, 
श्लोक ५४-६ । 


॥/ 
ल्‍ 
ढ 

प्रति जितना विख्रम्भ-विश्वास और स्नेहमय अभिन्‍नतता का भाव होता है उतना महत्त्व-ज्ञान 
नहीं होता । जिस सख्य में आलम्बन के महत्त्व या आत्म-लघुत्व की चेतना भी घुली हुई हो 
उसे दास्यगन्ध सख्य समझना चाहिए। भरत में सामान्यतः यही दास्यगन्धि सख्य सामने 
आता है, इसीलिए जिन चित्रों में कृषण और उनके सखाओं का शुद्ध साम्यमूलक प्रेम उभर 
कर आया है, उनके प्रति स्वयं कवि में महत्त्व-चेतना परिलक्षित होती है । 'खेलत में को 
काकौ गुरसैया' की फटकार खाने वाले क्रीडारत कृष्ण सूर के 'प्रभ' और “ठाकुर! ही हैं। पर 
यह तो रही कविनिष्ठ रति की बात, सूर ने महस्त्व-चेतना की यन्त्नणा से रहित शुद्ध साम्य- 
मूलक सख्य के भी अनेक चित्र प्रस्तुत किये हैं । 
ु अष्टछापी कवियों में सूर और परमानन्ददास को छोड़ अन्य कवियों की रचनाओं 
में सख्य रस उभर कर नहीं आया है | गोचारण या छाक के प्रसंग के इक्के-दुक्के पद उनकी 
रचनाओं में मिल जाते हैं, पर उनमें भी रस-पर्यवसायी सख्य के दर्शन नहीं होते । नन्‍्ददास ने 
सख्य का सैद्धान्तिक महत्त्व प्रतिषादित करते हुए भी सख्य-भक्ति के रसात्मक चित्र प्रस्तुत 
नहीं किये । उनका इन प्रसंगों का चित्रण वर्णवात्मक है, अतः उसमें भाव-परिपाक नहीं हो 
पाता । उल्लेखयोग्य दो ही नाम रह जाते हैं--परमानन्ददास और सूरदास । मात्रा की दृष्टि 
से ही नहीं रसात्मकता की दृष्टि से और चित्रों की मनोवैज्ञानिकता की दुष्टि से भी सूर ही 
स्मरणीय हैं । 
सूर जिस मात्रा तक महत्त्व-मुक्त साम्यमूलक सख्यरति के चित्र दे सके हैं उस मात्रा 
तक परमानन्ददास नहीं । जहां सूर के गोपसखाओं में जब-कभी कृष्ण के बहुत बड़े आशचर्य- 
पूर्ण कामों को देखकर ही उनके प्रति महत्त्व-चेतना जाग्रत्‌ होती है, वहां परमानन्द के गोप- 
सखा यह बात सहज भुला ही नहीं पाते कि उनके सखा ईश्वर हैं, अवतारी हैं, ब्रह्म हैं । वस्तुतः 
परमानन्ददास महत्त्व-चेतना की आत्मानुभूति को अपने काव्य-निष्ठ पात्रों से सखब्य और 
बात्सल्य में भी अमिश्रित नहीं रख सके हैं। सूर के जागरूक कवि-व्यक्तित्व ने यह सफलता 
प्राप्त की है । 
अष्टछापी काव्य में महत्त्व-विस्मृति के साथ साम्य-चेतना-मूलक सख्य भावना के दर्शन 
गोपियों में होते हैं । सूर की गोपियों में तो यह सख्य बहुत ही उभर कर आया है । किन्तु 
यह सख्य काम-मूलक माधुर्य भाव में घुल गया है, अतः उसे सख्य भक्तिरस के अन्‍न्तगगंत नहीं 
रखा जा सकता, मधुर के भीतर ही रखना होगा । सामान्यतः सख्यभाव के चित्र हमें गोपों में, 
उद्धव में और द्वारका पहुँचे सुदामा के प्रसंग में मिलते हैं। पर उद्धव-निष्ठ सख्य का चित्रण 
इन कवियों ने प्रायः नहीं किया । वे भ्रमर-गीत के प्रसंग में गोपियों की कृष्ण-परक भावाभि- 
व्यक्ति के लिए एक प्रसंग भर रहे हैं। सुदामा चरित्र में भी सुदामा-निष्ठ सख्य की नहीं, 
क्ृष्णनिष्ठ सख्य-प्रेम की झलक मिलती है, पर समूचा चित्र सख्यभक्ति का नहीं, भगवान्‌ की 
भक्तत-वत्सलता, दीन-दयालुता एवं महत्ता का ही खड़ा किया गया है।' इस प्रकार सख्यरस के 


१. कहि न सकति सकुचति इक बात । 
जाके रखा स्याम सुन्दर से, श्रीपति सकल सुखनि के दात । 
कहियत प(म उदार क्ृपानिधि अंतरजामी त्रिभ्रुवन तात | 
सब॒स देत >मि भक्‍्तन कों रुचि मानत तुलसी के पात ।?? सूरसागरः दशम स्कंध : डंपए४ड । 

प्रसंग ब्रजलीला के अन्तगत गोपों के साथ खेल-क्रीडा, गोचारण, छाक, माखनं-चोरी आदि के 
रूप में ही आते हैं । इन्हीं प्रसंगों में सख्यरति का रसात्मक परिपाक मिलता है । 
वास्तविकता यह है कि सूर और परमानन्ददास ने भी सख्यभक्ति का प्रौढ़ रूप खड़ा 
नहीं किया। संख्यरस के जो भी प्रसंग आये हैं, बाल-लीछका के अन्तगंत आये हैं, कुछ प्रसंग 
: अन्य चरित-वर्णनों के अन्तर्गत हैं। इन प्रसंगों में ही सख्य की झलक मिल जाती है । यही 
> कारण है कि सख्य सम्बन्धी पदों की संख्या मात्रा में सबसे कम है । 
संख्यरस की परिकल्पना का विचार दो दृष्टियों से किया जाना चाहिएं---एक काव्य- 
दृष्टि से, दूसरे भक्ति-दृष्टि से । भक्ति की दृष्टि से सख्य-परिकल्पना वहीं कही जायगी जहां 
थो तो कवि ने स्वंगत सख्य-भक्ति को प्रकट किया है या जहां किसी काव्य-निष्ठ पात्न के 
द्वारा प्रकट कराया है। यंदि भक्ति का यह रूप सामने नहीं आता, तो कृष्ण और संखाओं 
के बीच होने वाले सख्य का चिंत्र काव्य-दृष्टि से ही सख्यरस का कहा जा सकेगा, भक्ति की 
दृष्टि से नहीं । एक उदाहरण लेकर हम इस बात को स्पष्ट कर सकते हैं : 
“खेलत में को काकौ गुरसेयां । 
हरि हारे जीते श्रीदामा, बरबस ही कत करत रिसैयां । 
जाति-पांति हमतें बड़ नाहीं, नाहीं बसत तुम्हारी छैयां । 
अति अधिकार जनावत यातें जातें अधिक तुम्हारे गैयां। 
रुहठि करे तासौं को खेले, रहे बैठि जहं तहं सब ग्वैयां । 
सूरदास प्रभु खेल्यौइ चाहत, दाउं दियौ करि नंद दुहैया ।”* 
सूर का सख्यरंस के लिए यह एक बड़ा प्रसिद्ध पद है। इसमें परिनिष्ठित रस-परि- 
कहपनां पर विचार कीजिए । यहां कवि में सख्यात्मक रति नहीं है, वह इस चित्रण को 
भगवान्‌ की बाल-लीला के रूप में प्रस्तुत कर रहा है। यदि उसे इसमें कोई रसास्वादन है 
तो बाल-लीला के गान का रसास्वादन है। इसीलिए सखाओं के द्वारा फटकारे हुए कृष्ण 
सूर के 'प्रभु' ही हैं, सखा नहीं । अतः भक्ति की दृष्टि से यहां सख्य नहीं, किन्तु काव्य-दृष्टि 
से यहां सख्य-रस की ही सफल परिकल्पना है। यहां महत्त्व-विस्मृूति के साथ सखाओं में 
सच्ची साम्य-भावना उभरी है, और यह संब पारस्परिक प्रेम के उभार हैं। काव्य-पाठक 
इसी सख्य-रस का यहां आस्वादन करता है । पर यहाँ एक बात और ध्यान देने की है। इन 
'पचित्रों को इन भक्‍त कवियों ने अपनी भक्ति-भावना में डुबो कर ही प्रस्तुत किया है, अतः 
इनमें पाठक को भी जो रसानुभूति होती है उसका पार्यन्तिक परिपाक भक्ति-परक ही होता 
- है । कृष्ण, उनके सखा, उनकी क्रीडा, उनके प्रेम, व्यंग-उपालंभ-आक्षेप से भरे वचन सब 
, मिलकर उस रति कां परिंपुष्ट विभाव पक्ष प्रस्तुत करते हैं जिसे भक्ति के अतिरिक्त कुछ नहीं 
' कहा जा सकता । यंदि वैष्णवी भक्ति के कुछ भी संस्कार पाठक में हैं तो इस रस के आस्वादन 
का अवकाश उसके लिए अवश्य खुलता है । 


हसन ८43 नमक अप कम कप ८ तनमन नननननन+++ रतन 23433 सच 2+327% ले 

सुनि सुन्दरि वा दीनदंधु बिन कोन मित्रई माने ।- वही, पद ४८५६ | 
--दीन ब्िज द्वार आइ भयौ ठाढ़ौ । न 
दीनदयाल देवकीनन्दन वेद पुकारत चार्यो। 5» > डर 
सूर सुदे!भों को जु भेटि' हरि दारिद दुःख निवायों | वही, पद ४पदश । 


१. सूरसागर, दशम स्कन्ध, पूर्वो० पद ८६३ । 


< < >चंणर्ड:<धा० डे :245%-7० 35235 4% ४ 


हु 54% 0७ 


॥ 5 
४ 
| 
५ 

(+ 
। 

सूर के सख्य-सम्बन्धी पदों में काव्य-दृष्टि से सख्यरस का परिपाक बड़ी ही मनो- 
वैज्ञानिक भूमि पर हुआ है। सूर बाल-्मनोविज्ञान के चित्रण में बेजोड़ हैं। यमुना-तट पर 
खेलते-खेलते कृष्ण ने गेंद यमुना में फेंक दी । फेंकी तो जान-बूझकर थी, क्‍योंकि उन्हें काली- 
दह के कमल लाकर कंस की मांग पूरी करनी थी । पर गेंद फेंकी खेल-खेल में ही गयी थी। 
बस फिर क्या था, श्रीदामा ने दौड़कर कृष्ण की फेंट पकड़ ली और गेंद का तकाज़ा शुरू 
हो गया । वह भांप गया कि कृष्ण ने गेंद फेंकने की बदमाशी जान-बूझकर की है, इसलिए 
वह आज उनसे अपनी गेंद वसूल करके ही छोड़ेगा : 
“स्यथाम सखा कौं गेंद चलाई । 
श्रीदामा मुरि अंग बचायौ, गेंद परी कालीदह जाई। 
धाइ गही तब फेंट स्याम की, देहु न मेरी गेंद मंगाई। 
और सखा जनि जानौ मोकौं, मोसौं तुम जनि करौ ढिठाई । 
जानि-बूझि तुम गेंद गिराई, अब दीन्‍्हें ही बने कन्हाई। 
सूर सखा सब हंसत परसपर, भली करी हरि गेंद गंवाई ॥।* 
परमानन्ददासजी ने सख्य के प्रसंग में पतंग उड़ाने, चौगान खेलने जैसे कतिपय नवीन 
प्रसंगों की भी उद्भावना की है । हम यह कह ही चुके हैं कि उनके चित्रों में महत्त्व-भावना 
सूर की अपेक्षा प्रायः अधिक उभरी रहती है ।* 
सब मिला कर अष्टछापी काव्य में सख्यरस की परिकल्पना मात्रा में कम, स्वरूप 
में मनोवैज्ञानिक, चित्नण में अन्य प्रसंगों में अन्तभू त, काव्य-दुष्टि से बहुत ही स्वाभाविक 
एवं रसान्वयी और भक्तिरस के सामान्य रूप से आप्लावित है । सामान्यतः उसमें सख्यभक्ति 
का परिपाक नहीं है । साम्प्रदायिक दृष्टिकोण एवं सम्प्रदाय-धारणा को ही अपना कर उसमें 
सख्यभक्ति की अनुभूति हो सकती है । भगवान्‌ के सख्य-प्रेम-मय रूप के प्रति भक्ति-भावना 
जगाने के कारण ही ये चित्र सख्य-भक्ति रस के हैं । और इस दृष्टि से सख्य एवं मैत्नी के समूचे 
चित्र विभाव-पक्षीय ही समझने चाहिए । 


१. सूरसागर : पूर्वार्द : दशम स्कन्ध : पद ११५३। 
२. परमानन्दसागर : 
“जले बन गोचारन सब गोप | 
प्रात सम सर कमल खण्ड ते मानों मधुपन ओप । 
स्याम पीतपट राम नीलपट जनु काछे सिसु पुंज | 
महुवर बेनु बखान बांसुरी जनु साजे अलिगुंज । 
तिन में नन्दनन्दन की सोभा ज्यों उड्डुगन महं चंद । 
परमानन्द जसोदागृह प्रकटे आनन्दकन्द ।? पद २६६ | 
“गुड़ी उड़ावन लागे बाल | 
- सुन्दर पतंग बांधि मनमोहन नाचत है मोरन के ताल ।?? पद ६४। 
“गोपाल माई खेलत है चौगान। 
ब्रज कुमार बालक संग लीने वृन्दावन मेंदान । 
चंचल बाजि नचावत भआरावत होड़ लगाबत यान ।?? पद ६५। 

वात्सल्य भक्तिरस 

भगवान्‌ की बाल-लीला से सम्बन्धित कुछ न कुछ पद सभी अष्टछापी कवियों ने 
रचे हैं। वललभाचार्यजी के आराध्य 'यशोदोत्संगलालित' श्रीकृष्ण थे, अतः कीतंन-सेवा 
के गायक अष्टछापी कवियों ने भगवान्‌ की बालछवि के भी चित्र उतारे। फिर भी 
सूर और परमानन्ददास का बाल-लीला-वर्णन ही वात्सल्य रस की परिकल्पना प्रस्तुत 
करता है। 

सूर और अन्य कवियों के वात्सल्य-चित्रण में पड़ने वाले अन्तर का एक प्रमुख कारण 
यह भी है कि अन्य कवियों ने बाल-चरित के पद साम्प्रदायिक पर्वों, वर्षोत्सवों और कीतंन- 
सेवा के लिये ही रचे, जबकि सूर के पद भाव-धारा एवं बाल-चरित का एक मनोवैज्ञानिक 
विकासक्रम प्रस्तुत करते हैं, और उनके सम्बन्ध में यही विश्वास होता है कि इनका उपयोग 
भले ही वर्षोत्सवों आदि पर गायन के लिये होता रहा हो, किन्तु इनकी रचना करते समय 
कवि की भाव-चेतना का प्रवाह प्रबन्धात्मक था | अतः सूर के पद मात्र नैमित्तिक न होने के 
कारण अधिक मनोवैज्ञानिक एवं रसान्वयी हैं । 

वात्सल्य भक्ति का मूल भाव है भगवान्‌ के शिशु रूप के प्रति पितृ-रति । इसमें 
आलम्बन-स्वरूप भगवान्‌ के महत्त्व की चेतना का सबंथा तिरोधान ही अपेक्षित नहीं है, 
अपितु अपने में उनके रक्षक, पालक, पोषक होने का अभिमान भी अपेक्षित है। इस भाव 
की चेतना में भगवान्‌ एक असहाय पाल्य-पोष्य असमर्थे शिशु के रूप में ही छूगते हैं । अतः 
. यह भाव-साधना अपने इसी रूप में जन-मानस के लिये अत्यन्त अपरिचित भावना है। ऐसा 
कौन होगा जो यदि उसके संस्कारों को विशेष रूप से निर्मित नहीं किया गया तो भगवान्‌ 
को असमर्थ शिशु के रूप में समझेगा और स्वयं को उसका पालक-पोषक ! इसी कारण इस 
भक्ति-रूप की अधिकारिता प्रत्येक के लिये खुली नहीं है । इस भाव के आश्रय नन्‍्द, यशोदा, 
वसुदेव, देवकी तथा कतिपय वृद्ध गोप-गोपियाँ ही हैं। इनमें भी वात्सल्य रति का अथाह 
आगार यशोदा का ही हृदय है । 

यद्यपि वात्सल्य रति के परिपाक के लिये भगवान्‌ के प्रति महत्त्व-चेतना अपेक्षित 
नहीं है, प्रत्युत कुछ मात्ञा तक वह एक व्याघात ही है, फिर भी अष्टछापी कवि इस चेतना 
को बचा नहीं सके हैं। उनकी रस-परिकल्पना में यह भी महत्त्व-चेतना व्यक्त हो ही उठी 
है। महाप्रभ वल्लभ ने सिद्धान्ततः भक्ति का सामान्य रूप महत्त्व-ज्ञान-पुअक ही निर्धारित 
किया था, इसलिये ही नहीं, अपितु हम यही स्वाभाविक समझते हैं कि यदि किसी भावार 
भिव्यक्ति की जन-सामान्यगत अनुभूति को भक्ति-परक होना है तो उसमें भगवान्‌ के महत्त्व 
की चेतना अवश्य बनी रहनी चाहिये। इस चेतना से छूटते ही वह काव्य लौकिक हो 
जायगा । अष्टछापी कवियों ने भी इसी आवश्यकता का अनुभव करते हुए वात्सल्यभक्ति की 
परिकल्पना में आलम्बन के प्रति महत्त्व-चेतना को बनाये रखा है। इस विषय में सूर की 
स्थिति कुछ विशिष्ट है जिसकी चर्चा हम अभी करेंगे । 

वात्सल्य-सम्बन्धी पदों में रति के आश्रय दो प्रकार के छोग मिलते हैं--कहीं तो 
नन्द-यशोदा आदि केवल काव्य-निष्ठ पात्न ही होते हैं, कहीं इनके अतिरिक्त स्वयं कवि भी 
भगवान्‌ के बाल-रूप के प्रति अपनी भावाभिव्यक्ति करता हुआ सामने आ जाता है। कवि- 
निष्ठ रति में महत्त्व-चेतना का होता स्वाभाविक्र एवं आवश्यक है, किन्तु वात्सल्य के आश्रय 
यशोदादि में महत्त्वानुभूति व्याघात होगी । इस दृष्टि से सूर की रस-परिकल्पना सराहनीय 

है । उनकी यशोदा बालक्ृष्ण की मोहक लीलाओं पर मुग्ध होकर शुद्ध वात्सल्य की अनुभूति 
करती हैं, और कृष्ण के महत्त्व को भूली रहती हैं। पर परमानन्ददास आदि स्वगत 
महत्त्व-चेतना को अपने तक ही सीमित नहीं रख सके और उनकी यशोदा भी बालक्ृष्ण के 
अलौकिकत्व और अवतारत्व की चेतना करती चलती हैं। इससे वात्मल्य की भक्तिरूपता में 
ही कुछ सहायता भले मिले, पर वह रूप काव्योचित कम रह गया है। 
पूतना-केशी आदि अनेक राक्षस-राक्ष सियों के विनाश, काली-दमन, गोवर्धन-धारण 
आदि के सभी चरित भगवान्‌ के बाल-काल से ही सम्बन्धित हैं, और ब्रज-लीला से ही 
सम्बन्धित हैं । अतः बाल-लीला के गान में पग-पग पर ऐसे अवसर आते रहे हैं कि बाल- 
कृष्ण का अलौकिक एवं अतिमानवीय रूप सामने आता रहे। सूर भी इस अति मानवीय रूप 
को सामने लाते रहे हैं । किन्तु इन अतिमानवीय कार्यों को करके भी जब क्ृष्णयशोदा के 
सामने आते हैं तो वे उनकी भोली-भाली सूरत को देखकर वात्सल्य में डूब जाती हैं, कृष्ण 
कभी रो उठते हैं, कभी रोटी-माखन माँग उठते हैं, कभी कोई और बाल-सुलभ चेष्टा कर 
उठते हैं। और जो यशोदा एक बार को शिशु कृष्ण के अद्भुत कर्मों पर स्तब्ध और चकित 
हो उठी थीं, अपने 'बाल-क्ृष्ण' के लिए केवल माता ही रह जाती हैं । सूर ने इस भुलावे 
को एक लीला के रूप में ही चित्रित किया है; फल यह हुआ है कि एक ओर काव्य-निष्ठ 
वात्सल्य की रसात्मक परिकल्पना अव्याहत रही है, दूसरी ओर इस रस की भक्तिपरकता 
भी अक्षुण्ण रही है । 
सूर ने तो नहीं, पर नन्‍्ददास ने इस महत्त्व-विस्मृति की सैद्धान्तिक व्याख्या प्रस्तुत 
बी“हैं: 
“अवर निरोध भेद सुनि मित्र । बरनत जा कहुं परम विचित्र ॥ 
जदपि कोटि ब्रह्माण्ड के कर्ता। अरू तिनके भर्ता-संहर्ता ॥ 
परम सनेह भक्ति होइ जाके | ईश्वरता सो फुरे न ताके॥ 
ज्यों जसुमति मुख में जग पेख्यौं । सुत ईश्वर करि नाहिन लेख्यौ ॥“* 
कई प्रकार के निरोधों में से एक प्रकार को समझाते हुए नन्‍्ददास कहते हैं कि जब 
भक्त में स्नेह अपनी चरम कोटि को पहुँच जाता है तब ईश्वरत्व की चेतना भक्त के मन 
में स्फुरित नहीं होती। इस बात का उदाहरण यशोदा को प्रस्तुत किया गया है। 
यद्यपि उन्होंने कृष्ण के मुख फाड़ने पर उसमें समस्त विश्व के दर्शन किये थे किन्तु 


१. सूरसागः : पूर्वाई : दशम स्कन्ध । 
“अधघा मारि आए नप्दलाल । 
सूर स्याम जननी मन मोहत बार-बार कछु मांगत खान ।?? पद १०५४३ । 
“ब्रज-देवता कोउ है री माई । जहां तहां सो होत सह्दाई ।?? पद १००६ । 
“बारंबार बिचारति जसुमति यह लीला श्रवतारो । 
सूरदास स्वामी की महिमा कापे जाति बिचारी |” पद १००६ | 
“मजुज़्नि बहुत बल होइ कन्हैया । 
बार-बार भुज देखि तनक से कहति जसोदा मेया | 
सूर स्थाम यह कहि परबोध्यो चकित देखि महतारी ।?? पद १ध५८३ | 
२. नण्ददास अंथावलि : पृ० २१७। 

फिर भी वे कृष्ण को ईश्वर समझ ही नहीं सकीं, पुत्न-रूप में ही ग्रहण करती रहीं । 
यह नन्‍्ददास द्वारा दी हुई सैद्धान्तिक स्थिति है। किन्तु इसका-पालन वे स्वयं 
भी नहीं कर सके हैं। उनकी यशोदा में भी कृष्ण के ईश्वरत्व की चेतना स्पष्ट हो 
उठी है: 
“बहुर्‌यों हरें-हरें पहिचान्यों । अपनौ सुत परमेसुर जान्योौ। 
यद्यपि नन्‍्ददास की यशोदा कृष्ण के परमेश्वरत्व को पहचान गयीं, पर दूसरे ही क्षण 
उन पर माया फिर गयी और वे असलियत भूल गयीं : 
“बहुरि सनेहमई रसमई । माया जननि ऊपर फिर गई ॥ 
डरे जु जननि डाँट तें साँट निरखि पुनि हाथ । 
मुख में विश्व दिखाइक बचे नाथ इहि साथ ।॥”* 
नन्‍्ददास के इस चित्र में माया, अलौकिकता आदि का हाथ अधिक है, जो भक्ति के 
साम्प्रदायिक पक्ष को तो उभारता है पर वेंसी स्वाभाविक एवं काव्योचित रस-पंरिकल्पना 
प्रस्तुत नहीं होती जैसी सूर के चित्रों में होती है । 
कभी कभी परमानन्ददासजी भी सूर के समान ही इस महत्त्व-विस्मृति का श्रेय 
स्वाभाविक शिशुत्व को देते हैं : 
“कोटि ब्रह्मण्ड खण्ड की महिमा सिसुता मांहि दुरावत। 
परमानन्द स्वामी मन मोहन जसुमति प्रीति बढ़ावत ।”* 
पर प्रायः होता यह है कि उनकी यशोदा कृष्ण के अलौकिक रूप का परिचय पा ही 
लेती हैं : 

“जद्यपि परम ब्रह्म अविनासी महतारी उर मानें । 
परमानन्द प्रीति ऐसी पुनि सुक मुनि व्यास बखानें ।//४ 
“तू मेरी ठाकुर, तू मेरौ बालक तोहि बिस्वंभर राखें । 
परमानन्द स्वामी चित चोर्‌यौ चिरजीवौ यौं भाखें ।!४ 
परमानन्ददास के इन चित्रों में महत्त्व-चेतना अपने तक ही सीमित नहीं है, यशोदा 
में भी उभर उठी है। इन उभारों का एक ही कारण समझा जा सकता है। ये कवि भक्ति 
की साम्प्रदायिक निष्ठा से अपने प्रकृत कवि-व्यक्तित्व को तटस्थ न रख सके अतः ये अपने 
काव्यगत पात्नों को अपने निजी भावों की छाया से भी तटस्थ नहीं रख सके । इस दृष्टि से 
सूर की रस-परिकल्पना ही सराहनीय है। 
सूर की रस-परिकल्पना में एक और विशेषता है-। वे वात्सल्य के परिपाक के 
अनुरूप आलम्बन और आश्रय दोनों पक्षों के बिम्ब-चित्र एवं भाव-चित्र बड़ी दूर तक अपना 
व्यक्तित्व बीच में विना लाये उतारते चले जाते हैं, जबकि परमानन्दादि के पदों का पर्यवसान 
स्वनिष्ठ रति के अनुरंजन -ें होता है। इस प्रकार परमानन्ददास की वात्सल्य-परिकल्पना 


« नंददास अन्थावली, पृ० २४८ | 
« वही, पृ० २४८। 

« परमा० ; पद ८५। 

« बही, पद ८३ । 

« वही, पद २१। 

में स्वतन्त्र वात्सल्यरस की अनुभूति की सम्भावना अधिक नहीं बनती, वात्सल्य-भवितरस की 
ही बनती है । वह वात्सल्य भक्ति भी इसी रूप में समझनी चाहिए कि उनमें भगवान्‌ के 
“बालरूप के प्रति महत्त्वमयी रति है एवं उनकी बाल-लीला का गान भक्‍त-हृदय को रसमंय 
-है। पर सूर के काव्य में भक्ति-दृष्टि से ही नहीं, काव्य-दृष्टि से भी वांत्सल्य की गहरी 
अनुभूति का अवकाश खुला हुआ है । इसीलिए सूर की वात्सल्य-परिकल्पना में विश्वानुभूति 
की क्षमता है। ? तर्मका शिखा: 
सूर ने आलूम्बन पक्ष में कृष्ण के सौन्दयं, चेष्टाओं और बाल-सुरूभ भावों--सभी के 
बिम्बग्राही चित्न दिये हैं। दूसरी ओर आश्रयपक्ष में मातृ-हृदय की नाना भाव-लहरियों को 


“अंकित किया है। सूर की वात्सल्य-परिकल्पना मातृ-हृदय की आशा-आकांक्षाओं, भावना- 


कामनाओं का अक्षय भाण्डार है । कृष्ण की अवस्था के विकास के साथ इन भाव-लहरियों 
-के रूप बदलते चले गये हैं, किन्तु उनकी स्थायी भाव-धारा वही अपने अक्षुण्ण रूप में 
रहती है । 
अन्य कवियों ने तो प्रायः नहीं, पर सूर ने वात्सल्य-रति के वियोग पक्ष के भी 
कतिपय चित्र प्रस्तुत किये हैं। ये चित्र अपने में इतने मार्भिक हैं कि पाठक के हृदय में पूर्ण 
विगलनात्मक प्रभाव छोड़ते हैं। यों कृष्ण के ब्रजवास के समय भी यशोदा में वियोग-भावना 
के कई प्रसंग आ गये । तुणावत बालक्ृष्ण को अन्धड़ में उड़ा ले गया, यशोदा शोकाकुल हो 
चारों ओर उन्हें व्याकुल ढूंढ़ने लगी । कृष्ण कालीदह में कूद पड़े, और देर तक बाहर न 
आये । नन्‍द और यशोदा का हृदय फटने लगा । किन्तु इन प्रसंगों में विरह यशोदा में करुण 
अवस्था लाकर भी पाठक के लिए उतना करुण नहीं हो पाता जितना क्रृष्ण के मथुरा जाकर 
ब्रज न लौटने पर होता है | इस किरह के यशोदा के अधिक चिंत्न सूर ने भी नहीं दिये, पर 
जो भी दिये हैं, मम्म-स्पर्शी हैं। वल्लभ सम्प्रदाय में प्रेम के लिए विरह का सेंद्धान्तिक महत्त्व 
है । नन्‍्ददास ने भी सिद्धान्ततः यशोदा में वात्सल्य-मूलक विरंह की चर्चा की है। पर इसकी 
: झलक सूर में ही मिलती है। 
अनेक पदों में बिता किसी काव्य-निष्ठ आश्रय-पात्न को सामने लाये बालकृष्ण की 
नाना लीलाओं का चित्रण हुआ है | ये सब पद बाल-लीला के हैं और वस्तुतः इन पदों में 
इन भक्त कवियों की दृष्टि से इस बालचरित का ही लीला-रस है, जिस पर वल्लभ-सम्प्रदायी 
प्रत्येक भावुक भक्त निछावर है । 
फिर भी समूचा बाललीला-वर्णन वात्सल्य-परिकल्पना से अनुप्राणित नहीं है। बाल- 
आलूम्बन के प्रति सखाओं में सख्य-रति की झलक मिलेगी, तो अनेक गोपियों में कान्ता-रति 
: की । अनेक चित्रों में कवि-निष्ठ महत्त्व-चेंतनानुप्राणित रति-रूप के दर्शन होंगे । इस प्रकार 
अन्य रति-रूपों से अनाच्छादित बाल-वर्णन ही वात्सल्य-रस की परिकल्पना के अन्तगंत आता 
है । परमानन्ददास के अनन्तर परवर्ती कवियों में जो बाल-लीला के चिंत्र हैं उनमें प्रायः 
:'हुआं यही है कि वे वात्संल्यरति के नंहीं,'गोपियों की कान्‍्ता-रति के ही आलम्बन हैं । 

: सूर और परमानन्ददास में वांत्सल्य और श्वृंगार दोनों भक्तिरसों की परिकल्पना पूर्ण 
“विस्तार के साथ है। सूंर में तो वात्सल्य मात्रा की दृष्टि से अंपने में एक पूर्ण साहित्य है । 
-पर अन्य कवि अपने को मंधुरं भावना तक: ही : परिसींमितः करंते गये हैं.।यह सम्प्रदाय में 

शआुंगार के बढ़ते हुए प्रभाव की द्योतक प्रवृत्ति है । हर 

मधुर भक्तिरस 

मात्रा की दृष्टि से अष्टछापी काव्य में मधुर-रस की ही प्रधानता है। स्वयं सूर 
में भी इस दृष्टि से मधुर ही प्रधान है। सूर और परमानन्ददास में तो एक अच्छी मात्रा 
तक वात्सल्य-परिकल्पना भी रही, पर परवर्ती अष्टछापी तो लगभग एकान्त रूप से मधुरो- 
पासक हो गये । 

सब मिला कर मधुर भावना में अष्टछापी लोग संयोग-भावना के रसिक रहे । 
केवल सूर ऐसे हैं जिनमें संयोग से विरह बढ़कर है। आचार्य वल्लभ ने प्रेम-लक्षणा भक्ति 
में विरह को बड़ा महत्त्वपूर्ण स्थान दिया था । उन्हें मूरतिमान्‌ विरह कहा गया है।” वल्लभ 
की यह मान्यता सम्प्रदाय के सभी कवियों में सिद्धान्ततः मान्य रही, किन्तु यदि अक्ृत्रिम 
भावावेश को कवि की रस-परिकल्पना की कसौटी पर रखकर देखा जाय तो कहना पड़ता है कि 
वल्लभ की विरह-चेतना की आत्मा सूर में ही आकर उतरी है। शेष सब संयोग के उपासक 
हैं; कहना चाहिए, वल्लभ की अपेक्षा विट्ठल के अधिक समीप हैं । 

मधुरोपासना के सूत्र बहुत पुराने हैं, और उसे शास्त्रीय समर्थन भी पर्याप्त मात्रा में 
बहुत दिनों से मिल चुका है । बड़े-बड़े निर्मेलात्मा सन्‍्तों एवं भक्तों ने इस भाव-साधना का 
रसास्वादन किया है । पर इसकी सर्वजनोपयोगिता पर स्वयं इस पथ के पथिकों को भी संदेह 
बना रहा है | इसके मूल भाव का वही स्वरूप है जो लौकिक श्वृंगार का होता है । काममूलक 
रति को ही आलम्बन बदलकर इस भाव-साधना में भगवदीय बनाया जाता है | अतः मधुरा 
भक्ति का मार्ग सरसतम होते हुए भी संसार-प्रवाह में बहने वाले जन-सामान्य के लिए खतरे 
से खाली नहीं रह जाता । 

अष्टछापी काव्य की रचना होने के समय तक भारत की भक्ति के क्षेत्र में, विशेषकर 
क्ृष्ण-भक्ति में, मधुर भावना के लिए गहरा क्षेत्र बन चुका था। निम्बार्कीय, राधावललभीय, 
हरिदासी और चैतन्य-सम्प्रदायी भक्त वुन्दावन में मधुर-साधना का एक प्रवाही वातावरण 
बना चुके थे। मधुर-भावना अष्टछापी काव्य-रचना के समय भक्ति का एक युग-धर्म बन 
चुकी थी । अतः अष्टछापी कवियों द्वारा भी इस मार्ग की सरसता का आस्वादन करना कोई 
आश्चर्य की बात न थी । अष्टछापी कवि अपने वातावरण में फैले मधुर-परिकल्पना के अन्य 
सम्प्रदायों के रूपों से प्रभावित हुए हैं, यह स्वाभाविक ही था; फिर भी उनकी परिकल्पना 
अपना विशेष रूप बनाये रही है । युगलोपासना, निकुंज-लीला, नित्य-विहार, सहचरी-भाव 
आदि की चेतना सूर से लेकर अन्य सभी अष्टछापियों में मिल जाती है, किन्तु सूर और 
परमानन्द में वह अधिक प्रबल नहीं है। परमानन्ददास में भी सूर से अधिक है। सूर, 
परमानन्द और नन्ददास को छोड़ अन्य अष्टछापी तो इन धारणाओं से बहुत दूर तक प्रभावित 
हुए हैं । इसी लिए वे ब्रज-लीला से वृन्दावन-लीला और निकुंज-लीला की ओर बढ़ते हुए 
संयोग-सुख की ओर किनारा करते गये हैं । 

अष्टछापी मधुर-परिकल्पना में कानन्‍्ता-रति की आश्रय केवल राधा नहीं, गोपियां 
हैं । यद्यपि साम्प्रदायिक निष्ठा के अनुसार सभी कवियों ने राधा को स्वामिनी के रूप में 
कुछ महत्त्व दिया है किन्तु प्रेम-मार्ग में गोपियों को केवल सेविका-परिचारिका आदि के रूप 
में अछग खड़ी रहने वाली चित्रित नहीं किया । सूर की गोपियों में यह अन्तर करना असम्भव 


' १. ओक्ृष्णवदनानन्दों वियोगानलमूर्तिमान्‌ । वल्लभशरण्ष्टक : ओहरिरायजी : पृ०६, श्लोक ४ | 

है कि किस गोपी से कृष्ण का दाम्पत्य सम्बन्ध है, किससे नहीं, कौन उनके विरह में अधिक 
दुःखी है, कौन कम । सूर ने सुरत के खुले चित्र कम दिये हैं, और उनमें प्राग्र: राधा का ही 
नाम लिया है। पर रास के प्रसंगों में, अन्य अवसरों पर या विरहकालिक संयोग-स्मृतियों में 
यह व्यंजना भरी पड़ी है कि कृष्ण का सभी गोपियों से काममूलक दाम्पत्य सम्बन्ध था।* 
वस्तुत: अष्टछापी मधुर-परिकल्पना में गोपियां कृष्ण की प्रियतमाएं और प्रेयसियां अधिक 
हैं, युगल या राधा की सेविका-परिचारिका या सहचरियां कम । सूर के रास-प्रसंग में राधा 
की प्रमुखता और गोपियों का राधा की सखियों वाला रूप कुछ सामने आता है, किन्तु उस 
रास में सम्मिलित गोपी-मात्र ने श्रीकृष्ण के साथ काम-मूलक मानस तृप्ति उपलब्ध की थी । 
इस प्रकार अष्टछापी मधुर-परिकल्पना की पहली विशेषता यह है कि इसकी कान्तारति 
पतिभाव की है और वह राधा तक ही परिसीमित नहीं, गोपी-सामान्य तक फैली हुई है। 
इस व्यापक दाम्पत्य से भिन्‍न जो सहचरी-खवासी आदि रूपों की रति के दर्शन यक्र-तत्र 
मिलते हैं उन्हें अन्य सम्प्रदायों का प्रभाव समझना चाहिए । 

वल्लभ सम्प्रदाय में राधा स्वकीया हैं, अतः सिद्धान्ततः गोपी-भाव स्वकीया-निष्ठ 
है । अष्टछापी कवियों ने भी इस मान्यता को सिद्धान्तत: सुरक्षित रखा है और रास के 
प्रसंग में या किसी और रूप में राधा-कृष्ण का परिणय दिखाया है । पर मधुर-परिकल्पना 
में अष्टछापी चेतन्य-सम्प्रदाय की इस मान्यता से प्रभावित हुए प्रतीत होते हैं कि प्रेम का 
चरम घनत्व परकीया-भाव में ही आता है | उनकी गोपियों में कुमारिकाएं भी हैं, और पति- 
सुत-स्नेह से मुंह मोड़कर नदी की भांति रस-सागर कृष्ण की ओर उमड़ती चली आने 
वाली गोपियाँ भी हैं । पर अष्टछापी परकीया-भाव चैतन्यीय परकीया-भाव न होकर 


भागवतीय परकीया-भाव है। भागवत की गोपिकाएं ही सीधी अष्टछाप में अवतरित हुई हैं। . 


अष्टछापी कान्‍्तारति सख्यानुरंजित है, दास्यानुरंजित नहीं। यों दास्यानुरंजन की 
झलक सभी कवियों में मिलती है, पर परवर्तियों में इसका प्रभाव बढ़ता गया है | सूर से 
परमानन्द में अधिक स्पष्ट है । फिर भी सब मिलाकर अष्टछापी मधुर-परिकल्पना में 


१. “काम श्रातुर भजीं गोपी, हरि मिले तिहिं भाइ |”? सूरसागर : पू० : पद १६५४ : रकं० १०। 
“रस-बस स्याम कोन्ही ग्वारि | 
काम शआ्रातुर भजीं बाला सबनि पुरई आस ।?? वही, पद १६८० | 
२. “भुग्ली धुनि करी बलबीर । 
गईं सोरह सहस हरि पे छांड़ि सुत-पति-नेह ।?? वही, पद १६२४५ । 
३. “दूलह देखों जाइ । उतरे संकेत बटहिं किहिं मिल लखि पाउं। 
फूल गृंथि माला ले मालिनी हो जाउं । 
नन्दनन्दन प्यारे को बीए करि लेउं । 
चोलिनि हो जाउं निरखि नेननि सुख दें । 
वृ-दावनचंद को मैं भूषन गढ़ि लेउं । 
हो सुनारि जाउं निरखि नेननि सुख देउं ।”? सूरसागर : पू० : स्कं० १० : पद १६६३ । 
“यपौढ़े रंगमहल गोविन्द । 
मलय चंदन अंग लेपन परस्पर आनंद । 
कुसुम बीजन व्यार ढोरे सजनी परमाकन्द ।” परमानंदसागर : पद २४७। 


रेप: है हिन्दी वैष्णवन्साहित्य में रसन्परिकंल्पना: 


सख्य का अनुरंजन ही प्रधान हैं । यह सख्य राधा की अपेक्षा गोपियों में सीधें कृष्ण कें प्रति 
है।* सूर और परमानन्ददास में यह रूप अधिक स्पष्ट है। इसमें दास्य की झिझक या शील 
का आतंक नहीं, प्रेम का खुलापन है। 

अष्टछापी मधर-परिकल्पना में संयोग और वियोग दोनों पक्षों का काव्य मिलता है 
पर सूर को छोड़ अन्य कवियों में संयोग पक्ष मुखर है, हम पीछे यह कह चुके हैं। यहां हम 
इन दोनों पक्षों की परिकल्पना के सम्बन्ध में कतिपय उल्लेखनीय विशेषताओं का परिचय 
प्राप्त कर सकते हैं। 

अष्टछापी संयोग-परिकल्पना में प्रसंग-कल्पना अन्य सम्प्रदायों के कवियों से बहुत 
बढ़ी-चढ़ी है। केवल निकुंज-रस तक ही परिसीमित न रहने के कारण अष्टछापी काव्य का क्षेत्र 
अन्य कृष्ण-काव्य से विस्तृत रहां है और माधुये के क्षेत्र में भी उसमें नवीन प्रसंगों एवं रूपों 
को परिकल्पित करने की पूरी -पूरी गुंजाइश कवियों को मिली है | संयोग-कालीन अवस्थाओं, 
भावनाओं एवं चेष्टाओं का यहां भण्डार भरा पड़ा है।: फिर भी, एक सीमित मात्रा को 
छोड़कर सुरत और संभोग का उन्मुक्त चित्रण नहीं हुआ । परवर्ती कवियों में तिकुंज-विलास 
के चित्र कुछ बढ़ गये हैं । 

आचार्य रामचन्द्र शुक्ल ने सूर के प्रेम-विकास में दो तत्त्वों का प्रमुख हाथ माना. है-- 
रूप-सौन्दर्य एवं साहचये । रूप-सौन्दर्य की मधुर प्रभवन-शीलता का चित्रण सभी अष्टछापियों 
ने किया है । साहचर्य के सम्बन्ध में स्वयं सूर की गोपियों ने उद्धव से कहा है---'लरिकाई कौ 
प्रेम कहौ अलि कैसे करि कै छूटे” । किन्तु इस साहचर्य-तत्त्व का पल्‍लवत सूर को छोड़ अन्यः 
अष्टछापियों में अधिक नहीं मिलता । इनका. प्रमुख कारण यही कहा जा सकता है कि अन्य: 
कवियों ने पद-रचना चुने हुए अवसरों को ध्यांन में रखकर की है, भाव-विकास या चरित* 
विकास पर उनका ध्यान न था । सूर के काव्य में हमें भाव-धारा की दूर-गार्मिनी विकसमानता 
भी मिलती है । 

पर ध्यान से देखने पर सर ने भी गोपियों के प्रेम-तत्त्व को विकसमान नहीं दिखाया ॥ः 
सर के गोपी-प्रेम में कवित्व और भक्ति-मार्ग दोनों का ही समन्वय है । कवित्व की पूर्ति के 
लिए कृष्ण और गोपियों के बीच सह-क्रीड़ा और साहचये द्वारा प्रेम का विकास और परिपोष 
सूर ने दिखाया है। पर इससे भी अधिक उन्होंने साहचर्य के स्थात पर रहस्य और अतिमान- 
वीयता को स्थान दिया है। इस सम्बन्ध में निम्न बातें ध्यान देने की हैं 

१. सर ने शिश कृष्ण के प्रति ही गोपियों में काम रति का उन्मेष चित्नित किया है । 
कृष्ण दो-तीन वर्ष के ही होंगे, उतकी रूप-ठगौरी गोपियों पर पड़ते लग-जाती है । छोक- 


१. “यह जानति तुम नन्दमह-छुत । 
घेनु दुह्दत तुमकों हम देखति जबहिं जाति खरकह्िं उत । 
चोरी करत यहो पुनि जानति घ--घर ढूंढ़त भांडे । 
माग रोकि भये अब दानी, वे ढंग कबते छांड़े । 
और सुनो जसुमति जब बांधे-तब-€म कियौ:सह्दाइ ।- + > इज 
सूरद स-प्रभु यह जानति हम तुम बन रहत कन्हाइ।?' सूरसा० : पू० : स्कं० १० ४ पद २१३७॥* 
“का पर ढोटा नयन चलावत, को है तिह।रे बबा को चेरी | " 
गोरस बेचन जात मधुपुरी आय अचानक: बक्त में घेरी ।?? परमा०: ६ पद: १७६ ।.. 

लाज, कुल-मर्यादा छोड़ने की नौबत आ जाती हैं ।* गोपियां शिशु कृष्ण को उठाकर उरोजों 
से लगाकर प्रेम-पुलकित होने लगती हैं । यों औरों के देखने में यह बात स्वाभाविक जैसी है। 
सुन्दर बालक को देख हर कोई उठाकर छाती से लगा सकता है। पर गोपषियों में 
वैसी सामान्य' बात नहीं, उनकी कामासक्ति जाग उठी है, जिसे सर ने धीरे-धीरे प्रकट 
किया है ।* 
बाल-कृष्ण के प्रति कामासक्ति वाली एक गोपी का चित्र देखिए--- 
“देखी ग्वालजमुना जात । 
आपु ता धर गए पूछत कौन है कति बात। 
दह्यौ माखन खात सब मिलि दूध दीन्हौं डारि। 
बच्छ लें सब छोरि दीन्हें गए बन समुहाइ। 
छिरकि लरिकनि मही सौं भरि ग्वाल दिए चलाइ । 
देखि आवत सखी घर कौं, सखिनि कह्मौँ जु दौरि । 
आनि देखे स्याम घर में, भई ठाढ़ी पौरि॥ 
प्रेम अन्तर, रिस भरे मुख, जुबति बुझति बात । 
चित मुख-तन सुधि बिसारी, कियो उर नख घात | 
अतिहि रसबस भई ग्वालिनि गेह देह बिसारि । 
सूर प्रभु भुज गहे ल्याई महरि पै अनुसारि | 
चार-पांच वर्ष के बालक कृष्ण के प्रति इस कामाप्नक्ति की, जिसमें गोपी उरोज- 
स्पर्श ही नहीं कराती स्वयं अपने उरोजों पर नख-क्षत भी कर लेती है और उन्हें जाकर यशोदा 
को दिखाती है, व्याख्या आप चाहें तो फ्राइड के सहारे कर सकते हैं । यशोदा ने भी कुछ यही 
अर्थ निकाला--ग्वालिनि, तू जोवन-मद में इतरा रही है, यह सब तेरे अपने यौवन-भार का 
बखेड़ा है।* देखा जाय तो यह भी होता है । इसे हम अस्वाभाविक नहीं कह सकते | काम- 
रति का उच्छलन युवक और युवतियों में कभी-कभी बाल-संसर्ग में व्याज से प्रकट होता है, 
किन्तु वहां उस काम-रति का आलम्बन स्वयं वह बालक नहीं होता । गोषियों के कामोच्छलन 
में तो आलम्बन स्वयं पांच वर्ष का बालक है । 
इतना ही नहीं, बालक्ृष्ण में भी इन कामभावोपासिका गोपियों के प्रति तद्रूपा रति 
का चित्रण सूर ने किया है । निम्न दो पदों में उभयपक्षीय कामरति का यह चित्र दर्शनीय 
है। साथ ही यह भी ध्यान रखना है कि गोपी युवती है, कृष्ण केवल पांच वर्ष के : 
आप मल लिन डक लिप सकल्व जन 
१६ सूरसागर + दशम स्कन्ध : पू० : पद ७३३, ७५४ | 
२. “माखन खात अचानक पाषें, भुज हरि उरहि छुवावं ।?? वही, पद ८८६ | 
“कोउ कह्ति, मैं देखि पाऊं, भरि परों अंकवारि । 
सर प्रभु के मिलन कारन करतिं बुद्धि विचार । 
जॉरि कर विधि को मनावति पुरुष नन्दकुमार ।?? वही, पद ८६१ | 
“मुख चूम॒हिं ले-ले उर लाए | जुवतिनि कौन्ह आपु मन-भाए |”? वही, पद १००६:। 
३. सूरसागर * दशम रकनन्‍ध : १ ३८ *पद ६९०७। 
४. वही, पद ६१२॥। 


रघ८ हिन्दी वैष्णव-साहित्य में *] - 


“देखी हरि मंथति ग्वाल दधि ठाढ़ी । 

जोवन मदमाती इतराती, बेनि दुरति कटि लछौं छवि बाढ़ी । 
दिन थोरी, भोरी, अति गोरी, देखत स्थाम भए अति चाढ़ी | 
करषति है दुहु करति मथानी, सोभारासि भुजा सुभ काढ़ी । 
इत-उत अंग मुरत झकझोरत, अंगिया बनी कुचनि सौं माढ़ी । 
सूरदास प्रभु रीक्षि थकित भए मनहुँ काम सांचे सौं काढ़ी ।' ्े 
“गए स्याम तिहि ग्वालिनि के घर। 

देखी जाइ मथति दधि ठाढ़ी, आपु छगे खेलन द्वारे पर। 
फिरि चितई, हरि दृष्टि गए परि, बोलि लए हरुएं सूर्ते घर । 
लिए लगाइ कठिन कुच कीं बिच, गाढ़ें चांपि रही अपने कर । 
उमंगि अंग अंगिया उर दरकी, सुधि बिसरी तन की तिहि औसर। 
तब भए स्याम बरस द्वादस के रिझ्ले लई जुबती वां छवि पर । 
मन हरि लियौ तनक से हा गए, देखि रही सिसुरूप मनोहर । 
माखन लै मुख धरति स्याम के सूरज प्रभु रति-पति नागर-बर ।” 

यहां ये बातें उल्लेखनीय हैं : 

१. पांच वर्ष के बाल-क्ृष्ण के प्रति युवती गोपी की कामासक्ति | 

२. पांच वर्ष के बाल-कृष्ण में गोपी के प्रति कामासक्ति । 

३, बाल-क्ृष्ण का गोपी-मिलन काल में किशोर हो जाना, और पुनः बालक हो जाना । 

ये तत्व आलम्बन की अंतिमानवीयता और अलौकिकता का निर्माण करते हैं, साथ 
ही गोपी-निष्ठ कान्‍्ता रति को साहचर्य द्वारा क्रशः विकसित नहीं रहते देते । सूर ने अपने 
संयोग में इन तत्त्वों को सवेत्र उभारा है, जिससे उनके संयोग श्वृंगार में एक रहस्यमय 
वातावरण बना रहा है | यह रहस्य और यह अतिमानवीयता ही वे तत्त्व हैं जो सूर के संयोग 
को लौकिक होने से बचाते हैं | लौकिक श्रृंगार और अलौकिक मधुर रस में सबसे बड़ा अन्तर 
आलम्बन की अलौकिकता एवं रति-तत्त्व की रहस्यपूर्णता ही है। सूर ने इसकी पूरी-पूरी 
रक्षा की है । ' 

२. सूर ने कृष्ण के अवस्था-परिवतंन एवं रूप-परिवर्तत का संयोग के बीच उल्लेख 
किया है । ऊपर के चित्र में हम देख ही चुके हैं । गोषियों ने यह बात यशोदा से बार बार 
कही है कि यह तुम्हारा कृष्ण हमारे साथ एकान्‍्त में कुछ और होता है, तुम्हारे सामने आकर 
भोला शिशु हो जाता है : है हि 

“का मैं कहौं, कहत सकुचति हाँ, कहा दिखाऊं गात। 
हैं गुन बड़े सूर के प्रभु के, हां लरिका हल जात ।* 

एक बार तो एक गोपी शिकायत के लिए कृष्ण को पकड़कर ही साथ ले गयी, 
क्योंकि यशोदा कभी विश्वास ही नहीं करती थीं। पर जैसे ही उन्हें सामने करके शिकायत 
करने लगी तो देखती है कि उसके हाथ में तो कोई और है, कृष्ण तो यशोदा के घर-भीतर 


१ सूरसागर, दशम स्कन्धप, दर पद ६१८। 
२. वही, पद ६१६। 
३. वही, पद ६०८। 

खेल रहे हैं ।' इसी तरह की घटना दूसरी गोपी के साथ दूसरे दिन हुई। वह जिसे कृष्ण के 
रूप में पकड़ कर ले गयी थी वह तो वहां. किसी को लड़की निकली ।' सूर ने आलम्बन के 
अतिमानवीयत्व को स्थापित करने के लिए इन मार्गों को अपनाया है । 

३. सूर ने राधा के साथ कृष्ण की प्रथम औचक' भेंट के दूसरे ही दिन दोनों के सुरत- 
संभोग के चित्र दिये हैं ।- उस समय राधा सात वर्ष की और कृष्ण आठ वर्ष के थे। संयोग- 
काल में उनका रति-तागर और रति-नागरी रूप प्रकट हुआ था। दोनों में जो प्रीति उदित 
हुई थी, वह 'पहली' प्रीति थी, गुप्त प्रीति' थी । सूर के इन चित्रों में न साहचर्य का योग 
है, न प्रेम के क्रक विकास का। यह संयोग रहस्य और अतिमानवीयता के तत्त्वों से 
अनुप्राणित एक लीला है, अलौकिक श्यृंगार है, इसी कारण यह श्वृंगार नहीं, मधुर रस है । 

अन्य अष्टछापी कवियों ने जो संयोग-चित्रण किया है, और उन्होंने प्रमुखतया संयोग- 
चित्रण ही किया है, उसमें सूर के समान अतिमानवीयता एवं रहस्य की व्यंजना नहीं है । 
वे कृष्ण के अवतारत्व की अभिधा में चर्चा करते हैं, व्यंजना द्वारा सूर के समान अतिमानवीय 
वातावरण का जाल संयोग-चित्रों के आसपास प्राय: नहीं बुन॒ पाते । फल यह होता है कि 
उनके श्यृंगार-चित्रों में उन पाठकों के लिए अधिक सतकंता की आवश्यकता है जिन्होंने अपने 
संस्कारों को अपेक्षित रूप में ढाल नहीं लिया । 

सूर के इन श्यृंगारी चित्रों में भी, यदि वे अलग से निकालकर पढ़े जाय॑ तो, वही 
खतरा है । जिस अलौकिक एवं रहस्यपूर्ण अतिमानवीय वातावरण की सृष्टि करके सूर ने 
कृष्ण श्ृंगार को भक्तिमार्गीय बनाये रखा है, वह सूर की प्रबन्धमयी भावधारा में ही रखकर 
आस्वादन करने योग्य है । हम निवेदन कर चुके हैं कि सूर का काव्य उनकी अभीष्ट अनुभूति 


१. सूरसागर, दशम स्कंघ, पू०, पद ६३२ | 
२. वही, पद ६३३ “देखन चली जसोदा स॒त कों हो गए सुता पराई । 
३. “खेलत हरि निकसे ब्रज खोरी । 
ओौंचक हो देखी तहँ राधा नेंन विसाल भाल दिए रोरी ।?? पद १२६०। 
“प्रथम सनेद्द दुहुन मन जा-यों | 
नैंन नेन कीन्हीं सब बातें, गुद्य प्रीति प्रगटाभ्यो ।? पद १२६२। 
“सैननि नागरी समुझाइ । 
| प्रीति न प्रगट कीन्हीं, हृदय दुडढडुनि छिपाइ ।?? वही, पद १२६४ । 
“भई बरस सात की ।?? पद १३१७। 
“आठ बरस के कुंवर कन्हाई ।”? पद १३७१ । 
“उतारत है कंठनि ते हार । 
हरि हिय मिलत होत है अंतर, यह मन कियो विचार। 
भरुजा वाम पर कर-छवि लागति, उपमा अंत न पार । 
मनहुं कमलदल नालमध्य तें उयौ अ्रद्‌ भुत आकार । 
चुंबत अंग पएसपर जनु जुग चंद करत हितचार । 
दसननि वसन चांपि सुचतुर शअ्रति करत रंग विस्तार । 
गुनसागर रससागर मिलि के मानत सुखब्यवहार । 
सूर स्थाम स्यामा नव रस रभि रीमें न-दकुमार ।?! पद १३०५ | 


२६० हिन्दी वैष्णव-साहित्य में रस-परिकल्पना 


की सफल प्रेषणीयता के लिए समूचे रूप में ही पढ़ने की वस्तु है । | 

' निम्बाकं, राधावल्‍लभ और हरिदास सम्प्रदायों की भांव-पद्धति का अवलम्बन करते 
हुए सभी अष्टछापी कवियों ने युगलरस या निकुंजरस का गान भी किया है । इन पदों का 
सम्बन्ध संयोग श्यृंगार से ही है। नित्य विहार की भावना में वियोग का तो प्रश्न ही नहीं 
उठता, अत: इनकी धारणा के अनुसार एक संयोग-सुख ही गेय होता है। भक्त में स्वयं 
प्रेयसी भाव न होकर राधा या युगल के प्रति सखीभाव, सहचरीभाव या खवासीभाव होता है 
और इन सखी-सहचरियों के युगल के संयोग-संभोग के दर्शन का सुख उपलब्ध होता है । इस 
प्रकार निकुंजरस में श्वृंगार का वह उन्मुक्त रूप सामने आ जाता है जो सामान्‍य काव्य-दृष्टि 
से आंकने पर रसाभास तक की कोटि में रखा जा सके । जो भी हो, सभी अष्टछापियों ने 
इस निकुंजलीला और सहचरीभाव के चित्र दिये हैं, और ये चित्र परवर्ती काल में क्रमशः 
बढ़ते गये हैं ।' अष्टछाप के लिए हम इसे भक्ति के युगधर्म का प्रभाव कह सकते हैं । 


१. क--“खैंचि भुज-बंव बल बिहंसि भोतर चली सुनि अधर दुहूंनि के नेकु डोलें । 
_ऋूमत भुमत सेज निकट नवतन चढ़े, मन मनहिं मुसुकाइ कोउ न बोले । 
सर सकल सहचरि देखि तजी विकलता, परम फल प्रानपतति सुरति आयो । 
आपु आदर कियौ, सुमुखि बहु सुख दियौ, एक तें एक अति मोद पायौ |?” सूर० १८०८ 
“नवल नागरि नवल नागर किसोर मिलि कुंज कोमल कमल दलनि सज्या रची । 
प्रान- मन-रस्तिक ललितादि लोचन-चषक पिवति मकरंद सुखरासि अंतर सची ।?? १८०६ 
ख-पौढ़े रंगमहल गोविन्द । 
राधिका संग सरद रजनी उदित पूथ्यौ चंद । 
विविध चित्र-विचित्र चित्रित कोटिं कोटिक बंद | 
निरखि निःखि बिलास बिलसत दंपती सुख-कंद । 
मल्य चंदन अंग लेपन परस्पर आनंद । 
कुसुम बीजन व्यार ढोरे सजनी परमानंद ।?? परमानंदसागर : पद २४७। 

ग- “केलि करि प्यारी-पिय पौढ़े चारु चांदनी में नेह सों लिपट गष जोबन के जोल में । 
अंगिया दरक गई मानो प्रात देखिबे कों चोंच काढ़ि चक्रवाक कामतर रोस कों। 
आरस सौं मोर बांह दोऊ कुच गहे पिय रति के खिलौना माने ढांपि दिये ओस में । 
रूप के सरोवर में नंददास देखें आली चकई के छोना बंधे कंचन के कोस में ।?? नंददास-अन्थावली :- 
पदावली, पद ७० 

घ--“राधा के संग पौढ़े कु ज-सदन में सहचरी से मिलि द्वारें ठाही । 
नंदनंदन कुंवर वृषभानतनया सों करत केलि में जु रुचि बाढ़ी |” कुंभनदास : ३०१ । 

ड--भूलत सुरंग हिंडोरे मुकुट धरि बेठे हैं नंदलाल । 
लाल काछिनी कटि पर बांधे उर शोमित बनमाल । 
वामभाग वृषभानु नंदिनी चंचल नेन विशाल । 

कृष्णदास दंपति छविं निरखत अंखियां भई निंहाल ।?? अष्टल्याप० : डा० दीनदयाल गुप्त : भा० २ 
धृ० ६४६ फुटनोट से । 
च-:प्रातसमै नव कुंजद्वार हो ललिता ललित बजायौ बीना। 
पौढ़े सुने स्याम-स्यामा दोउ दंपंति छवि अति प्रवीन प्रवीना ।? चतुमुजदास, ३३२ 


कृष्णभक्ति-काव्य में रस-परिकल्पना २६१ 

सूर और अन्य अष्टछापी कवियों के इन उन्समुक्त श्वृंगारी चित्रों में एक अन्तर है । 
सूर भाव-धारा का विकास करते हुए, अतिमानवीयता एवं रहस्य का वातावरण संजोते हुए, 
धीरे-धीरे चढ़कर उस्समुक्त संयोग के बिन्दु. तक पहुँचते हैं, जबकि अन्य अष्टछापी भावधारा 
की प्रबन्धात्मकता का लक्ष्य न रखने के कारण सीधे-सीधे उन निकुंजलीलादि के प्रसंगों को 
चुनकर मधुर लीलां के चित्र देते हैं; फल यह होता है कि सूर के संयोग-श्वृंगार में श्लील- 
सीमाओं का भंग उतना खटकने वाला नहीं रह जाता जितना अन्य कवियों में । जिन भक्त 
भावुकों ने इस पथ के रहस्य को साम्प्रदायिक निष्ठा के बल समझ लिया है उन्हें तो निर्मल 
एवं गाढ रस की अनुभूति होती ही है । 

अन्य कई क्ृष्णभक्ति-सम्प्रदायों के समान वल्छभ सम्प्रदाय में भी ब्रज को भगवान्‌ 
: क्रुष्ण का नित्य छीलाधाम माना गया है जिसमें गोपियों के साथ उनकी नित्य लीला, नित्य 
गोचारण, नित्य माखनचो री, नित्य रास चलता रहता है। इस मान्यता के अनुसार गोपियों 
के साथ कृष्ण का ब्रज में तित्य संयोग कहा गया है। भगवान्‌ की लीलाएं इस दृष्टि से 
प्रकट और अप्रकट दो प्रकार की मानी गयी हैं । प्रकट लीला के नाते ही भगवान्‌ का मथुरा- 
: द्वारका आदि का गमन होता है । सामान्य छोग इसे ही देखते-समझते हैं, अतः यह प्रकट 
लीला है । किन्तु अप्रकट रूप से भगवान्‌ का ब्रज में नित्य संयोग उपलब्ध है ।सूर की 
गोपियों ने मथुरा से आये उद्धव को ब्रज में क्रीड़ा करते श्याम की मधुर झांकी दिखा दी थी, 
जिसकी चर्चा उद्धव ने मथुरा लौटकर श्रीकृष्ण से बड़े आश्चर्य-भरे स्वर में की थी। अष्ट- 
छापी काव्य में इस नित्य संयोग की परिकल्पना भी मिलती है, और इस धारणा की पृष्ठभूमि 
में अष्टछापी कवियों ने प्रकट लीला के भीतर भी जो . श्यृंगारी चित्र उतारे हैं वे इस श्रंगार 
की अलौकिकता की ही प्रतिष्ठा करते हैं ।' 


छ--“बे ठे दोउ कुंज मंडप पिय प्यारी । 
दूल्हे हो नदल लाल गिप्धिरी दुलही संग श्रीवृषभानदुलारी । 
लाल पाग लालन सिर सोहत नवल सेहरों छवि लागत भारी । 
गोविन्द प्रभु पिय इह छुख देखत अपनो ठन मन बारी ।?? गोविन्दरवामी : पद ४०१ । 
ज--“नंदनंदन-संग राधिका खेली । 
कंज के सदन अति चतुर वर नागरी चतुर नागर मिले करत केली । 
नील पट तन ले पीत कंचुकी कसे सकल अंग भूषननि रूप रेली । 
परम आनंद सों लाल गिरिधरन के हृदय सों लागि झुज॒ कंठ मेली । 
छीतःबामी नवल वृषभानु-नंदिनी करति सुखशास पिय-संग नवेली । > 
सहचरी मुदित मन जाल-रंभ्रनि निरखि मानि- अपनों भाग कहि सहेली ।?? छीतरबामी, पद १५३ । 
१. सूरसागर, दशमस्क-थ, पूवोद्ध 
“नमुमिरि तुम्हारी प्रगट लीला कर्म उठतीं गाइ | ?? पद्‌ ४७६२ । 
“जुग जुग त्रज अवतार लेत प्रभु अखिल लोक ब्रह्मांड के नाथ । 
येई गोपी येई ग्वाल यदै सुख यह लीला कई तजत न साथ । 
येई कान्हा यहै दृन्दावन यहै जमुना येई कु ज-विहार ।?? पद १११५ । 
“ऊधी ज्यों करि कृपा पांउँ धारत हो, त्यों तुम्दें जवाऊं । ५ 
मौन गददे ठम बेठि रहो हों मुजली सब्द सुनाऊं। 


२६२ हिन्दी वैष्णव-साहित्य में रस-परिकल्पना 


विरह--वल्लभ सम्प्रदाय और अष्टछाप की दृष्टि में विरह का जो महत्त्व है हम उसकी 
चर्चा पीछे कर चुके हैं। वस्तुतः अष्टछापी काव्य में विरह एक काव्यानुभूति नहीं, एक भाव- 
साधना है । अष्टछाप में विरह के प्रसंग में सूर, परमानन्ददास, नन्ददास और कुम्भनदास चार 
नाम लिये जा सकते हैं । इनमें प्रतिनिधि और विरह सम्राट्‌ सूर ही हैं। स्वयं सूर, परमानन्द, 
ननन्‍्ददास आदि ने विरह का महत्त्व स्वीकार किया है। 

काव्यशास्त्र में विप्रलम्भ श्रृंगार के चार भेद बताये गये हैं--पुर्व राग, मान, प्रवास 
और करुण । इनमें भगवद्विरह में करुण की सम्भावना नहीं होती । रूपगोस्वामी ने मधुर- 
विप्रलूम्भ के ये चार भेद माने हैं--पूर्व राग, मान, प्रेमवेचित्य और प्रवास | प्रेमवेचित्य 
संयोगावस्था में होने वाले प्रेम की वह घनीभूत अवस्था है जिसमें प्रेयसी प्रिय के रूप-सौन्दय में 
इतनी डूब जाती है कि उसे प्रिय पृथक्‌ दिखाई ही नहीं पड़ता और वह उसका अभाव अनुभव 
कर व्याकुल हो उठती है । नन्‍्ददास ने विरहमंजरी में इसी प्रेमवेचिती को 'साक्षात्‌' विरह 
नाम दिया है | पर नन्ददास का यह भेदीकरण भिन्न प्रकार से है। उन्होंने विरह के प्रत्यक्ष, 
पलकान्तर, वनानतर और देशान्तर ये चार भेद किये हैं । अष्टछापी काव्य में इन सभी 
विरह-रूपों की परिकल्पना मिलती है। 

सूर और परमानन्ददास के काव्य में पूवंराग के नाना भावमय चित्न भरे पड़े हैं। सूर 


अबहि सिधारे बन गोचारन हों बैठी जस गाऊं। 

निसि आगम ओदामा के संग नाचत प्रभुहिं दिखाऊं | 

को जाने द्विविधा-संकोच-दस तुम डर निकट न आवे | 

तब यह दुन्द बढ़े अति दारुन सखियन प्रान छुड़ावे | 

दिन न रहें नंदलाल यहां विनु जो कोड कोटि सिखावे। 

सूरदास ज्यों मन तें मनसा अनत कहूँ नहिं थाबे ।?? पद ४६६९ ! 

“मैं ब्रजवासिन की बलिहारी । 

जिनके संग सदा क्रीडत हैं श्रीगोबरधनथारी । 

किनहूँ के घर माखन चोरत, किनहूं के संग दानी । 

किनहूं के संग घेनु चरावत, हरि की अरकथ कहानी ।?? पद ४६७१ | 
“ब्रज में एक अचंभो देख्यी 

मोर मुकुट पीताम्बर धारे तुम गाइन संग पेख्यो । 

गोपबाल संग धावत तुम्हारे तुम घर घर प्रति जात । 

दूध दही अरु मही ले ढोंरत चोरी माखन खात। 

गोपी सब मिलि पकरति तुमकौ तुम छुड़ाइ कर भागत । 

सूर स्याम नित प्रति यह लीला देखि देखि मन लागत ।?? पद ४७७१ | 
“हरेलीलाविशेषस्य प्रकटस्यानुसारतः । 

वर्णिता विरहावस्था गोष्ठवामअ्र वामसौ ॥ 

वृन्दारण्ये विहरता सदा रासादिविश्रमेः । 

हरिणा च घ्रजदेवीनां विरहो5रिति न कहिंचित्‌ |?” उज्ज्वलनीलमणि: १० ५६०-२ 
““अन्न विशेषप्रकटशब्दयोरुपादानादबू दारण्ये विहरतेत्यन्नाप्रकटलीलाविशेषतया विहरतैति गमितम्‌ ।?? 
लोचनरोचिनी, जीवगोरवामो, बही : पृ० ५६०-१ | 


कृष्णभक्ति-का व्य में रस-परिकल्पना २६३ 


के पूर्वराग के चित्रों में विरह और मिलन की अद्भुत मिठास है। मान को सूर की अपेक्षा 
परमानन्ददास ने अधिक महत्त्व दिया है । उनकी दृष्टि में मान से नारी का स्नेह खिल उठता 
है ।* “जुवतिन कौ यह सुभाव मान करतहि सोभा ।” खण्डिताओं के चित्र भी मान के एक 
भेद ईर्ष्यामान के अन्तगंत आते हैं । जिन कवियों ने सामान्यतः विरह के गीत नहीं गाये हैं 
उन्होंने भी खण्डिताओं के चित्र दिये हैं। संयोग परिकल्पना के रसिक गोविन्दस्वामी, 
छीतस्वामी आदि में भी खण्डिताओं के विविध चित्र मिलते हैं । 
प्रवास विरह का जो चित्रण सूर ने प्रस्तुत किया है, विश्व के विरह साहित्य में बेजोड़ 
नमूना है । सूर का विरह वस्तुतः पुटपाक-प्रतीकाश है जिसमें प्रेम के काँचे घट पककर “रस' 
के अनूठे भाजन बन जाते हैं । सूर ने वनान्तर और देशान्तर दोनों प्रकार के विरह की 
कल्पना प्रस्तुत की है। आचाये शुक्ल ने उनके वनान्तर विरह को, जिसमें कृष्ण के किसी वन- 
कुंज की ओट में चले जाने पर ही गोपियां व्याकुल हो उठती हैं, अस्वाभाविक कहकर 
आलोचना की है । शुक्लजी की आलोचना गोपी-प्रेम को लौकिक भाव-भूमि में रखकर 
परखते हुए की गयी है, जिसमें परिस्थिति के औचित्य का प्रश्न उठा है। उन्होंने भक्ति- 
क्षेत्रीय प्रेम के विरह की साधनात्मकता की ओर दृष्टि नहीं रखी है जिसमें वनान्‍्तर ही नहीं, 
प्रत्यक्ष और पलकान्तर विरह भी आदर्श विरह के रूप में स्वीकार किया गया है। 
प्रत्यक्ष और पलक़ान्तर विरह वस्तुत: संयोग-कालीन प्रेम की घनीभूत अवस्था के 
सूचक हैं | सूर ने पलकान्तर विरह्‌ की मधुर परिकल्पना प्रस्तुत की है। एक पद उदाहरण- 
स्वरूप देखा जा सकता है : 
“हूँ लौचन साबित नहिं तेऊ । 
बिनु देखें कल परत नहीं छिनु एते पर कीन्हीं यह टेऊ । 
बार बार छवि देख्याई चाहत, साथी निमिष मिले हैं येऊ । 
ते तौ ओट करत छिनु ही छिनु देखत ही भरि आवत द्वेऊ । 
कैसे मैं उनकौं पहिचानोौं नैन बिना लखिये क्‍यों भेऊ । 
कहा भई जौ मिली स्याम सौं, तू जाने, जाने सब कोऊ । 
सूर स्थाम कौ नाम स्रवन सुनि दरसन नीकें देत न वेऊ ।”* 
संयोग-कालीन प्रत्यक्षात्मक विरह की सूर ने विदग्धतापूर्ण परिकल्पना की है जिसमें 
यह कह सकना कठिन है कि यह संयोग है या विरह : 
“स्थाम सौं काहे की पहिचानि। 
निर्मिष-निमिष यह रूप न, वह छवि, रति कीज जिय जानि । 
इकटक रहति निरंतर निसिदिन मन-बुधि सों चित सानि । 
एकौ पल सोभा की सींवां सकति न उर महं आनि । 
समुझि न परे प्रगट ही निरखत आनंद की निधि खानि। 
सखि यह विरह संजोग कि समरस, सुख दुख लाभ कि हानि। 
मिटति न घुत तें होम अगिनि रुचि सूर सु लोचन-बानि । 
इत लोभी उत रूप परम निधि, कोउ न रहत मिति मानि ॥/३ 


१. परमानःदसागर : पद २३४ । 
२. सूरसागर, दशम स्कन्ध, पूर्वोर्द, पद २४६८ । 
३. वही, पद २४७०। 

नन्ददास ने यद्यपि स्वयं इन विरह-भेदों का सैद्धान्तिक विवेचन किया है किन्तु इनकी 
काव्यात्मक परिकल्पना वे सूर के समान मर्म-स्पर्शी नहीं दे सके । नन्ददास के विरह में 
सैद्धान्तिक बुद्धिवाद का स्वर सदा ऊंचा हो जाता है, जिसके परिणामस्वरूप उनका विरह 
सूर की टक्कर का नहीं रह जाता । सूर की विरह मामिकता को यदिं अष्टछाप में कोई कुछ 
स्पर्श करता है तो परमानन्ददास । पर परमानन्ददास और नन्‍्ददास दोनों ही प्रक्ृत्या संयोग 
के कवि हैं, इसीलिए इनका विरह काव्य-मात्रा की दृष्टि से भी सूर की तुलना में बहुत 
छोटा है । 

जहां तक अष्टछापी काव्य के मधुर रस की सहृदय-परक प्रेषणीयता का प्रश्न है, यह 
कहा जा सकता है कि वह रस अत्यन्त मधुर एवं आत्म-निमज्जनकारी है । जो साम्प्रदायिक 
निष्ठा के अनुरूप संस्कार एवं साधनाप्राप्त भावुक भक्त हैं. उनके लिए तो यह रस चरम 
निर्मल, आत्मोन्नायक एवं ब्रह्मानन्द से भी बढ़कर हैं । किन्तु जो लोग साम्प्रदायिक निष्ठा न 
रखकर काव्योचित सहृदयता रखते हैं उनके लिए भी यह अत्यन्त मधुर है । अष्टछापी 
विप्ररूम्भ की परिकल्पना प्रेम के घनत्व और आत्मविगलन का मधुर उपाय है । संयोग के एक 
अल्प अंश को छोड़कर रसानुभूति की दृष्टि से अष्टछापी मधुर रस हृदय की सात्तिवक एवं 
एकतान अवस्थाओं की अनुभूति समपित करता है। हाँ, साहित्यिक दृष्टि से खुले श्रृंगार के 
चित्र अवश्य सामान्य पाठक को रसत्व की सात्त्विक भूमि से नीचे ला सकते हैं। 

अष्टछापी माधुयं परिकल्पना एक मात्रा तक साम्प्रदायिक संस्पर्श लिए है । किन्तु 
समकालीन कृष्णभक्ति काव्य में अष्टछापी मधुर काव्य सर्वाधिक कम साम्प्रदायिक है। सूर के 
काब्य में काव्यानुभूति का प्रकृत अवकाश उन्सुक्त है, सम्प्रदाय-निष्ठा का उसमें अनुचित व्याघात 
नहीं है । जिन कवियों में साम्प्रदायिक तत्व अधिक उभरकर आ जाते हैं वहां उन रचयिताओं 
की दृष्टि से रसमय रूप में रचा हुआ काव्य भी काव्य-पाठक के लिए एक भाव-काव्य ही रह 
जाता है । 


निम्बाक सम्प्रदायी काव्य में रस परिकल्पना 


काल-दृष्टि से निम्बार्क-सम्प्रदाय सबसे प्राचीन क्ृष्ण-भक्ति सम्प्रदाय है, ऐसा सम्प्रदाय 
के लोगों का विश्वास है-। साहित्यिक विद्वान्‌ भी ऐतिहासिक दृष्टि से उत्तरी भारत में प्रचलित 
क्रृष्णभक्ति-सम्प्रदायों में इसकी प्राचीनता स्वीकार करते हैं । 

हमारे आलोच्यकाल की परिधि तक इस सम्प्रदाय के पाँच उल्लेखनीय कवि आते - 
हैं--श्रीभट्टजी, हरिव्यासदेवजी, रूपरसिकदेवजी, परशुरामाचार्यजी एवं तत्त्ववेत्ताचायंजी । 
साम्प्रदायिक विद्वान्‌ इन भक्त कवियों का उद्भव चौदहवीं शती से मानते हैं, किन्तु 
साहित्य के विद्यार्थी इन्हें. सोलहवीं और सत्रहवीं शतियों में ही स्वीकार करते हैं । इतना 
निस्सन्देह है कि सम्प्रदाय के प्रथम हिन्दी कवि श्रीभट्टजी. ब्रजभाषा के प्राथमिक कृष्णभक्त 
कवियों में से हैं । 

इन कवियों क्ा उपलब्ध हिन्दी साहित्य मात्ना में अधिक नहीं है, पूरा प्रकाशित भी 
नहीं है, जो प्रकाशित है उसका भी एक बड़ा अंश सिद्धान्त-प्रतिपादक है। ये भक्त-कवि 
स्वयं सम्प्रदाय की गद्टियों के आचार्य भी थे। अतः इन्हें कुछ सिद्धान्त-निरूपण भी करना 
होता था। परशुरामदेवजी का 'परशुरामसागर' एक़ वृहत्‌ रचना हैं। पर उसमें .रस- 
परिकल्पना कम, वस्तु-व्यंजना एवं तथ्य-निरूपण अधिक है । उसके विषय हैं ज्ञान, वैराग्य, 

गुरु-महत्त्व, उपदेश एवं भगवत्प्रेम-महत्त्व+ उसकी कुछ वाणियाँ शान्‍्तरस के अन्तर्गत और 
कुछ सामान्य भक्ति-भाव के अन्तर्गत आती हैं। तत्त्ववेत्ताचायेजी की वाणियों में भी 
तत्त्वनिरूपण ही अधिक हैं। इन वाणियों का सम्प्रदाय में बड़ा सम्मान है, किन्तु वह 
सम्मान रस-परिकल्पना की दृष्टि से न होकर सिद्धान्त-प्रकाशन॒ की दृष्टि से है। इस 
प्रकार हमारे आलोच्य काल में तीन ही भक्त-कवियों की वाणियां ऐसी रह जाती हैं जो 
सम्प्रदाय की रस-परिकल्पना समझने के लिए विशेषतः अध्येय हैं ।ये कवि हैं श्रीभट्टजी, 
श्रीहरिव्यासदेवजी, श्रीरूपरसिकदेवजी । इनकी वाणियों में भाव, भाषा और संगीत का 
अनूठा समावेश है । अपनी रसात्मकता के बल पर ये कवि अन्य सम्प्रदायों के उच्चकोटि के 
कवियों की श्रेणी में रखे जा सकते हैं । 


सम्प्रदाय की रस-दृष्टि 


पीछे 'भक्तिदर्शन और रस' अध्याय में हमने निम्बार्क-दर्शन की मान्यताओं के 
अनुसार “रस-तत्त्वः का निरूपण प्रस्तुत किया था। यहाँ सम्प्रदाय की व्यावहारिक भाव- 
साधना के अनुरूप रस का स्वरूप समझ लेना आवश्यक है । 

शान्त, दास्य, सख्य, वात्सल्य और मधुर पांचों को सिद्धान्ततः स्वीकार करते हुए 
भी सम्प्रदाय एक रसिक सम्प्रदाय ही है। मधुर के सम्बन्ध में सम्प्रदाय की अपनी विशिष्ट 
दृष्टि है। श्रीकृष्ण, राधा, राधा-कृष्ण युगल, उनका विलास-नित्यविहार, धाम-तत्त्व और 
भक्ति-तत्त्व सभी को रस-रूप स्वीकार किया गया है । 

लीलामय श्रीकृष्ण रस-रूप हैं," उनकी लीला भी रस ही हैं। उनकी आह्वादिनी 
शक्ति राधा भी रस ही हैं। तत्त्वतः राधा और. क्रृष्ण एक ही रसमय तत्त्व हैं। रसाब्धि 
कृष्ण ही लीला के लिए दो रूपों में व्यक्त हुआ है । इसीलिए लीलामय पुरुषोत्तम रसरूप 
श्रीकृष्ण सम्प्रदाय की दृष्टि में युगल-रूप है । यह युगल स्वरूपत: एक और अभिन्‍न है । 
इसका दाम्पत्य नित्य एवं विलास-त्रीड़ा भी नित्य ही है, इसीलिए इस क्रीड़ा को नित्यविहार 
कहा जाता है। 

युगल में परस्पर आलम्बनआश्रय भाव है। राधा सम्प्रदाय की दृष्टि में स्वकीया 
हैं। वे कृष्ण की आल्म्बन हैं, कृष्ण उनके । इस दृष्टि से किसी को महत्त्व न देकर 
सम्प्रदाय समभाव से दोनों के सौन्दयं-गीत गाता है । दोनों एक-दूसरे लिए के आस्वाद्य हैं, 
दोनों एक-दूसरे के रसिक हैं । दोनों के लिए एक-दूसरे के लिए सम्पर्क-विलास से होने वाला 
सुख एक-दूसरे के लिए “रस” है | सहचरियों तथा सहचरीभावापन्न भक्तों के लिए यह युगल, 
उनकी क्रीड़ा, उनका विलास-विहार, और वे लीला-धाम जहाँ यह लीला-विहार चलता है, 


, स्वभ:वतोडपास्तसमस्तदोषमशेषकल्याणगुणेकराशिम्‌ । 
व्यूहाडिंगन जह्म पर वरेण्यं ध्यायेम कृष्णं कमलेक्षण हरिम्‌ |?” वेद तकामधेनु, श्लो० ११ 
, एवं हि तस्य शब्तयरत्वनेकधा । आह्ादिनी, संधिंनी) ज्ञननेच्छाक्रिय.दया बहुविधा: । 
तास्वाह्नदिनी वतेयसी पःमांगभूता राधा, कष्णेनाराध्यत इति राधा, इुष्णं समादाधयति सदेति राधिका 
गान्धवेति व्यपदिश्यते ।?? राधिकोपनिषत्‌, युग्मत० सं०, पृ० १७। 5 । $फ9 20 89787“, 5५ 
, थेय॑ राधा यश्व कृष्णों रसाब्धिरेहेनैंकः क्रीड्ना् द्विधाभूत | गयु० त० से०, पृ० १७।. 

सभी कुछ रस है ।' यही रस निम्बार्की हिन्दी काव्य का विषय बना है । 

रसेश्वर कृष्ण के लीला धाम भी रसरूप ही हैं जिन्हें नित्य, अप्राकृत एवं विशुद्ध- 
सत्त्वमय तथा भगवन्मय माना जाता है । निम्बाकं-सम्प्रदायी हिन्दी काव्य में ब्रजरस, 
वुन्दावनरस और निकुंजरस का गान हुआ है। ब्रजरस में भगवान्‌ की बाल-लीला, गोचारण, 
किशोर-लीला, माखन-चोरी, दान आदि के प्रसंग भी आ सकते हैं, किन्तु वुन्दावनरस और 
निकुंजरस राधाक्ृष्ण की श्वृंगारमयी लीलाओं तक ही सीमित हैं । 

निम्बाक सम्प्रदाय में युगल-भावना पर उत्तरोत्तर बल बढ़ता चला गया है । सम्प्रदाय 
के प्रारम्भिक आचार्यों एवं कवियों में ब्रजरस और वृन्दावनरस का गान मुखर रहा है 
किन्तु आगे चलकर निकुंजरस ही एक गेय बनता चला गया है। विद्वानों का विश्वास है 
कि सम्प्रदाय में प्रारम्भ में केवल युगल-भावना ही एकमात्र आधार न थी। राधा, नित्य- 
विहार, निकुंजरस आदि का महत्त्व एवं चर्चा उत्तरोत्तर बढ़ती गयी है। फिर भी इस 
मधुर-भावना के संकेत सखीभाव की भूमि में ही स्वयं भगवान्‌ निम्बार्क की दशश्लोकी में 
मिलते हैं । उन्होंने जहाँ लीलामय कृष्ण का स्मरण किया है वहीं साथ ही वामांग में विराजित 
सखी-सहस्र-परिसेवित वृषभानुजा का ।* 

इस प्रकार सम्प्रदाय की धारणा के अनुसार क्रृष्ण राधा के आस्वाद्य रस हैं, राधा 
कृष्ण की आस्वाद्य रस | युगल एवं उनका नित्यविहार सहचरियों एवं सहचरीभावापन्न 
भक्तों का आस्वाद्य रस है | सहचरियों के लिए युगलरस, नित्यविहार और धामरस आस्वाद्य, 
विषयभूत एवं विभावरूप रस हैं, उनका आस्वादनात्मक रस एतद्विषयक आत्मभाव का 
परिपाक है, वही भक्तिरस है। निम्बार्की मधुर-परिकल्पना को समझने के लिए आस्वाद्य 
एवं आस्वाद्य रूप रसों का वर्गीकरण करके चलना आवश्यक है। 

इस सम्प्रदाय की मूल भाव-चेतना यह है कि राधा-कृष्ण युगल निकुंजों में विविध 
कामकेलियाँ एवं विहार करते हैं, सखियां उस विहार-विलास को देखकर दशन-सुख प्राप्त 
करती हैं। सखी भावापन्न भक्त भी उन सखियों से तदात्म होकर दश्शन-सुख प्राप्त करता 
है । उसके लिए यही रस है। सखियाँ या सखीभावापनन भक्त युगल में से किसी के साथ 
भाव-तादात्म्य स्थापित नहीं करते । सेवा, सख्य या दर्शन की कामना से युक्त वे आत्म-भाव 
में डबे रहते हैं। श्रीहरिव्यासदेवाचार्यजी ने वर्ण्य भाव से अलूग सहचरियों के इस 
निजभावास्वादन का स्पष्ट उल्लेख किया है: 

“नैनन कौ लाहौ लीजिए । 
गोरी स्याम सलछौनी जोरी सरस माधुरी पीजिये। 


१. स्वस्थत्वेन रसोद्र के भोग्यत्वमधिक भवेत्‌ | परनिष्ठरसोद्रे के भोवतृत्वमधिक भवेत्‌ । 
कदाचिद्भोग्यभावरय भोक्तृभावस्य चेब हि । कमनीयत्वमधिक रसस्थैव स्वभावत्तः । 
रसिकत्वाय राधायाः श्रीक्ृष्णो रसविग्नह: | उभयो: रसरूपत्वं तदीयजनताकूते ।?? बही, पृ० २५४ । 
२.. राधावल्‍लभ सम्प्रदायः सिद्धान्त और साहित्य, डा० स्नातक: प्रृ० २०८ । 
३. स्वभावतो5पास्तसमस्तदोषमशेषकल्याणगुणकराशिम्‌ । 
व्यूहाडिगन जम परं वरेण्य ध्यायेम कृष्णं कमलेक्षणं हरिम्‌ ॥ 
अंगे तु वामे वृषभानुजां मुदा विराजमान।मनुरूपसोभगाम्‌ । 
सखीसहस्र: परिवारितां सदा स्मरेम देवीं सकलेष्टकामदाम्‌ |”? वेदान्तदशश्लोकीः श्लोक ४, ५ | 

छिन-छिन प्रति प्रमुदित चित चार्वाह निजभावहि में भीजिए। 
श्रीहरिप्रिया निरिखि तन मन धन ले न्‍्यौछावर कीजिये ।”* 
“निज-निज भावन सौं निरखौ री, कैसी विराजत सुन्दर जोरी ।* 
इस दृष्टि से सम्प्रदाय की रस-परिकल्पना में रसिकर का स्थायी भाव और काव्य में 
वर्ण्य रस अलग हो जाते हैं । भक्त सख्य या दास्य से अनुमिश्रित सहचरी रति का आस्वादन 
करता है जिसमें उसे नित्यविहार के दर्शन का सुख होता है । 
निम्बाक सम्प्रदाय का सखीभाव एक कान्तारति है । यह भाव मुख्यतः राधा की अष्ट 
सखियों में पाया जाता है। ये सखियाँ आह्लादिनी राधा की अंशभूता शक्तियां ही हैं । पर 
_ कृष्ण के साथ साक्षात्‌ संभोग का अधिकार राधा का ही है, इन सखियों का नहीं । पर ये 
राधा की कृपा से युगल के नित्यविहार में सम्मिलित होती हैं, और सेवा-परिचर्या तथा विहार- 
दर्शन का सुख प्राप्त करती हैं । इन अंगरूपा शक्तियों के सामने राधा-कृष्ण को अपने 
विलास-विहार में किसी प्रकार के संकोच या लज्जा का प्रश्न नहीं उठता, न ही राधा को 
इनके प्रति सपत्नीभाव या ईर्ष्या होती है । विशुद्ध प्रेययीभाव केवल राधा में ही होता है : 
सखियां भी भगवान्‌ के प्रति दाम्पत्य भाव की आकांक्षिणी नहीं होतीं। वललभ सम्प्रदाय 
की गोपियां भगवान्‌ के प्रति दाम्पत्य भाव की आकांक्षिणी पायी जाती हैं, यह हम देख 
चुके है।” 
यद्यपि इन सखियों में सेवासुख और दर्शनसुख की ही फलात्मक उपलब्धि स्वीकार 
की गई है, किन्तु इनकी काम-वृत्ति का भी साथ ही परितर्पण होता है। मधुर भाव में प्रेम 
का स्वरूप कामवृत्ति-मूलक ही है, इस मार्ग में कामवृत्ति का दमन या निरोध न कर उन्नयन 
एवं दिशा-परिवरतंन किया जाता है । यदि कामवृत्ति का परितोषण न होता तो सखियों को 
भगवान्‌ के इसी श्यृंगारी रूप को आराध्य बनाने की आवश्यकता भी न रहती। श्री भट्टजी 
तथा हरिव्यास देवजी ने इनमें काम-अंश की बात स्वीकार की है ।* राधा-क्रष्ण के निकुंज- 
विहार का साक्षात्‌ दर्शन करते हुए भी सखियों में किसी भी प्रकार की कामवृत्ति का उदय न 
मानना और तटस्थतया दास्य या सख्य की अनुभूति और मात्र दर्शन-सुख स्वीकार करना एक 
दूरी तक अमनोवैज्ञानिक भी होता । अतः: यह स्वीकार करना हीं संगत है कि इन सखियों 
को दर्शनसुख में कामवृत्ति का परितोषण भी प्राप्त होता है। किन्तु यह काम-तर्पण 
संभोगेच्छा-तर्पण के रूप में नहीं होता, वृत्ति के एक सामान्य परितोषण के रूप में ही होता 
है । साम्प्रदायिक दृष्टि से कहा गया है कि ये सखियां राधा की अंशरूपा हैं। जिन क्षणों में 
उस अंशी राधा की कामवृत्ति का परितपंण होता है, उन्हीं क्षणों में उसकी अंशभूता शक्तियों 


१. महावाणी, सेवासुख, ४२ । 
२. वही, उत्साहसुख, १७२ | 
३. “श्रीभट भट कटाक्ष करन सों युगल-स्वरूप-सुधारस सेव ।?? यु० श०, पद १७ । 
“और काहू को जहां नहिं प्रवेशा | विना श्रीहरिप्रिया लहै न लेशा |?” महावाणी, पद ३ । 
४. ब्रीडहिं तजि क्रीडहिं मन मानत नहिं जानंत कित रजनी भोर ।?? वही : पृ० १७३, पद ३ । 
५- “ओ्रीभट देखि देखि दोयन तंन सफल करत हों मैंन ।?? यु० श०, पद ४७। 
. “सखी सहेली सहचरि सुन्दरि मंजरि महल टहल टग लागि | 
केउ श्रवति केउ जाति जतन जगि अतन अंगसंगिनि अनुरागि ।?? महा०, पृ० १७३ । 


२६८ हिन्दी वैष्णव-साहित्य में रस-परिकल्पना 
का भी कामवृत्ति-परितोषण हो जाता है । अंश-परितोषण के लिए अंशी-परितोषण से अलग 
कोई चीज़ अपेक्षित नहीं है ।' एक बात और ध्यान रखने की है । स्वयं राधा में भी, कृष्ण _ 
के साथ पूरी-पूरी विछास-कामना रहते हुए भी, जो कामवृत्ति स्वीकार की गयी है उसका 
उद्देश्य स्वसुखित्व नहीं, तत्सुखित्व ही होता है। अतः सखियों को कामवृत्ति काजों भी 
असाक्षात्‌ परितोषण होता है, वह भी तत्सुखसुखित्व के रूप में ही स्वतः स्वाभाविक होता है। : 
वास्तविकता यह है कि इस मान्यता के लिए भागवत के रास-प्रसंग ने प्रेरणा दी है। 
रास में राधा ही नहीं, गोपी-मात्र को क्रृष्ण की प्रेयसी के रूप में रखते हुए कामसुख की 
उपलब्धि दिखायी गयी है। निम्बार्की कवियों ने भी जहां रास या कुंजों में होली का चित्रण 
किया है, सखियों का कृष्ण-प्रेयसीत्व उभर आया है | अतः उन स्थलों में सखियों में सेवासुख, 
दर्शनसुख के अतिरिक्त कामसुख की उपलब्धि भी स्वीकार करनी पड़ती है, फिर चाहे उसे « 
कितना ही असाक्षात्‌ एवं तटस्थ क्यों न दिखाया जाए है 2 
इस सखीभाव की रति में मुख्यतः दो भावों का अनुमिश्रण पाया जाता है-+कहीं “ 
दास्य का तो कहीं सख्य का । दास्यानुमिश्रित सखीभाव में सेवा-परिचर्या की भावना प्रधान 
रहती है तथा आत्म-लघुत्व का भाव सन्निहित रहता है, सख्यानुमिश्रित कान्‍्तारति में ॥॒ 
परिचारिकात्व की अपेक्षा साम्यमूलक सख्य अधिक उभरा रहता है। 
सखीभाव को इस सम्प्रदाय के कवियों ने प्रायः दो शैलियों में प्रस्तुत किया है--कहीं 
तो विषयात्मक शैली में अष्ट सखियों या सहचरियों में युगल-विषयक सखीभाव का चित्रण 
करके, कहीं आत्म-प्रधान शैली में स्वयं को ही सखी-सहचरी के रूप में प्रस्तुत करते हुए। 
जहां कवि भाव-सुमन लेकर स्वयं उपस्थित नहीं हुआ वहां उसकी प्रतिनिधि वे सखी-सहचरियां 
समझनी चाहिए जिनकी भावाभिव्यक्ति कवि ने प्रस्तुत की है । 
क्ृष्ण-सौंदय, राधा-सौन्दर्य, युगल-छवि, युगल-विलास एवं नित्य-विहार के अनेक 


५ 
अ 


१. “बोलें बोल अबोल अबोलें डोलें संग लागि सब तीय । 
मन अनुसारिनि आज्ञाकारिनि बिबि तन के तन में मन दीय ।?? महा० पृ० १७४ | 
“तत्तादात्म्यादेव तासां प्रेयसीत्व॑ भवेत्सदा?? यु० त० स०, एकादश मयूख, का० ४७ । 

२. अश्रीयुग्मस्य रसत्वं तु सखीमिरनुभूयते | रसिकल्व चापि ताभिः स्वदेवानुभूयते ।? ३ 
“्रोतादात्म्यात्सखीनां तु रसत्वमपि संमतम्‌ | अ यथा रसिकत्व॑ तु प्रकर् सर्वेथंव हि । ४ 
“तस्मादवस्थामेदेन द्विविधर्वं हि दुध्यताम्‌ | स/क्षा मन्‍्मथरूपेण यथा ऋष्णोनुभूयते । 
तदा सखीजनानां तु प्रेयसी भावमुख्यता। यदातु रसरूपेण युग्मरूपं विभाव्यते । 
तदा सखीजनानां तु सखीभावप्रधानता ।?? २३-५ | 

श्रेयसीत्वेषि तासां बे सापत्न्यं नहि विद्यते | एकात्मत्वाच्च सर्वासामात्मा परातासां रमा | 

दरमाहादिनी राधा ऋष्णार्धांगरूपिणी ! तत्तादात्म्यादेव तासां प्रेयसीत्वें भवेसदा । 
यथा विद्य व्मकाशादावंशांशित्वव्यवस्थया । धर्माणां समता दुष्ट तया तत्राधि बुध्यताम्‌ । 
अतण्व हि कान्तानामनन्तत्वेषि तत्र वे | एककान्तारसो ज्ञेयो रसतत््वविवेचक: । ४६ ६ 
रवाधीनभत्‌ कोल्ब॑ च श्रीदेव्यां नेंव भज्यते । वैषन्यं निद्ट णत्ब॑ च श्री देव्या नेवंपरोत्‌ .. , : 
संभूय रसभोकतृत्व॑ सखीत्व॑ युग्मसेविता | असपत्य॑ च॒ सर्वत्र बिशुद्प्रमसंततिंः | ४... 
अतएव हि तत्रेव रासलीलाइनुभूयते ५५। न्‍ 

-युग्मतत््वसमीक्षा, एकादश मयूख । 

चित्र इस रूप में भी प्रस्तुत किये गये हैं कि उनमें सखीभाव का आरोपण नहीं भी है । 
साम्प्रदायिक दृष्टिकोण की जागरूक चेतना रखकर इन चित्रों की रस-कल्पना का आस्वादन 
करने में कोई अन्तर नहीं पड़ता । साम्प्रदायिक भक्त इन चित्रों को सहचरीभावापन्‍न होकर 
है ग्रहण करता है, किन्तु इस संखीभाव की चेतना को थोड़ा ओझल करके चलने वाले पाठक 
के लिए यह आवश्यक नहीं रह जाता कि वह राधा-मांधव की भाव-व्यंजना का श्ज्ञार-परक 
आस्वादन न करे । जिन स्थलों में युगल-विलास के श्ंंगारी चित्र सहचरीरति के विभावरूप 
में कवि द्वारा प्रस्तुत किये जाते हैं उनमें असाम्प्रदायिक पाठक की चेतना श्ज्भार रस की 
अनुभूति करती तो है किन्तु वह शूंगारानु भूति अव्याहृत नहीं होती, सहचरीरति के परिवेश 
में एक मात्रा तक कवि के दृष्टिकोण से प्रभावित भी होती है । सहचरीभाव एक साम्प्रदायिक 
दृष्टिकोण है, इसी कारण काव्य में उसके स्पष्ट और अस्पष्ट रहने के कारण असाम्प्रदायिक 
पाठक की अनुभूति का स्वरूप भी कुछ भिन्‍न होता है। 

धामरस के अन्तर्गत ब्रजरस, वृन्दावनरस एवं निकुंजरस आते हैं । वस्तुतः ये कोई 
पृथक्‌ रसरूप नहीं हैं । ब्रजरस में भगवान्‌ के ब्रजवास से सम्बन्धित बाल और किशोर सभी 
लीलाएं आ जाती हैं, वुन्दावनरस एवं निकुंजरस युगल के विछास-विहार तक ही सीमित है । 
निकंजरस में केवल केलि-वर्णन ही आता है । पर निम्बार्की कवियों ने कुंजों को थोड़े-से वृक्षों 
और लताओं का छोटा-मोटा झुंड मात्र कल्पित नहीं किया, उनमें होली, हिडोले आदि के चित्र 
भी दिये हैं । अतः इन निकूंजों को वृन्दावन में उपलब्ध 'निधिवन! आदि कुंजों के अनुरूप 
उपवनों के रूप में समझना चाहिए । 

निम्बार्की भक्तों ने लीलाधाम वुन्दावन और ब्रज के विषय में भी अपनी रति भावना 
व्यंजित की है | यह रति स्वतंत्र और गौण रूपों में व्यंजित की गयी है |” वृन्दावन नित्य 
एवं भगवद्विग्रहरूप है, ऐसा मानकर स्वतन्त्रतया व्यक्त रति के भी चित्र हैं, और वृन्दावन 
के प्रति इसलिए प्रेम प्रकट किया गया है कि यहां के वांस से युगल की कृपा एवं युगलरस के 
आस्वादन का सौभाग्य मिलता है। ऐसी स्थिति में धामरस का अर्थ होता है कविगत 
धामविषयक रति का परिपाक। 


का 
| 
| 
॥ 
| 


शान्‍्त भक्तिरस 
सिद्धान्ततः भक्तिरस के पांचों रूपों को स्वीकार करते हुए भी सम्प्रदाय में मधुर की 
परिकल्पना ही प्रधान रही | केवल परश्रामदेवजी के काव्य में शान्‍्त और शान्तभक्ति 


१. “जय जय अ्रीवृन्दावन धाम, चिदानंदघन पूरन काम | 
वहति विमल कल-केलिं-रूपिनी श्रीजमना कमना चहुं कोद | 
अति रसरंग तरंग उमंगनि अंग-अंगनि प्रति बढ़वति मोद। 
दिव्य कमकमय अवनि अखंडित मृदु मनिमंडित मयी मनोज । 
विविध भांति तरु वेलिन मेली रतिरेली अलबेली ओज |”? महावाणी, ए० ७३ | 
“जय जय वृन्दावन आनंदमूल | न 
नाम लेत पावत जु प्रणयरति युगल किशोर देत निज कूल । 
शरण आये पाये राधा धव, मिटी अनेक जन्‍म की भूल। 
ऐसेहिं जानि वृन्दावन श्रीभट रज पर बारों कोटि मखतूल ।?? युगलशतक, पद ३। 


|| 
॥| 
| 
॥|॥ 
) 
। 


३०० हिन्दी वैष्णव-साहित्य में रस-परिकल्पना 


की परिकल्पना मिलती है । उनकी वाणियों में विवेक एवं तत्त्वज्ञानज निर्वेद के स्वतन्त्र तथा 
भगवद्रति-परक दोनों प्रकार के भाव-चित्र मिलते हैं। कभी-कभी विवेक-निर्वेद दास्यरति- 
परक भी परिकल्पित हुआ है । परशुराम के काव्य का एक बड़ा अंश वस्तु-व्यंजक है, किन्तु 
उनके काव्य में श्वान्‍्त भक्ति की निर्मल धारा प्रवाहित है जिसका प्रभाव निश्चित रूप मे 
शुभ है। 

“अथब-तिभिर दुरत हरि-नाम ते । 

ज्यों रजनी चलिबे को चंचल थिर न रहत रवि-धाम तें। 

सुमिरन सार प्रगट जस जाकौ भव-तारन गुन-प्राम तें। 

जीवन-मरन विघन टारन कोई और नहीं बड़ स्याम ते ।”१ 

“हरि विन धृग जीवन व्यौहारा । 

जो लूगत न मन गोपाल भजन सौं तजत न विषय विकारा । 

कलि को रस विलूसत सुख करि-को, परि गये कठिन ठिकारा ।/* 

परशुराम को छोड़ सामान्यतः इस सम्प्रदाय के रसिक भक्तों की प्रवृत्ति मधुर की 

ओर रही, शान्त की ओर नहीं । 


दास्य भक्तिरस 


दास्यभाव की परिकल्पना के दो रूप निम्बार्की काव्य में मिलते हैं--एक भगवान्‌ 
के महत्त्व एवं अपने लघुत्व की चेतना वाला स्वतन्त्र दास्य, दूसरा युगल की सेवा-परिचर्या 
की भावना वाला सहचरी भाव का अंगभूत दास्य। प्रथम प्रकार के दास्य में कान्ताभाव 
अपेक्षित नहीं है, दूसरे प्रकार के दास्य में कान्तात्व की चेतना अनिवार्यतः अपेक्षित है। दूसरे 
प्रकार के अंगभूत दास्य की चर्चा तो मधुर रस के अन्तर्गत ही होगी, यहां स्वतन्त्र दास्य की. 
ही चर्चा करनी है । हम यह दिखा चुके हैं कि यह दास्यभाव जन-सामान्य के लिए अत्यन्त 
स्वाभाविक एवं असाम्प्रदायिक होता है । 
दास्यभक्ति की परिकल्पना हमें दो कवियों में मिलती है--श्रीभट्ट और परणशरामदेव 
में । मात्रा की दृष्टि से श्रीभट्‌ट के दो-तीन पद ही इस भाव के अन्तगंत आते हैं, अतः परणु 
रामदेवजी का नाम ही दास्य-परिकल्पना की दृष्टि से भी उल्लेखनीय रहता है। 
'युगल-शतक' के इन दो पदों में दास्य-भावना के दर्शन होते हैं : 
“मदनगोपाल शरण तेरी आयो। 
चरणकमल की सेवा दीजै चेरो करि राखो घर जायो । 
धनि धनि मात-पिता सुत बंधु धनि जननी जिन गोद खिलायो । 
धनि धनि चरण चलत तीरथ को धनि गुरू जिन हरिनाम सुनायो । 
जे नर विमुख भये गोविन्द सों जन्म अनेक महा दुख पायो । 
श्रीभट के प्रभु दियो अभय पद जम डरप्यो जब दास कहायो ॥/* 


१. श्रीनिम्बाकमाधुरी : परशुरामसागर से उद्धृत पद्‌ : ४० ८४ | 
२. वही, पृ० ८७ । * 
३. श्रीयुगलशतक : पद १। 


_ कृष्णभक्ति-काव्य में रस-परिकल्पना 


“युगल किशोर हमारे ठाकुर । 

सदा सव्वंदा हम जिनके हैं जनम जनम घरजाये चाकर । 

चूक परे परिहराह न कबहूँ सबही भांति दया के आकर । 

जै श्रीभट्ट प्रगट त्विभुवन में प्रणतनि-पोषण परम सुधाकर ॥”* 
) श्रीभट्ट के इन पदों में से पहले में आलम्बन अकेले मदनगोपाल हैं, दूसरे में युगल 
_ किशोर । पर इनमें भाव के आश्रय को स्त्रीलिंग में नहीं, पुल्लिग में ही प्रस्तुत किया गया 
है । 'शरण तेरी आयो*, 'चेरो करि राखो', 'हम जिनके हैं चाकर' आदि रूप पुरुष-भाव के ही 
_ सूचक हैं । अतः यहां की दास्यरति कान्‍्तारति के परिवेश से मुक्त है । 'श्रीकृष्णशरणापत्ति- 
_ स्तोत में श्रीभट्‌टजी ने श्रीकृष्ण के शक्ति-सम्पन्न, दयाल एवं संरक्षक रूपों का स्मरण किया 


है।' 


भावावेश, आत्मनिवेदन, दैन्य आदि की दृष्टि से परशुराम के दास्य में ही रसान्विति 
3 के दर्शन होते हैं । उनके अनेक पदों में हृदय-निवेदन एवं प्रणयानुभूति सूर की टक्कर की 
3 मिलती है : 


“हरि मेरी जारति क्‍यों न हरौ । 

मैं अनाथ प्रभु अन्तर्यामी सुनि किन कृपा करौ । 

खोट-कमाई गांठ में बांध्यो दाना डारि खरो । 

लेउ सुधारि सकल पति सति करि खोजों कहां परौ । 

मैं मतिहीन भाव-सेवा बिन पर घर घालि घरौ। 

परश्राम प्रभु भगतबछलता यह जिनि विरद टरौ ।”३ 

“मेरी तुमही कौं सब लाज बड़ाई। 

ज्यौं जानौ त्यौंही त्यं राखौ अपने करि आपन हरिराई । 
दीनदयाल क्ृपाल क्ृपानिधि हरि दुखहरन सकल-सुखदाई। 

ले निबहन की परसुराम प्रभु तुम बिन कोउ सूझे न सहाई ।””* 
रूपरसिकदेवजी के पदों में भी कहीं-कहीं इस भाव की झलक मिलती है : 
“हो प्रभु, क्षमा करो मम खोट । 

मैं नहिं जान्यो त्रिभुवननायक, घोष तिहारे ओट। 

रूपरसिक प्रभु मया करी महा परम दया के कोट ।”* 


 परस्य भक्तिरस 


निम्बार्की काव्य में सख्यरस की परिकल्पना उपलब्ध नहीं होती । मधुर रस के अंग- 
हुप में सखियों में साम्य-मूलक चेतना के साथ सख्य-भावना के दर्शन अवश्य होते हैं, किन्तु 
इस प्रकार की सख्य-भावना सख्य-भक्ति का स्वरूप खड़ा नहीं करती । 


» श्रीयुगलशतक, पद ७। 
२. वही, पृ० ४६-८, श्लो० १६-२० । 
३, श्रीनिम्बाकंमाधुरी : प्ृ० ८६ । 
$ ४. वही, ९० ८६ : परशुरामसागर से छद्धत | 
५. वही, १० ११३, पद ५० । 


३०२ हिन्दी वैष्णव-साहित्य में रस-परिकल्पना 


सख्यरस का अवकाश ब्रजलीला के अन्तगंत गोप-बालकों के साथ क्रीडा, गोचारण, 
छाक आदि के प्रसंगों में कृष्णभक्त कवियों ने निकाला है । श्रीभट्ठजी ने यद्यपि वृन्दावनरस 
तक ही परिसीमित न रहकर ब्रजरस का गान किया है । उसमें भगवान्‌ के गोचारी रूप की 
झलक प्रस्तुत की है । किन्तु उन चित्रों में दर्शक कान्ताभाववाली गोपियां ही हैं जो कृष्ण की 
रूपमाधुरी की सुधा का पान करती हैं। उन चित्रों में गोपों का नाम भले हो, सख्य-रति 
नहीं । एक पद उदाहरणस्वरूप देखा जा सकता है : ] 
“संध्या गोरज उड़नि में छवि पावत गोपाल । डे 
श्रीभट्ट मानो व्याहि के घर आये नन्दलाल ॥ "4 
गोपाल लाल दूलह, ग्वाल बराती । 5. 
गौवन आगे सखिन जूथ में राधा दुलहिन छाल गवाती । ; 

दुंदुभि दूध दोहन की बाजी राजी सब गोप सजाती । 

आरति पलक नेह जल मोती श्रीभट रूप पिवाती ।”! 


वात्सल्य भक्तिरस 


निम्बार्की काव्य में वात्सल्य के चित्र भी सामान्यतः नहीं हैं । श्रीभट्‌ट ने कृष्ण और 
राधा के जन्म पर बधाई का एक-एक पद दिया है, एक पद पवित्ना का भी है । इसी प्रकार 
उत्सव-प्रसंग में पद-रचना करने के कारण रूपरसिकदेवजी ने पवित्ना का पद लिखा है।* 
किन्तु इन पदों में वात्सल्य का भाव नहीं है । यशोदा के हृदय की हलकी झलक के कहीं दर्शन 
मिलें भी, तो भी इनमें वात्सल्य की, न साहित्यिक दृष्टि से और न भक्ति की दृष्टि से ही, 
रसात्मक स्थिति नहीं पायी जाती । 


मधुर रस. 

निम्बार्क-सम्प्रदायी क्रृष्ण-काव्य वस्तुतः मधुर-साधना है। इसकी छाया में इस 
सम्प्रदाय के कवियों ने उन्मुक्त प्रेम और विलास के आनन्दमय चित्र प्रस्तुत किये हैं। 
निम्बार्की मधुर-परिकल्पना में इसके स्थायीभाव कान्तारति के विविध चित्र मिलते हैं जिनमें 
सहचरी भाव सबसे प्रधान है । हम यहां कतिपय विशिष्ट रूपों को लेकर उनका वर्गीकरण 
करने का प्रयास करेंगे । 

१. साम्तान्य कास्तारति--परशुरामदेवजी के अनेक पदों में कान्तारति के एक सामाच्य - 
रूप की झांकी मिलती है जिसमें प्रायः सखी-सहचरी भाव का आरोप नहीं है, सुरत-केलि. की 
चर्चा नहीं है, केवल कान्‍्तामूलक प्रेम का विशुद्ध अभिव्यंजना है। इसे सम्प्रदाय की दृष्टि से 
राधा-भाव भी नहीं कह सकते क्योंकि सम्प्रदाय की मान्यता के अनुसार राधा का श्रीकृष्ण से 
नित्य-मिलन नित्य-संयोग रहता है, अतः विरह का प्रश्न ही नहीं उठता । जो विरह है, उसकी 
हम आगे चर्चा करेंगे। परशुरामदेवजी के इन चित्रों में कान्‍्तारति के संयोग और वियोग दोनों. 
के भाव चित्र हैं । संयोग और वियोग दोनों मानसिक हैं अत: संयोग में भी स्थूलता नहीं है । 


१. युगलशतक, पद २०। 
२. वही, पद ६६, ६५, ६४ । 
2. श्रीनिम्वार्कमाधुरी : श्रीवृददोत्सवमणिमाल से उद्धत : पद ४४ : पृ० ११०। 

परशुरामदेवजी पर कबीर का गहरा प्रभाव है । यदि यह ध्यान छोड़ दिया जाय कि ये पद एक 
सगुण सम्प्रदाय के आचाये भक्त कवि द्वारा लिखे गये हैं, तो इन पदों की भाव-कल्पना कबीर के 
कान्ताभाव के समकक्ष जा बैठती है। संयोग और वियोग दोनों के निम्न उदाहरण देखे जा 
सकते हैं : 

संयोग--“सुनि प्रीतम तुमसे कहूँ तैं मौह्यौ मन मेरी हों मोहन । 

हम निरखत चंद चकोर ज्यों मुख मंगल तेरो हो मोहन । 

ज्यौं चातक चित रितु बसे यौं हम उर धरि सुमिरत हो मोहन । 
नादलीन मृग ज्यों आपनपौ सौंपि दयौं सबहीं हो मोहन । 

मन सुखर्सिधु सों मिलि रहै रस-अमृत पावे हो मोहन । 

तहां प्रेम पलटि जाने नहीं, तहां 'परसा' जन जीवे हो मोहन ।”* 
“सखी, हरि परम मंगल गाय । 

आज तेरे भवन आये अंकल अविगति राय ।* 

इस पद में हरि के अकल अविगति रूप की चर्चा निर्गुणियों के समान है । निम्न 
पद में मिलन के उल्लास का चित्र है : 

“लोचन लोचत हैं लयौ छाए । 
हरि-दर्शन कारन अति आतुर उलटि न फिरत फिराए। 
पल-भरि पलक न पछटत चितवन समझत नहिं समझाए। 
उश्लि-उझि चलत जुगल जग परिहरि सन्मुख सुख पाए । 
उमगि मिलन कारन निसि-वासर रहत सजल जल-छाए। 
परसुराम' निर्भय रुचि मानत पीव के प्रेम समाएं ।* 
वियोग--“जो तुम अंतरजामी जान । 
तो क्‍यों न विचारहु करुनासागर लाग सब्द सुबान। 
जल तजि मीन बसे क्‍यों बाहर मिटत विरह॒ की आन । 
जीवै नहीं नीर बिन पल भरि तलफि तजे तन-प्रान । 
पतिवरता पति तजै न कबहूं, ज्यों गिरि-तीर निवान। 
परसराम प्रभु चरन सरन तजि भजे सु तन पाखान ।”* 

२. सामान्य गोपीभाव--श्रीभट्‌ठजी ने ब्रज-लीला के प्रसंग में कुछ पद* ऐसे भी 
लिखे हैं जिनमें युगल-भावना या सहचरीभाव का संस्पश नहीं है, अपितु ब्रज लीला के अनुरूप 
अष्टछापी कवियों का-सा गोपी भाव मिलता है । इस भाव में वनान्‍तर विरह की भी झलक 
है । यशोदा से छाक मांगकर वन में क्ृष्ण को पहुँचाने के लिए तैयार इस वनानन्‍्तर विरहिणी 
का चित्र देखिए : 

“कैसे हरि देखें विना राखोंरी तन मोर । 
गोचारन गोपाल गये ले मेरौ चित चोर । 


है 


हू 
हे 
है 


३ १, २, ३. श्रीनिम्बाकंमाधुरी, परशुरामसागर से उद्धृत, पद क्रमशः २७, ३१, २५। 
. ४, श्रीनि-वारक॑माधुरी : ए० ४२ : परशुरामसागर से उद्धत । 
५. यु० श०, पद १२-१३ | 

कहि यशुमति सौं छाक दे कब कौ भयौ भोर । 
जै श्रीभट हरि देखन चलीं जासौं लागी डोर ।”' 

३. सखीभाव--कान्ताभाव का यह रूप सम्प्रदाय की अपनी चेतना है। हम दिखा 
चुके हैं कि इसके अन्तगंत युगल और उनके नित्य विहार के प्रति निज भाव का लगाव होता 
है । इसके भी कई रूप मिलते हैं : 

(क) प्रेयसीभाव-मिश्चित--सामान्यत: सखियां श्रीक्रृष्ण की प्रेयसियाँ नहीं, न ही उनमें 
भगवान्‌ के साथ विलास-विहार की कामना दिखायी जाती है। किन्तु रास प्रसंगों, होली एवं 
दान जैसे अवसरों पर राधा के साथ ही उन पर भी राधा की अभिन्‍न या सखियों के रूप में 
कृष्ण की रस लम्पट दृष्टि पड़ती है। कृष्ण मधुप के लिए समस्त ब्रज सुन्दरियों के उरोज 
सरोज वृुन्द के समान रसास्वादन के लिए चित्षित हैं : 

“राजहीं समाज आज मधृप ज्यों मुकुन्द चंद। 

उद्यत उरोज ब्रज सुन्दरी सरोज वृन्द ॥ 

जटित फटिक मणि धरासर विविध विद्रुम वीचिकावर 

वलित राग वल्लबी कुच चतक्रवाक विहंग द्वन्द । 

गोपी मंडल कमल माल, धमिल खुलित ते सिवाल, नाल जानु, 
तन सुपान स्वेद बिन्द । 

नवल बालुका अनुप, लावण्य गुनगन सरूप, दलविकाश विमदतास, 
शुद्ध प्रेमता सुगन्ध । 

गम्भीर धीर गान-गुंज, भ्रमर नि करत मंजु, तान मान देत 
लेत सरस सुख-सुधा सुछन्द ।* 

इस 'शुद्ध प्रेमता' में सखियों को भी जो कामात्मिका तृप्ति होती है, उसे श्रीभट्ट और 
हरिव्यासजी में हम पीछे दिखा चुके हैं । 

(ख) दास्यानुमिश्चित--प्रेयसी भाव-मिश्रित सखीभाव की झलक जहां कहीं ही दिखायी 
पड़ती है, सम्प्रदाय की दृष्टि के अनुकुल जिस सखीभाव का चित्रण प्राय: हुआ है वह लीला- 
विहारी युगल विषयक आत्मभाव है । इसमें कभी तो सेवा-परिचर्या की भावना पायी जाती 
है, कभी साम्यमूलक सख्य की । 

दास्यानुमिश्रित सहचरीभाव के बड़े ही मधुर चित्र इस सम्प्रदाय के काव्य में उतारे 
गये हैं | श्रीभट्ट की सहचरियां कहीं शय्या सजाते, कहीं भोजन कराते, कहीं झारी लेकंर 
आचमन कराते, कहीं बीरी खिलाते दिखायी पड़ती हैं । उनकी तो कामना यही है : ः 

“इयामा श्याम भावती जोरी अपने हाथ जिमाऊं। 
घुतपक व्यंजन मोदक मेवा रुचि सों भोग लगाऊं। 
सखिन सहित जैवें पिय प्यारी हरषि हरषि गुन गाऊ । 
श्रीभट देत पान की बीरी, युगल चरन चित लाऊं ।* 
(ग) सख्यानुसिश्चित--अनेक चित्रों में सखियों में मुंहहगापन, दौत्य एवं साम्य की 


2. युगलशतक, पद १३ || 
२. वही, पद ६७। 
३. बही, पद १४ | 

झलक मिलेगी । ऐसे चित्र सख्यानुमिश्रित कान्ताभाव के हैं । पर प्रेयसीत्व इनमें भी नहीं है । 
श्रौभट्ट के इन चित्रों में इसी प्रकार का कान्ताभाव है: 
“जड़ जुवती ज्यों जिन करें, होहु बड़ेती बाल। 
हठ तजि, सजि, पहिराउंगी फूलन की उर माल ।”* 
“तेरी अरु इनकी जू ए एक मती सब बात। 
हूँ न पत्याऊं बहुरि हठ अब पाई हरि घात ॥ 
हरिव्यासदेवजी ने भी सहचरी-सखी भाव के नानाविध चित्र उतारे हैं । सख्य के 
उभार वाला यह चित्र प्रस्तुत है : 
“या मतवारे मीत सौं मिलि चांचरि खेलौ री। 
कोउ रहै न अकेलि अकेली, हेली, सुनौ सब हेलो री । 
ढ होय निशंक सुटक करौ जिनि मान अकेलौ री। 
बहु दिनन की मनकी रली भलीभांति सकेलौ री |” 
वस्तुतः सहचरीभाव के नाना भाव-चित्र निम्बार्की काव्य में उतारे गये हैं। इन 
कवियों की यही तो भाव-साधना रही है, इसी में डूब कर उन्होंने अपने भावुक हृदय का 
सरस उत्स उन्मुक्त कर दिया है। श्रीभट्ठजी, हरिव्यासजी और रूपरसिकदेवजी तीनों ही ने 
इस भाव की मधुरता का विस्तृत अंकन किया है । 
अब तक हमने इस सम्प्रदाय के काव्य में निरूपित मधुर रस के स्थायी भाव की 
विविध कल्पना का परिचय प्राप्त किया है। इसके विभाव रूप में जिस युगल रस के चित्र 
उतारे गये हैं, अब उसकी ओर आना है । 

युगल रस 

हम पीछे कह चुके हैं कि युगल रस के चित्र सहचरी-सखी भाव के विभाव रूप में 
भी प्रस्तुत किये गये हैं, तथा इस भाव को बिना सामने लाये भी । एक साम्प्रदायिक 
संस्का रसम्पन्न भावुक के लिए इन स्थितियों में कुछ अन्तर नहीं पड़ता, पर काव्यानुशीलूक 
सामान्य सहृदय की दृष्टि में इन निरपेक्ष चित्रों की रस-प्रेषणीयता भिन्‍न होती है । 

राधा और कृष्ण के सौन्दर्य, हास-विलास, क्रीडा एवं सुरत-संभोग के चित्रों से 
श्रीभट्ट हरिव्यासदेव रूपरसिक की वाणियाँ भरी पड़ी हैं । परशुरामदेव और तत्त्ववेत्ताचाये 
में इसकी झलक अधिक नहीं। श्रीभट्ट ने निकुंज-लीला और वृन्दावन-लीला से बढ़कर 
ब्रजलीला का भी गान किया है। अतः गोरस, गोचारण, वन-विहार आदि के प्रसंगों में भी 
कृष्ण-लीला की मधुर झाँकी प्रस्तुत की है। पर इन प्रसंगों में भी उन्होंने अकेले कृष्ण नहीं, 
राधा-कृष्ण युगल के मधुर सौन्दर्य का दर्शन किया है।* श्रीभट्टनी के अनन्तर प्रायः 
वृन्दावन एवं निकुंज लीला ही प्रमुख होती गयी है। श्रोहरिव्यासदेवजी का प्रमुख क्षेत्र 
यही है । 


॥॥| 
| 
है 

१० युगलशतक, पद ३१॥। 
9 २, वही, पद ३५। 
. ३. महावाणी, ए० ६१ । 
._ ४. युगलशतक, पद्ध २०, १६। 

राधा और क्ृष्ण का सिद्धान्ततः नित्य मिलन माना गया -है । अतः उनके श्ुंगार- - 


वर्णन में वियोग का अवसर नहीं आता । फिर भी मान के लिए अवसर निकाला गया है । 
श्रीकृष्ण के शरीर में अपना ही प्रतिबिम्ब देखकर राधा ने समझा कि कोई अन्य इनके 
साथ है ।* बस राधा को मान हो गया। मान को श्रीभट्ट ने प्रेम में रस-वर्धन कहा है ।* 
सखी ने यह भ्रम दूर करा दिया और राधा का मान छूट भी आसानी:-े गया। नित्य 
मिलन की धारणा के अनुसार नित्य विकास और नित्य ही उत्सव है, तब किन्हीं उत्सवों, 
पर्वों आंदि के रूप में नैमित्तिक उल्लासों का अवसर ही नहीं आता । फिर भी विषयजदक्षेत्र 
को कुछ व्यापकता देने के लिए तथा सरसता की वृद्धि के लिए श्रीहरिव्यासदेवजी ने तथा 
रूपरसिकदेवजी ने वर्षोत्सवादि नैमित्तिक उल्लासों का गान किया है। 
अपने सीमित क्षेत्र में नूतन प्रसंगों एवं मौलिक चित्रों की काव्य-चमत्कारपूर्ण 
उद्भावना में श्रीभट्ट बड़े कुशल हैं। राधा और कृष्ण एक-दूसरे में प्रतिबिम्ब-सहित प्रति- 
बिम्बित हो उठते हैं, जैसे दपंण में नेत्नों का प्रतिबिम्ब पड़कर फिर वह प्रतिबिम्बसहित 
दर्षण नेत्नों में प्रतिबिम्बित हो उठता है : 
“प्यारी तन श्याम श्यामा तन प्यारी । 
प्रतिबिम्बित तन अरसि परसि दोउ, एक पलक दिखियत नाहिं न्‍्यारौ । 
ज्यौं दर्पन में नैंन, नैन में नैंन सहित दर्पत दिखवारौ । 
श्रीभट जो टिकि अति छवि ऊपर तन-मन-धन न्यौछावरि डारौ।* 
वर्षा का यह चित्र कितना मधुर है : 
“ठाड़े दोड एकहि खुहिया मांहीं । 
वंशीवटतट जमुना जल में निरखत चंचल झाहीं। 
कारी कमरिया अन्तर दम्पति श्यामा श्याम लपटाहीं । 
श्रीभठ कृष्णकूट में कंचन जल वरषत झलकाहीं ।* 
कहते हैं कि श्रीभटजी को अपनी निम्त कामना के अनुसार अपने आराध्य के 
साक्षात्‌ दर्शन हुए थे । 
“भीजत कब देखां इन नैंना । 
श्यामाजू की सुरंग चूनरी, मोहन. कौ उपरेना। 
जुगल किशोर कुंज तर ठाड़े यतन कियौ कछु मैं ना । 
उमड़ी घटा चहूँ दिशि श्रीभट जुरि आई जल सैना ।६ 


« युगलशतक; पद ४५ : “मत्त प्रययवश, सदा एक रस, विविध निकुंज निवासी ।?” 
२. वही; पद २६ । 
. वही, पद २५ : “रसवर्धन यह मान कंवरि को । 
मधुर वस्तु जो खात निरन्तर होत महा सुखदानि कुंबरि को | 
बिच बिच कडुकादिक जे श्रीभट अति रुचि दायक भानुकुंवरि को | 
४. वही, पद ६० । 
५० वही, पद ६० । 
६. वही, पद ८८ | 


न 


न्फ 


००३७०७4७-: शह< 


है 


यः >> 5४०४-२9: 3 रा 


|. ; है 
प्र 

। 
्ः 


ढ 00८2१ 
&> 2 के 3०० चर, 
«32523 


कृष्णभक्ति-काव्य में रस-परिकल्पना 


इन कवियों ने संकोच के व्यवधान से मुक्त राधा-कृष्ण के निकुंज-विहार के चित्र ::ः 


प्रस्तुत किए हैं : 

“सघन घन कुंज विहरें दोऊ । * | 
परम प्रवीन रसल न मृदु भुज भरे गरे लगि वितन तन विहरें दोऊ । 
एक पट ओदढ़ि पोढ़े प्रमुदि प्रानधन महा जगमग मगन मन । 
श्रीहरिप्रिया हरषि हिये सेज सुख वरषहीं सनमुख रुख लिए ।” 

नित्य-विहार कांजों में ही नहीं, कभी-कभी सखी के आँगन में भी चलता है : 
“मेरेइ आंगन सेज पै अरसि-परसि सुकूंवार । 
करत सहज सुख सें सनें श्यामा श्याम विहार ।* 


युगल-किशोर के इस उद्दाम विहार की झांकी पाना और दर्शन-सुख से चरम तृप्ति 


पाना ही निम्बार्की भक्तकवि की मन:कामना है । इस झांकी और कामना से यह काव्य भरा 
पड़ा है। सखी-सहंचरियों को यह झांकी अनावृत-अनाच्छल्न भी मिलती है, और लता-कंंज 
के बाहर से कंज-छिद्रों में से भी : 

“नव निकुंज में पुंज सखिन के तिन में श्यामा श्याम विराजै । 

शीतल मंद सुगन्ध त्रिविध मारुत सेवत ऋतु राजे । 

उपझ्ककति जित-तित लता-सुषिर सखि हिये हुलासी साज । 

अन्तर रह्मौ न दंपति श्रीभट, देखि भये सब काज ।/* 

“भथे मनोरथ मेरे मन के सजि दंपति पौढ़े इक ठौरी । 

नैन ओट हाँ श्रीभठ देखत क्रीडा करत किशोर-किशोरी ।* 


हरिव्यासजी में तो इस सुख-दर्शन की इतनी लालसा है कि वे इस मधुरता का : 


पलकान्तर विरह भी सह सकते में असमर्थ हैं : 
“मेरे सरवस धन स्वामिनी मोहि और न कछू सुहावे री । 
पलकान्तर अवलोके बिन मोहि कल्पान्तर हि बिहावे री । 
एकटक यहि चित्त चढ़ी रहै बिन देखे अकुलाब॑ री। 
श्रीहरिप्रिया प्रानधन-जीवन जोइ जु मोहिं जिवाब री ।* 
इस प्रकार निम्बार्की मधुर-कल्पना का सब-कुछ अद्भुत एवं साधना की उच्च 


भूमिका की अपेक्षा रखता है । सम्प्रदाय की निष्ठा के अनुरूप इस उद्दाम काम-शुंगार में. 


ड्बकर भी उसका स्वतिष्ठ आस्वादन न कर केवल दास्यानुप्राणित या सख्यानुप्राणित 


भावना को आगे कर कास्ताभाव की चेतना के साथ मात्र दर्शन-सुख में ही चरम आनन्द 
भी मुंह मोड़ लेना, यही इस सम्प्रदाय की -- 
को आत्मसात्‌ न कर सकने वाले व्यक्ति के 
मर्यादावादी औचित्य-दृष्टि-सापेक्ष सहृदय 


अनुभव करना और उस सुख पर ब्रह्म-सुख से 
मधुर-परिकल्पना का रहस्य है । इस रहस्य 
लिए यह काव्य श्रृंगार की अनुभूति ही देगा, 


. महावाणी : श्रीहरिव्यासदेवजी : ए० १२६। 
« थुगलशतक : पद ३७ | 

« वही, पद ७४। 

« वही; पद ५१ | 

« महावाणी : पृ० १५६ । 

३०८ हिन्दी वैष्णव-साहित्य में रस-परिकल्पना 


पाठक के लिए तो इसमें पदे-पंदे रसाभास की स्थितियां आ जाएँगी। जिन स्थलों पर 
सहचरीभाव को सामने रखा गया है और युगल-रस को उसका विभाव बनाया गया है, 
उनमें भी उस सहचरी-रति के साथ तादात्म्य स्थापित न कर सकने के कारण उसे श्रृंगार की 
ही अनुभूति होगी, केवल उस रति की भाव-स्तरीय बाधा से थोड़ी तटस्थता अवश्य अनुभव 
होगी । पर, उन चित्रों का श्रृंगार इतना सबल, प्रवाही और उद्याम है कि वह सहचरी रति एक 
कोने में पड़ जाएगी और वह श्रृंगार के लौकिक उभार से बिना प्रभावित हुए न बचेगा । वह 
लोक मर्यादा और नंतिकता की उपेक्षा करता है। निम्बार्की भाव-साधना जन-सामान्य की 
इस नैतिकता का लक्ष्य लेकर नहीं चलती । वह उच्च कोटि के आत्मत्यागी रसिक साधकों 
की भाव-साधना है । 


श्रीहरिदास-सम्प्रदायी काव्य में रस-परिकल्पना 


हमारे काल की अवधि में हरिदास-सम्प्रदाय के प्रमुख भक्त-कवि आते हैं--श्रीहरिदास- 
जी, श्रीविट्ठलविपुलदेवजी, श्रीविहारिनदासजी, श्रीनागरीदासजी, तथा श्रीसरसदेवजी । 
इनका साहित्य मात्रा में अधिक नहीं है । 

सम्प्रदाय की रस-दृष्टि निम्बाकं-सम्प्रदाय की रस-दृष्टि के ही अनुरूप है। राधा 
का स्वकीयात्व, राधाकृष्ण का स्वरूपतः एकत्व; लीलार्थ द्विविध-रूपत्व; नित्य-मिलन; 
धाम-दृष्टि; सहचरीभाव; तथा मधुरोपासना आदि के सम्बन्ध में मूलतः वही दृष्टि है जो 
निम्बाक सम्प्रदाय की है ।* अन्तर है तो केवल इतना कि स्वामी हरिदासजी ने अपनी भाव- 
साधना कूंज-विहारी राधा-श्याम के नित्यविहार में ही केन्द्रित की है। निम्बाक॑-सम्प्रदाय 
में राधा-कृष्ण का कुंज-विहारी रूप स्वीकार किए जाते हुए भी उनके ब्रज-विहारी रूप के 
भी गान हुए हैं, किन्तु हरिदास-सम्प्रदाय ने अपना भावक्षेत्र विस्तार की दृष्टि से परिमित 
कर निकुंज-भावना में ही प्रेम का घनत्व प्राप्त किया है। इस प्रकार हरिदासी सम्प्रदाय की 
मधुरपरिकल्पना निरवधि नित्यविहारमयी निकुंजलीला में प्रतिष्ठित है । 

सम्प्रदाय की रसदृष्टि में धीरे-धीरे वे रेखाएँ उभरी हैं जिनके आधार पर अन्य 
मधुरोपासकों एवं निम्बाकंसम्प्रदायियों की मधुर-भावना से इसकी मधुर-भावना को कुछ 
अलग किया जा सके। किसी सम्प्रदाय की पृथक्‌ प्रतिष्ठा हो जाने पर उसके अनुयायियों 
द्वारा यह होना स्वाभाविक ही है। हरिदास-सम्प्रदायी मधुर-परिकल्पना की उन रेखाओं को 
हम समझ लें तो अच्छा है। “ 

सम्प्रदाय के भक्त अनन्य रसिक' कहलाते हैं। यों सभी मधुरोपासक “रसिक' कहे 
जाते हैं किन्तु सवीसम्प्रदायी हरिदासी भक्तों के लिए यह शब्द विशिष्ट रूप से प्रयुक्त होता 
है। श्रीभगवतरसिकजी ने सम्प्रदाय की छाप 'रसिक' ही बतायी है--“आचारज ललिता 
सखी, रसिक हमारी छाप” | हमारे आचाये ललितासखीरूप श्रीहरिदासजी हैं और हमारी 
छाप है 'रसिक' । इन रसिकों की अनन्यता इस बात में है कि इनका उपास्य रूप. केवछ 


१. श्राज सम्प्रदाय में दो वर्ग द“ैं--एक विरक्त सन्‍्तों का, दूसद गृहस्थ गोस्वामियों का। विरक्त लोग 
सम्प्रदाय को निम्बाक॑मतानुयायी मानते हैं, ग्रहस्थ गोस्वामी विष्णुन्सम्प्रदायानुयायी । अठारहबीं शती 
के श्रीकिशोरदास तक निश्चित रूप से सम्प्रदाय का सम्बन्ध निम्बाक सम्प्रदाय से ही जोड़ा जाता रहा 
है ।?? दे० स्वा० हृरिदासजी, प्रभुदयाल मीतल, भू०, पू० ५१ । 


। 
। 

कुंज-विहारी राधाकृष्ण युगल है, ब्रजविहारी या अन्य रूप नहीं । इस अनन्यता की चर्चा इस 
साहित्य में पग-पग मिलती है ।* 

इस अनन्य-निष्ठा ने कुंज-विहारी राधा-कृष्ण को ब्रज-क्ृष्ण से अन्य ही बना दिया 
है । सामान्यतः कृष्ण-लीलाएँ तीन वर्गों में विभाजित की जाती हैं--ब्रज-लीला, मथुरा-छीला 
एवं द्वारका-लीला । ब्रजलीलाकारी क्ृष्ण यशोदा के बालक्ृष्ण, गोपों के सखा गोचारी एवं 
गोपियों के माखन-चोर, रास-रचयिता, कभी-कभी निकुंजों में राधारस-लंपट और मथुरा- 
गमन द्वारा परम विरह प्रदायक हैं। वृन्दावन के कृष्ण का स्वरूप गोपी-परिवेष्टित राधा- 
केलि-रत सामने आता है। किन्तु हरिदासी अनन्य रसिकों की दृष्टि में निकुंज-विहारी 


_ राधाक्ृष्ण ही परात्पर रस-तत्त्व हैं। वे ही अंशी हैं, राधाकृष्ण के अन्य रूप यहाँ तक कि 


ब्रज-रूप भी उसी प्रकार अंशरूप हैं जिस प्रकार अन्य अवतार एवं निर्गुणरूप ब्रह्म ॥* 
निकुंज-विहारी युगल की काम-प्रेम-मयी नित्यरस-लीछाओं का दर्शन-आस्वादन तो ब्रज-कृष्ण 
को भी उपलब्ध नहीं है । सरसदासजी के शब्दों में कुंजविहारी का नित्यविहार रस, जिसका 
प्रगटन श्रीहरिदासजी ने किया है, रामादि-अवतारधारी रूपों को ही नहीं, ब्रजराज क्ृष्ण को 
भी दुलंभ हैं : 

“कर्म धर्म, ज्ञान-विज्ञान, भक्ति न आन हृदय में आनों । 

बेद रमापति रार्माह आदि दे श्रीव्रजराजाह कोउ बखानों। 

अति दुलंभ नित्यविहार, हमारे श्रीहरिदासजू प्रगट बखानौ। 

सरस सुसार विहार विहारिनिदास विना है विहार ना जानों ।”* 

इसीलिए इस नित्यरस के लिए उमा, रमा, शची, सरस्वती देवियां ही नहीं, स्वयं 
ब्रज-युवतियां भी ललचाती रहती हैं, उन्हें भी यह उपलब्ध नहीं है।* यदि है तो कुंज- 
विहारी की ही क्रपापात्र छलितादि अष्ट सखियों को या इन सखियों के कृपापात्न सखी- 
भावापन्न अनन्य रसिकों को । 

“रससार' के रचयिता स्वामी रसिकदेवजी ने तो कंज से परे “निभृत कुंज” की 
परिकल्पना की है। इनकी केलियां भी 'केलि' और “महाकेलि' के रूप में अलग-अछूग हैं । 
कुंज-केलि तक ही अष्ट सखियों का प्रवेश सम्भव है | निभृत-कुंज की महाकेलि में तो किसी 
का गम नहीं, अतः उसके विषय में कौन क्या कह सकता है । रसिकदेवजी के अनुसार तो 
ऋकुंजों' में ही भीड़भाड़ का प्रवेश नहीं, पक्षियों का, मधुपों का वहां नाम नहीं । “निभृत 
कुंज” में नित्य समस्त ऋतुएँ अलग-अलग चौक-खंडों में विकसित रहती हैं जहाँ प्रेमरस में 
मग्न राधाकृष्ण विलासक्रीडा करते हैं। यह क्रीडा काम-क्रीडा नहीं, पवित्र प्रेम-विलास है । 


१. “श्रीहरिदास अनन्यनिं को पनु ।”? 
“सिद्धान्त के पद : पृ० १५ “सिद्धान्तरत्नाकर! । 
२. सिद्धान्तरत्नाकर, भूमिका--श्रीगोविन्द शर्मा, ए० ३३ । 
३. निम्बाक॑माधुरी, श्रीस सदेवजी, ए० २८२, पद्‌ ४ । 
४. सि० २०, भू०, बही, ए० ३३, “उमा रमा कों सची सुरसुती त्रजजुबती ललचाहिं।” स्वा० 
विहारिनदेवजी । 

| | 7. इस लीलारस को भक्तों के लिए ही उन्होंने स्वीकार किया है।'* 
॥ | रसिकदेवजी की यह कुंज-कल्पना इसी बंधे रूप में कवियों में नहीं मिलती । स्वामी 
॥| : हरिदासजी, अन्य कवि तथा स्वयं रसिकदेवजी ने कुंजों में पक्षियों और मधुपरों के कलरव 
॥ ; : एवं गुंजन का वर्णन किया है |” ह 
॥ | फ कुंज-विहारी राधा-कृष्ण को क्‌ंज के भीतर ही रखकर देंखा गया हो ऐसी बात नहीं 
॥ | -: है। सिद्धान्ततः तो यही प्रतिपादित किया गया है कि कुंज-विहारी कभी क्‌ंजों से बाहर जाते 
॥ । : ही नहीं ।* पर कवियों ने कुंजों से बाहर दान, यमुना में जल-विहार जैसी बातों का भी चित्रण 

| : किया है ।* रास, होली, हिंडोला आदि भी हैं जो कुंजों के भीतर भी हो सकते हैं बाहर भी। 
॥ 5 पर प्रमुख चेतना यही रही है कि कुंज-लीलाओं का ही रसास्वादन किया जाय । 
॥ । ः थों संम्प्रदाय में राधा और क्रृष्ण के प्रति समान महत्त्व की भावना है जैसी कि 
:57निम्बाक सम्प्रदाय में है, फिर भी राधा का महत्त्व उभरता दिखायी पड़ता है । श्रीभगवत- 
| ;: रसिकजी ने सम्प्रदाय की जो रूप-रेखा बतायी है, उपासना उसमें नित्य किशोर की बतायी 
| । 7: हैःऔर दृष्ठ राधा को : 
| “आचारज ललिता सखी, रसिक हमारी छाप । झ्ह ; 
| 5-7 नित्य किंसोरःउपासना, जुगल मंत्र कौ जाप ॥।- ं 

:-&जुगल मंत्र कौ जाप, वेद रसिकन की बानी । : 
श्रीवुन्दावन' धाम, : इष्ठ स्थामा महारानी ॥ : 
प्रेम-देवता मिले विनां: सिंध होय न कारज । 
«- - ... “झगवत” संब सुखदानि प्रकट भएं रसिकाचारज ॥/ 
 : - स्वयं श्रीहरिदासजी के अनेक पदों में कृष्ण राधा की आराधना और प्रसादन का 

उपाय करते दिखाये गये हैं ।* 


रू 


। 
| । /. $. -सिद्धान्तरत्नाकर, रससार, ४० ११-२। 
| “कुंजकेलि सहज ये करें। महाकेलि न्यारी विस्तरें । 
। भीरभार तहाँ जात न कोई । मुहाचुही जिय॑ ज्यावत दोई । 
| ु जहाँ पंछी कौ नहीं प्रवेश | मधुकरधुनिं को तहाँ न लेस। 
निभृतकुंज की सुनो अब कथा | तहाँ सोभा की नाहीं तथा । इत्यादि । 
| २. “गहबर बन भीतर जहाँ बोले कोइल री ।?” केलिमाल, पद ४६ | 
| “अचरज नाना मधुप के, इशान गंध को सरंसे ।?” श्रीरसिकदेव, निम्बाक माधुरी, ए० ३२४। 
। ३. “बिहरत जमुना-जल सुखदाई ।?? सरसदासजी | नि० मा०, पृ० रपह | 
“बिहरत जमुना-जल जुगराज”” “बिहरत विपिन . भरत रंग ढरकी?” नागरीदास, . वही; 


॥ पृ० २७८ | 
». “नव-नव लाड़ लड़ाइ लाड़िली, नहिं-नहिं यह ब्रज-जांवशी .।?? केलिमाल, पद ४४॥। दान : 
बही, पद ६२ । 
| ५. स्वामी हरिदासजी : प्रभुदयाल मीतल : भूमिका : ए० ५४ | 
>> ६ “राधे, दुलारी, मान तजि । । 
॥ | प्रान पायौ जात मेरो है सी, सजि ॥ 


+क्ुष्णभैक्तिन्कोन्य में रस-परिकल्पनां 


३११ 


केलिमाल के अड़सठवें पद में तो कूंज-विहारी कृष्ण को स्पष्टतः राधा का अंश-रूप कह 
द्विया है: > 
“तोकौं प्रिय बोलत है री, छाल ठाड़े कदंब तर । 
अबके ऐसौ ज्यौ कियें कहा होत है री, मारि रही कुसुम-सर । 
कुंजविहारी अपनोौ अंस, तासों क्‍यों कीजिये छदम वर। 
श्रीहरिंदास के स्वामी स्यामा ढूंढत वन में, पाई करि करि विषम डर । 
राधा और कृष्ण के जिस प्रेम का चित्रण इस सम्श्रदाय के कवियों ने किया है वह 
नित्य एवं एकरस है, फिर भी उसमें नित्य नवीनता है ।* नित्य काम-केलियां, नित्य सोल्लास 
विलास । ऐसे नित्य विहार में वियोग की सम्भावना ही नहीं उठती । फिर भी प्रेम की प्रैढि 
और रसत्व की घनता के लिए वियोग की परिकल्पना की गई है। यह विरह दो रूपों में 
है--एक तो मान के रूप में, दूसरे संयोग-दशा में भी गहरी अतुष्ति के रूप में । कभी-कभी 
तो “यदि छाड़िलीजी के नेत्न अंचल-पट की ओट भी हो जाते हैं तो लाल उसी को महाविरह 
समझते हैं और व्याकुल हो उठते हैं के 
मानिनी राधा के अनेक चित्र हैं। सखियों के मनावे, कृष्ण द्वारा प्रसादन के भी अनेक 
पद हैं। इन पदों में कृष्ण का राधा के समक्ष कभी-कभी दैन्य एवं विरह-कातरता झलक 
उठती हैं । 
“उत हठ करति बहुत नव नागरि, तैसीए नई ठकुराई है । 
श्रीहरिदास के स्वामी स्थामा कुंजबिहारी कर जोरे मौन हू, 
दूबरे की रांधी खीर कहौ कौन खाई है ।* 
राधा में यह मान भ्रान्ति-जन्य होता है, ऋष्ण का किसी अन्य नायिका से प्रेम-विलास 
का तो प्रश्न ही नहीं उठता । अतः खण्डिता जैसी स्थिति नहीं आती । सखियों के समझाने 
और कृष्ण द्वारा अनुतय करने से यह भ्रान्ति-जन्य मान ढूर हो जाता है ।* 
22. “330५. 25:63 ५ कक पक पतीकशतशशेका कि टेट को तप गम 
अपनों हाथ मेरे माय धरि, अमभेंदान दे अजि । 
श्रीहरिदास के स्वामी स्थामा कुंजविहारी कहत री प्यारी, 
थों बलि रंग रुचि सौं लजि ।?? केलिमाल, पद २२। 
“मुघर भष हो बिहारी याही छांह ते। 
ज्े-जे गटी सुधर जानपनें की, ते-ते याही बाँह तें ।? वही, पद २४। 
१. “प्यारीजू, जब-जब देखों तेरी मुख, तव-तब नयौ-नयौं लागत । 
रेसौ अम होत, मैं कबहूं देखी न री, दुति कौ दुति लेखनी न कागत ।? केलि०, पद ३४ । 
“नवल प्रेम कौ नेम नवल नित नवल सहज आनन्द | 
नवल प्रीति रसरीति नवल दो दिन दूलह मकरंद ॥?? नि० मा०, ४० २६६, नागरीदास । 
“सरस रंग रसबस भये एक प्रान हे देह |” वही, ४० २८६, सरसदेवजी । 
२. सिद्धान्तरत्नाकर, भू", ४० ३४, गोविन्द शर्मो । 
३. केलिमाल, पद ५१ ॥ 
४. “राधा रसिक हैं कुंजबिहारी, कहत जु हों न कहूं गयौ, 
सुनि सुनि राधे, तेरी सों । 

संयोगावस्था में मिलकर भी इस प्रेम में तृप्ति और शान्ति नहीं है। आभूषण और 
वस्त्र तो सह्य हैं ही नहीं, शरीर-शरीर का अन्तर भी क्रृष्ण को सह्य नहीं है। तन 
। से तन और प्राण से प्राण मिला देने को अतृप्ति-पूर्ण छालसा का हरिदासजी ने कृष्ण में दर्शन 
| किया है : 
| “ऐसी जिय होति जो जिय सों जिय मिले । 
॥ तन सौं तन समाइ लयों, तौ देखोँ कहा हो प्यारी । 
॥ तो ही सों हिलगि, आंखिन सों आखें मिली रहें, । 
| जीवत कौ यहै लहा हो प्यारी । ह 
॥॥ मोकौं इतौ साज कहां री प्यारी, हों तौ अति दीन तुही बस, क्‍ 
॥ राखि लै बाहुबल, हौं बपुरा काम-दहा हो प्यारी ॥”* । 
नित्यविहार का सहज रूप संयोगात्मक है । इस संयोग के विविध चित्र इन भक्तों ने 
॥॥ प्रस्तुत किये हैं। होली, हिडोला, रास, यमुना-विहार, कुंजों में इधर से उधर आना-जाना इन 
॥ बातों से लेकर सुरत की उन्मुक्त क्रीडाओं के चित्र मिलेंगे। हरिदासजी में संभोग के उन्मुक्त 
| चित्र सामान्यतः अधिक नहीं हैं, अधिक है मिलन की लालसा, उल्लास और व्यंजना द्वारा 
। मिलन का निरूपण । उनका सा संयत एवं शान्त श्रृंगार उनके सम्प्रदाय के अन्य लोगों ने 
| प्रस्तुत नहीं किया । केवल दो-तीन पदों में कुछ मुक्त चित्र हैं ।* हरिदासजी के पदों में ही 
। नहीं, चित्रों में भी संगीत समाविष्ट है ।* 

हरिदासजी ने उस निभृत-कुंज लीला के भी चित्र दिये हैं जहां न सखियां हैं, न पक्षी- 
गण ।* उनके सुरतान्त के चित्र भी बड़े मधुर हैं । श्रीविट्ठलविपुलदेव जी ने सुरतान्त के ही 


मोहि न पत्याहु तो संग हरिदासी हुती 
बूमि देखु भट्टू कहि थों कहा भय, मेरी सौं ॥?? केलिमाल, पद २५। 

“श्री विटडलविपुल विनोदविहारी संभ्रम गयौ, लाय उर लेयां ।?? नि० मा०, पृ० २३२, 
। श्रीविट्‌ठल-विपुलदेव । 
| १. केलिमाल, पद ३५। 
२, आउ लाल ऐसो मद पीजे, तेरी झंगा मेरी अंगिया घरि। 

कुच की सुराही, नेननि के प्याले, दारू देहुंगी यों अंकों भरि ।?? केलिमाल, पद ७४ । 
३. “नदित मन मृदंगी, रासभूमि सुकान्ति अभिने सु नव गति त्रिमंगी । 

धापि राधा नटति ललिता रसवती, नागरी गाइ तेग्रिनामि तान तुंगी । 

रसद बिहारी बंदे वललभा राधिका, निसिदिन रंग-रंगी । 

श्रीहरिदास के स्वामी स्यामा कुंजविह्दारी संगीत-संगी ।?? वही, पद ६४ | 
| ४. “लि री, भीरतें न्यारेई खेलें। कंज-निकंज मंजु में मेलें । 
पंदछ्चिन सहित सखी न संग कोऊ, तिहिं बन चलि, मिलि केले । 

| श्री हरिदास के स्वामी स्यामा प्रेम परस्पर बूका-बंदन मेलें ?? केलिमाल, पद १००॥ 

॥ । “श्री बिट्डलविपुल विनोद करत मिलि नहिं ललितादिक नीरी।? 
। | नि० मा० पृ० २२८५ विट्ठल-विपुलदेव | 


क्ृष्णभक्ति-काव्य में रस-परिकल्पना ३१३ 


अधिक चित्र दिये हैं।' यों सम्प्रदाय के सभी कवियों की गेय निकुंज-गत केलि-क्रीडा ही 
प्रमुखतया रही है । [ 
साम्प्रदायिक भावना के अनुरूप यह निकुंज रस भक्तों के लिए तादात्म्य भाव से 
आस्वाद्य नहीं, सखीभाव से आस्वाद्य है । वह सखियों के लिए सहचरी भाव का ही विभाव 
है, प्रेयसी भाव का नहीं । सखीभाव में सेवा-परिचर्या वाली भावना भी मिलती है, साथ ही 
सख्य का खुलापन भी । मान के प्रसंगों में दौत्य कर्म करते हुए इन सहचरियों का सख्य ही 
उभरकर आया है। यह चेतना निम्बाक सम्प्रदाय के ही समान है । फिर भी, मात्रा की 
दृष्टि से निम्बार्की सहचरीभाव में दास्यानुमिश्रित सहचरीभाव अधिक है, हरिदासी सहचरी- 
भाव में सख्यानुमिश्रित । इन सखियों में वही दर्शन-सुख काम्य है, विलास-तृप्ति नहीं : 
“ऐसे ही देखत रहौं, जनम सुफल करि मानों । 
प्यारे की भावती, भावतीजू कौ प्यारौ, जुगल किसोर्राह जानौ । 
छिनु न टरों, पल होहुँन इत-उत, रहौं एक ही तानों । 
श्रीहरिदास के स्वामी स्यामा कुंजविहारी मन-रानों।” 
सखियों को इसी में चरम सुख है कि राधा और क्ृष्ण नित्य-मिलन से सुख-भोग प्राप्त 
करते रहें । इस रति में वही तत्सुख-सुखित्व है जो निम्बार्की भाव-साधना में स्वीकृत है। 
हरिदासजी, विट्ठलविपुलदेवजी आदि की रस परिकल्पना में सखीभाव की तटस्थ 
कामरति की पग-पग पर वैसी चर्चा नहीं मिलती जैसी निम्बार्की श्रीभट्‌ट आदि में । अतः 
पाठक के समक्ष राधा-कृष्ण का श्रृंगार ही अव्याहत रूप से उपस्थित होता है। ऐसे काव्य 
में सम्प्रदाय की भाव-दृष्टि और संस्कार-साधना का परिचय अधिक अपेक्षित होता है, नहीं 
तो उसे लौकिक श्वृंगार की ही काव्यानुभूति होती है । 


अन्य रस 


हरिदास-प्रम्प्रदायी काव्य में प्रमुख रस-परिकल्पना मधुर की ही है जिसका परिचय 
हम अभी पा चुके हैं। इसके अतिरिक्त स्वयं श्रीहरिदासजी के सिद्धान्त के पदों में तथा 
श्रीविहारिनदेवजी के काव्य में अन्य भावों की परिकल्पना भी उपलब्ध होती है । 


दान्त 


हरिदासजी के सिद्धान्त के पद संख्या में अठारह मिलते हैं । इनमें से कई पदों में 
शान्तरस का उज्ज्वल रूप सामने आता है: 
“हरि भज, हरि भज, छांड़ि न मान नर तन कौ । 
मत बंछें, मत बंछें तिल-तिछू धन कौ । 
अनमांग्यौ आगे आवेगौ, ज्यों पल लागत पलकौ। 
कहि हरिदास मीच ज्यौं आवे, त्यों धन है आपुन कौं ॥”* 


१. “प्रिया स्याम संग जागी है। 
सोमित कनक-कपोल ओप पर दसन-छाप लागी है। जज 
अधरन रंग छुटी अलि की बल सुरति रंग अनुरागी है | 
श्री विंट्झलविपुल कुंजकी क्रीडा कामकेलिरस पागी है ।?? नि० मा०, एृ० २२७, बिट्ठल० । 
२. केलिमाल, पद ५। 


३१४ हिन्दी वैष्णव-साहित्य में है । 


“हंरि के नाम कौ आलस कत करत है रे; काल फिरत सर सांध । 
बेर कुबेर कछू नहिं जानत, चढ़्यौ रहत है कांधे । 
हीरा बहुत जवाहर संचे कहा भयौ हस्ती दर बांधे । 
कहि हरिदास महल में बनिता बनि ठाढ़ी भई, 
एकौ न चलत जब आवत अंत की आँघे ।* | 
वस्तुतः इन सिद्धान्त के पदों में कुंज-विहारी स्यामा-स्थाम का नाम भले आ जाय, _ 
इनका प्रेषणीय प्रभाव शान्तरस का ही है | जगत्‌ की अनित्यता, वैभव की निस्सारता, मनः- 
प्रबोध एवं भक्ति-मार्ग की उपादेयता ही इन पदों का वक्तव्य है। यह शान्‍्त किसी-किसी 
पद में स्वतन्त्र रूप से दिखायी पड़ता है, किसी में भगवद्विषयक रति के अंग रूप में । 
श्रीविहारिनदेवजी के काव्य में भी शान्तरस की प्रचुर कल्पना है। स्वतन्त्र शान्तरस _ 
की भी, शान्तभक्तिरस की भी । शान्तभक्ति के रूप में आया शान्‍्त कभी सामान्यतः भगवद्रति " 
के अंगरूप में दिखायी पड़ता है, कभी सहचरीरति के अंगरूप में । इन सभी रूपों की एक 
ही प्रमुख प्रेषणीयता है विरक्तिमूलक भगवद्रति । 
“मन मेरे अजहू होहु सयानौ । ; 
हरि-पदकमल विसारि विषय-रति कहा फिरत बौरानौ । | 
सोइ सोइ दाव उपाव करत नित जो अपने चित भानो । ; 
भयौ बिबस आलस अभिमांनी नेकु न हित नियरानों । | 
जीवत मृतक. भयो लछोभिन संग रहत छोभ लपटानौ । 4 
विहारीदास विन बहुत बियूचे कितेक बरन बखानौ ।* । 
विहारिनदासजी के इस प्रकार के पदों में शान्त युगल-किशोर में रति का परि- 
पोषक है : 
“रे चित, चंचछ, अनत न जेए । 
जुगंलकिसोर चतुर चिंतन विन मुख संतोष न पेए । 
कहुँ आदर कहुँ होत निरादर, विन विवेक विष खेए । 
मानस किए हौ कित कूकर भड़हाई न अघेए। 
कंचन लोहनि गढ़ हठ छूटे मनसा हु न बंघैए । 
पाप पुन्य दोऊ सम सुनियत है डहकाएं डहकेए। 
परमारथ विन जे स्वारथ की सबै जानि दुख पैए । 
बिहारीदास प्रभु को आनंद नित नागर नैंक रिश्षेए ॥ 
विहारिनदासजी के शान्तभक्तिरस की परिकल्पना में उतनी ही गहरी भावुकता है 
जितनी उनके मधुर रस की परिकल्पना में । सम्प्रदाय में विहारिनदासजी को श्रीहरिदासजी 
की वाणियों का भावात्मक व्याख्याता समझा जाता है । 
दास्य भक्तिरस 
विहारिनदासजी की वाणियों में ही दास्यभक्ति की भावे-पूर्ण परिकल्पना मिलती है 


नििनननननिििककिकरक नलु॒इानााााााााााआआास 


१. केलिमाल, पद ३। 
२. निम्बावमाधुरी, ५० २४५-६, श्रीविहारीदासजी । 
३. वही, पृ० २४६, श्रीविहारिनदासजी । 

भगवान्‌ के पतितपावन विरुद, आत्म-लघुत्व एवं दैन्य की सुन्दर अनुभूतियां उनके बचनों में 
मिलती हैं । दैन्‍्य को उन्होंने भगवत्स्नेह-प्राप्ति का प्रमुख साधन माना हैं? 

“हां तौं आयौ शरन तेरी, तू मया करि स्वामी । 

हों पति तुम पतितपावन, निज जन-ताप-नसावन, औसर बड़ भारी । 

अब कैसे मन कपर्टाहि राचत छिन छिन दिन यह्‌ जांचत दीन दास विहारी । 

वस्तुत: इस काल के हरिदासी भक्तों में एक विहारिनदासजी ही ऐसे हैं जिनमें एक 

ओर ज्ञान-विराग पर प्रतिष्ठित शम और दास्य की लोकमंगलमंयी भावनाओं, से ओत-प्रोत 
भगवद्भक्ति के दर्शन होते हैं, दूसरी ओर श्रीहरिंदासंजी द्वारा' प्रवरतित सखीभावमयी मधुरा 
भक्ति के । दोनों के ही पूर्णतः: विंकसित सूत्र हंरिंदासजी में हमें मिलते हैं । इनमें यदिः कहीं 
साम्प्रदायिकता की कुछ झलक ः है भी, तो भी वह इन लोक-प्रकृत भावों के बीच जन-सामान्य 
की अनुभूति के लिए बाधक नहीं होती । । 


॥रे 


राधावल्‍लभ-सम्प्रदायी काव्य में रस-परिकल्पना 
आलोच्य काल का काव्य--हमारे आलोच्य काल की परिधि में इस सम्प्रदाय के 
प्रमुख कवि. ये हैं--श्रीहितहरिवंशजी, श्रीदामोदर सेवकंजी', श्रीहरिराम “व्यासंजी , श्री चतुर्भज 
दासजी, श्रीध्रुवदासजी, श्रीनेही नागरीदासजी, श्रीकल्याणपुरीजी ।* यों ध्रुवदासजी ने. अपनी 


- - भक्तनामावली' में वैष्णवदास, गोपालदास,. खरगसेन, गंगाबाई, यमुनाबाई आदि भक्तों का 


उल्लेख किया है, पर इनकी कोई रचना सम्प्रदाय को भी उपलब्ध नहीं है ।* ऊपर के लोगों 
का भी सम्पूर्ण साहित्य प्रकाशित होकर अभी सर्व-सुलभ नहीं है| मात्रा की दृष्टि से इस 
सम्प्रदाय का साहित्य सबसे अधिक है । 

हमारे आलोच्य काल की परिधि में आने वाले साहित्य का एक बड़ा अंश! ऐसा है 
जिसका रस-कल्पना से सीधा सम्बन्ध नहीं । वह सिद्धान्त-प्रतिपादक है, रस-काव्य नहीं है । 
फिर भी इस सम्प्रदाय के काव्य की रस-परिकल्पता समझने और इस काव्य में रसास्वादन 
करने के लिए उस सिद्धान्ती साहित्य का महत्त्व अपरिहार्य है । इस सम्प्रदाय का रस-काव्य 
भी अपने में इतना साम्प्रदायिक है कि यदि सम्प्रदाय की सिद्धान्त दृष्टि को ओझल, कर दिया 
जाय तो यह काव्य उद्दाम श्ंगार एवं हांसोन्मुखी वृत्तियों का परिचायक मात्र, प्रतीत होगा । 
सम्प्रदायानुयायियों के लिए तो इस सिद्धान्त-प्रतिपादक अंश में भी एक सिद्धान्त-रसः है, जैसा 
कि व्यासवंशीय श्रीराधाकिशोर गोस्वामी ने व्यास-वाणी का वर्गीकरण करते हुए स्वीकार 
किया है ॥* 

परिकल्पित रस--सम्प्रदाय सखीभाव से मधुरोपासक है, जिसका मोटा-मोटा - वही 
रूप है जो हम निम्बार्की एवं हरिदासी रस-परिकल्पना में देख चुके हैं। फिर भी इस विषय 
में सम्प्रदाय की अपनी निजी दृष्टि है | मधुर के अतिरिक्त सम्प्रदाय के कई कवियों ने शान्त- 

१. श्रीनिस्वावमाधुरी, १० २४१ “विहारीदास यौं भजे दीन हे , दिन दिन बाढ़े प्रीति नई ।?? 
२. वही, पृ० २४४, पद १३ | श्रीविहारिनदास । 

३. राधावल्‍लभ सम्प्रदाय : सिद्धान्त और साहित्य, डॉ० विजयेस्द्र स्नातंक ' 

४. श्रीहितहरिवंंश गोस्वामी : सम्प्रदाय और साहित्य, ४० ३५५ | 

५० डॉ० स्नातक ३ रा० व० सुंं० ; ए० इफ३ ड़ < 


३१६ हिन्दी-वैष्णव साहित्य में रस-परिकल्पना 


रस में डूबी भक्ति-वाणियाँ भी प्रस्तुत की हैं । अन्य सम्प्रदायों के कवियों के समान गुरु और 
परम तत्त्व में अभेद करते हुए गुरु विषयक रति के भी अनेक पद्म रचे गये हैं । व्यासजी की 
वाणी में कहीं-कहीं वीर, बीभत्स, अद्भुत, करण आदि की झलक मिल जाती है। किन्तु रस- 
परिकल्पना की दृष्टि से ये झलकें भक्तिरस-परिपोषक एवं अंगरूप ही हैं। आधारभूत रस- 
परिकल्पना एक मधुर की ही है, जिसे वृन्दावन-रस, नित्यविहार रस, युगल-रस आदि नामों 
से निरूपित-विवेचित किया गया है । 
हम यहां संक्षेप में सम्प्रदाय की रस-परिकल्पना समझने का प्रयास करेंगे । 
मधुर रस--राधावल्लभीय काव्य में मधुर रस प्रेम की साधना है। यह प्रेम दो 
रूपों में अभिव्यंजित हुआ है---एक तो राधा-कृष्ण के पारस्परिक प्रेम के रूप में, दूसरे इस 
युगल-प्रेम के प्रति सखीभावमयी आसक्ति के रूप में । काव्यदृष्टि से दूसरे प्रेम का 
परिपाक ही भक्‍त एवं सहृदय का रस है जिसके लिए पहला विभाव-रूप हैंः। 
पर सम्प्रदाय की दृष्टि में बात यों ही नहीं है । वह नित्य-विहार या वृन्दावन रस 
के चार अंग या विधायक तत्त्व मानता है*-- श्रीराधा, श्रीकृष्ण, श्रीवुन्दावन और 
सहचरी । रसरूप नित्यविहार के लिए सम्प्रदाय की दृष्टि में सहचरी उतनी ही महत्त्वपूर्ण 
है जितने कि राधा और क्ृष्ण रूप दो तत्त्व । इस दृष्टिकोण को समझने के 
लिए पाठक को सम्प्रदाय का प्रेम-तत्त्व सम्बन्धी दृष्टिकोण समझना आवश्यक है । 
प्रेमतत्त्त---इस सम्प्रदाय में प्रेम-तत्त्व की जैसी व्याख्याएँ की गयी हैं वेसी अन्यत्र 
नहीं मिलतीं । यहां प्रेम केवल एक सम्बन्ध-रूप नहीं, तत्त्व-रूप है। वह राधा और कृष्ण 
के बीच या युगल और सहचरी के बीच का एक चित्तवृत्तिरूप राग या भाव-सम्बन्ध नहीं, 
अपितु स्वरूपत: एक तत्त्व है, और वह तत्तव परात्पर तत्त्व है जिसके अधीन चर और 
अचर समस्त दृश्यादृश्य जगत्‌ है। विश्व उसी का रूप है।* अत: राधा, कृष्ण, वृन्दावन 
और सहचरी भी उसी के रूपान्तर हैं। सम्बन्धात्मक प्रेम उसी प्रेमतत्त्व की अभिव्यक्ति 
है। प्रेम अभिव्यक्ति के लिए दो की अपेक्षा रखता है। उन दो के बीच में अभिव्यक्त 
प्रेमतत््व को ही हम सम्बन्धात्मक प्रेम कहते हैं। अत: राधा कृष्ण के बीच या युगल-सहच री 
के बीच का सम्बन्धात्मक प्रेंम भी उसी परात्पर प्रेम-तत्त्व का व्यक्त रूप है। 

'प्रेम', “आनन्द, “रस” ये सब शब्द पर्यायवाची हैं | अत: राधा-वल्लभीय सम्प्रदाय 
में 'रसो वे सः' श्रुति का प्रतिपाद्य यही प्रेम-तत्त्व माना जाता है न कि भगवान्‌ । भगवान्‌ 
स्वयं उस प्रेम के वश्य हैं, अथवा कहिए, उसके एक रूप हैं। प्रेम की एक बड़ी भारी विशेषता- 
यह है कि वह स्वयं को नहीं, दूसरे को सुखी करना चाहता है । हित-करण उसका आन्तरिक 
स्वरूप लक्षण है। राधावललभ सम्प्रदाय कदाचित्‌ इसी विशेषता के कारण प्रेम को हित' 


१. “चारों मिलि रस-सिन्धु के सार चार वर चन्द । 
गौर श्यमम सहचरि विपिन विलसत परमानन्द |?” सु० बो० ५७। लाड़िलीदास, 
विवृत्ति । 
२. “जो रसरीति सबनि तें दूरि । सो सब विश्व रही भरपूरि । 
मूरि सजीवनि कहि दई ।?? सेवकवाणी, २-२ | 
“जो है नित्य विहार रस वेभव हित अमिलाष | 
सोश खिलारी, खेल सो, आपुद्दि करतलास |?” भजनदि वसा : श्रीहितहरिवंश गोस्वामी, 


सेवकवाणी की 


प्हे। 

कहकर चलता है। यों इस सम्प्रदाय को किसी दार्शनिक वाद का प्रवतंक न होने के 
कारण सामान्यतः दर्शन से दूर कहा जाता है, किन्तु प्रेम या हित तत्त्व का जैसा दाशेनिक 
पद्धति पर इसके अनुयायियों ने निरूपण किया है उसे देखकर इस सम्प्रदाय का दर्शन 
“हित-दर्शन' नाम से स्वीकार किया जा सकता है। सम्प्रदाय की दृष्टि में यह 'हित' ही 
रस है । 
प्रेम-तत्त्व मूलतः: अद्वय एवं अखंड है, किन्तु यह एक नित्य प्रकेट तत्त्व है।। प्रेम स्वयं 
आत्म-रूप की अनुभूति के लिए प्रतिक्षण व्याकुल है.” अत: वह नित्य प्रकट है । प्रकटन के 
लिए द्वित्व अपेक्षित है। अतः यह प्रेम राधा और क्रृष्ण के बीच अद्भुत अनंगकेलिमय राग- 
रंग-सम्पन्न प्रेमरस के रूप में नित्य उदित रहता है : 

“राग-रंग जुत प्रेमरस अद्भुत केलि-अनंग । 

छिन-छिन आनंद-सिंधु के उठिबौ करत तरंग ॥* 
अत: आत्म-प्रकाशनार्थ हित-तत्त्व भोक्ता और भोग्य या प्रेमी और प्रेमास्पद दो 
के रूपों में नित्य प्रकट रहता है। प्रेम-विहार की सहज सम्पन्नता के लिए किसी आधार 
और प्रेरक की भी आवश्यकता है। प्रेरक-प्रेम को इसी दृष्टि से भोक्‍्ता-भोग्य से अलग 
तीसरे 'हित-रूप' के रूप में स्वीकार किया गया है। यह प्रेरक प्रेम दो प्रकार का होता 
है--जड़ और चेतन । जड़ रूप वृन्दावन है जो भोक्‍ता और भोग्य के बीच प्रेम-विहार 
को आधार-स्थल बनकर तथा प्रेरणा देकर सहज सम्भव बनाता है, चेतन रूप सहचरि- 
गण हैं जो अपनी सरस युकक्‍तियों एवं सेवा द्वारा युगल से मिलन एवं रस-प्रकाशन का 
अवसर लाती हैं। इस प्रकार भोक्‍ता, भोग्य और प्रेरक त्रिविध प्रेम चार रूपों के सामने 
आता है ।* 


हित-तत्त्व 
| 
| | | 
भोक्‍ता भोग्य प्रेरक प्रेम 
(श्रीकृष्ण) ( दम कम के कक ) 
| | 
जड़ चेतन 
(श्रीवृन्दावन ) (सहचरी ) 


राधावल्‍लभ सम्प्रदाय में भोकता या प्रेमी श्रीकृष्ण हैं, राधा भोग्या या प्रेमास्पद हैं । 
इसीलिए सम्प्रदाय की वाणियों में प्रेमाभिव्यक्ति श्रीकृष्ण की ओर से राधा के प्रति ही 
. प्रायः की जाती है । श्रीकृष्ण राधा के प्रेम में विवश, उनके नित्य अधीन एवं आराधक- 
. प्रसारक के रूप में सामने आते है । जो महत्त्व अन्य सम्प्रदायों में श्रीकृष्ण को प्राप्त हैं वह 


१. “इक हित द्बे बिनु होत नहिं दोऊ मिलि इक होइ ।?? 

उद्धृत ; श्रीहितद्रिंबंश गोस्वामी : पृ० ८६ । 
- भ्रुवदास : उद्धुत : वही, ए० १७३ | 

, श्रीहितहरिवंश गोस्वामी : पुृ० ८०-प८३ । 


हर हिन्दी-वैष्णव साहित्य में रस-परिकल्पना .._ 


यहां राधा को मिला हुआ है । यह कंदाचित्‌ भोग्य-पक्ष के स्वाभाविक महत्त्व के कारण है, 
ऐसा सम्प्रदाय के लोगों का विश्वोस है । फिर भी प्रेम की स्थिति राधा और कृष्ण दोनों में 
समान रूप से मानी जाती है। यह राधावल्लभी प्रेम-पद्धति की प्रमुख विशेषताओं में से .. 
है | «जहाँ कृष्ण राधा-प्रेम में अवश दिखायी पड़ते हैं, वहाँ राधा के भी कृष्ण-प्रेम में 
व्याकुलता के चित्र स्वयं हितहरिवंशजी ने दिये हैं ।* प्रेम के उभय-निष्ठ होते हुए भी 
प्रेमी श्रीकष्ण और - प्रेमास्पद राधा को ही मानकर राधावललछभीय काव्य की रस- 
परिकल्पना आगे चलती है। यों सूफ़ी प्रेम-पद्धति में भी प्रेम-प्रयास नायक की ओर से 
होता है, किन्तु वहाँ रति की उभय-निष्ठता समान रूप से तथा समानकालीनतया नहीं 
दिखायी जाती । 
इस प्रकार सम्बन्धात्मक प्रेम भी चाहे वह-राधा-क्ृष्णं के बीच हो, चाहे युगल और 
सहचरी के बीच, उसी प्रेम-तत्त्व का रूप है । प्रेरक प्रेम के दोनों रूपों वन्दांवन और सहचरी 
को ;पारिभाषिक रूप में 'हित-सन्धि' कहा गया है। वह इसलिए कि राधा और क्रृष्ण की 
रति इनःआधारों में मिलकर एकाकार एवं प्रकट होती है। वृन्दावन में नित्य प्रकट लीला- 
विहार के रूप में, और “ सहचरी में भाव-रूप में | श्रीमोहनजी के शब्दों में सहचरी राधा- 
कृष्ण के -दो शरीरों की एक परछाई है, दो नेत्रों में स्थित एक ही द.ष्टि है, दिन और रात्रि र 
के बीच उन्हीं के योग से बनी संध्या है; मिश्री और जल मिलकर बना हुआ शरबत है. * 
“अद भुत गीत या प्रेम की याः में रीति अनेक । 
दुहुँ तन की काहू सुनी परछाईं है एक ॥ 
: दुहुअन बीच-सखी यह नाहीं, दुहुँ तन की एक परछाहीं । 
त्यों दुहुं बीच सखी सुखदाई, दुहुँ नैननि ज्यों दीठ रहाई। 
सांझ संधि ज्यौं निसि-दिन माहीं, शरद-वसन्त रितुन में आहीं । 
मिश्री पानी शरबत ज्यौं के, संधि सहेली समुझौ त्यौं के ।” 
श्री ध्रवदासजी ने भी सहचरी को युगल की इच्छाशक्ति कहा है जो उनकी रसमय 
क्रीड़ाओं का प्रकाशन कराती है 
“करवावत सब ख्याल, इच्छाशक्ति सखी तहां । 
उपजावत तिहि काल भाव सबनि के तैसोई ।”* 
इस प्रकार युगल-विषयक सहचरी रति: सम्प्रदाय की दृष्टि में राधा-कृष्ण की 
पारस्परिक द्विविध रति का मिश्रित प्रकाशन है, कोई अलग पदार्थ नहीं । 
तत्सुखसुखित्व राधावल्लभीय प्रेम की सहज विशेषता है । अतः कृष्ण-प्रेम में राधा 
१. “राधा+माधव में सब प्रकार से समांन रस की स्थिति होते हुए भी श्रीराधा की प्रधानता प्रेम के क्षेत्र में 
प्रेमपात्र क़ी स्वाभात्रिक प्रधानता को लेंकर है. ।?? श्रीहितहरिवंश गोस्वामी : एृ० १२५ ॥। 
“जद्यपि दोडन की लगन, हब मिलि कहें समान | 
पै प्यारी महबूब है, प्यायो आशिक जान ।?? जप ह 
श्री वललभरसिक : बारहःबाट अठारह पेड़े : बही, पृ० १५५ * 
२. “दंपति रस समतूल”” श्री हितहरिवंशजी;.हितचोरासी, जदधुँत, बही, 9०-१२० । 
३. श्रीमोहनजी : केलिकललोल : उद्धुत : श्रीहितहरिवंश गोस्वामी : ए० '२२४-५। 
४. भ्रवदास : ख्भा : मण्डल । इ 25७ हे ३5 गज म 2 5 /ह6 


हि हे" 

को सुखी करने की तथा राधा-प्रेम में कृष्ण को सुखी करने की भावना व्याप्त रहती है-। 
सहचरियों का तो यह जीवनाधार भाव ही है कि उनके राधा-मोहन केलि-विलास का अबाध 


आनन्द पाते रहें और सुखी रहें। पर राधा-मोहन भी इसी उद्देश्य को लेकर ये केलिमयी -. 


क्रीडाएँ रचते हैं कि उनकी हित-सन्धि रूप सहचरियां उसका दश्शन-सुख पा सकें । 
हम कह चुके हैं कि इस सम्प्रदाय के काव्य में प्रेम का दो रूपों में गान हुआ है--एक 


रूप है राधा और कृष्ण के बीच का प्रेम, दूसरा है सहचरी-निष्ठ प्रेम । यहां दोनों की अलगन 


अलग कतिपय ऐसी विशेषताएं हैं जो ध्यान देने योग्य हैं । 


राधा-कृष्ण प्रेम--हम कह चुके हैं कि इस प्रेम में कृष्ण प्रेमी हैं, आश्रय हैं, राधा 


प्रेमास्पद हैं अतः आलम्बन हैं । प्रमुख रूप यही है, वैसे कहीं-कहीं राधा-निष्ठ भी प्रेम का 
चित्रण हुआ है। इस प्रेम की दूसरी विशेषता यह है कि इसका अभिव्यंजन कृष्ण की ओर 
से होते हुए यह उभय-निष्ठ है, सूफियों के समान एक-पक्षीय नहीं । तत्सुखसुखित्व की चर्चा 
हम अभी कर ही चुके हैं । 

यह प्रेम नित्य प्रकट एवं क्रीड़ाशील है ।* जैसे वल्लभादि सम्प्रदायों में प्रकट और 
अप्रकट ललीएं अलग-अलग मानी गयी हैं, वैसी मान्यता यहां नहीं है । यह प्रेम तो नित्य 
प्रकट ही है । इसकी नित्य क्रीडा चलती है जो काम-केलि के रूप में होती है । वृन्दावन के 
निकुंजों में सहचरियों के भाव-रस से सिचित यह प्रेम नित्य-विहार के रूप में प्रकाशित होता 


रहता है । 


तक दोनों में पहचान नहीं हुई है ।. कान्ति, छवि, - विलास, प्रेम सब-कुछ सदा नया-सा ही 
बना रहता है, नये-तये मिलन-सा उत्साह नित्य रहता है : 

“न आदि न अंत विलास करें दोउ, लाल-प्रिया से भई न चिन्हारी । 

है नई भांति नई छवि कान्ति नई नवला नव नेह विहारी । 

रहै सुख चाहि दिये चित आहि परे रस प्रीति सु संस हारी । 

रहें इक पास, करे मृदु हास, सुनौ ध्रुव प्रेम अकत्थ कथारी ।* 

राधावललभ सम्प्रदाय राधा-कृष्ण प्रेम की एक उल्लेखनीय विशेषता, जो इसकी 

अपनी मौलिक है, यह है कि यह प्रेम नित्य संयोगात्मक होते हुए विरह के साथ घुला हुआ 
है। यों साहित्य-शास्त्र ने भी श्वृंगार के संयोग और वियोग दो पक्ष माने हैं, तथा प्रेमा भक्ति 
के अनुयायियों ने भी ये दो रूप स्वीकार किये हैं, किन्तु उन सबमें विरह का अर्थ होता है 
अलग होना जो संयोग में नहीं बनता । कुछ प्रेमबैचिती जैसी स्थितियाँ कल्पित की गयी हैं, 
पर राधावल्लभी भावना उससे भी अलग है ! संयोग का आदर्श सारस का प्रेम है, पर वह 


..............नलल्‍ल्‍न-.ननन-ननननननननननननननननननननननननननननननन नव ननननननननन_न-+- 
१. “नित्य किशोरी नित्य किशोर, नित बृन्दावन, नित निशि भोर | 


ध्रुवदास : ब्यालीसलीला : भजनश्रृंगार सत लीला : पृ० १०२ । 

यह प्रेम-विहार नित्य होते हुए भी नित्य नूतन है। सौन्दर्य को क्षणे-क्षणे नवीन होने - 

वाला कहा गया है । “क्षणे क्षणे यनन्‍्नवतामुपैति तदेव रूप॑ रमणीयताया: ।” इस नूतनता का : 
प्रेम-विहार में अर्थ है सौन्दर्य का कभी बासी न होना, और प्रेम-विहार का नित्य नूतन ८ 
आरम्भ होते रहना । श्रुवदासजी के शब्दों में यह नित्य नूतनता इस मात्रा तक बढ़ी /हुई-है-5 
कि राधा और कृष्ण के अनादि अनंत संयोगात्मक प्रेम-विलास के चलते रहते हुए भी अभी -- 


नित्य सहचरी नित्य विनोद, नित आनन्द वरषत चहुं ओर ।”? भुवदास, ब्यालौस लीला, ५० ३५। .... ः 


३२० हिन्दी-वैष्णवं साहित्य में डा 


विरंह के आनन्द को नहीं जानता । विछोह होते ही प्राण छोड़ देता है । चकवीं संयोग का 
सुख नहीं जानती, उसकी दृष्टि में विरह महत्त्वपूर्ण है। पर राधावल्लभी प्रेम में ही इतनी 
प्यास समा दी गयी है कि प्रेमी को निरतिशय अभिलाष रहती है, इतनी तीन्र अभिलाष कि 
वह विरह की सी घनीभूत वेदना अनुभव करता है ।* 
राधा-कृष्ण के इस संयोग-विरहात्मक प्रेम की दो अवस्थाओं का निरूपण ध्रुवदास जी 
ने किया है । जब राधा-कृष्ण एक-दूसरे के प्रेम में एकरस होकर विवश हो डूब जाते हैं तब 
उस अवस्था का नाम 'प्रेम' है, और जब कुछ होश में आकर काम-केलि में निरत हो जाते हैं 
तब उस अवस्था का नाम मदन है : 

“प्रेम मदन के सिंधु द्वे बहत रहत दिन हीय। 

कबहुं बिबस, चेतत कबहुं, छिन-छिन प्यारी पीय । 

छिन-छिन प्यारी पीय मधुर रस बिलसत ऐसे । 

सूक्ष्म प्रेम की बात कहौ कोऊ बरने कंसे। 

यह सुख सखियन बट परीौ भूलें ध्रुव सब नेम । 

इकरस फूली फिरत संग पाइ माधुरी प्रेम ॥”* 
इसी मदनावस्था को प्रेम-यंत्रित नेम कहा गया है। 'नेम' वे क्रियाएं और चेष्टाएं 
होती हैं जो क्रिया-निव॑ त्त होती हैं । इस प्रकार काम-केलियाँ भी एक प्रकार का नेम हैं, और 
भक्त द्वारा की गयी नवधा भक्ति और कर्म-काण्ड भी नेम हैं। राधा-कष्ण के प्रेम से जुड़ी 
हुई काम-केलियां प्रेम-यंत्रित 'नेम' हैं । ये उपर्युक्त मदनावस्था के उच्छलन हैं। सिद्धान्त यह 
है कि प्रेम के उदय होने पर नेम का विलय हो जाता है । पर यह सिद्धान्त भक्त की दृष्टि 
से ही प्रतिपादित है कि उसमें प्रेम का उदय होते ही कर्ंकाण्ड और नवधा भक्त प्रेम में 
विलीन हो जाती है। राधा-कृष्ण के प्रेम में मदनात्मक नेम का विलय नहीं होता । विवशा- 
त्मिका प्रेम-दशा में आलिगनादि क्रियाएं क्षण-क्षण विलीन होती रहती हैं, दूसरे क्षण मदना- 
वस्था में उच्छालित होती रहती हैं ।* इन प्रेम-यंत्रित नेम-रूपा मदन-केलियों से ही प्रेम 


१. चकई प्राण जु घट रहें पिय बिछुरन्त निकज्ज। 


सारस मन सन्देह प्राण घट जु रहें चकई ॥ 
पारस सर बिछुरन्त कों जो पल सहे शरीर | 
अगनि अनंग जु तिय भखे तौ जाने पर पीर । 


हितहरिवंश विचारि प्रेम-विरहा विन वारस । 
निक2 कंत नित रहत मरम कहा जान॑ सारस ।?? पद ५-६ : स्फुटवाणी । 
“देखिबो जहां विरह सम होई, तहां को प्रेम कहा कहि कोई ।?? भ्रवदास, रहस्यमंजरी 
“मिले अनमिले रहत विवि अंग अंग अकुलांइ। 
प्रेमह्टि विरह्ठ सरूप जहं यह स्स कह्यो न जाइ।”? भत्र , .. जी ; उद्धृत + श्रीह्चितहरिवंश गोस्वामी : 
१० १११॥ 
२. अवदास : सिद्धान्तबिचारलीला : पृ० ४६ । ८ 22272 ४० 
३० भ्रवदास : सिद्धान्तविचारलीला : गद्य : पृ० ४६ । 
डा० स्नातक : रा० व० सं० : सि० और सा० : विहारपरक प्रेम और नेम तथा साधारण प्रेम और 
नेम : पृ० १५२-१६० । 


कृष्णभक्ति-काव्य में रस-परिकल्पना ._ ३२१ 


आस्वाद्य बनता है । हम कह चुके हैं कि राधा-कृष्ण का प्रेम _ काम-केलिमय एंवं नित्य प्रकट 
माना गया है। [5 28: ष्प ः " 
इन प्रेम और मदन अवस्थाओं के बड़े सुन्दर किन्तु उन्मुक्त चित्र इस सम्प्रदाय के 
कवियों ने उतारे हैं जिनमें भाव और कल्पना दोनों का सम्पुट है। राधा और कृष्ण संयोग 
में प्रेम की एकरस विवशात्मिका दशा में डूबं गये हैं । उनमें पुनः चेतना एवं सुध-बुध लाने के 
लिए सावधान सखियाँ दोनों में चेष्टात्मक काम-क्रियाओं का संचार करके मदनावस्थों संचारित 
करती हैं : ै 
“होत बिबस जबही पिय-प्यारी । 
सावधान तहां सखी हितकारी ॥ 
कुंवरि अधर पिय-अधरनि लावे। रूप वदन नैननि दरसावे ॥। 
पिय के कर लै उरज छुवावे । मनौ मैन के खेल खिलावे ॥ 
उर सौं उर मिलि भुजन भरावे । चरन पलोटि सेज पौढ़ाव । 
द ऐसी भांति नव लाड़ लड़ाव । ताही सौं अपनौ जिय ज्यावे ।”' 
हि इस नित्य संयोगात्मक प्रेम में विरह को सैद्धान्तिक दृष्टि से कोई अवकाश नहीं है। 
य यह प्रेम मिलने-बिछुड़ने दोनों से ऊपर अद्भुत है। स्वरूपतः इसी संयोगात्मक प्रेम को 
अतिशय अतृप्ति-परक होने से विरहात्मक रूप में देखा गया हैं। इस विरह में देश, काल और 
ज्ञान का अन्तर नहीं । अतः यह अत्यन्त सूक्ष्म विरह ही सिद्धान्ततः स्वीकृत है । फिर भी इस 
सम्प्रदाय के वाणीकारों ने कई प्रकार के विरह के चित्र उतारे हैं। प्रमुख रूप इस श्रकार हैः 


सुक्ष्म विरह 
१. अतुप्तिमूलक--अतृप्तिमुलक संयोग-वियोगात्मक प्रेमानुभूति की हम चर्चा अभी 
कर चुके हैं । इस दशा को श्रीहितहरिवंशजी ने '्रेम-विरहा' नाम दिया है। यह प्रेम-वैचित्य 
से भिन्‍न है जिसमें ज्ञान का अन्तर रहता हैं। हि अच 
२. प्रेमबेचित्य--प्रेमवैचित्यपरक विरह का उदाहरण श्रीहितहरिवंशजी कृत राधा- 
सुधानिधि का यह संस्कृत पद्य लिया जा सकता है : 
“अंकस्थितेषि दयिते किमपि प्रलाप॑ 
हा मोहनेति मधुरं विदधत्यकस्मात्‌ । 
श्यामानुरागमदविह्ललमोहनाडइगी 
श्यामामणिज॑यति कापि निकुंजसीम्नि ।* 
हिंत-चौरासी के इस पद्मांश में भी कृष्ण में प्रेम-वैचित्य के दर्शन होते हैं : 
“सकूदपि मयि अधरामृतमुपनय सुन्दरि सहज सनेह ।* 
तब पद-पंकज कौ निजु मन्दिर पालय सखि मम देह ४ 
प्रिया कहंत कहु कहां हुते पिय नव-निकुंज-वर-राज । 
सुन्दर दचन रचन कत वितरत रति-लम्पट विनु काज-॥....०--७-३- 

श्स्२ हिन्दी वैष्णव-साहित्य में रस-परिकल्पना 


३. अंगान्तर-विरह--प्रेम की घनता में प्रेमियों को अपने शरीरों का दो होना, केशों 
की लट नेत्नों और रूप के बीच आ जाना तथा स्वयं अपने पलकों द्वारा दर्शन में व्याघात उप- 
स्थि करना, अथवा प्रियामुख का अंचल की ओट हो जाना अत्यन्त दाहकारी विरह के रूप 
में अनुभव होता है। ये दिव्य प्रेमी इतने ही विरह-क्षण में व्याकुल हो उठते हैं । इन देहान्तर, 
लटान्तर, पटान्तर और पलकान्तर विरहों के चित्र उतारकर राधावल्‍लभी कवियों ने राधाकृष्ण- 
प्रेम की सघनता की मधुर व्यंजना प्रस्तुत की है।. 

अंगान्तर-विरह का एक कल्पना-प्रवण चित्र ध्रुवदासजी का यहाँ उदाहरणीय है । 
जिन क्षणों में राधा-कृष्ण उर से उर मिलाकर लिपट जाते हैं, उन क्षणों में नेत्नों का दर्शन- 
सुख बंद हो जाता है और वे विरह में डूब जाते हैं। तथा जब अलग होकर परस्पर रूप-सुधा 
का पान करने छग जाते हैं तब अंगों में विरह-व्यथा समा जाती है : 

“जब ही उर सौं उर लरूपटाहीं । 
तब नैना विरही ह्व॑ जाहीं । 
छुटें जर्बाह छवि देख्यौ करें । 
विरह आनि अंगनि संचरे ॥* 

४. निकट-मान--राधावल्लभीय काव्य में मान के अनेकमुखी चित्र मिलते हैं । स्वयं 
हरिवंशजी की हित-चौरासी में ही अनेक प्रकार से मान का चित्रण किया गया है । हरि- 
व्यासजी में तो स्थुछ खंडिता मान भी मिलता है । देश-दृष्टि से सम्प्रदाय के मान को 'निकट- 
मान' और “निकुंजान्तर-मान'” के दो भेदों में रखा जा सकता है ।_ सूक्ष्म मान में निकट मान 
के दो भेद किये जा सकते हैं--एक सहज मान, दूसरा संभ्रम मान । श्रीहितहरिवंशजी ने 
राधा को सींधी-साधी गोप-कन्या के रूप में नहीं अपितु एक केलि-कला-कुशल नागरी के रूप 
में चित्रित किया है। राधा स्वभावत: केलिरस के गहरे आस्वादन के लिए भीतर-भीतर से प्रेम- 
सिक्त होकर भी कृष्ण से मान करती रहती हैं और उनकी आतुरता और विनय के अनन्तर 
उन्हें अपना सर्वस्व समर्पण करती हैं । मान की यह स्थिति सहज-मान के अन्तर्गत समझनी 
चाहिए । ध्रुवदासजी की निम्न पंक्तियों में यही सहज मान है: 

“मानकुंज आये जबहिं कुंवरि भौंह भई भंग । 
चित लाल पाइनि परें समुझि मान कौ अंग । 
ऐसे रस में हो प्रिये ऐसी जिय न विचार | 
तासौं इती न चाहिए तन मन जो रह्मयौ हार ।? 


“राधा प्यारी हौ मान न करु । 

अन्तर विरह दहन तन जारत, वरषावहि बिम्बाधर जलूधरु । 
बिन अपराध कोप न कीजं, दीने हों प्यारी । 

प्रान दान धन, राधा तेरी हों अनुचर । ग 

व्यास स्वामिनी मन्द हास करि कण्ठ लगाइ लयौ सुन्दर वर । 


१. अ्ुवदास : रहस्यमंजरी : पृ० १८६ । 

२- श्रीहितहरिवंश गोस्वामी : पृ० ११८ | 

३. भुवदास : उद्धुत : वही : पृ० ११७। 

४. अ्रीव्यासवाणी : मानरस-प्रकरण ६ पृ० २४७। 

संयोग के अन्तगंत ही निकट-मान का दूसरा रूप भ्रम-जन्य मान का है। श्रीकृष्ण 
के उरस्थल में अपना ही प्रतिबिम्ब देखकर राधा को भ्रम हो जाता है कि इनके हृदय में 
तो कोई और बसी है । बस राधा को मान हो जाता हैं । यह मान स्वयं कृष्ण द्वारा या 
सखियों द्वारा वस्तु-स्थिति स्पष्ट करते ही दूर हो जाता है : 
“हरि उर मुकुर विलोकि अपुनपौ विश्रम विकल मानयुत भोरी । 
चिबुक सुचारु प्रलोइ प्रबोधत पिय प्रतिबिब जनाय निहोरी | 
नेति-नेति वचनामृत सुनि-सुनि ललितादिक देखत दूरि चोरी। 
- हित हरिवंश करत कर-धूनन प्रणय-कोप मालावलि तोरी |”! 


.._'स्थूल विरह 

द सिद्धान्तत: राधावल्लभीय प्रेम-पद्धति में स्थूल विरह स्वीकार नहीं किया गया। 

फिर भी यत्न-तत्न देशकाल का अन्तर सामने रखते हुए कतिपय स्थूछ विरह के चित्र मिल ही 
जाते हैं । कतिपय रूप ये हैं : " 

4 १. निकृंजान्तर मान--जब राधा प्रणय-कुपित होकर एक निकुंज से दूसरे निकुंज में 

...._ चली जाती हैं तब निकुंजान्तर मान की स्थिति आती है ह 

. २. खण्डिता मान--राधासुधानिधि' के श्लोक दो सौ बत्तीस तथा दो सौ तेंतींस में 

श्रीहितहरिवंशजी ने श्रीकृष्ण की राधा के अतिरिक्त अन्य सखियों के साथ रस-लम्पटता का 

चित्रण किया है। किन्तु इसके परिणाम-स्वरूप राधा में किसी प्रकार की ईर्ष्या या खण्डितात्व 

की बात नहीं दिखायी । सामान्यतः खण्डिता-मान सम्प्रदाय की प्रेम-दृष्टि के अनुरूप नहीं है। 

पर श्रीहरिरामजी व्यास की “्यासंवाणी' में कुछ चित्र इस प्रकार के भी हैं जो खण्डिता मान 

के अन्तगंत आते हैं ।* सिद्धान्ततः उन्होंने भी सूक्ष्म मान को ही स्वीकार किया है । 

३. दिन-विरह--“राधासुधानिधि' में श्रीहितहरिवंशजी ने कई चित्र इस प्रकार के 
दिये हैं जिनमें राधा प्रिय के बिरह में डूबी हुई, प्रिय के गुण-गान करती हुई, आँखों से आँसू 
बहाती हुई कठिनता से दिन पार करती हैं : 

“वीणां करे मधुमतीं मधुरस्वरां ता-- 

माधाय नागरशिरोमणिभावलीलाम्‌ । 

गायन्त्यहों. दिनमपारमिवाश्रु वर्षे- 

दु:खान्नयन्त्यहह सा हृदि मेस्तु राधा ।/* 
है सामान्यतः ये स्थूल विरह-रूप कम ही मिलते हैं । सम्प्रदाय के कवियों ने सूक्ष्म विरह- 

' रूपों का ही चित्रण किया है । सिद्धान्तरूप में तो स्थूछ रूपों को स्वीकार ही नहीं किया। 
सहचरी-निष्ठ प्रेम--राधावल्लभी काव्य में प्रेम का दूसरा रूप है सहचरी-निष्ठ 

. प्रेम। इस प्रेम के आलम्बन सामान्यतः राधा, कृष्ण एवं उनके केलि-विलास हैं । कहना 
चाहिए, नित्य-विहार के रूप में चित्नित राधा-कृष्ण-प्रेम इस प्रेम का विभाव है। इसके 


१, हितचौसासी : पद ७। 

- २, वही : पद ४४ । 

३. व्यासवाणी | रा० व० सं० : डा० स्नातक ; पृ० १८६ | 
. ४, रा० सु० नि० : श्लोक ४८ | 


३२४ । हिन्दी वैष्णव-साहित्य में रस-परिकल्पना 


अतिरिक्त सहचरी-निष्ठ प्रेम श्रीहितहरिवंशजी के प्रति भी व्यक्त हुआ है, जिन्हें हित-तत्त्व से 
अभिन्‍न माना गया है । 
सहचरी-प्रेम को तात्त्विक दृष्टि से राधा-कृष्ण की द्विविध रति का एकीकृत अभि- 
व्यंजन कहा गया है, यह हम देख चुके हैं। इस प्रेम की प्रमुख आलम्बन श्रीराधा ही हैं, श्रीकृष्ण 
तो इसलिए प्रिय हैं कि वे राधा के प्रियतम हैं । 
सहचरी-प्रेम कभी सेवा के रूप में, कभी सख्य के रूप में, कभी राधा को केलि-शिक्षा 
के रूप में व्यक्त हुआ है । सभी रूपों में तत्सुखभावना प्रधान है । 
निष्कामता इस प्रेम की अपनी विशेषता है । वल्लभी गोपषियों का स्तर इनसे इसी 
लिए नीचा है कि उनके प्रेम में सकामता है। सहचरियों में श्रीकृष्ण के प्रति दाम्पत्य 
रति का उदय इस सम्प्रदाय में इष्ट नहीं। श्रीहितहरिवंशजी ने कतिपय ऐसी भाव-स्थितियों 
का चित्रण किया है जिनकी व्याख्या मनोविज्ञान की छाया में की ही नहीं जा सकती । ये 
स्थितियाँ विचित्र हैं। 
श्रीकृष्ण यह मानकर कि ये सहचरियाँ उनकी प्रियतमा राधाजी की कृपा-पात्न हैं, 
उनका चुम्बन करते हैं, आलिगन करते हैं, उन्हें सुरत-मदिरा से मतवाला बना देते हैं । इतना 
सब होते हुए भी, उन सहचरियों में कृष्ण के प्रति कामात्मिका रति उद््‌बुद्ध नहीं होती, उद्बुद्ध 
होती है श्रीराधाचरणों में अनन्य रति : 
“निज प्राणेश्वर्या यदपि दयनीयेयमति मां 
मुह॒श्चुम्बत्यालिगति सुरतमाध्व्या मदयति । 
विचित्रां स्ने्वाध रचयति तथाप्यद्भुतगते- 
स्तवैव श्रीराधे पदरसविछासे मम मनः ।”' 
यह सहचरी-प्रेम की एक विचित्र स्थिति है। चरम कोटि की निर्वासनात्मकता एवं 
राधा के प्रति अनन्यता है। इस चित्र में जो रति-संचार हुआ वह कृष्ण की ओर से, 
सहचरी उससे सर्वथा अप्रभावित रही, हाँ सुरत-मदिरा से उसे मतवाला बनाने का प्रयास 
अवश्य हुआ, किन्तु उसकी अनन्य रति राधा के प्रति ही रही, श्याम के प्रति उसमें कोई 
प्रतिक्रिया जागरित न हुई । अब एक दूसरा चित्र लीजिए--राधा ने अपने रस-लम्पट प्रिय 
के प्रति स्‍्नेह-वश अपनी अनन्य-निष्ठ सहचरी को सौंप दिया । सहचरी ने मुस्कान के सहित 
कटाक्षों से कृष्ण को प्रसन्‍न किया, गाढ़ आलिगन भी दिया। कृष्ण भी रोमांचित हो उठे। 
यह सब दोनों ओर से हुआ, पर विचित्रता यह रही कि सहचरी में रति जागी श्रीराधा- 
चरणों के प्रति ही, उसमें विकारी काम का उदय नहीं हुआ : अद्भुत भाव-स्थिति है : 
“यदि स्नेहाद्राधे दिशसि रतिलाम्पट्यपदवीं 
गत॑ ते स्वप्रेष्ठं, तदपि मम निष्ठं शणु यथा । 
कटाक्षैरालोके स्मितसहच रैर्जातपुलक 
समाश्लिष्याम्युच्चैरथच रसये त्वत्पदरसम्‌ ॥।* 


श्रीमद्भागवत की प्रेरणा पर सभी सम्प्रदायों के कृष्ण भक्तों ने रास-प्रसंग का. 


चित्रण किया है। अन्य सम्प्रदायों के चित्रणों में, भले ही वे भी सहचरी-भाव की भावना 


१ राधासुधानिधि : ५५ | 
२. राधासुधानिधि : श्लो० ८७। 

को लेकर चले हों, राधा के साथ ही सहचरी प्रेम में भी कृष्ण के प्रति कुछ न कुछ कामात्मक 
उभार झलक उठता है | किन्तु राधा वल्लभी सहचरी प्रेम की यह विशेषता है कि यहाँ रास 
में नृत्य-मग्न क्ृष्ण-प्रेयसी राधा ही प्रायः आराध्या रहती हैं ।' 
सहचरी-प्रेम में भक्तों ने पूर्ण तारीत्व का तादात्म्य प्राप्त किया है। स्वयं हित- 
हरिवंशजी ने सखी-रूप में अपनी कल्पना करते हुए अपने में कुचों आदि की भी कल्पना की 
है ।* राधा-परक इस सहचरी प्रेम को ही चरम काम्य माना है।* कभी-कभी तो श्रीकृष्ण 
भी सहचरीभाव की कामना कर उठते हैं।” वृन्दावन के पुष्प और लताएँ, पक्षी और भौरे 
सहचरी भाव अपनाकर राधा-कृष्ण केलि के प्रेरक एवं आस्वादक बनते हैं । 
हम देख चुके हैं कि राधा-कृष्ण प्रेंम में स्थूल न्तेमों का तो नहीं, किन्तु मदन-क्रिया 
_ रूप प्रेम-यन्त्रित नेमों का सम्बन्ध बना रहता है। सहचरी प्रेम में किसी प्रकार का नेम नहीं 
रह जाता । कर्म-काण्डरूप नेम इस प्रेम में ग्राह्म महीं। राधावल्‍लभी भावोपासना में धर्म 
के बाह्याचारों को स्थान नहीं है। नवधा भक्ति साधनाकाल के लिए अवश्य स्वीकाये 
है। पर यह नेम भी सहचरी प्रेम के उदित होते ही उसमें विलय हो जाता है। मदनात्मक 
नेम का इस प्रेम में उठने का प्रश्त नहीं । .इस प्रकार सहचरी प्रेम ही सर्वथा नेम-रहित 
पूर्ण शुद्ध प्रेम है, अतः राधा-कृष्ण प्रेम से भी सूक्ष्म, सरस एवं काम्य है। यह प्रेम-विषयक 
प्रेम है : 
“लाल-लाड़िली प्रेम तें सरस॑ सखिनु कौ प्रेम । 
अठकी हैं निजु प्रेमरस परसत तिनहिं न नेम । ६3 
“सहज प्रेम की सींव दोड नवल किशोर वर जोर । 
प्रेम कौ प्रेम सखीन कं, तिहे सुख कौ नहि छोर ॥** 
यह सहचरी-प्रेम अनेक पदों में धाम-रति के रूप में व्यक्त हुआ है जिनमें राधा- 
कृष्ण के केलि-धाम वृन्दावन के प्रति अनन्त आसक्ति प्रकट की गयी है। ऐसे भाव-पूर्ण 
पद श्रीहरिवंशजी सहित सभी अनुयायियों ने लिखे हैं। इनमें धाम-रति राधा-रति 
की पोषक, अंग या प्रेरक के रूप में ही प्रायः आया करती है। नमूने के तौर पर हित चौरासी 
का एक पद देखा जा सकता है : 
“प्रथम. यथामति प्रणऊं श्रीवुन्दावन अति रम्य | 
श्रीराधिका कृपा विन्ु. सबके मननि -हगम्य ॥ 


* अति कमनीय विराजत मंदिर नवलू निकुंज । 
सेवत सगन प्रीतिजुत दिन मीनध्वज-पुंज ॥ 
रसिक रास तंह खेलत श्यामा श्याम किशोर । 
उन्ने बाहु परिरंजित उठे उनीदे भोर॥ 

यह वृन्दावन-रति राधा-रति की उद्दीपन, संचारी या अंग-रति के रूप में आती 
रहती है। इसी प्रकार अनेक चित्रों में कृष्ण-रति भी राधा-रति की प्रोषिका के रूप में 
आती है । कारण, सम्प्रदाय की मूल भावना राधा-महत्त्व को अपनाकर चली है । 
राधा-महत्त्व--श्रीहितहरिवंशजी ने राधा के गीत इसी रूप में गाये हैं कि उनमें 
राधा कृष्णाराध्या और कुृष्णाधीश्वरी के रूप में सामने आती हैं। सम्प्रदाय के इस 
राधा-विषयक दृष्टिकोण ने सम्प्रदाय की रस-परिकल्पना के स्वरूप को एक विशेष दिशा 
दी है। ्‌ 
श्रीहितहरिवंशजी ने राधा को परा विद्या, परात्परा स्वतन्त्रा शक्ति के रूप में 
स्मरण किया है ।* वे ब्रह्मादि देवताओं के लिए अगम्य, शची-ईशानी आदि देवी रूपा, और 
कृष्ण-सेव्या हैं । वे कृष्ण की न स्वकीया हैं, न परकीया | कहना चाहिए कृष्ण उनके... 
स्वकीय नायक हैं । उन्हें शक्ति कहने का अर्थ यह नहीं कि उनकी अपेक्षा शक्तिमान्‌ का 
स्थान महत्त्वपूर्ण है और वे वल्लभादि सम्प्रदायों के समान कृष्ण की आंह्वादिनी शक्ति हैं । 
वे 'स्वतन्त्रा' एवं 'परा' शक्ित हैं । 
जिस प्रकार शव भक्ति के विकास में उन्हीं की प्रेयमी शक्ति को प्राधान्य देकर 
शाक्त भक्त का प्रचलन हुआ, वैसे ही कृष्ण भक्ति में कृष्ण की प्रेयसी को प्राधान्य देकर 
राधावल्‍लभ सम्प्रदाय में राधा-भक्ति का समर्थन किया गया है । इसकी प्रेरणा सीधी शाकक्‍तों 
से नहीं है, पर श्रीमद्भागवत से भी नहीं है। देवी-भागवत जैसे पुराणों में शक्ति-पक्ष का 
महत्त्व वेष्णव चेतना के साथ उभर चुका था। देवीभागवत के नवम स्कन्ध के प्रथम श्लोक 
में देवी के पाँच रूपों की कल्पना की गयी है--दुर्गा, राधा, लक्ष्मी, सरस्वती, सावित्री । इनमें 
राधा-रूप को परमानन्दस्वरूपा माना गया है | देवी भागवत के अन्तिम स्कन्धों में इन्हीं रूपों 
का गान है। राधावल्लभ सम्प्रदाय की राधा-भावना उसी वैष्णव परम्परा की एक विकसित 
कड़ी है । 
शाक्त तन्त्रों में शक्ति के कल्पित अनेक रूपों में तीन रूप प्रधान हैं--मातृरूप, असुर- 
संहारक रूप, श्ंंगारकेलिमय रूप । तन्त्रों में श्रृंगारमय रूप का भी खूब विकास हुआ है, 
जिसकी दार्शनिक आधार-भूमि भी बनायी गयी है और एक ऐसा श्वृंगारी रूप भी अपनाया 
गया है जिसने विकार-पूर्ण साधना-मार्ग का द्वार खोला है। शैव और शाक्त तन्‍्त्रों की इस 
श्ृंगार-कल्पना ने वैष्णव मधुर-चेतना के लिए पूर्वेतिहास अवश्य तैयार किया है । 
श्रीहितहरिवंशजी ने राधा के केलिविछासमय रूप के अतिरिक्त वात्सल्यपूर्ण रूप की 
भी चर्चा की है । उनका वात्सल्य मातु-निष्ठ वात्सल्य के अतिरिक्त दासी-वात्सल्य के रूप 


१. “प्रेम्णः सन्मधुतेज्ज्वलस्य हृदयं अंगारलीलाकलावेचित्री परमावधिभंगवतः पूज्येव कापीशता । 

ईशानी च शची महासुखतनुः शक्ति: स्वतन्त्रा परा |श्रीवृन्दवननाथपट्टमहिषी राघैव सेव्या मम ।?? 

४ रा० सु० : श्लो० ७८.। 

२. “गणेशजननो दुर्गा राधा लक्ष्मी: सरस्वती । 

सावित्री च सृष्टिविधो प्रकृतिः पंचधा स्मृता ॥?? देवीभागवत : नवम स्कन्ध : श्लो० श्। 

े ०. 
३. ““वदग्ध्यसिन्धुरनुरागरसंकसिन्धु- 
कक 
वात्सल्यसिन्धुरतिसान्द्रकृपकसिन्धु: । 


लावण्यसि-धुरमृतच्छविरूप सिन्धु: 
श्रीराधिकास्फुरतु में हृदि केलिसिन्धुः |”? राधासुधानिधि : श्लो० १७। 

में भी प्रस्तुत किया गया है। पुत्र-वात्सल्य को तो पल्‍लवित नहीं किया गया, किन्तु दासी- 
वात्सल्य का पर्याप्त पल्‍लवन हुआ है ।' 
सम्प्रदाय के परवर्ती लोग श्रीहितहरिवंश द्वारा प्रतिपादित राधा के इस पक्ष पर या 
तो मौन हैं या इसकी व्याख्या भिन्‍त प्रकार से करते हैं । वे राधा के पराविद्या और स्वतन्त्ा 
प्रा शक्ति रूप के प्रतिपादन को प्रेमास्पद के स्वाभाविक महत्त्व के रूप में देखते हैं | 
अब तक हमने राधावल्लभ सम्प्रदाय की मधुर-परिकल्पना का आवश्यक परिचय 
प्राप्त किया है । इस सम्प्रदाय के कवियों ने इसी मधुरिमा-मय नित्य-विहार रस के गीत गाये 
हैं जिनमें उनकी आत्मा सहचरी भाव की भाव-साधना अपनाकर घुली हुई है। संयोग का 
चित्रण उनकी भाव-साधना के अनुरूप रहा है, पर उस संयोग को नित्य सजीव, नित्य नूतन 
एवं अद्भुत बनाने का उनका सदा प्रयास रहा है । उनकी साम्प्रदायिक भाव-निष्ठा मिल जाने 
पर उनके ये गीत मानव-मन के कलुषित से कलुषित लोहे को पारस-स्पश से स्वर्ण बनाने की 
क्षमता रखते हैं, किन्तु यह भाव-निष्ठा मिलना हर एक के भाग्य की बात नहीं । तब, लौकिक 
संस्कार सम्पन्न व्यक्तियों के लिए यह काव्य उन्मुक्त एवं उद्दाम श्रृंगार का है, जन-सामान्य 
के लिए ह्ासोन्‍्मुखी वृत्तियों का द्वारोद्घाटक । इस सत्य को स्वयं ये रसिक भक्त भी जानते 
हैं और जन-सामान्य के लिए इस साहित्य का द्वार बन्द रखते चले आये हैं : 
“महा गोप्य, अद्भुत, सरस, चितत रहै मन माहि। 
या रंस के रसिकनि विना सुन ध्रुव कहिबो नाहि ॥* 
यहाँ उदाहरण-स्वरूप इन कवियों के कतिपय पद प्रस्तुत किये जाते हैं जिससे इनकी 
रस-परिकल्पना ठीक से संमझी जा सके : 
“सुरत नीवी-बंध हेत प्रिय मानिनी, 
प्रिया की भुजनि में कलह मोहन रची । 
सुभग श्रीफल उरज पानि परसत, 
रोष हुंकार गवे दृग-भंगि भामिनि छची । 
कोक कोटिक रभसि रहसि हरिवंश हित, 
विविध कल माधुरी किमपि नाहिन बची । 
प्रनय मय रसिक ललितादि लोचन चषक, 
पिबत मकरंद सुखराशि अंतर सची ॥*४ 
५५ अकबर कस जन्‍म िस्लर हि 
१. “लुलितनवलवंगोदारकपुरपूरं 
प्रियतममुखचन्द्रोदगीण ताम्बूलखण्डम्‌ । 
६८ स्वादयन्ती मदशस्ये- 
पर्यतु किमपि दासीवत्सला कि राधा ।?? वही : श्लो० १५५ । 
२. (क) “ईशानी च शची महासुखतनुः शक्ति: स्वतन्त्रा परा ।” वही : श्लो० ७८ | 
“ब्रह्मादिंदुर्गमगते: ।?? श्लो० ३६, “चरणारविन्दं गोविन्दजीवनधनं |”? श्लो० २१। 
“सगवतः पूज्येव कापीशता ।?? श्लो० ७८, “विद्या परा?? श्लो० 8५ । “ज्योतिः परं?? ४० । 
(ख) “अ्रीहितहरिवंश गोस्वामी : सिद्धान्त खण्ड : ए० १२४ | 
“राधामाधव में सब प्रकार से समान रस की स्थिति होते हुए भी ओरीराधा की प्रधानता ग्रेम के 
क्षेत्र में प्रेमपात्र की स्वाभाविक प्रधानता को लेकर है ।?? न्‍ 
३० भुवदास : रसरत्नावली : पद ५० । 
४. हित-चौरासी : श्रीहिितहरिवंश : पद ५०। 

डर हिन्दी वैष्णव-साहित्य में न 


“क्रीडत कुंज कुटीर किसोर । 
कुसुम पुंज. रचि सेज हेज मिलि बिछर न जानत भोर। 
स्यथाम काम-बंस तोरि कंचुकी, करजनि गहि कुच-कोर । 
स्थामा मुंच-मंंच कह, खंडित गंड अधर की ओर। 
नागर नीबी बंधन मोचत चरन गहि करत निहोर । 
नागरि नेति नेति कहि करसों कर पेलत गहि डोर। 
मंत्त मिथुन मैथुन दोऊ प्रगटत वरबट जोबन-जोर। 
व्यास स्वामिनी की छवि निरखति भये सखि-लोचन चोर । 
“विपिन नितंत रंसिक रस-रासि । 
दंपति अति आनंद बस पेम-मत्त निश्शंक क्रीडत | 
चंचल कुण्डंल कर चरण नैन लोल रतिरंग ब्रीडत । 
झटकत पट, चुटकनि चटक, लटकत लट, मृदु हास । 
पंटकर्त पद, उंघटंत संबद, भटकत भुृकुटि विलास ।* 
“रूप की राशि किशोर किशोरी रंगें रस-केलि निकंज विहारा । 
मांते अनंग-प्रवीन सब, अंग फूल सरीरहुं ते सुकुमारा। 
बसौ उर नैननि में दिन रैन, नशौ मन के जिते आहि विकारा । । 
जांचत बात न और कछू ध्रुव देंहु प्रिये रस-प्रेम की धारा ।”* । 
“मेरौ झूमत हथिया मद कौ । 
पिय हिय हिलग परी पग सांकर मेमत अपने सदकौ। 
सुरत नदी मरजादा ढाहत मान गुमान मरजाद जलद कौ । 
नागरीदास विनोद मोह मृंदु आनंद वर विहार बेहद कौ ।* 
“आजु प्रिया मुख की छवि देखत हल गयौ मोहनलाल लटू । 
पलक न लगें, उत नैन लगे, इत देह संभारति नांहि लटू। 
अब हाथ सें छूटि गई मुरली, अरु आर्पाहिं तैं गयौ छूटि पटू। 
धाई प्रिया हिय लाये लये, कहे फूली कली, अली देखें भंटू ।* 
हमारे आलोच्य काल में तीन वाणीकार काव्य-दृष्टि से महत्त्वपूर्ण हैं-- श्री हितहरिवंश 
जी, ध्रवदासजी और व्यासजी । व्यासजी संयोग के कल्पूर्ण कवि हैं । उनमें आगामी रीतिकाल 
का स्वर पोषण पाता दिखायी पड़ता है। हितजी और ध्रुवदासजी की रस-परिकल्पना पर, 
मधुरता का पूर्ण आवेश होते हुए भी, सिद्धान्त-प्रतिपादन का एक अज्ञात भार रहता है। उनकी 
वाणी किसी लक्ष्य धर्म को ध्यान में रखकर लिखी जाती प्रतीत होती है । फल यह हुआ है 
कि उनकी वाणियों में सम्प्रदाय की निष्ठा स्वयं उच्छलित है, जबकि व्यासजी आदि के लिए 


उसे याद रखना पड़ता है। 


१. श्रीहरिराम व्यास : व्यासवांणी : उत्तरा्ध : पद २८० : पृ० ३८५ । 

२« .श्रीदामोद्रदास़ 'सेवकजी” : सेवकवराणी : अकरण. ७ : पद ७। 

३. श्रीध्रवदास : भजनश्वृंगार सत लीला : तृतीय श्वृंखला : ब्यालीसलीला : ४० १०६ | 

४. ओनेही नागरीदास : डा० विजयेगद्र स्नातक : रा० व० सं० : पृ० ४८२: संकलित पद : सं० १० 
५. श्रीकल्याणपुजारीजी : वही : संकलित पद : पृ० ४८७। 

काव्यशास्त्रीय स्थिति--यहाँ प्रश्न उठ सकता है--राधावल्लभीय इस मधुर-परिकल्पना 
की काव्यशास्त्रीय स्थिति क्या है ? सम्प्रदाय की दृष्टि में तो यह रस विगलित-वेद्यान्तर, 
अखंड, स्व-पर-भेद-शून्य, आत्म-क्रीड एवं आत्म-रति है। यह एक उपास्य की मधुर-तम एवं 
चरम उपलब्धि है। लौकिक रस एवं काव्यरस इसके समकक्षी कदापि नहीं हो सकते । किन्तु 
यह दृष्टिकोण केवल उन्हीं साधकों के लिए स्वीकार किया जा सकता है जो सम्प्रदाय की 
पूरी भावनिष्ठा के अनुसार इस रस-तत्त्व में गोते लगा सकें । काव्य-सहृदय के लिए वैसी ही 
स्थिति सहज नहीं है । 

काव्य-दुष्टि से इस रस का स्थायी भाव सहचरी-रति है। इस रति का रूप 
(0०7फ/७) विचित्र एवं मिश्रित है। काव्यशास्त्र जिन भावों को स्थायी भाव कहता है 


_ उनको मनोविज्ञान की सहायता से समझा जा सकता है। उस भाव-भूमि का प्रकृत सम्बन्ध 


लोकानुभूति से होता है । किन्तु सहचरी रति को जिस रूप में स्वीकार किया गया है, उस 
रूप में वह लोक के लिए एक बौद्धिक चेतना है । उसकी सहजानुभूति उसे कभी नहीं हुई है, 
यदि हुई है तो केवल उस प्रमुख रूप की जिसे कि इस सहचरी-रति के विभाव-रूप में चित्रित 
किया गया है । और वह है रति की अनुभूति । अतः काव्य-शास्त्र में इस भाव का वाचक 
कोई शब्द नहीं है। इसे 'सहचरी-रति” ही नाम दिया जाना उपयुक्त न्‍है। 

जब काव्य में वरणित प्रधान भाव पाठक के लिए अनुयोगी नहीं होता तब वह तदात्म 
भी नहीं होता और उसकी विभाव-सामग्री को कवि के अभीष्ट रूप में साधारणीकृत रूप 
में भी ग्रहण नहीं करता । तबँ वह विभाव सामग्री कवि के अभीष्ट रूप में नहीं, उसके 
सामान्य संस्कारों के अनुरूप उस पर भावात्मक प्रतिक्रिया डालती है, और वह पाठक या 
सामाजिक जिस स्तर के संस्कारों का व्यक्ति होता है, उसी प्रकार का श्रभाव छोड़ती है । 
इस सिद्धान्त के अनुरूप साम्प्रदायिक ज्ाव-निष्ठा को अप्राप्त पाठक इस काव्य में श्र गारी 
प्रतिक्रिया ही पाता है, जन-सामान्य अनेक स्थलों पर विक्ृत प्रतिक्रिया । सम्प्रदाय के 
विद्वांनू इसे पहले से ही जानते 'हैं, और इसीलिए पहले बिना सिद्धान्त निष्ठा दिये इस काव्य 
को ऐसे पाठकों से बचाना चाहते हैं । ६ 

काव्यशास्त्र की दृष्टि. में उक्त सहचरी रति का विभाव पक्ष राधा-कृष्ण-निष्ठ श्र गार 
से खड़ा होता है। वृन्दावन जिसमें उद्दीपन के रूप में है। जब सहचरी रति भी.पद्य- 
स्थल में साक्षात्‌ रूप से प्रस्तुत नहीं होती तंब तो उसके सामने राधा या कृष्ण ही सामान्य 
काव्य के नायिका-तायक के समान होते हैं और उन स्थलों की सामग्री की वही काव्य-शास्त्नीय 
स्थिति होती है जो सामान्य श्उ गारी काव्य में होती है । नैतिक पाठक के लिए उन्मुक्त चित्रों 
में औचित्य का हास भी यत्र-तत्र सामने आ जाता है।' 


राधावल्‍लभीय मधुर परिकल्पना और श्रन्य सम्प्रदाय 
राधावल्लभीय मधुर-परिकल्पना की जिन विशेषताओं को विशेष रूप से इसी सम्प्रदाय 
का समझा जाता है वे भी समकालीन अन्य-सम्प्रदायी कवियों में भी हमें उपलब्ध होती हैं । 


कप अल अल सनम 
१. गोर श्याम सहचरि विपिन सम्पति नित्य विहार । 


चार्रान के उर में लसत हिंत गुरु परम उदार । 
उछरि लड़ावत तासु कौं, बूढ़ि जात तिहि मांहिं । 
विगलिंत वेद्यान्सर जु रस सो अखंड विलसाहिं। 
ऊर्ध्वगति है, आत्मक्रोड दे, आत्मरति है।”? उद्धृत': डा० स्नातक : सुधमंबोधिनी, लाड़िलीदास : ४० २१। 


३३० हिन्दी वैष्णव-साहित्य में रस-परिकल्पना 


सहचरी-भाव से निकुंजरस का गान वल्लभ सम्प्रदाय के कवियों में भी कुछ मिल जाता है। 
निम्बार्क सम्प्रदाय तथा हंरिदासी सम्प्रदाय के कवियों की तो यह प्रमुख चेतना ही 
है। जैसा शुद्ध नित्यविहार राधावल्लभी सम्प्रदाय की भाव-साधना में है वैसा ही हरिदासी 
भावं-साधना का भी लरक्ष्य रहा है । इस साम्य को दो प्रकार से व्याख्यात किया जा सकता 
है--एक तो उन सब पर राधावल्लभ सम्प्रदाय का प्रभाव मानकर, दूसरे उस युग की 
भक्ति-साधना का इन बातों को एक प्रचलित रूप मानकर | हम दूसरी बात मानते हैं । 
सम्प्रदाय के लोग पहली । अन्तर केवल यह रहा है कि किसी सम्प्रदाय ने इस भाव-साधना 
को प्रमुख रूप से अपनाया है, किसी ने गौण रूप से । अपने-अपने सम्प्रदाय की विशिष्ट 
धारणाओं के अनुरूप संहचरी भाव की भाव-साधना के रूप में भी अन्तर रहा है। 

राधावल्लभीय सम्प्रदाय की मधुर-परिकल्पना में तीन ऐसी बातें हैं जो इसकी अपनी 
विशेषताएँ समझी जाती हैं, जो इसी की अपनी मानी जाती हैं। वे हैं--राधा का कृष्ण 
से भी अधिक महत्त्व, राधा-कृष्ण प्रेम को संयोगात्मक मानते हुए भी समकालिक रूप से 
विरहात्मक मानना, तथा सहचरियों को राधा-कृष्ण तत्त्व से किसी प्रकार अभिन्‍न तत्त्व 
मानना । हरिदासी सम्प्रदाय में भी ये बातें प्रमुख चेतना के ही रूप में मिलती हैं, हम 
देख चुके हैं। ध्रुवदासजी ने जैसे सहचारियों को युगल की इच्छाशक्ति रूप माना है उसी 
प्रकार निम्बाकं-सम्प्रदायी श्रीहरिव्यासदेवजी ने महावाणी में सहचरियों को इच्छाशक्ति 
बताया है ।* राधा के महत्त्व को मुक्त कंठ से गाया है। हरिदास-सम्प्रदायी श्रीविट्ठलविपुल- 
देवजी का यह पद इस दृष्टि से देखने योग्य है: का 

“हमारे भाई स्यामजू कौ राज । 
जाके अधीन सदाहि सांवरौ या ब्रज कौ सिरताज ।”* 


शान्‍त भक्तिरस 


सम्प्रदाय की प्रमुख चेतना: नित्यविहार-रस की होते हुए भी कतिपय कवियों 
की वाणी में शान्‍्त रस की भी परिकल्पना मिलती है। श्रीहरिंव्यासजी, श्री 
चतुर्भुजदासजी, श्रीकल्याणपुरी तथा श्रींश्रुवदासजी की कतिपय वाणियों में शान्त रस 
मिलता है । 

व्यासजी यद्यपि प्रमुखत: संयोग के कवि हैं, तथापि उनकी साखियों में तथा अनेक 
पदों में ज्ञान, विवेक एवं निर्वेद के द्वारा भगवद्गति की ओर झुकाव व्यक्त किया गया है-। 
अनेक वाणियों में स्वतन्त्र शान्तरस की भी कल्पना मिलती है। ; 

मात्रा की दृष्टि से व्यासजी की शान्तरसमयी अनेक वाणियाँ हैं और सम्प्रदाय के 
अन्य कवियों की तुलना में सर्वाधिक हैं। अभिव्यक्ति और अनुभूति की दृष्टि से भी 
व्यासजी के शान्तरस में बड़ी सबलता है । उनकी वाणियों में से शान्त-वृत्ति के अनेक प्रकार 
के उदाहरण प्रस्तुत किये जा सकते हैं, कहीं स्वतन्त्र शान्त के, तो कहीं मन की शान्त-वृत्ति 


१. प्रियाशक्ति आह्यादिनो प्रिय आनन्दसरूप । 
तनु वृन्दावन जगमगे इच्छा सखी अनूप। 
कोटिन कोटि समूह सुख रुख लिए इच्छाशक्ति | 
प्राणेशसिंह प्रभनुदावहिं प्रमदावली अनुरक्ति ।?? महावाणी : सिद्धान्तसुख । 


२. श्रीविद्वलविपुलदेवजी : निम्बाकमाधुरी : पृ० २३० : पद २६ । 

को किसो विशेष दिशा की ओर उन्मुख करते हुए जैसे कभी भगवान्‌ के सौन्द्यं की ओर, 
कभी गुरु-चरणों की ओर, कभी सन्त-समागम की ओर, कभी वृन्दावन की ओर । इन सभी 
दिशाओं में रति का कोई न कोई रूप मिलता है जो अनिवाय॑तः कान्तारति नहीं है। इन 
रतिरूपों के गुणीभूत होकर भी शान्‍्त की झलक बड़ी मनोहर है | व्यासजी की वाणियों से 
कतिपय उदाहरण प्रस्तुत हैं : 
“भक्ति बिनु मानुष तन खोबै क्‍यों सोबै, उठि जागु रे । 
विषयाग्नि पर भागि उबरिये साधुनि सौं कीज अनुराग रे । 
देह गेह दारा सुख संपत्ति ज्यों कोकिल सुत काग्र रे। 
लाज बड़ाई, गुन चतुराई जैसो फोकट फागु रे। 
माया मोह जियत नहीं छूटे, जैसो दुमुहां नांगु रे । 
लोक बड़ाई कौ सुखं झूठी बाजीगर कैसो बागु-रे । 
“हरि बिनु सब सोभा सोभा-सी । 
अंजन-मंजन पति बिनु सीठौ ज्यां मटके मसवासी । 
“जरतु जग अपने ही अभिमान । 
लोभ लहरि तैं भागि उबरिये रहिये हरि की आनि । 
एकनि विद्या धन कुल कौ मद, एक गुनी गुन खान । 
एक रहत जोबन मद माते एक जती तप दान ।* 
“सबै सुख विमुखन कौ दुखरूप । 
जहां न रसिक अनन्य सेईयतु वृन्दावन के भूष । 
जहां न जीव दया न दीनता, भाव-भक्ति न अनूप 3 
“भगति बिन अग॒ति जाहुगे बीर । 
वेगि चितै हरि चरन सरन रहि छांड़ि विषे की भीर । 
कामिनि कनक देखि जन भूलहु मन में धरयत्‌ धीर । 
साधुन की सेवा करि लीजै जौ छगि जियत सरीर ।* 
“मर्नाह नचावे विषय वासना क्‍यों हिरद हरि आवे । 
हौं असमर्थ अनाथ मारयतु, पांचनि को समुझावे ? 
“व्यास कनक और कामिनी ये लांबी तरवारि। 
निकसे हे हरि भजन कौं बीर्चाह छीने मारि।४ 
“व्यास विभौ के मीत सब अन्तकाल कोउ नाहि।” 
ताते तुम हरि कीं भजो यम न गहेंगे बांह ।/* 

, श्रीव्यासवाणी, पूर्व, पद २१२, ए० १११। 

« वही, पद १८६, ए० ६७ | 

« वही, पद १६३, ए० १०१। 

वही, पद १६९५, १० १०२। 

, वही, पूर्वा्े, पद १५८, ए० ८५ । अल अल कक 
« वही, पद १६७, १० १०३ | 

, वही, साखी २१, ४० १५३ | 

» वही, साखी २२, प० १५३ | 

-< कहीं-कहीं जुगुप्सा-व्यंजक चित्रों द्वारा निर्वेद में तीव्रता लायी गयी है : 
“जूठनि जे न भक्त की खात । 
जिनके मुख सूकर कूकर के भक्षि अभक्षि पोषत गात । 
जिनके वदन सदन नर्कनि के जे हरि-जननि घिनात | 
काम विवस कामिनि के पीवत अधरन लार चुचात । 
भोजन पर मांखी मूतति ताहू रुचि सौं खात। 
भक्तनि कौ चरनोदक अंचवत अभिमानी जरि जात । 
स्वपच भक्त कौ भोग ग्रहत हरि बांभन ताहि डरात । 
बाजदार की पाँति ब्याह में जैंवत विप्र बरात। 
भेंटति सुतनि रेंट मुख लागत सुख पावत जड़ तात । 
अपरस ह्व॑ भक्तनि छवे छतिहा तेल सचैल महात ।”* 
प्रस्तुत पद में जगत्‌ के आकषंण-केन्द्रों के प्रति जुगुप्सा ही नहीं उभारी गयी है, भक्तों 
एवं भक्ति के प्रति आकर्षण भी जगाया गया है । साथ ही कवि का उन व्यक्तियों के प्रति 
क्षोभ भी व्यंजित हुआ है जो भक्तों के प्रति श्रद्धा रखने, उनका जूठन खाने आदि में जाति- 
पांति, शुचिता-पवित्नता आदि की बातें करते हैं। सब मिलाकर व्यासजी की वाणियों में 
शान्तरस का परिपाक सबल एवं प्रभावोत्पादक है । उसकी अनुभूति में चोट करने की क्षमता 
है । अधिकांश शान्त-परक उक्तियाँ रति की अश्रंग होकर ही आयी हैं, और उनके शान्त को 
व्यापक अर्थ में शान्तभक्तिरस का रूप प्रदान करती हैं । 
भ्ुवदासजी की कई रचनाओं में शान्तभक्ति की झलक मिलती है। ध्रुवदासजी का 
शानन्‍्त मोटे तौर पर भगवद्रति का साधन है । प्रेममय भगवान्‌ की ओर अनन्यता से लग जाने 
के लिए संसार की ओर से मुँह मोड़ना भी अनिवायं है। जीवदशालीला, वैद्यक ज्ञान, मनशिक्षा, 
व॒न्दावन सत, ख्याल हुलास भजन सत, में शान्त की सुन्दर झलकें मिलती हैं । भजनसत की 
ये साखियाँ शान्त में डूबी हुई हैं : 
“विषया जल में मीन ज्यों करत कलछोल अग्यान । 
नहिं जानत ढिग काल बक रह्यौ ताकि धरि ध्यान |। 
निशि वासर कर कतरनी लिये काल कर बाहि। 
कागद सम भई आयु हो, छित-छिन .कतरत ताहि ।” 
पुरुष सोई जो पुरीष सम छांडि भजै संसार । 
विपिन भजन गंहि हृ॒दे दृढ़ तजि कुटुंब परिवार ॥/”* 
भ्रुवदासजी का शान्त सिद्धान्त-निरूपण के प्रसंग में पड़ जाने के कारण उतनी गहरी 
अनुभूति नहीं दे पाता जितनी कि व्यासजी का शान्‍्त देता है। व्यासजी की शान्‍्त की 
परिकल्पना में स्वानुभूति का गहरा योग है और यही कारण है कि उनकी अभिव्यक्तियाँ 
भक्ति को गहरी अनुभूति देती हैं। भ्रुवदासजी सिद्धान्ततः शान्त को मधुर भावना से 
नीची कोटि का और मधुर उपासना की प्रारम्भिक सीढ़ी के रूप में ही समझते हैं; 


१. श्रीजत््यासवाणी, पूर्वार्द, पद १६४५, पृ० ८८ । 
२. भजनसतलीला, व्यालीसलीला, दो० १०४५, १०७, ११०, पृ० ७७ | 


ह 


कृष्णभक्ति-काव्य में रस-परिकल्पना ३३३ 


“ज्ञान शांत रस ते अधिक अद्भुत पदवी दास । 

सखा भाव तिन तें अधिक जिनके प्रीति प्रकास । 

अद्भुत बाल चरित्न को जो जसुदा सुख लेत। 

ताते अधिक किशोर रस ब्रज वनितनि के हेत । 

सर्वोपरि है मधुर रस जुगल किशोर विलास। 

ललितादिक सेवत तिर्नाहू मिठत न कबहुं हुलास । 

चतुर्भ[ जदासजी और कल्याणपुरीजी में भी कहीं-कहीं शान्ति की सुन्दर झलक मिलती 

है ।* वस्तुतः हमारे आलोच्य काल के राधावल्लभी कवियों में मध्रोपासना ही एक रस- 

- परिकल्पना का रूप रही है। वेवल व्यासजी में रस-परिकल्पना के नाते शान्‍न्त कहा जा 


सकता है। व्यासजी ने ही शान्‍्त की अनुभूति में डूबकर कुछ रचना इस रस की, की है । 
अन्यों द्वारा शान्‍्त एक रस-परिकल्पना के रूप में नहीं, भक्ति-मार्ग की सामान्य चेतना के 
रूप में आया हुआ प्रतीत होता है। 


चेतन्य-सम्प्रदायी हिन्दी काव्य में रस-परिकल्पना 
पीछे “भक्तिकाव्यशास्त्र में रस' शीर्षक अध्याय में हम चैतन्य सम्प्रदाय की 
सैद्धान्तिक रस-परिकल्पना देख चुके हैं। इस सम्प्रदाय की रस-परिकल्पना आज भी 
सैद्धान्तिक रूप से उसी रूप में मान्य हैं जिस रूप में इस सम्प्रदाय के विज्ञ रूपगोस्वामी 
और जीवगोस्वामी भक्त-आचार्यों ने अपने इन ग्रंथों में निहपित की है। अतः यहाँ हमें यह 
आवश्यक नहीं रह जाता कि हम उसके सैद्धान्तिक पक्ष पर फिर से कुछ कहें | यहाँ 
इस सम्प्रदाय के हिन्दी काव्य में उस रस-परिकल्पना का व्यावहारिक स्वरूप भर 
देखना है । 
साहित्य--चैतन्य सम्प्रदाय का अधिकांश साहित्य संस्कृत और बंगला में है | हिन्दी 
का साहित्य मात्रा और महत्त्व की दृष्टि से उस काल के साहित्य में अपना कोई विशिष्ट _ 
स्थान नहीं रखता । इधर अनेक कवियों के नाम इस सम्प्रदाय की छाया में सामने आये हैं, 
उनकी रचनाएँ भी धीरे-धीरे प्रकाश में आ रही हैं । पर ऐसा कोई विशिष्ट रचनाकार या 
कोई विशिष्ट अंथ सामने नहीं आया जो हिन्दी वैष्णव साहित्य में चैतन्य सम्प्रदाय की रस- 
परिकल्पना की महत्त्वपूर्ण प्रतिष्ठा जमा सके । 
हमारे आलोच्यकाल में इस सम्प्रदाय के अन्तगंत रचना करने वाले कुछ उल्लेखनीय 
हट पड 20300 फ अर राख. आम 222 
१. भजनाष्टकलीला, १-३, व्यालीसलीला, ० ६१ । 
२. “माया कौ फल गृह सुत जाया । सब संसार धूरि सीं छाया। 
बाजीगर की सी सब चौंधी | तन की गति चपला सो कोंघी ।?? 
“अब ही आनि बिचारिये जू | 
पुत्र कलत्न सजन सुपनें सों जागे तें कछु न निहारिये जू ।”” 
“अजहूं तजि रे घर कू भरुआ करुपा गहिके न चलें वन को । 
सिर सेत भयौ गयौं खोखरिं हो समुमावत क्यों नहिं या मन को 2? 
रा० ब० सं० छि० सा०, पृ० ४२३, ४२२, ४८५ क्रमशः, चतुभुनदास तथा कल्याणपुनारी से | 


३३४ हिन्दी वैष्णव-साहित्य में रस-परिकल्पना 


कवियों में ये नाम आते हैं--श्रीमाधवनाथ जगन्‍्नाथी, श्रीरामरायजी, श्रीसूरदास मदनमोहन, 
श्रीगदाधर भट्ट, श्रीचन्द्रगोपाछ, श्रीभगवानदास, श्रीराधिकानाथ, श्रीरसिकमोहन, 
श्रीमाधुरीजी, श्रीकृष्णदास, श्रीभगवतमुदित। इनमें से श्रीमाधवनाथ जगन्‍नाथी और 
रामरायजी के सम्बन्ध में वल्लभ सम्प्रदाय का नाम भी लिया जाता है। चैतन्य सम्प्रदाय 
तथा मध्व सम्प्रदाय के कवि भी अलग-अलग नहीं किये जा सकते । समान नाम के कवि 
दूसरे सम्प्रदायों के अन्तर्गत भी हुए हैं, और एक-दूसरे के पद भी मिले हुए चले आ रहे 
हैं। इस प्रकार जो भी थोड़ा-सा साहित्य आज इस सम्प्रदाय के कहे जाने वाले कवियों का 
मिलता है, वह शोध और अपेक्षित प्रमाणों की प्रतीक्षा में है । 

रस-परिकल्पना--जहाँ तक इस काव्य में रस-परिकल्पना का सम्बन्ध है, इसमें कोई 
ऐसा रूढ़ साम्प्रदायिक भाव-चित्रण प्राय: नहीं मिलता जिसके आधार पर इसे शुद्ध चैतन्य 
सम्प्रदायी कहा जा सके । केवल एक बात अवश्य है। अन्य सम्प्रदायों के समान इस सम्प्रदाय 
के भी कुछ कवियों ने अपने सम्प्रदाय-गुरु श्रीचेतन्य महाप्रभु के प्रति भाव-सुमन प्रस्तुत 
किये हैं। यों तो अन्य सम्प्रदाय के लोग भी अपने सम्प्रदाय-गुरुओं को भगवद्रुप मानकर 
उनके गीत गाते हैं, किन्तु महाप्रभु गौरांग को तो उनके जीवन काल में ही भावुक जनता 
के बीच अवतार के रूप में स्वीकृत कर लिया गया था। महाप्रभु-गौरांग-विषयक रति 
सम्बन्धी पदों को छोड़कर उपयुक्त कवियों की वाणियों में ऐसी विशेष कोई बात 
नहीं मिलती जिससे इस काव्य की रस-परिकल्पना को अलग से छाँटकर चेतन्य-संम्प्रदायी 
कहा जा सके । 

इस काव्य में सामान्यतः सिद्धान्त-निरूपण कम हुआ है। सिंद्धान्त-निरूपण का 
कार्य संस्कृत और बंगला में रहा, हिन्दी में इस काम को बहुत कम ही लोगों ने उठाया । 
गौरांग विषयक रति"* एवं भक्तिमहत्त्व' के विषय में कतिपय वाणियाँ मिलती हैं। शेष 
काव्य कृष्ण लीला का है। रस दृष्टि से उसे शान्त रति, वात्सल्य और मधुर का 


१. “श्रीचेतन्य दयानिधि धीर । 
कलिकालीन मलीन दीन जन, पावन करन परम गंभीर ।?? 
आनन्दघन, चेतन्यमत और त्रजसाहित्य, पृ० १४० | 
“करहु हे गौर-चंद स्नान | 
सीतल जल निमरमल सों सुन्दर, सवेस कृपानिधान ।?? चन्द्रगोपालकृत अष्टयाम, बही, ए० १६५ । 
“श्रीगौरांग प्रान आधार | 44>+०>-+--०००-०००००५००००9०:०६६२::२० 
षोडस कला पूरे पुरुषोत्तम, प्रगट भये नदिया रस-घार |?” राधिकानाथ, वही, एृ० १७६ । 
“श्रीकृष्ण चंतन्य जे ज बिहारी | 
नागरी रूप-गुन|गरी विधि सबे, भाग री भक्ति को दयाकारी 7?? 
भगवतमुदित, वृन्दावनशतक, वही, पृ० २१० । 


२. “भज मन नंदनंदत चरन | 
विजय पंजर पोत पद भवसिन्धु तारन-तरन | 
जिन भजे ते अटल टरे मिटे जीवन-मरन। 
ओऔजगजन्नाथ अनाथ बंधु विश्व-पोषन-भरन | 
दास माधव” हरि-भजन ते सोध अन्तःकरन ।?? श्रीमाधव जगन्नाथी, वही, पृ० १३८ । 

कहा जा सकता है। इसमें प्रधानता मधुर की ही है। धाम रति के रूप में भी कुछ 
रचना है ।* 


शान्त भक्तिरस 
मात्रा में शान्‍्ता रति की परिकल्पना कम ही है। चैतन्य सम्प्रदाय भी मूलतः 
रसोपासक सम्प्रदाय है, अतः इसकी रसपरिकल्पना में भी शान्त के लिए अवकाश कम 
ही रहा है। फिर भी यत्ञ-तत्र उसकी झलक मिलती है। यह शान्‍्त स्वतन्त्न नहीं, कभी 
साधारणी क्रृष्णरति का अंग है, कभी मधुरा रति का | इस प्रकार के पदों में ही शान्त कुछ 
स्वतन्त्र कहा जा सकता है : 
“भोग के भोग में रोग करे, सब जोग डरें बिन बात बुलाये । 
सोक कौ सोक गयौ सो भयौ पुनि आयौ न ह॒षषे-मुखाम्बुज पाये । 
राजा के राजा भये बिन ताज समाज के मुख्य भये सुख छाये । 
..._ एक प्रताप है त्याग कौ तीर्थ कौन नहीं जाकों जो ललचाये ॥' 
विष्णुदासजी का यह पद्म शान्त को युगलरति के अंगरूप में प्रस्तुत करता हैः 
“काम तजो, धन-धाम तजो, ग्रृह-गाम तजो, मनि-दीप अटारी । 
लाज तजो, कुल-काज' तज़ो, वनराज के साज-समाज सुखारी । 
धाम तजो, सुत-माय तजो, निज भाय तजो जो रजोगुन धारी । 
“विष्णु” सबै तजिये, भजियें गुरु राधिका-माधव प्रीतम-प्यारी ॥* 


१. “थांच तच्च त्रिभुवन विसे जो तू जान्यो चाह । 
तौ निस्‍्चे राधा प्रिया बन गयी साहंसाह ॥ 
प्रथम तत्त्व श्री वृन्दावन धाम । 
दूजें श्रीगोवर्डन गिरिवर सोभा हिय लोभा अमिराम । 
तीजौ तत्त्व दौनजन-जीवन श्रीजमनाजी ललित ललाम । 
चौथी श्रीराधा माधवजू , पावत जहां जीव विश्राम । 
पंचम श्रीजयदेव महाप्रभु, गीतगोविंन्द गान निष्काम | 
श्रीराधाप्रिया पांच के जानें दे गयौ साहंसाह सुनाम ।”” राधिकानाथ, महांवाणी, वही, ४० १७७। 
“मेसे एक श्रीवृन्दावन विपिन सहारी ।?? पद २। 
“श्रीजमनाजी मेरे श्रत एक ।?? पद ६ । 
“ओगोवर्डन सब ग्रुन खान ।”? पद १०, वही, एृ० १७६-७८। 
“ओराधाकुंड' की बलि जेये ।?? पद ११। 
“तीरथ तरि जात सब पूर्वज बिना ही तप, 
बंस में है एक हू जो पावें ब्रजवास हैं ।?? तीथेराम, वहीं, जजबास, ९० १८७। 
“जुन्दावन की बात कछु कहत बनें नहिं बैन । 
मैन समाने विपिन में विपिन समाने नैन ।?? माधुरी, इन्दावनमाधुरी, वही, ० २०२। 


२, तीथराम : चेतन्यमत ओर ब्रज साहित्य : एृ० १८६ | - 


३. विष्णुदास : वही, पृ० १७३ | 


३३६ हिन्दी वैष्णव-साहिंत्य में रस-परिकल्पना 


'रसिकः भक्तों की दृष्टि में शान्ता रति का स्थान भक्ति-मार्ग में सबसे छोटा होता 
है । यही दृष्टि सामान्यतः चैतन्य सम्प्रदायी हिन्दी कवियों की भी सम्भवतः रही है । 


वात्सल्य रस 


चैतन्य-सम्प्रदायी हिन्दी कवि निकंज-लीला तक ही परिसीमित न रहकर ब्रजलीला 

का गान भी करते हैं, अतः कुछ कवियों ने किशोरलीछा के अतिरिक्त बाल-लीला के भी 
कुछ पद्य लिखे हैं। इनमें कृष्ण-राधा की बधाई, बाल-क्रीडा एवं यशोदा की मातृ-कामनाएँ 
प्रमुख हैं । इस दृष्टि से सूरदास मंदनमोहनजी का नाम उल्लेखनीय है । उनकी वाणी विषय 
एवं भाव के अनुरूप शब्द-चयन में भी कुशल है : 

“झनक-मनक तनक से छंगना । 

नन्हीं-नैन्हीं सोहैं दूध की दतियां। 

किलकि किलककि छागे छतियाँ, 

रज झारत रिपिपगना। 

गोद लिये दुलरावे, खिलावे, कंठ सोहै सुभ बघना । 

श्रीसूरदास मदनमोहन संग छागी-लागी डोलै। 

लाल घुटुरुवत चलत री अंगना ।”* 

“जसोदा मैया लाल कौ झुलावे । 

आछे बारे कान्‍्ह कौ हुलरावे। 

कनियां-कनियां अइ्यां-अइयां यौं कहि लाड़ लड़ावे.।... .................-.. - 

उंलुलुलु हुलुलुलु, हां-हां-हां-हां कहि गोद लिये खिलावे । 

दोउ कर पकर जसोदा रानी ठुमकी पांव धरावे । 

घननन घननन घुंघरू बाजें, झाँझरिया झमकावीे । 

“सूरदास मदनमोहन' कों याही भांति रिसाव । 

मं मं मं म॑ पप्‌ पप्‌ पप्‌ पप्‌ चच्‌ चच्‌ चच्‌ चच्‌ ताता थेई, 

या विधि लाड़ लड़ावे ।”* 

चैतन्य-सम्प्रदायी कवियों में वात्सल्य-परिकल्पना जैसी सूरदास मदनमोहन में मिलती 

है वेसी सम्प्रदाय के अन्य. कबियों में नहीं मिछती । पर उनके भी इस भाव के पद इने- 
गिने ही हैं । ; 


दास्य भक्ति 


महत्त्व-चेतनापूर्वक दास्यरति भी इस काव्य में सामान्यतः: नहीं मिलती | हाँ, 
धामरति, गौरांग-रति और गुरु-रति के अंग-रूप में दास्य-चेतना के अवश्य कहीं-कहीं दर्शन 
होते हैं। उनमें भक्त अवश्य अपने लघुत्व या आराध्य के महत्त्व की चेतना लेकर चलता 
दिखायी पड़ता है । कुछ उदाहरण इस दृष्टि से देखे जा सकते हैं :. 


१. श्रीसूरंदास मदनमोहनजी की वाणी : पृ० ६, पद १२। - * 
२. सूरद[स मदनमोइनजी की वाणी + पद १४ । 


कृष्णभक्ति-का व्य में रस-परिकल्पना ३३७ 


(क)  “रसिक आद्य आचाय॑ वर महाप्रभु श्रीजयदेव । 
प्रगट कियौ निज वंस जहाँ श्रीराधा-माधव सेव ॥ 
श्रीराधामाधव सेव देव-देवन नें माँगी। 
सहज मिली सो आय पाय सेवक अनुरागी। 
श्री्रभु चन्द्रगोपाछ गुरु करुना करि दीनी चसिक। 
श्रीवन्दावन धाम बसि पाये ऐसे गुरु रसिक ।* 

(ख) “श्री प्रभुचंद्रगोगाछ लाल पद मेटत बाधा । 
'रसिक मोहन' के सेव्य प्रान माधव श्री राधा। 

(ग) “अधम पति-सिरमौर विषय-लंपट खल अतिहि जुआरी । 
: परनिन्दा परदोष खुनस जिद रहत है नित्य खुमारी । 
श्रीभगवत इहि विधि सब दोषन भर्‌यौ वृन्दावन बसि धन हरत। 
देखि अति प्रभाव वृुन्दाविपिन सु मत्त-प्रेम ताहू करत ।॥* 


सख्य भक्तिरस 
प्राप्त साहित्य में सख्य भक्ति की परिकल्पना भी नहीं मिलती । सख्य सामान्यतः 
सहचरी भाव के अंग रूप में ही उपलब्ध होता है । 


मधुर भक्तिरस 

हम कह चुके हैं कि इस काव्य की प्रमुख रस-परिकल्पना श्रृंगार की है। इसमें 
किशोर राधा-कृष्ण की मधुर लीलाओं के ही चित्र प्रमुख हैं। इनमें ब्रज-सम्बन्धी दान- 
लीला, रास, होली आदि के भी चित्र हैं, और निकुंज-गत शुद्ध नित्य-विहार के भी। 
यों संयोग और वियोग दोनों का वर्णन हुआ है किन्तु प्रधानता संयोग की ही है। 

हमने पीछे संकेत किया है कि यदि इस काव्य के कवियों द्वारा श्रीचेतन्य की 
स्तुतियों वाली बात सामने से हटा दी जाय तो इनके मधुर-चित्रण में ऐसी कोई विशेष बात 
सामान्यतः नहीं मिलती जिसके आधार पर इस काव्य को एकान्ततः चेतन्य सम्प्रदाय से 
सम्बद्ध किया जा सके । 

मधुर-भावना के सम्बन्ध में चैतन्य-सम्प्रदायी रस-परिकल्पना की दो उल्लेखनीय 
विशेषताएँ हैं--एक तो राधा की परकीयता, दूसरे वियोग का महत्त्व । प्रगट लीला की 
राधा ही क्‍यों, समूचा गोपी-प्रेम चैतन्य सम्प्रदाय की दृष्टि में परकीया-प्रेम है। रूपगोस्वामी 
और जीवगोस्वामी ने बड़े ऊहापोह के साथ प्रेम की घनता एवं आवेश के हेतु परकीयात्व 
का समर्थन किया है, यह हम “भक्तिकाव्यशास्त्र में रस नामक अध्याय में देख चुके हैं । 
जहां तक विरह का सम्बन्ध है, दो बातें ध्यान देने योग्य हैं ।॥ एक तो इन गोस्वामी आचार्यों 
ने विरह को सैद्धान्तिक महत्त्व प्रदान किया है, दूसरे हम जानते हैं कि श्री चैतन्य महाप्रभु 


१. चेतन्यमत और ब्रजसाहि० : रसिकमोहनराय : ए० #८८, पद १। 
२. वही, पद २ ४ रसिकमोहनराय । 
३. भगवतमुदित : बही, एृ० २११, पद ३५ | 


३३८ हिन्दी वेष्णव-साहित्य में रस-परिकल्पना 


अपनी कीतंन-मंडलियों में कितने विरह-मग्न होकर प्रेम-गान करते-करते रो निकलते थे, 
मूछित हो जाते थे। उनकी इस विरहानुभूति ने चैतन्य सम्प्रदायी भक्ति में विरह को 
व्यावहारिक महत्त्व प्रदान कर दिया था । प्रस्तुत काव्य में ये दोनों विशेषताएँ उस मात्रा में 
नहीं झलक पातीं जिस रूप में एक सम्प्रदाय-विशेष का काव्य कहलाने के लिए झलकनी 
चाहिए थीं । ः 
परकीयात्व---इन कवियों की वाणियों में परकीयात्व उसी सामान्य मात्रा में उभर- 
कर आया है जिस सामान्य मात्रा में सूर आदि वल्लभ सम्प्रदायी कवियों में उभर आता है। 
वल्लभादि सम्प्रदायों में राधा को स्वकीया माना गया है, तथा परकीया प्रेम को अवांछित 
ठहराया गया है । फिर भी, श्रीमद्भागवत के रासादि प्रसंगों को महत्त्व देकर सामने रखने 
के कारण गोपी-प्रेम में परकीयात्व ही झलक उठता है। राधा के परकीयात्व को सिद्धान्ततः 
बचाने के लिए उन्होंने प्राय: रासादि के प्रसंगों में राधा-कृष्ण के विवाह की योजना की है, 
और यत्न-तत्न उनके दाम्पत्य का उल्लेख किया है । इन चेतन्य-सम्प्रदायी कवियों की वाणियों 
में भी वैसी ही स्थिति हमें मिलती है । राधा-कृष्ण के या गोपी-क्रृष्ण के प्रेम-प्रसंगों में जहां 
परकीयात्व झलका है, उसे बचाया नहीं गया, पर सप्रयास उसे लाया भी नहीं गया। 
इसके विपरीत कई कवि तो राधा के विवाह और दाम्पत्य की भी योजना-चर्चा करते हुए 
चलते हैं : 
सुरदास मदनसोहन--- 

“दूलह मदन गोपाल, राधा नव दुलही ।” 

“श्रीसूरदास मदनमोहन दंपति बतरात जात कामरस भोरें।”* 

“देवी पूत-नंद पति मेरे । जो पे होई अनुग्रह तेरे ।/* 

निम्न पद में उन्होंने एके प्रकृति-रूपक में राधा-कृष्ण का विवाह रचाया है : 

“मधुरितु जो इच्छा वर कियौ स्याम कॉं, 

ताकौं देखन कौं पठई प्रथम चतुर पिक अली । 

रीझे मदन मोहन संग सोहत नवरू जाइ कह्यौ । 

जैसौ देख्यौं नैनन तैसी बाढ़ी अबला बलल्‍ली लली । 

सु नक्षत्र पंडित लगन धरी श्रीपंचमी सगाई आई, 

मोर-वधू रूपवारी, वन उपवन द्रुम । 

नव पल्‍लव वस्त्र पहिरि चली । 

आगौनी कारन भंवर गुंजार नाद सुनि । 

पुहुप वाटिका सखी प्रफुलित आनन कमल कली, 

उठि चलि वेगि मिलि श्रीसूरदास मदनमोहन, 

सीत॒ल मंद सुगंध पवन चली ।” 


१ सूरदास मदनमोहनजी को वाणी, पद २५ । 
२. वही, पद ६६ । 

३. वही, पद १०१। 

४. वही, पद ७७ | 


कृष्णभक्ति-काव्य में रस-परिकल्पना ् : ३३६ 


श्रीमाधुरीजी-- 
“माधुरी लछता में अति मधुर विलासन की, 


मधुकर आतनि लपटानी सब सखियां। 

दुलहिन दूलहू के फूल के विलास कछू, 

बास लै लै जीवति हैं जैसें मधु मखियां ।”' 
इस सम्प्रदाय में गिने जाने वाले एकाधिक कवियों का सम्बन्ध अन्य सम्प्रदाय भी 
अपने से जोड़ते हैं । सूरदास मदनमोहन के पद अन्य कई सम्प्रदायों की कीर्तन-पोथियों में 
पहले से संकलित हैं, और आज भी उनके मंदिरों में गाये जाते हैं।' श्रीरामरायजी को 
वल्लभ सम्प्रदाय वाले दो सौ वैष्णवन की वार्ता के उल्लेख के आधार पर अपना कहते हैं ।* 


अन्य कई कवियों के विषय में भी ऐसी ही स्थिति है। श्री भगवत मुदितःजी तो कईलकई 


सम्प्रदाय के प्रमुख आचार्यों के प्रति अपनी श्रद्धा व्यक्त करते हैं : 
| “श्रीकृष्ण चैतन्य जै जै बिहारी ।* 

“जै जै श्री हरिवंश हंस हित-कोविद बानी । 

“श्री सत्य सनातन रूप जै नाना आरति मन हरन । 

जै श्री हरिदास अनन्य जै, श्री कुंजबिहारी हित करन ।* 

ये सब बातें बताती हैं कि इनमें से अधिकांश कवि कट्टर साम्प्रदायिक लोग नहीं 
थ्रे और ब्रज के वातावरण में, वृन्दावन की भूमि में, उस काल में घुली मधुर-भावना के 
सामान्यतया प्रचलित रूय॑ से ही प्रभावित थे। वे भक्ति के इस मधुर रूप की मधुरता में 
अपने को बहाने में ही अपनी सार्थकता समझते थे, सम्प्रदाय की रूढ़ियों और अतिवाद की 
ओर उनका ध्यान नहीं था । इसका सम्भवतः यह भी कारण हो सकता है कि चैतन्य सम्प्रदाय 
की गहियों की प्रभुता सामान्यतः इन लोगों के हाथ में नहीं रही, और अन्य सम्प्रदायों के 
गद्दी-आचार्य के समान वे साम्प्रदायिक अतिवाद के लिए रस-परिकल्पना के क्षेत्र में बाधित 
नहीं हुए । 
संयोग भावना 
इन चैतन्य-सम्प्रदायी हिन्दी कवियों की रचनाओं में विरह की अपेक्षा संयोग मुखर 

रहा है। अधिकांश में निकुंज-रस का गान है। मोटे तौर पर वे ही निकंज, वे ही नित्य 
मिलित राधा और क्ृष्ण, वे ही सेवा और सख्य-मयी सहचरियां; राधा और कृष्ण का 
वैसा ही नित्य नृतन अजसप्रवाही सौन्दर्य एवं काम-विलास, वैसा ही सहचरियों का 
तत्सुखसुखित्व-पूर्ण सेवा-परायण दर्शन-सौख्य, जेसा कि हम निम्बार्की, हरिदासी और राधा- 
वल्लभी काव्य में देख चुके हैं । हां, यहां परकीयात्व की स्वीकृति के कारण खंडिताओं के 


, माधुरी : चैतन्य मते और त्रज साहित्य, ४० २०३, पद दानमाधुरी से । 
. चेंतन्‍्य मत और त्रज साहित्य, पृ० १५२ | 

« वही, प्ृ० १४१ | 

» व्ही, भगवत मुदित, ए० २१०, पद १॥। 

» वही, पद ३। 

* वही, पद ३ | 


न # ७ 


# क#ढड ०८ “५७३ 


३४० हिन्दी वैष्णव-साहित्य में | 


चित्र कुछ अधिक उभरे हुए हैं, कृष्ण की मधुकरी वृत्ति का सौन्दर्य कुछ विशेष है। वैसे यह 
झलक वल्लभी काव्य में भी कम नहीं है । 
यों उन्मुक्त श्रृंगार के भी कुछ चित्र हैं, पर यह उल्लेखनीय है कि अन्य सम्प्रदायों के 
निकंज-रस की तुलना में इन कवियों के चित्न अधिक संयत हैं । सूरदास मदनमोहन के चित्रों 
में संभोग कुछ उभरा हुआ है: 
“चलौ किन देखत कुंज कुटी । 
सुरत सेज प॑ लरति अंगना मुक्ता माल टुटी। 
उरज ते कंचुकि चुरकुट भई, कटि-तट ग्रंथि हटी ।”! 
सामान्यतः: कवियों ने नित्य विहार को अभ्रस्तुतों के माध्यम से प्रस्तुत किया है । 
उस समय की भक्ति-भावना ने किसी भी उन्मुक्त चित्र पर किसी प्रकार की रोक नहीं 
लगायी थी, और इन कवियों पर भी रोक न थी.। सूरदास मदन मोहन, रामराय और 
चन्द्रगोपालजी के सुरतान्त चित्र अत्यन्त मनोहर हैं। रामरायजी का एक सुरतान्त चित्र 
प्रस्तुत है : 
“आजु किसोरी लेत हिलोर । 
नेक समात न हिये रसिकिनी मिली जु नव किसोर । 
सिर सीमंत कुसुम लट अटपट, विकिरत चारों ओर । 
अरुन नैन आलस बस विथकित, पींक कपोल अथोर । 
सुरति रंग में रंगी रंगीली, लूटे निज चितचोर। 
डगमगात पग धरत गहि रूई रामराय पट छोर ।”* 
सुरतान्त-चित्रण में सूरदासजी ने नवीन कल्पनाओं की भी योजना की है । “राधा 
के नयन मिलन के उपरान्त झुक गये हैं--लगता है, भीगे हुए मधुकर हैं, जिन पर उड़ा नहीं 
जाता ।”* “क्ृष्ण के नेत्र एक सखी के शब्दों में इसलिए ऊपर नहीं उठते किया तो 
उन्होंने किसी अन्य के न देखने का ही ब्रत लिया हुआ है या फिर पलकों में प्यारी को 
बसा लिया है, और उसके भार से ऊपर को उठते ही नहीं ।४ अभी-अभी कुछ पहले 
जो कृष्ण व्याकुल हो रहे थे, मिलनोपरान्त उनकी व्याकुलता इस प्रकार शान्‍्त हो गयी 
है जैसे काँसे के बतंन की चोट से निकलती हुई ठनक हाथ से छू देने से एक दम शान्त हो 
जाती है ।* 
श्रीमाधुरीजी का सहचरीभाव से यह रन्ध्र-दर्शन है : 
“नव केसरि के कुंज अनूपा । नव किसोर दोउ सुखद सरूपा । 
रजनी सेष रह्यौ जब आई । तब सजनी बैठी अकुलाई। 
अपनी सौंज सब कर लीये। झांकत नैन झरोखे दीये ।””* 


१. श्री सूर० मदन० की वाणी, पद 2८ । 

२. चेतन्य मत और ब्र० सा० : यू० १४६, रामरायनी | 

३, ४, ५. श्रीसू दास मदनमोहनजी की वाणी, पद सं० क्रमशः ४०, ४४, ५४ । 
&. श्रीमाधुरीनी : केलिमाघुरी : चेत्त्य मत और हज साहित्य : पृ० २०२ | 

श्री राधिकानाथजी का तो ब्रत ही नित्यविहार-गान है : 
“एक नियम ब्रत एक है, एक मेरे आधार। 
श्रीजमना जल पीवनौ, निरखन नित्यविहार ॥।”' 
श्रीहितहरित्रंशनी से प्रभावित श्रीभगवत मुदितजी महारानी राधा के गुण- “ 
गायक हैं : 
“मेरी प्यारी राधा महारानी | 
जाके बल मैं सब सों तोरी लोकलाज कुल-कानी । 
प्रान-जीवन-धन लाला विहारन, वार पिऊं तित पानी । 
भगवत मुदितन कौं मनमोहन टहल भई मनमानी ।* 
वियोग--विरह का चित्रण सामान्यतः: कम है। यों श्रीचन्द्रगोपालजी की 'रराधाविरह' 
और श्रीमाधुरीजी की “उत्कण्ठा-माधुरी तथा ममान-माधुरी' को विरह-रचना कहा जा 
सकता है । कतिपय स्फुट पद भी विरह से सम्बद्ध हैं । उत्कण्ठा एवं हृदय की वेदना व्यक्त 
करने वाले विरह की अपेक्षा मान और खण्डितात्व के चित्र प्रधान हैं । माधरीजी की उत्कण्ठा- 
माधुरी में अवश्य विवुत वेदना की झलक मिलती है : 
“रोम-रोम तन जो उठे, बरि-बरि उठ सरीर। 
कब छिरकौगे आनि कै क्रपा-कटाच्छनि नीर ॥ 
“एक बार तौ आय के नैनन ही मिलि जाउ । 
सौंह तुम्हें जो सांवरे नैक न दरस दिखाउ [5 


य “लैन दुखी तुव दरस बिन देत छि्नाहि छिन रोय । 

नैनन के दुख हरन को तुम बिन नाहिन कोय ॥ ह 

। श्रीमाधुरीजी ने 'मान-माधुरी' में मान का सैद्धान्तिक महत्त्व प्रतिपादित किया है । 
| संयोग-रस की गहरी अनुभूति के लिए मान अपेक्षित है : 

। “बिन सनेह नहीं मान, मान बिना न सनेह कछु । 


जैसे रस-मिष्ठान्न नॉन सहित रोचक अधिक ॥ 

जैसा जहां सनेह, मान तहां तैसौ बने। 

ज्याँ बरसे नित मेह सोख न सूर प्रकास बिन ॥ 

मिस्री मान समान, छव॒त कर लागत कठिन । 

जब कीजै रस-पान, तब जाने रसना सरस ॥ 

चन्द्रगोपालजी के अरिल्ल छंदों में लिखे 'राधाविरह' में विरह-वेदना को विस्तार 

नहीं मिल पाया । मदनमोहन 'सूरदास' के मान में सखियों द्वारा मान-मनौती, एवं हार कर 
स्वयं कृष्ण को ही मनाने के लिए ले जाना अधिक वर्णित है। उनके विरह-चित्रों में कहीं- 
कहीं परवर्ती रीतिकाल के स्वर गर्भित हैं : 
“ससकि-ससकि रही मोरनि की कूक सुनि, 
अजहूँ न आये पिया मुरझानी मन में। 


राधिकानाथ, वही, ए० १७७। 

भगवदमुदित, स्फुट पद १, वही, पृ० २१२। 
उत्कंठामाधुरी : श्रीमाधुरीजी, वही, ए० १६६। 
चैतन्य मत और ब्रज साहित्य, प्‌ृ० २०४। 


न ७0 ०-७ 


३४२ हिन्दी वैष्णव-साहित्य में रस-परिकल्पना 


चहुँ ओर बादर तंबुआ से छाय रहे, 
पावस कौ पेसखानौ आन पर्‌यौ बन में । 
बालम बिदेस-देस, कैसे राखूं बाल बेस, 
कोकिला की कूक सुनि हुक उठे तन में । 
सूरदास मदनमोहन बिन दुख पावे बाम । 
काम करे टूक-टूक सूर जैसे रन में ॥”'* 
सूरदास मदनमोहनजी का यह चित्र स्थूलठ कोटि का विरह है, जिसमें प्रिय देश- 
विदेश चले गए हैं, प्रकृति के रूढ़ पदार्थ उद्दीपन दे रहे हैं। यहां प्रिय 'बालम' भी बन 
गये हैं । 
चेतन्य सम्प्रदाय की व्यावहारिक भक्ति में जो विरह की अनुभूति उस काल के उच्च 
कोटि के भक्त कर रहे थे, उसका प्रकाशन इस काव्य में श्रीमाधुरीजी की वाणी को छोड़ 
अन्यत्र नहीं मिलता । 
इस प्रकार हम देखते हैं कि चेतन्यसम्प्रदायी मधुर-परिकल्पना का रूप गहरी मात्रा 
में चेतन्यीय नहीं है। उसे सामान्य रूप से उस काल में वृन्दावन के वातावरण में घुली 
हुई मधुर-चेतना की भावात्मक प्रतिक्रिया भर कहा जा सकता है। फिर भी, उसमें मधुरता 
पर्याप्त माता में है । 


मीराँ के काव्य में रस-परिकल्पना 


मीरां के पदों के आज अनेक संकलन मिलते हैं, हिन्दी में भी, गुजराती में भी, बंगला 
में भी। पर उनमें निहित सभी सामग्री मौलिक है--इस विषय में विद्वानों को संदेह 
है ।. वस्तुत: मीरा के नाम से अनेक पद प्रचलित होते रहे हैं, उन में हेर-फेर होती रही है । 
अन्य कवियों के पदों से पंक्तियां, पदावली और पद्मांश मीरां के पदों में मिलते रहे हैं । अतः 
जो भी विचार-धारा या रस-परिकल्पना इन उपलब्ध पदों में मिलती है, उसका मौलिक 
सम्बन्ध मीरां से है, इसमें तब तक कोई निश्चित बात नहीं कही जा सकती जब्र तक कि 
पूर्ण वैज्ञानिक शोध एवं ठोस प्रमाणों के आधार पर मीरां की मूल सामग्री छांट कर अलूग 
न की जा सके । 

मीरां के नाम से प्रचलित पदों में तीन प्रकार की विचार-धाराएं मिलती हैं--एक 
तो क्ृष्ण-प्रेम के सगुण भक्ति के पद हैं, दूसरे निर्गुण-प्रेम के कबीर आदि संतों से मिलते-जुलते- 
-पढ्र हैं, तीसरे कुछ ऐसे भी पद हैं जिनमें त्रिकुटी अपर सेज पिया की और सुन्‍्न महल की चर्चा 
है, इन पदों में हठयोगी साधना की बातें आ जाती हैं । हठयोगी प्रक्रिया-योग की चर्चाओं 
को हम यह मान सकते हैं कि वे कदाचित्‌ सन्‍तों के माध्यम से मीरां में आयीं। इस प्रकार 
मीरां की रस-परिकल्पना का सम्बन्ध दो परस्पर ऐसी धाराओं से जुड़ता है जिनमें ऊपरी 
ताल-मेल नहीं है । अनेक विद्वान्‌ सग्रुण प्रेम के पदों को ही मीरां की मौलिक रचना मानते 
हैं, शेष को मिश्रण ।* ठोस प्रमाणों के आधार पर दोनों ओर की संभावनाएं की जा सकती 


१« श्रीसूरदास मदनमोहनजी को वाणी, पद सं० ८६ | 
२. मीरा-स्मृत्थ्न्थ : वंगीय हिन्दी परिषद्‌ : आ० ललिता असाद सुकुल : कष्ण॒भक्ति परम्परा और मौरा : 
पृ० १८३-२३७। 

हैं । यह भी संभव हो सकता है कि साधु-सन्‍्तों के साथ सम्प्रदाय और लोक-लाज के झंझटों 
से मुक्त मीरां मिलती रही थीं, अतः उनमें विविध भाव-साधनाएं अपने युग के प्रतिबिम्ब 
के रूप में उभरी । यह भी संभव माना जा सकता है कि मीरां की अपनी भाव-साधना सग्रुण 
क्ृष्ण-प्रेम की ही थी, शेष जो कुछ है, मीरां की भाव-माधुरी पर मुग्ध परवर्ती पद-गायकों 
द्वारा चाहे-अनचाहे, जाने-अनजाने मिलाया गया है । ऐसी स्थिति में जितने साहित्यांश पर 
प्रश्न-चिह्न लगा है, उतने की रस-परिकल्पना पर भी प्रश्न-चिक्ल तब तक लगा ही रहेगा, 
जब तक मीरा के साहित्य की निर्णयात्मक गवेषणा न हो ले । यदि त्रिमुखी विचार-धाराओं 
के प्रदर्शक पदों को मीरा का काव्य मानकर चला जाय तो उनकी रस-परिकल्पना में कुछ 
_विंविधता स्वीकार करनी पड़ेगी । जब तक हम मीरां के मौलिक काव्य तक ठोस प्रामाणिक 
आधारों पर पहुंचे, तब॑ तक एक प्रश्न-चिह्न को स्वीकार करते हुए ही उनकी रस-परिकल्पना 
पर विचार करना होगा । हम भी यहां यही दृष्टि अपनाकर चल रहे हैं । 
मीरा के काव्य में बाहर-भीतर भक्ति-रस का ही परिषिचन है। भक्ति रस के दो 
रूप उनमें मिलते हैं--एक मधुर, दूसरा शान्त। दोनों प्रकार की परिकल्पना में मीरां की 
स्वानुभूति घुली है | संसार के वैभव और विलास को उन्होंने बड़े पास से देखा था और 
उसकी असारता का साक्षात्कार करते हुए वे कृष्ण की अनुपमेय माधुरी के प्रति प्रेमाकृष्ट 
हुई थीं । अतः उनके मधुर रस में सर्वत्ष एक पवित्रता और उदात्तता मिलती है। उनकी 
रस-परिकल्पना में 'सहज विराग'' और उत्कट प्रेम मिलकर एकाकार हो गये हैं । 
मीरां के पद दो प्रकार के हैं--एक तो जिनमें क्ृष्ण-लीला का गान हुआ है, दूसरे 
जिनमें स्वानुभूति की विषयि-परक अभिव्यक्ति है। मात्रा में पहली प्रकार की अभिव्यक्ति 
कम हीं हैं । उनमें कृष्ण की किशोर-लीलाओं का गान है, गोपी-प्रेम का संगीत है । यों कृष्ण- 
लीलाओं का गान अनेक कृष्ण-भक्त कवियों ने किया है और यथा-साध्य अपने को कान्‍्ताभाव 
में डुबोकर गोपी-भाव से तादात्म्य स्थापित करने का बहुत दूर तक उनका सफल प्रयास 
भी रहा है, किन्तु इस पार्थिव शरीर से भी नारी होने के कारण गोपी-प्रेम के साथ मीरां का 
जो सहज तादात्म्य है वह अन्य क्रृष्णभक्त-कवियों को नहीं मिल सका है । विषयि-परक भाव 
व्यंजना में मधुर और शान्त हैं । 
मधुर-परिकल्पना के दो वर्ग किये जा सकते हैं--एक निग्ुं ग-विषयक, दूसरा सगुण- 
विषयक । प्रथम वर्ग में कुछ विशुद्ध भावात्मक पद हैं, कुछ प्रक्रिया-योग के उभारों से 
मिश्रित । दूसरा सगुण प्रेम के पदों का बर्ग ही मीरां की प्रकृत रस परिकल्पना प्रस्तुत करता है। 
इस प्रकार मीरां की रस-परिकल्पना को मोटे तौर पर हम निम्न रूप में रख सकते हैं : 


१. विषय-परक : क्ृष्णली ला-गान : मधुर रस, वात्सल्य ? 
२. विषयि-परक : शान्त रस, 
-मधुर रस : 


निगगुं ग-परक : (क) शुद्ध प्रेम परक : मिलन, विरह 
(ख) प्रक्रिया-योग मिश्रित 
संगुण-परक्क: मिलन, विरह 
5 255० 2 52 - दास्‍्य भक्तिरस ? 
, “दस मीरां लाल गिरिधर रूहज कर ब्ैराग”? : मौरांवाई की पदावली : परशुराम चतुर्वेदी : पृ० १४८: 
पद सं० १४८ ॥। 


३४४ हिन्दी वैष्णव-साहित्य में 


इस प्रकार सब मिलाकर मीरां की रस-परिकल्पना में प्रमुख स्थान मधुर का है। 
मधुर विषयात्मक और विषयि-परक दोनों रूपों में प्रस्तुत हुआ है। विषयि-परक रूप में 
निगुंण और दोनों ही रूपों में मधुर की परिकल्पना है। वात्सल्य, दास्य, सख्य और करुण 
इसी मधुर में घुलकर प्रस्तुत हुए हैं। दूसरा रस शान्तभक्तिरस है। किन्तु वह भी मधुर 
चेतना से सवंथा अछूता नहीं है । फिर भी उसकी स्वतन्त्न झलक स्वीकार की जा सकती है । 


मधुर रस 


हम कह चुके हैं कि मीरां के नाम से उपलब्ध साहित्य में परिकल्पित मधर रस को 
हम दो रूपों में पाते हैं --एक विषय-परक लीलागान के रूप में, दूसरे आत्माभिव्यंजन के रूप 
में । हम यहां अलग-अलग इस परिकल्पना के निरूपण का प्रयास करेंगे । 

लीला-गान के रूप सें--मीरां प्रमुखत: कृष्ण-चरित की गायिका हैं, यों उनके नाप्त 
से शबरी-प्रेम जैसे इक्के-दुक्के पद भी प्रचलित हैं ।'* क्ृष्ण-चरित में भी ब्रज लीला ही गेय है। 
द्वारका-लीला से सम्बन्धित सुदामा-चरित के पदों में, यदि वे मौलिक हैं, सख्य उभार 
कर नहीं लाया गया, अपितु प्रियतम गिरधर गोपाल की उदारता सामने की गयी है। यह 
गुण-की तेन स्व-निष्ठ कान्तारति का उद्दीपन-रूप है। ब्रज-लछीला में कुछ पद बाल-कृष्ण- 
सम्बन्धी भी हैँ, अधिकता किशोर कृष्ण सम्बन्धी पदों की ही है। बाल-कष्ण सम्बन्धी पदों में 
भी वात्सल्य रस का परिपाक नहीं है । न बाल स्वभाव का और न ही मातृ-हृदय का चित्रण 
है, उनमें कृष्ण की बाल-छवि के प्रति आकर्षण और सामान्य अनुराग की झलक है ।* इस प्रकार 
वात्सल्य रस भी मधुर के अन्तर्भूत सा ही है । 

किशोर लीला के पदों में वंशी-मोहिनी, चीर-हरण, पनघट, फाग, दधि-दान, उद्धव- 
संवाद सम्बन्धी पद हैं ।” इन पदों में गोपी-प्रेम के संयोग और वियोग दोनों पक्षों की मधर 
व्यंजना है। इन पदों की गोषियों को सूर की गोपियों के समान समझा जा सकता है। ये 
अनिवायंतः स्वकीया नहीं हैं ।४ कृष्ण की मधुकरी रसिकता की भी यत्न-तत्र झलक है ।* 


१. मीरांबाई की पदावली, परशुराम चतुर्वेदी, पृ० १५६, पद १८६ । 
२. वही, पृ० १५६, पद १८७। 
३. “हो काना किंन गुंथी जुल्फां कारियां । 
सुधर कला-प्रवीन हाथन सं जसुमतिजू ने संवारियां । 
जो तुम आओ मेरी बाखरियां, जरि राखू' चंदन किवारियां । 
मीरां के प्रभु गिरिधर नागर, इन जुल्फन पर वारियां ॥?? वही, पृ० १४९, पद १६२ | 
“जागो बंसीवारे ललना, जागो मेरे प्यारे। 
माखन रोटी हाथ लीनी, गउञ्नन के रखवारे | 
मीरां के प्रभु गिरधर नागर, सरण आया कू तारे ॥? वही, पृ० १५०, पद १६५ । 
४. वही, पृ० १४८-१५६ । 
५. “आज अनारी ले गयो सारी, बेढठी कदम की डारी, हे माय । 
सास बुरी और ननद हृठीली, लरि लरिं दे मोहि गारी, हे माय ।?? वही, पद १६६ । 
६. “हारी गलियां नां फिरे, वाके अंगणा डोले हो । 
म्हारी अंग्रुली ना छुवे, बांकी बहियां मोरे हो । 
म्हारों अंचरा न छुवों, वाको घृंघट खोले हो। 
मीरां के प्रभु सांवरो, रंग-एसिया डोले हो |? वही, पृ० १५४, पद १८१ । 


ब 
धर 
ट 
| 

इन पदों के मधुर रस की सबसे बड़ी विशेषता यह है कि इनमें राधा और गोपियों 

के साथ मीरा का अपना व्यक्तित्व घुला हुआ है । इनके माध्यम से मीरां की स्वानुभूत व्यक्ति- 
गत भावनाएं एवं अनुभूतियां अभिव्यंजित हुई हैं । जब मीरां गोपियों और राधा की अनु- 
भूतियों को इन शब्दों में चित्रित करती है : 

“सास बुरी अर नणद हठीली, लरि लरि दे मोहि गारी, हे माय । 

मीरां के प्रभु गिरधर नागर, चरण कमल की वारी, है माय 

“ऊभी राधा प्यारी अरज करत है, सुणजे किसन मुरारी । 

मीरां के प्रभु गिरधर नागर, चरण कमल पर वारी ॥7 


तो लगता है, मीरां अपनी ही ब।त कह रही हैं । 


मीरां ने इन पदों में संयोग-भावना को अत्यन्त शिष्ट और संयत भाषा में प्रस्तुत 
किया है । मीरां का-सा श्रृंगार अन्य कृष्ण-भक्तों में नहीं मिलता । अधिक-से-अधिक इस प्रकार 
का चित्रण मिल जायगा : 
“केसर चीर दरयाई को लेंगो, ऊपर अंगिया भारी । 
आबत देखी किसन मुरारी, छिप गई राधा प्यारी ।* 
“स्थाम म्हासूँ ऐंडो डोले हो, औरन सूं खेले धमाल । 
म्हारों अंचरा ना छुवो, वांको घूंघट खोले, हो ।॥* 
और, गोपी-वियोग में तो मीरा ने आत्मा उंडेंली है : 
“क्रुण बांचै पाती, विना प्रभु कुण बांचे पाती । 
कागद ले ऊधौ जी आयो कहां रह्मया साथी। 
आवत जावत पांव घिस्पारे, अंखियां भई रातीं । 
कागद ले राधा बांचण बैठी, भर आई छाती ।* 
पर यह विषय-परक मधुर मात्रा में थोड़ा ही है । मीरां का प्रक्ृत क्षेत्र है स्वानु- 
भूतियों को विषयि-परक अभिव्यंजना के रूप में प्रस्तुत करना । मीरां की प्रकृत रस-परिकल्पना 
वहीं सामने आती है । 
आत्माभिव्यंजन के रूप में--आत्माभिव्यंजन के रूप में परिकल्पित मधुर रस के 
मीरां में हमें दो रूप मिलते हैं--एक तो निगु ण-परक, दूसरा सग्रुण-परक । निगर ग-परक रति- 
व्यंजना में कभी-कभी प्रक्रिया-योग के उभार भी मिल जाते हैं । निगुंणिए पदों की मौलिकता 
संदिग्ध है । 
निगुं ण-परक मधुर-परिकल्पना--निगु ण-परक पदों में मधुर-परिकल्पना कबीर आदि 
सन्‍्तों के ढंग की है। इनमें कृष्ण, हरि अविनासी, गिरधर गोपाल ब्रज के अवतारी पुरुष 
नहीं रह गये हैं । इनमें आत्म-परमात्म के अद्वैत की भी झलक मिलती चलती है और 'जोगिया' 


. मीतंबाई की पदवली, परशुराम चतुवेदी, ० १५१, पद १६६ | 
« वही, पद १७१। 

« वही, पद १७१ | 

» वही, पृ० १५४, पद १८१ | 

- वही, प१० १५५५ पद १८५ | 

: प्रियतम से 'जोति में जोति' मिला देनें की स्षाध भी ।* प्रिय को अनेक बार घट के भीतर देखा 
गया हैं ।' 

कभी-कभी इन पदों में प्रक्रिया-योग के उभार आ जाते हैं । सेली, कंथा, मुद्रा, सुन्नि 
महल आदि की चर्चा हो जाती है। 'नीझर भरने वाले” रस की बात भी आ जाती है ।* 

कबीर आदि सस्‍न्‍्तों के समान, अनेक बार उनसे मिलती-जुलतीं पदावली में विरह- 
बेदना को व्यक्त करने वाले पद भी मिल जाते हैं | यदि जोंगिया आदि की चर्चान आ गयी 
हो, तो इन पदों में भी वैसी ही अनुभूति मिलती है जैसी सगुण पदों में । 

सामाजिक की अनुभूति की दृष्टि से निगुंण-प्रेम के पद मधुर होते हुए भी वह रस- 
मग्नता नहीं दे पाते, जो सगुण पदों में मिलती है । सच्ची मीरां यहां नहीं मिल पातीं । 

सगुण-परक मधुर-परिकल्पना--स्वरूप और स्वभाव से कृष्ण-दिवानी मीरां सगरुणो- 
पासिका हैं । कृष्ण की माधुरी छटठा और बंकिम शोभा पर रूप-लुभाणी मीरां ने अपने को 
लुटा दिया है ।* और फिर पति, कुल और लोक-लाज की बाधाएं उनके लिए बेकाम हों 


१. “तुम बिच हम बिच अंतर नाहीं, जेंसे सूरज धामा । 
मीरां के मन और न माने, चाहे सुन्दर स्यामां ।?? मीरांबाई की पदावली, पद ११४। 


“जोगी मत जा, मत जा, मत जा, पाइं परू तेरी चेरी हों। 

प्रेम भगति को पेड़ो ही व्यारो, हमकूं गेल बता जा | 

अगर चंदन की चिता बनाऊं, अपरे हाथ जला जा। 

जब बल भई भस्म की ढेरी, अपणे अंग लगा जा | 

मीरां कहे प्रभु गिरवए नागर जोत में जोत मिला जा ।?? वही, पृ० ११६, पद ४६ 


२. “हां गिरधर रंग राती, सेयां म्हां० । 
पचरंग चोला पहर्‌ या सखी म्हां, मिरमिट खेलण जाती | 
वां मिपमिंट में मिल्‍यो सांव, देख्यां तण मण राती। 
जिणरों पिया परदेस बस्यां री लिख लिख भेज्यां पाती | 
म्हारां पिया म्हारे हीयड़े बसतां, ना आवां ना जाती । 
मीरां रे प्रभु गिरधर नागर, मग जोवां दिन-एती !?? वही, १० १०८, पद २३। 
“जोगियाजी निसदिन जोऊं बाट । 
पांव न चालें, पंथ दुहेलो, आड़ा ओघट घाट । 
नगर आइ जोगी रम गया रे, मो मन प्रीत न पाइ ।?? वही, पद ४४, पृ० ११५ | 
“रोगी अंदर बेद बसत है, बेद ही ओखद जाणहो ।?? वही, प्ृ० १२३, पद ७३ । 


३. “थूतारा जोगी एकरस्‌ हंसि बोल | 
जगत बदीत करी मनमोहन, कहा बजावत ढोल । 
अंग भभूत गले मृगछाला तू जन गुढ़ियां खोल । 
सेली नाद बभूत न बटवो, अज सुनी मुख खोल |”? वही, पद ५८, ४० ११६। , 
४. निपट बंकट छब अटके म्हारे नेणां णिपट बंकट छब अटठके । 
देख्यां रूप मदनमोहन री पियत पियूख ण मटके । 
वारिज भवां अड़क मतवारी नेण रूप-रस्‍स अटके । 
टेढ़यां कट टेढ़े कर मुरड़ी टेढ्या पाग लर लटके | 
मीरां प्रभु रे रूप लुभाणी गिरधर नागर नटके |?” मीरांस्मृतिग्रन्थ : पृ० ३, पदावली ५ । 

गयी हैं। विष का प्याला उनके लिए सुधा बना है, काला साँप शालिग्राम ।* मीरां की 
रचनाओं में उनकी घनीभूत प्रेमासक्ति साकार हुई है । 

मीरां की मधुर-परिकल्पना का स्थायी भाव कान्त-रति है। किन्तु यह कान्‍्ता-भाव 
अन्य कृष्ण-भक्तों से इसलिए सर्वाधिक स्वाभाविक है कि जन-सामान्य की दृष्टि में, न वह 
कृत्रिम है न आरोपित । पुरुष भक्त जब अपने में कान्‍्ता-भाव का अभिमान करके प्रेमाभिव्यंजन 
करता है तो सामान्य पाठक के लिए उस भक्त की भाव व्यंजना समारोपित छगती है । 
उस भक्‍त से भाव-तादात्म्य पाने के लिए पाठक को तदनुरूप संस्कार, निष्ठा या भावाभिमान 
करना पड़ता है । और, इस पक्ष में उन भक्तों की भावानुभूति साम्प्रदायिक हो उठती है । 
मीरां की प्रेम-व्यंजना में यह गुत्थी नहीं है। 

जिन कवियों ने राधा-कृष्ण या गोपी-कृष्ण के प्रेम का चित्रण करते हुए स्वकीयात्व 
का निर्वाह करना चाहा है, वे भी पूरी तरह से निभा नहीं सके हैं । यह बात सूर में ही 
देखी जा सकती है । इस >प्रेम-पद्धति के मूल स्रोत श्रीमद्भागवत में ही स्वकीयात्व को 
आध्यात्मिक अधिक माता गया है, भौतिक कम | प्रेम की तीव्रता के लिए आये-पथ का 
परित्याग और परकीयात्व की झलक मधुर क्ृष्ण-काव्य में अनिवायेतः आयी है । एक प्रकार 
से मीरां की कान्‍्ता-रति भी वैसी ही है। वे विवाहित हैं, लोक-लाज कुल-मर्यादा के आयें- 
पथ को उन्होंने तिलांजलि दी है । उनके पति हैं श्रीकृष्ण । फिर भी मीरां की रति में राधा 
की रति के समान नैतिकता के व्याघात की समस्या नहीं है । राधा और क्ृष्ण एक युग के 
एक स्थान के प्रेमी जीव हैं। गोषियों की भी यही स्थिति है। अपने पतियों-पुत्रों को छोड़ 
क्ृष्ण की ओर प्रेम-दीवानी होकर दौड़ने वाली गोपियों के साथ कृष्ण के प्रेम-विकास के 
चित्रों में नैतिकता की समस्या उठती है, जिसका समाधान स्वयं साम्प्रदायिक भक्तों एवं 
आचार्यों को भी देना पड़ा है। किन्तु मीरां की स्थिति स्पष्ट है। उनके लोक-सम्बन्धों का 
आधार भौतिक है, कृष्ण-सम्बन्ध का आध्यात्मिक । अतः क्ृष्ण-दीवानी मीरां के प्रेम 
में न मनोवैज्ञानिक ग्रंथियां हैं, न अनैतिकता की सम्भावना । उसकी काव्यानुभूति भी इसीलिए 
सहज है । 

मीराँ की कृष्ण-विषयक रति में सहज दाम्पत्य-भाव निहित है। अतः उप्तमें एक 
भारतीय पतिक्रता नारी की रति के सहज अंग-भूत दास्य और सख्य दो भाव अनुमिश्रित हैं । 
मीरां में बड़ी तीव्र दास्य-भावना है । किन्तु उनका दास्य अन्य तुलसी आदि दास्य-प्रवण 
भक्तों के समान भक्ति का कोई अलग प्रकार नहीं खड़ा करता। कान्‍्तारति में घुलकर 
मीरां का दास्य भगवान्‌ के प्रति पातिब्रत प्रेम की प्रतिष्ठा करता है। उनका सख्य भी 
इसी प्रकार पतिब्रता के सहज सख्य के रूप में है | कृष्ण-भकति साहित्य की मधुर-परिकल्पना 
में इस दृष्टि से मीरां की रति दूसरों से सवंथा न्‍्यारी है और अपने में बेजोड़ है, जिसमें 
न कोई ग्रन्थि है, न कुण्ठा, न उद्दामता । सहज दाम्पत्य रति वाली मधुर-परिकल्पना हमें 
कृष्ण-भक्ति में यदि कहीं मिलती है तो मीरां में । उनकी रति में सख्य की अपेक्षा दास्य 
मुखर है।' 


१. मीरांबाई की पदावली, पद ३६, ३७, ४० । 
२. “मीरां रे प्रभु हरि अविनासी, तुम मेरे ठाकुर मैं तेरी दासी ।?? मी० की पदावली, ५६ । 
“महाणे चाकर राखांजी, गिरधारी ड़ाड़ा चाकर राखां जी । 


३४८ हिन्दी वैष्णव-साहित्य में रस-परिकल्पना 


मीरां के इस कान्ताभावान्तगंत दास्य आछम्बन की महत्त्व-चेतना से परिषोषण भी 
होता है । मीरां के प्रभु भक्त-वत्सल हैं, पतित-उधारन हैं, गणिका-गज-गीध को तारने हारे 
हैं ।' यह महत्त्व-चेतना उनके प्रकृत रति-भाव का पोषण ही करती है, हाँ उन स्थलों में 
प्रायः दास्य का अनुमिश्रण रहता है । 
मीरां के कान्‍्ता-भाव में मिलन एवं विरह दोनों के चित्र हैं, किन्तु अधिकता विरह 
की ही है। मिलन की विशेषता यह है कि उसमें कहीं भी स्थूछता नहीं आयी है । प्रिय- 
मिलन के उल्लास की सम्भावना में ही मीरां की प्रकृति का कण-कण मिलनोललास से भर 
जाता है : 
“सुण्यां री म्हारे हरि आवंगा आज । 
म्हैलां चढ़-चढ़ जोवां सजणी कब आवां महाराज । 
दादुर इन्द्र पपीया बोल्यां, कोल मधुरा साज । 
उमग्याँ इन्द्र, चहूँ दिस बरसाँ, दामण छोड्यां लाज। 
धरती रूप नवां नवां धर्‌या इन्द्र मिलण रे काज । 
मीरां रे प्रभु गिरधर नागर, बेग मिलयो महाराज ।* 
मीरां का संयोग-छ्वंगार व्यंजना-प्रधान है । इन्द्र मेघों के रूप में उमंग ले कर आया 
है । दामिनी ने लज्जा छोड़कर उसका समालिगन किया है। कहिए, प्रेयसी के अंचल ने 
स्पन्दन करते हुए छज्जा छोड़ दी है। और धरती इन्द्र-मिलन के लिए नया-नया रूप सजाती 
है । बस, मीरां के संयोग-चित्रण की यही सीमा है । 
मीरां की विरह-परिकल्पना वेदना प्रधान है। उसमें संचारियों एवं अनुभावों 
दोनों की रसोपयोगिनी योजना है । वस्तुतः मीरां की वेदना ही मीरां का काव्य है । 
“हेरी म्हां तो दरद दिवाणी म्हारां दरद णा जाण्यां कोय । 
घायड़ री गत घायड़ जाण्यां हिवड़ो अगण संजोइ।* 
“अंग खीण व्याकुड़ भयां मुख पिव-पिव बाणी हो। 
अण्तर वेदण हो विरह री म्हारी पीड़ णा जाणी हो ॥* 
मीरां के विरह में भारी तल्लीनता एवं भावावेश है । पाठक इस भावावेश में डूबता 
है, भक्त प्रेम की चरम साधना में लीन होता है । उनका यह भावावेश कृत्रिम नहीं, स्वानुभूत 
है । और उसकी स्वानुभूतता ही मीरां की विरह-कल्पना के प्रवाही रस का रहस्य है । 


शानन्‍्त भक्तिरस 
मीरां के काव्य में मधुर के अतिरिक्त दूसरा भक्तिरस शान्‍्त है। हम कह चुके हैं 
कि एक प्रकार से मीरां की आसक्ति सहज विरक्ित के ऊपर प्रतिष्ठित है। विराग की उच्च 


चाकर रहसूं, बाग ड़गाश्यूं , शित उठ दरशन पाश्यू । इयादि ।?? मी० रमृ० झ० : पद ३५ | 
“मीरां के प्रभु गिरिवर नागर सरण गद्मां थे दासी |? मी० की पदा० : पद १६४ । 

“मीरां के प्रभु स्याम मनोहर प्रेम पियारा मीत ।?? वही, पद ५७। 

मीरां की पदावली : पद ६१, ६२ | 

मीरांबाई की पदावली : पद १४३, 0० १४४ | 

मीरां स्मृति ग्रत्थ : मीरां पदावली, पद १६। 

वही, पद ३६ | 

कष्णभक्ति-काव्य में रस-परिकल्पना ३४६ 


भूमि पर खड़े होकर मीरां ने प्रेम-साधना की थी। उनके काव्य में इसीलिए विरक्ति 
और आसकक्‍्ति एकाकार हैं। फिर भी अनेक पदों में लोक की वैभव-सामग्री की उपेक्षा, 
संसार की असारता, मन:प्रबोध एवं सच्चे निर्वेद तथा विवेक के दर्शन होते हैं । 

“जज मण चरण कंवड़ अवणासी । 

जेताई दीसां धरण गगण मां, तेताई उट्ठ जासी । 

तीरथ बरतां ग्यान कथंतां कहां लयां करवत कासी । 

यो देही रो गरब णा करणा माटी मां मिड़ जासी । 

यो संसार चहर रां बाजी, सांझ पड्यां उठ जासी । 

कहा भया थां भगवां पहर्‌यां घर तज लयां सण्यासी । 

जोगी होयां जुगत णा जाणा उलट जणम रां फांसी । 

अरज करां अबड़ा कर जोड्यां, स्याम'''दासी। 

मीरां के प्रभु गिरधर नागर, काट्यां म्हांरी गाँसी ।”' 

मीरां के शान्‍्त की अनुभूति संसार से विरक्ति के साथ भगवदासक्ति की प्रबल 

भावना जगाती है । वस्तुतः उनका शान्त प्रेम का ही एक रूप है। 


रसखान 


मुसलमान कृष्णभक्त कवियों में रसखान का स्थान अत्यन्त उच्च है। उनकी वाणी 
में प्रेम-रस का अनुपम परिरषिचन है। उनकी रस-परिकल्पना में सौन्दर्य-मुग्धता की स्वानुभूत 
माधुरी एवं अभिव्यंजना की सरलता है। . 

रसखान का जीवन-चरित अप्रकाश में है। समय सत्रहवीं शती का मध्य ठहरता है । 
प्रेम-वाटिका का रचना-काल उसी में सं १६७१ दिया हुआ है ।! केवल दो रचनाएं उपलब्ध 
हैं-- 'प्रेप-वाटिका' और 'सुजान-रसखान'। सुजान-रसखान गोपी-प्रेम का मधुर-काव्य है, 
किन्तु स्फुट पदों का संकलन प्रतीत होता है। कहीं-कहीं शिव, गंगा-विषयक रति के दो-एक 
पद हैं । शिव और कृष्ण को रसखान ने एक पद में अभिन्‍न चित्रित कर अपनी प्रेम-भावना 
की उदारता का परिचय दिया है। रसखान की प्रेम-वाटिका प्रेम-तत्व का निरूपण करने 
वाली लगभग पचास दोहों की एक छोटी-सी रचना है। है तो रचना छोटी-सी किन्तु इसमें 
प्रेम-तत्त्व का निरूपण अत्यन्त सुन्दर है। रसखान की रस-परिकल्पना को समझने के लिए 
उसे समझ लेना आवश्यक है । 

प्रो म-तत्त्--रसखान ने जैसा प्रेम-तत्त्व का निरूपण किया है वैसा केवल राधावल्‍लभ 


१. मीरां स्मृति ग्रन्थ : मीरां पदावली, पद २ । 
२. ““विधु सःगर रस इंदु सुभ व स सरस रसखानि | 
प्रेमवाटिका रुचि रुचिए चिर हिय हरख दखानि ।”' प्रेमवाटिका, दा० ५१। 
३. “इक ओर करीट लसे दुसरि दिसि नाग्न के गन गाजत री । 
| प हि श्छै. 
मुजी मधुरी धुनि ओठन ५॑ उत डामर नाद सां बाजत री। 
रसखानि पितंबर एक कंघा पर शक दघंवर रजत री। 
वोड देखहु संगम ले डुबकी निकसे यह भेख विगजत री ।?? सुजानरसखान, पद १६ । 


रसखान का अंमः काज्य | 


३५० हिन्दी वेष्णव-साहित्य में रस-परिकल्पना 


सम्प्रदाय के कवियों में, विशेषत: श्रीध्रुवदात॒ में पाया जाता है। रसखान और ध्रुवदास के 
निरूपण को मिलाने से स्पष्ट प्रतीत होता है कि रसखान श्रुवदासजी से ही प्रेम-तत्त्व का 
निरूपण लेते हैं । ध्रुवदासजी का रचना काल डा० विजयेन्द्र स्नातक के द्वारा सं० १६५० 
से १६९८ तक निर्धारित किया गया है ।' अतः अपने वृन्दावन-वास काल में रसखान का 
ध्रुवदासजी से प्रभावित होना स्वाभाविक है । किन्तु एक बात उल्लेखनीय है । रसखान ने 
राधावललभीय प्रेम-निरूपण को ग्रहण करके भी उसे उसी रूप में स्वीकार न कर अपने दृष्टि- 
कोण से प्रस्तुत किया है । अतः उन्हें राधावललभीय भक्त नहीं कहा जा सकता । पर उसकी 
प्रेम-माधु री, रसिकता एवं प्रेम-दृष्टि का उन पर प्रभाव अवश्य स्वीकार किया जा सकता है। 

रसखान का 'प्रेम-तत्त्व' राधावल्लभीय प्रेम-तत्त्व के समान ही परम तत्त्व है। वह 
कारण-रूप भी है, कार्य-रूप भी । कर्त्ता, कर्म, क्रिया और करण सब-कुछ प्रेम-तत्त्व है । विश्व 
में जो कुछ है, जिससे है, जिसमें है, जिसके लिए है, वह सब प्रेम ही है। प्रेम वह बीज है 
जिससे समस्त प्रेम उत्पन्न होता है। प्रेम वह क्षेत्र है जिसमें समस्त प्रेम उत्पन्न होते हैं । यह 
प्रेम-तत्त्व नित्य, एकरस, रसमय, निस्वार्थ, अचल एवं स्वाभाविक है। इस प्रकार प्रेम-तत्त्व 
ही पर-तत्त्व है ।* 

प्रेम और हरि में तात्त्विक अन्तर नहीं। प्रेम हरि-रूप है, हरि प्रेम-स्वरूप ।* यों 
प्रेम-तत्त्त हरि से भी महान्‌ है।। प्रेमी इस तत्त्व को प्राप्त कर बैकुण्ठ और बैकुण्ठवासी हरि 
की भी कामना नहीं करता ।“ प्रेम “रस' है, अलौकिक है, विशुद्ध, काम और कामनाओं से 
रहित, एवं मंगलमय है ॥* 

प्रेम एक व्यापक तत्त्व है। प्रेम ब्रह्म की व्यापक अभिव्यक्ति ही सब-कुछ है । प्रेमायनी 


१. डा० विजयेःद्र स्नातक : राधावल्‍लभ सम्प्रदाय ओर साहित्य : पृ० ४२७ | 
२. रसखान ओर घनानन्द : संकलनकर्ता रव० बाबू अमीरसिंह : प्रेमवाटिका : 

““रसमय, रवाभाविक, बिना रवारथ; अचल महान | 

सदा एकरस शुद्ध सोइ प्रेम अहे रसखान ॥४२। 

जातें उपजत प्रेम सोइ बीज कहावत प्रेम । 

जामें उपजत प्रेम सोड क्षेत्र कहावत प्रेम ॥ ४३ । 

जातें पनपत, वढ़त अरु फूलत फलत महान | 

सो सब प्रेमह्टि प्रेम यह कहत रसिक रसखान | ४४ । 

बीज वही, अंकुर वही, सेक वही आधार | 

डाल पात फल्ल फूल सब वही प्रेम सुखसार || ४५ । 

जो, जाते, जामें, बहुरि जाहित कहियत बेस । 

सौ सब प्रमहि प्रेम है जग रसखान असेस | ४६ । 

कारज-कारन रूप यह प्रेम अहे रसखान । 

कर्ता, कम, क्रिया; करण आपहिं प्रेम दख/न ॥?? ४७ | 
३. “प्रेम हरी को रूप है ओ हरि प्रेम सरूप एक होइ द्वो यौं लसें ज्यों सूएज अरू धूप ।?? २४ 
४. “जेहि पाये वेकुएठ अरु हरिहूं की नहिं चाह | सोइ अलौकिक सुद्ध, सुभ, स-स सप्रेम कहाइ ।?? २८ 
५. वही, दो० श्८ । 


कृष्णभक्ति-काव्य में रस-परिकल्पना ३५१ 


राधा और प्रेम-वर्ण में रंगे कृष्ण दोनों प्रेम-वाटिका के मालिन और माली हैं ।' इससे 
स्पष्ट है कि प्रेम राधा और क्ृष्ण से भी ऊपर है । 
प्रेम एकत्व की अनुभूति है। मन का एक होना ही प्रेम का रूप नहीं, तन का एक 
होना भी : 

“दो मन एक हुते सुन्यो प॑ वह प्रेम न आहि। 

होइ जबै द्वै तनहुँ इक सोई प्रेम कहाइ।॥। 
राधा-बल्लभीय ध्रुवदासादि भक्तों ने प्रेम के साथ 'नेम' की चर्चा की है जिसका उल्लेख 
हम यथा-स्थान कर चुके हैं। रसखान ने भी उसकी चर्चा की है। रसखान के अनुसार ये 
नेम दो प्रकार के होते हैं-शुद्ध और अशुद्ध | स्वार्थ-मूलक, आत्मसुख की कामना से परि- 
- चालित जितने धर्म, कर्म, भक्ति, फल हैं, सभी अशुद्ध नेम हैं । ये प्रेम-तत्त्व के उद्भूत होते 
ही नष्ट हो जाते हैं, उसमें समा जाते हैं । प्रेम के स्वभावानुकूल निस्वार्थ प्रेम-विकार विशुद्ध 

नेम हैं, वे प्रेम के ही उच्छलन हैं ।* 

प्रेम मार्ग पर चलना अत्यन्त कठिन है । पर इसको जान लेने पर कुछ ज्ञेय नहीं 
रह जाता । प्रेम जिसे मिल जाता है वह मद छाका मस्त विचरता है ।* इस प्रेम की उपलब्धि 
श्रवण, कीतेन और दर्शन के सहारे होती है ।' वस्तुतः प्रेम से ही प्रेम तत्तत उपलब्ध होता 


है।' 


१. “प्रेम अयनि श्रीरधिका प्रेमवरन नंदनंद । प्रेमबाटिका के दोऊ मालीमालिन-द्व दर । १ 
“प्रेमकठिन सबतें सदा नित इकरस भरंपूर +?? वही, दो० १६ | 
“शुद्ध कामना तें रहित प्रेम सकल रस-खानि ?? १५ । 
“इकअंगी, विनु कारनहिं इकरस सदा समान 7?! २१। 

२. दो० ३४ : प्रेमवाटिका : रसखान : 'रसखान और घनानन्द? । 
प्रेमवाटिका : रसखान : रसखान और घनानन्द : संकलनकर्ता स्व० बाबू अमीरसिंह : 

३. “शुद्धाशुद्ध विमेद तें दूं विध ताके नेम | ४० 
स्वार्थ-मूल अशुद्ध त्यों शुद्ध स्वभाव5नुकूल । 
नारदादि प्रस्तार करि कियौ जाहि को तूल |?! ४१ 
“याही तें सब मुक्ति तें लही बड़ाई प्रेम । 
प्रेम भण नस जाहिं सव बंधे जगत के नेम ।?? ३५ 
“रसमय स्वाभाविक दिना-स्वारथ, अचल महान | 
सदा एकरस “शुद्ध” मोई प्रेम अद्दै रसखान ।?? ४२ 

४. “कमलतंतु सों छीन अति, कठिन खडग को थार । 
अति सधो टेढ़ौ बहुरिं प्रेमपंथ अनिवार ।?? ६ 
“कोड याहि फांसी कहत, कोउ कहत तरखवारि । 
नेजा, भाला, तीर कोड कहत अनोखी ढार ।? २६ 

५. “जेहि बिनु जाने कछुहि नहिं जा यो जात विसेस | 
सोइ प्रेम जहि जानि के रहि न जात कछु सेस |”? श८ 
“ऐप मिठास या मार के रोम रोम भ पूर । 
मतत जिये, झुकतो थिरे, बने सु चकनाचुर |”? ३० 

६. ““अ्रवन, कीःतन, दसनहिं जो उपज़त सोइ प्रेम ।??४० 

. “ब्रेम दिना नहिं उपज हिय ग्रेम-बीज-अंकुवार ।?? १० 

३५२ हन्दी वैष्णव-साहित्य में ् 


किन्तु राधा-वल्लभीय प्रेम-तत्त्व को निकुंज-रस के साम्प्रदायिक ढांचे में ढाला गया 

है और सहचरी-प्रेम को उसका उच्चतम आदर्श ठहराया गया है । ध्रुवदासजी ने दास्य, सख्य 
आदि विविध प्रेम-रूपों में मधुर प्रेम की महत्ता दिखाते हुए उच्च प्रेम गोपी-प्रेम कहा है । 
श्रीमद्भागवत का यही प्रतिपाद् है । किन्तु सहचरी-प्रेम गोपी-प्रेम से भी उत्कृष्ट है । किन्तु 
रसखान ने यह साम्प्रदायिक दृष्टिकोण स्वीकार नहीं किया । ढांचे एवं स्वरूप में राधावललभीय 
प्रेम-तत्त्व को स्वीकार करते हुए भी उसका उच्चादर्श गोपियों को ही ठहराया हद 

“जदपि जसोदानन्द अरु ग्वालबाल सब धन्य । 

वै या जग में प्रेम को गोपी भई अनन्य ॥ 

वा रस की कछु माधुरी ऊधो लही सराहि। 

पावे बहुरि मिठास अस अब दूजों को आहि॥** 

रसखान की रसिक अनन्य प्रेम-भावना का यही गोपी-प्रेम आदर्श रहा है । इसीलिए 

उनके काव्य में जो क्ृष्ण-रस परिषिचित है वह गोपी-प्रेम का परिपाक है, साम्प्रदायिक 
सहचरी-प्रेम का नहीं । इसका कारण सम्भवतः यह था कि वे क्ृष्ण-लीला के मधुर पक्ष के 
दर्शन में राधावललभीय की अपेक्षा वल्लभीय प्रेम-दशंन से अधिक प्रभावित थे। रसखान के 
राधा-कृष्ण निकुंज-विहारी श्यामा-श्याम न होकर ब्रज-विहारी राधा-कृष्ण हैं । और, वस्तुतः 
तो राधा उसी प्रकार कहीं-कहीं सामने आयी हैं जैसे सूर के वर्णनों में आती हैं । समस्त 
प्रेम चर्चा गोपी-कृष्ण के बीच की ही प्रधानता है । इस दृष्टिकोण को रसखान ने कदाचित्‌ 
वल्लभीय सम्प्रदाय के भक्तों से पाया था । कहा जाता है कि उन्होंने वल्लभ-सम्प्रदाय में 
दीक्षा भी ली थी ।” कहीं-कहीं निकुंजों के भीतर “राधिका-पायंन' को पलोटते हुए कृष्ण की 
जो झांकी रसखान ने दिखायी है वह यद्यपि राधावल्‍लभियों के निकुंजरस के अनुरूप है, किन्तु 
वैसी ही झांकियां वल्लभ सम्प्रदाय के भक्तों में भी स्वीकृत थीं, तथा अन्य मधुर सम्प्रदायियों 
में भी सामान्यतः स्वीकृत थीं | वस्तुत: रसखान रूढ साम्प्रदायिक सीमाओं से ऊपर उठे हुए 
अपने युग में वृन्दावन के वातावरण में धारा-प्रवाह से बहने वाली रसिक कृष्ण-भवित के मधुर 
आस्वादनकर्त्ता भावुक जीव थे । उनकी रस-परिकल्पना का भी यही स्वरूप रहा है । 


रस-परिकल्पना 
रस-परिकल्पना की दृष्टि से रसखान मधुर-रस के गायक कवि हैं। उनके मधुर में 
भावों की मधुरता और सहजता ही नहीं है, भक्ति का सहज आवेश भी है। साथ ही उनकी 


१. “और जहां ताई भक्त, जनक, उद्धव, सनकादि भर लीला द्वारिका म्थुगा आदि, तिन सबनि पर अति 
गरिष्ट सर्मेपरि बज-देविन कौ प्रेम है। अह्यादिक हू जिनकी पद-रज वांधित हैं। तिनके रस पर 
महारस अतिदुलेभ''**** निकंजमाधु री-विलास ललिता विंसाखा आदि इन सखियन को प्रान अधार यहै 
है । इन सखियन कौ प्रेम सवोपरि जानो ।?? 

सिद्धान्तविचारलीला : बयालीसलीला : ध्रुवदास : १० ४५ | 


२. प्रेमवाटिका : रसखान : दो० इ८। 
३. वही, दों० ३६ । 
सी कै ७ के _ ७ ८5 
४. चौतासी वेष्णब वार्ता और दो सौ बावन वेष्णव वार्ता के आधार पर : श्रीरसखानजी का संक्षिप्त 
जीवन-चरित्र : रसखान और घन,न द : अमीरसिंह : ५० ६ । 


कृष्णभक्ति-काव्य में रस-परिकल्पना ३५३ 


अनुरक्ति में संसार की ओर सें एक भारी विरंक्ति भी छिपी हुई है। जिस प्रकार प्रेमादर्श 
गोपियों ने लोक-कुल-धर्म की लाज-कानि छोड़ी थी, मीरां ने लौकिक सम्बन्धों एवं मर्यादाओं 
का हठ पूर्वक परित्याग किया था, रसखान ने भी अपने समाज और धर्म को तिलांजलि देकर 
संसारी बादंशाहेत तक की घोर उपेक्षा करते हुए प्रेम के पवित्र एवं सरस मार्ग में प्रवेश किया 
था । अतः उनकी वेगमंयी अनुरक्ति में लोक-विरक्ति का सहज अनुरंजन है । 
रसखान प्रमुखतः सौन्दर्यात्मक संयोग-भावना के कवि हैं। उन्होंने अधिकांश गोपी- 
प्रेम के ही गीत गाये हैं । सामान्यतः यह विषयात्मक प्रेम-चित्रण है । और इसके आधार पर 
रसखान का कान्ताभाव गोपियों का कान्‍्ताभाव है । किन्तु गोपियों के इस कानन्‍्ताभाव में 
रसखान का हृदय घुलता है, उसमें उनकी तदात्म अनुभूति भी मिलती है : 
“मोर-पर्खा सिर ऊपर राखिहाँ, गुंज की माल गरे पहिरौंगी । 
ओढ़ि पितंबर ले लकुटी बन गोधन ग्वारन संग - फिरोंगी ।: 
भावतो वोहि मेरो रसखानि सो तेरे कहे संब स्वांग करोंगी । 
या मुरली मुरलीधर की अधरान धरी अंधरा न धरीौंगी |! 
इस प्रकार के पदों में कान्ताभाव गोपियों का ही नहीं रह जाता, रसखान की स्वानु- 
भूति के रूप में सामने आता है। 
रसखान की रस-परिंकल्पना में एक ही अंगी रस है मंधुर। वात्सल्य और शान्‍्त 
इसी के अंगरूप में कहीं झलके हैं। मधुर में भी संयोग-पक्ष मुखर है । यह संयोग मधुर 
सम्प्रंदायियों के समान उन्समुंक्त एंवं अश्लील-सीमा-स्पर्शी नहीं है ॥ संयोग स्वरूपतः कुछ खुला 
वर्णन चाहता है । किन्तु रसखान के संयोग में कहीं-कहीं खुलापन होते हुए भी व्यंजकता ही 
अधिक है, वर्णनात्मकता की स्थूलता नहीं है । 
रसखान ने केवल निकंजरस के नहीं, ब्रजरस के गीत गाये हैं, जिसमें कहीं-कहीं 
निकंजरस भी है। अष्ण की ब्रजलीला के गान में दानलीला, मान, चीरहरण, गोचारण- 
प्रत्यावृत्ति, होली-चांचर आदि के मधुर चिंत्र हैं । आय-पथ का परित्याग कर वंशी की तान 
ः पर दौड़ने वाली गोपियों के प्रेम गान में परकीयात्व की वैसी ही स्वाभाविक झलक आयी है 
जैसी सिद्धान्ततः स्वकीया-प्रेम को स्वीकार करते हुए भी वल्लभ-सम्प्रदाय॑ के सूर आदि 
कवियों में मिलती है । 
रसखान की गोपियों में अनेक रूप की गोषियां मिल सकती हैं । बाल-छवि पर. मुंग्ध 
होने वाली भी, सख्य वाली भी, स्वयं काम-मूछक कान्तारति से युक्त भी, और राधा की 
आराधिका-सेविका भी । वस्तुत: रसखान ने इन सब भेंदों की ओर ध्यान न देकर अपने युग 
में प्रचलित क्ृष्ण-लीला के सामान्य माधुर्य का रसपान किया है । 
आत्माभिव्यंजन के रूप में भी रसखान के अनेक सर्वे हैं। धाम-रति के रूप में 
अभिव्यक्त उनका क्ृष्ण-प्र म इन सवैयों में भरा हुआ है : 
“मानुष हौं तो वही रसखानि बसौं ब्रज गोकुल गांव के ग्वारन । 

जो खग हों तो बसेरौ करों मिलि कालिदी कूल कदंब की डारन।”” 
22052 2245 इनक समन 
१. सुजान, रसखान, पद ३, अमी सिंह । 
२. रसखान और घनारन्द : सुजान रसखान, पद १। 


३५४ हिन्दी वैष्णव-साहित्य में रस-परिकल्पना 


ध्‌ 


उनमें ब्रज के प्रति अगाध प्रेम है । वे करील की कंजों के ऊपर कोटिन कलधौत के 
धाम निछावर कर सकते हैं । उनकी यही लालसा है : 
“रसखानि कबौं इन आंखिन सों ब्रज के वन बाग तडाग निहारों ।” 
रसखान ने प्रेम की संचारी वृत्तियों के उतने चित्र नहीं दिये जितने रूपाकर्षण के ।' 
वे कृष्ण की माधुरी मूर्ति पर मुग्ध हैं । उनकी गोषियों में सबसे अधिक यदि कोई भाव है 
तो रूपासक्ति । यह रूपासक्ति कहीं-कहीं बांल-छवि के प्रति भी व्यक्त हुई है : 
“आजु गई हुती भोरहि हों रसखानि रई कहि नन्द के भौनहि । 
वाकों जियो जुग लाख करोर जसोमति को सुख जात क्यो नहिं। 
तेल लगाइ, लगाइ के अंजन, भौंह बनाइ बनाइ डिठौनहि । 
डालि हमेलनि हार निहारत बारत ज्यों चुचुकारत छौनहि ।”* 
पर इस प्रकार के स्थलों में, जो मात्रा में नगण्य हैं, वात्सल्य का परिपाक नहीं है। 
वस्तुत: ऐसे बाल-चित्रण प्रासंगिक ही हैं । 
संयोग श्यृंगार के अन्तर्गत आने वाले कुछ चित्र उन्मुक्त भी हो गये हैं : 
“बागन काहे को जाओ पिया घर बंठेहि बाग लगाय दिखाऊं । 
एड़ी अनार सी मौर रही बहियां दोउ चंपे सी डार नवाऊ। 
छातिन में रस के निबुआ अरु घूंघट खोलि के दाख चबाऊं | 
ढांगन के रस के चसके रति फूलनि की रसखानि लूटाऊं ॥* 
पर इस प्रकार का चित्रण बहुत ही कम है। इनमें आगामी रीतिकाल झलकता है । 
। मधुर-सम्प्रदायी उस काल में इनसे भी अधिक खुले चित्रण करते हुए भक्ति-भावना की गहराई 
अनुभव करने का दावा कर रहे थे । एक रसिक मुसलमान और जीवन-भर रसिकता में 
बहने वाले अनुरागी कवि में उस युग में ऐसी बातें आ जाना कोई आश्चर्य नहीं है | पर 
यह रसखान की रस-परिकल्पना का प्रमुख रूप नही है । 
कृष्ण के मथुरा चले जाने के कारण गोपियों में विरह का प्रसंग आया है । रसखान के 
गोवी-विरह में व्यथा की गम्भीरता अधिक है, तड़प उतनी नहीं जितनी घनानन्द में । सूर के 
समान उनके विरह में व्यापकता एवं अगाधता भी नहीं, पर उनके विरह की ममंस्पशितां कम 
नहीं । उसमें संचारियों की योजना तो अधिक नहीं, पर अनुभाव-योजना, विशेषकर सौंत्त्विकों 
की सुन्दर है: 
“उनही के सनेहन सानी रहें, उनही के जू नेह दिवानी रहें । 
उनही की सुनैं न औ बैन त्यौं सैन सों चेन अनेकन ठानी रहें। 
उनहीं संग डोलनि में रसखानि सब सुख सिन्धु अधानी रहें । 
उनही बिन ज्यों जलहीन हाँ मीन सी आंखि मेरी अंसुवानी रहें।” * 
“नव रंग अनंग भरी छवि सों वह मूरति आंख गड़ी ही रहै। 
जिय की नहिं जानत हां सजनी रजनी अंसुवान लड़ी ही रहै ।* 
7. रखान भोर पन.नन्‍्द : सुनान रसखान, १० । 
२. “दोड कानन कुंडल मोरपखा सिर सोहै दुकूल नयो चटकौ ।?? वही, ३४ । 
“रूप अनूपम वा नट को हियरे अंटक्यो अंटक्यों अंटःयो ।?? रसखान का अमर काव्य, श३ | 
३. रसख.न ओर घन.नन्‍्द, १६ । 


४. रसखान का अमर कांव्य : घुज न सप्ठन, १०६ | 
५- चह्दी, १०७। 

वस्तुतः रसखान के विरह में संयोग की स्मृतियों एवं अनुभूतियों के अभाव की अनु- 
भूति का चित्रण होने के कारण संयोग-कालीन बातें अधिक वर्णित होती हः 
“काह कहूं रतियां की कथा बतियां कहि आवत है न कछरी । 
आय गोपाल लियो भरि अंक कियो मन भायो पियो रस कूं री। 
ताहि दिना सों गड़ी अंखियां रसखानि मेरे अंग-अंग में पूरी । 
पै न दिखाई परे अब सांवरो दे के वियोग विथा की मजूरी ॥' 
शान्‍्तरस का स्वतन्त्र परिपाक तो नहीं, किन्तु कहीं-कहीं शान्ता रति के अवश्य दर्शन 
होते हैं : 
“कंचन के मंदिरनि दीठि ठहराति नाहि 
सदा दीप माला छाल रतन उजारो सो । 
और प्रभुताई कहां लौं बखानों 


प्रतिहारिन की भीर भूप टरत न द्वारेसों | 
ऐसे ही भये तो कहा कीन्‍्हौं रसखान जु पे 
चित्त दे न कीन्हीं प्रीति पीत पट बारे सों ।* 

वस्तुतः उनकी लोक-विराक्ति कृष्णानुरक्ति के रूप में सामने आती है : 
“या लकुटी अरु कामरिया पर राज तिहूँ पुर कौ तजि डारीौं । 
आठहु सिद्ध नवौ निधि कौ सुख नंद की गाय चराय बिसारों। 


कोटिकहूं कलधौत के धाम करील की कुंजनि ऊपर वारों ।** 
परात्पर ब्रह्म तत्त्व श्रीकृष्ण को उन्होंने कुजों के भीतर राधा के चरण पलोटते 
पाया है : 
“ब्रह्म मैं ढूँढयो पुरानन गायन वेद रिचा सुनि चौगुने चायनि। 
देख्यो दुर यो वह कुंज कुटीर में बेठो पछोटतु राधिका पायंत्र ।” 
सब मिलाकर रसखान की रस-परिकल्पना एक मधुर रस की ही है । उसमें संयोग 
की प्रधानता है । संयोग एकाध॑ स्थलों को छोड़ संयत है । वियोग सामान्य है । उनका आदर्श 
गोपी-प्रेम है जिसका चित्रण वल्लभ-सम्प्रदायी कवियों के समान हुआ है । 
अब तक हमने प्रस्तुत अध्याय में कृष्ण-भक्ति काव्य में रस-परिकल्पना का अध्यनन 
किया है । यदि मात्रा को मिलाकर देखा जाय तो मधुर रस की ही प्रमुख परिकल्पना कृष्ण- 
काव्य की विशेषता रही है । कृष्ण-कवियों ने कृष्ण की बाल और किशोर लीलाओं के मधुरिम 
संगीत में अपने हृदय की अनुभूतियों को घोला है। उनके सामने प्रेम ही आदर्श था, प्रेम ही 
मर्यादा । और इस सर्वोपरि प्रेम-मर्यादा के लिए उन्होंने छोक-नेम की पूर्णतः उपेक्षा ही की । 
अब हम अगले अध्याय में अपने आलोच्य काल के प्रमुख राम काव्य में निहित रस- 
परिकल्पना का अध्ययन करने का प्रयास करेंगे । ु 


१. रसखान का अमर काव्य : सुजन रसखान, ११०। 
२. बही, ७ तथा द्र॒ष्टन्य ८, 8, १०। 
३. वही, ५। 

विगत अध्याय में हम कृष्ण-भक्ति-काव्य में रस-परिकल्पना का अध्ययन कर चुके हैं, 
प्रस्तुत अध्याय में हमें अपने आलोच्य काल के रामभवित-काव्य में रस-परिकल्पना का परिचय 


प्राप्त करना है । 
रामभकित शाखा के निम्न कवि हमारे काल की परिधि में आते हैं : 
१. तुलसीदास २. अग्रदास 
३. नाभादास ४. हृदयराम 
५. प्राणचन्द चौहान ६. केशवदास 
७. सेनापति 


इनके अतिरिक्त दो-चार और छोटे-मोटे कवियों के नामों का उल्लेख मिल जाता 
है जैसे रायमल्ल पांडे' बलदास, लालदास' आदि । पर भक्ति-काव्य की दृष्टि से इनकी 
रचनाओं का स्थान नगण्य है । उदाहरणस्वरूप बलदास का (चित्रावबोधन' ब्रह्म-सृष्टि-ज्ञान 
और योग-साधन वर्णन की एक .सामान्‍्य रचना है। किसी रचना को उसमें राम की चर्चा 
आ जाने या ज्ञान-वैराग्य की बातें दोहा-चौपाई में लिखे जाने के कारण ही रामभवित- 
साहित्य में स्थान नहीं दिया जा सकता | भक्ति-काव्य के भीतर गिने जाने के लिए उसमें 
भक्ति का परिपाक अपेक्षित है, वष्णव- साहित्य की परिधि में आने के लिए उसमें वैष्णव 
चेतना का समावेश आवश्यक है। 

ऊपर के सात नामों में भी हृदयराम और प्राणचन्द चौहान का स्थान रस-परिकल्पना 
की दृष्टि से अलग अध्येय नहीं है | प्राणचन्द का “रामायण महानाटक' एक वर्णनात्मकता- 
प्रधान साधारण कोटि की रचना है। उसमें न काव्यरस का अच्छा प्रिपाक है, न भक्ति- 
रस का | हृदयराम का 'हनुमन्‍नाटक' संस्कृत के इसी नाम के एक न!टक पर आधारित 
कवित्त-सवैयों की रचना है। इन रचनाओं में नाटक नाम लगे होते पर भी न नाटकीय 
कथा-विकास है न नाटकीय रस-परिपाक । संवादात्मक तत्त्व का अवश्य प्रयोग है। इनके 
भक्ति-आदर्श तुलसी द्वारा अपनाये लोक-प्रतिष्ठित राम-भवित के आदर्शों के अनुरूप 
ही हैं, फिर भी . रस-परिपाक की दृष्टि से. इन रचनाओं का विशिष्ट स्थान नहीं है। 
वास्तंविकता तो यह है कि रामभक्ति की आदर्शवादी धारा में तुलसी ही एक उज्ज्वल आदर्श 
व 8-54 2 जम मल 
१. डा० रामनिरंजन पांडे, रामभक्ति-शाखा, एृ० ४५९, अः० रामचन्द्र शुक्ल के हिन्दी सा० का इतिहास, 

सं० २०१४ पृ० १३६ के आधार पर सूचना । 

२. ढा० रामकुमार वर्मा, द्िन्दी साहि.य का आलोचनात्मक इतिहास, १० ४७५ | 

हैं ॥ उनकी रस-परिकल्पना एवं भक्ति-भावना के परिचय-अध्ययन के अनन्तर इस धारा के 
अन्य कवियों के पृथक्‌ अध्ययन के लिए कुछ शेष नहीं रह जाता । 

दो धाराएं--राम-भक्त कवियों को सुविधा के लिए हम दो धाराओं में विभक्‍त 
करके चल सकते हैं--एक तो उन कवियों की धारा मिलती है जिन्होंने राम के लोक-मंगल 
कारी आंदर्श-प्रधान चरित्न को सामने रखते हुए उनके अवतारी रूप के वैभव-ऐश्वर्य के अनुरूप 
ही रामकथा का गान किया है। ऐसे लोगों के प्रतिनिधि तुलसी हैं । दूसरी धारा उन 
कवियों की हैं जो कृष्ण-भक्ति की मधुर-साधना से प्रभावित होकर राम-भक्ति में भी 
माधुयं का समावेश करते हुए राम के आदर्श चरित्र को दृष्टिपष से ओझल कर 
डालते हैं और कृष्ण के विहार-विलास के समान राम के विहार-विलास के भी चित्र 
 /।. उतारते हैं। पहली धारा को हम आदर्शवादी धारा कह सकते हैं, दूसरी को रसिक 
धारा । 

रसिक धारा को प्रतिड्ठित साम्प्रदायिक रूप हमारे आलोच्य काल के बाद ही प्राप्त 
होता है । जिस प्रकार कृष्णभज्नित के रसिक्रोपासकों ने अपने पक्ष-समर्थन में अनेक ग्रंथों की 
; रचना-व्याख्याएं कीं, वैसे ही रसिक्रोपासक रामभक्‍तों के द्वारा भी किया गया। साम्प्रदायिक 
५ साहित्य के अनुरूप ही उनकी रचनाओं का एक प्रधान भाग सैद्धान्तिक निरूपण में खपने 
लगा । पर यह सब सत्रहवीं शती के अनन्तर हुआ, यों उन ग्रंथों, टीकाओं, व्या्याओं को 
सम्प्रदाय के लोग बहुत प्राचीन मानते हैं और अपनी रसिक-भावना को क्ृष्णभक्ति की रसिक- 
भावना का मूल कहते हैं । किन्तु वास्तविकता इसके विपरीत ही है । 


न हमारे आलोच्य काल में रसिक धारा का प्रौढ़ साम्प्रदायिक रूप सामने नहीं आता | 
5 केवल अग्रदास और नाभादास में यह रसिकोपासना पायी जाती है । इन दो महानुभांवों के 
2 आधार पर ही हमारे युग में रंसिक भक्ति को धारा के रूप में नहीं समझा जा 


6 सकता । किन्तु परवर्तिनी रूढ़ धारा की पूर्ववर्तिनी व्यवस्थित कड़ी के रूप में उसे अवश्य 
| समझा जा सकता है। 
| लू यों गो नल डर रिं 

इस प्रकार उपयुक्त कवियों को हम इन दो धाराओं में निम्न रूप में वर्गीकृत करके 


चल सकते हैं : 
आदश्शवादी धारा रसिक धारा 
ि तुलसीदास अग्रदास 
'प केशवदास नाभादास 
सेनापति 


ये ही रामभक्ति के हमारे युग के प्रधान कवि हैं । हम इस्हीं की रस-परिकल्पना 
का अध्ययन प्रस्तुत अध्याय में करेंगे । पहले आदर्शंवादी धारा के कवियों को, पीछे रसिक 
धारा के कबियों को लेना है । " 


तुलसीदासजी : 
ई हम तुलसी की रस-दृष्टि का परिचय “हिन्दी वैष्णव कवियों की रस-विषयक 
| ! आँचार्य-चेतनाएं! शीर्षक अध्याय में प्राप्त कर चुके हैं । तुलसी की दृष्टि से उनके काव्य 


को एक ही. विषय है--राम-सुयश का जान, और एक ही रस है--भक्तिरस । काव्यरसों के 
रूप में स्वीकृत श्ृंगारादि रस इसी अंगी भक्तिरस के आश्वित एवं उपजीवी हैं, इससे स्वतंत्र 

होने पर तुलसी के लिए वे विषय-रस हैं । तुलसी के काव्य में रस-परिकल्पना इसी दृष्टिकोण से 
सवंत्र परिचाल्त है । 

रस-परिकल्पना की इस आधार-भूत चेतना को सव्वत्र सामने रखते हुए भी यत्किंचित्‌ 
दृष्टिकोण के रूपान्तर के कारण उनकी रचनाओं में रस-परिकल्पना का रूप भी बदला है। 
उनकी विविध रचनाओं में उच्तका उपयुक्त अंगी भक्तिरस विविध रूपों में परिकल्पित 
हुआ है । पर यह ध्यान रखने की बात है कि यह सब होते हुए भी उनकी समूची रचना 
राम-गान ही रही है, किसी प्राकृत जन का गरुण-गान कर उनकी गिरा को पछतावा कभी नहीं 
करना पड़ा। 

रामचरित गान के लिए तुलसी ने हिन्दी के स्वयुगीन सभी रूपों एवं शैलियों का 
उपयोग कर उच्चकोटि के साहित्य की सृष्टि की है। राम-गान को उन्होंने विविध ग्रंथों में 
विविध दृष्टियों से विविध कोणों से प्रस्तुत किया है। इस विविधता के अनुरूप ही रस- 
परिकल्पना की विविधता भी हमें उन्तकी रचनाओं में मिलती है। 

तुलसी की अपनी भक्ति-भावना आदर्शमयो दास्यभक्ति की है, इस भक्ति में उच्च 
कोटि के ज्ञान-विवेक-विराग का भी योग है । उनका काव्य इसी भक्ति के. रसात्मक परिपाक 
का काव्य है। फिर भी उनके सामने भक्ति की विविध धाराओं को तरंगित करते हुए 
बहने वाला उनका युग भी है। इसमें क्ृष्ण-भक्ति की रमणीय तरंगिणी भी प्रभावित है। 
वे अपने आदर्श की सीमाओं में रहते हुए ही कृष्ण-भक्ति की रमणीयता से भी प्रभावित हुए हैं । 
क्ृष्णगीतावली उसी प्रभाव का व्यक्त रूप है। गीतावली की रचना में वह प्रभाव अव्यक्त 
रूप में बोला है | तुलती की रस-परिकल्पना में रूपान्तर डालने वाला एक तत्त्व काव्यत्व है, 
दूसरा है कृष्ण-भक्ति । 

यों तुलसी का एक-एक शब्द उत्कृष्ट काव्य का निदर्शन है। साहित्य-रसिकों के लिए 
उसका कहीं फीकापत्त अखरे भी, तंब भी भावुक भक्तों के लिए तो वह ॒सवेदा वेद-वाक्य-सा 
प्रमाण है। पर तुलसी की दृष्टि में काव्यरसों एवं भक्तिरसों की पृथक्र्‌ स्थिति की चेतना 
जागरूक रहती है | वे सदा यत्नशील रहते हैं कि उनके काव्य-रस कभी विषय-रस न बनने 
पाएं । अत: काव्यरसों एवं भवित रस के अन्य रूपों के योग एवं समन्वय से उनके काव्य में 
रस-परिकल्पना के चार रूप हमारे सामने प्रमुख रूप में आते हैं : ् 
. अपने दृष्टिकोण के अनुरूप केवल भक्तिरस की परिकल्पना, जिसमें काव्यरसों 


न 


के परिपाक की ओर दृष्टि नहीं, और न ही भक्ति के अन्य किसी - 


रूप की ओर ध्यान है। इसे हम विशुद्ध भक्तिरस की परिकल्पना कह 
सकते हैं । 
२. अंगभूत काव्यरसों के द्वारा परिपुष्ट भक्तिरस अंगी की परिकल्पना । 
. भक्तिरस के अंगी-रूप में नहीं, किन्तु एक व्यापक भावना के रूप में रखते हुए 
काव्यरसों का परिपाक । 
४. अपने आदर्श भक्ति-रस के साथ अन्य भक्तिरस-रूपों के समन्वय की रस- 
परिकल्पना । 
इन चार रूपों में प्रथम तीन तो तुलसी के आदर्श भक्तिरस और काव्य-रसों के योग 
के कारण हैं, चौथा भक्ति-रस के अन्य रूपों के. साथ समन्वय दृष्ठि का फल है ।-पहले तीन 

रूपों में काव्यरसों की स्थिति क्रशः नगण्य, अंगात्मक और प्रधानीभूत है । इन तीनों में 
भक्तिरस क्रमश: एकमात्र, अंगी और गुणीभूत है । 

तुलसी की इस चतुविध रस-परिकल्पना के परिचायक उनके अलग-अलग चार 
ग्रंथ हमारे सामने हैं । ये ग्रंथ हैं क्रमशः--विनयपत्रिका, रामचरितमानस, कवितावली और 
गीतावलछी । विनयपत्निका शुद्ध भक्तिरस का ग्रन्थ है, रामचरितमानस काव्यरस-परिपुष्ट 
अंगी भक्तिरस का काव्य है, कवितावली भक्ति-परिपुष्ट काव्य-रसों की परिकल्पना सामने 
लाती है, गीतावली भक्तिरस के समन्वय का काव्य है । उनके भक्तिरस की परिकल्पना के 
चारों रूप हमें इन चार ग्रंथों में मिल जाते हैं । 

यों तुलसी का साहित्य मात्ना और संख्या में विशाल है । सवं-सम्मति या अधिक-मति 


से प्रामाणिक रूप में स्वीकृत भी उनकी रचनाओं की संख्या पर्याप्त है । पर उनके समूचे 


साहित्य का सार विनयपत्रिका, रामचरितमानस, कवितावली और गीतावली में समाहित 
है । अन्य रचनाएं इनमें निहित भाव-भूमि को ही विविध रूपों-शैलियों आदि के माध्यम 
से प्रस्तुत करती हैं | रस-परिकल्पना की दृष्टि से तो उनकी ये ही आधार क्ृृतियाँ हैं। हम 
तुलसी की रस-परिकल्पना का अध्ययन करने के लिए इन चार कृतियों को ही आधार बना 
कर चलेंगे । 

यहाँ एक बात उल्लेखनीय है । सूर और तुलसी हमारे साहित्य के सर्वाधिक अधीत 
महाकवि हैं। आलोचकों, शोधकों और .भक्‍तों ने इन महाकवियों के ऊपर न जाने कितना 
लिखा है, कितना विचार किया है। इनकी रस-परिकल्पना भी किसी न किसी रूप में बहु- 
अधीत हो चुकी है। वह अछूती नहीं, आज अपरिचित नहीं । उसके अध्ययन में दृष्टिकोण 
भेद हो सकता है, कोई नया आविष्कार नहीं । इन सब वस्तुस्थितियों को ध्यान में रखते हुए 
हम यहाँ उन बातों का पिष्ट-पेषण न करना चाहेंगे जो स्वे-परिचित हैं, विद्वानों के द्वारा 
बहुत कही जाती रही हैं। अतः, संक्षेप के साथ यहाँ हमें अपना दृष्टिकोण प्रस्तुत करना ही 
इष्ट है। हां, विद्वानों के अध्ययत्त का छाभ उठाने का अधिकार भी हम सुरक्षित रखना 
चाहेंगे । ; 

विनयपत्रिका-- भक्तिरस के परिपाक की दृष्टि से विनयपत्रिका तुलसी की सर्व- 
श्रष्ठ कृति है। इसमें तुलसी की गंभोर एवं प्रांजल अनुराग-भावना आत्माभिव्यंजन के 
रूप में व्यक्त हुई है । अत: इसकी रस-परिकल्पना में जो अनुभूति की तीव्रता है वह अन्यत्र 
नहीं मिलती । 

विनयपत्रिका भक्तिरस का उत्कृष्ट काव्य है। इस भक्तिरस के उसमें दो रूप दिखायी 
पड़ते हैं--दास्यभक्तिरस, एवं शान्तभक्तिरस | कहीं-कहीं कुछ पदों में निर्वेद-विवेक- 
तत्त्वज्ञानादि-मूलक स्वतन्त्र शान्तरस के भी दर्शन होते.हैं। पर यदि पत्रिका की समूची 
भाव-धारा के बीच उन पदों की रस-परिकल्पना को रखकर परखा जाय तो वे भी शान्त- 
भक्तिरस के ही अन्तगंत होंगे । 

भक्तिरस के इन्हीं दो रूपों की अनन्त भाव-रश्मियों का प्रस्फुटन एवं अनु रंजन 
विनयपेत्रिका में मिलता है। इन भाव-रश्मियों की विविधता एवं रंगीनी अपने में इतनी 
विचित्र है कि काव्यशास्त्र के स्थूल बंधान उन्हें परिगणित करके अपने में परिसीमित करने 
में असमर्थ हैं । विनय-पत्निका में भक्तिरस की छाया में तरंगायित भाव-व्यंजना को हम तीन 
प्रमुख वर्गों में वर्गीकृत कर सकते हैं : 

- (क) संचारी रूप में, 
(ख) अंग-रूप में, 
(ग) अनुभाव-रूप में । 
इन रूपों के अतिरिक्त अनेकत्न एक्र भाव दूसरे भाव को जन्म देता हुआ विभाव-रूप 
में भी चित्रित मिलेगा । ४ 
. 'पत्चिका' की भक्ति स्वरूपतः प्रेम-लक्षणा है। उसकी अनन्यता, तललीनता एवं 
प्रेमावेश कवियों एवं भक्तों के लिए स्पृहणीय है। पर यह भक्ति उच्च कोटि के विराग- 
विवेक एवं तत्त्व ज्ञान पर भी आधारित है। इस तिर्मेल आधार-भूमि पर प्रतिष्ठित अनुराग 
अपने में आनन्द भी रहा है, मंगल भी । इस मणि-कांचन योग का प्रभाव रस परिकल्पना पर 
यह पड़ा है कि पत्निका में भक्ति एवं शान्‍्त घुलकर एकाकार हो गये हैं। उसमें जब आप 
अनुराग की वेगवती धारा देखेंगे, तभी उसके मूल में गहरा विराग भी आपको मिलेगा। 
राम-चरण-अनुराग में ही संसार-विराग घुला हुआ है । इसी प्रकार जब शान्त की निस्वन 
धारा प्रवाहित मिलेगी तो साथ ही उसका मुख अनुराग के अतछ उदधि की ओर मिलेगा । 
इस रूप में पत्रिका में भक्ति और शान्‍्त को परस्पर एक-दूसरे से सवेथा अलग करना असम्भव 
है। फिर भी स्थल-विशेषों के आधार पर, अभिव्यंजना एवं परिकल्पना के रूपान्तर के 
आधार पर तथा भाव-ब्यंजना के आधार पर यह कहा जा सकता है कि कहीं भक्ति-रस की 
प्रधानता है, कहीं शान्तभक्तिरस की, कहीं शुद्ध शान्‍्त की । इसी दृष्टि से हम पत्रिका 
में दास्यभक्तिरस, शान्तभक्तिरस एवं शान्‍्त तीनों की परिकल्पना का अलग-अलग स्वरूप 
देखेंगेः। 
. यह हम पुनः याद दिला दें कि पत्निका में उच्च कोटि का कवित्व होते हुए भी काव्य- 
रसों का परिपाक नहीं है, न स्वतन्त्र, न अंगरूप में । जो अनेक भावों की झलक मिलती है, वह 
सब भाव-व्यंजना के अन्तगंत है, रस-परिपाक में नहीं आती । 


दास्प भक्तिरस 
विनयपत्रिका की भाव-भूमि का केन्द्रबिन्दु निम्न पंक्तियों में समाहित है : 
“राम सौ बड़ौ है कौन मोसौ कौन छोटौ | 
राम सो खरो है कौन मोसो कौन खोटो । 
इस केन्द्रीय भाव की परिधि ही व्यापक होते-होते शक्ति-शील-सौन्दर्य की राशि. 
भगवान्‌ राम के महत्त्व, पतितपावनत्व एवं अनन्त भक्तवत्सलछत्व तथा तुलसी के लघुत्व, 
दैन्य एवं अनन्यत्व के नाना रूपों में फैल गयी है । 
देव-रतियां--पत्निका के प्रारम्भ में तुलसी ने गणेश, सूर्य, शिव, देवी, गंगा, यमुना, 
काशी, चित्रकूट, हनुमान, लक्ष्मण, भरत, शत्रुघ्न, सीता की स्तुतियां की हैं । इन स्तुतियों 
में तत्तद्गिषयक रति-भाव की व्यंजना है, सामान्यतः इनमें वण्यं के रूप एवं गुणों का विषयात्मक 
वर्णन आलम्बन एवं उद्दीपन रूप में रति-भाव का विभाव-पक्ष खड़ा करता है; अनुभावों एवं 
संचारियों की स्थिति दुर्बल है; भाषा संस्क्ृत-निष्ठ पदावली की आवेगमयी, गति लिए हुए 


१. विनयपत्रिका, पद -७२ |. 

है । इन स्तुतियों' में से शिव, हनुमान तथा सीता की स्तुतियों में ही तुलसी के सहज अनुराग 
की झलक मिलती है । ल्‍ श्प 

इन स्तुतियों में अभिव्यंजित किसी विशिष्ट देवादि के प्रति रति अपने में साध्य 
नहीं है। सभी देवताओं की स्तुति करते हुए प्रायः उनसे रामरति प्राप्त कराने की प्रार्थना 
तुलसी करते हैं।" हनुमान, लक्ष्मण, भगत, शत्रुघ्ण और सीता इन राम-परिकर के लोगों 
की स्तुतियों में रामरति की उपलब्धि की सीधी प्राथंना न होने पर भी तुलसी का उद्देश्य 
वही है जो अन्य स्वुतियों में है। यह उद्देश्य विनयपत्निका के अन्त में जाकर स्पष्ट हो 
जाता है । ; 

2 इस प्रकार इन स्तुतियों में व्यंजित तत्तद्‌ रति की काव्यशास्त्रीय स्थिति स्वतन्त्रः 
रस-परिकल्पना या भाव-व्यंजना के अन्तर्गत नहीं आती । इनमें व्यंजित रतियां रामरति 
का अंग बन जाती हैं। अतः देवादि-विषयक रति-भाव एक दूसरे राम-विषयक रति-भाव 
के अंग होने के कारण काव्यशास्त्रीय दृष्टि से 'प्रेयः या अपरांग गुणी-भूत व्यंग्य का 
विषय है। पर भक्तिति को रस मान कर चलने पर ये समस्त विविध रतियां भक्ति-रस के ही 
अंग रूप में आती हैं । ३ 

इतना होते हुए भी इन पदों में राम-विषयक भक्तिरस का परिपाक नहीं हो पाता । 
रामरति एक भाव के छूप में ही यहां अन्तनिहित रह जाती है । ये स्थितियां काव्यशास्त्र की 
दृष्टि से भी, और भक्तिशास्त्र की दृष्टि से भी 'भाव' की ही स्थितियां हैं, रस-स्थितियां 
नहीं । 

इन देव-स्तुतियों के अन्तर कई पदों में उसी प्रकार की स्तोत्न-पद्धति वाली पदावली 
और छन्द-गति के द्वारा राम की स्तुतियां भी की गयी हैं । इनमें राम के नाम, रूप, गुणों के 
वर्णन द्वारा राम-विषयक रति का विभाव-पक्ष तो खड़ा किया गया है किन्तु रस-परिपाक के 
लिए अपेक्षित संचारी भावों की योजना एवं अनुभावों के विधान का प्राय: अभाव है । इस 
प्रकार इन पदों में भी राम-रति भाव-कोटि की ही रह जाती है, रस कोटि को प्राप्त नहीं 
हो पाती । 

किन्तु इन स्तुतियों से आगे बढ़कर नाना संचारियों एवं अनुभावों की सुन्दर नियोजना 
से भक्ति-रस की धारा प्रवाहित: हो निकलती है । अनन्यता, दैन्य एवं प्रेम-विवशता तुलसी 
की दास्य-भक्ति की अपनी विशेषताएं बन गयी हैं । भगवान्‌ के महत्त्व की अनुभूति, पतित- 
पावनत्व के विरद का गान, आत्म-दैन्‍्य .एवं आत्म-पतितत्व की चेतना के साथ आत्म-निवेदन 
तुलसी से अधिक किसी अन्य भक्त में नहीं मिलेगा। संसार-लिप्सु मानव के कलुृषपूर्ण मन 
को विश्वास और साहस के साथ अनन्त शील-सम्पन्न अहैतुक कृपालू भगवान्‌ राम के समक्ष 
प्रस्तुत कराने में जो आश्चयेपूर्ण कार्य विनय-पत्रिका करती है वह अन्य कोई रचना नहीं 

१. “आांगत तुलसिदास कर जोरे । बसहिं रामसिय मानस मेरे |”? गणेशस्तुति, पत्रिका, पद १। 
“तुलसी रामभगति वर मांगे .”? सूर्वस्तुति, वही, पद २ । 

“देहु कामरिपु रामचरत-रति ।?? बही, शिवस्तुति, पद 8। 

“तुलसी बसि ह- पुरी रामजपु जो भयो चहै सुपासी .?” काशीस्तुति, बही, पद २२.। 


पद १५। गंगास्तुति, पद १७। 


“तुलसी जो रामपद चह्विय प्रेम | सेश्य करि निरुपाधि प्रेम ” चित्रकूट, वही, पढ़ २३। देवीस्तुति, 

करती। इस क्षेत्र में थोड़ा सूर के पदों का योग.अवश्य है, पर सूर इस क्षेत्र में जमे नहीं रहे, 
तुलसी का यह अपना क्षेत्र ही बना । इस प्रकार की अनुभूतियों का सहज स्रोत तुलसी के 
हृदय में निहित है जो विनयपत्निका के रूप में व्यक्त हुआ है। 

“और मोहि को है, काहि कहिहों, 

रंक राज ज्यौं मन कौ मनोरथ केहि सुनाइ सुख लहिहों । 

इतनी जिय छालसा दास के कहत पानही गहिहाँ। 

दीजे वचन कि हृदय आनिये “तुलसी को पन निबंहिहौं” ।”* 

विनयपत्निका ज्यों-ज्यों आगे बढ़ती जाती है, अगाध प्रेम एवं विश्वास की निकटता 

घनीभूत होती जाती है। भगवत्प्रेम सम्बन्धित अनेक भाव पहले के पदों में संचारी के रूप 
में आते हैं और दास्यरति का पोषण करते हैं, किन्तु अन्तिम पदों में प्रेम की तीव्र अनुभूति 
तीब्र-गति से प्रवाहित सरिता के समान भावों को इस प्रकार उछाल-उछालूकर बाहर फेंकती 
चली जाती है कि पाठक का मानस-तट नूतन-नूतन भाव-लहरियों से रसाप्लावित होता चला 
जाय । रति की गहरी अनुभूति से उत्पन्त इन अनेक प्रक्रार की भाव-लहरियों को भगवद्रति 
का अनुभावात्मक भाव ही समझना चाहिए। 

“प्रन करि हों हढि आजुततें रामद्वार पर्‌यो हों । 

तू मेरो यह बिन कहे उठिहौं न जनम भरि, प्रभु की सौं करि निबर॒यो हां । 


हों मचला ले छांड़िहों जेहि लागि अरयो हों । 
तुम दयालु, बनिहै दिये, बलि, बिलंब न कीजिये, जात गलानि गर्‌यो हों । 
प्रगट कहत जो सकुचिये, अपराध भर्‌यो हों। 
तौ मन में अपनाइये तुलसिहि कृपा करि, कलि विलोकि हहर्‌यो हों ।” 
ये भाव प्रेमानुभूति के उच्छलन हैं । इन्हें काव्य-शास्त्र के बंधे नामों में चाहे समेटा 
जाय या नहीं, पर इनका उभार प्रेम की गहरी अनुभूति के कारण ही हुआ है। अनुवर्तिनी 
अनुभूतियां होने के कारण ऐसे भाव अनुभाव-रूप ही होते हैं । 
“अब लों नसानी अब न नसहों। 
रामक्ृपा भव-निसा सिरानी, जागे फिरि न डसहों । 
पायेउं नाम चारु चिन्तामनि, उर कर ते न खसहों ।* 
इस प्रकार के न जाने कितने प्रेम-सिचित भाव विनयपत्तिका में बिखरे हुए हैं। विनय- 
पत्चिका की भक्ति-भावना का मूल स्वर दास्य-भक्ति का होने के कारण ये सब भाव दास्य- 
भक्तिरस की परिकल्पना के अन्तगंत आते हैं । 


शान्‍्त भक्तिरस 

हम पीछे कह चुके हैं कि तुलसी की भक्ति में शान्त सहज रूप से घुला हुआ है। 
शान्त सम्बन्धी पदों को हम पत्निका में दो रूपों में पाते हैं--एक तो जहां मन:अ्रबोध, विवेक, 
तर्व-ज्ञान आदि की चर्चा एवं अनुभूति स्वतन्त्र रूप में की गयी है । दूसरे जहां यह प्रशान्त 


अनुभूति भगवद्रति-प्यंवसायिनी हो जाती है । दूसरी प्रकार की स्थितियां शान्तभक्तिरस के 


१. विनयपत्रिका, पद रश१। 
२. वेंही; पद रंघ७। 
३. वही, पद १०५। 


॥ 

अन्तर्गत मानी जाती हैं, प्रथम प्रकार की शान्तरस के अन्तगंत । शान्तभक्तिर॒स के निम्न नमूने 
पत्निका में से देखे जा सकते हैं : ४ 
(क) “हे हरि, यह भ्रम की अधिकाई । 
देखत, सुनत, कहत, समुझत संशय-संदेह न जाई । 


तुलसिदास सब बिधि प्रपंच जग, जदपि झूठ श्रुति गाव । 
रघुपति-भगति, संत-संगति बिनु को भव-त्रास मिटावे ।) 
(ख) “ऐसी मूढ़ता या मन की । 


$ परिहरि राम-भगति सुरसरिता आस करत ओस कन की । 
सर धूम-समूह निरखि चातक ज्यों तृषित जानि मति घन की । 
५ नहिं तहं सीतछता न वारि पुनि हानि होति लोचन की। 
हे कहं लौं कहों कुचाल कृपानिधि, जानत हौ गति जन की । 
तुलसिदास प्रभु हरहु ढुसह दुख, करहु छाज निज पन की ।* 
| इस प्रकार के पदों में मन:प्रबोध, विवेक एवं शम की गहरी अनुभूति होती है किन्तु 
। इस प्रशान्त अनुभूति का साक्षात्‌ सम्बन्ध भगवत्प्रेम की अनुभूति से होता है। इस प्रकार की 
४ अनुभूतियां शान्तभक्तिरस की कही जा सकती हैं । 
शानत रस 


बिनय-पत्निका में अनेक पद इस प्रकार के भी हैं जिनका स्वर ज्ञान-विवेक एवं तत्त्व- 

ज्ञान के गहरे अनुभवों से निकला हुआ है। यदि इन पदों को पत्रिका की प्रवाहिनी भाव- 
| धारा में रख कर न जांचा जाय तो इनमें शान्तरस की तीब्र एवं निर्मल अनुभूति सामने आती 
है । निम्न पद इसी कोटि के हैं : 
(क) “जागु जागु जीव जड़ जोहै जग-जामिनी । 
| देह-गेह नेह जानि जैसे घन-दामिनी । 
ः सोवत सपनेहूं सहै संसृति-संताप रे। 
बूड्यौ मृग-वारि, खायो जेवरी को सांप रे। 
कहैं वेद बुध तू तो बूझि मन मांहि रे। 
दोष दुख सपने के जागे ही प॑_जाहि रे। 

। तुलसी जागे ते जाय ताप तिहूं ताय रे । 
है रामनाम सुचि-रुचि सहज सुभाय रे (४१ 
प (ख) “केशव कहि न जाइ का कहिये । 

। देखत तव रचना विचित्र अति समुझि मर्नाह मन रहिये । 


; कोउ कह सत्य, झूठ कह कोऊ, जुगल प्रबल कोउ माने । 
है. तुलसिदास परिहरे तीन भ्रम सो आपने पहिचाने ।* 


02762: 30 आब कल कफ ८ 
« विनयपत्रिका, पद १२१ | 

» वही, पद ६० । 

« बंहौ, पद ७३। - 

« बेही, पद १११ । 


क 
न ७ ७ ७ 

इस प्रकार की अनुभूतियां शुद्ध शान्त रस के अन्तगंत आती हैं । 

पांठक के लिए विनय-पत्रिका की अनुभूति आत्माभिव्यंजन के रूप में प्रस्तुत किये 
जाने पर भी सीधी और सरल है, उसमें कोई उलझंन 'कम्प्लेक्स' नहीं है । जिन रसों की 
जैसी परिकल्पना है वैसी ही पाठक को अनुभूति होती है। उसकी विभाव सामग्री में | 
कृत होने की पूर्ण क्षमता है । क्या भाव-व्यंजना और कया रसानुभूति सभी स्थितियों में पाठक 
तुलसी से समानुभूति प्राप्त करता चला जाता है । 

विनयपत्रिका की रस-परिकल्पना की विशेषता यह है कि इसमें कवित्व एवं भक्ति दोनों 
की उच्च कोटि की अनुभूति है। सहज अनुभूति, सहंज आत्म-निवेदन, सहज भगवत्प्रेम । 
जन-जन जिन अनुभूतियों को अपना बना सके; दुनिया की चोटों से व्यथित होकर जो भगवान्‌ 
के सामने खड़ा होना चाहता हो, और शब्द न पा रहा हो, उसे तुलसी की पत्रिका रसमग्न ही 
नहीं करती, ज़बान भी देती है । जो दुनिया के प्रवाह में बहा चला जा रहा है उसे झकझोर 
कर ऐसे प्रेमरस में गोता लगा देना विनयपत्निका का काम है जिसके सामने विषय-रस फीके 
लग निकलें | लोक पर सहज रूप से शुभ प्रभाव छोड़ता विनयपत्रिका की रस-परिकल्पना 
का सहज गुण है | गहरी भावुकता, व्यापक हृदय-संवाद, अधिकतम साधारणीकरण, उदात्त 
भावोन्तयन एवं मंगलमय आवेग लिये हुएं विनयपत्रिका की रस-परिकल्पना काव्य एवं भक्ति 
का एक उच्च आदर है। 


रामचरितमानस 


'रामचरितमानस' में भक्तिरस एवं काव्यरस दोनों की परिकल्पना है | भक्तिस्स 
ानस' का अंगी रस है, काव्यरस उसके अंग हैं। अतः काव्यरसों का काव्यात्मक परिपाक 
भी उसी सीमा तक किया गया है जहां तक वे भक्तिरस के पोषक एवं अंग बने रहें । हम 
यहां रामचरितमानस में रस-परिकल्पना का विवेचन इस अंगी और अंग रसों की स्थिति 
को अलग-अलग स्पष्ट करते हुए करेंगे । 

भक्तिरस--भक्तिरस मानस का अंगी रस है, हम यह अभी कह चुके हैं । तुलसी की 
भवित दास्यभक्ति है, अत: यह कहने की आवश्यकता नहीं कि मानस में भी भक्तिरस का 
यही रूप परिकल्पित है। 

दास्यभक्तिरस के लिए आलम्बन के महत्त्व और आश्रय के दैन्य-लघुत्व की अनुभूति 
आवश्यक है । दोनों पक्षों की चरम अनुभूति में ही यह रस पूर्णतः परिपाक पाता है। विनय- 
पत्विका में इसीलिए यह रस चरम कोटि पर है कि इसमें दोनों पक्षों की अनुभूति सघन है। 
मानस में आलम्बन के महत्त्व को उभारते हुए इस रस का विभावपक्ष जितना दुढ़ है उतना 
दूसरा पक्ष नहीं है । " 

'मानस' एक प्रबन्ध काव्य है। उसकी आधिकारिक कथा इसी रूप में वर्णित है 
कि वह केवल रामचरित न होकर राम-सुयश-गान हो गयी है। राम-सुयश-गान बनकर ही 
यह कथा भक्ति की कल्लोलिनी है । अन्य पताका-प्रकरी कथाएं इसी भक्तिरस के परिप्रेक्ष्य में 
निरूपित-विकसित हैं । इन कथाओं का एक ही लक्ष्य है भक्तिरस का परिपाक । सभी कथाएं 
विकप्तित होकर राम का महत्त्व उभारकर भक्ति के विभावपक्ष को दृढ़ करती चली जाती हैं । 

मानस के पात्रों के व्यक्तित्व का विकास संस्कृति, आदर्श, मनोविज्ञान और. स्वाभा- 
विकता के अनुरूप होते हुए भी उनकी दिशाएं और सीमाएं भक्तिरस के हाथों निर्धारित 

होती हैं । मानस का कोई पात्न ऐसा न मिलेगा. जिसके विकास पर तुलसी की भक्ति-भावना 
साभार न उतरती हो । नमूने के तौर पर एक उदाहरण लिया जा सकता है । ् 

जनकपुर में राम, लक्ष्मण और विश्वामित्र पहुँच चुके हैं । लक्ष्मण नगर-दर्शन के 
लिए उत्सुक हैं पर संकोच-वश खुलकर नहीं कह सकते । राम यह जान गये और उन्होंने 
विश्वामित्रजी से सविनय अनुमति प्राप्त कर नगर देखने-दिखाने की योजना कर ली-। इस 
घंटना में राम के शील, कुशलता एवं भ्रातृ-स्नेह की झलक है । पर गोस्वामीजी इस बात 
को यों ही न रहने देंगे । तुलसी के शब्दों में राम के मन में भ्रातृ-स्नेह नहीं, “भक्‍त-वात्सल्य' 
जगा है : ई ४ ँ 

: “राम अनुज हिय की गति जानी । 

भगत बछलता हिय॑ हुलसानी [| 5 5४ ८ । 

राम के निवेदन पर अनुमति देते हुए विश्वामित्रजी की प्रतिक्रिया भी देखने 
योग्य है: 2222 20 कह 
“सुनि मुनीस कह बचन सप्रीती । कस न राम तुम्ह राजहु तीती । 
धरम सेतु पालक तुम्ह ताता । प्रेम बिबस सेवक - सुखदाता ।* 

जब भाई और गुरु के साथ-सामान्य बातों में राम “गत-बछल', 'धरमसेतुषालक' 
'ब्रेम-बिबस', 'सेवंक-सुखदाता' हैं, तो सामान्य पाठक और भक्तों के लिए तो कोई प्रश्न ही 
नहीं उठता । इस प्रकार का उदाहरण यह एक ही नहीं है, इसके अनेक साथी मानसन-वयात्रा 
में पग-पग पर मिलेंगे । ये स्थितियाँ काव्यरस के परिपाक के भले ही अनुकूलःन हों, भक्तिरस 
के लिए तो ये ही परिपोषिका सिद्ध होती हैं । र ह 

तुलसी चार डग नहीं बढ़ेंगे--राम के महत्त्व की चर्चा आ जायगी । शायद, इसीलिए 
कि कहीं काव्यरसों का परिपाक अपने में उभर न उठे । काव्यरसों के अधिक उभरते से भवित- 
रस के व्याहत होने के खतरे से गोस्वामीजी भली भांति प्ररिचित थे। जिन कवियों ने इस 
महस्त्व-चेतना को थोड़ा भी ओझल करते हुए रामचरित का गान किया है, उनके रामचरित-गान 
में काव्यरस उभरे हैं, भक्तिरस दबा है | केशव और सेनापति के रामचरित-गान में यह अन्तर 
स्पष्ट देखा जा सकता है । भक्तिरस की परिकल्पना को अक्षुण्ण बनाये रखने के लिए तुलसी 
के पास रामचरितमानस में राम के महत्त्व एवं ब्रह्मत्व की चर्चा सबसे प्रमुख उपाय है। 

मानस की प्रत्येक घटना, प्रत्येक पात्, प्रत्येक क्रिया-प्रतिक्रिया का पर्यवसान राम 
महत्त्व में है । उपक्रम, अभ्यास और उपसंहार के रूप - में .रामचरितमानस का प्रतिपाद्य रस 
राम-रस ही ठहरता है, यह तथ्य अपने में इतना स्पष्ट है कि उदाहरणों से संमर्थन-की - अपेक्षा 
नहीं रखता । ; ; ; 
तुलसी की रति के आलम्बन राम हैं, दशरथ-सुत राम हैं । पर इन राम को: उन्होंने 
निर्गुण-सगुण की उभयात्मक स्थितियों में एकाकार करके देखा है । राम की प्रब्रह्मता और 
परब्रह्म की रामता मानस का पदे-पदे प्रतिपाद्य है । उन्हीं की लींलाओं का गान मानस का 
अगाध सुधारस है जिसमें प्रेमाभक्ति ने अंपनी मधुरता और शीतलता मिला दी है। 


१. रामचत्तिमानस, ब.लकाण्ड, दोहा २१७४३ । 
२, वही, दो० २१७।७-८ । 5 # उड़े गे पं हो ; 
३. “ग्रेममगति जो दरनि न जाई । सोइ मधुरता सुसीतलत# ।” मानस, बा० का०, ३५।६ | 


३६६ हिन्दी वैष्णव-साहित्य में रस-परिकल्पना शु 


आलूम्बन के विस्मय-पूर्ण कम, अनन्त शक्ति, चरम शील इसे रति के लिए स्वयं. 


आकषंण का केन्द्र भी हैं, उद्दीपत भी । शक्ति-शील-सौन्दर्य॑ की निर्गुण-सगुण खनि के प्रति 
तुलसी के काव्य को रति अंधानुरक्ति नहीं, भले ही उसमें अंधानुरक्ति का आवेग-आवेश भरा 
है । यह रति ज्ञान-विवेक समन्वित है ।' इस रति की सुरसरि के साथ कर्म की यमुना और 
ब्रह्मनविचार की सरस्वती का भी तीथ्थराजी योग है ।* इसमें छोक-कामनाओं का सर्वथा 
परिहार है ।* 
इस रति के लिए आलम्बन में टूटकर गिरने का केन्द्र-बिन्दु राम के चरण हैं । यों 
राम का अंग-अंग अनन्त सौन्दर्य सम्पन्न है, जिस पर अनन्त काम न्‍्यौछावर हैं, पर तुलसी 
की मानस-चित्नित रति में समर्पण एवं साधना का केन्द्र भगवान्‌ के चरण हैं । यह चेतना ही 
तुलसी की भक्ति को दास्य में प्रतिष्ठित करती है । शील की खनि भक्तवत्सल राम के प्रति 
दास्यमयी यह रति उनके चरण-कमलों के पराग का रस-पान है।* 
रामचरितमानस में इस राम-रति का “कैन्वास' बहुत फैला हुआ है| यों यह रति 
राम के सगुण रूप के प्रति है, पर इस सगुण में ही निर्गुण की महिमा भी अन्तर्व्याप्त है । 
कभी यह रति नामी से नाम को भी अधिक महत्त्व देते हुए नाम रति के रूप में दिखायी 
देगी, कभी राम-प्रिय सन्‍्तों एवं राम के आराध्य शिव का गुण-गान करते हुए सन्‍्त-रति 
और शिव-रति के रूप में । शिव को तो तुलसी कभी राम का आराध्य और कभी राम का 
अनन्य आराधक दिखाकर राम से एकाकार कर देना चाहते हैं। राम की अभिन्‍न शक्ति 
सीता और अनन्य दास हनुमान्‌ के प्रति भी आने वाली रति राम-रति का ही अन्यतम रूप 
है। नाना देव रतियां इसी राम रति की पोषिका-उद्भाविका के रूप में चर्चा का विषय हैं । 
तुलसी के मानस की यह राम-रति उनके “रामंचरितमानस' में उसके प्रबन्ध-काव्य 
होने पर भी असाक्षात्‌ रूप में भी व्यक्त हुई है, स्थल-स्थल पर साक्षात्‌ रूप में भी। इसका 
एक परिणाम यह हुआ है कि अन्य पात्रों द्वारा की हुई भाव-व्यंजना में भी दुलसी 
का अपना दृष्टिकोण ही उभरकर बोला है । इसी के कारण तुलसी के पात्र राम के महत्त्व 
और परब्रह्मत्व की जागरूक चेतना नहीं छोड़ सके । उदाहरण-स्वरूप वात्सल्य की प्रकृत 
अनुभूति के लिए यह आवश्यक था कि तुलसी की कौसल्या से राम का परब्रह्मत्व सूर की 
यशोदा के समान ओझल रहता | पर तुलसी के लिए यह कठिन था। कहिएं, उन्हें इष्ट न 
था । कौसल्या, दशरथ, लक्ष्मण, विश्वामित्र, जनक, स्वयं सीता सबके सब राम के परमेश्वरत्व 
के प्रति जगह-जगह जागरूक हैं । इस जागरूकता से लौकिक सम्बन्धों की स्वाभाविकता भले 
ही कुछ कम होती हो, पर भक्तिरस की परिकल्पना निस्सन्देह पुष्ट होती है । 
काव्य-रस--अब हम रामचरितमानस में काव्यरसों की क्या स्थिति है, यह देखना 
चाहेंगे। रामचरितमानस के बालकाण्ड में अपना दृष्टिकोण स्पष्ट करते हुए तुलसी ने बताया 
है कि उनके इस ग्रन्थ में एक भक्तिरस है, काव्यरस तो एक सुन्दर सरोवर की शोभा बढ़ाने 


१. “ग्यन बिराग भगति रस सानी ।?? वही, अयो० का०, ६१।३ । 
२. “रामभक्ति जहं सुरसरि धारा | स सइ ब्ह्यविचार प्रचारा । 
विधिनिषेधमय कलिमलहरनी । करमकथा रविनंदिनि बरनी ।?? बा० का०, १,७-८। 
३. “ सकल कामना हीन जे रामच न-रसलीन ।”? बा० का०, दो० २२। 
« “पदकमलप 7गा रस अनुरागा मम मन मधुप करे पाना ।”” बा० क० : २२ १ : छंद ३ । 
५. बा० का० : दो० १६-२६ : नामन्म ह .म्य | 

रामर्भाक्त-काव्य में रस-परिकल्पना ३६७ 


वाले मीनादि कमनीय जलचर के समान हैं ।' यह अपने 'मानस' की तुलसी द्वारा की हुई 
अत्यन्त सजग समीक्षा है । मानस की रस-परिकल्पना का यही स्वरूप समझना चाहिए । 
यहां सभी रसों को अलग-अलग लेकर देखना अप्रासंगिक न होगा । 
श्ृंगार--“मानस' में तुलसी का खूंगार-वर्णन अत्यन्त सीमित, संक्षिप्त एवं सवंत्र 
मर्यादित है । उनकी दास्यभक्ति-चेतना ने शृंगार-परिकल्पना को सर्वेत्र प्रभावित किया है । 
यदि कोई तुलसी से पूछे कि क्या उनके भक्त के लिए सीताराम के श्यृंगारी चित्रों में साधारणी- 
करण होता है, तो तुलसी का उत्तर एकदम नकारात्मक होगा । शिव-पाबंती के विवाह के 
। अनन्तर उनके श्ृंगार-विलास का अवसर आया था। वर्णन के इस अवसर पर कालिदास ने 
4 सारी मर्यादाओं को तिलांजलि दे दी थी । पर तुलसी के लिए यह असम्भव हीहैः 
$ “जगंत मातु-पितु संभु-भवानी । तेहि सिगारु न कहउं बखानी हक 
शिव और पार्वती का श्रृंगार ही उनके लिए अवण्य है तो सीताराम के श्यूंगार वर्णन 
का तो प्रश्न ही नहीं उठता । गीतावली को छोड़कर उन्होंने सवेत्र यही आदर्श अपनाया है । 
रामचरितमानस में संयोग-शइंगार के प्रमुखतया निम्न प्रसंग आये हैं : 
।॒ १. पुष्प-वाटिका में जनकपुर में राम-सीता का मिलन । 
| २. वन-प्रसंग में ग्राम-वधुओं द्वारा रामादि के दर्शन पर । 
३. उपयुक्त शिव विबाह के अवसर पर । 
शिव-विवाह के अवसर पर उनके श्रृंगार-वर्णन के विषय में तुलसी ने जो दृष्टिकोण 
अपनाया है, हम अभी देंख चुके हैं । 
; जनकपुर में पुष्पवाटिका के प्रसंग में सीता-राम के मिलन में उत्पन्न प्रीति को 
; विवाह से पूर्व की होने के कारण पूवेराग के ढंग की समझनी चाहिए। पर तुलसी ने उसके 
! चित्रण को आश्चयंजनक रूप से मर्यादित किया हैं । सखी के मुख से सीता को सूचना मिली 
कि उनकी वाटिका में वे दोनों कुमार घूमने आये हैं जिन्होंने अपने सौन्दर्य की मोहिनी सारे 
नगर पर डाल रखी है । सुनकर सीता के नयन दर्शन के लिए अकुलाने लगे। उत्कंठा-रूप में 
इस रति के उदय को दिखाकर भी तुलसी उसका सम्बन्ध 'पुरातन प्रीति! से जोड़ देते हैं : 
“चली अग्र करि प्रिय सखि सोई । 
प्रीति पुरातन लखइ न कोई ॥ 
सुमिरि सीय नारद क्चन उपजी प्रीति पुनीत ॥ 
चकित विलोकति सकल दिसि जनु सिसु मृगी सभीत ।* 
हृदय में उत्कण्ठा, नयनों में आकुलता और देखने में मृगी शिशु का भय दिखाते हुए 
तुलसी 'पुरातन प्रीति, और नारद की बात सामने लाकर सीता-राम के अवतारी रूप को 
सामने ला देते हैं और यह प्रीत निश्चित रूप से (पुनीत प्रीति! रह जाती है। सीता के 
अनिर्वंचनीय सौन्दय का प्रभाव राम पर भी पड़ा । उसका चित्रण करने तुलसी बढ़े, पर इनी- 
. गिनी चौपाइयों के बाद ही सम्हल गये : 


्थ 

१. “जब रस जप-तप जोग-वि गा । ते सब जलचर चार दढागा ।?? बा० का०, ३६ १० । 
२. बा० कासड : #०र२।४ । 

३. बी, २२:।१०, १२६। 


३६८ हिन्दी-वैष्णव साहित्य में थे & 


 “कंकन किकिनि नूपुर धुनि सुनि। कहत लेखन सन रामु हृदय गुनि ॥ 
मानहु मदन दुंदुभी दीनीं । मनसा विस्व विजय कहं कीनन्‍्हीं॥ 
अस कंहि फिरि चितए तेहि ओरा । सिय मुख ससि भए नयन चकोरा ॥ 
भए विलोंचन चारु अचंचल । मनहुं सकुचि तिर्मि तजै दिगंचल ॥ 
देखि सीय सोभा सुख पावा | हृदय सराहत बचनु न आवा॥ 
जनु बिरंचिं सब निज निपुनाई। बिरिचि बिस्व कहूं प्रगटि दिखाई ॥ 
सुंदरता कहं सुन्दर करई । छबिगृंह दीपसिखा जनु बरई ॥ 
सब उपमा कबि रहे जुठारी । केहि पटतरों बिदेहकुमारी ॥ ' 
इस प्रसंग को उद्धृत करने से स्पष्ट हो जाता है कि तुलसी किस प्रकार सीता-राम के 
श्रृंगार-चित्रण से बचते हैं । इस क्षेत्र की बारीक से बारीक अनुभूति को चित्नित कर सकने की 
उनमें पूरी-पूरी क्षमता है, पर वे जान-बूझकर बचना चाहते हैं, इस बात का यह प्रसंग 
निदर्शन है । थोड़ेसे शब्दों में व्यंजित एवं मर्यादित श्रृंगार ही तुलसी की भक्ति-भावना में 
आ सकता था। + 
इसी प्रकार वनपथ-प्रसंग का श्रृंगार सीमित एवं व्यंजित हैं । सौन्दर्य-शोभा से 
आकृष्ट ग्रामवधूटियों ने बड़े संकोच एवं विनय से सीता सें पूछा--“कोटि मनोज लजावनि 
हारे । सुमुखि कहहु को अहहि तुम्हारे ।” सीता ने बड़े संकोच के साथ मुस्कराते हुए उत्तर 
दिया : ] 
“सुनि सनेहमय मंजुल बानी । सकुची सिय मन महुँ मुसुकानी । 
तिन्हहि विलोकि विलोकति धरनी । दुहुँ सकोच सकुचति बरबरनी । 
सहज सुभाय सुभग तन गोरे। नाम लखन लघु देवर मोरे। 
बहुरि बंदन विधु अंचल ढांकी। पियंतन चिते भौंह करि बांकी। 
खंजन मंजु तिरीछे नयननि | निज पति कहेहु तिन्‍्हहि सिय सयनंति । 
इस दाम्पत्य रति के संक्षिप्त किन्तु मनोरम चिंत्रण के साथ तुलसी ने कान्तारति-का 
एक सामान्य रूप भी चिचित्र किया है जिसे काव्य-शास्त्र की भाषा में नहीं बांधा जा सकता | 
जनकपुर पहुंचने पर राम-लक्ष्मण नगर घूमने निकलें। नगर-नारियां इन रूप-निधियों के 
सौन्दर्य को देखकर प्रेम-विवश हो गयीं। वाटिका में पहले पहल जिस सीता की सखी ने 
उन्हें देखा था उसकी प्रेम-दशा भी अजीब थी ।* वनपथ में ग्रामवधुओं में भी इस सोन्‍्दर्य- 
राशि के प्रति आकर्षण दिखाया गया है ।* पुरुष-सौन्दर्य के प्रति नारी का यह आकर्षण 
कान्‍्तारति के अन्तर्गत ही आता है । किन्तु यह आंक्रषंण इतना निर्मल एवं सहज है कि इसे 


है; बा० का०, २२६।१-१० | 
. अयो० का०, ११६१ | 
8. २१६।२-८ | 
४. “तेहि दोउ बंधु विलोके जाई । प्रेमविष्स सीता पहिं आई । 
तासु दसा देखीं सखिन्ह पुंलक गात जल नेन |?” बा० का०, दो० शश८। 
५. अयो० का०, दो? ११४-५। 
“मुद्वित नारि नर देखहिं सोभा | रूप अनूप नयन मनु लोभा |? 
“तरून तमाल बरन तनु सोद्दा | देखत कोटि मदन मनु मोद्दा ।?? 

रामभकक्‍्ति-क्राव्य में रंस-परिकल्पना ३६६ 


कान्तारति कहने से इसकी निर्मेलता पर आंच आती है। किसी अन्य शास्त्रीय शब्द के अभाव 
में ही हम इसे 'सामान्य कान्तारति' कहकर चल रहे हैं । इस निर्मल श्रृंगार का और सुन्दर 
परिपाक तुलसी ने कवितावली में किया है । 

संक्षेप में मानस में तुलसी का श्यृंगार अत्यन्त मर्यादित, वर्णन में अल्प एवं सीमित, 
व्यंजनापूर्ण, अनुभावों एवं संचारियों के माध्यम से चित्रित होकर भी अस्थूल है। मर्यादा- 
पुरुषोत्तम राम और जगन्‍्माता सीता के चरित्र में तुलसी के भक्तिरस की परिकल्पना के भीतर 
इससे अधिक खुले श्वृंगार-चित्रण की कोई गुंजाइश नहीं । ० ु 

सीता-हरण के अनन्तर वियोग के अवसर भी कवि को मिलते रहे हैं। वन में राम 
पशुओं-वुक्षों-लताओं से सीता की खोज पूछते फिरते हैं, ऋतुएं उन्हें दाहक होती हैं, और कुछ 


- चरम्परा-भकत शैली में किन्तु अत्यन्त संयत रूप में राम अपनी वेदना अभिव्यक्त करते हैं । 


किन्तु इससे कोई यह न समझे कि यहां तुलसी के अतिमानवीयत्व की छाया हट गयी है । 
उनकी भाषा में यह सब “'मनुज-चरित' है : 
“एहि विधि विलपत खोजत स्वामी । मनहुँ महा विरही अति कामी । 
पूरन काम राम सुखरासी । मनुज चरित कर अज अविनासी ।' 
रावण-द्वारा हरण करते समय, अशोक-वाटिका में उसके द्वारा यातनाएं दिये जाने पर, 
तथा इसी प्रकार के अवसर निकलने पर तुलसी ने सीता के घनीभूत विरह-दुख का चित्रण 
किया है । यह विरह परिस्थिति, शील और व्यक्तित्व के अनुरूप अत्यन्त संयत एवं संक्षिप्त 
है । अशोक-वाटिका में सीता के विरह में 'उन्माद' की स्थिति भी चित्नित है जब वे जल-मरने 
के लिए आकाश के अंगारमय तारों से, पावकमय शशी से, अनलवर्षी पल्‍्लवों वाले अशोकों 
से अग्ति-कणों की याचना करती फिरती हैं । पर हनुमान्‌ के साथ भेंट में सीता का विरह 
मर्यादित एवं पुटपाक-व्यथा का सूचक ही चित्नित हुआ है: 
“बुड़त विरह जलूधि हनुमाना | भयहु तात मो कहुँ जलजाना। 
अब कहु कुसल जांउं बलिहारी | अनुज सहित सुखभवन खरारी | 
कोमल चित क्ृपाल रघुराई । कपि केहि हेतु धरी निदुराई। 
सहज बानि सेवक सुखदायक । कबहुँक सुरति करत रघुनायक | 
कबहुँ नयन मम सीतल ताता। होइहहि निरखि स्याम मृदुगाता । 
वचन न आव नयन भरे बारी। अहह नाथ हों निपट बिसारी। 
देखि परम विरहाकुल सीता । बोला कपि मृदु वचन विनीता ॥* 
इस प्रकार सब मिलाकर मात्रा में श्वृगार संक्षिप्त, व्यंजनापूर्ण एवं भक्तिरस की 
सीमाओं में मर्यादित है। 
हास्यरस--गोस्वामी जी की गंभीर प्रकृति और आदर्श चरित्न-चित्रण में हास्य को भी 
विशेष अवकाश नहीं है। 
नारद-मोह में एक प्रसंग हास्य का आता है जिसमें काम-पीड़ित नारद हास्य के 
आलम्बन के रूप में चित्नित हैं : | ; 


१. अरण्य काण्ड, दो? २९।१६-७ | 
२. सुन्दर का० ; १३॥१-७। 


३७० हिन्दी वैष्णव-साहित्य में रस-परिकल्पना 


“जेहि दिसि बैठे नारद फूली। सो दिसि तेहि न विलोकी भूली । 
पुनि-पुनि मुनि उकर्साह अकुलाहीं | देखि दसां हरगन मुसुकाहीं ।”* 

यह हास्य नारद के रत्याभास से उत्पन्न है। अभिनव ने भरत के “श्व्‌ गाराज्जायते 
हास:” की व्याख्या करते हुए इसी प्रकार के भावाभासों से हास्य की उत्पत्ति दिखायी है।* 

इसी प्रकार शिव की बेढंगी बारात के चित्रण में भी हलके हास की योजना" की 
गयी है । भगवान्‌ विष्णु सब देवताओं को शिव के अनूठे परिवार से अलग करा देते हैं । यह 
सब प्रेम-जन्य हास्य-विनोद है । यहां का हास स्नेंह का फल है। अतः इसका विभाव शिव- 
विषयक रति है । 

इस प्रकार मानस में हास्य यत्र-तत्न संचारी स्थितियों में ही चित्तित है । 

करुण--मानस के दो प्रसंगों में करण की व्यंजना अधिक मार्मिक है--एक तो राम 
के वने-प्रस्थान पर अयोध्या में विरहे-जन्य शोक का वातावरंण जिसमें दशरथ की मृत्यु से 
शोक और घनीभूत हो उठा है, दूसरा है लंकाकाण्ड में लक्ष्मण के शक्ति लगने पर । दोनों ही 
प्रसंगों में शोक की परिकल्पनां मर्मस्पशिनी है। 

दर्शरंथ की मृत्यु को तुलसी ने शोक के विभाव के रूप में कम ही चित्रित किया है। 
दशस्थेन्मरण उंस व्यापक शोक का उद्दीपन ही होकेर आया है जो राम के वन चले जाने के 
कारण अयोध्या के नर-नारियों, पशु-पैक्षियों, नदी-घाटों में भी फैला हुआ है। यह शोक- 
धारा चित्न-कूट पर भरत के पहुंचने तक बहती चली जाती है । 

विरह-जन्य शोक को सामान्यतः: शोक नहीं कहा जाता। किन्तु भरत के शोक के 
विश्ञावों में न केवल मुत्यु को, अपितु इष्ट-विप्रयोग को भी परिगणित किया है।” गोस्वामीजी 
ते भी राम-वियोग को इसी गहरे विप्रयोग के रूप में चित्रित किया है । 

लक्ष्मण-शक्ति के प्रसंग में राम जैते गम्भीर व्यक्ति को गहरे शोक में दिखाकर तुलसी 
ने काव्योचित कार्य ही किया है । राम का यह शोक मर्यादाओं को तोड़ता दिखायी पड़ता है । 
यदि उन्हें ऐसां आभास होता तो वे पिता के वचन टाल देते । दुनिया कहेगी स्त्नी के लिए 
भाई को राम ने खोया । 

रस-दृष्टि से तुलसी ने शोक को रस-परिपाक की स्थिति तक पहुँचाया है किन्तु उसे 
पूर्णतः स्वतन्‍्त्र विकसित नहीं होने दिया । उदाहरणतः लक्ष्मण-शक्ति पर राम के शोक को 
राम के अपौरुषेयत्व की आगे-पीछे जागरूक चेतना दिखाकर पाठक के लिए शोकानुभूति का 


« बा०् का०, १३४।१-२ | 
अभि० भा०, भा० १, ए० २६९६ | 
« बॉलंकारड, शिंव-विबाहँ-प्रसंग 
« ना० शा० : अ० ६ : पृ० ३१७। “शापक्लेशविनिपतितेष्टजन विप्रयोगविभवनाशत्रधबन्धविंद्रतो पघात- 
व्यसनसयोगांदिभिरविभावेः समुपंजाय॑ते ।?? 
५. (क) “जों जनतेउ बन बंधु बिछोह | पिता वचन मनतेऊं नहिं ओहू।?? लं० कां०, ६०६ | 
(ख) “जेहउं श्रवध कौन मुंह लाई । नारि हेतु प्रिय भाइ गंवाई । 
बरु अपयसु सहतेउं जग माहीं । नारि हानि विसेष छति नाहीं । 
अब भपलोकु सोकु सुत तोरा | सहिहि निठुर वठोर उर मोरा ।?? वही, ६०।१२-४ | 

स्वरूप कुछ हलका कर दिया है। उस प्रसंग के आदि और अन्त इसे दृष्टि से ध्यान: देने 
योग्य हैं : ४ ४ 
(क) उहां राम लछिमर्नाह निहारी । बोले वचन मनुज अनुसारी ॥”' 
(ख) उमा एक अखंड रघुराई | नरगति भगत क्ृपाल दिखायी ।”_ 
इस प्रकार इस शोक-चित्रण में तुलसी का उद्देश्य पाठक को शोकानुभूतिं कराना ही 
नहीं, अपितु उन राम के महत्त्व के प्रति श्रद्धानत करा देना है जो भाई के लिए नहीं, अपितु 
भक्‍त के लिए अपने आदर्श और मर्यादा को तिलांजलि देकर अपयश भी सहने को तैयार हैं, ।* 
वीर और रौद्र--मानस में उत्साह की व्यंजना के तथा क्रोध के आवेग के अनेक प्रसंग 
_ भाये हैं, यद्यपि इन सबमें वीर और रौद्गर का बंधा-बंधाया परिपाक नहीं है । 
लक्ष्मण-परशुराम संवाद में इसकी एक झलक मिलती है। दोनों ओर से आवेश का 
अच्छा चित्रण इस प्रसंग में है। परशुराम में क्रोध के वाचिक और कायिक अनुभावों की 
योजना अच्छी है, पर लक्ष्मण में क्रोध की अपेक्षा व्यंग्य और चिढ़ाने की प्रवृत्ति का चित्रण 
अधिक है । अतः रौद्र का रसात्मक परिपाक इस प्रसंग में नहीं हो पाता । 
वस्तुत: इस प्रसंग की योजना वीर या रौद्र के परिपाक के लिए है ही नहीं, अपितु 
परशुराम जैसे क्रोधी और क्षत्रियकुल-घालक गर्वोन्‍नत व्यक्ति को राम के सामने नत-फन 
दिखाकर अन्ततोगत्वा राम के महत्त्व की प्रतिष्ठा दिखानी है । इस प्रसंग का अन्त तुलसी ने 
इसी रूप में किया है : : ; 
“जाना राम प्रभाउ तब पुलक प्रफुल्लित गात । 
जोरि पानि बोले बचन हृदय न प्रेमु समात ।* । 
अत: इस प्रसंग की भाव-व्यंजनाओं का उपयोग राम-महत्त्व की दृष्टि से ही किया 
गया है। भक्तिरस की पुष्टि के लिए जहां तक इन भावों की व्यंजना उठायी जा सकती थी, 
उठायी गयी है । 
वीर और रौद्र दोनों की सुन्दर परिकल्पना हमें लंका काण्ड में मिलती है | अंगद 
और रावण के संवाद में उत्साह और आवेश का सफल उपयोग हुआ है। युद्ध में तो वीर 
और रौद्र दोनों मिलकर चले हैं । युद्ध-प्रसंग में ही दो बार बीभत्स की योजना भी हुई है । 
साथ ही स्थल-स्थल पर कभी इस पक्ष में तो कभी उस पक्ष में भय की योजना करते हुए 
गोस्वामीजी ने युद्ध वर्णन को सजीव बनाया है । इस प्रसंग में भावों के अनुरूप ही शब्दावल्ली 
और छन्द की गति ने रस-परिकल्पना को सफल बनाया है। 
पर इन सब चित्रणों में उद्देश्य है राम-महत्त्व की प्रतिष्ठा । अंगद-रावण-संवाद में 
जो भाव-व्यंजना है उसका अवसान अंगद के महत्त्व में होता है। अंगद ने सभा में जाने से 
पूर्व रावण के एक पुत्र का संहार किया, सभा में पहुँचकर समस्त सामन्‍्तों के सहित रावण 
को छकाया, रावण के मुकुटों को उठाकर राम-दल में फेंक दिया। इस प्रकारं अंगद का महत्त्व 
गोस्वामीजी पग-पग उभारते चले गये हैं । किन्तु इस महत्त्व का श्रेय अंगद को नहीं, राम को 


१. लंका काण्ड, ६०१ | 
२. वही, ६०।१८ | 
. ३. बाल काण्ड, दो? रफड़ । 

है । न स्वयं अंगद ही अपना महत्त्व समझते हैं, न कवि ही । समूचे प्रसंग को तुलसी शिव के 
द्वारा इन शब्दों में राम-महत्त्व में पयंवसित कर देते हैं : 
“उमा राम की भृकुटि विलासा। होइ विस्व पुनि पावइ नासा । 
तून ते कुलिस कुलिस तृन करई । तासु दूत पन कहु किमि टरई ।” 
इसी प्रकार युद्ध-प्रसंग में भी तुलसी राम के अलौकिक महत्त्व को बार-बार इस 
प्रकार सामने लाते रहते हैं कि रावण-पक्ष का महत्त्व बढ़कर भी शंका-आशंका की स्थिति 
नहीं ला पाता, राम-पक्ष के महत्त्व के कर्म अपनी पूरी महत्ता स्थापित नहीं कर पाते | यहां 
तक कि स्वयं भगवान्‌ राम के वीरतापूर्ण कम भी उनके परमपुरुषत्व के वर्णन के कारण 
उनकी सामान्य क्रीडा मात्र रह जाते हैं : 
“उमा करत रघुपति नर लीला । खेलत गरुड़ जिमि अहिंगन मीला । 
भूकुटि भंग जो कालहि खाई। ताहि कि सोहद ऐसि लराई ।॥* 
राम यदि स-दल नाग-पाश में बंध भी गये तो क्या हुआ ? 
“रन-सोभा लगि प्रभृहिं बंधायौं । नाग पास देवन भय पायो । 
गिरिजा जासु नाम जपि मुनि कार्टहि भव पास । 
सो कि बंध तर आवइ व्यापक विस्व निवास ॥* 
तो तुलसी के राम का मेघनाद की नाग-पाश में बंधना रण-शोभा के लिए है। तात्पये 
यह कि तुलसी का कवि वीर रौद्रादि रसों की सुन्दर योजना करता है किन्तु तुलसी का भक्त 
उन रसों के परिपाक को एक निश्चित रेखा से आगे नहीं बढ़ने देता और उनका उपयोग 
उसी रूप में करता है जिस रूप में वे भगवान्‌ राम का महत्त्व एवं गुणानुवाद करते हुए भक्ति 
रस के अंग बन सकें। 
भयानक--रस कोटि तक पहुंचने वाले भय के चित्र मानस में कम ही हैं । लंका 
काण्ड में ही युद्ध प्रसंग में कभी एक सैन्य दल में तो कभी दूसरे में भय की स्थिति का तुलसी 
ने चित्रण किया है । ये भय की स्थितियां सामान्प्रतः प्रध्व॑ग व्याप्त रस की पोषक संचारी 
स्थितियां ही समझनी चाहिए । 
लंका-दहन के समय भय विपक्ष-निष्ठ है। इस प्रसंग में भय का जैसा परिपाक 
कवितावली में हुआ है वैसा मानस में नहीं। विपक्ष-निष्ठ भय की अनुभूति में पाठक डूबता 
नहीं, अपितु अपने मनोनीत पक्ष के महत्त्व में नत होता है। इसी रूप में इस प्रसंग के भय 
की कल्पना है : - 
“निबुक चढ़ेठ कपि कनक अटारी । भाई सभीत निसाचर नारी । 
हरि-प्रेरित तेहि अवसर चले पवन उनचास। 
अट्टहास करि गरजा कपि बढ़ि लाग अकास । 
देह बिसाल परम हरुआई। मंदिर तें मंदिर चढ़ि धाई। 
जरइ नगर भा लोग बिहाला । झपट लपट बहु कोटि कराला । 


१० लंका काण्ड, १४८ । 

तातु मातु हा सुनिय पुकारा । एहि अवसर को हर्माह उबारा। 
हम जो कहा यह कपि नहिं होई । बानर रूप धरें सुर कोई ।” 
इस चित्र में लंका-वासियों में भय का विधान है । हनुमान्‌ के आकार बढ़ाने अदि में 
अद्भुत की सृष्टि है । दोनों ही बातें हनुमान के महत्त्व की प्रतिष्ठा करती हैं। किन्तु वास्त- 
विक महत्ता तो उस हरि की है जिसने सभी वायुओं को प्रेरित किया है। सारी लंका जली, 
विभीषण का घर नहीं जला । क्यों, यह शिवजी के मुख से सुनिए-- 
“ताकर दूत, अनल जेहिं सिरजा । जरा न सो तेहि कारन गिरिजा है. 
/ तो मानस में भय के प्रसंग अनेक हैं । अधिकांश में तो उसकी स्थिति हलके संचारियों 
ह के रूप की है, प्रायः इस वर्ग के संचारी भावों की ही । जिन प्रसंगों में इसका कुर्छ खुलकर 
परिपाक है भी, उनमें भी या तो यह बीर-रौद्र आदि किसी अन्य वण्यें रस का अंग है, अथवा 
विषय-निष्ठ होता हुआ राम-वर्ग का महत्त्व स्थापित करता हुआ अन्‍्ततोगत्वा भक्तिरस के | | 
परिपाक में योग देता है । ।क्‍ द 
बीभत्स--बीभत्स का स्वतन्त्र चित्रण मानस में कहीं नहीं है । लंकाकाण्ड में ही | 
युद्ध के प्रसंगों में दो स्थलों पर तुलसी ने युद्ध का वर्णन विषयानुरूप सजीव करने के | 
| लिए बीभत्स की झलक प्रस्तुत की है। अतः वह बीभत्स वहाँ के प्रसंग-निष्ठ रस का अंग है, | 
. स्वतन्त्न नहीं । ; - 
वात्सल्य--रामचरितमानस में वात्सल्य की परिकल्पना भी राम के महत्त्व की 
;॒ अनावश्यक चेतना से दबी हुई है। यह चेतना उसे भक्तिरस में हीं पर्येवसित करती है, | 
; एक स्वतन्त्र रस के रूप में परिकल्पित नहीं होने देती। बालक राम के प्रति वात्सल्य ।॥ 
| रति के अनुभवन-कर्त्ता सभी पात्र राम के ब्रह्मव की चेतना से आतक्रान्त हैं। राम के * ॥4॥ 
जन्म होते ही कौशल्या ने चतुर्भज रूप के दर्शन कर भक्त के रूप में स्तुति की । 
रे वशिष्ठ ते नामकरण के समय संबको आगाह करते हुए उनके परब्रह्मत्व का परिचय कराते 
! हुए नाम रखे : 
“जो आनन्‍्द-सिन्धु सुखरासी। सीकर तें त्रैलोक सुपासी। | । 
सो सुखधाम राम अस नामा । अखिल लोक दायक विश्वामा ।* हे 
कभी मानो भूंछ से यदि कौसल्या को कभी वात्सल्य की स्वाभाविक अनुभूति । 
हुई तो तुलसी अगली ही पंक्ति में उस शिशु की परब्रह्मता समझाने के लिए आपको तैयार | 


मिलेंगे : )!' 

“हुदव अनुग्रह इंदु प्रकासा। सूचत किरन मनोहर हासा । । |] 
॒ कबहुँ उछंग कबहुँ बर पलना । मातु दुलराइ कहहि प्रिय ललना । | । | 
व्यापक ब्रह्म निरंजन निगुंन बिगत विनोद । । ॥! 
| सो अज प्रेम भगति बस कौसल्या की गोद | ! 
ा इस प्रकार की वात्सल्य-परिकल्पना में काव्य-निष्ठ आश्रय पात्नों को भी वात्सल्य की । ॥। 

१. सुदर काण्ड, २४१०, दो? ६५। बनना > | 

२. वही, २४।७। कद |, 

(| 


३. बालकांड, १६६५-०६ | 
४. १६७७-८, शैश्८ | 

अनुभूति नहीं होती, पाठक को तो दूर की बात है। वस्तुत: शिशु राम की कमनीय बाल- 
छवि की सुन्दर झलक दिखाते हुए तथा यदा-कदा मातृ-हृदय की झाँकी प्रस्तुत करते हुए भी 
तुलसी पाठक को भक्तिरस में ही निमग्न कराना चाहते हैं। और, इस उद्देश्य के अनुरूप 
- मानस में उनकी वात्सल्य-परिकल्पना पूर्ण सफल है । ऐसा ही वात्सल्य उनके भक्ति-सरोवर 
का एक चारु मीन बन सकंता था । 
अद्भुत--रामचरितमानस में यदि काव्यरसों में से किसी का सर्वाधिक चित्रण हुआ 
है तो वह रस है अद्भुत” । मानस में आदि से लेकर अन्त तक यह रस परिव्याप्त है । 
राम के विस्मय पूर्ण कम॑ ही नहीं, उनके दासों-भाश्चितों के भी विस्मय-पूर्ण कर्मों से मानस 
भरा पड़ा है । लंकाकाण्ड को ही ले लीजिए। नल-नील ने समुद्र पर पाषाण तैरा दिये । लंका 
में राम-दल के पहुँचते ही सारे वृक्ष फलों से लद गये और सेना की भोजन-समस्या का हल हो 
गया। राम ने अपने दल में बैठे ही बेठे रावण के छत्न. एवं मन्दोदरी के ताटंकों को काट 
दिया । अंगद ने रावण के चार मुकुट ऐसे फेंके कि राम-दल में ही आकर गिरे । अंगद का 
चरण रावण दल के असंख्य योद्धा मिछकर भी टसमसा न सके । युद्ध में तो राक्षसों द्वारा माया 
के रूप में और राम-परिकर द्वारा उनके निराकरण के रूप में अनेकत्न अद्भुत का चित्रण है । 
वस्तुत: मानस अद्भुत रस से भरी पड़ी है; कहीं स्वतन्त्र तो कहीं दूसरे काव्यरस की प्रतिष्ठा 
कराते हुए। ः 
ह पर मानस का अद्भुत भी अपने में स्वतन्त्र काव्यरस नहीं है। वह भी प्राय: रामरति 
का एक अंग है। जो राम के कृपापात्नों के महत्त्वपूर्ण अद्भुत कर्म हैं उन सबका आधार 
राम की महत्ता है, राम की ही सत्ता है। स्वयं राम के अद्भुत कर्म, अद्भुत गुण, अद्भुत 
सौन्दर्य, उनकी क्रीडा एवं उनका स्वरूप है। वस्तुतः मानस का अद्भुत अन्ततोगत्वा 
पर्यंवसित रूप में राम के महत्त्व की प्रतिष्ठा करता हुआ राम-विषयक रति के विभाव- 
प्रक्ष- की प्रतिष्ठा करता है। कभी आल्म्बन का स्वाभाविक-स्वरूपात्मक अंश बन- 
कर, कभी उद्दीपन रूप में आकर | नल-नील ने सागर पर पाषाण तैराकर एक आएचये 
किया : 
“बूड़हि आर्नाह बोराह जेई। भये उपल बोहित सम तेंही ।”* 
परन्तु : 
“महिमा यह न जलधि कर बरनी | पाहन गुन न कपिन्ह कइ करनी ।”* 
तब इसका रहस्य क्या है, यह आपको शिवजी ही बताएंगे : 
- श्रीरंघुबीर प्रताप ते सिंधु तरे पाषान। 
ते मंतिमन्द जे राम तजि भर्जाह जाइ प्रभु आन ।”5 
शान्तरस--यों मानस में जिस प्रकार पदे-पदे अद्भुत परिव्याप्त है, उसी प्रकार 
सहज अनासक्ति, शान्त वृत्ति, निर्मल ज्ञान एवं उच्च विवेक पर आधृत तुलसी की भक्ति 
में शान्त भी सहंज रूप से घुला हुआ है। फिर भी उत्तर काण्ड में शान्त रस का विशेष 
परिपाक है । 


१« लंका काण्ड, २८ | 
२. वही, ४६ । 
३० वही, दो० ३ । 


व 


क 


राम भक्ति-काव्य में रस-परिकल्पना हर ३७५ 


हमारे ऊपर के कथन से यह स्पष्ट ही है कि मानस में शान्‍्त का स्वतन्त्र स्थान 
नहीं है, वह भक्ति-योगी शॉन्‍्त ही है। अतः उसे शान्त-भक्तिरस ही कहा जाना चाहिए। 

मानस में शान्त दो रूपों में मिलेगा--एक पात्-निष्ठ रूप में, दूसरा उपदेश के रूप 
में। पात्न-निष्ठ शान्‍्त भक्ति की अनुभूति के साथ सहज हप में घुला हुआ है। 
धगवद्गति का स्वाभाविक अर्थ है विमल विवेक, अतुल अनासवित और घनीभूतः अनन्त्य 
प्रति । ; 

उपदेश रूप में आये शान्‍्त के दो स्थल उत्तरकाण्ड से उदाहरणस्वरूप लिये जा सकते 
हैं । पहला है राम ढारा भरत को संतों का स्वरूप समझाते हुए, दूसरा है उन्हीं के द्वारा त्गर- 
वासियों को कतंव्योपदेश करते हुए :  ः 

(क) “विषय अलंपद सील गुनाकर । पर दुख-दुख सुख-सुख देखे पर । 
सम अभूति-रिपु विमद विरागी । लोभामरष हरष भय त्यागी ॥!१ 
(ख) एहि तन कर फल विषय न भाई । स्वर्ग स्वल्प अंत दुखदाई । 
. तर तनु पाइ विषय मन देहीं । पलटि सुधा ते सठ विष लेहीं 22 

इस प्रकार हम देखते हैं कि मानस में काव्यरसों की स्थिति भक्तिरस की सापेक्षता 
में ही है । मातस का तो एक्र ही प्रतियाद्य रस है--भक्तिरस, जिसे लुरूसी ने एक. “विशेष 
रस' कहा है। काव्यरस उसी के शोभाधायक उपादान हैं । इतनी बात अवश्य है कि राम: 
चरितमानस विनयपत्रिका के समान केवल अपने में ही परिनिष्ठित भक्तिरस का काव्य नहीं 
है, उसमें काव्यरसों की चारुता का भी योग है । पर यह योग कवितावली के समान भक्तिः 
रस से अधिक बढ़ नहीं जाता । 

काव्यरसों में से मातलस में अद्भुत और शान्‍्त तो सहज रूप में भक्तिरस के साथः 
घुलकर एकाकार हैं | अद्भुत का समावेश भक्तिरस के विभाव-पक्ष में अधिक है, शान्‍्त का 
आश्रय-पक्ष और भाव-पक्ष में । अद्भुत आलूम्बन में एकाकार है, चाहें कर्म के साथ चाहे शक्ति- 
के साथ, चाहे कृपापात्ों के कर्मों के रूप में | शान्त भक्ति के स्थायी भगवद्गरति के साथ सहज 
स्वभाव से मिला हुआ है। 

इन दो रसों के अतिरिक्त काव्यरसों में से करुण, वीर और रौद्र की परिकल्पना 
एक पर्याप्त मात्ना तक विकसित और परिरूढ़ है । राम-वनवास, दशरथ-मरण, सीता-वियोग; 
लक्ष्मण-शक्ति, कौसल्‍या का राम-वियोग, इस प्रकार विरह के विविध रूपों एवं स्वयं शोक 
स्थायी के सहज और मर्मस्पर्शा विकास के कारण करुण की परिकल्पना अन्य सबसे उत्कृष्ट 
है । बीभत्स और भयावक अनुयोगी रस होकर ही प्रायः आये हैं । हास्य का अभांव-सा है । 
आुंगार सीमित, व्यंजित एवं अस्थूल होने के साथ मर्यादित है । । 

ये सभी काव्यरस भक्तिरस के परिवेश को व्यापक और सुन्दर बनाते हुए ही आते 
हैं । इनकी अनुभूति में पाठक यदि कुंछ भी भक्ति-संस्कारों से युक्त है तो उसे इनके आस्वादन 
के साथ पर्यवसित रूप में भक्तिरस का ही आस्वादन होता है । मानस के भक्तिरस में कथा 

१. उत्तर काण्ड, ३७। १-२ । 

२, वही, ४३।१-२ | 

३. “जेहि महुं आदि मध्य अबसाना । प्रभु प्रत्रिपा राम भगवान! ॥7 छ० का०, ६०६ । 
“रामचरिंत जें सुनत अधाहीं । रस विशेष जाना तिन्‍्ह नाहीं १! उ० का०, ४१ । 


३७६ हिन्दी वैष्णव-साहित्य में रस-परिकल्पना 


और चरित्र का आधार लेने के कारण सामान्य से सामान्य पाठक का प्रवेश है । जन-सामान्य 
के लिए उसका काव्य-सौन्दयं चाहे अपरिचित हो, काव्यरसों की चर्बणा चाहे उसे न हो पाये, 
किन्तु उसका भक्तिरस इतना आवेगमय है कि पाठक इसमें अवश्य डुबकी लगा लेता है । 

मानस में परिकल्पित भक्तिरस आलम्बन की महत्वचेतना से समन्वित गहरी रति 
पर अवस्थित है। साथ ही उसमें ज्ञान-विवेक का सहज योग है । अतः एक ओर तो इस रस- 
परिकल्पना में कोई उलझन न होकर सहजता है, दूसरी ओर लोकमंगलकारी शुभ प्रभाव 
है । मानस की कथा परिचित एवं सहज संवेद्य है, अतः सामान्य जन का उसमें सहज प्रवेश 
है। उसमें साधारणीकरण की मात्रा उस कोटि की है जिसमें जन-सामान्य को भी बाधा नहीं 
है । हिन्दी के किसी भी कथा-काव्य की ऐसी शुभोदर्की रस-परिकल्पना नहीं जैसी रामचरित- 
मानस की है । उसमें जन-सामान्य, काव्य-रसिक और भक्त अपनी-अपनी दृष्टि से समान रूप 
से डूब सकते हैं । किन्तु उसका भक्तिरस इतना आग्रही है कि पाठक कितना ही तटस्थ क्यों 
न हों, एक बार को अवश्य उससे आप्लावित होता है । 

मानसी रस-परिकल्पना का विभाव-पक्षीय वातावरण अलौकिक एवं अनास्था-सम्पन्न 
व्यवितयों के लिए एक मात्रा तक अतिशयोक्तिपूर्ण भी है । पर ऐसे लोगों के लिए भी उसमें 
काव्य-रसत्व एवं शुभोदर्की प्रभाव ग्रहण करने की पूरी गुंजाइश रहती है । इन्हीं तत्त्वों के 
आधार पर मानसी रस-परिकल्पना उसे विश्व-काव्य का अंग बनाती है । श्रद्धापू्ण आस्थामय 
व्यक्तियों के लिए तो वह अतिशयोक्ति एवं अलौकिकता ही काव्यरसत्व के स्तर से उठाकर 
'विशेष' भक्तिरस का आस्वादन कराने वाला एकमात्र साधन है। 

मानसी रस-परिकल्पना में कवित्व का पूरा योग है, काव्यरसों का सुन्दर परिपाक 
है । पर वह सब तुलसी की आत्म-समीक्षा के अनुसार भक्तिरस के परिवेश के भीतर ही है। 
अतः मानस का अंगी रस है “भक्तिरस', अंग रस हैं विविध काव्यरस | इस ग्रन्थ में काव्यरस 
काव्य की आत्मा नहीं, कमनीय, भक्ति-सरोवर के शोभाधायक सुन्दर जलचर मात्त हैं । 


कवितावली 


कवितावली की रस-१रिकल्पना में भक्तिरस की अपेक्षा काव्यरसों का उभार अधिक 
है । मानस से उसकी यही विशेषता है कि मानतत में जहां काव्यरसों के ऊपर भक्तिरस 
छाया हुआ है, कवितावली में काव्यरस भक्तिरस का अनुरंजन पाते हुए भी पर्याप्त स्वतन्त्र 
रूप में विकसित हो सके हैं । न्‍ 

कवितावली मानस के समान पूर्ण-चरित नहीं, न ही प्रबन्ध काव्य है । वह समय-समय 
पर लिखे चुने हुए प्रसंगों की काव्यात्मक अभिव्यक्ति है जिसकी बाह्य परिधि भक्ति की ही 
है, भक्ति भी इस नाते कि उसका सम्बन्ध राम-चरित से है। इस रचना में सभी काव्यरसों 
की परिकल्पना नहीं । उत्तर काण्ड विविध भाव-लहरियों का संकलन है जिसमें कथा-विकास 
एवं कथा-सम्बन्ध का कोई प्रश्न नहीं है । उत्तर-काण्ड विनयपत्रिका के समान आत्मानुभूति- 
प्रधान अभिव्यक्तियों का संकलन है, पूर्व के काण्ड राम-कथा से सम्बद्ध हैं । इस बिखरे उद्देश्य 
को बटोरकर चलने के कारण कवितावली की रस-परिकल्पना भी तदनुरूप ही है। मानस में 
भक्तिरस के अंगी रूप से जैसे सभी काव्यरस एकसूत्रता में संग्रथित हैं, वैसे संग्रथन का 
प्रश्न नहीं उठता । फिर भी इस सबके कहने का यह अर्थ कदापि नहीं कि कवितावली में 
भक्‍ित के आदर ही नहीं हैं। रामचरितमानस के समूचे आदर्श तथा उसकी रस-परिकल्पना 

को परिचालित करने वाली दृष्टि यहां भी मूलतः वैसी ही है। ग्रन्थरूप एवं उद्देश्य की 
यत्किचित्‌ भिन्‍नता से उसमें यत्किचित्‌ ही रूपान्तर है, जिसका हम ऊपर उल्लेख कर चुके हैं। 

कवितावली की रस-परिकल्पना की सामान्य विशेषताओं को निम्न रूप में समझना 
चाहिए : 

१. कवितावली में तुलसी का मूल आदर्श कि राम-चरित से स्वतन्त्र प्राकृतजन-गुणगान 
नहीं करना, सुरक्षित है । राम-भक्ति के मूल आदर्श यहां भी उसी प्रकार रखे गये हैं जैसे वे 
मानस में पाये जाते हैं । 

२. मूल आदर्शों को अविक्षत रखते हुए भी यहां की रस-परिकल्पना को राम के महत्त्व 


._की अनावश्यक चेतना एवं अलौकिकत्व-प्रदर्शन के द्वारा आच्छादित नहीं किया गया । मानस 


में इन तत्त्वों के अतिमात्न प्रयोग के द्वारा ही काव्यरसों को भक्तिरस के भीतर समेटा गया 
था। कवितावली में इस प्रयोग के न होने से काव्यरसों का प्रकृत एवं सहज विकास हो 
सका है। 

३. मात्रा की दृष्टि से सभी काव्यरसों का चित्रण समान नहीं है, न ही सभी काव्य- 
रसों की परिकल्पना है। हास्य और बीभत्स के एक-एक ही छंद हैं तो विस्तृत उत्तर काण्ड 
में शान्त के लिए पूरा-पूरा अवकाश दिया गया है । 

४. कवितावली में रौद्र, वीर, भयानक परुष रसों का परिपाक अन्य सब ग्रन्थों से 
श्रेष्ठ हुआ है । मानस से भी यहां इन रसों के सुन्दर चित्रण का प्रमुख कारण यही है कि यहां 
काव्यरसों की परिकल्पना को साग्रह भक्तिरस में डुबा कर राम महत्व में पर्यंवसित करने का 
प्रयास नहीं है । यहां उनका स्वतन्त्र विकास हुआ है, राम-महत्त्व है तो सहज-व्यंजित है । 

५. कवितावली की रस-परिकल्पना को उसके छंद, भाषा एवं नाद; तात्पर्य यह कि 
कवित्व के सभी उपादानों का विशेष योग प्राप्त है । यहां के कवित्व को न प्रबन्ध-विधान की 
चिन्ता है, न समानुपात की, न भक्तिरस के बंधान की । उसका यहां एक ही प्रमुख उद्देश्य 
है, रस-व्यंजना । अतः काव्यरसों का परिपाक यहां अधिक सहज है। भले ही किसी रस का 
परिपाक एक ही पद में क्यों न हो ? 


६. रस-व्यंजना के लिए उपयोगी विभाव-विधान के साथ संचारियों एवं अनुभावों की 


जैसी योजना यहां पायी जाती है वैसी मानस में भी नहीं है । 
इस सामान्य परिचय के साथ अब हम कवितावली में परिकल्पित रसों की स्थिति 
संक्षेप में समझने का प्रयास करेंगे । 
बात्सल्य--कवितावली के प्रारम्भ में रामादि चारों शिशुओं की माधुरी छवि का 
चित्रण है। इन पदों में वात्सल्य वरणित है। काव्य-निष्ठ वात्सल्य के आश्रय दशरथ और 
माताओं की अनुभूंतियों को अंकन करने का विशेष प्रयास नहीं है। बाल-छवि के प्रति इन 
पदों में तुलसी ने अपनी ही रति को प्रस्तुत किया है, अतः यहां कवि ही रति का आश्रय है । 
कवि की यह रति अपने में मातृत्व-पितृत्व के अभिमान के साथ नहीं है, इस रति में 
न्दर्य की मुग्धता और महत्त्व की चेतना मिली हुई है । 
“तुलसी अस बालक सों नहिं नेह कहा जप जोग समाधि किये ? 
नर ते खर सूकर स्वान समान कहौ जग में फल कौन जिये ? 

पर इस महत्त्व-चेतना ने सौन्द्य-बोध को आच्छादित नहीं किया, बाल-चित्रण ही 
विभाव रूप में सामने आता है : 
“अवधेस के द्वारे सकारे गई, सुत गोद के भूपति ले निकसे । 
अवलोकि हां सोच-विमोचन कौं ठगि सी रही, जे न ठगे धिक से । 
तुलसी मन-रंजन रंजित-अंजन नयन सु खंजन जातक से । 
सजनी ससि में समसील उन्नै नवनील सरोरुह से विकसे । 
“कबहूँ ससि मांगत आरि करें, कबहूं प्रतिबिम्ब निहारि डरें। 
कबहूं करताल बजाइ के नाचत, मातु सबे मन मोद भरें। 
कबहूं रिसियाइ कहैं हठि कै, पुनि लेत सोई जेहि लागि अरें। 
अवधेस के बालक चारि सदा तुलसी मन-मन्दिर में बिहरे ॥”* 
कवितावछी में वात्सल्य-चित्रण सूर के समान मनोवैज्ञानिक नहीं है, उतने विस्तृत 
रूप में चित्रण का यहां उद्देश्य भी नहीं है । वह वर्णित अधिक है। वस्तुत: उसमें वात्सल्य- 
रस का परिपाक नहीं, तुलसी की अपनी रति का ही परिपाक है जो बाल-छवि से विभावित 
है और जिसका अपना प्रकृत रूप दास्यभकित का ही है । 
श्ृंगार--कवितावली में भी मानस के समान ही श्रृंगार संक्षिप्त, संयत, व्यंजित एवं 
मर्यादित है। लगभग उन्हीं प्रसंगों को यहां भी छिया गया है जो मानस में वर्णन का अवकाश 
पा चुके हैं । फिर भी, यहां एक काव्यरस के रूप में विकसित होने का उसे कुछ अधिक अवसर 
मिला है। उसके दाम्पत्य-रति और कान्ता-रति वाले दोनों रूप यहां अधिक सबलता से अंकित 
हुए हैं। 
दाम्पत्य-रति के मधुर परिपाक के दो अवसर हैं जो अत्यन्त सुन्दरता से निरूपित 
हैं । एक है विवाह-प्रसंग का, दूसरा है वन को प्रस्थान करते ही सीता की परिश्रान्तावस्था 
का । दोनों चित्र प्रस्तुत हैं : 
(क) “दूलह श्री रघुनाथ बने, दुलही सिय सुन्दर मंदिर माहीं | 
गावति गीत सबे मिलि सुन्दरि, वेद जुवा जुरि विप्र पढ़ाहीं । 
राम कौ रूप निहारति जानकी कंकन के नग की परछाहीं । 
यातें सबे सुधि भूलि गई कर टेकी रही पल टारति नाहीं ।* 
(ख) “पुर तैं निकसीं रघुबीर वधू, धरि धीर दये मग में डग दे । 
झलकीं भरि भालकनी जल की, पुट सूखि गये मधुराधर वे । 
फिरि बूझति हैं 'चलनौ अब केतिक, पर्णकुटी करिहो कित ह्व॑ । 
तिय की लखि आतुरता प्रिय की अंखियां अति चारु चलीं जल चवे ।” 
जल को गए लक्खन हैं लरिका, परिखौ पिय, छांह घरीक ह्व॑ ठाढ़े । 
पोंछि पसेउ बयारि करों, अरु पायं पखारिहों भूभूरि डाढ़े । 
तुलसी रघुबीर प्रिया ख्रम जानि के बैठि बिलंब लौं कंटक काढ़े । 
जानकी नाह कौ नेह लख्यौ, पुलको तनु, बारि विलोचन बाढ़े ।/* 


» कवितावली, बाल काण्ड, पद १। 

« वही, पद ४। 

* बंही; पंद १७॥ 

« कवितावली, अयोध्याकांड, पद ११-१२ । 

हम इन अति परिचित उद्धरणों को प्रस्तुत करके तुलसी के श्यृंगार वर्णन की केवल 
प्रशंसा ही नहीं करना चाहते, अपितु यह दिखाना चाहते हैं कि दाम्पत्य-रति के परिपाक के 
लिए संचारियों तथा अनुभावों की जैसी सघन, सजीव एवं मधुर योजना यहां है वैसी मानस 
में नहीं है। कुछ ही पहले वन की विपत्तियों से लोहा लेने के लिए तैयार होकर चलने वाली 
रामचरितम।नस की सीता नगर से दो डग चलने पर यह पूछ ही नहीं सकती थी कि “चलनो 
अब केतिक, पर्णकुटी करिहो कित ह्व?”। न मानस के राम अपना प्रेम-प्रदर्शन 'विलंब लौं 
कंटक काढ़' कर सकते थे । किसी ब्रह्मसत्ता की मनुज-लीला की याद दिलाकर तुलसी यहां 
पाठक को काव्यरस के आस्वादन से रोक नहीं देते, उसे एक मर्यादित, संयत एवं उदात्त श्रृंगार 
का काव्यात्मक आस्वाद करने का पूर्ण अवसर प्रदान करते हैं । * 
: प्राम-वधुओं के साथ सीता के वार्तालाप की योजना यहां भी तुलसी ने की है। दोनों 
चित्रों को आमने-सामने रख लीजिए, दोनों की वर्ण्य-समानता होने पर भी दृष्टिकोण का 
सूक्ष्म अंतर स्पष्ट हो जायगा । हम यहां दोनों प्रसंगों को प्रस्तुत कर रहे हैं : 
रामचतिमानस--सिय समीप ग्रामतिय जाहीं । पूंछत अति सनेह सकुचाहीं । 
बार-बार सब लछार्गाह पाएं। कहहि बचन मृदु सरल सुभाएं । 
४ राजकुमारि विनय हम करहीं । तिय सुभायं कछु पूँछत डरहीं। 
स्वामिनि अविनय छमबि हमारी । बिलगु न मानहु जानि गंवारी । 
राजकुअंर दोड सहज सलोने । इन्ह तें लही दुति मरकत सोने । 
स्थामछ गौर किसोर बर सुंदर सुषमा ऐन। 
|. सरद सबरीनाथ मुख सरद-सरोरुह नैन ॥ 
प कोटि मनोज लजावनिहारे । सुमुखि कह॒हु को अहरहि तुम्हारे । 
ह सुनि सनेहमय मंजुल बानी । सकुची सिय मन महं मुसुकानी । 
तिन्हीह विलोकि विलोकति धरनी । दृहुं संकोच सकुचति बरबरनी । 
॥ सकुचि सप्रेम बालमृगनयनी । बोली मधुर वचन पिकबयनी । 
। सहज सुभाय सुभग तन गोरे । नामु लखनु लघु देवर मोरे ॥ 
पु बहुरि बदन विधु अंचल ढाँकी | पिय तन चिते भौंह करि बांकौ । 
| खंजन मंजु तिरीछे नयततनि । निज पति कहेउ तिन्हाहि सिय सयननि । 
; कवितावली -- “सीस जटा, उर बाहु विसाल, विलोचन लाल, तिरीछी सी भौहैं । 
ः तून सरासन बान धरे, तुलसी वन-मारग में सठि सोहैें। 
सादर बार्रह बार सुभाय चितै तुम त्याँ हमरो मन मोहें। 
|. पूछति ग्रामवधू सिय सों “कहौ, सांवरे से सखि रावरे को हैं ? ' 
है सुनि सुंदर बैन सुधारस साने, सयानी हैं जानकी जानी भली। 
| तिरछे करि नैन दे सैन तिन्हें समुझाइ कछू मुसुकाइ चली । 
7 तुलसी तेहि औसर सोहैँ सबे अवलोकति लोचन-लाहु अली। 
| अं अनुराग तडाग में भानु उदे विगसीं मनो मंजुल कंज कली ।” 


हा 


१. मानस, अयो० का०, ११५।२-८, ११६।१-७ | 

इन दोनों चित्रों को मिलछाइए । मानस में तुलसी इस चित्र को देने से पहले ग्राम- 
वधुओं में शिष्टाचार, आतंक, भय, संकोच न जाने क्या-क्या भर देना चाहते हैं । वे बिना 
बार-बार सीता के पैर छुए, अविनय को क्षमा करने की प्रार्थना किए 'राजकुमारी' सीता से 
अपनी बात पूछ ही नहीं सकतीं। पूछते-पूछते सकुचाती भी हैं, डरती भी जाती हैं । पर 
कवितावली की ग्रामवधुएं इस भाव-जंजाल से दूर दीख पड़ती हैं । “'कहौ सांवरे से सखि, 
रावरे को हैं ?” में उनका सख्य बोल रहा है, दासत्व नहीं । कवितावली की सीता ग्रामवधुओं 
के लिए राजकुमारी नहीं, सखी है । मानस की ग्रामिकाएं भोली-भाली हैं, वे संचमुच नहीं 
समझ पायीं कि इन दोनों में से सीता के पति कौनसे हैं, किन्तु कवितावली की सखियां मानों 
भाँप कर भी सवाल कर रही हैं, वह सब॒ विनोद के लिए, स्त्रीसुलभ सजीवता के नाते । यह 
सजीवता इस वाक्य के लहजे से ही टपकती है--“कहौ, सांवरे से सखि, रावरे को हैं ? 

मानस की सीता को शील-जन्य भारी संकोच है । वे एक ओर तो शीलवश इस प्रश्न 
का उत्तर खुलकर नहीं देना चाहती हैं, दूसरी ओर उन्हें उनके राजकुमारीपन की चेतना भी 
करा दी गयी है। अतः सोचती हैं कि इन सरल ग्रामिकाओं को यदि इस प्रश्न का उत्तर 
न दिया जायगा तो वे मन में खिन्‍न होंगी । महारानी सीता यह नहीं चाहतीं। उनके इस 
प्रश्न की सरलता पर उन्हें हंसी आती है पर वे खुलकर मुसुका भी नहीं सकतीं, मन में ही 
मुसुका रही हैं--'सकुची सिय, मन महं मुसुकानी' और 'दुहुं संकोच सकुचति बरबरनी' में 
सीता की जो स्थिति है वह कवितावली में नहीं है । यहां की जानकी सयानी हैं, उनके विनोद 
को समझ रही हैं--'सयानी हैं जानकी जानी भली ।' यहां दो संकोचों में से किसी की चर्चा 
नहीं है । यहां उनकी मुसकान पर भी बंधन नहीं है--'तिरछे करि नैन, द सैन तिन्‍्हें समुझाइ 
कछू मुसुकाइ चली ।* मर्यादित श्रृंगार की सीमाओं में रहकर भी कवितावली का श्ृंगार- 
चित्रण रामचरितमानस की अपेक्षा खुला है, यह बात इस प्रसंग की तुलना से स्पष्ट हो जाती 
है । यहां श्वृंगार मर्यादित होते हुए भी एक काव्य-रस के रूप में आ सकता है, मानस में उसे 
भक्तितरस की दृढ़ सीमाओं में रहकर उसका ही पोषण करता अनिवायय है । 

इन्हीं ग्रामवधुओं में कवितावली में सामान्य कान्तारति के मधुर चित्र तुलसी ने 
दिये हैं : 

“धरि धीर कहैं, चल देखिय जाइ जहां सजनी रजनी रहिहैं । 
कहिहै जंग पोच, न सोच कछू, फल लोचन आपन तौ लहिहैं । 
सुख पाइहेँ कान सुनें बतियां कल आपुस में कछ पे कहिहैं ।” 
तुलसी अति प्रेम पगी पंलर्क पुलकीं लूखि राम हिये महि हैं ।”* 
हास्य--प्राधान्येन व्यंजित हास्य का एक ही उदाहरण कवितावली में है, किन्तु वह 
इस बात का प्रमाण है कि तुलसी इस रस का परिपाक यदि चाहें तो बहुत सफलता से कर 
सकते हैं । 
कहीं-कहीं संचारी हास की भी झलक है । केवट-प्रसंग में हास इसी प्रकार का है : 
“तुलसी जितकी धूरि परसि अहिल्या तरी, . 
गौतम- सिधारे ग्रृह गौनो सौ लिबाइ के। 


। 
| 
| 
| 
। 


« कवितावली, अयोध्या काण्ड, पद २३ । 
« “बिन्ध्य के बसी उद।सी महा ।?? कवि०, अयोध्या का०, पद २८। 


रामभक्ति-काव्य में रस-परिकल्पना ३८१ 


तेई पाय॑ पाइकें चढ़ाइ नाव धोये बिनु 
ख्वैहों न पंठावनी के छ्हों न हंसाइ के 
जो भी थोड़ा-बहुत हास्य कवितावली में है उसकी कवित्व-पूर्ण परिकल्पना है । उसकी 
व्यंजना पर भक्तिरस का दबाव नहीं है । 
वीर और रौद्र--वीर और रौद्र रसों का सुन्दर परिपाक कवितावली के लूंका-काण्ड 
में पाया जाता है | वीर, रौद्र और भयानक रसों के परिषाक के लिए कवितावली तुलसी 
की समस्त रचनाओं में बेजोड़ है । कोमल और कठोर दोनों प्रकार की भाषा द्वारा तुलसी ने 
ओज गुण की सृष्टि करते हुए लंका काण्ड में वीर और रौद्र की व्यंजना की है। हनुमान्‌ के 
युद्ध-कौशल के चित्रों में से एक चित्र नौचे प्रस्तुत है : 
“दबकि दबोरे एक, बारिधि में बोरे एक, 
मगन मही में एक गगन उड़ात हैगे 
पकरि. पछारे कर चरन उखारे एक, 
चीरि फारि डारे एक मींजि मारे लात हैं। 
तुलसी लखत राम, रावन विबुध विधि 
चक्रपानि चंडीपति चंडिका सिहात हैं । 
बड़े-बड़े बानइत बीर बलवान बड़े 
जातुधान जूथप निपाते बातजात हैं। री 
प्रस्तुत पद में तुलसी ने कोमल पदावली से ही रसानुरूप ओज की सृष्टि की है । 
छप्पयों की ओजस्वी पदावली द्वारा भी इन कठोर रसों का सफल चित्रण है। 
लंका काण्ड तक कवितावली में सब मिलाकर ओज गुण की प्रधानता है । कहीं वक्‍ता 
के अनुरूप, तो कहीं वण्यं के अनुरूप, तो कहीं रस के अनुरूप ओज की सृष्टि हुई है । जनकपुर 
में धनुभंग का चित्रण, परशुराम के क्रोध-पूर्ण वचन, हनुमान का सागर-लंघन, अंगद-रावण 
संवाद आदि इस दृष्टि से उल्लेखनीय हैं । इन प्रसंगों में ओज गुण के बल पर ही प्रसंगानुकूल 
कठोर रसों की सफल अनुभूति होती है । अनेक प्रसंगों में वण्ण विषय का ओजस्वी वर्णन स्वयं 
उत्साह-चबंणा का विभाव बनता है । धनुर्भग का यह कविकृत वर्णन ऐसा ही है: 
“डिगति उवि अति गुवि, सब्ब पब्बे समुद सर । 
व्याल बधिर तेहि काल, विकल दिगपाल चराचर। 
दिग्गयंद लरखरत, परत दसकंठ मुक्खः भर । 
सुर विमान हिम-भानु भानु संघटित परस्पर । 
चौके विरंचि संकर सहित, कोल कमठ अहि कलमल्यौ । 
ब्रह्मांड खंड कियौ चंड धुनि जर्बाह राम सिवधनु दल्यौ ।* 
इसमें धनुभंग का वर्णन ही स्वयं राम के शौय एवं वीरत्व की व्यंजता करता है । यह 
वीरत्व की व्यंजना वस्तु-व्यंजना के रूप में नहीं, अपितु पाठक को रसानुभूति के रूप में होती 
है । यहां धनुरभग का ओज-पूर्ण वर्णन ही विभाव अर्थात्‌ पाठक की रसानुभूति का कारण है । 


१. कवि०, अयो० का०, पद ६ | 
२. क॒विं०, 6 का कार्ड, पद ४१ | 
३. कविं०, बा० का०, पद ११ । 


३८२ हनन्‍्दी वैष्णव-साहित्य में रस-परिकल्पना 


अतः इस प्रकार के स्थल इसी दृष्टि से वीरादि रसों के अन्तर्गत समझने चाहिए । 
भयानक-- सुन्दर काण्ड में लंका-दहन में भयानक का चित्रण बेजोड़ है। इस रस की 
इतनी सुन्दर योजना अत्यन्त दुल्ंभ है । यह वर्णन संक्षेप में नहीं, पर्याप्त विस्तार से भी है। 
यहां भय विपक्ष-निष्ठ है, अत: उसका पर्यवसान हनुमान्‌ के महत्त्व एवं पराक्रम में होता है । 
पर इन प्रसंगों में बलात्‌ राम-गुण गान की प्रवृत्ति नहीं है। अंत: रस-व्यंजना काव्यरस की 
व्यंजनां रही है, भक्तिरस की नहीं बनायी गयी । इस प्रसंग से एक उदाहरण प्रस्तुत है : 
“लपंट कराल ज्वालजालमाल दहूं दिधि 
घूम अकुलाने पहिचाने कौन काहि रे ? 
पानी को लकात, बिललात, जरे गात जात 
परे पाइमाल जांत, “भ्रात, तू पराहि रे। 
प्रिया तू पराहि, नाथ नाथ तू पराहिं, बांप 
बाप, तू पराहि, पूत पूत, तू पराहिं रे। 
तुलसी विलोकि लोग व्यांकुंल बिहाल कहैं 
लेहि दससीस अब बीस चख चाहि रे।”* 
बीभत्स--बीभत्स का चित्रण लंकादहन और युद्ध-प्रसंग में सहयोगी रस के रूप में 
हुआ है | इस रस का विधान अधिक नहीं, किन्तु योजना बड़ी सांग है। रस-परिपाक रौद्र 
और भयानक की अनुभूति को और गहरे करने के उद्देश्य में पूर्ण सफल है । 
शान्तभ क्तिरस एवं दास्यभ क्तिरस--कवितावली के उत्तर काण्ड का रामर्चात्त के 
उत्तर भाग से कोई विशेष सम्बन्ध नहीं है। इसमें विनयपत्निका के जोड़ पर ही आत्मपरक 
शैली में तुलसी की भक्ति-भावना अभिव्यंजित हुई है । भगवान्‌ के महत्त्व का गान करते हुए 
आत्म-देन्य, निरवलम्बन, विश्वास, अनन्यता, आत्म निवेदन आदि के भाव वैसे ही यहाँ मिलेंगे 
जैसे विनयपत्िका में भरे पड़े हैं। यहाँ भक्तिरस का वही दास्यानुभूतिमूलक रूप मिलेगा जो 
मानस और पत्िका में निरूपित है। 
संसार से निर्बेद एवं विवेक के आधार पर प्रतिष्ठित रामरति की अनेक-विध 
भाव-लहरियों का यहां भी चित्रण हुआ है। पर पत्रिका के समान शुद्ध ज्ञान का यहां अति- 
भार नहीं है । अतः यहां के पदों में शान्तरस की अपेक्षा प्रायः शान्तभक्तिरस की ही परिकल्पना 
है। दास्य-भक्तिरस एवं शान्‍्त के परस्पर मिले और अलग-अलग सभी प्रकार के स्थल इस 


उत्तरकण्ड में मिल सकते हैं। यों सब मिलाकर यह भाव-व्यंजना पत्नचिका की ऊँचाई को तो 


नहीं पहुंचती, किन्तु उसे बहुत-कुछ छूती है । 

इस प्रकार कवितावली की रस-परिकल्पना में लंका-काण्ड तक काव्यरसों का सुन्दर 
एवं स्वतन्त्र परिपाक है। यहां के काव्य की आत्मा काव्यरस हैं, भक्तिरस नहीं । हाँ, ये 
काव्यरस भक्ति-भावना की सामान्य चेतना से अनुरंजित अवश्य हैं। काव्यरसों का ऐसा 
सफल परिपाक तुलसी की अन्य क्ृति में नहीं मिल सकता जैसा कवितावली में. है। 
उन्तरकाण्ड में रस-परिकल्पना का स्वरूप वही है जो हम पत्निका में प्रमुखतया देख चुके 
हैं। यहाँ कंथानक का आधार न होने के कारण रस-परिकल्पना मानस के अनुरूप नहीं 


१. कवितावली, सु दर कास्ड, पद १६ । 


रामभक्ति-काव्य में रस-परिकल्पना रे८रे 


अपितु विनयपत्निका के ही अनुरूप है। इस अंश में दास्यभक्तिरंस एवं शान्तभक्तिरस का सुन्दर 
परिपाक है । 
कवितावली में प्रमुखतया वीर, रौद्र, भयानक, श्वंगार और वात्सल्य ? की काव्यरसों 
में से तथा दास्येभक्त एवं शान्तभक्ति की भक्तिरसों में से परिकल्पना हुई है । काव्यरस और 
भक्तिरसों की परस्पर अनुरंजित किन्तु परस्पर स्वतनन्‍्त्र रस-परिकल्पना की दृष्टि से 
| कवितावली तुलसी के अन्य सभी ग्रंथों में विशेष महत्त्व-पूर्ण कृति है। वास्तविक कवितावली 
तो लंकाकाण्ड तक है, उत्तरकाण्ड तो विनयपत्रिका का परिशिष्ट जैसा है। लंकाकाण्ड तक की 
कवितावली में काव्यरस भक्तिसरोवर के शोभाधायक जलूचर मात्र नहीं हैं, बे ही यहाँ की 
सजीवेतां के आधार हैं । 


गीतावली 


गीतावली की रस-परिकल्पना में गोस्वामीजी ने मानस एवं पत्रिका की अपेक्षा एक 
, विशेष मोड़ स्वीकार किया है । इसकी रस-परिकल्पना पर कृष्ण-भक्ति का प्रभाव पड़ा है-- 
! गीतावली की यही एक विशेष बात उल्लेखनीय है । तुलसी के मूल आदर्श यद्यपि यहाँ न 
तो विक्ृत हुए हैं, न त्यक्त, तथापि राम-काव्य और क्रृष्ण-काव्य की दो अलग-थलग प्रवहमान 
धाराओं की एक विशेष समंन्वित भाव-धारा यहाँ बहती हुई मिलती है। इस धारा का रूप 
कुछ नया-सा लगता है जो तुलसी की अन्यत्न प्राप्त दृष्टि को ध्यान में रखते हुए कुछ अटपटा- 
सा है। 
गीतावली एक विकसित प्रबन्ध-काव्य नहीं है। वह एक गीति-काव्य है। अतः 
] उसमें राम-चरित के कतिपय कोमल प्रसंगों को चुनकर धारावाहिक रूप में कुछ पद लिखे 
श्र गये हैं । बहुत सम्भव है कि वे इन प्रसंगों पर अलग-अलग समयों में धारावाहिक गीतों के रूप 
| में लिखते रहे हों और पीछे से उनकी कड़ियों को जोड़कर कथा-विकास भी सूचित कर दिया 
४ गया है । 
हि गीतावली में गीतानुरूप रामचरित के कोमल, करुण एवं मधुर प्रसंगों पर ही पद- 
रचना प्रमुखतः हुई है । थोड़े-से प्रसंग वीर रस के क्षेत्र के भी हैं। इस रस के लिए भी गीति- 
4३ काव्य की प्रकृति अनुकूल रही है । 
गीतावली में भक्तिरस के तीन रूप वात्सल्य, मधुर और दास्य---तथा काव्य-रस के 
दो रूप--करुण और वीर--परिकल्पित मिलते हैं। सामान्यतः गीतावली कबितावली के समान 
काव्यरस-प्रधान रचना नहीं, भक्तिरस-प्रधानत रचना ही है । किन्तु मानस के समान प्रबन्धात्मक 
रचना न होने तथा विविध कालों में रचे हुए गीतों का संकलन होने के कारण उसमें करुण 
और वीर दो रंसों का एक दूरी तक स्वतन्त्र परिपाक भी निभ सका है! इन रसों के 
अतिरिक्त शेष वर्णन भाव-व्यंजना के हीं अन्तर्गत आते हैं, रस-कोटि तक नहीं पहुँचते । उन 
६ जाव-व्यंजक विविध प्रसंगों में तुलसी की आंदर्श भक्ति की भावना के अनुरूप रामचरित का 
ही गान हुआ है । 
ह. यहाँ हम गीतावली में परिकल्पित रसों का अलग-अलग परिचय प्राप्त करना चाहेंगे । 
पहले भक्तिरस के तीनों रूपों की चर्चा रहेगी-वात्सल्य, सधुए ता दास्य के क्रम से। पीछे 
. करुण और वीर काव्यरसों की । 
है बात्सल्य भक्तिरस--तुलसी ने गीतावली में बाल-वर्णन अपने अन्य सब ग्रंथों की 


<चमाल+पापपतत जवरतकम “८ पपरा पप न स्वत 

अपेक्षा अधिक किया है। इसके संयोग एवं वियोग दोनों पक्षों का चित्रण हुआ है। 
वात्सल्य का वियोग पक्ष अधिक मार्मिक है और करुण की सीमा को छूता है। वात्सल्य की 
ओर इस झुकाव का एक प्रमुख कारण कृष्ण-काव्य का, विशेषतः सूर-काव्य का प्रभाव है । 
संयोग पक्ष में बाल-वर्णन को गीतावली में तीन रूपों में वर्गीकृत किया जा 
सकता है : 
१. राम की छवि का सालंकार वर्णन, 
२. राम की बाल-सुलभ क्रीडाओं का वर्णन, 
३. मातृ-हृदय की अनुभूतियाँ । 
सब मिलाकर तुलसी का बाल-वर्णन स्वयं उनकी ओर से वरणित अधिक है, विभाव 
के प्रति अपेक्षित संचारियों एवं अनुभावों की योजना द्वारा व्यंजित कम है । विभाव-विधान में 
भी सूर के समान मनोवैज्ञानिक चित्रण कम ही है। आश्रय-पक्ष में इस प्रकार की मातृ-हृदय 
की अनुभूतियां कम ही मिलेंगी : 
“हल हौ छाल कर्बाह बड़े बलि मैया । 
राम लखन भावते भरत रिपुदवन च्रारु चारयो भैया। 
बाल-विभूषन-वसन मनोहर अंग नित विरचि बनेहों। 
सोभा निरखि निछावरिं करि उर छाइ वारने जैहां। 
छगन-मगन अंगना खेलिहौ मिलि ठुमुक-ठुमुक कब घेहौ । 
कब बल वचन तोतरे मंजुल कहि "माँ! मोहि बुलेहौ ।”' 
प्राय: भावाभिव्यंजना में तुलसी का महत्त्व के प्रति जागहक मन उभरकर भागे 
आ जाता है और वात्सल्य की काव्यरसात्मक अनुभूति बाधित हो जाती है: 
“दास तुलसी मुदित, जननी करे आरती, 
सहज सुन्दर अजिर पांव धारे।” 
“जागिये कृपानिधान जानराय रामचन्द्र, 
जननी कहै बार-बार भोर भयो प्यारे । 
राजिवलोचन विसाल, प्रीतिवापिका मराल, 
ललित कमल दल ऊपर मदन कोटि वारे। 
अरुन उदित, विगत सवेरी, संसांक किरनहीन, 
दान दींप-ज्योति, मलिन दुति समूह तारे । 
मनहुं ग्यान घन प्रकास, बीते सब भव-विलास, 
आस-त्नास-तिमिर तोप-तरनि-तेज जारे ।* 
तुलसी की यह महत्त्व-चेतना कौसल्यादि आश्रय-निष्ठ पात्रों में भी आरोपित होकर 
बोलती है। बाल-क्रीडाओं में भी बाल-सुलभ मनोवैज्ञानिक चिंत्र मात्रा और स्तर में सूर 
की तुलना के नहीं हैं। खेल के भीतर यदि कहीं भरत राम से बाजी जीत जाते हैं तो उन्हें 
भारी संकोच होता है । यह तो छोटे भाई के आदर्श के अनुरूप नहीं, अतः राम से हार जाने 
में उन्हें प्रसन्‍नता है: ः 


१. गीतावली, पद ८ । 
२. वही, पद ३७। 
8. वही, पद ३८। 


रामभक्‍क्ति-काव्य में रस-परिकल्पना ३८५ 


| 


“हारे हरष होत हिय भरतहि, जिते सकुच, सिर नयन नये । 

वस्तुतः गीतावली में परिकल्पित वात्सल्य एक काव्यरस नहीं है, यह भक्तिरस 

है। अत: तुलसी को वात्सल्य का रसात्मक परिपाक उतना इष्ट नहीं जितना अपने इष्ट का 

बाल-वर्णन करते हुए महत्त्व-ज्ञान-पुवंक आत्मरति का समपंण । यह बाल-चरित का गान ही 
अपने में उनके लिए रसात्मक है ।* 

राम की बाल-क्रीड़ाओं पर देवता सुमन-वर्षा करते हैं, मेघों की ओट से सब देख-देख 

कर मुग्ध होते रहते हैं ।! कौसल्यादि को राम के ब्रह्मत्व की चेतना है, वशिष्ठादि द्वारा और 

भी स्पष्ट करा दी गयी है ।* इन स्थितियों में वात्सल्य की एक काव्य-रस के नाते जिस 

माता में क्षति होती है उसी मात्रा में एक भक्तिरस के नाते उसकी परिकल्पना सबल हो 


जाती है। तुलसी के वात्सल्य का पाठक-द्वारा आस्वादन कोरे काव्यरस के रूप में हो नहीं 


सकता, यदि उसमें भक्ति-संस्कारों की सहृदयता है तो अवश्य वह वात्सल्य-भक्तिरस का ही 
आस्वादन करेगा | सामान्य रसिक भी भक्ति की भावात्मक अनुभूति, रसात्मक न सही, 
उपलब्ध करेगा । 
राम के वन चले जाने पर वात्सल्य का वियोग-पक्ष सामने आता है। काव्यरस के 

नाते वियोग वात्सल्य अधिक रसात्मक है । इसमें भी जहाँ तुलसी की कौसल्या तुलसी 
की महत्त्वचेतना से आच्छादित हो उठी हैं, वात्सल्य काव्यरस न रह कर भक््तिरस बन 
जाता है : 

“सुनहु राम मेरे प्रान-पियारे । 

बारौं सत्यवचन श्रुति-सम्मत जाते हों बिछुरत चरन तिहारे। 


मुनिलोचनचकोर-ससि राघव, सिव-जीवन धन सोउ न विचारे । 


तदपि हर्माहे त्यागहु जनि रघुपति, दीनबन्धु, दयालु मेरे बारे ।* 
पर सूर की यशोदा के जोड़ पर कौसल्या के विरह में भी कतिपय पदों में काव्यरस के 
नाते वात्सल्य का सफल चित्रण हुआ है : 
“हाथ मीजिवौ हाथ रह्यौ ।”* 


“हां तौ समुझि रही अपनों सौ ।” 


१. गीतावली, पद ४५ । 
२. “तुलसी सराहें भाग तिन्हके जिन्हके हिये डिंभ राम रूप अनुराग रये हैं ।?? 
“>गीता० बा० का०, पद १० | 
“तुलसिदास जे रसिक न यहि रस ते नर जड जीवत जग जाये ।?? बही, पद ३२ । 
३. “विधि महेस सुर मुनि सिहात सब, देखत अंबुन ओट दिये ।?? वही, पद ७। 
४. “याके चरनसरोज कपट तजि जे भजिहें मन लाई । 
ते कुल जुगल सहित तरिददें भव यह न कछू अधिकाई ।?? वही, पद १६॥ 
५० गीतावली, अ्रयोध्याकाण्ड, पद २। 
६. वही, अयो०, पद्‌ ८४ । 
यही, अश्रयो०, पद ८७। 


ड़ 

तुलसी ने कौसल्या के विरह को विरह ही कहा है, पर यह विरह शोक की सीमाओं 
को छूता है, इसका संकेत भी यत्न-तत्ने उसे शोक कह कर उन्होंने दिया है : 
“तुलसी राम-वियोगसोग-बस समुझत नहीं समुझाए।'' 

सूर और तुलसी के वात्सल्य की परिकल्पना कर तुलनात्मक दृष्टि डालने पर निम्त 

तथ्य सामने आते हैं-- 

१. तुलसी के वात्सल्य-चित्रण पर सूर की छाप है। 

२. तुलसी के वात्सल्य-चित्रण में मनोवैज्ञानिकता एवं रसात्मकता सूर के समान 
नहीं हैं। 

३. सूरं का वात्सल्य एक भक्ति-रस होते हुए भी काव्यरस पहले है, तुलसी का 
वात्सल्य एक भक्तिरस पहले है, काव्यरस पीछे । 

४. तुलसी के वात्सल्य में संयोग-पक्ष की अपेक्षा वियोग-पक्ष अधिक मामिक है। 
इसी पक्ष का काव्यात्मक परिपाक भी अधिक है । 

५. तुलसी के वात्सल्य भक्तिरस में महत्त्वचेतनामयी आत्मरति स्थायी भाव है, मातृत्व 
के अभिमान वाली रति नहीं । उनके वात्सल्य भक्तिरस का अर्थ है आराध्य राम 
की बाल-छवि पर मुग्ध होता और बाल-चरित का गान करना । 

मधुर भक्तिरस--तुलसी की भक्ति की प्रकृति एवं प्रवुत्ति आदर्शमयी है जिसका 

आदर्श दास्य का है। उसमें आराध्य के चरित्र में शील और आदर्श की चरम कल्पना है । 
अतः तुलसी के काव्य में सामान्यतः श्रृंगार के अवसर आने पर भी तुलसी उनसे कन्नी-सी 
काटते रहे हैं । 

तुलसी में श्रृंगार की रसिकता और उसके चित्रण की क्षमता न हो यह बात नहीं 

है । उनकी सभी रचनाओं में उनकी इस क्षमता की झलक हमें मिल ही जाती है । अलबत्ता 
उस क्षमता पर स्वकृत संयम रहता है। भक्ति-प्रधान मानस और विनयपत्निका में यह संयम 
सबसे अधिक है । पत्निका में तो राम-सीता के श्यृंगार का सर्वेथा अभाव है । केवल एक पद 
में शिव की स्तुति में 'देखाँ आज वन वन्यौ उमाकंत' इस एक पद में श्वृंगार की झलक है, 
किन्तु वह भी वन-वर्णन के बहाने । 

किन्तु गीतावली में तुलसी की इस रस की रसिकता खुली है । शंगार की रसिकता 

के खुलने का कोई यह अर्थ न समझ ले कि उन्होंने कृष्ण-भक्त मधुरोपासकों या परवर्ती मधुर 
रामोपासकों के समान उद्दाम चित्रण किये हैं। उत्तका शांगार यहाँ भी व्यंजित एवं अन्यों 
की अपेक्षा बहुत मर्यादित है, फिर भी जितना भी खुल कर चित्रित हुआ है, उतना उनकी 
अन्य रचनाओं में नहीं है, तथा तुलसी की अन्यत्न निरूपित भक्ति-पद्धति और आदशे-भावना के 
मेल में नहीं है । 

तुलसी के सामने क्ृष्ण-भक्ति के विविध मधुर-सम्प्रदायों की मधुरा भक्ति की धारा 

प्रवाहित हो रही थी। जिन सम्प्रदायों का आदश मधुरा भक्ति नहीं भी थी, वे भी एक बार 
को इस की चपेट में आ रहे थे । तुलसी जहाँ वात्सल्य के चित्रण में क्ृष्ण-काव्य से प्रभावित 
हुए, वहाँ माधुये चित्रण में भी कृष्ण-काव्य. की मधुर धारा से प्रभावित हुए और गीतावली 
में उन्होंने राम-सीता के कुछ खुले श्यू गार के चित्र उतारना सहषे स्वीकार किया । 


१. गीतावली, अयोध्या काण्ड, पद ८८ | 

इस आकर्षण के दो ही कारण समझ में आते हैं । तुलसी क्ृष्ण-भक्ति के मधुर प्रवाह 
में बहक गये, या तुलसी ने जाने-बुझे यह स्वीकार किया । 
तुलसी के समन्वयात्मक दृष्टिकोण से हम परिचित हैं। समाज, साधना, भक्ति, 
साहित्य आदि के विविध क्षेत्रों में उन्होंने समन्‍्वयात्मक दृष्टि का परिचय दिया है. गीतावली 
की मधुर-परिकल्पना भी राम-भक्ति और क्ृष्ण-भक्ति के दो आदर्शों के बीच समन्वय का फल 
है । दूसरी विरोधी धारा से समन्वय और समझौता करने के लिए कुछ दूसरे को झुकाना पड़ता 
है तो कुछ स्वयं भी त्याग करना पड़ता है। गीतावली की मधुर-परिकल्पता में यही हुआ है। 
उसमें जहाँ कृष्ण-भक्ति की मधुरोपासना के उद्दाम चित्रण को जागरूक रहते हुए बचाया गया 
है वहाँ दूसरी ओर एक संयत सीमा तक जाकर रामन्सीता के श्यु गार का वर्णन करना भी 
स्वीकार करना पड़ा है। जब हम तुलसी के नानाल-क्षेत्रीय समन्वय की बात करते हैं तब इस 
समन्वय को न जाने क्यों भुला देते हैं ? तुलसी का यह प्रयास अपने युग की वेष्णवी भक्ति के 
दो प्रमुख, परस्पर विरोधी, आद्शों के बीच समन्वायात्मक समझौता ही समझना चाहिये । यह 
समझौता तुलसी ने अपने रूढ आदर्श से हटकर जान-बूझ कर स्वीकार किया है। इस समन्वय 
के द्वारा तुलसी ने अपनी शक्ति के भीतर लोक-कल्याण को ही सुरक्षित रखने का प्रयास किया 
है। उनकी दृष्टि से आदर्श के पथ से विच्युत मधुरोपासकों को तुलसी ने मधुर-भावना को व्यक्त 
करने की वह पद्धति गीतावली में बतायी है जिससे उनकी उपासना भी चलती रहे और लोक- 
मंगल भी अविक्षत रहे । जो श्वू गारी भक्ति उनके युग में बल पकड़ चुकी थी उसे वे तोड़ 
नहीं सकते थे, मोड़ ही सकते थे। व्यक्तिगत साधना के हूप में सम्भवतः यह मार्ग भी किसी के 
लिए ठीक हो, पर उसकी अभिव्यंजना सम्हल कर होनी चाहिए, केवल इस मार्ग-दर्शन के लिए 
तुलसी ने, प्रतीत होता है, गीतावली में मधुरा भक्ति की रसात्मक परिकल्पना स्वीकार की । 
गीतावली में मधुर या श्यू गार के दोनों रूप मिलते हैं--दाम्पत्यरति वाला रूप तथा 
समान्‍्य कान्‍्तारति वाला रूप । सामान्य कान्‍्तारति अन्यत्र भी उनके ग्रन्थों में है, किन्तु यहाँ 
वह सखी-भाव का स्पर्श करती हुई सामने आती है । हम यहाँ दोनों प्रकार की माधुर्य भावना 
के अर्थात्‌ दोनों प्रकार के श्वृंगार के स्वरूप को समझने का प्रयास करेंगे । 
दाम्पत्य श्यृंगार--गीतावली में राम-सीता के श्य्‌ गार सम्बन्धी तीन प्रसंग आये हैं : 
१. पुष्प-वाटिका प्रसंग, 
२. चित्रकूट पर राम-सीता का विहार, 
३. राज्याभिषेक के अनन्तर अयोध्या में राम-सीता का विहार। 
इन तीनों प्रसंगों में माधुर्य-भावना का एक सम्बद्ध विकास सामने आता है। यद्यपि 
ये प्रसंग प्रबन्धात्मक भाव-चेतना के साथ निरूपित नहीं हुए, किन्तु फिर भी इनमें माधुये- 
चेतना का क्रमशः विकास और. तुलसी की अपनी आदर्श-चेतना का क्रमशः शैधिल्य सामने 
आता है । प्रथम प्रसंग में तुलसी का चित्रण अपने ग्रन्य के श्वृंगार-चित्रण के समान आदर्श- 
संयत है, दूसरे में माधुर्य को अन्य वर्णनों के बहाने प्रस्तुत किया गया है, तीसरे में माध्चुये 
भावना खुल कर आयी है । 
पृष्प-वाटिका प्रसंग के दो पद हैं, और उनमें अपनी आदर्श-भावना के कारण तुलसी ने 
श्रृंगार-वर्णण से बच कर ही निकलना चाहा है : 
“सखिन सहित तेहि औसर विधि के संजोग 
गिरिजाजू पूजिबे को जानकीजू आई हैं। 


इप८ हिन्दी वैष्णव-साहित्य में रस-परिकल्पना 


निरखि लखन-राम जाने ऋतुपति-काम 

मोहि मानो मदन मोहिनी मूड़ नाई हैं। 
राघौजू-श्रीजानकी-छोचन मिलिबे को मोद 

कहिबे को जोगु न, मैं बातें सी बनाई हैं । 
स्वामी, सीय, सखिन्ह, लखन, तुलसी कौ तैसो 

तैसो मन भयो जांकी जैसिये सगाई है ।”' 


तुलसी सचमुच यहाँ राम-सीता के मिलन-दर्शन के उल्लास, का चित्रण न कर बातें- _ 


सी बना कर चम्पत हो गये हैं | इसी प्रसंग में अलौकिकता के तत्त्व ने और भी रस-परिपाक 
को व्याहत किया है। मानस में गौरी-मूरति को माला अपित करते समय इतना ही कहा गया 
हैं-- 'खसी माल मूरति- मुसुकाई' । किन्तु यहाँ तो वह मूर्ति वार्तालाप भी करती है : 
“मूरति कृपालु मंजु माल दे बोलत भई 
पूजो मन कामना भावतों वरू बरिके ।* 
यहाँ तुलसी अलौकिकता, श्रद्धा और आस्था द्वारा अपनी आदशं-भावना सुरक्षित 
रखना चाहते हैं । 
चित्रकूट-प्रसंग में मधुर-भावना खुल कर आना चाहती है, पर तुलसी का आदर्श अभी 
उसे मुक्त नहीं करना चाहता । अतः तुलसी उसकी अभिव्यंजना का एक असाक्षात्‌ मार्ग 
निकालते हैं । राम-सीता के श्यृंगार का चित्रण किया जाय तो प्रकृति के बहाने : 
“वन-मिस मुनि-तिय मुनि-बालक बरनत रघुवर-विमल-बड़ाई ।* 
“तुलसिदास चांचरि-मिस कहे राम-गरुनग्रामा। 
गार्वाह सुनहिं नारि-नर पार्वाह सब अभिराम ।* 
तुलसी ने इस प्रसंग में प्रकृति या चांचर के बहाने सीता-राम के श्ंगार का ही चित्रण 
किया है, वे इस बात में सन्देह नहीं रहने देते : 
“माधुरी विकास हास गावत जस तुलसिदास, 
बसति हिय जोरी प्रिय परम प्रान की ॥/* 
इस प्रसंग में सबसे मुख्य बात ध्यान देने की यह है कि चित्रकूट पर राम के आदर्श 
चरित्न के अनुरूप उनसे हम तप और संयम की अपेक्षा करते हैं, माधुरी-हास-विलास की नहीं । 
इस प्रकार के चित्र विवाह के अनन्तर अयोध्या लौटने पर दिये जाते तो उनमें प्रसंगौचित्य 
अधिक होता। चित्रकूट में इन चित्रों का उतरना कवि का मधुर भावना के प्रति विशेष 
आकर्षण ही कहा जायगा । 
पर यहाँ तुलसी ने राम और सीता को साक्षात्‌ केलि-विलास-मग्न न दिखा कर प्रकृति 
को काम और रति के प्रतिरूप देखा है। स्फटिक-शिला पर बना लता-कुंज मानो पंच-वाण 


» गौतावली, बालकाण्ड, पद ७। 
» वही, बा० का०, पद ७२। 

, वहीं, अयोध्याकाण्ड, पद ४६ | 
, वही, अयोध्याकाण्ड, पद ४७। 
. वही, अयोध्याकाण्ड, पद ४४। 

की विहार-वाटिका है। इस सघन लता-कंज में अपने हाथ से पल्‍लवशयन बनाकर राम प्रेम- 
पीयूष-पान की साध लिये सीता के अंगों पर धातु-राग से चित्र बनाते हैं, सुमनों के आभूषण 
गूँथ कर पहनाते हैं | यहां तुलसी बहुत कुछ कहना चाहते हैं, बहुत कुछ कहते भी हैं, किन्तु 
सब अप्रस्तुत-विधान के माध्यम से : 
“जाइ न बरनि रामवन चितवत चित हरि लेत । 
ललित लताद्रम संकुल मनहुं मनोज निकेत । 
लखन कहेउ रघुनंदन देखिय विपिन समाज । 
मानहु चयन मयन-पुर आयहु प्रिय ऋतुराज । 
चित्रकूट पर राउर जाति अधिक अनुरागु । 
सखासहित जनु रतिपति आयउ खेलन फागु हर 
“चित्र विचित्र विविध मृग डोलत डोंगर डांग। 
जनु पुर-बीधिन बिहरत छेल सांवरे स्वांग । 
नर्चाह मोर, पिक गार्वाह, सुर बर राग बुधान। 
निलूज तरुन-तरुनी जनु खेलहि समय समान 
यहाँ तुलसी ने राम के इस विहार को “नित्य विहार के रूप में भी देखा है : 
“चित्रकूट कानन छवि को कवि बरने पार । 
जहं सिय-लखन-सहित नित रघुबर कर्राह विहार ।” 
तुलूसिदास चांचरि मिस कहे राम-यगुनग्राम । 
गार्वाह, सुननहि नारि-तर, पार्वाह सब अभिराम 
“विरचित जंहं परनसाल, अति विचित्न लखनलाल 
निवसत जहाँ. नित क्ृपालु राम-जानकी |! 
बन के मिस राम-विहार का वर्णन इस प्रसंग में करके गोस्वामी जी ने आदर्श और 
श्रृंगार भावना का समझौता प्रस्तुत किया है 
“आजु बन्यौ है विपिन देखो, राम धीर। मानो खेलत फागु मुद मदन बीर ।* 
“ऋतुपति आए भलो बनो बनसमाज | मानो भए हैं मदन महाराज आज 5 
तीसरा प्रसंग उत्तर काण्ड में राम के राज्याभिषेक हो जाने के अनन्तर अयोध्या में 
राम-सीता के विहार-विलास का है। दो हुम्बे पदों में हिडोले का वर्णन है, एक रूम्बे पद में 
वसन्‍्त-विहार का। ध्यान देने की बात यहाँ यह है कि मानस-स्थित तुलसी के आदशं के 
अनुसार राम का उत्तर जीवन उच्च आदर्शों का निदर्शन है। इसी काल में लोक-साधना 


गीतावली, अयोध्याकाण्ड, पद डंडे | 
» बही, पद ४४। 
» वही, पद ४७। 
बही, पद ४७ | 
« वही, पद ४७। 
. वही, पद ४४ | 
« वहीं, पद ४८ । 
» वही, पद्‌ ४६ । 

करने वाले राम ने अल्प-से अपवाद के परिहार के लिए निष्कल्मषा सीता का परित्याग किया 
था । यहाँ राम से नैतिकता एवं मर्यादा-मार्ग की चरम प्रतिष्ठा अपेक्षित है। ऐसे प्रसंग में 
राम-सीता का यह विहार-विलास युगीन मधुर-भावना का आयात रूप ही कहा जायगा । 
हिंडोले और वसन्त में राम-सीता का विलास-विहार चित्रकूट की अपेक्षा साक्षात्‌ 
रूप में वणित है। जिस हिडोले पर झूलते हैं उसके खंभे मदन-जय के स्तम्भ हैं। डांडा काम 


के मस्तक की तिलक-रेखा है। उसकी पटुली रति के हृदय की चौकी है ।* रूप-यौवन की / 


सीमाएं सुन्दरियाँ श्व गार कर राम-सीता को हिंडोला झुलाती हैं, स्वयं भी झूलती हैं । नृत्य 
और गान चलते हैं और समूचे वातावरण में श्रृंगार की मधुरता घुली हुई है । 
वसन्त-वर्णन तो और भी उन्मुक्त एवं मादक है । तुलसी के इस वसन्त-विहार में 

कृष्ण-काव्य के वसन्त-विहार की प्रतिध्वनि है। एक ओर सखाओं और अनुजों के सहित राम 
की टोली है, दूसरी ओर नव किशोरियों के साथ सीता की । ये कामिनियाँ जिस किसी को 
पकड़ लेती हैं, आँखों में अंजन लगाकर, उसे नचा कर, हा हा करवाकर, और फगुआ मना कर 
ही छोड़ती हैं । हंसोड़े विदूषक गधों पर चढ़े ऐसे इशारे करते हैं जिनमें लज्जा किनारा कर 
गयी है। स्त्रियाँ और पुरुष परस्पर गालियाँ बकते हैं और राम तथा उनके अनुज और सखा 
उन्हें देखकर हंसते-प्रसन्‍्न होते हैं ।* ये चित्र निस्सन्देह राम के आदर्श के अनुरूप नहीं हैं । 
ये तुलसी की लेखनी से निकल कर पाठक को स्तंभित कर देते हैं । इनमें उस युग की असंयत 
भक्ति की प्रभाविता ही बोल रही है | यद्यपि इस रस-परिकल्पना में सखी-सम्प्रदाय क्ृष्ण- 
भक्तों के समान सुरतादि के उद्याम चित्र नहीं हैं, तथापि जो भी है, राम के आदणशं के अननु- 
रूप है। भले ही इनमें लोक-जीवन का ही चित्र अंकित है, और इस नाते इन चित्रों से लोक- 
मर्यादा का कोई विशेष विघटन नहीं होता है, तथापि तुलसी द्वारा प्रतिष्ठित एवं परम्परा 
द्वारा स्वीकृत राम के आदर्श चरित्न पर प्रश्न-चिक्न अवश्य अंकित हो जाता है । सौभाग्य इतना 
ही है कि गोस्वामी जी ने इसको विस्तार नहीं दिया और बड़े ही सधे हाथ इसका चित्रण 
किया है । 

सब मिला कर गीतावली की मधुर-परिकल्पना अपने में मधुर है । उसमें न मर्यादा- 
भक्ति की आग्रह-पूर्ण नीरसता है, और न क्ृष्ण-भक्ति के तथा कतिपय रामभक्ति के मधर- 
उपासकों की सी उच्छे खल उद्दामता । यह राम-काव्य के लिए, विशेष कर तलसी के द्वारा 
चाहि उपयुक्त न बैठती हो, किन्तु मधुरोपासक क्ृष्ण-भक्तों के लिए एक आदर्श बन सकती 
थी | सम्भव है, गोस्वामीजी ने इसी दृष्टि से इसे स्वीकार किया था । 

सामान्य-कान्तारति--दाम्पत्यरति के अतिरिक्त सामान्य कान्‍्तारति के भी विविध 
चित्र तुलसी ने गीतावली में अंकित किये हैं। जनकपुर में राम के सौन्दर्य के प्रति नगर-नाग- 
रियों का आकर्षण तो मानस में ही अधिक विस्तार से चित्रित है, किन्‍्त वनपथ में ग्राम-वधओं 
एवं किरातिनियों में तथा राज्याभिषेकोत्तर राम के विलास-विहार में इस प्रकार के रति- 
भाव की सुन्दर परिकल्पना हुई है । 

वनपथ के चित्रों की चर्चा हम अभी ऊपर कर चुके हैं | ग्रामवधुओं में जो राम के 
प्रति सौन्दर्याकर्षण है उसमें किसी प्रकार की वासना या सम्भोग-लछालसा नहीं है। इस प्रकार 


१. गीतावली, उत्तरकाण्ड, पद १८ । 
२. वही, पद १६ । 

के शुद्ध सात्त्विक श्रृंगार का चित्रण साहित्य में तुलसी के सिवा और किसी ने नहीं किया । 
यही प्रसंग मानस और कवितावली में भी आया है । यहाँ तुलसी ने उनकी अनुभूति को 'प्रेम- 
रस' नाम दिया है और इसकी प्रवाहिता और विवशता का कई पदों में उल्लेख किया है। 
“यौं कहि भईं मगन बाल, बिथकीं सुनि जुवति जाल, 
चितवत चले जात संग मधृप-मृग-विहंग । 
बरनौं किमि तिनकी दर्साह, निगम अगम प्रेम-रसहि। 
तुलसी मन-बसन रंगे रुचिर रूप-रंग । 
“दास तुलसी नेह-बिबस बिसरी देह, 
जान नहिंह आपु तेहि काल धौं को ही [मर 
“सखिहि सुसिख दई, प्रेम-सगन भई, 
सुरति बिसरि गई आपकनी ओही । 
तुलसी रही है ठाढ़ी, पाहन गढ़ी सी काढ़ी, 
कौन जाने कहां ते आई, कौन की को ही 
अत: इस प्रेम-रस में गहरा आत्म-विगलन एवं विवशता है । ग्रामवधुओं के इस प्रेम 
से सीता में कोई ईर्ष्या नहीं । शुद्ध सात्त्विक प्रेम ईर्ष्या का विषय नहीं होता । सीता उनके 
प्रति मूतिमती प्रभु-कृपा हो जाती हैं ।' और वे ग्रामवधुएँ भी प्रेम-म्‌र्ति सीता के प्रति आक्ृष्ट 
हैं । तुलसी ने उनके इस दर्शन-सुख को 'स्वामी-स्वामिनी' के दर्शन का रस कहा है : 
“तुलसी स्वामी-स्वामिनी जोहे मोही हैं भामिनि 
सोभा सुधा पिये करि अंखियाँ दोनी ॥“ 
क्ृष्ण-भक्त मधुरोपासक सखी-सहचरिसों के दर्शन-सुख को सीता-राम के केलि-दर्शन 
तक ले गये हैं, तुलसी ने उसे रूप-दर्शन तंक ही रख कर मर्यादा का निदर्शन उनके सामने 
प्रस्तुत किया है । 
उत्तर-काण्ड में इसका मधुर-भाव के अनुरूप स्वरूप और अधिक व्यक्त हुआ है । 
श्यृंगार-सज्जा करके नागरी सखियाँ सीता-राम को हिंडोला झुलाने झुंडों में जाती हैं । बारी- 
बारी सीता-राम को झुलाती हैं, स्वयं भी झूलती हैं, झूलते-झुलाते उनके केश बिथुर जाते हैं, 
वस्त्र उड़ते हैं, भूषण अंगों से खिसक जाते हैं और इस रूप में उत्तकी शोभा बढ़ जाती है ।* 


१. गीतावली, अयोध्याकाण्ड, पद १७ | 
२. वही, अयो०, पद २८ । 
३. वही, अयो०, पद १६ । 
४ “सनेह-सिथिल सुनि वचन सकल लिया चितई अधिक हित सहित श्रोह्दी । 
तुलसी मनहुं प्रभुकृपा की मूरति फिरि हेरि के हरषि हिये लियों है पोही ।?” वही, अयो०, पद २० । 

» वही, अयो०, पद २२। 
६. “'मुंड-भुंड कूलन चलीं गज गामिनी बर नारि | 

कुसुंभि चीर तनु सोहहीं, भूषन विविष संवारिं । 


श्र्द 


अति मचत, छूंटत कुटिल कच, छुबि अधिक सुंदरि पावहीं | बडे पे 
पट उड़त, भूषन खसत, हंसि-हंसि अपर सखी भुलावहीं ।?” वही, उत्तरका०, पद १६।४ । 

स्वगं-दुलेभ भोग का आस्वादन करते हुए भी इनमें विषयाकर्षण नहीं है ।' इस प्रसंग का यह 
सामान्य कान्ताभाव सखी-भाव के रूप में ही सामने आता है, किन्तु उनका आस्वाद्य रस 
कृष्ण-भक्ति की सखियों से अधिक निर्मल है । 

तुलसी ने समन्वय-मार्ग का अवलूम्बन कर मधूरोपासकों के समक्ष सखी भाव का 
निर्मल आदर प्रस्तुत किया है । 

दास्य-भक्ति---भक्तिरस का तीसरा रूप जो गीतावली में प्राप्त होता है वह है 
दास्यभक्तिरस । यह तुलसी की प्रकृत भक्ति वाला ही रूप है। 

तुलसी ने गीतावली में राम-कथा के कतिपय प्रसंगों का अपनी इस भक्ति-भावना के 
अनुरूप ही गान किया है । अहल्योद्धार, शबरी मिलन, विभीषण शरणागति आदि में यही 
भक्ति-रूप उभारा गया है । यों तुलसी में अपने आराध्य की महत्त्व-चेतना कभी दूर नहीं 
होती, पर इन प्रसंगों में भगवान्‌ की भक्त-व्रत्सलता-उदारता आदि गुणों को उभार कर सामने 
किया गंया है । 

काव्य-दृष्टि से इन प्रसंगों में रस-व्यंजना नहीं हुई, भाव-व्यंजना इनमें बहुत ही 
सुन्दर है . इनमें कथांश और भावांश मिले-जुले रहते हैं, यह स्थिति भाव-व्यंजना के अनुकूल 
पड़ती है । पर इस स्थिति से न तो किसी काव्य-रस की गहरी सुष्टि हो पाती है और न 
भक्ति-रस का ही प्रवाही परिपाक होता है । किन्तु पर्यवसित रूप में यह भाव-व्यंजना सामान्यतः 
विभाव के महत्त्व, उदारता आदि गुणों को उभारती हुई भक्ति-रस का ही परिपाक करती है। 

काव्य -रस--भक्तिरस के गीतावली में उपलब्ध तीन रूपों के परिचय के अनन्तर 
अब हम काव्य-रसों की ओर आते हैं । काव्य-रस कहने से यहाँ हमारा तात्पर्य यही है कि 
इनमें भक्तिरस के परिपाक के लिए अलौकिकत्व, अति महत्त्व आदि का दबाव न होकर 
भाव-व्यंजना प्रकृत रूप में हुई है । इस प्रकार के दो रसों की व्यंजना गीतावली में मिलती 
है--एक करुण की दूसरी वीर की । 

करुण--भक्ति-भावना के अतिमात्र दबाव से मुक्त करुण का परिपाक गीतावली 
में सुन्दर हुआ है। यहाँ 'करुण' शब्द का प्रयोग अति रूढ़ मृत्यु-जन्य शोक के अर्थ तक ही 
परिसीमित नहीं लेना चाहिए । इसमें गहरे वियोग-शोक की स्थितियाँ भी गिनी जा सकती 
हैं । अतः इनमें वात्सल्य-विरह, वियोग-श्वृंगार और मृत्यु-शोक तीनों ही स्थायी की स्थितियाँ 
आ जाती हैं । 

तुलसी को सर्वाधिक मर्मस्पशिनी सफलता गीतावली में इस व्यापक करुण के ही । 
चित्रण में मिली है | वियोग वात्सल्य में कौसल्या के हृदय की व्यापक व्यथा और विरह 
श्ुगार में सीता के मन की पुटपाक वेदना के चित्र हैं। शोक का परिपाक लक्ष्मण-शक्ति के... 
प्रसंग को लेकर है ।* ह 


द 
| 


१. “नाकेस दुरलभ भोग लोग करहिं, न मन विषयनि हरे ।” गीतावली, १९१ । ४ 
२. “'सखि रघुनाथ रूप निहारु ।?? वही, उत्तरका०, पद ८ | न्‍ 


“सखी रघुबीर-मुखदविं देखु । 


नयन सुषमा निरखि नागरि, सफल जीवन लेखु ।?? वही, उ० का०, पद &। 


३. कौसलथा का विरह-अयो०, पद ५१-५४ ८४-७ । अ्ण्यों के लिए सु० का०, ७, १० । 
तथा लंका०, ६, ७ । 

करुण की इस सफल परिकल्पना के दो रहस्य हैं । एक तो इनमें कवि की आत्मा 
डूबी है, दूसरे गीतिकाव्य की कोमल शैली और भावानुरूप भाषा ने भी इसे योग दिया है। 
बीर-रस--जिस प्रकार ऊपर हमने करुण को व्यापक अर्थ में लिया है उसी प्रकार | |! 
वीर को भी एक व्यापक अथ्थे में यहाँ लेना चाहिए । हनुमान-रावण संवाद, जठायु-रावण 
युद्ध, हनुमान का संजीवनी लाना, आदि ओजस्वी प्रसंग इसकी परिधि में आते हैं। अनेक 
स्थलों पर कोमल पदावली से भी तृलसी गीतावली में ओज गुण वाले भाव की सफल परि- 
कल्पना प्रस्तुत कर सके हैं । 
जहां तक गीतावली में पाठक की अनुभूति का प्रश्न है, इसकी अनुभूति सरल, साधा- 
रणीकरण की अधिकतम संभावनाएं लिए, एवं शुभोदर्की है। इसमें मधुर रस की अनुभूति 
अपने में अत्यन्त सरस है । केवल उत्तर काण्ड के कुछ मुक्त चित्रों को छोड़ पाठक तुलसी से 
सवेत्र समानुभूति प्राप्त करता है । मधुर के मुक्त चित्रों में कुछ बाधा इस लिए होती है कि 
ये चित्र तुलसी के हैं यह चेतना पाठक नहीं छोड़ सकता । यदि किसी दूसरे के ये चित्र होते 
तो उसकी चेतना इनमें काव्यरस का सहज आस्वादन कर सकती । किन्तु ये केवल दो चित्र 
हैं । भक्तिरस के विषय में एक समन्वयात्मक रस-परिकल्पना प्रस्तुत करने के कारण गीता- 
बली का स्थान तुलसी के साहित्य में उसका अपना है । 


परत: करजराफााताउ5 फलफ्रापालारे के उमउभातापापत भाप #रजादासाता्रयभाकायमाएफ उपर पका 7. «0 ५/४- किए 


केशवदास 
श भक्त कवियों की परम्परा से सम्बन्ध जोड़ने वाली केशव की एक ही रचना कही जा 
सकती है--“रामचन्द्रिका” । वह भी प्रधानतया इसलिए नहीं कि उसमें रामचरितमानस के 
समान भक्तिरस का परिपाक है अथवा विनयपत्रिका के समान वह रामभक्ति के रस में भीगी 
हुई है, अपितु इसलिए कि उसमें रामकथा राम-भक्ति के आदर्शों को अपनाते हुए आस्था के | 
साथ वरणित है । |! 

रसिकप्रिया में सिद्धान्त-पक्ष में केशव ने उसमें पारमाथिकता की ओर संकेत किया है, ' ! 
और उसमें निहित काव्य भी राधा और #ष्ण के नाम पर ही है; किन्तु उसमें भक्ति की 
चेतना नहीं है । ग्रन्थ का मूल उद्देश्य एक काव्यशास्त्रीय ग्रन्थ का प्रणयन है । यों उस युग में 
मधुरा भक्ति कृष्ण-काव्य में पूरा बल पकड़ चुकी थी, किन्तु रसिकप्रिया के काव्य में मधुरा 
भक्ति के आदर्श भी नहीं पाये जाते और कवि का आत्मानुराग भी नहीं। अतः रसिक-प्रिया 
के आधार पर केशव को वैष्णव कवि या भक्त कवि नहीं कहा जा सकता । और, इसी कारण 
बे कृष्ण-काव्य में हमारे विवेच्य नहीं हुए । 

केशव का अपना भक्ति-आदर्श राम-भक्ति है। अपने अन्य ग्रन्थों में भी उन्होंने इस 
आदर की यत्न-तत्न चर्चा की है । विज्ञान-गीता में इस प्रकार की विचार-धारा है किन्तु वह 
भक्ति-काव्य न बनकर एक विचार-प्रधान नीरस-श्राय रचना हो गयी है । अतः भक्‍्ति-काव्य 
4 से एक असाक्षात्‌ लगाव होते हुए भी विज्ञानगीता को रस-परिकल्पना के लिए सामने नहीं 
रखा जा सकता। वस्तुतः विज्ञानगीता काव्य नहीं, काव्याभासी वैचारिक रचना है । 

रामचन्द्रिका एक प्रबन्ध-काव्य है, यद्यपि उसमें प्रबन्ध-धारा विश्यृंखल है । वह कवि- 
कौशल-प्रधान एक चमत्कारंपूर्ण काव्य-रचना है, अत: इसमें रसात्मकता का स्थान प्रधान 
१. “स्वारथ परमारथ लह्दै रसिकप्रिया की प्रीति।?” --रसिकप्रिया, प्र० १६ । १६ । 

“केसव स्थाम सुजान को सुनत होइ बस चित्त ।?? “वहीं, ६। १४। 

नहीं है । सामान्यतः महाकाव्य या प्रबन्ध काव्य का आदर्श रसान्वयिता है। उसमें किसी एक 
अंगी रस की धारा प्रवाहित होनी चाहिए, साथ में वस्तु-वर्णणन और काव्य-चमत्कार भी रसानु- 
योगी रूप में बीच-बीच में चल सकता है । कथा-विकास रसोन्मुखी होना आवश्यक है। इस 
प्रकार प्रबन्ध-काव्य में प्रथम स्थान रस का, द्वितीय घटना और बस्तु-वर्णन का तृतीय काव्य- 
चमत्कार का है । किन्तु रामचन्द्रिका में काव्य-चमत्कार, वस्तु-वर्णण और रस का स्थान क्रमशः 
न्यून से न्‍्यून हो गया है। इस प्रकार उसमें रस-परिकल्पना पिछाई पड़ गयी है और अलंकार- 
छंद के कवि-कौशल तथा चमत्कारी वस्तु-वर्णनों से आच्छादित हो गयी है। अतः हम जो भी 
रस-परिकल्पना का स्वरूप रामचन्द्रिका में पाने जा रहे हैं, इस तथ्य के साथ ही समझना 
चाहिए। 

रामचन्द्रिका में कवि की प्रवृत्ति चमत्कार एवं कौशल द्वारा पाठक को प्रभावित 
करने की ओर अधिक है, स्वयं रस में डूब कर डुबाने की ओर कम । अत: उसमें किसी रस 
की परिकल्पना धारा-वाही रूप में नहीं मिलती । फिर भी रामचन्द्रिका रस-शून्य काव्य नहीं 
है । उसकी रस-परिकल्पना समझने के लिए हम भक्तिरस और काव्यरस दोनों की दृष्टि से 
अलगन्अलग विचार करें तो उचित होगा । इस पद्धति से ही हम तुलसी की रस-परिकल्पना 
समझ कर आ रहे हैं । इस पद्धति को अपनाने से केशव की रस-परिकल्पना का तुलनात्मक 
स्वरूप भी स्पष्ट हो लेगा । 

भक्तिरस--रामचन्द्रिका में रामचरितमानस के समान भक्तिरस एक अंगीरस नहीं 
है जिसके सापेक्ष्य में अन्य रसों एवं घटना तथा चरित्रों का विकास होता है। केशव ने 
राम-कथा को अपने काव्य का विषय एक आस्था और श्रद्धा के साथ चुना है, इसमें सन्देह 
की गुंजायश नहीं है।' रामचन्द्रिका के विविध पात्र स्थान-स्थान पर राम के प्रति श्रद्धा और 
प्रेम निवेदन करते हैं । स्वयं केशव में और रामचन्द्रिका के पात्रों में राम के परब्रह्मत्व, 
परमैश्वयं एवं लोक-रक्षक रूप की महत्त्वमयी वही चेतना है जो दास्यभक्ति के आदर्श के लिए 
अपेक्षित है । रसिकप्रिया के श्ृंगारी कवि ने रामचरित में श्रृंगार के विषय में वही संयम 
दिखाया है जो मानस के भक्त कवि ने दिखाया था । रामचरित के लोक-प्रतिष्ठित एवं आदर्श- 
वादी भक्ति-धारा में स्वीकृत आदर्शो को केशव ने जांगरूक रह कर सुरक्षित रखा है । ये 
सब बातें रामचन्द्रिका से उद्धरणों की अपेक्षा नहीं रखतीं । 


१. “जिनको जस हंसा, जगतप्रसंसा, मुनिजनमानस-रंता । 
लोचन अनुरूपनि स्यासरूपनि अंजन अंजित संता । 
कालत्रयदसा निर्गेन परसी होत बिलम्ब न लागे। 
तिनके गुन कहिहों, संब सुख लहिहों, पाप पुरातन भागे ।?? रा० च० : प्र० १ | २० । 
२. विश्वामित्र--8|८, जनक--६। १८, शबरी--१२५।४४, गीध--१२।३०, विशिष्ठड--२५।१-२ | 
३. “पूरन पुरान अरु पुरुष पुरातन परिपूरन बखाने न बतावें और उक्ति कों | 
दरसन देत जिन्हें दरसन समुमें न नेति नेति कहें वेद छांड़ि मेद-जुक्कि को । 
जानि यह केसोदास अनुदिन राम राम र॒टत रहत न डरत पुनरुक्ति को। 
रूप देहि अनिमाहिं गुन देहि गरिमाहि नाम देहि महिमाहि भक्ति देहि मुक्ति को |? 
--रामबन्द्रिका, प्र० १।३। 
“तुम आदि मध्य अवसाज्न एक । अरु जीव जन्म समुझौ अनेक | 
तुमही जु रची रचनां विचारि । तेहि कोन भांति समुमों मुरारि ।?? वही, २५।१। 

इतना होते हुए रामचन्द्रिका में भक्ति की रस-धारा प्रवाहित नहीं होती । कोई 
पाठक उसे पढ़ कर भवितरस में डूब नहीं सकता । उसमें जो भी भवित है, भाव कोटि की है । 
काव्य-शास्त्रीय दृष्टि से भी और भक्ति-शास्त्र की दृष्टि से भी । काव्यशास्त्र की दृष्टि से 
इसलिए कि वह चमत्कार, अलंकार, वस्तु-वर्णन आदि से गुणी भूत है, उसकी विभावादि-नियोजन 
पूर्वक प्रबन्धात्मक भाव-धारा के नाते सर्जना नहीं हुई, और भक्तिशास्त्र के नाते इसलिए कि 
उसमें भक्ति सामान्य कोटि की ही है, जिसे भक्तिशास्त्रियों ने प्रेम की प्रथम कोटि “भाव 
कहा है। 

रामचन्द्रिका में राम-विषयक दास्यरति के रस-कोटि तक पहुँच न॑ सकने के चमत्कार- 
व्याघात के अतिरिक्त कुछ और भी कारण है । एक तो यह कि कवि को स्वयं रामरति की 
उस कोटि की स्वानुभूति नहीं जिसके आधार पर वह भक्ति का आत्मरस काव्य में घोल 
सके । दूसरे यह कि काव्य-दृष्टि से उसने राम के गुण-गान और महत्ता, परब्रह्मत्व आदि का 
वर्णन अधिक किया है, इस सबको विभावित कम किया है । इस वर्णन से भी रति का केवल 
विभाव-पक्ष खड़ा होता है, आश्रय-पक्ष में संचारी भावों और भक्ति के अनुरूप अनुभावों की 
योजना नहीं हो सकी । फिर भावों को क्रमशः विकसमान धारा में भ्रस्तुत न कर यत्न-तत् 
बिखरे रूप में प्रस्तुत किया गया है । इन कारणों से रामरति रामचन्द्रिका में भाव-कोटि की 
ही रह गयी है, वह भी काव्य-चमत्कार एवं भाषा की दुरूहता से यदा-कदा यत्न-तत्न व्याहत 
है । किन्तु इसका अर्थे यह कदापि नहीं समझना चाहिए कि रामचन्द्रिका के पाठक पर केशव 
की भक्ति-भावना का कोई भी अनुभूत्यात्मक प्रभाव नहीं पड़ता । रामचन्द्रिका की रामरति 
आदर्शवादी रामभक्ति के मूल स्वरूप को अपनाने के कारण भक्तिसंस्कार-सम्पन्त हृदय में 
भगवद्विषयक रत्युन्मेष करने में सफल है । उसकी अनुभूति आदर्शमयी रामभकित के प्रभाव के 
अनुरूप लोकमंगल-मय प्रभाव छोड़ती है। 

कवित्व-चमत्कार से रस-परिकल्पना रामचन्द्रिका में गौण है, हम यह पीछे कह चुके 
हैं । पर रस-परिकल्पना में काव्यरसों की अपेक्षा भी भक्ति की परिकल्पना भी गौण है । रस- 
परिकल्पना के भीतर ही देखें तो भी भक्ति का स्थान काव्य-रसों के अनन्तर आता है । 

काव्य रस--रामचन्द्रिका में रस-परिकल्पना चमत्कार से दबी हुई एवं अधारावाही 
रूप में है, इस तथ्य को ध्यान में रख कर कहा जा सकता है कि काव्यरसों का स्थान 
भक्तिर॒स की अपेक्षा उभरा हुआ है । केशव पहले कवि हैं, पीछे भक्त, आलोचकों के इस 
वाक्य को हम भी इस विषय में यहाँ दुहरा सकते हैं । 

वातावरण की सृष्टि करके कुछ दूरी तक एक भाव-धारा को प्रवाहित करते हुए 
केशव को रामचन्द्रिका में वीर, रौद्र, करण और शान्‍्त के परिपाक में सफलता मिली है। 
स्थलू-स्थल पर इन रसों का सामग्री-विधान एवं वातावरण-सर्जन पूवंक जो परिपाक केशव 
ने रामचन्द्रिका में किया है वह यह बताता है कि इस कवि में रस-सर्जना की क्षमता तो श्रेष्ठ 
कोटि की है । यदि यह चमत्कार के फेर में न पड़ जाता तो काव्य-जगत्‌ में बड़े पते का 
आदमी था । 

वातावरण-सृष्टि और प्रकरण-वाही धारा-प्रवाह की दृष्टि से रामचन्द्रिका में अपनी 
सीमाओं में सबसे सफल रस वीर है। केशव का संवाद-कौशल प्रसिद्ध है। इन संवादों में 
जैसी उत्साह-व्यंजना केशव कर सके हैं, वैसी तुलसी भी नहीं कर सके । हम उन उद्धरणों को 
देकर यहाँ कलेव र-वुद्धि नहीं करना चाहते । ह 


३६६ हिन्दी वेष्णव-साहित्य में रस-परिकल्पना 


युद्ध के प्रसंगों में, लंका-युद्ध में भी और लव-कुश के युद्ध में भी उत्साह से परिपुष्ट 
रौद्र की सुन्दर परिकल्पना मिलेगी | कभी-कभी कोप की व्यंजना के अनुरूप परिस्थिति और 
वातावरण की सृष्टि कर लेने पर भी अभिव्यक्ति के साधन भाषा और छन्द धोखा अवश्य दे 
जाते हैं और रस-व्यंजना हलकी पड़ जाती है, किन्तु युद्ध-चित्रों में इन कठोर रसों की 
व्यंजना में केशव को बहुत दूरी तक सफलता मिली है ।* रौद्र की व्यंजना के लिए क्रोध एवं 
शक्ति का चित्रण पक्ष और प्रतिपक्ष दोनों में हुआ है । 

भयानक और वीभत्स इन रसों के सहचारी और अंग बन कर यत्र-तत्न परिकल्पित 
हुए हैं ।? परशुराम-प्रसंग में भी भय की हलकी रेखा है । 

केशव ने वस्तु-वर्णन में उन प्रसंगों में अधिक सफलता पायी है जिनमें ओज के 
विकास का अवकाश था । उदाहरण-स्वरूप धनुर्भंग का प्रसंग लिया जा सकता है। 
रामचन्द्रिका में सब मिला कर ओजस्वी प्रसंगों का आधिक्य है । यदि वस्तु-वर्णणन, ओजस्वी 
प्रसंग, भयादि की सहकारिता आदि पर सब मिलाकर ध्यान दिया जाय तो रामचन्द्रिका 
का अ्ंगी काव्यरस वीर हो सकता है। पर चमत्कार के व्याघात और अंगी-रस के लिए 
अपेक्षित प्रवाहिता के अभाव में वैसा नहीं हो सका है । 

वीर और रौद्र परुष रसों के अनन्तर सफलता की दृष्टि से रामचन्द्रिका में करुण 
का स्थान है | दशरथ-मरण और लक्ष्मण-शक्ति के चित्रण में केशव ने इसके परिपाक में 


१. रावण द्वारा सीता से राम का ध्यान छोड़कर उसे बरने का प्रस्ताव सीता के क्रोध के लिए अत्यप्त 
उपयुक्त अवसर था । उसको व्यंजना का उचित प्रयास भी निम्न मालिनी छन्द की धीमी गति के कारण 
मंद-फल हो गया है : 

“तुन बिच देइ बोली सिय गंभीर बानी । दसमुख सठ सो तू कोन की राजधानी ? 
दसरथसुत-ढ षी रुद्र ब्रह्मा न भासे। निसिचर बपुरा तू क्यों न स्यों मूल नांसे । 
अति तनु धनु रेखा नेक नाकी न जाकी | खल पत-खरधारा क्यों सहै पिच्छ ताकी ? 
बिड़कन धन घरे भक्ति क्‍यों बाज जावे । सिव सिर ससि श्री को राहु कंसे सछीवे ९ 
उछ्ि-उढि सठ हाांते भागु तौलां अभागे | मम वचन विसर्पी सर्प जो लो न लांगे । 
विकल सकुल देखों आसु ही नास तेरों | निपट मृतक तोकों रोष मारे न मेरो |”? 
“-रा० च०, १३ : ६१३ । 

२. “करि आदित्य अदृष्ट, नष्ट जम करों अष्ट बसु। 
रुदनः बोएि समुद्र करों गंधवें सवे पसु। 
बलित अबेर कुबेर बलिहि गहि देऊं इंद्र अब । 
विद्याघरन अविद्य करों बिन सिद्धि सिद्ध सब । 
निजि होहि दासि दिति को अदिति अनिल अनल मिटि जाइ जल । 
सनि सू(ज उवत ही करों असुर संसार बल |” --रा० चं०, १७ : ४६। 

३. रा० चं०, १६२६-२८ ३ ७६४: २। 
४. “प्रथम टंकारि भुकि मारि संसार मद चंड कोदरड रहो मंडि नव खंड को । 


बांधि बेर स्वर्ग कों साथि अपवर्ग धनुभंग को सब्द गंयो मेदि बह्म' को ।?? --रा० चं०, ५ ६ ४३। 

अच्छी सफलता प्राप्त की है।* 
केशव ने विरह-व्यथित सीता के कतिपय चित्र इस रूप में प्रस्तुत किये हैं कि वे पाठक 
की अनुभूति के लिए करुण का विभाव बन कर आते हैं :-- 
“धरे एक बेनी मिली मैल सारी, 
मूनाली मनौ पंक तें काढ़ि डारी । 
सदा रोमनाम॑ रहै दीन बानी, 
चहूँ ओर हैं राकसी दुबखदानी | 
श्रृंगार राम-काव्य के अनुरूप संयोग-पक्ष में संयत एवं मर्यादित' तथा वियोग पक्ष में 
यत्र-तत्र हृदय-स्पर्शी है । वियोग को राम और सीता दोनों में दिखा कर प्रेम की उभय-पक्षीयता 
का चित्रण किया गया है।* 
रामचन्द्रिका में शाम्त की परिकल्पना भी सबल है ।* वस्तुतः आदर्शवादी रामभक्ति 
के संस्पर्श के साथ ही शान्त का स्वतः समावेश है | केशव ने स्थल-स्थल पर और विशेष कर 
उत्तर-कथा में शान्‍्त के लिए अवकाश निकाले हैं । ओजस्वी प्रसंगों के बाद रस-दृष्टि से शान्त 
का ही नम्बर आता है। 
अन्य रसों की स्थिति सामान्य है । यों ढूँढने से सभी रसों के कुछ न कुछ सुन्दर स्थल 
रामचन्द्रिका में निकल आते हैं । वे इस बात के तो प्रमाण हैं कि केशव में अपेक्षित भावुकता 
और रस-परिकल्पना की क्षमता है, किन्तु उनके आधार पर केशव की विशिष्ट रस-दृष्टि नहीं 
समझी जा सकती । 
तुलसी और केशव की रस-परिकल्पना में सबसे बड़ा अन्तर यह है कि तुलसी में जहाँ 
भक्तिरस की धारा आयद्योपान्त प्रवाहित है वहाँ केशव में भक्ति "भाव के स्तर पर ही रह 
गयी है । तुलसी में काव्यरस चमत्कार से दूर हैं, या कहिए चमत्कार उनका अनुयोगी है । 
क्रेशव में काव्यरस चमत्कार के अनुयोगी या उससे व्याहत होकर आये हैं। सामान्यतः केशव 
की रस-परिकल्पना धारा रूप में नहीं, झलकियों के रूप में मिलती है। धारा रूप में मिलता 
है कवित्व, चमत्कार; कभी इस रूप में तो कभी उस रूप में । 
पाठक की अनुभूति की दृष्टि से केशव की रस-परिकल्पना भाषा की अपरिचितता, एवं 
अस्पष्टता के कारण व्याहत है, साथ ही चमत्कार-पूर्ण वर्णनों के कारण आच्छादित है। इससे 
बच कर पाठक केशव के काव्य में भवित का भी और रसों का भी एक सीमा में आस्वादन 
करता है। 


सेनापति 

सेनापति के कवित्तरत्नाकर के अंतिम दो तरंग चतुर्थ तथा पंचम राम-भक्ति की 
परिधि में आते हैं । प्रारम्भ के तीन तरंगों में श्लेष, श्ंगार और प्रकृति-वर्णन है। वे न तो 
वैष्णव-चेतना से सम्बद्ध हैं न उनका भक्ति से कुछ लगाव है। वे रीतिकालीन प्रवृत्ति का 
प्रतिनिधित्व करते हैं । 
१. रामच+ब्द्रिका, १३।५४ | 
२. वही, १७४४-४५ । 
३. वही, ११४ | 
४. वही, १३२२, १३८४, श१४।२६ | 
५. वही, प्रकाश, रढे | 


रेश्द हिन्दी वैष्णव-साहित्य में रस-परिकल्पना 


अन्तिम दो तरंगों में से चौथे में तो रामचरित के कतिपय चुने प्रसंगों सम्बन्धी 
कवित्त हैं, पांचवें में आत्मपरक अभिव्यंजना है । इन दोनों ही तरंगों में राम-भक्ति की गहरी 
भावना पायी जाती है । दोनों ही तरंग राम-काव्य की सुन्दर निधि कहे जा सकते हैं । 

रस-परिकल्पना की दृष्टि से जब अभिव्यंजना कथा वर्णन के सहारे से हुई है तब 
भक्तिरस की अपेक्षा काव्यरसों की अभिव्यक्ति प्रमुख है, और जब अभिव्यक्ति आत्मपरक हुई 
है तब काव्यरस की अपेक्षा भवितरस अधिक उभरा हुआ है । एक बात और उल्लेखनीय है । 
सेनापति ने काव्य-कौशल के जिन उपादानों का जीवन भर अभ्यास किया है उनको यहाँ भी 
एकदम छोड़ नहीं दिया गया । श्लेष, भाषा और छन्द की सफाई आदि का यहाँ भी उपयोग 
हुआ है । अंतर केवल इतना हो गया है कि जीवन भर ये चमत्कार-साधन उनके साध्य रहे 
थे, राम-भक्त के क्षेत्र में आकर अब वे पूजन-समर्पण की सामग्री बन गये हैं। अतः कहीं 
भी चमत्कार ने रस-परिपाक को व्याहत नहीं किया । 

इन तरंगों के आधार पर सेनापति की सच्ची भक्ति-भावना का प्रमाण मिलता है । 
केवल राम-कथा का सहारा पकड़ कर काव्य-रचना करने से ही किसी कवि को राम-भक्त नहीं 
कहा जा सकता । कालिदास ने रघुवंश में कई सर्गों में राम-चरित कहा है। उसमें रस-परिपाक 
भी स्थलू-स्थल पर कालिदास के अनुरूप है। पर कालिदास इससे रामभक्‍त नहीं कहे जाते । 
सारे रघुवंश का चरितगान करके भी कालिदास रामभक्‍त कवि नहीं हैं, यद्यपि उनकी रचना 
में रस-परिपाक उच्चकोटि का है। भक्त होने के लिए भगवद्रति की राग एवं आवेशमयी स्वानु- 
भूति भी कवि में अपेक्षित है | सेनापति में ऐसी ही रागमयी स्वानुभूति राम के प्रति इन 
तरंगों में पायी जाती है । 

सेनापति की भक्ति का आदर्श तुलसी के समान ही मर्यादावादी है। उनकी भक्ति 
भी स्वरूपतः दास्यमूलक है । इस भक्ति के लिए अपेक्षित भगवान्‌ के महत्त्व, भकत-वत्सलूत्व 
और लोक-रक्षकत्व की चेतना के साथ आत्म-दैन्‍्य, विनय, समर्पण, अनन्याश्रयत्व, एवं चित्त 
की प्रशान्तता की सच्ची अनुभूति सेनापति में है । यह दूसरी बात है कि इन अनुभूतियों में 
तुलसी की कोटि की सघनता न हो, किन्तु सेनापति में ये अनुभूतियाँ कवि-कल्पना की क्ृपा से 
नहीं आयी हैं, स्वानुभूति के बल पर आयी हैं, इस बात का साक्षी स्वयं उनका काव्य और 
पाठक पर उनकी रस-परिकल्पना का पड़ने वाला प्रभाव है। 

कवित्तरत्नाकर के इन तरंगों में प्राथमिक तरंगों के सेनापति की भाव-दिशा के परि- 


वतन की झांकी है। वहाँ का श्रृंगारी तथा चमत्कारी कवि यहां आकर भक्त बन गया है, 


अतः ये अनुभूतियां निश्चय ही उनके जीवन के पिछले काल की होनी चाहिए । यहाँ कवि 
अपने काव्य से या तो अपने आराध्य को रिझाना चाहता है या अपने मन की प्रेमाकुलता 
व्यक्त करना चाहता है । यहाँ उसमें विनय भी इतना है कि उसे संकोच है कि जिस की क्रपा 
से यह दीप की सी ज्योति मिली है उस दीप्त भानु के सामने इस दीप को कैसे रखे : 

“धाता जाहि गाव, कछू मरम न पावै, ताहि 

कैसे के रिझावे, भलौ मौन ठहराइये । 

रसना कौं पाइ, पाइ बचन सकति, विन 

राम नाम, ग्रुन-गाइ तऊ मन अकुलाइये । 

जैसे बिन अनल, सलिल ही कौ दीपक दै, 

दीपतिनिधान भान कौं भलतौ मनाइये। 


>> 3&->&&>&4% ७७७ >> >> 44 ििफिओ "के बिक फिलिए पक एत्यप-ल ननत्ट हद". 

ऐसे, थोरी उकति जुगति करि सेनापति 
राजा राम तीनि लोक तिलक रिझाइये ॥ न्‍ 
दीपक भी हो तब न, यह तो बिना ज्योति का और पानी का दीपक है, फिर दीप्ति- 
निधान भानु के सामने कैसे रखा जाय ? 
सेनापति के इन तरंगों में भवितरस के दो रूप उभर कर आये हैं--दास्यभक्तिरस तथा 
शान्‍्तभक्तिरस । कथा-गान में भक्तिरंस गौण है और काव्यरस प्रधान । सेनापति ने रामचरित 
के कुछ ही प्रसंग चुने हैं," ये प्रसंग वे ही हैं जिनमें वे राम के शक्तिमान्‌, शौय॑-पूर्ण और उदार 
रूप को उभार सकें । अतः काव्यरसों की दृष्टि से कथा-गान में वीर, रौद्र का प्रधान रूप से 
तथा अद्भुत और भयानक का अनुयोगी रूप से परिपांक हुआ है । रामचरित का कथन करते 
हुए सेनापति की रस-परिकल्पना का पथ यह होता है कि वर्ण्य विषय के अनुरूप उनका कवित्व 
पूर्ण सजग हो जाता है, और प्रकृत काव्यरस ही प्र धानतया उभरकर आता है। अन्ततोगत्वा 
पर्यवसित रूप में उससे राम के महत्त्वादि की व्यंजना होती है और उस वर्णन की परिणति 
रामरति में जाकर हो जाती है। किन्तु सेनापति के कवित्त मुक्तक पद होने के नाते और 
मुक्तक प्रसंगों को लेकर रचे हुए होने के नाते, चरित-गान के पदों में अनुभूति काव्यरसों की 
ही प्रधान होती है । 
चरित-गान के पदों में काव्यरसों की प्रधानता का कारण है। इनमें भक्तिरस का 
दूरान्वयी विभाव-पक्ष तो खड़ा होता है किन्तु भाव-पक्ष चित्रित नहीं होता । न भक्ति-परि- 
पाक के अनुरूप संचारियों की न अनुभावों की व्यंजना उस सम्बद्ध स्थल में साथ होती है । 
अत: वह प्रसंग काव्यरस का परिषाक ही सबलता के साथ उभारता है । पाठक इन पदों में 
इन्हीं वीरादि रसों की अनुभूति करता है। पर्यंवसित रूप में कहीं दूर जाकर भवित की 
भावात्मक अनुभूति का अवसर आता है | इसके स्पष्टीकरण के लिए निम्त स्थल लिया जा 
सकता है : " 
“ह॒हरि गयौ हरि हिये, धधकि धीरत्तन मुक्किय । 
श्रुव नरिंद थरहर्‌यौ, मेरु धरती धसि धुक्किय । 
अविख पिविख नहिं सकइ, सेस नविखन लग्गिय तल । 
सेंनापति जय संह सिद्ध उच्चरत बुद्धि बल। 
उद्दंड चंड भुजदंड भरि धनुष राम करषत प्रबल । 
टुट्टिय पिनाक, निर्घात सुनि लुट्टिय दिगंत दिग्गज विकल ॥।* 
इस पद में राम द्वारा धनुर्भग का ओजस्वी चित्र हैं। इसमें राम के वीरतापूर्ण कर्म 
के सहारे वीर रस की काव्यात्मक व्यंजना है । अत: पाठक को यहाँ वीर रस की ही अनुभूति 
पहले होती है। भगवान्‌ राम के शक्ति-वेभव की कल्पना कर उनके प्रति रति में लीन होने 
की नौबत पीछे भले आये। 
रामचरित-णान में कवि की वृत्ति वीरोचित ओजस्वी प्रसंगों में ही रमी है। कोमल 
प्रसंगों को उसने लगभग छोड़ दिया है। इससे उसकी उस रुचि का पता चलता है जिससे 
वह अपने आराध्य की ओर देखता है । वात्सल्य रस का रसिक जिस प्रकार भगवान्‌ के बाल- 


१. कवित्तरत्नाकर, तरंग ४, पद ५ । 
२. वही, पद ६ | 
३. क० २०, पद क्रमशः १६-६०-३२, तरंग ४ । 

सौन्दय की झांकी देखता है और मधुरोपासक रूप-माधुरी में श्वृंगारमय झांकी के प्रति अपना 
आकर्षण व्यक्त करता है, उसी प्रकार वीर-भक्त सेनापति ने राम के तेज-पुंज दीप्त रूप की 
सौन्दये-झांकी देखने का प्रयास किया है : 
“काढ़त निषंग तें न साधत सरासन में, 
खैंचत चलावत न बान पेखियत हैं । 
स्रवन में हाथ कुंडलाकृति धनुष बीच 
सुन्दर वदन इकचक लेखियत है । 
सेनापति कोप-ओप-ऐन हैं अरून नैंन 
संवर-दलन मैंन तें विसेखियत है । 
रह्यौ नत ह्व के अंग ऊपर कौ संगर में 
चित्र कैसो दिखौ राजा राम देखियत है ।** 
काव्यरसोों की परिकल्पना का दृष्टि से जिन रसों को सेनापति ने उरेहना 
चाहा है, उनमें उनका मंजा हुआ कवित्व है । यहाँ उनके उदाहरण देना अपेक्षित नहीं | पर 
सेनापति की काव्य-साधना रस-परिपाक की दृष्टि से पूर्ण सफल है, यह निस्सन्देह कहा जा 
सकता है। अद्भुत की व्यंजना करता हुआ निम्न पद उनके अनेक पदों में से एक है, विशेष 
रूप से छांट कर चुना हुआ नहीं है : 
“चल्यौ हनुमान्‌ राम बान के समान, जानि सीता सोध काज दसकंधर नगर कौं | 
राम कौं जुहारि, बाहुबल कौं संभारि करि, सब ही के संस निरवारि डारि उर कौ । 
लागी है न वार, फांदि गयौ पारावार पार सेनापति कविता बखानें बेगवर कौं 
खोलत पलक जैसे एक ही पलक बीच दृगन कौं तारौ दौरि मिले दिनकर कौं | 
श्रृंगार का चित्रण राम-विवाह के समय संयत और संक्षिप्त है। भप॑ आनुषंगिक और 
विपक्ष-निष्ठ है । व्यंजना की दृष्टि से सभी की व्यंजना बड़ी प्रौढ़ है । 
इन काव्यरसों के साथ भक्तिरंस की स्थिति गौण-रूप में है, यह ऊपर के निरूपण से 
स्पष्ट है। किन्तु जहाँ कथाश्रयी अभिव्यक्ति न होकर आत्माभिव्यंजन है वहाँ भक्तिरस ही 
प्रधान है । और उसके दो रूप हैं दास्य और शान्‍्त । . 
पंचम तरंग के अनेक पदों में भगत्प्रेम की सघनता और अनन्यता के भाव भरे हैं । 
इन सहचारी भावों के बल से ही भक्तिरस की व्यंजना सफल हुई है । कुछ पदों के अंश इस 
दृष्टि से उद्धृत हैं : 
(क) “और हों न चाहों, चित चाहत हां ताही नित, 
सेनापति जाकी तीनों लोक इक नाइकी । 
हजियौ न दूरि, मेरे जिय की अमर मूरि, 
रहौ भरपूरि एक प्रीति हरिराइ की ॥/* 
(ख) “सोबे सुख सेनापति सीतापति के प्रताप, 
जाकी सब लागे पीर ताही रघुबीर ही। 


१, २. क० २०, पद क्रमशः १६-६०-३२, तरंग ४ । 
३. कवित्तरत्नाकर, तरंग ५: पद १०। 
४. वहीं, पद १६ | 

(ग) “कीजै न वहर, वेग मेरो दुख हर, मेरे 
आठहू पहर आस रावरे चरन की। 
सूमझत न और कोई निरभय ठौर राम 
देव सिरमौर तो लौं दौर मेरे मन की ।/'* 
इस प्रकार के प्रेमोच्छलन वक्रोक्तिपूर्ण उक्तियों से लिपटे हुए, कभी काव्य-चमत्कार के 
साथ प्रस्तुत सेनापति के कवित्तों में भरे हैं । 
सेनापति के इस भक्तिरस में चित्त की शान्तता, संसारं की असारता और भगवद्रति 
बिना जीवन के बीत जाने का पश्चात्ताप एवं निर्वेद भी अनेक पदों में अंकित है । ऐसे पदों 
में से जिनमें भगवद्गति का आकर्षण भी मिला हुआ है वे तो शान्तभक्तिरस के अन्तगंत रखे 
- जा सकते हैं, जिनमें केवल निर्वेद-विवेक की अभिव्यवित है, उन्हें स्वतन्त्र शान्‍्त का कहा जा 
सकता है : उदाहरण के लिए निम्न पद लिए जा सकते हैं : 
(क). नीकी मति लेह, रमनी की मति लेह मति 
सेनापति चेत कछ पाहन अचेत है। 


आवत विराम वैस जात अभिराम तातें 
करि बिसराम भजि रामैं किन लेत है ।* 
(ख) “ऐरे मन मेरे, खोए बासर घनेरे करि 
जोष अभिलाष अजहूँ न उह रत है। 


कीजिये कहां लों तेरे मन की बड़ाई जातैं 

मरेन के जीवे कों मनोरथ करत है ।* 
सेनापति ने उदार-वैष्णवी चेतना के अनुरूप राम के अतिरिक्त भी अन्य देवताओं एवं 
अवतार-रूपों के प्रति प्रेम-व्यंजना की है । इनमें कृष्ण-रति, शिव-रति और गंगा-रति उल्लेख- 
नीय हैं । शिव-भक्ति एक प्रकार से तुलसी की कृपा से रामभक्ति का ही अंग बन गयी थी । 
तुलसी ने भी कृष्ण गान गाकर अपनी उदारता का परिचय दिया था। अतः इन रतियों 
के आधार पर सेनापति की राम-निष्ठा पर आँच नहीं आती, अपितु भक्ति की उदारता ही 
स्पष्ट होती है। इन रतियों में भी सेनापति की गहरी आवेशमयी अनुराग-भावना मिलती 
है ।* कुछ पदों में कृष्ण-चरित का भी गान है | चरित-गान का एक ही उद्देश्य है भगवल्लीला 


१० कवित्तरत्नाकर, तरंग ५, पद १५। 
२. वही, पद ११। 
« वही, पद ३५ | 
« “श्रीवृन्दावनचंद सुभग धाराधर सुन्दर | 
दनुजवंस वनदहन बीर जदुबंस पुरन्दर । 
अति बिलसति वनमाल चारु सरसीरुह लोचन । 
बल विदलित गजराज, विह्वितवसदेवविमोचन । 
सेनापति कमलाहृदय कालिय-फन भूषन चरन । 
करनालय सेवौं सदा गोबर्धन गिरिवर धरन ॥? --कवित्तर॒त्नाकर : तरंग ५ : कवित्त २५ | 

का गान । मध्यकालीन भक्त के दोनों ही रूप रहे हैं--आत्म-निबेदन भी और लीला-गान 
भी । सेनापति की उदार रामभवित में भी दोनों ही रूप मिलते हैं । सामान्यतः अन्य सभी 
रतियाँ रामरति का अंग या पोषक बन गयी हैं ।* 


सधुर धारा 

पीछे हमने आदर्शवादी रामभक्ति के तीन प्रमुख कवियों की रस-परिकल्पना समझी 
है । अब हम अपने युग की मधुर-धारा के दो कवियों की ओर आते हैं । 

रामभक्ति की मध्रोपासना में मोटे तौर पर वे ही बातें स्वीकार की गयी हैं जैसी 
कृष्णभक्ति की मधुरोपासना में हैं । यहाँ राधा और कृष्ण के स्थान पर सीता और राम को 
प्रतिष्ठा मिलेगी । उधर जो महत्त्व ब्रज और वुन्दावन का है वह इधर अयोध्या का है। यहाँ ० 
राधा-कृष्ण के निकुंज-विहार के स्थल पर सीता-राम के निकुंज-विहार का चित्रण है। फिर ध 
भी एक बात उल्लेखनीय है । १ उबीं शती तक रामभक्ति का हिन्दी मधुर काव्य उतना 3 
उन्मुक्त श्वृंगारी नहीं है जितना उसी काल का कृष्ण-भक्ति का मधुर काव्य । १७वीं शती के 
अनन्तर तो रामभक्ति मधुर-काव्य भी वैसा ही उन्मुक्त श्रृंगारी हुआ । १७वीं शती के मधुर 
काव्य में रामभक्ति के कवि राम के प्रतिष्ठित आदशे का कुछ लिहाज़ करके चले हैं। 

यहाँ रामभक्ति की मधुर भावना की कतिपय प्रमुख बातें संक्षेप में उल्लेखनीय हैं। 
संक्षेप में इसलिए कि वैसी ही बातों का स्वरूप हम कृष्ण-भविति की मधुर धारा का परिचय 
प्राप्त करते समय जान चुके हैं। हमारे आलोच्य काल में अग्रदास और नाभादांस दो लोग 
आते हैं। इनकी रचनाओं में विशेष सैद्धान्तिक चर्चा नहीं मिलती । किन्तु इनके अनन्तर 
१८वीं शती के पूर्वाद्ध में प्रादर्भूत महात्मा बाल अलिजी की रचनाओं में सैद्धान्तिक चर्चा एवं 
श्रृंगार का उन्मुक्त चित्रण दोनों ही बातें प्रारम्भ हो जाती हैं। इस दृष्टि से सम्प्रदाय का 
अथवों कहिएं, रामभक्ति मधुरोपासना का हिन्दी में तो परिनिष्ठित स्वरूप महात्मा बाल- 
अलिजी से ही सामने आता है। रामभक्ति की मधुरोपासना का सैद्धान्तिक पक्ष समझने के 
लिए हम महात्मा बालअलिजी का भी उपयोग कर सकते हैं। 

मधुरोपासक रामभकतों ने अयोध्या में सरयू के तट पर एक अशोक-वन की कल्पना की 


“स्लोहति उतंग उत्तमंग ससि संग गंग । 
गौरि अरधंग जो अनंग प्रतिकूल है । 

देवन कौ मूल सेनापति अनुकूल कटि 
चाम सारदूल को, सदा कर त्रिसूल है । 
कहा भटकत, अटकत क्‍यों न तासों मन १ 


जातें आठ सिद्धि नव निद्धि रिद्धि तू लहै । 
लेत ही चढ़ाश्वे को जाके एक बेल-पात 
चढ़त अगाऊ हाथ चारि फल फूल हैं ।?? --कवित्तरत्नाकर, तरंग ५, कवित्त ४५ | 
१. “रामपदसंगिनी तरंगिनी है गंगा तातें 
कि ४३ ०. /. 
याहि पकरे तैं पाइ राम के पकरियें |?” --कवित्तरत्नाकर, तरग ५५ के तत्त ५५ । 


“बारानसी जाई मनिकर्निका नहाइ मेरो 
संकर ते रामनाम पढ़िवे कौं मल हे ।?? --कवित्तरत्नाकर, तरंग ५, कवित्त ४४ । 

है जिसमें एक कल्प-वृक्ष है। उसी के नीचे एक मणिमय धाम बना हुआ है । उसकी वेदी के 
बीच एक रत्न-सिंहासन पर रत्न-कमलू का आसन है। उसकी कर्णिका के मध्य में सीता-राम 
युगल शोभित हैं । कमल की पंखुड़िड़ों पर राम-परिवार और सखियों के निकुंज हैं । यही 
रामभक्त मधुरोपासकों का निकुंज-महल है । अग्रदासजी तथा नाभादासजी दोनों ने इस अंतः- 
पुरी निकुंज-महल के वैभव-विलास और ऐश्वयं का सोत्साह चित्रण किया है: 
(क) “कल्पवृक्ष के निकट तहां यह धाम मणिन जुत । 
कंचन मय सब भूमि परम अति राजत अद्भुत ॥ 
स्वर्णवेदिका मध्य तहां यह रत्न सिंहासन । 
सिंहासन के मध्य परम अति पदुम शुभासन ॥ 
ताके मध्य सुदेस कणिका सुन्दर राजै। 
तामधिशोभित राम नील इन्दीवर ओभा। 
अखिल रूप अंभोधि सजल घन तन की शोधभा ॥ 
शिर पर दिव्य किरीट जठित मंजुल मणि मोती । 
निरखि रुचिरता लजित निकर दिनकर की जोती ।”* 
(ख) “भीतर कोट वोट अति पावन | चिंतामणिमय भूमि सुहावन। 
चहूँ दिशि योजन चार सुहावा । सो अवधैन्द्र भवन श्रुति गावा ॥ 
पंच चौक राजत अति नीके । कौशलसुता राजमहिषी के ।”* 
(ग) “कनक दंड वर चारि सुहावन । रचित करुणमणि अति मनभावन। 
अद्भुत रंग कांति सुखरासी। कुंजमहल छवि प्रभा प्रकासी। 
गजमुक्तनि की झालरि झमके । मणिमय दीप ज्योति मधि चमके। 
झीने पट अति परदा परे। पवन प्रसंग व्यजन शिर ढुरे ॥।* 
नाभादासजी के शब्दों में यह निकुंज-भवन मंगलमय, आनंदकर, रसरूप है: 
“शीतल मधूर सुगंध सुख-स्वाद-विशद रसरूप । 
तृषाहरन मंगलकरन आनंदभरन अनूप ॥”४ 
ईस प्रकार कृष्णकाव्य का वृन्दावन यहाँ अयोध्या है, यमुना सरयू है, कदंब अशोक है; 
पर लता-भवनों के कुंजों के स्थान पर यहाँ राजाधिराज राय और राजमहिषी सीता के वैभव 
के अनुरूप परम ऐश्वर्य की कल्पना है। यों कतिपय क्ृष्णभकतों ने वृन्दावन की दिव्यता 
दिखाने के लिए चिन्तामणियों, रत्नों आदि का चकाचौंध चित्रण किया है, पर यहाँ राजा 
राम के वैभव को ध्यान में रखकर कुंजमहल को विशेष वैभव पूर्ण अंकित किया है। हैं दोनों 
जगह के धाम नित्य, चिद्रूप, रसमय । यदि वृन्दावन के कंजों के झरोखे लताओं-झुरमुटों के हैं 
तो वहाँ के नगों-नगीनों के ।£ 


१. ध्यानमंजरी, अग्नरदास, रामभक्ति में रसिक सम्प्रदाय, पृ० १९१ । 

5. दामाष्य्याम, नाभादासजी, रामभक्ति साहित्य में मधुर उपासना, पृ० १९६ । 

३. वही, पृ० १९६ । 

४. वही, एृ० १६५। ५ 
५. “ जहुंदेशि अगणित नगन युत बने करोखा जाल ।?? नेह-प्रकाश” बालअलिजी, वही, पृ० २० १। 


हू 


ही हिन्दी वैष्णव-साहित्य में रस-परिकल्पना 


इस निक्‌ज में रसिक-शिरोमणि रसरूप राम की विलास-विहारमयी छीलाएँ चलती 
हैं।' राम॑ ब्रह्म हैं, सीता उनकी आह्लादिनी शक्ति है । दोनों तत्त्वतः अभिन्‍न हैं, किन्तु 
'काकी न रमते के सिद्धान्त के अनुसार रमण के लिए पति-पत्नी के रूप में व्यक्त हुए हैं ।* 
जो सीता के बिना राम का ध्यान करते हैं उनका ध्यान अपूर्ण है ।। सीता-राम का नित्य- 
दाम्पत्य है, यहाँ परकीयात्व का प्रश्न ही नहीं उठता । 

सीता और राम का मिलन परम प्रेममय, स्वरूपत: काममय और नित्य है।' उनका 
यह प्रेम परम आवेशमय और तन्मयता-समर्थक है +/ उनके मिलन में नित्य संयोग की भावना 
है अतः उसमें स्थूल विरह का अवकाश नहीं हैं । राम के लिए पलकों का विरह या प्रेमाश्रुओं 
की बाधा ही ब्याकुलता छा देती हैं ्ि 

सहचरियों-सखियों के लिए सीता-राम का यह रसरूप नित्यविहार ही विभावरूपेण 
आस्वाद्य है। सहचारियाँ स्वरूपतः सीता की ही कला-शक्तियाँ हैं, रमा आदि तो उनकी 
कलछाएं हैं ।* सहचरीभाव को बालअलिजी ने इस रूप में निरूपित किया है : 


कक न अर अल आ 3 ली र अल एड मना 


१. “युगल लाल प्रिय कंज सुख नित नव बिमल विहार । रामष्टयाम, नाभादास, बही, पृ० १६६ | 
२. ध्यामंजरी, बालअलिजी, रामभक्ति में मधुर उपासना, १९ २०१ | 
“सुद्ध सच्चिदानन्द कद वर विग्रह जाको ।?? 
“जयतिं सिया आह्ादिनी शक्ति शक्ति-्गण-भूप । » नेह-प्रकाश, वही, ए० २१० । 
३. “रहे अली इक रूप ह ज्यों जल मिले तरंग ।”” नेदद-प्रकाश, बालअली, राम में मधुर, १० श०ह । 
४. '“पियबस प्रिया, प्रियाब्स पीय, उरमे रहत रेनदिन हीय । 
सियहिय के जीवन हैं. प,य, पीय के प्राण जीवन धन सीय ।”! नेह-प्रकाश, वही, ए० २१०। 
“शकाकी नहिं रमन हो चहत दियाहि सोइ | 
स्मत शक ही ब्रह्म यह पति पत्नी त॑नु होइ |”! नेदद-प्रकाश, वही, २० २०१ । 
जा बिनु रघुबर ध्यान कल्प भरि जौ नर करहीं। 
प्रभु नहिं दोत प्रसन्‍न इथा अम करि पचि मरहीं |”! ध्य,नमंज ), बालअली, वही, ९० २१३१। 
६. “चित्र विचित्र अनि न रुति सेज सुमन पचरंग | 
लाल लाड़िली रसभरे सोवत दोउ हिंत संग |”? रामाष्टयाम, नाभादास, रामभक्ति साहित्य में 
मधुरोपःसन', ए० १६६ । 


५ 


“लखत लड्ठैती लाल दोउ, सिथिल सनेह सुअंग । 
दंपति संपति परसपर समर समर रसरंग ।” वही, ४० १६६ | 
“॑नेसिदिन रहत तहां सुख-भीन |”! नेह-प्रकाश, बालअलि, वद्दी, ए० २०१ ॥ 
“्षेक न न्‍्यारे होत दोउ बंधे प्रेम की डोर ।?? बही, पृ० २०३ | 
, “महा प्रेम-आवेश तें भय तन्‍्मय आकार । 
हों प्रीवम हों ही प्रिया यह रहि गयौ विचार |”? वही, ए० २०५ | 
८. “असुबन अंतर करत लखि पिय दरशन बिच आइ | 
निन्‍्दत दोड आनन्द को ललन हिये अकुलाइ ।”? वही, ३० २०३ । 
६. “जिनकी कला कला कौ अंस प्रगटि तिय रमादि अवतंस । 
सिय परिचा पिया पिया १ ऐसी सखौ अनन्त निहारी ।”? बही, ए्‌० २०० | 


। 


७6 

रामर्भाक्ति-काव्य में रस-परिकल्पना ४०५ 


“पिय को निज स्वामी पुनि जानें। 
सिय सहचरि अपने कौ मानें। 
निसिदिन निरखें रास विलास | 
ते सिगार भक्त नित पास ॥”' 
बालअलीजी ने इस व्यक्त रस की भावात्मक व्याख्या भी की है, भावात्मक इस अर्थ 
में कि सखीभाव के भक्तों के हृदय-कुंज में विलासमय सीता-राम प्रादुर्भूत होते हैं : 
“अंस परस्पर भुज धरे निशिदिन पूरन काम। 
प्रेमसखी-हिय में बसे सिया-राम छविधाम ॥* 
सेवा-सम्पर्कादि के अधिकार के अनुरूप सखियों-सहचरियों-मंजरियों-किकरियों आदि 
के भेद भी प्रतिष्ठित-निरूपित किये गये हैं । यह साम्प्रदायिक बंधान १८वीं शती और १६वीं 
शती में अधिक हुआ। क्रृष्णभक्ति मधुरोपासना में जिस प्रकार सहचरियों को दर्शन-सुख ही 
प्राप्प दिखाया गया है, वैसे ही यहाँ भी माना गया है ।* कहीं-कहीं लीला-रसिक राम के साथ 
सहचरियों में प्रिया-प्रियतम भाव का उल्लेख भी किया गया है किन्तु उनके साथ साक्षात्‌ 
काम-विलास की चर्चा नहीं है।” 
सखियों की रसानुभूति में, जो कि मुख्यत: सीता-राम के विहार-विलास का दर्शन-सुख 
है, आत्म-विभोरता, व्यक्तितत्व-विगलन एवं विस्मयात्मक आनन्द के मधुर चित्र बालअलिजी 
ने उतारे हैं ।* सिद्धान्त: युंगल के प्रति पंच-भावात्मिका रति को स्वीकार किया गया है,'* 
किन्तु चित्रण का आधार प्रधानतः कान्‍्ताभाव की मधुरा-रति ही रही है । 
इस सामान्य परिचय के साथ अब हम अग्रदासजी तथा नाभादासजी की रस-परि- 
कल्पना की कतिपय बातों का अलूग-अरूग उल्लेख करना चाहेंगे । 
१« नेहप्रकाश, बालअलिजी, रामभक्ति साहिल्‍य में मधुर उपासना, परृ० २०० | 
२. रामाष्टयाम, नाभदासजी, रामभक्ति ध्षाहित्य में मधुर उपासना, पृ० १8८ । 
३. जेहि जेहि अंग की माधुरी में तन- लागयो जास । 
सोइ सोइ अंग निरखत सकल मन में परम हुलास |”? वही, प्ृ० १६७। 
४. “रंग रंग के गजरा लीन्हें । प्रीतम मग चितवत चित दीनन्‍्हें ।?” वही, पृ० १६६ । 
“राम कुंवर छवि देखन लागीं | अंग अंग श्याम रूप अनुरागीं । 
त्रिदश वर्ष मुग्धा कोड श्यामा। मध्या कामकेलि विश्रामा । 
कोउ वयसंधि के.लिप्रिय नारी | युगल रंग रमु रूप बिहारी | 
कोउ नित नवल लाल मुख चाहें | यहि प्रीति रीति निरबाहैं । 
गदगद कंठ रोम सुसभंगा | लहत अष्ट सात्विक कोउ अंगा । 
सबकी प्रीति रीति जिय जानत | तन मन वचन लाल सनमानत ।?? 
>“रामाष्टयाम, नाभादासजी, रामभवित साहित्य में मधुर उपासना, पृ० १६७। 
५. “नेह् सरोवर कुंवर दोड रहे फूलि नव कंज । 
अनुरागी अलि अलिन के लपटे लोचन मंज्ु । 
दम्पति प्रेम पयोधि में जो हग देत सुभाइ ! 
स॒धि बुधि सब बिसरत तहां रहे सुविस्मे पाइ ।?” नेहप्रकास, बालअलिजी, वही, पृ० २०५ । 
६. “पंचभाव रति युगल मति वर्णत लहत न्॒ पार ।”? रामाष्टयाम, नाभादासजी, वही, पृ० १६६ । 


- ४०६ हिन्दी-वैष्णव साहित्य में “रस-परिकल्पना 


श्रग्नरदासजी ! 
अग्रदासजी की मधुर-परिकल्पना में श्इ गार की संयत झाँकी है। ध्यान-मंजरी में « 


उन्होंने युगल-विहार की जो भावात्मक चेतना प्रस्तुत की हैं उसका उल्लेख हम अभी कर चुके 
हैं । मुख्यकर उन्होंने राम और सीता के सौन्दर्य के अलंकृत चित्र अधिक दिये हैं, उनके केलि- 
विलास का वर्णन नहीं । अंग्रदासजी ने रूप-सौन्दर्य का अलंकृत भाषा में चित्रण किया है : 
(क) “मेचक कुटिल सुचारु सरोरुह नयन सुहाए। 
मुख पंकज के निकट मनहुं अलि छौना आये ॥ 
भुकुटी त्रय पद सगुन मनहें अलि अवलि विराज। हु 
नासा परम सुदेंस बदन सखि पंकज राजे ॥? गा 
(ख) "हेमुतन्तु कर रचित अरुण साड़ी रंगझीनी । ५ जु 
कंचुकी चित्रित चतुर विविध शोभित रंगभीनी । 
पदूमराग मणि नील जटित युग कंकण राजे । 
मनहुँ वनज के फूल दुरेफनि पंक्ति विराजे ।/* 
इन दम्पतियों के सौन्दयं की उपमा दी भी जाय तो कहाँ से ? जितने उपमान हैं, सभी 
तो उनकी दीपन शक्ति से भासित होते हैं एि 
इस अद्भुत रूप-राशि युगल के ध्यान में सौभाग्यशाली रसिक भक्त ही निमग्न हो 
सकते हैं, अरसिक को तो स्वप्न में भी यह ध्यान प्राप्य नहीं ।* 
अग्रदासजी की मधुरोपासना में कवित्व की प्रधानता है। काव्य-कल्पना के द्वारा 
उन्होंने रूप-सौन्दये का ध्यान किया है । उनका युगल-विहार भावात्मक अधिक है जिसमें काम- 
केलियों का वर्णन अधिक नहीं । १७वीं शती के रामभक्ति मधुर काव्य में काम-केलि वर्णन 


अल्प ही है, रूप-वर्णन अधिक है । 


नाभादासजी 
नाभादासजी के चित्रों में राम के वैभव और ऐश्वरय की चेतना अधिक है। मानो 
इनके युग का दरबारी वैभव-विलास राम के वैभव-विलास के रूप में चित्नित हो उठा हो ॥* 


नमन नरम मन लजननन++क न 


१. ध्यानमंजरी, अग्रदास, रामभक्ति साहित्य में मधुर उपासना, ४० १६९१-६२ | 
२. ध्यानमंजरी, अग्रदासजी, रामभक्ति साहित्य में मधुर उपासन', ४० ६६३ । 
३. अतुलित युगल स्वरूप कवन अस उपमा जिनकी । 

जेतिक उपमा दीप्ति शक्ति करि भासित तिनकी ! 

यहि विधि राजत राम अ धपुर अवधविहारी | 

दम्पतिं परम उदार सुयश सेवक सुख कारी ॥”* वही, ए० १६४ | 
४. “यह दम्पति वर ध्यान रसिकजन नितप्रति पावे। 

रसिक बिना यह ध्यान और सपनेहुं नहिं पावे | ?? वही, पृ० १६४ । 
५. “रत्न नटित बहु धरे कटोरा | बहु मेवन युत स्वाद न थोरा । 

पानदान वीरिन ते भरे । अगणित भांति सुरमि कहुं धरे । 

पुनि तेहि पीछे परदा डारे | तहं नृयत उठिं सखि संवारे । 

कोउ ताम्बूल लिये कोड भरी । कोउ सुमनन श्रृंगार संवारी। 

रंग रंग के गजरा लीन्हे | प्रीतम मग चितवत चित दीन्‍्हें ।?? रामष्टयामं, वही पृ० ११६ | 


। 
॥ 


-रामभक्ति-काव्य में रस-परिकल्पना ४०७ 


राम के अन्त:पुर में अनेक सहचरी-परिचारिकाएँ सेवारत हैं ।* नृत्य, संगीत, भोजन-क्रीडा 
आदि वैभव और ऐश्वर्य के अनुरूप राजसी-ठाठबाट का संकेत देते हुए नाभादासजी ने चित्षित 
किये हैं ।* 

नाभादासजी ने अन्तःपुर के उपयु क्त कुंज-महल में सीता-राम के सुरत-विलास का भी 
वर्णन किया है, किन्तु वह वर्णन व्यंजनात्मक और संकेतात्मक है, परवर्ती बाल-अलि आदि के 
समान खुला हुआ नहीं है : 

“लूसंत लड़ैती लाल दोउ, सिथिल सनेह सुअंग । 
दम्पति संपति परस्पर समर-समर रसरंग ।* 

नाभाजी के आराध्य सीताराम युगल भोजन में, क्रीडा में, नृत्य में, संगीत में एक- 
दूसरे के रूप-माधुर्य एवं सुरत-मिलन का रस-पान करते रहते हैं, उसी रस में भीने रहते 
हैं ।/ सखियाँ नाना प्रकार की सेवा-परिचर्या में लीन होकर ही दर्शन सुख के अवसर पाती हुईं 
अपनी कृतार्थता का अनुभव करती हैं ।* नाभादासजी ने सखियों के साथ राम का प्रिया- 
प्रियतम भाव भी अंकित किया है, उसकी चर्चा हम पीछे कर चुके हैं। 

नाभादासजी ने अग्रदास की अपेक्षा सुरत-चित्रण को कुछ अधिक उभरा हुआ अंकित 
किया है। नाभाजी की परिकल्पना में वेभव-विलास पर दृष्टि अधिक है, अग्रदासजी की 
रूप-सौन्दयं पर अधिक । 

रसानुभूति--अग्रदासजी और नाभादासजी के काव्य में रसानुभूति काव्यरस के रूप 
में अधिक है, भक्तिरस के रूप में कम | उसमें भक्तिरस की अनुभूति की गुंजाइश केवल 
साम्प्रदायिक निष्ठा वाले रसिक पाठकों को ही उपलब्ध हो सकती है। किन्तु उसमें श्रृंगार की 
सरसता एक मात्रा तक पर्याप्त उपलब्ध है । 

एक बात इस विषय में उल्लेखनीय है। सामान्य पाठक की भाव-शभूमि में राम के प्रति 
एक आदश्शमयी भावना सुप्रतिष्ठित है । उसकी कल्पना में उनका एक आदर्शमय चित्र बना 
हुआ है । श्रीमद्भागवत तथा क्ृष्ण-गायक मधुर कवियों की कृपा से वैसी आदर्श-भावना 


. कृष्ण-चरित के प्रति नहीं है । पर राम के प्रति उसमें एक विशेष प्रकार के मर्यादा-पूर्ण संस्कार 


निहित हैं । राम-काव्य का आस्वादन करते समय वह उन संस्कारों को औचित्य का मानदंड 
बना कर चलता है । जब उस औचित्य के मानदंड में कुछ विक्षति होती है तो उसकी चेतना 
इस मधुर राम-काब्य में डूब नहीं पाती । साधारणीकरण में कमी रह जाती है, उसकी चेतना 


« रामाष्य्याम, रामभवित साहित्य में मधुर उपासना, पृ० १६६-६७-४८ | 

» वही, ० १६७) 

रामाष्ययाम, नाभादास, रामभकिति साहित्य में रसिक उपासना, पृ० १६६ । 

“युगल रूप रति सरस सनेही । भोजन की सुधि रहत न वेहीं ।?? वही, पृ० १६८ | 
“हंगीतादि नृत्य बहु कीने | कला अनेक राग रस भीने ।?? वही, पृ० १६८ | 
“जाय पलंग बैठे रसभीने | शयन करन की दिशि रुख कीने |” वही, प० १६८ | 
५. “यहि विधि सबके नथन थकि रहे माधुरी मांही । 

सो लखि दंपति कोर धृ्ग अरस परस सुस्कयाहिं । 

कुंज कुंज प्रति सहचरी आवत नावत माथ । 

सन्म/नत मृदु वचन कहिं लखि छवि होत सनाथ ।?? 


_छ 


न 


ला । 
कक 


हिन्दी वैष्णव-साहित्य में रस-परिकल्पना 


ड४ड०प 


तटस्थ रह जाती है और उसकी अनुभूति उस कोटि में चली जाती है. जिसे आचार्यों ने 
रसाभास नाम दिया है । 
सत्रहवीं शती के इन रामभक्‍त मधुरोपासकों के विषय में गनीमत यह है कि इन्होंने 
कृष्णभक्ति के मधुर सम्प्रदायों अथवा परवर्ती मधुर रामभक्तों के समान सीताराम के श्वंगार 
और केलि-विलास के उन्मुक्त चित्र नहीं उतारे । बालअलि में ही ये चित्र कुछ-कुछ खुलकर 
आने छगे हैं । अग्रदासजी में यह चित्रण बहुत संक्षिप्त एवं संकेतात्मक है, नाभाजी में उनसे 
कुछ खुला है । बालअलि में उसका उभार सामने आ गया है। इस प्रकार उन्म॒त्त चित्रण की 
दिशा में एक विकास पाया जाता है। अतः अग्रदासजी और नाभादासजी के काव्य में रसाभास 
की स्थितियाँ प्रायः नहीं आने पाती । उसमें शुद्ध साहित्यिक स्तर पर श्रू गार का रसानुभव 
कहा जा सकता है. । 
अग्नदासंजी के काव्य में राम और सीता के रूप-चित्रण को ध्यान के लिए भ्रस्तुत 
करने के कारण युगल के माधुय के आस्वादन का अवकाश अधिक है। नाभाजी के ऐश्वर्य- 
चित्रण में उद्दीपन का पक्ष अधिक खड़ा होता है, अग्रदासजी के रूप-सौन्दर्य चित्रण में आलम्बन 
का । संचारियों और अनुभावों की दोनों में कमी है । सीता और राम के बीच अवस्थित प्रेम 
का चित्र तो कतिपय अनुभावों और संचारियों के माध्यम से व्यक्त भी है, किन्तु सहचरियों 
या भक्तों को भावनाओं, उल्लासों एवं निर्मल अनुभूतियों का अंकन प्राय: नहीं है। उसका फल 
यह हुआ है कि श्ट गार रस का सामान तो जुटा है. किन्तु भक्तिरस का पक्ष सब नहीं हो 


पाया । शुद्ध साम्प्रदायिक आस्था में परिपक्व होकर काव्य में प्रविष्ट होने वाले पाठक की बात 


दूसरी है । 


| 
धि 


| 
उपसंहार 


१६वीं- १७वीं शत्ती विक्रमीं का वैष्णव हिन्दी-काव्य हिन्दी की गौरव-निधि है । विगत 
अध्यायों में हम उसकी रस-परिकल्पना का स्वरूप एक व्यापक पृष्ठभूमि के साथ समझ चुके 
हैं। यहाँ उपसंहार-रूप में कतिपय बातों की संक्षिप्त चर्चा करते हुए कुछ निष्कर्षो की ओर 
आना चाहते हैं | मुख्यतः दो बातें यहाँ कहनी हैं--एक तो वैष्णव साहित्य में निहित रस- 
परिकल्पना का तुलनात्मक विवेचन, दूसरे परवर्ती साहित्य में रस- परिकल्पना पर इसका 
प्रभाव । 


(क) बेष्णव-साहित्य में रस-परिकल्पना का तुलनात्मक विवेचन 

वैष्णव काव्य की तीन मूल चेतनाएँ हैं--उपनिषत्प्रतिपादित ब्रह्म-रूप में आस्था, 
उसके पुराण-प्रतिपादित अवतारी रूप में श्रद्धा और भारतीय भाव-साधना में अत्यन्त प्राचीन 
काल से घुला हुआ अनुराग-तत्त्व । इन्हीं समन्वित चेतनाओं को अपना कर विक्रम की १६वीं- 
१७वीं शती में राम और कृष्ण के चरित्रों को आधार बनाकर हिन्दी में जिस भक्ति-प्रवण 
साहित्य की सुष्टि हुई वह अपने में अनुपम है । वह “रस” का काव्य है । 

यों भाव-प्रधान काव्य ही उत्कृष्ट काव्य-रूप है। भारतीय काव्य-शास्त्र तो 'रस' ही 
को काव्य की आत्मा मानता है । किन्तु हिन्दी के उक्त वैष्णव साहित्य में जिस 'रस' की परि- 
कल्पना है वह वही रस नहीं है जिसकी रूप-रेखा काव्य-शास्त्र समझाया करता है। उसमें वह 
रस-तत्त्व निहित है जिसका स्वरूप “रसो वे सः' कह कर उपनिषदों ने निरूपित किया है, और 
जिसकी व्याख्या विभिन्‍न वैष्णव दर्शनों ने की है । इस शोध-प्रबन्ध के दूसरे-तीसरे-चौथे तीन 
अध्यायों में यह बात निरूपित करने का प्रयास हुआ है कि हिन्दी वैष्णव साहित्य में निहित रस- 
तत्त्व लीलामय एवं मर्यादापुरुषोत्तम भगवान्‌ की लीलाओं का परिगायन है । यही रस इस वैष्णव 
काव्य में परिकल्पित है । स्वयं वैष्णव कवियों के उल्लेख भी, जो कि चौथे अध्याय में प्रस्तुत 
किये गये हैं, इस बात के प्रमाण हैं कि उनके काव्य में काव्यशास्त्र प्रतिपादित काव्य-रस नहीं, 
वैष्णव-दर्शन प्रतिपादित रस-तत्त्व परिकल्पित है। आस्वादयिताओं की दृष्टि से यह रस 
'भक्तिरस' है । ; 

यह भक्ति-रस भक्तों का रस है और उनके लिए ब्रह्मानन्द-सहोदर न होकर ब्रह्मानन्द 
से कहीं बहुत उत्कृष्ट है | वे इसके सामने ब्रह्मानन्द को अत्यन्त उपेक्षणीय समझते हैं । यह 
रस साधना का विषय है, क्रमिक प्रयास एवं भगवत्कृपा से प्राप्य है, स्थायी उपलब्धि है। 
इसके प्रमाता चरम कोटि पर पहुँचे हुए सिद्ध भक्त हैं। ऐसे ही सिद्ध भावुकों की आत्मा घुछकर 
इस काव्य में रस के रूप में अवतरित है । 


४१० हिन्दी-वेष्णव साहित्य में रस-परिकल्पना 


काव्य-रस के रसिक सहृदयों के लिए भकत-कवियों द्वारा परिकल्पित यह रस अपने 
प्रकृत रूप में प्राप्य नहीं है, हम अभी कह चुके हैं कि वह एक भाव-साधना का विषय है। 
किन्तु इस साहित्य की एक विशेषता है--यह सच्चे अर्थों में एक उच्च कोटि का प्रकृत 
भी है । भक्तों ने इस रस का आस्वादन अनादि-वासना-मय भाव-भूमि पर ही छाकर किया 
है, इस भाव-भूमि का नाश या निरोध करके कोई नयी भूमि नहीं तैयार की गयी । दूसरे 
इसकी अभिव्यक्ति काव्य और संगीत की समस्त उपलब्धियों का अनुयोग लेकर चली है | इन 
कारणों से वेष्णव भक्तों का अप्राकृत-अलौकिक “रस” काव्यरसिकों के लिए भी आस्वाद्य है, 
किन्तु कुछ सीमाओं के साथ । वे इसका आस्वादन विशुद्ध भक्ति-रस के रूप में तो नहीं कर 
सकते, किन्तु एक काव्य-रस के नाते उनकी इसमें पहुँच है। एक शब्द में काव्य-रसिकों के लिए 
इस काव्य में परिकल्पित भक्ति-रस एक काव्य-रस के रूप में आस्वाद्य है । 

काव्य-रसिक में आस्वादनीय भाव के वासनात्मक संस्कारों की अवस्थिति और काब्या- 
नुशीलन-मर्मज्ञता अपेक्षित होती है । भक्ति के सामान्य संस्कार जन-मानस में प्रतिष्ठित हैं, 
कुछ स्वाभाविक रूप से, कुछ परम्परा से । इन परम्पराओं में संस्क्रति, धर्म और साहित्य 
सभी का योग रहता है। साथ ही सहृदय काव्य-रसिक भी एक दूरी तक वर्णनीय भाव में 
तन्‍्मय हो जाने की एक सामान्य क्षमता भी रखता है | अत: यदि उसमें किसी भाव के हलके 
से भी वासनात्मक संस्कार हों तो वे कवि की सक्षम भाव-प्रवण अभिव्यंजना से एक प्ररूढ़ रूप 
पा जाते हैं । अत: काव्य रसिक भी एक दूरी तक इस वैष्णव-रस का आस्वादन करता है, कर 
सकता है | पर उसका यह आस्वादन होता 'ब्रह्मानन्द-सहोदर' काव्यरस के रूप में ही है, 
बरह्मानन्दोत्तर' वैष्णव-रस के रूप में नहीं । वेष्णव आचार्यों के शब्दों में वह उनके अप्राकृत- 
अलौकिक भक्तिरस का आस्वादन एक प्राकृत किन्तु अलौकिक भक्तिरस के रूप में कर 
सकता है। 

हमारे आलोच्य काल के हिन्दी वैष्णव साहित्य में इसी रस की परिकल्पना है। यह 
रस-परिकल्पना राम और कृष्ण इन दो आराध्य रूपों को सामने रख कर चली है, अत: इसके 
दो मोटे रूप हैं। सब मिला कर इसका अधिकांश साम्प्रदायिक रेखाओं में अनुरंजित है। इस 
प्रकार वैष्णव रस हमारे सामने क्ृष्ण-भक्तिरस और राम-भक्तिरस इन दो रूपों में आता है। 
वैष्णवत्व की तीनों मूछ चेतनाओं के समान रूप से निहित रहते हुए भी आराध्य रूपों के अन्तर 


के कारण वैष्णव-रस के ये दो रूप स्पष्टतः अलग-अलग हो गये है। यहाँ हम दोनों पर कुछ _ 


तुलनात्मक दृष्टिपात कर सकते हैं : 

१. माता की दृष्टि से कृष्ण-भक्तिरस का साहित्य अधिक है । कवियों की संख्या की 
दृष्टि से भी रामभकत कवियों की संख्या कृष्ण-भक्तों की तुलना में न्‍्यून ही है । 

२. अभिव्यंजना-रूप की दृष्टि से कृष्ण-भक्तिरस प्रमुखत: मुक्तक पदों के रूप में अभि- 
व्यंजित है, राम-भक्तिरस का प्रमुख रूप प्रबन्धात्मक है । 

३. रामभक्तिरप्त की अपेक्षा कृष्ण-भक्तिरस अधिक साम्प्रदायिक रहा है। क्ृष्ण- 
काव्य तो प्राय: सम्प्रदायों की छाया में ही पल्‍ललवित हुआ हैं । राम-कवियों की 
दृष्टि में विशिष्ट वैष्णव दर्शन तो रहे, किन्तु रूढ़ साम्प्रदायिकता उतनी नहीं 
रही । 


४. रामभक्तिरस की आधार-भूमि में छोक-मर्यादा का समावेश रहा, कृष्ण-भवितरस 

में अनन्य एवं एकान्त रसिकता की प्रधानता के साथ लोक के आदर्शों के प्रति 
उपेक्षा रही । 


. रामभक्तिरस का आदर्श दास्य-भक्ति रही, क्ृष्ण-भक्तिरस का आदर्श प्रमुखतः 


मधुर-भक्ति । इस युग में क्ृष्ण-भक्ति के मधुर पक्ष ने राम-भक्ति को हलका-सा 
स्पर्श अवश्य किया, किन्तु वह रूप अधिक उच्छु खल नहीं हो पाया । परवर्ती 
काल में रामभक्ति में भी मधुर-भावनो का आदर्श सामने रखते हुए कुछ सम्प्र- 
दायों की सुष्टि हुई । 


, मर्यादावादी एवं लोक-रक्षक आदर्शों के बीच परिकल्पित राम-भक्तिरस में हिन्दू- 


जनमानस में स्थायी प्रभाव छोड़ने और चरित्रोत्कष करने की महती क्षमता हुई, 
किन्तु हिन्दू-क्षेत्र से बाहर भी धर्म-जाति की सीमाओं को पार करते हुए अपने युग 
पर छा जाने की प्रभवन-शीलता रसिक क्ृष्ण-भक्तिरस में ही आयी । कृष्ण-माधुरी 
के प्रभाव में अनेक मुसलमान भावुक जन 'हरिंजन' बन गये । उनमें से हमने 
रसखान को चुना है । 


, रामभक्तिरस की कवि-क्ृत परिकल्पना में भाव-क्षेत्र की व्यापकता है, कृष्णभक्ति- 


रस की कविक्गृत परिकल्पना में सघनता । 


. रामभक्तिरस के आदर्श कवि तुलसी हैं । कृष्णभक्तिरस के सूर । कृष्णभक्तिरस 


के कवियों के व्यक्तित्व सामःन्‍्यतः साम्प्रदायिक निष्ठाओं के भार से दबे हुए हैं, 
अतः कृष्णरस की अनुभूति सामाजिक को शुद्ध काव्य के रूप में उतनी नहीं हो 
पाती जितनी साम्प्रदायिक रस के रूप में । राम-काव्य के कवि की रस-परिकल्पना 
का रूप बहुत लम्बी दूरी तक साम्प्रदायिक नहीं है । कृष्ण-कवियों में एक सूर का 
ही व्यक्तित्व, कहिए कवि-व्यक्तित्व, इस प्रकार का है जिसकी रस-परिकल्पना में 
कवि साम्प्रदायिकता के भार से तिरोहित नहीं हुआ, आच्छादित नहीं हुआ । 


. फलत: यह हुआ है कि क्ृष्णभक्ति रस की परिकल्पना में अधिकांश में केवल काव्य- 


रसिक को, जो साम्प्रदायिक निष्ठा से युक्त नहीं, कवि की अभिप्रेत रसानुभूति 
नहीं होती । भक्तिरस के स्थान पर प्रायः काव्यरसों का अपनी सहृदयता के अनु- 
रूप आस्वादन होता है । रामरस में प्रायः कवि के अनुरूप । 


. भक्ति की सहज रसात्मक अनुभूति एक काव्य-सामाजिक को तथा जन-सामान्य 


को जितनी राम-काव्य में परिकल्पित रस में होती है उतनी क्रृष्ण-काव्य में परि- 


: कल्पित रस में नहीं हो पाती । इसका एक कारण है। भक्ति के जिस रूप की 


जन-मानस में संस्कार-प्रतिष्ठा है उसमें अपने और भगवान्‌ के बीच के अन्तर की 
स्पष्ट चेतना है । यह चेतना भगवान्‌ के महत्त्व और अपने लघुत्व, भगवान्‌ की 
ईश्वरता और अपनी अवशता, भगवान्‌ की शुद्ध आनन्दमयता एवं कृपालुता और 
अपनी कल्मष-पूर्णता, दुःखिता एवं कृपा-पात्नता के रूप में स्वानुभूत है। इसे हम 
एक शब्द में भगवान्‌ के प्रति महत्त्व-चेतना कह सकते हैं । दास्य-भक्ति रस की 
परिकल्पना में यह चेतना अधिकतम मात्रा में उभारी जाती है। साम्य की एक 
मध्यवर्ती रेखा से आराध्य की ऊंचाई जितनी ले जायी जा सकती है, ले जायी 
जाती है | दूसरी ओर अपनी छूघुता के बिन्दु को जितना नीचे खिसकाया जा 
सकता है, खिसकाया जाता है । इस रस-रूप में जन-मानस को स्वाभाविक मग्नता 

मिलती है और उसकी मानसी वृत्तियों का स्थायी परिष्कार होता है | अत: दास्य- 
भक्तिरस काव्यानुभूति के रूप में भी सहज, सरल, स्वाभाविक, एवं भक्ति-मय 
होता है, साथ ही उसकी परवतिनी प्रतिक्रिया छोक-मंगल के विधान में योग 
देती है। 
दूसरी ओर क्ृष्ण भक्तिरस के आदर्श में यथा-साध्य इस महत्त्व-चेतना को 
घुलाने और तिरोहित करने का प्रयास है । महत्त्वचेतना दास्य, सख्य, वात्सल्य और 
मधुर रस-रूपों में क्रमश: क्षीण होती हुई अन्तिम रूप में तो विलीन हो जाती है । 
मधुर-परिकल्पना का चरम बिन्दु वहाँ है जहाँ द्वेत की चेतना बनाये रखे कर प्रेम 
की भूमिका में अद्वेंत की घनीभूत अनुभूति की जाती है । इस प्रकार क्ृष्णभक्ति- 
रस की परिकल्पना में प्राय: एकान्तता आयी है। उसकी एकान्त, साधना-साध्य 
अनुभूति भक्तिरस की हो सकती है, काव्यानुभूति प्रायः विभिन्‍न काव्यरसों के रूप 
में प्राकृत चित्तवृत्तियों के सूक्ष्म आनंद के रूप में, यत्न-तत्न भक्ति की निर्मलूता से 
सम्पन्न, किन्तु यत्र-तत्न उद्याम श्यू गार-चित्रों में ह्ासोन्‍्मुखी वृत्तियों का अवकाश 
उभारती हुई तथा दुरूह है । 
ये तो हुई रामभक्तिरस और क्रृष्णभक्तिरस को सामने रखते हुए कुछ तुलनात्मक 
बातें । अब हम दोनों रस-परिकल्पनाओं के ऊपर अलग-अलग कुछ तुलनात्मक दृष्टिपात करना 
चाहेंगे । पहले क्ृष्णभक्तिरस तदनन्तर रामभक्तिरस की परिकल्पना पर विचार करेंगे। 
हम यह अभी कह चुके हैं कि कृष्णमक्तिरस की परिकल्पना का प्रमुख रूप साम्प्रदा- 
यिक है । उसके कवि किसी सम्प्रदाय-विशेष की रस भावना का आदर्श सामने रख कर काव्य- 
सर्जन की ओर प्रवृत्त हुए हैं | किन्तु क्ृष्ण-भक्ति सम्प्रदायों की सीमित परिधियों से फूठ-फूट 
कर भी बहती रही है । उसकी मधुरता अपने युग में भक्ति और साहित्य के बीच एक युग- 
धर्म के रूप में प्रतिष्ठित हुई है जिसकी लपेट में ऐसे भी अनेक लोग आये हैं जिन्होंने किसी 
सम्प्रदाय-विशेष की कण्ठी-मालाएँ नहीं लीं पर क्रष्णभक्तिरस की रसात्मक परिकल्पना का 
इस युग का प्रमुख रूप साम्प्रदायिक ही रहा है । 
कृष्ण-भकत कवियों ने उसी रस-तत्त्व का काव्यात्मक गान किया है जिसकी रूप-रेखा 
हमने द्वितीय अध्याय में विभिन्‍न वैष्णव-दर्शनों के अनुसार समझी है । यह तथ्य चतुर्थ अध्याय 
में प्रस्तुत कवियों के निज़ी दृष्टिकोणों से प्रमाणित है । रूप गोस्वामी और जीव-गोस्वामी ने 
इन्हीं दुष्टिकोणों का एक समन्वित रूप, जिसमें उनके अपने सम्प्रदाय की दृष्टि कुछ प्रधान थी, 
अपने भक्ति-रसामृत सिन्धु एवं उज्ज्वलनीलमणि नामक ग्रन्थों में प्रस्तुत किया है। हम इस 
स्वरूप को भक्तिकाव्यशास्त्रीय रस के नाम से समझ चुके हैं। क्ृष्ण-काव्य में यही भ क्ति-काव्य- 
शास्त्रीय रस जिसकी पृष्ठभूमि में विविध वैष्णव-दर्शन हैं, परिकल्पित हुआ है, काव्यशास्त्रीय 
रस नहीं, भले ही एक काव्य-सामाजिक के नाते हमारी गति उसमें काव्य-शास्त्रीय रस की 
उपलब्धि के रूप में ही हो । हम इस तथ्य की ओर स्थान-स्थान पर प्रकाश डाल चुके हैं। 
क्ृष्णभक्ति का काव्य निम्बाक॑ सम्प्रदाय, हरिदासी-सम्प्रदाय, वल्लभ-सम्प्रदाय, राधा- 
वल्लभीय सम्प्रदाय और चैतन्य-सम्प्रदाय की छाया में पल्‍लवित हुआ है । इनमें से मात्रा की 
दृष्टि से चैतन्य-सम्प्रदायी हिन्दी-काव्य नगण्य-प्राय है। राधावललभीय काब्य मात्रा की दृष्टि 
से प्रचुर होते हुए भी अभी पूरा प्रकाश में नहीं आया है । प्रकाशित, अधीत एवं विवेचित होने 
के नाते सबसे प्रमुख स्थान वल्लभ-सम्प्रदायी हिन्दी काव्य का है । 

यद्यपि इन सम्प्रदायों के कवियों के लिए दर्शन का आग्रह अनिवाये नहीं रहा है, फिर 
भी वे उसी पथ पर चले हैं जिस पथ की और उनके अमित आचार्यों ने उन्हें चलाया है । इन 
सम्प्रदायों में से विशिष्ट दर्शनों की प्रतिष्ठा निम्बाक, वल्‍लभ और चेतन्य सम्प्रदाय में हुई। 
चैतन्य के द्वारा स्वयं तो नहीं, किन्तु उनके अनुयायियों के द्वारा यह अवश्य किया गया। हरि- 
दासी भक्तों और राधावल्लभियों के स्वतन्त्र दर्शन-प्रतिष्ठाएँ नहीं कीं । पर उनके लिए दूसरे 
लोग यह कार्य कर चुके थे। वैष्णव-दर्शनों की प्रतिष्ठाओं में दो उद्देश्य निहित थे। एक तो 
शंकर के मायावाद के प्रभाव को बुद्धिवादी उच्चस्तरीय व्यक्तियों के ऊपर से हटाना, दूसरे वे 
जिस प्रेम-मार्ग को प्रसारित करना चाहते थे उसे बुद्धिवादियों द्वारा स्वीकृत कराना। बुद्धि- 
वादी जन-समाज का अल्पांश होते हुए भी उसकी गति का जाने-अनजाने नेता होता है। 
उसकी स्वीकृति में जन-समाज की स्वीकृति का अनुगमन होता है | इसीलिए वैष्णव-दार्श निकों 
ने अपने भक्ति-प्राप्य तत्त्व को प्रकाण्ड बौद्धिक धरातल पर प्रतिष्ठित करने का प्रयास किया । 
जब यह तत्त्व बौद्धिक एवं भावात्मक स्तर पर जन-स्वीकृत हो गया तो पीछे के लोगों को 
दर्शन-प्रतिष्ठाओं की आवश्यकता नहीं रह गयी । पीछे के किसी सम्प्रदाय के अनुयाथियों को 
यदि यह कार्य करना भी पड़ा तो जन स्वीकृति के लिए नहीं, अन्य सम्प्रदायों की पंक्ति में 
गौरव से बैठ सकने के लिए । 
इन सभी सम्प्रदायों के काव्य में परिकल्पित रस का स्वरूप वल्लभीय काव्य में सबसे 
कम साम्प्रदायिक है। यह बात नहीं कि वल्लभ-सम्प्रदायी हिन्दी काव्य जिसे हम अष्ठछापी 
काव्य कहते हैं, अपने साम्प्रदायिक आदर्शों के प्रति शिथिल हो गया है, अपितु यह कि उसमें 
एक ऐसा सुमेरु कवि है जिसका कवि-व्यक्तित्व साम्प्रदायिकता के नीचे आच्छादित नहीं 
हुआ । सूर के काव्य में, और अष्ठछाप में सूर ही प्राण हैं, सम्प्रदाय की चेतना का आग्रह 
बिना लिए हुए भी रसास्वादन की भारी गुंजाइश है। उसमें भक्ति का भी आस्वादन होता 
है, कवित्व का भी । यह गुण थोड़ी मात्रा तक परमानन्ददास और नन्‍्ददास में भी मिलता 
है । शेष अष्टछापी और अन्य सम्प्रदायी हिन्दी क्रंष्ण-काव्य की रस-परिकल्पना साम्प्रदायिक 
चेतना और निष्ठा से ही समझी जा सकती है और कवियों के अभिमत रूप में कुछ मात्रा 
तक अनुभव की जा सकती है । नहीं तो, पाठक वहीं पहुँचता है जहाँ पहुँचने के लिए इस 
काव्य के रचयिताओं ने मना किया था, और जहाँ पहुँच जाने की उन्हें आशंका थी । 
समूचा क्ृष्ण-काव्य कृष्ण-चरित का गान है। इस क्ृष्ण-चरित में मथुरा-द्वारका के 
कृष्ण निहित नहीं, ब्रज के कृष्ण हैं । इस नाते वात्सल्य, सख्य और मधुर तीन रसों के परि- 
पाक का अवकाश इस काव्य में हुआ है । यों कहीं दास्य या शान्‍्त मिल गया, पर वह प्रमुख 
चेतना नहीं । शान्त का जो स्वाभाविक परिपाक राम-काव्य में है, कृष्ण-काव्य में नहीं । 
कृष्ण-काव्य में निवृत्ति गहरी प्रवृत्ति में बदल. गयी है। लोक-तृष्णा को यहाँ भी तिलांजलि 
है, मन की वृत्तियों को प्रशान्त धारा में यहाँ भी मग्न किया गया है । किन्तु यहाँ वृत्तियों 
को तोड़ने के बजाय मोड़ना ही श्रेयस्कर समझा गया है । उनका अनुयोग एवं सर्वेग्राही 
विकास कृष्ण-प्रेम के क्षेत्र में स्वीकार कर लिया गया है । दास्य का परिपाक उच्च रसात्मक- 
परिकल्पना के रूप में हमें प्रमुखत: सूर में मिलता है । यों प्रत्येक सम्प्रदाय के भीतर एक दो 
नाम लिये जा सकते हैं--जैसे निम्बाक सम्प्रदाय में शाुन्‍्त के लिए परशुरामदेवजी का। पर 
यदि सब मिला कर देखा जास तो प्रथम स्थान मधुर-परिकल्पना का है, दूसरा वात्सल्य का । 
वह भी अष्ठछापियों की रस-परिकल्पना में, केवल सूर और परमानन्ददास की बदौलत । 


४१४ हिन्दी-वैष्णव साहित्य में रस-परिकल्पना 


वल्लभ का आदश आराध्य रूप बाल और किशोर रूप था। अतः अष्टछाप दोनों रसों की 
परिकल्पना स्वीकार करके चला। किन्तु मधुर रस क्रष्ण-भक्ति के युग-धर्म के रूप में प्रभाव- 
शाली बना और वल्लभ-सम्प्रदाय भी उसी रंग में रंग गया । इस प्रकार यह बात एक प्रवाद 
ही रह जाती है कि क्ृष्ण-भक्ति में प्रमुखतया सख्य-भक्तिरस की परिकल्पना है। सूर जैसे 
इने-गिने कवियों में, वह भी एक सीमित मात्रा में सख्यभक्ति की परिकल्पना है । हाँ, सख्य 
यहाँ कान्‍्ताभाव के भीतर सखी के रूप में घुलकर अवश्य व्यापक धरातल पर परिकल्पित 
है। पर वह सख्य कान्ताभाव के भीतर तिरोहित है । अतः क्रृष्णकाव्य में थोड़ी-सी शान्तभक्ति 
की परिकल्पना के साथ दास्य, वात्सल्य, सख्य और मधुर रसों की परिकल्पना है अवश्य, किन्तु 
उनमें प्रमुखता एक मधुर को ही मिली है । 

मधुर के क्षेत्र में संयोग और वियोग में संयोग की ही प्रधानता रही है। विरह का 
साम्प्रदायिक महत्त्व वल्लभ-सम्प्रदाय तथा चैतन्य सम्प्रदाय में स्वीकृत हुआ है । इनमें चैतन्य 
सम्प्रदाय के काव्य में तो विरह-भावना प्रभावशाली रूप में उभर कर ही नहीं आ सकी, 
वल्लभ-सम्प्रदाय में भी सूर और परमानन्ददास को छोड़ अन्‍्यों में इसका रसात्मक परिपाक 
अधिक नहीं उभर सका । यों विरह॒ को किसी न किसी रूप में अन्य सम्प्रदाय के कवि भी 
अपनाते हैं किन्तु विरह-मूर्ति वल्लभ की आत्मा सच्चे अर्थों में सूर में ही आकर उतरी है। 
सूर में विरह भावना का साध्य होकर आया है, औरों में संयोग के सुख की तीत्रता से अनुभव 
करा देने के छिए । राधावल्‍लभीय सम्प्रदाय में विरह के प्रति एक विशिष्ट दृष्टिकोण अपनाया 
गया है । संयोगावस्था में ही अतृप्ति-मूलक विरह की कल्पना की गयी है । इस दृष्टिकोण की 
छाप अन्य सम्प्रदायों के कई कवियों में भी मिल जाती है । 

“ सधुरोपासना का अधिकांश संयोगात्मक है जिसमें राधा-कृष्ण के नित्य-मिलन, नित्य- 
विलास एवं नित्य-विहार की परिकल्पना है। इस भाव-दृष्टि में स्थूछः विरह को अवकाश हो 
ही नहीं सकता । किन्तु विरह की मधुरता के संस्पश को अनुभव करते हुए पलकान्तर, अंगा- 
न्तर, वे चित्यात्मक आदि विविध सूक्ष्म विरह रूपों की परिकल्पना की गयी है । पर ये विरह- 
रूप संयोग-भावना में घुल जाते हैं। सामान्यतः निम्बार्की, हरिदासी, और राधावललभीय 
भकत-कवि नित्य-विहार के रसिक होने के नाते किसी स्थूल विरह रूप की परिकल्पना स्वीकार 
कर ही नहीं सके । यों ब्रज-लीला का कभी-कभी गान करते हुए उनके चित्रों में देशान्तर 
: विरह की झलक मिल भले जाय । देशान्तर-विरह के चित्र अष्टछापी सूरदासादि में ही 
काव्यात्मक रूप में सफलता के साथ अंकित हो सके हैं । वहाँ भी इसे 'प्रगट-लीला' कह कर 
सिद्धान्तत: अप्रगट-छीला में नित्य-मिलन ही स्वीकार किया गया है । पर सूर और 
परमानन्ददास में देशान्तर-विरह का बड़ा ही मामिक चित्रण हुआ है, जिसके फलस्वरूप एक 
उत्कृष्ट कोटि के 'भ्रमरगीत-काव्य' की सर्जता हुई है । 

नित्य-विहार वाले निकुंजरस की परिकल्पना सामने लेकर चलने वाले तीन सम्प्रदाय 
हैं--निम्बाके सम्प्रदाय, हरिदासी सम्प्रदाय और राधा-वल्लभीय सम्प्रदाय । इन तीनों. की 
रस-परिकल्पना सबसे अधिक साम्प्रदायिक है। इनकी भक्ति-रति अपने में (2०7७७) 
उलझी एवं मिश्रित है जिसकी मनोवैज्ञानिक स्तर पर व्याख्या सम्भव ही नहीं है | पुरुष-भाव 
को अनिवार्यतः त्याग कर कानन्‍्ताभाव का अभिमान, फिर आराध्य राधा-कृष्ण के घोर श्वृंगारी 
विलासमय रूप की भावना करना, उन विलास-लीलाओं में अपने व्यक्तित्व को समाहित रखते 
हुए भी काम-भावना से स्वथा अप्रभावित रहना, उस कान्ताभाव का सहचरी-रूप ही अपने 


। 


उपसंहार ४१५ 


में उदित होने देना ये सब ऐसी बातें हैं जो भक्त के इस रत्यात्मक रूप को पूर्णतः साम्प्रदायिक, 
मनोविज्ञान के लिए अगम्य, एवं साधना-प्राप्य बता देती हैं । सामान्य काव्य-रसिक के लिए 
इस प्रकार के स्थायी भाव के संस्कार न होने के कारण इन सम्प्रदायों की रस-परिकल्पना में 
सहचरी-रति का परिपाक न होकर श्टंगार की ही अनुभूति होती है। जिन स्थलों पर चित्र 
उद्दाम हैं वहाँ वह कभी तटस्थ होता है, कभी रसाभास पाता है। 

निकुंज-रस की परिकल्पना में ऋष्ण का लीला-चरित क्षेत्र की दृष्टि से और भी 
परिमित हो गया है । हरिदासी और राधावललभीय भक्‍त-कवि तो निकुंज-लीला के गानलन्षेत्र 
की परिधि से बाहर जाना ही नहीं चाहते । निम्बार्की कवि भी व्यवहारत: इसी क्षेत्र में प्रायः 
रहते हैं, सिद्धान्ततः अन्य भक्तिरूपों को भी स्वीकार करते हैं । इन सम्प्रदायों के उच्च भाव- 
साधक की यही कसौटी है कि जो जितना निकुंज-सीमा में रहकर राधा-कृष्ण के विलास- 
विहार के अधिक-तम रसमय उन्मुक्त चित्र देता हुआ अपनी सहचरी-भावना का समर्पण 
अधिक कर सके वह उतना ही अनन्य रसिक उच्च कोटि का भक्त है। 

इन सम्प्रदायों की इस मधुर चेतना में कुछ सामान्य बातों के अन्तर हैं जो सैद्धान्तिक 
अधिक हैं, स्वरूपत: रस-परिकल्पना पर विशेष अन्‍्तर नहीं डालतें । उनके निर्माण-पक्ष में 
सैद्धान्तिक अन्तर अवश्य है किन्तु एक काव्य-सामाजिक की अनुभूति में प्रायः उनसे विशेष 

अन्तर नहीं पड़ता । उसे इन तीनों सम्प्रदायों के काव्य में रसानुभूति के लिए समान भूमिकाओं 

में से गुज़रना पड़ता है। 

वल्लभीय काव्य भी कुछ मात्रा में इस निकुंज-भावना से प्रभावित हुआ है और उसमें 
भी राधा-कृष्ण के संयोग के मुक्त चित्रों का अंकन हुआ है। किन्तु अष्टछापी काव्य में एक तो 
यह भावना उन परवर्ती अष्टछापियों में अधिक है जिनके कवि-व्यक्तित्व सामान्य हैं, जो सूर- 
परमानन्ददास के सामने बौने कवि रह गये हैं, दूसरी बात यह कि सूर के काव्य में मात्रा की 
दृष्टि से इस भावना का स्थान सामान्य है। इस प्रकार अष्टछापी काव्य में मधुर-परिकल्पना 
का रूप उतना साम्प्रशयिक नहीं रह जाता जितना अन्य-सम्प्रदायों की परिकल्पना में है। 

वल्लभ-सम्प्रदाय की मधुर-परिकल्पना में आदर्श गोपी-प्रेम रहा, जिससे कवि और 
भक्त सीधा तादात्म्य अनुभव करते हुए प्रियतम कृष्ण से प्रेम-सम्बन्ध जोड़ सकता है। इसमें वह 
अपनी समस्त प्रेम-काम की वृत्तियों का कृष्ण के प्रति सीधा समर्पण कर सकता है । किन्तु 
उपयुक्त तीनों रसिक सम्प्रदायों की परिकल्पना में गोपी-भाव आदर्श न होकर सहचरी-भाव 
आदर्श है। जिसमें रति-रूप के 'कम्प्लेक्स' होने के कारण वैसा सीधा समर्पण नहीं हो सकता, 
बैसी सीधी और सहज अनुभूति पाठक को भी नहीं मिल सकती। इस दृष्टि से वल्‍्लभ- 
सम्प्रदायी कवियों, विशे+॒तः सूर की मधुर-परिकल्पता सहृदय के लिए अधिक सहजता से 
आस्वाद्य है । सूर के निकुंज-रस में भी उनके काव्य का ३ भ्यासी गोपी-भाव ही उभरा हुआ 
पाता है । 

प्रेम की सघन अनुभूति के लिए सभी क्ृष्ण-भक्त लोक-लाज एवं कुल-मर्यादादि के 
साग्रह परित्याग का आदर्श लेकर चले हैं । चैतन्य सम्प्रदायियों ने तो इस सघनता के लिए 
राधा में परकीया-प्रेम को ही सिद्धान्ततः आदर्श बनाया है। उनका यह आदर्श चैतन्य-सम्प्रदायी 
कहे जाने वाले हिन्दी कवियों में अधिक उभर कर नहीं आ सका । शेष सम्प्रदायों ने स्वकीया 
भाव में ही सघनता लाने का प्रयास किया है । इन चैतन्येतर चारों सम्प्रदायों में सिद्धान्तत: 
राधा को स्वकीया माना गया है और गोपी-प्रेम में स्वकीयात्व को समाहित करने की चेष्टा 

हुई है किन्तु भागवतानुसारी लीलाओं का वर्णन करते हुए पति-पुत्र-सास-ननद वाली गोपीकाएँ 
ही चित्रित हुई हैं। अतः प्रगट-लीला में परकीयात्व ही उभर कर आया है। अष्टछापी 
कवियों में यह तथ्य सबसे अधिक उभरा हुआ है, कारण उन्होंने ही ब्रज-लीला का सर्वाधिक 
गान किया है । अन्य सम्प्रदायों के लोग तो वृन्दावन-छीला और निकुंज-लीला तक ही अपने 
को जागरूक रखकर सीमित करते चले गये हैं । 

मधुर-रस की भाव-भूमि लौकिक-श्व गार एवं कामोपासना के तत्त्वों से युक्त होती 
है । अतः उसी की अनुभूति में सामाजिक एवं लोक-सामान्य के लिए सबसे अधिक खतरा है। 
इस रस की लौकिकता को दूर कर इसे भगवदीय बनाने वाले दो ही तत्त्व हो सकते हैं--एक 
तो आल्म्बन के महत्त्व की चेतना, दूसरे उसके अलौकिकत्व की चेतना। मधुरोपासना में 
महत्त्व-चेतना को प्रयत्न-पूर्वंक दूर रखने का प्रयास किया गया है। कभी-कभी यह चेतना 
कवि द्वारा अन्तिम पंक्त में 'सूर के प्रभु', 'परमानन्द के ठाकुर' जैसे शब्दों में संकेतित कर दी 
जाती है। निम्बाकं-सम्प्रदायी तथा हरिदासी आदि में प्रायः जैश्री' या 'जै! का प्रयोग 
करते हुए कवि अन्तिम पंक्ति में उस महत्त्व-चेतना को उभारना चाहता है। इससे काव्य- 
रसिक की अनुभूति को श्य गार में ढूबने से एक हलकी-सी आगाही तो मिलती है, किन्तु उसके 
कारण वह उन श्यृंगारी चित्रों में श्रृंगारानुभूति करने सेया श्यगारात्मक प्रतिक्रिया ग्रहण 
करने से रुक नहीं पाता । जैसे कोई व्यक्ति अत्यन्त तीत्र गति से दौड़ा चला जा ररहा हो, 
उसके सामने से एक दूसरा व्यक्ति उसी तेज़ी से अगाई काटकर निकक जाय । इससे उस 
पहले व्यक्ति की गति में, एकतानता में कुछ बाधा तो अवश्य पड़ती है किन्तु उसकी गति 
समाप्त नहीं होती, पथ रुक नहीं जाता । यही स्थिति इन अंतिम पंक्तियों की है । 

किन्तु सूर की मधुर-परिकल्पना में विशेष बात है। उन्होंने महत्त्व-चेतना को उभारने 
के लिए सूर-सागर में नवम स्कन्ध तक एक विशाल भावात्मक पृष्ठभूमि ही तैयार नहीं की, 
अपने श्रृंगार-चित्रण में वे एक अद्भुत अलौकिक वातावरण की सृष्टि भी करते हैं। चार-पाँच 
वर्ष के कृष्ण रति-क्षम हो जाते हैं, रूपान्तर में परिणत हो जाते हैं, दो-तीन वर्ष के बाल-क्ृष्ण 
से गोपियाँ कान्ताभाव का परितर्पण प्राप्त करती हैं। आठ-सात साल के कृष्ण और राधा 
उन्मुक्त निकुंज-विहार करते हैं। इस प्रकार का अलौकिक वातावरण बड़ी समर्थता के साथ 
काव्य-रसिक को श्रृंगार में डूबने से बचाये रहता है। जो पाठक सूर-सागर को चुने हुए स्थलों 
के रूप में पढ़ते हैं, उन्हें तो यह वातावरण भी नहीं बचा पाता । वे उस वातावण को अनुभव 
ही नहीं कर पाते | सूर अपनी इस कविल्व-पूर्ण कला द्वारा अपने पाठक को श्वृंगार-रस नहीं, 


मधुरा-भक्ति के आस्वादन कराने में अन्य कृष्ण-कवियों की अपेक्षा सबसे अधिक सफल हुए हैं। 


सूर के मधुर में अन्य सबकी अपेक्षा काव्यरस के नाते भी, भक्तिरस के नाते भी, सामाजिक 
की अनुभूति के लिए अधिक खुला अवकाश है । 

हम कह चुके हैं कि वात्सल्य की रसात्मक भूमि पर परिकल्पना सूर और परमानन्ददास 
में है। सूर तो इस भाव के सम्राट्‌ हैं। इन कवियों की वात्सल्य भक्ति का अथे है भगवान्‌ 
की बाल-लीलाओं का गान करना । अतः वे अपने में आराध्य बाल-क्ृष्ण के प्रति अपनी 
महत्त्व-चेतना को भी साथ ही व्यक्त करते रहे हैं। विभाव-रूप में काव्य-निष्ठ आलम्बन और 
आश्रय, बाल-कृष्ण और यशोदा-ननन्‍्द की हादिक अनुभूतियों का मनोवैज्ञानिक चित्रण जैसा 
सर ने किया है वैसा अन्य कोई नहीं कर सका । इस बाल-लीला-गान में कवि-निष्ठ महत्त्व- 

चेतना ही वात्सल्य रस को वात्सल्य-भक्तिरस के रूप में अनुभव कराती है। सूर अनेक बार 

दूर तक अपनी स्वनिष्ठ महत्त्व-चेतना को बिना संकेतित किये भी कृष्ण और यशोदा के बीच 
वात्सल्य रस का काव्यात्मक परिपाक प्रस्तुत करते चले जाते हैं । इससे यह होता है कि उनके 
वात्सल्य-चित्रण में पाठक को एक काव्यरस के रूप में भी वात्सल्य की अनुभूति का पूर्ण 
अवकाश खुलता है, और अपनी व्यापक परिधि में वह परिकल्पना भक्तिरस की परिधि से 
भी बाहर नहीं जा पाती । विभाव-रूप में काव्य-निष्ठ पक्ष में बाल-क्ृष्ण, उनका सौन्दये, 
उनकी चेष्टा-क्रीडाएँ आश्रय-रूपा यशोदा के लिए आलम्बन-उद्दीपन हैं। सूर ने एक काव्य- 
कौशल किया है। वे अपनी यशोदा को कृष्ण के प्रति महत्त्व-चेतना से सजग होकर यथा- 
साध्य बचाते रहे हैं। इसका परिणाम यह हुआ है कि उनकी यशोदा ही विशुद्ध वात्सल्य की 
अनुभूति नहीं कर सकीं, उनका काव्य-पाठक भी काब्यरस के रूप में वात्सल्य की अनुभूति कर 
सकता है । अन्य कवियों में यह अभाव रह गया है । परमानन्ददास आदि वात्सल्य के स्थलों 
में स्वनिष्ठ महत्त्व-चेतना के अति-प्रसार को रोक नहीं पाते और उनकी यशोदां भी उससे 
आक्रान्त हो जाती है। इससे होता यह है कि वात्सल्य का एक काव्यरस के रूप में तो 
अवकाश परिसीमित हो जाता है, हाँ, एक भक्तिरस के रूप में अवश्य सूर की अपेक्षा अवकाश 
बढ़ जाता है। इस प्रकार हम तुलना की दृष्टि से कह सकते हैं कि सूर की वात्सल्य- 
परिकल्पना अन्यों से अधिक काव्यात्मक है, अन्यों की अधिक साम्प्रदायिक । काव्य-निष्ठ 
आश्यपात्रों में महत्त्व-चेतना के अतिक्रान्त समारोप को तुलसी भी नहीं बचा सके। किन्तु 
हम देख चुके हैं कि तुलसी इस ओर सोद्देश्य जागरूक हैं कि उनकी रस-परिकल्पना में काव्य- 
रस कहीं भक्तिरस से अधिक प्रबल न हो उठे । वात्सल्य मुख्य: अष्टछापी कवियों का ही 
परिकल्पित रस है, उनमें भी विशेषतः सूर और परमानन्ददास का ही। 

कृष्ण-भक्ति में आदर्श दास्य का नहीं रहा। यहाँ दास्य प्रमुखतः मधुर भाव में 
सहचरियों-सखियों की सेवा-परिचर्या की भावना में अन्तर्भूत हो गया। इसी प्रकार सख्य भी 
एक प्रकार से सखियों की सख्य-भावना में अन्तर्भूत होकर मधुर में घुल गया । स्वतन्त्र सख्य 
और दास्य की रसात्मक परिकल्पना सूर में ही सर्वाधिक मिलती है। गोप-सखाओं में सख्य 
रति की कल्पना भी कृष्ण की बाल-लीलाओं के गान के रूप में है। उनके प्रति भी कवि 
ने अपनी महत्त्व-चेतना जाग्रत रखी है। साथ ही वात्सल्य के समान काव्य-निष्ठ पात़ों में 
महत्त्व-चेतना को अलग रखते हुए प्रकृत भाव-परिपाक होने दिया है। सूर का दास्य रसात्मकता 
में तुलसी के समीप पहुँच गया है। 

राम-काव्य में रस-परिकल्पना का स्वरूप, जैसा कि हम अभी पीछे कह चुके हैं, 
मुख्यतः दास्य-परक है । इसमें मर्यादावादी आदशर्शमय चेतना प्रधान रही है । इस काव्य के 
दो ही प्रमुख भक्तिरस-रूप हैं--दास्य और शाम्त। शान्त का जैसा सहज समावेश दास्य- 
भक्ति के साथ राम-भक्ति-काव्य में हुआ है बैसा क्ृष्ण काव्य में नहीं हो सका । 

राम-काव्य फी रस-परिकल्पना का आदर्श तुलसी हैं । कृष्ण-भक्ति की मधुर-भावना 
ने जो इस क्षेत्र में भी हलका-सा प्रभाव डाला है वह हमारे युग में नगण्य है, और वह राम- 
भक्ति-काव्य की प्रकृत रस-परिकल्पना नहीं है। राम-भक्ति-धारा में तुलसी के समकक्ष कोई 
व्यक्तित्व काव्य-जगत्‌ में उभर कर नहीं आया । अत: इस भक्तिधारा की रसं-परिकल्पना 
वस्तुतः तुलसी की ही रस-परिकल्पना है । जो भी अन्य कवि राम-भक्ति के भीतर आये, 
तुलसी की आदर्शमयी महत्त्व-चेतना-सम्पन्न दास्य-भक्ति की परिकल्पना में ही योग देते रहे । 
१७वीं शती के अनन्तर रामभकित में भी मधुर-परिकल्पना ने कुछ साम्प्रदायिक बल पकेडां, 

किन्तु वह राम-भक्ति की रस-परिकल्पना का प्रमुख स्वर कभी नहीं बनी । 

तुलसी की रस-परिकल्पना समन्‍्वयात्मक है । उनके चार ग्रन्थों में रस-परिकल्पना के 
चार रूप मिलते हैं। विनय-पत्रिका में विशुद्ध भवित-रस मिलता है जिसमें काव्यरसों का 
उभार नहीं है। उसमें दास्य और शान्त दोनों भक्तिरसों की ही काव्य-रस-निरपेक्ष परिकल्पना 
है । रामचरितमानस एक चरित-काव्य है । उसमें भी उसी आदर्श के साथ दास्य और शान्त 
भक्तिरसों का परिपाक है। मानस का एक ही अंगी रस है 'दास्यभक्तिरस', किन्तु उससमें 
साथ ही काव्यरसों का भी अनुयोग है । ये काव्यरस सर्वंशः भवितिरस के अंग हैं। इनका 
परिपाक इसी ढंग से, इसी मात्रा तक किया गया है कि वे भक्तिरस के अंग बने रहें । तुलसी 
के ही रूपकात्मक शब्दों में 'मानस-सरोवर' में काव्यरस उसके सुन्दर जल-जन्तुओं के समान 
- शोभाधायक तत्त्व तो हो सकते हैं, उसके आत्म-तत्त्व नहीं । मानस की रसमयी आत्मा 
भक्तिरस में परिकल्पित है। कवितावली में रस-परिकल्पना का यह रूप मानस से उलछट गया 
है । उसमें भक्तिरस के अनु रंजन के साथ काव्य-रस उभर कर आये हैं | जैसे हम तुलसी के 
वात्सस्य में काव्यरस के रूप में वात्सलय का अनुभव कम किन्तु भक्तिरस के रूप में अधिक 
कर पाते हैं, किन्तु सूर के वात्सल्य में भक्तिरस की अपेक्षा उसका आस्वादन काव्यरस के 
रूप में अधिक सम्भव है, वसे ही तुलसी की मानस' में भक्तिरसों का परिपाक प्रमुख है, 
कवितावली में काव्यरसों का । तुलसी की चौथी ऋति है गीतावली' । उसमें तुलसी ने अपने 
आदशे में एक हल्का परिवततन स्वीकार करके कृष्णभक्ति की आदश-भूत रस-परिकल्पना 
के साथ समझौता करके एक समन्वयात्मवा रस-परिकल्पना श्रस्तुत की है । गीतावली का 
उत्तर काण्ड तो स्वतन्त्र और विनयग्रपत्तिका के ढंग का है। उसमें दास्य और शान्त की ही 
रस-परिकल्पना है। किन्तु पूर्व के काण्डों में अपनी अन्यत्र स्वीकृत भक्ति के साथ वात्सल्य 
और श्रृंगार के चित्रण में तुलसी ने ऋष्ण-भक्ति की रस-परिकलूपना का प्रभाव स्वीकार किया 
है । इस प्रकार गीतावली में भवित और काव्य के रसों का ही समन्वय नहीं है, तुलसी के 
युग की दो भ्क्ति-धाराओं की प्रमुख रस-परिकल्पनाओं का भी समन्वय दिखायी पड़ता है । 
तुलूसी ने अपने आदर्श को शिथिल न करते हुए भी गीतावली में कृष्ण-भवित की आदर रस- 
परिकल्पना से समझौता करते के लिए कुछ अपना छोड़ा अवश्य है । 

आदर्शवादी राम-काव्य की धारा के लिए तुलसी की रामचरितमानस और विनय- 
पत्रिका की रस-परिकल्पना आदश्श बनी है । सेनापति-जैसे कवि-व्यक्ति-प्रधान और लोगों 
का आदर्श कवितावली की रस-परिकल्पना रही है । केशव की राम-भक्ति की रस-परिकल्पना 
कवित्व एवं कौशल के भार से आत्रान्त है । किन्तु उनके काव्य में भक्ति-भावना या काब्य- 
रसों की अनुभूति का अभाव नहीं है | कवित्व के भार में गुणीभूत भक्तिरंस की परिकल्पना 
का आदर्श केशव ने तुछसी के समान ही मर्यादावादी अपनाया है। 

दास्य और शान्‍्त रामभक्ति-काब्य के प्रमुख परिकल्पित रस रहे, मधुर और वात्सल्य 
कृष्णभक्ति-काव्य के । यों दोनों ओर के कवि रूढ़ नहीं रहे । सूर ने रामचरित का गान 
किया, तुलसी ने ऋष्ण-गीतावली लिखी। सूर ने दास्य की गहरी अनुभूतियाँ दीं, तुलसी ने 
वात्सल्य और मधुरता के क्षेत्र में भी हाथ लगाया । उधर अपने-अपने क्षेत्र में भी छोग रूढ़ि- 
ग्रस्त आग्रही नहीं रहे । निम्बार्की और कभी-कभी कोई हरिदासी-राधावललभीय कबि भी ब्र॒ज- 
रुस का गान कर लेते हैं, तो सूर आदि अष्टछापी निकुंज-रस का आस्वादन करते हुए सहचरी- 
भाव की परिकल्पना प्रस्तुत करते दिखायी पड़ते हैं । परवर्ती लोग कुछ रूढ़ हुए अवश्य, 

किन्तु आपको अनेक भक्त ऐसे मिल जायेंगे जो अपने सम्प्रदाय-गुरु की आराधना करते 
हुए अन्य सम्प्रदायों के, प्रमुख भावुक भक्तों एवं आवचार्यों के प्रति श्रद्धा-सस का आस्वादन 
किया करते हैं । 

अनुभूति की दृष्टि से वैष्णव-रस के विविध रूपों पर तुलनात्मक दृष्टि डालने से भी 
कुछ महत्त्वपूर्ण तथ्य सामने आते हैं । जहाँ तक कवि की अंनुभूति कां प्रश्न है, इस कांव्य में 
जितनी सच्ची एवं स्वकीय अनुभूति कवि ने प्रस्तुत की है उतनी सम्भवतः ही किसी अन्य 
काव्य में मिले । इस काव्य में भाव का गहरा भावावेश है जिसका उंत्स कवि का स्वानुभूति- 
प्रवण अन्तःकरण है। यह भावावेश अक्रृत्रिम, सहज एवं निर्मल है--ऐसा निस्सन्देह कहा जा 
सकता है । किन्तु काव्य-पाठक की अनुभूति इस काव्य में कवि से तदात्म है, ऐसा नहीं कहा 
जा सकता । जहाँ तक एक सम्प्रदाय-निष्ठा-सम्पन्न साम्प्रदायिक पाठक की बात है, उसे इस 
काव्य में रसानुभूति निर्मेल भक्तिरस की, तथा कवि की अनुभूति के साथ समानुभूतिमयी 
होनी चाहिए । किन्तु सामान्य काव्य-सहृदय के लिए इस वैष्णव-रस के सभी रूपों में कवि के 
साथ तदात्म संमानुभूतिमयी अनुभूति स्वीकार नहीं की जा सकती | वैष्णंव-काव्य में 
परिकल्पित रसानुभूति के विषय में यह सिद्धान्त लागू नहीं होता कि पाठक अनिवाय॑तः सर्वत्र 
छसी रूप में रसानुभूति करता है जिस रूप में कबि चाहता है या कवि करता है । यहाँ अनेक 
प्रसंगों में यही सिद्धान्त ठीक बैठता है कि काव्य-पाठक के समक्ष पूर्ण काव्य-चित्र विभाव-रूप 
में आता है और समूचा अखण्ड चित्र विभाव बनता हुआ सामाजिक के मन में लौकिक संस्कारों 
की वासना के अनुरूप उसमें एक विशुद्ध भूमिका में भावोदय करता है । जहाँ इन संस्कारों में 
औचित्य की परिक्षति होती है, साधारणीकरण में कमी रह जाती है, सामाजिक की भावात्मक 
प्रतिक्रिया अपने संस्कारों के अनुरूप विविध-मुखी हो जाती है । यहाँ हम वैष्णव रस के पाँचों 
रूपों की अनुभूति के विषय में अलग-अलग तुलनात्मक दृष्टि डाल सकते हैं । 

भक्‍क्तिरस के स्वीकृत पाँच भेदों में से दास्य और शान्‍्त रस की अनुभति काव्य-पाठक 
को सबसे प्रकृत एवं उसी दिशा में होती है जिसमें कि स्वयं कवि को होती है। दिशा की बांत 
इसलिए कही गयी कि इन रसों की वेसी घनीभूति जैसी कि कवि को हुई है, केवल सिद्ध 
भक्तों को ही हो सकती है । इन भावों की वासना से सम्पन्न एक सहृदय तो इनकी अनुभूति 
काव्यरस के रूप में ही कर सकता है अतः वह भक्तित की रसात्मक अनुभूति दास्य और शास्त 
में काव्यरस के अनुरूप ही करता है जिनमें भक्ति-भावना की प्रांजलता एवं शुभोदर्की प्रभाव 
होता है । 

सख्य, वात्सल्य और मधुर भक्तिरस क्रमश: सामाजिक के लिए साम्प्रदायिक होते 
जाते हैं। सख्य और वात्सल्य के लिए आदर्श कवि सूर हैं। सूर के चित्रों में काव्य- 
रंसिक की अनुभूति प्रमुखतया काव्यरस के रूप में होती है। भक्ति का एक भाव के रूप में 
ही उभार होता है । पाठक साहित्यिक स्तर पर वात्सल्य की अनुभूति करता है, जहाँ और 
जिस अंश में जिस मात्रा तक कवि उसमें अपने बाल-चित्षों के प्रति महत्त्व-चेंतना जगा पाता 
है, उञ्री मात्रा तक उसे भक्ति की अनुभूति होती है । यह भक्ति एक भाव-कोटि की अनुभूति 
रह जाती है । जिन कवियों में महत्त्व-चेतना अधिक मुखर है उनके बाल या सख्य के चित्रण 
में पाठक को रसानुभूति एक काव्यरस के रूप में भले ही हलकी हो, किन्तु भक्ति की गहराई 
को वह अधिक अनुभव अवश्य करता है। ऐसे प्रसंगों में भी भक्ति की अनुभूति का स्तर 
प्राय: भाव-कोटि का ही रह जाता है । इने-गिने प्रंसंगों की बात दूसरी है। फिर भी, इन 

रसों में अनुभूति पाठक के लिए कवि की अनुभूति की विपरीत दिशा में नहीं होती। अधिक 
से अधिक यही होता है कि कांव की अनुभूति तो भक्ति-प्रवण है किन्तु पाठक उस रस- 
परिकल्पना को एक काव्यरस के रूप में ही परिग्रहीत करके रह जाता है ! या कवि की 
अनुभूति में तो काव्यरस से भक्तिरस उभरा हुआ है, किन्तु सामाजिक वहाँ भक्तिरस की 
अपेक्षा काव्यरस के रूप में सख्य या वात्सल्य की अनुभूति अधिक कर रहा है और इस प्रकार 
कवि का भक्तिरस सामाजिक के लिए रस न होकर “भाव” ही रह गया है । 

मधुर रस की सामाजिक की अनुभूति में कई प्रकार के स्थलों में कुछ विषमताएँ उठ 
सकती हैं । हम मधुर के प्रसंगों को मोटे तौर पर दो वर्गों में विभक्त कर सकते हैं-- एक तो 
जिनमें कान्तारति की सीधी अभिव्यक्ति है | ये स्थल चाहे राधा-प्रेम के हो सकते हैं, चाहे 
गोपी-प्रेम के । दूसरे वे जिनमें कान्तारति की अभिव्यक्ति सहचरी या सखीरूप में है और प्रिय 
के प्रति या युगल के प्रति विलास-दर्शन के तटस्थ सुख का आस्वाद कहा गया है । इस प्रकार 
के स्थलों में प्रश्न उठ सकता है कि सामाजिक को रसानुभूति किस रूप में होती है । 

इन प्रसंगों में, विशेष कर द्वितीय प्रकार के प्रसंगों में काव्य-रसिक की अनुभूति कवि 
के अनुरूप नहीं होती । कवि यहाँ भक्ति के चरम स्वरूप की अनुभूति कर रहा है, ऐसा उसका 
दावा है। उसके दावे के पीछे एक सुदृढ़ शास्त्र है । अतः उसकी अनुभूति और उसके उद्देश्य 
पर आपत्ति नहीं की जा सकती । किन्तु सामाजिक की अनुभूति को भी नहीं झुठलाया जा 
सकता । वह ऐसे स्थलों में श्य गार की अनुभूति करता है। यदि कहीं चित्र अधिक उन्मुक्त हो 
गया है और औचित्य में व्याघात प्रतीत होता है तो उसे श्रृंगार रस के स्थान पर रसाभास 
की अनुभूति होगी । विशेष कर राम-काव्य में राम के प्रति एक आदर्श-निष्ठा के संस्कार 
सुसंस्क्ृत जन-मानस में परिनिष्ठित हैं | तब सीताराम के उन्मुक्त श्य गार के चित्रों में रसाभास 
की अनुभूति की अधिक गुंजाइश होती है । ऐसे प्रसंगों में न कवि से तादात्म्य कहा जा सकता 
है, न ही काव्य-निष्ठ आश्रय-पात्र से । साम्प्रदायिक मधुर की अनुभूति में भक्त को अपने में 
आवश्यकीय कानन्‍्ताभाव का आरोप करके चलना चाहिए। किन्तु सामाजिक की अनुभूति के 
लिए यह भी आवश्यक नहीं होता । यदि पाठक इस प्रकार के संस्कार बना भी ले तो यह 
उसका व्यक्तिगत राग होगा । काव्यरस की अनुभूति के लिए व्यक्तिगत किसी भी भाव का 
तिरोधान अपेक्षित है । ऐसे व्यक्तिगत राग के संस्कारों को लेकर भले ही वह “भक्ति” की 
अनुभूति कर ले, किन्तु काव्यरस के रूप में तो भक्तिरस की अनुभूति नहीं कर सकता । 

अतः, हम यही सिद्धान्त यहाँ भी पोषित पाते हैं कि जैसा सामूहिक चित्र पाठक की 
चेतना के समक्ष आता है उसी के अनुरूप वह भावात्मक प्रतिक्रिया अनुभव करता है। तब चाहे 
राधा की ओर से प्रेमाभिव्यंजन हो, चाहे कृष्ण की ओर से । चाहे गोपी-रति का साक्षात्‌ 
कान्ताभाव हो, चाहे सहचरी-रति का तटस्थ कान्‍्ताभाव; काव्य-रसिक के भावोद्‌बोधन के 
लिए समूचा चित्र विभावन करता है। यह विभावन उसी प्रक्रिया के अनुरूप होता है जैसा कि 
लोक में होता है | अन्तर केवल इतना होता है कि यहाँ न विभाव-सामग्री व्यक्तिगत होती है, 
न भावोदय व्यक्तिगत होता है । अतः इस भावोदय में सूक्ष्मता एवं रसात्मकता होती है। यह 
रसात्मकता वही है जिसका निरूपण काव्यशास्त्र में किया गया है । 

इस प्रकार के चित्रों में इस लौकिक ढंग की काव्यानुभूति को भगवदीय बनाने के दो 
ही तत्त्व हैं--एक आलम्बन के प्रति महत्त्व-चेतना, दूसरे आलम्बन की अलौकिकता | यदि 
कवि इनमें से किसी का भी सहारा लेकर आया है तो वह पाठक की श्व गारानुभूति में रोक 

लगा कर भगवदीयता ला सकता है और एक मात्रा तक अपने श्यृंगार की मधुर भक्ति का 
रूप अपने सामान्य पाठक को भी आस्वादित करा सकता है। हम देख चुके हैं कि सूर ने अपने 
मधुर रस की परिकल्पना में अलौकिकता का उपयोग किया है, तुलसी ने महत्त्व-चेतना के 
प्रति सजगता बरती है। इन कवियों की मधुर-परिकल्पना किसी हद तक भक्तिभाव की अनुभूति 
भी कराने में समर्थ हो सकती है । किन्तु निम्बार्की, हरिदासी और राधावल्‍लभीय मधुर-काव्य 
में प्रायः ऐसा नहीं हुआ, और यही कारण है कि पांठक कभी तो उनमें अमिश्र श्ंगार की 
अनुभूति पाता है, कभी मिश्रित श्वृंगार की । कवि द्वारा अभिव्यवत सहचरी भाव की ओर तो 
वह एक क्षेत्र के लिए बौद्धिक द्रष्टा के समान देखता रह जाता है । आस्वादन करता हैं वह 
उसी श्रृंगार को जिसका विभावन कवि का उभर कर आया चित्र कर रहा है। 

यहाँ एक बात और उल्लेखनीय है । इन मधूरोपासक कवियों के विविध प्रवृत्त्यात्मक 
चित्रों में अनेकत्न गहरी छोक-निवृत्ति घुली रहती है । प्रेम की तन्‍्मयता, विशुद्धता एवं प्रशान्तता 
के अनेकत्न दर्शन होते हैं । ऐसे स्थलों में लगता है, शान्त ही श्रृंगार के आकार में प्रति- 
ष्ठित हुआ है । ऐसे स्थल संयोग-चित्रण की अपेक्षा वियोग-चित्रण में आपको अधिक मिलेंगे। 
ये अनुभूतियाँ पाठक को बलवत्‌ एक ऐसे श्यृंगार की अनुभूति कराती हैं जो लौकिक श्रृंगार नहीं, 
साहित्य में अन्यत्न अनुभूत श्यृंगार रस नहीं, एक उच्च-स्तरीय श्रृंगार है, उज्ज्वल श्रृंगार है । 
महत्त्व-चेतना-सम्पन्न, अलौकिक-विभावना की ओर ले जाने वाला, या प्रशान्तवाही निर्मल 
श्रृंगार निस्सन्देह सामाजिक को मधुर रस की भक्तिमयी काव्यानुभूति देता है । और, यह कहने 
की आवश्यकता नहीं कि वैष्णव-रस में इस प्रकार के उज्ज्वल श्यंगार की मात्रा भी कम 
नहीं है । 

अब तक हमने वैष्णव-काव्य में रस-परिकल्पना के ऊपर तुलनात्मक विचार करते हुए 
उसकी कवि-कृृत परिकल्पना, अभिव्यक्ति और सामाजिक की अनुभूति पर दृष्टिपात किया 
है । अब हम यहाँ एक दूसरे प्रश्त की ओर जाना चाहते हैं--वह यह कि वेष्णव-साहित्य की 
इस रस-परिकल्पना का परवर्ती साहित्य की रस-परिकल्पना पर क्‍या प्रभाव पड़ा हैं। इस 
प्रश्न का सम्बन्ध हमारे आलोच्य काल के काव्य की रस-परिकल्पना के मूल्यांकन से जुड़ा 


हुआ है । 


(ख) परवर्तो साहित्य में रस-परिकल्पना पर प्रभाव 
परवर्ती साहित्य में रसपरिकल्पना हमारे आलोच्य युग के वैष्णव साहित्य की रंस- 


“परिकल्पना से किस रूप में और किस मात्रा में प्रभावित हुई, इस बात को समझने में लिए 


हमें यहां भी राम-काव्य और क्रष्ण काव्य की रंस-परिकल्पनाओं को अलग-अलग सामने रखना 
होगा । दोनों को अलग-अलग लेने का कारण यही है कि दोनों क्षेत्र की रस-परिकल्पनाएँ 
अलग-अलग आदर्श लेकर चल रही थीं । 

राम-भक्ति साहित्य की धारा में परवर्ती युंग में कोई उल्लेखनीय कवि नहीं हुआ । 
मानो जो तुलसी कह चुके थे उसके आगे कुछ कहने की गुंजाइश ही नहीं थी । इन अर्थों में 
परवर्ती साहित्य में राम-रस की परिकल्पना पर तुलसी व्यक्तित्व का विपरीत प्रभाव पड़ा है, 
यह स्वीकार करना पड़ता है । | नह 

तुलसी के व्यक्तित्व की इस महत्ता के अतिरिक्त और भी कारण हो सकते हैं | आर्थिक, 
सामाजिक तथा साहित्यिक परिस्थितियों के परिवर्तत के कारण परवर्ती हिन्दी साहित्य का 


[- २ हिन्दी वैष्णव-साहित्य में रस-परिकल्पना 


प्रमुख स्वर भक्ति से हट कर शव गार और चमत्कार की ओर परिवर्तित हुआ। इस बदली हुई 
स्थिति के अनुरूप आदर्शवादी राम-भक्ति की रस-परिकल्पना नहीं थी । संस्कृत और अपकश्रंश 
की परम्परा में से एक श्यृंगारी एवं चप्रत्कार-पूर्ण काव्य की धारा बहुत प्राचीत काल से बहती 
चली आ रही थी । हिन्दी में दरबारी कला-कुशल कवियों का आश्रय पाकर वह जोर पकड़ 
गयी और उस साहित्य की सृष्टि हुई जिसे हम सामान्यतः श्वृंगारी साहित्य या रीति-साहित्य 
कहते हैं । इस परवर्ती युग में काव्य-प्रतिभा का तो अभाव नहीं रहा । कला-ममंज्ञता की दृष्टि 
से अनेक कला-प्रवण कवि-व्यक्तित्व सामने आये, किन्तु उनकी रुचि एवं स्थिति-परिस्थिति 
ने रामरस की आदर्शमयी रस-परिकल्पना की ओर उन्हें आक्ृष्ट न होने दिया । 
परवर्ती हिन्दी साहित्य की रस-परिकल्पना को वेष्णव साहित्य के दूसरे अंश कृष्ण 
काव्य की रस-परिकल्पना ने पूर्णतः प्रभावित किया । एक तो क्ृष्ण-रस की परिकल्पना अपने 
मधुर रूप के द्वारा अपने युग में ही राम-काव्य की धारा तक को प्रभावित करने लगी थी। 
अग्रदास और नाभादास में तथा एक हलके संस्पशे के रूप में गीतावली के तुलसीदास में हम 
कृष्ण-भक्ति की मधुरोपासना का प्रभाव देख चुके हैं। यह रंसिकता राम-धारा में हमारे 
आलोच्य काल में तो अत्यन्त सीमित रही, पर परवर्ती युग में इसने बल पकड़ कर कुछ सम्प्र- 
दायों की प्रतिष्ठा का भी रूप पाया । इंन राम-भक्ति के मधु रोपासकों को प्रेरणा क्ृष्ण-भक्ति 
की मधुर-परिकल्पना पर ही मिल रही थी । वैसी ही उन्मुक्त रसिकता तथा उसकी पृष्ठभूमि 
को पुष्ठ बनाने के लिए विविध शास्त्रीय ग्रत्थों का संस्कृत में प्रणयन्न एवं उन्हें प्राचीन काल 
का कहकर प्राचीन लोगों के नाम से ख्यापत्त का काम भी हुआ, जो सम्प्रदायों को चलाने के 
लिए स्वाभाविक था | 
कृष्ण-काव्य की रस-परिकल्पना सत्नहवीं शत्ती के अन्तिम चरण तक आते-आते एक 
मधुर रस की परिकल्पना ही रह गयी थी । वल्लभ-सम्प्रदाय पहले तो ब्रज-छीछला गान का 
उद्देश्य लेकर चला था, उसमें वात्सल्य, सख्य और माधुय तीनों के लिए पूरा-पूरा अवकाश 
था । वललभ की चेतना के अनुरूप वात्सल्य और विरह-भावना का रसात्मक पोषण सूर ने 
प्रस्तुत किया था । किन्तु विट्ठलाचायंजी के प्रभाव से सम्प्रदाय में श्ृंगार का महत्त्व बढ़ता 
गया । परवर्ती अष्टछापियों की रस-परिकल्पना एकान्त मधुर की हो गयी थी, यह हम देख 
चुके हैं । उसमें से वात्सल्यादि ही तिरोहित नहीं हुए, आत्मानुभूति-प्रसूत विरह भी निकल 
गया । सूर को छोड़ कोई सच्चा विरह-कवि भी अष्टछाप नहीं दे सका। जब वल्लभ-सम्प्रदाय 
का ही यह हाल हुआ तो जो सम्प्रदाय मधुर रस की एकान्‍्त साधना का सिद्धान्त अपना कर 
चल रहे थे, उनके विषय में तो कुछ कहने की बात ही नहीं । इस प्रकार हमारे आलोच्य काल 
के अन्त तक क्ृष्ण-भक्ति एक प्रकार से एकान्‍्त मधुर की हो चुकी थी । 
मधुर-परिकल्पना की अभिव्यंजित भाव-भूमि छौकिक काम की भाव-भूमि है। इस 
स्थूल काम को भगवदीय बनाने के लिए तीन ही तत्त्व थे--भगवान्‌ के महत्त्व के प्रति जागरूक 
रहना, विभाव-पक्ष की अलौकिकता के प्रति सजग रहना, तथा इस रस-वव्य के निर्माताओं 
की स्वानुभूत प्रशान्त-वृत्तिता का घुला होना । जहाँ तक महत्त्व-चेतना का प्रश्न थां, सभी 
रसिक-सम्प्रदायी उसे प्रेम के घनत्व की अनुभूति के लिए अनिवायतः परिहाये समझ कर जान- 
बूझ कर छोड़ चुके थे । मधुर-परिकल्पना का यह आदर्श ही बन गया था कि जिस भक्ति-रूप 
में जितनी मंहंत्वानुभूति सजग रहेगी वह भक्तिरूप उतना ही हीन कोटि का होगां। इस नाते 
दास्य को मधुर से . बहुत हीन कहा गया था शान्त-भक्तिरस को भक्तिरस के पाँच रूपों में 

सबसे नीचा स्थान प्रदान किया गया था। ये आदर्श भवित-काल में प्रतिष्ठित हो चुके थे । 
दूसरी चीज थी अलौकिकता की प्रतिष्ठा । यह तत्त्व कष्ण-काव्य में सूर के अतिरिक्त कुशलता 
से कोई नहीं निहित कर सका । तब वृन्दावन की रसमयी भूमि में पनपने वाले मधुर क्ृष्ण- 
काव्य के उदात्त रहने का एक ही आधार बच रहा था कि वह उन लोगों की आत्माभिव्यक्ति 
के रूप में सामने आ रहा था जो संसार के वैभव को तिलांजलि दे चुके थे, अपनी वृत्तियों में 
चरम उदात्तीकरण प्राप्त कर चुके थे, अपने मानस की समूची विषय-वासनाओं को भाव- 
साधना के सहारे निश्चित रूप से भगवदीय बना चुके थे । 

क्ृष्ण-भक्ति साहित्य की धाराएँ विविध सम्प्रदायों की छाया में वृन्दावन की भूमि में 
परवर्ती युग में भी प्रवाहित होती रहीं | निम्बारक सम्प्रदाय तथा राधावल्लभीय सम्प्रदायों की 
गहियाँ उच्च कोटि के रसिक कवियों की वाणियाँ देती रहीं ॥ बल्लभ सम्प्रदाय में भी 
परवर्ती युग में कुछ अच्छे भक्त कबि हुए, यद्यपि उनमें अष्टछाप की टक्कर का कोई 
नहीं था । 

ब्रज-भूमि में पल्‍ललवित यह परवर्ती कृष्ण-भक्ति साहित्य मात्रा और गुण दोनों ही 
दृष्टियों से सुन्दर है । किन्तु इसमें रस-परिकल्पना की दृष्टि से कोई विशेष उल्लेखनीयें बात 
..] है। साम्प्रदायिक रूढ़ता ज्यों-ज्यों बढ़ती गयी है, इस काव्य की रस-परिकल्पना पिटी- 
पिटाई और उन्मुक्त श्य गार की ओर अधिकाधिक प्रवृत्त होती गयी है । फिर भी राधावल्लभ 
सम्प्रदाय और निम्बार्क सम्प्रदाय की परवर्ती परम्परा में कई नाम उल्लेखनीय कवियों के हैं । 
पर एक बात है, इन परवर्ती वुन्दावनी कवियों को राधा-कृष्ण के श्र गार-चित्रण में निकुंज- 
रस के गान के नाम पर सब कुछ कहने का लाइसेंस” मिल गथा था। उनके पीछे एक 
विशाल साहित्य था, उच्चकोटि के भक्तों का आदर्श जीवन था। इन तत्त्वों के आंधार पर 
वे इस परम्परा को निभाये चले जा रहे थे, और एक दबती-उभरती धारा के रूप में आज भीं 
निभाये चले जा रहे हैं, भले ही जीवन की स्वानुभूति-मयी प्रशान्तवृत्तिता का उसमें ह्वास 
हो गया है। पर इसी धारा में कभी कभी उच्चकोटि के भावुक भक्त और कवियों के भी 
दर्शन हो जाते हैं। यदि शतियों में जाकर भी ये सम्प्रदाय किसी सच्चे भक्त कों 
प्रस्तुत कर सके तो उनकी यह सम्प्रदाय को सुरक्षित रखने की साधना सफंल हो 
जाएगी । 

पर एक बात उल्लेखभीय है । सत्नहवीं शती के अनन्तर यह वृन्दावनी क्ृष्ण-साहित्य 
हिन्दी-साहित्य के एक कोने में पड़ गया । उसमें जन-मानस को प्रभावित करने की क्षमता 
बैसी नहीं रही जैसी सोलहवीं-सत्रहवीं शती तक रही थी। एक प्रकार से उसकी प्रभाविनी 
पवित्न आत्मा तिरोहित हो गयी । परवर्ती साहित्य में जो प्रभावशाली स्थान पाया वह इस 
वुन्दावनी साहित्य ने नहीं, प्रमुखबतया उस साहित्य ने जो प्रमुखतया दरबारों की छाया में लिखा 
जा रहा था । 

दरबारी साहित्य को कुष्ण-काव्य की रस-परिकल्पना का रूढ़ ढाँचा ही हाथ पड़ा, 
उसकी आत्मा तक पहुँचने की उसकी क्षमता नहीं थी । हमारे आलोच्य कार के अन्तिम 
चरण तक आते-आते कृष्णरस-परिकल्पना के पास तीन तत्त्वों में से एक ही बात बच रंही थीं 
कि उसके खष्टाओं के जीवन में प्रशान्तवृत्तिता घुली थी । दरबारी कवियों, के हाथ पड़ते ही 
कृष्ण-काव्य. का वह तत्त्व भी समाप्त हुआ । और परवर्ती दरबारी काव्य अन्य अनुकूल कारणों 
एवं परिस्थितियों के सहयोग से चमत्कार-प्रवण एवं श्यृंगारी काव्य के रूप में परिणंत हुआ । 


४२४ हिन्दी वैष्णव-साहित्य में रस-परिकल्पना 


इस दरबारी काव्य को हमारे आलोच्य युग के कृष्ण काव्य में निहित रस-परिकल्पना 
ने एक नैतिक साहस प्रदान किया था | जिस उन्मुक्त मधुर काव्य की व्याख्या में विशाल 
भक्तिशास्त्रीय ग्रन्थ विद्यमान थे, जिसकी सृष्टि निरन्तर कई शताब्दियों से भक्त कवियों 
द्वारा हो रही थी, जिसे जनता नैतिक साहस के साथ भक्ति-भावना के गीत कह कर गा रही 
थी, उसी के ढंग का साहित्य दरबारी कवि भी देने का साहस क्‍यों नहीं कर सकते थे ? वे 
अपनी शास्त्र-दक्षता और चमत्कारी रुचि के अनुसार कवित्त और सवबयों में राधा-कृष्ण का 
नाम लेकर उन्मुक्त श्वृंगार के चित्र देने में वैष्णवरस की परिकल्पना से नैतिक साहस पा 
सके । कहा जाता है कि मैक्समूलर ने एक बार वैदिक ऋषियों के अनुकरण पर कतिपय 
सूक्‍तों की रचना का प्रयास किया था | वह यह दिखाना चाहते थे कि ऋग्वेद कोई अलौकिक 
ज्ञान-सम्पन्त ऋषियों की रचना नहीं है, वैसी रचना आज भी की जा सकती है। पर पीछे 
उन्हें यह भान कराया गया कि उनके सूकक्‍तों में उसी वैदिक भाषा के शब्द उसी व्याकरण एवं 
छंद-नियमों तथा स्वर-नियमों के सहित होते हुए भी ऋग्वेद की आत्मा नहीं है । और तब 
उन्होंने अपना यह प्रयास छोड़ दिया था। किन्तु इन दरबारी 'कृष्ण-भकतों' को जो कविता 
कर पायें तो ठीक, नहीं तो राधा कन्हाई के सुमिरत का बहाना ही सही, यह उद्देश्य लेकर चल 
रहे थे, उन्हें यह समझाने वाला कोई नहीं था कि राधा-कृष्ण के मधुर श्रृंगार का चित्रण 
राजसी महलों में बेठ कर नहीं होता, वृन्दावन के क्‌जों में ही जाकर हो सके तो हो सके । जो 
: भ्ली हो, परवर्ती रीतिकालीन कवियों को साहित्य के क्षेत्र में उन्मुक्त श्रृंगार को, और वह भी 
राधा-कृष्ण का नाम लेकर, प्रस्तुत करने का नैतिक साहस अपने पूर्व के वेष्णव काव्य में 
निहित रस-परिकल्पना से मिला, यह स्वीकार करना ही पंड़ता है । 

तो, परवर्ती साहित्यकार ने उन्समुक्त श्रृंगार के चित्रण का नैतिक साहस हमारे काल 
की मधुर रस की परिकल्पना से पाया, परवर्ती वृन्दावनी साम्प्रदायिक साहित्यकार ने भी और 
दरबारी साहित्यकार ने भी । क्ृष्ण-भक्ति की मधुर-परिकल्पना ने साम्प्रदायिक क्षेत्र को भी 
आच्छरन किया, साहित्यिक क्षेत्र को भी । साम्प्रदायिक क्षेत्र में न केवल क्ृष्ण-भक्ति के ही 
क्षेत्र को अपितु राम-भक्ित के क्षेत्र को भी । परवर्ती साहित्य में निहित रस-परिकल्पना को 
दिशा और नैतिक साहस देने के रूप में १६वी-१ वीं शती के मधुर भक्ति काव्य की रस-परि- 
कल्पना का प्रभाव उल्लेखनीय है। 

अपने आलोच्यकाल के वैष्णव साहित्य में रस-परिकल्पना के तुलनात्मक विवेचन 
और परवर्ती साहित्य में रस-परिकल्पना पर इसके प्रभाव के निरूपण के अनन्तर अब हम इस 
स्थिति में हैं कि अपने समूचे अध्यन के आधार पर कुछ निष्कर्षात्मक बातें कर सकें । 


(ग) निष्कर्ष 

प्रस्तुत अध्ययन के आधार पर निष्कर्ष रूप में हम कह सकते हैं कि १६वी-१७वीं 
विक्रमी शताब्दियों में निर्मित हिन्दी वैष्णव साहित्य रस-परिकल्पना की दृष्टि से एक अत्यन्त 
उच्च कोटि का साहित्य है । भक्त-कवियों ने इसमें उस अप्राकृत एवं दिव्य रस की अनुभूति 
को वाणी दी है जिसका निरूपण उपनिषदें परात्पर तत्त्व कह कर करती हैं और 'रसो वे सः' 
कह- कर उसका स्वरूप बताती हैं। इसी तत्त्व की व्याख्या विभिन्‍न वैष्णवं-दर्शनों ने बुद्धि के 
परिंतोषण के लिए नहीं, भांव-साधना के लिए की है। इस वेष्णव-साहित्य के ख्रष्टा कवि 
उन्हीं के आदर्श को अपना कर अपने काव्य में रस की सृष्टि करते हैं। अतः इस काव्य में वह 

रस परिकल्पित नहीं है जो सामान्यतः अन्यत्न काव्य में पाया जाता है | 
इस वैष्णव-रस के सच्चे आस्वादयिता तो साधक भक्त ही हो सकते हैं, काव्य-रसिकों 
को इसकी अनुभूति हो ही नहीं सकती । यह रस अपने मूल रूप में साधना एवं संस्कार-सम्प- 
न्‍नता का विषय है | एक काव्यानुशीलन-समर्थ सहृदय पाठक इसमें केवल काव्यरस का ही 
आस्वादन कर सकता है । उसे भक्ति-रस की अनुभूति भी एक काव्यरस-रूप भक्ति-रस के रूप 
में ही हो सकती है । 
वैष्णव-र॒स के दो रूप हैं--एक रामभव्तिरस, दूसरा कृष्ण भक्तिरस । रामभक्तिरस 
का स्वरूप आदर्शमय, मर्यादा-पूर्ण, छोक कल्याण सम्पन्न एवं शुभोदर्की है । सहृदय को भक्ति 
की अनुभूति इसी की परिकल्पना में सबसे अधिक, सबसे सहज, एवं सबसे प्रकृत होती है। 
क्ृष्ण-भक्तिरस की परिकल्पना का अधिकांश साम्प्रदायिक है । उसमें प्रमुखतया वात्सल्य, सख्य 
और मधुर की परिकल्पना आती है । इन तीनों में भी मधुर की प्रधानता है, जो सब भक्ति- 
रूपों से अधिक साम्प्रदायिक है । मधुरोपासना भक्तिमा्ग की एकान्त-साधना है। उसमें 
लोक-निरपेक्षता एवं मर्यादोल्‍लंघन है । भावुक रसिकों के लिए उसमें सान्द्रता अधिक अनुभव 
होती है, किन्तु सामान्य सहंदय उस सासद्र अनुभूति तक पहुँच नहीं पाता । उसे इस काव्य के 
अधिकांश में श्रृंगारमयी अनुभूति ही होती है । 
सब मिला कर वैष्णव साहित्य भाव, भाषा, संगीत, कल्पना और मर्म-स्पशिता की 
दृष्टि से ही एक उच्च कोटि का साहित्य नहीं है, रस-परिकल्पना की दृष्टि से भी अत्यन्त 
उच्च-कोटि का साहित्य है । एक अंश को छोड़कर इस साहित्य में मंगलमयी अनुभूतियों का 
समावेश है जिनके आस्वादन से सामाजिक को दिव्य पवित्नता की अनुभूति होती है। इस 
दृष्टि से तुलती और सूर दोनों ही भक्त-प्रवरों की रस-परिकल्पना उल्लेखनीय है । 
हिन्दी साहित्य में यदि कहीं आत्मा का निए्छल साहित्य है, यदि कहीं स्वानुभूति- 
मूलक सहज रस-कल्पना है, तो वह वैष्णव-साहित्य में । वैष्णव-साहित्य की १६वीं-१७वीं 
शतियाँ अपनी इस उत्कृष्ट रस-परिकल्पना के कारण ही हिन्दी-साहित्य ही नहीं, विश्व-साहित्य 
के इतिहास में उल्लेखनीय रहेंगी । इस साहित्य की रस-परिकल्पना में भाव-साधना के सहारे 
चरम आत्मोत्कर्ष की सम्भावना निहित है । ऐसे भाव-साधकों के लिए. यह रस-परिकल्पना 
मात्र काव्य-रस की परिकल्पना नहीं है, वह मात्र ब्रह्मानन्द-सहोदर रस की ही उपलब्धि नहीं 
करायेगी, ब्रह्मानन्दोत्तीण रस का आस्वादन कराती हुई जीवन का लक्ष्य भी सफल बनायेगी । 
अब भी साम्प्रदायिकता की शैवाल के नीचे उसका अमृत पेय सुरक्षित है। आवश्यकता है, 
आस्वादन करने वाले में उसके आस्वादन की क्षमता और पात्रता की । कहते हैं, सिहिनी का 
दूध स्वर्ण-पात्र में ही ठहरता है । वैष्णवरस के मूल रूप में ठहराने के लिए ऐसा ही स्वणं-पात्र 
चाहिए । 
यह पात्नता उसी की कृपा से मिल सकती है जिसका इस काव्य में गान गाया है । 


परिदिष्ट (क) 


कबीर-काव्य में रस-परिकल्पना 


जिस प्रकार राम-काव्य की धारा में आदर्श कवि तुलसी है उसी प्रकार सन्त काव्य 
की धारा में आदर्श-स्थान कबीर का है | एक प्रकार से कबीर की काव्य-प्रवृत्तियों के अध्ययन 
में ही सन्‍्त-काव्य का अध्ययन हो जाता है । अतः हम उन सन्तों के प्रतीक रूप में कबीर को 
यहाँ ले रहे हैं जिनमें राम-कृष्ण का नाम लेकर प्रेमाभिव्यक्ति पायी जाती है । कबीर की रस- 
परिकल्पना के विवेचन से हम इस प्रकार के सन्‍्तों की रस-परिकल्पना समझने में सहायता 
ले सकते हैं । 

कबीर ने भी राम-क्रष्ण-हरि-गोविन्द आदि वैष्णव नामों को स्वीकार करते हुए अपने 
निर्मेल प्रेम की अभिव्यक्ति की है | किन्तु हम उन्हें तथा उनके अनुयायियों को अपने शोध- 
प्रबन्ध की परिधि में इस कारण नहीं छा सके कि उनमें वेष्णवत्व की चेतना का मूल स्वर 
नहीं है । यों कबीर ने अपने को वैष्णवनुरागी प्र्दाशित किया है और वैष्णवों की यत्र-तत्न 
प्रशंसा भी की है--“बैष्णव की छपरी भली, ना साकत बड़ गाऊं ये उनके शब्द प्रसिद्ध हैं । 
फिर भी उन्हें वैष्णव कवि नहीं कहा जा सकता । हमने वैष्णवत्व की तीन प्रमुख चेतनाएँ 
निर्धारित की हैं : 

१. उपनिषत्प्रतिपादित गुणातीत ब्रह्म-रूप के प्रति आस्था । 

२. उसके पुराण-प्रतिषपादित सगुण-साकार रूप में अधिक श्रद्धा । 

३. भारतीय भाव-साधना में अत्यन्त प्राचीन काल से घुला हुआ अनुराग-तत्त्व । 

कबीर में इनमें से केवल पहली और तीसरी चेतनाएँ मिलती हैं। हम पुराण-प्रति- 
पादित सगुण रूप में श्रद्धा न होने के कारण उन्हें वैष्णव नहीं कह सकते । किन्तु राम-कृष्ण 
का नाम लेकर प्रेमाभिव्यंजन करने तथा वैष्णबों के प्रति अनुराग प्रकट करने के कारण कबीर 
में जो बैष्णवता का संस्पर्श प्रतीत होता है उसी के आग्रह से हम यहाँ परिशिष्ट-रूप में उनके 
काव्य में रस-परिकल्पना का निरूषण करने का प्रयास कर रहे हैं। 

जहाँ तक 'रस” शब्द के प्रयोग का प्रश्न है, कबीर ने इसे भौतिक सुख, मायाजन्य 
आकर्षण, रसनेन्द्रिय-आस्वाद्य मधुर-आदि से लेकर हरि हरि-नाम, प्रेम-तत्त्व, अद्वेतानुभूति 
तथा ह॒ठयोगी-प्रक्रिया से उपलब्ध आदि विविध अर्थों में प्रयुक्त किया है। फिर भी उनका 
प्राप्तव्य 'रस-तत्त्व' आत्मानुभूति-मूलक आनन्द ही है जिसका उल्लेख प्राय: तीन शब्दों से किया 
है--“रस', रसाइण', 'महारस । 

कबीर का यह रस-तत्त्व उनके काव्य में मुख्य-रूप से चार रूपों में निरूपित हुआ है : 

१ अद्वत आत्म-तत्त्व--यह “रस” आनन्द-स्वरूप, गुणातीत, अकल, एवं निरंजन है । 

यह ज्ञानन्योग की चरम उपलब्धि है। 

२. हठयोगी साधन मार्ग से उपलब्ध 'रस'--इसकी चर्चा सामान्यतः दो रूपों में है : 
(क) ब्रह्म-रन्ध्र से झरने वाले अजख्र द्रव के रूप में । 
(ख) हठयोग से उपलब्ध आननदानुभूति के रूप में । 
,. ३. हरि या राम तत्त्व--वेष्णव भक्तों के समान ही कबीर ने भी राम को “रस-रूप' 
कहा है । यह प्रेम-योग की चरम उपलब्धि है । 

४. प्रेम-तत्त--भक्‍तों की भावना में प्रकाशित प्रेम-तत्त्वत स्वयं ही “रस' है। यह 
पंरम-तत््व की उपलब्धि का साधन होते हुए अपनी मधुरता और महत्ता के कारण साध्य समझा 
जाता है। 

इस प्रकार कबीर की रस-दृष्टि ज्ञानमार्ग,. साधनामार्ग, तथा भक्तिमार्ग की त्रिमुखी 
चेतनाओं से आकलित है । इन त्रिमुखी चेतनाओं का केन्द्र-बिन्दु एक है--आत्मा के निष्कल 
एवं परिपूर्ण स्वरूप की अनुभूति । हठयोगी साधना के प्रक्रिया-योग से उपलब्ध आतनन्‍्द-तत्त्व 
तथा ज्ञानयोग से उपलब्ध आनन्द-तत्त्व तो एक है ही, भाव योग से उपलब्ध आनक्दसय परम- 
तत्त्व भी स्वरूपत: निर्गुण, निराकार एवं अद्वृत हैं । केन्द्र-बिन्दु की इस एकता के कारण कबीर 
की रस-परिकल्पना बिखरी नहीं है । 

कबीर के काव्य में उनकी अनुभूति की दो दिशाएँ निर्धारित की जा सकती हैं--एक 
तथ्यानुभूति की, दूसरी भावानुभूति की । तथ्यानुभूति में उन्होंने आत्मा के अद्वेतत्व को साक्षा- 
त्कार किया है, ऐसा उनका दावा है । और, उत्तकी वाणी अपने पाठक के मन पर जो विश्व- 
सनीय प्रभाव छोड़ती है, उसे देखते हुए उनके इस दावे को झुठलाने का हमारे पास कोई 
आधार भी नहीं है । भावानुभूति में एक ओर तो गरुणातीत राम-तत्त्व के प्रति गहरी प्रेमानुभूति 
आती है, दूसरी ओर लोक के प्रति । लोक-प्रेम की कबीर की अनुभूति को दो रूपों में हम 
पाते हैं--कभी तो सीधे-सीधे जीव-दया, करुणा आदि के रूप में, कभी लोक-मंगल के विघातक 
तत्त्वों के प्रति रोष-आक्रोश के रूप में । उनकी अनुभूति को इस विवेचन के आधार पर इस 
रूप में वर्गीकृत किया जा सकता है : 

१. तथ्यानुभूति 
(क) आत्मा के अद्वैतत्व और जगत्‌ के मिथ्यात्व की अनुभूति । 
(ख) प्रक्रियान्योग से उपलब्ध सत्य की अनुभूति । 
२. भावानुभूति 
(क) निर्गुण परम-तत्त्व के प्रति प्रेमानुभूति । 
(ख) लोक के प्रति प्रेमानुभूति : 
१. लछोक-परक शुभ भावों के रूप में । 
२. लोक-मंगल विघातक तत्त्वों के प्रति रोष-आक्रोश के रूप में । 
तथ्यानुभुति में आत्मा के अद्वेतत्व और जगत्‌ के मिथ्यात्व की अनुभूतियां ज्ञानयोग- 
मूलक हैं । अद्वेत की ज्ञानात्मक अनुभूति और प्रक्रिया-योग से उपलब्ध सत्य की अनुभूति के 
अलग-अलग रूप निम्न स्थलों पर दृष्टि डालने से स्पष्ट हो जाते हैं : 
(क) “पाणी ही तें हिम भया, हिम हल गया विलाइ। 
जो कछ था सोई भया, अब कछु कह्या न जाइ ॥) 


१. कबीर-ग्रन्थावली : का० ना० प्र० स० ; सं० २०१३, ए० १४। 


डर्प हिन्दी वैष्णव-साहित्य में रस-परिकल्पना 


“जल में कुंभ कुंभ में जल है बाहरि भीतर पानी । 
फूटा कुंभ जल जलहि समाना यहु तथ कथौ गियानी ॥' 
(ख) “अगनि जु छागी नीर में कन्दू जलिया झार। 
उतर दखिन के पंडिता रहे विचारि विचारि ॥ 
धवागन गरजि अमृत चुवे, कदली कंवल प्रकास । 
तहां कबीरा बन्दिगी, के कोई निज दास ।” 
पहले प्रकार की वाणियां ज्ञान-मूलक हैं, इस की ओर स्वयं कबीर ने 'यहु तथ कथौ 
गियानी' कह कर संकेत किया है । इस कोटि की वाणियाँ प्रायः सीधी, सरल एवं काव्यात्मक 
हैं। उनके प्रतीक बड़े स्वाभाविक हैं । दूसरे - प्रकांर की वाणियाँ हठयोग द्वारा उपलब्ध सत्यों 
के अनुभव प्रस्तुत करती हैं । इस कोटि की वाणियाँ प्राय: दुरूह, टेढ़ी और अपरिचित प्रतीकों 
वाली हैं जिनमें कवित्व दब गया है । 
तथ्यानुभूति-परक इस उभय-विध काव्य को रस-ब्यंजक नहीं, वस्तु-व्यंजक ही समझना 
चाहिए । यह वस्तु-व्यंजना एक में तो प्राय: अभिधा के द्वारा काव्योपयोगी प्रतीकों के माध्यम 
से हुई है, दूसरे में कबीर के अपने युग में प्रचलित, लक्षणा के अतिभार से दबे, उलटबासियों 
के कतिपय प्रतीक-रूपकों के माध्यम से । 
उलटबासियों के प्रकार की उवितियाँ कबीर-जैसे लोगों के लिए उस युग का एक प्रच- 
लित माध्यम थीं । हो सकता है, रहस्यात्मक सत्यों की अनुभूतियाँ अभिव्यक्त होते-होते कुछ 
बंकिम हो उठें, किन्तु इनमें तो सप्रयास और सोद्देश्य टेढ़ा-मेढ़ा रास्ता अपनाया जाता था। 
कहने वाला अपने श्रोता के मन में आश्चर्य और चमत्कार उत्पन्न कराते हुए अपनी बात 
उतारना चाहता था । कहना चाहिए, अद्भुत रस की सृष्टि द्वारा वस्तु-व्यंजना करना चाहता 
था । तब यह स्वाभाविक ही था कि ऐसी उक्तियों में रस-व्यंजना वस्तु-व्यंजना के प्रति गौण 
हो जाय । और वह भी उस वस्तु-ब्यंजना के प्रति जो स्वयं दुरूह लक्षणाओं के टेढ़े-बकुचे 
मार्ग से आ रही हो । यही कारण है कि इस काव्य-रूप में अभिव्यंजना जटिल है । ऐसे स्थलों 
पर कवि तो रस-व्यंजना और वस्तु-व्यंजना दोनों देना चाहता है, किन्तु उसकी प्रेषणीयता 
मन-चाहे रूप में नहीं होती । वस्तु-व्यंजना के प्रति गौण इस रस-व्यंजना का प्रभाव भी शैली 
की दुरूहता में खो जाता है । सिद्धान्ततः भी शैली का अति-भार रसानुभूति के लिए घातक 
होता है। अतः उलट-बांसियों में कबीर की रस परिकल्पना का स्वरूप उत्कृष्ट नहीं है, केवल 
लड़खड़ाती वस्तु-व्यंजनाएँ भर हैं । 
कबीर की वाणियों में सच्ची रस-परिकल्पना के दर्शन उनकी तथ्यानुभूति परक 
वाणियों में नहीं, भावानुभूति-परक वाणियों में होते हैं | यह भावानुभूति निगुण परमसत्ता के 
प्रति तथा लोक के प्रति दो रूपों में सामने आती है । 


परम तत्त्व के प्रति प्रेमाभिव्यक्ति 


परम तत्त्व के प्रति प्रेमानुंभूति के क्षेत्र में कबीर का प्रेमी रूप वहाँ सामने आता है जहाँ 
उनका अद्गैतवाद शिथिल पड़ जाता है । अद्वेत की अनुभूति बुद्धि-मार्ग की चरम उपलब्धि है 


१. कबीर-य्न्थावली : का० ना० प्र० स० ; सं० २०१३, ९० १०३ । 
२. वही, ए० ११। 

जिसे हृदय का विश्वास बनाते-बनाते कुछ न कुछ दैत-छाया आ ही जाती है, साथ ही कुछ 
रहस्य की झलक आना भी स्वाभाविक है। 
कबीर ने अपने प्रिय को रामादि वैष्णव नामों से स्मरण किया है, पर उसे पौराणिक 
चेतना का जामा नहीं पहनने दिया । उसे द्वैत की भूमिका में लाकर उसके प्रति मधुर 
कान्‍्ताभाव की अनुभूति उन्होंने की है जो भारतीय चेतना के अनुरूप होते हुए सूफियों से 
बहुत-कुछ मेल खाती हैं। 
माधुर्य-मूलक कान्तारति का आश्रय कबीर की प्रेमिका आत्मा स्वकीया एकब्रता और 
पतिब्रता है। दूसरी ओर उसका आलम्बन प्रियतम स्थूलता से परे है। फल यह हुआ है कि 
कबीर के कान्ताभाव में लोक-मर्यादा एवं लोकानुभूति पर किसी प्रकार से अशुभ प्रभाव पड़ने 
की सम्भावना नहीं है, जैसी कि कतिपय मधुर-मार्गी वैष्णवों के कान्ताभाव में हो जाती है। 


एकांगी पातिव्रत में डूबी कबीर की प्रेयसी आत्मा की भावानुभूतियाँ लोकानुभूति पर गहरा 


शुभ प्रभाव छोड़ती हैं । 
कबीर के कान्ताभाव की अभिव्यंजना संयोग तथा वियोग दोनों रूपों में हुई है। यों 


तो संयोग के चित्र भी कम रसान्‍्वयी नहीं हैं किन्तु विरह में तो कबीर की आत्मा ही नाना 
भाव-चित्रों के रूप में व्यक्त हुई है। 
कबीर की संयोग-भावना की दो विशेषताएँ हैं--एक स्थूल दैहिकता का अभाव, दूसरे 
यदा-कदा ज्ञानयोग और प्रक्रियायोग के उभार | उदाहरण के लिए उनका निम्त पद लिया जा 
सकता है : 
“मन के मोहन बीठला, यहु मन लागौ तोहि रे । 
चरन कंवल मन मानिियां, और न भाव मोहि रे । 
घटदल कंबल प्रकासिया, चहूं कौ फेरि निबाहि रे। 
दहुं के बीच समाधियाँ, तहाँ काल न पासे आइ रे । 
इस पद में पहले भाव-स्वर पर भ्रिय के प्रति प्रनुभूति है, फिर शेष पद में प्रक्रिया- 
योग की बातें उभर आयी हैं। इन उभारों का कारण _ कबीर आत्म-दर्शन के आनन्द की 
अभिव्यंजना तीन प्रकार से करते हैं--कभी शुद्ध ज्ञान के सहारे, कभी प्रक्रियायोग के सहारे, 
तीनों का अवलम्ब लेते के कारण कभी-कभी एक प्रकार से 


कभी शुद्ध प्रेम के सहारे । इन 
बात कहते-कहते दूसरों की बातें उभर आती हैं, जो उनके लिए अस्वाभाविक नहीं है । पर 
प्रेषणीयता की दृष्टि से उनका मुख रस-व्यंजना से वस्तु-व्यंजना की ओर हो जाता है। 


कबीर के कतिपय संयोग-रूपकों में संयोग-भावना अभिव्यंजना के स्तर पर ही रह 
जाती है । उदाहरण के लिए उनका यह प्रसिद्ध पद लिया जा सकता है: 

6दुलृहिनि गावहु मंगलचार । 

हम घरि आये हो राजा राम भरतार | 

तन रत करि हों मन रत करिहों, पंच तत्त्व बाराती । 

रामदेव मोरे पाहुने आये, मैं जोबन मदमाती । 

सरीर सरोवर वेदी करिहौं ब्रह्मा वेद उचारा। 

रामदेव संग भांवरि लेहूँ धनि धति भाग हमारा। 
इस पद में आत्मा और परमात्मा के बीच मिलन की बात 


कही गयी है | रूपक संयोग-परक है, पर उसका स्था 


एक विवाह के रूपक द्वारा 
त अभिव्यंजना शैली के भीतर है। आत्मा 


४३० हिन्दी वैष्णव-साहित्य में रस-परिकेल्पना 


और परमात्मा के मिलन की बात एक वस्तु-व्यंजना के रूप में ही प्रस्तुत की गयी है। फिर 
भी ओत्सुक्य, हर्ष आदि संचारियों के माध्यम से परयंकसित भाव-चित्र संयोग-परक माधुय- 
भाव का बनता है। 2 
जिन पदों में प्रक्रियायोगादि की बातें उभर कर नहीं आयी हैं उन संयोग-परक चित्रों 5 
में बड़ी प्रांजलता और मधुरता है। इस प्रकार के अनेक स्थल मिल सकते हैं : सर 
“बहुत दिनन में प्रीतम पाये । 
भाग बड़े घर बैठे आये।” 
“अब तोहि जान न दैहूं राँक पियारे 
ज्यूं भाव त्यूं होहु हमारे ।” ॥ 
फिर भी सब मिला कर ऐसे पदों की संख्या कम ही है। सामान्यतः कबीर में संयोग 
के चित्र भी अधिक नहीं हैं। 
कबीर की विरहिणी आत्मा के भाव-संचार बड़े ही मा्िक हैं। उनमें हठयोगी प्रक्रिया 
के उभार सामान्यतः दिखाई नहीं पड़ते । फल यह हुआ है कि उनकी वियोग-मूलक रस-कल्पना 
शुद्ध भावात्मक रही है । उसमें बेदना की गहरी विवृति पायी जाती है । विरहिणी प्रिय की 
प्रतीक्षा में पथ पर खड़ी है। आने वाले पशथिकों से दौड़-दौड़कर पूछती है, उसके प्रिंय कब 
आएंगे ? उसने बड़ी लम्बी प्रतीक्षा की है, प्रिय-मिलन के लिए उसका जी तंरस -उठा है। कभी 
वह निराशा में भर जाती है, मरने के पीछे प्रिय आये तो क्या ? पाहन न रहेगा तब क्‍या 
होगा पारस का ? प्रिय का नाम रटते-रटते उसकी जीभ में छाले पड़ गये हैं, आंखें भीगी हो 
उठी हैं ।* वस्तुतः कबीर ने वियोग-पक्ष में कान्तारति की बड़ी ही वेदनापूर्ण अनुभूतियाँ दी हैं 
जिनमें सामान्यतः ऊहाओं का अभाव है । कहीं यदि ऊहाएँ हैं भी तो उनके मूल में भाव की 
तीव्रता निहित है और यह ऊहा प्रायः संवेदनात्मक हैंड 
“यह तन जालौं मसि करीं, ज्यूं धूंआं जाइ सरग्गि । 
मति वे राम दया करें करसि बुझावें अग्गि।”* 
कबीर ने विरह को सैद्धान्तिक रूप में महत्त्वपूर्ण स्वीकार किया है: 
“विरहा बुरहा जिनि कहौ, विरहा है सुलितान । 
जिस घट विरह न संचरै, सो घट सदा मंसान ।”? 


भगवत्प्रेम के श्रन्य रूप 


कान्ताभाव के अतिरिक्त कबीर ने भगवान्‌ के प्रति दो अन्य भाँवों को और अपनाया 
है--दास्यभाव और पृत्रभाव । तीनों में मधुरता की दृष्टि से कान्तारति का स्थान सर्वोत्कृष्ट 
है, किन्तु अन्य दोनों रतिरूपों की अनुभूति और अभिव्य॑ंजना भी निर्बल नहीं है, हाँ मात्रा में 
अवश्य कम है। 

दास्य-भाव में अन्यत् के अक्खड़ कबीर अपने प्रभु के सामने कितने सरल और विनम्र 
हैं, यह देखने की बात है । वे अपने को राम के कुत्ते के रूप में प्रस्तुत करते हैं : 


१. कबीरग्रन्थावली : विरहं को अंग : साखी ५, ६, ७, ८, २२ | 
२. वहीं, पृ० ८५। 
३. वही, पृ० 8 | 


ह घर 
| हे 
; ३, 
है 

नदी 


परिशिष्ट (क)--कबी र-काव्य में रस-परिकल्पना ४३९१ 


“कबीर कूता राम का मुतिया मेंरा नाँव । 
गले राम की जेबड़ी जित खेंचें तित जांव । 
निम्न सखियों में कबीर का पुत्र-भाव अत्यन्त भावुकता के साथ व्यक्त हुआ है : 
“पूत पियारौ पिता कौं गौहनि लागा जाइ । 
लोभ मिठाई हाथ दे आपण गया भुलाइ॥। 
डारी खांड पटकि करि अन्तर रोस उपाइ । 
रोबत रोवत मिलि गया पिता पियारे जाइ ॥।* 
दास्यभाव और पुत्रभाव दोनों प्रकार की अनुभूतियों में राम के महत्त्व और आत्म- 
लघुत्व की सहज स्वीकृति है । दोनों में प्रेम का बड़ा ही सरल, स्वाभाविक एवं लोकानुभूत 
रूप अंकित हुआ है । इस कोटि की उक्तियां मात्रा में कम द्वी हैं किन्तु उनकी भाव-व्यंजना 
बड़ी प्रकृत है । 


निर्वेद 
निर्बेद के आधार पर कबीर की दो प्रकार की रस-कल्पना हमारे सामने आती है-- 
शान्तरस की और शान्‍्त भक्तिरस की । स्वतन्त्न शान्त में जगत्‌ की अनित्यता, निस्सारता 
एवं अतात्तविकता का बड़े ही शक्तिशाली ढंग से निरूपण हुआ है। अद्वैत तत्त्व. की अनुभूति 
के तत्त्वज्ञानमूलक कुछ वचन भी इसके अन्तर्गत रखे जा सकते हैं । दूसरे प्रकार की शान्त 
भक्तिरस की उवितयाँ हैं जिनमें निर्वेद रामरति का अंग पोषक या उभारने वाला होकर आया 
है । दोनों के अन्तर को निम्न रूपों में स्पष्ट देखा जा सकता है: 
(क) “कबीर नौबति आपनी दिन दस लेहु बजाइ । 
ए पुर पाटन ए गली बहुरि न देखो आइ ।* 
(ख) “जिनके नौबति बाजती मंगल बजते बारि। 
एके सरि के नांव बिन गए जन्म सब हारि ।* 


लोछ के प्रति प्रेमाभिव्यक्ति 

कबीर काव्य का एक बड़ा अंश लोक-प्रेम की अनुभूति से भरा हुआ है । कबीर के 
सम्बन्ध में यह एक महत्त्वपूर्ण तथ्य है कि वे एक चरम सीमा पर पहुँचे अद्वेतवादी होते हुए 
भी बड़े भारी लोक-प्रेमी थे । अद्वैतवाद सामान्यतः जगत्‌ के प्रति मिथ्यात्व की चेतना देता 
है, अतः ज्ञानी में लोक से उदासीनता ही जागती है । यहीं कारण है कि शंकर की परम्परा 
में बड़े-बड़े ज्ञानी हुए, किन्तु समाज की समस्याओं ने उनमें से कम को ही सताया। पर 
कबीर एक ज्ञानी नहीं, एक भावुक भवत भी थे । उनका उदार हृदय लोक-प्रेम से परि- 
सिचित था । 

अपने निजि दुःख-सुख की संकुचित परिधि के बाहर आकर जन-सामान्‍्य के दुःख-सुख 
में निःस्वार्थ भाग लेना और इस श्रकार स्वार्थ और परार्थ को एकाकार कर लेना लोक- 
परायणता की एक उत्कृष्ट कसौटी है। ऐसे लोक-हृदय व्यक्तियों में लोक-प्रेम की अनुभूति 
प्रायः दो रूपों में उदित होती है। कभी तो प्रेम, दया, करुणा आदि के रूप में, कभी लोक- 


१-२. कबीर अन्धावली, पए्‌ृ० १०। 

मंगल-विघातक तत्वों के प्रति रोष-आक्रोश के रूप में । इस दूसरी स्थिति में उनमें पीड़ित के 
प्रति करुणा एवं सहानुभूति होती है, पीड़क के प्रति गहरा रोष। इन सभी प्रकार की 
भावाभिव्यक्तियों का बीज-भाव या मूल-भाव लोक-प्रेम ही होता है। कबीर के काब्य में 
इस लोक-प्रेम के विविध चित्र हैं जिनकी अभिव्यक्ति बड़ी समर्थ है और प्रेषणीयता बड़ी 
सफल । 
कबीर की लोकरति के इस प्रकार दो रूप हैं--एक तो आत॑, पीड़ित के प्रति प्रेम- 
सहानुभूति-करुणा का, दूसरा शोषक-पीड़क तत्त्वों के प्रति रोष-आक्रोश का । पहले में लोक- 
मंगल से सम्बद्ध शुभ भाव और रूढ़ि-मजह॒ब-समाज के शिकार ढु खी प्राणियों के प्रति व्यथा 
और करुणा के दर्शन होते हैं, दूसरे में उन तत्त्वों के प्रति क्षुब्ध प्रतिक्रिया के जिन्हें वे लोक- 
मंगल के विपरीत समझते हैं । कबीर ने रीति-रिवाज, जाति-पाँति, छुआ-छूत, भेव-भाव सब 
के प्रति गहरा आक्रोश संजोकर मुल्छला और पांडे दोनों को फटकारा है। वेद-कतेब, माला- 
तसबीह, नमाज-रोजा, छापा-तिलूक और मूर्तिपूजा जैसे बाह्य आचारों के ऊपर उन्होंने 
एकबारगी कठोर चोट की है । हिंसा उन्हें भारी व्यथा देती है और वे हिसक के प्रति 
बड़े ही कठोर हैं। ये सब अश्निव्यक्तियाँ कबीर की लोक-रति की अनुभूति की विविध 
उच्छलनाएं हैं । 
मात्रा की दृष्टि से लोक-प्रेम की सीधी अभिव्यक्तियों की अपेक्षा लोक-विरोधी तत्त्वों 
के प्रति रोष-आक्रोश वाली अभिव्यक्तियाँ अधिक हैं | इन अभिव्यक्तियों में अपनी मिठास है। 
इनमें प्रायः 'रस-व्यंजना' न होकर “भाव-व्यंजना' है। किन्तु इन भाव-व्यंजनाओं के विषय 
में विशेष बात यह है कि ये कवि की स्वानुभूति और अक्ृतक भावावेश से उद्भूत हैं । अकृतक 
भावावेश से निसृत साहित्य में ही स्थायी प्रभवत-शीलता होती है | मध्यकाल के अनेक भावुक 
भक्तों की समर्थ प्रभवनशीलता का यही रहस्य है कि उनके मूल में निहित भावावेश कवियों 
का स्वानुभूत एवं अकृतक है । 
कबीर की इस कोटि की भाव-व्यंजना केवल काव्य-रचना के लिए नहीं है, उसका 
उद्देश्य है। वे अपनी समर्थ वाणी के द्वारा सामाजिक अमंगल पर निर्मम आघात करके उसके 
जीणं॑ अस्थि-पंजरों को एकबारगी चूर्ण कर देना चाहते हैं। उनकी ये अभिव्यक्तियाँ लोक- 
प्रेम से प्रेरित होने के कारण व्यक्तिगत न रहकर लोक-सामान्य के हृदय को संस्पर्श करने की 
क्षमता से सम्पन्न हैं। इनमें पाठक की लोक-विरोधी तत्त्वों के प्रति विक्षुब्ध चेतना को 
परितोष मिलता है । 
इस प्रकार कबीर-काव्य में निहित रस-परिकल्पना को रसों की दृष्टि से निम्न रूप 
में वर्गीकृत किया जा सकता है: 
१. तथ्यानुभूति-सूलक अभिव्यक्तियां 
(क) अद्वैत-तत्त्व के साक्षात्कार से सम्बन्धित 
उक्तियाँ' '**** वस्तु-ब्यंजनाएँ, शान्त-रस 
(ख) जंगन्मिथ्यात्व-मूलक निर्वेद-मयी उक्तियाँ. वस्तु-ब्यंजनाएँ, शान्तरस 
२. प्रेमानुभूतिमुलक अभिव्यक्तियां 
(क) परमात्मप्रेम-मूलक'***** 
१. निर्वेद-पुष्ट भगवद्रति की व्यंजनाएँ । 
२. आत्मलघुतापर 6 दास्यरति की व्यंजना । 

३. सरलता-लघुता-परक पुत्र-भाव की व्यंजना । 
४. माधुयेमूलक कान्‍्तारति की व्यंजनाएँ । 

कबीर की इन अभिव्यंजनाओं में प्रेषणीयता की दृष्टि से पूरी सफलता है। केवल 
प्रक्रिया-योग पर आधारित उलटबांसियों आदि में अभीष्ट प्रेषणीयता नहीं है । इनमें कबीर 
का उद्देश्य है विस्मय की सृष्टि करते हुए कतिपय तथ्यों को प्रभावशाली ढंग से श्रोता के 
हृदय में उतारता । यह उद्देश्य अभिव्यंजना-शैली की दुरूहता के कारण असफल हो गया है । 
चमत्कार के फेर में पड़कर इनमें संवेद्य खो गया है। शेष अभिव्यंजनाओं में प्रेषणीयता की 
दृष्टि से कबीर को पूरी-पूरी सफलता मिली है । 

अद्वेत-तत्त्व के साक्षात्कार-सम्बन्धी वस्तु व्यंजनाओं में सहृदय-गत प्रेषणीयतां 
भावोद्बोध के रूप में न होकर प्राय: तथ्य-बोध के रूप में होती है । इन उक्तियों में जहाँ 
अभिव्यंजना काव्योपयोगिनी है वहां पाठक अभिव्यंजना सौन्दर्य से अवश्य प्रभावित होता है। 
जुगन्मिथ्यात्वमूलक शान्तरस की अभिव्यवितयों का प्रभाव पाठक पर इन से गहरा पड़ता है । 
इन की अभिव्यंजना सरल एवं परिचित प्रतीकों के माध्यम से हुई है। इनमें जीवन के गंभीर 
एवं चिरन्तन सत्य निहित हैं । इनका कवित्व जनसामान्योपयोगी एवं सर्वांगीण होने के कारण 
साधारणीकरण की पूर्ण संभावनाओं से युक्त है। 

प्रेमाभिव्यंजक अभिव्यंजनाओं में सहृदय पाठक को प्रभावित करने की सकल क्षमता 
है। निर्वेद-परिपुष्ट रामरति की उक्तियाँ पाठक पर शुभ प्रभाव अंकित करती हैं । दास्य- 
मूलक एवं पृत्रभाव-मूलक वाणियों में भी अभीष्ट संवेदन-शीलता भरी है । कबीर की प्रेम- 
मूलक उक्तियों में द्वेत-चेतवा बाधक नहीं होती । वस्तुतः वही सरसता की सच्ची समपंक 
सिद्ध होती है। 

कबीर की रस-परिकल्पना का चरम सौन्दर्य कान्ताभाव की अभिव्यक्तियों में ही 
उपलब्ध होता है । संयोग और वियोग दोनों ही में प्रिय की निराकारता के कारण रहस्य की 
गुंजाइश हुई है, किन्तु उनकी मधुरिमा एक बड़ी दूरी तक अक्षत रही है। संयोग उदात्त है 
और उसकी परिणति प्राय: बौद्धिक हो जाती है। उसमें कभी-कभी ज्ञानयोग और प्रक्रियायोग 
के उभार झलक आते हैं । किन्तु वियोग शुद्ध भावात्मक रहा है। संयोग में स्थूलता नहीं है, 
वियोग में भावुकतापूर्ण वेदना है। वियोग की अभिव्यक्तियाँ पाठक की चेतना को आप्लाबित 
करती हैं और सच्चे अर्थों में रसकोटि में आती हैं । 

इस प्रकार कबीर के काव्य में निम्न रसों की परिकल्पना पायी जाती है : 

१. शान्तरस : जगन्मिध्यात्वमूलक निर्वेद-परक एवं तत्त्वज्ञानमूलक उक्तियों में । 

२. शान्तभक्तिरस : निवेद के रामरति-समन्वित होने पर । 

३. दास्यभक्तिरस : आत्मरूघुता-परक प्रेमानुभूतियों में । 

४. मधुरभक्तिरस : माधुयैमूछक कानन्‍्तारति की संयोग-परक एवं वियोगहरक 

वाणियों में । 
४. अद्भुतरत : उलटबांसियों में दुरूह वस्तु-व्यंजनाओं द्वारा व्याहत । 
६. लोक-रति : लोक-परक करुणा, प्रेम, सहानुभूति के हूप में । 
लोक-मंल के विघातक तत्त्वों के प्रति रोष-आक्रोश के रूप में । 
इन रस-व्यंजनाओं एवं भाव व्यंजनाओं को छोड़ शेष कबीर का काव्य सामान्यतः: 


। 
। 

वस्तु-व्यंजना-परक है । उसमें रस-सृष्टि नहीं होती । रस-परिकल्पना से उनका बहुत दूर का 
सम्बन्ध है। 
कबीर के काव्य में वस्तुत: दो भक्तिरसों की ही रस-परिकल्पना ही उल्लेखनीय है-- 
एक शान्‍्त की दूसरी मधुर की । मधुर रस में यहाँ एक बात विशेष ध्यान देने योग्य है। 
वैष्णव भक्तों के समान उसका आलम्बन सग्रुण-साकार नहीं है। अतः भक्त के पक्ष में रति 
का रूप बहुत कुछ एक ही दिशा का होते हुए भी वही रूप नहीं रह गया जो वैष्णव मधुरा 
भक्ति का है। यह मधुर रस भक्तिकाव्यशास्त्र के ग्रन्थों में भी निरूपित नहीं किया गया । 
इस प्रकार की भाव-चेतना को वैष्णव भक्तों के लिए प्रकृत समझने की नौबत ही नहीं आयी । 
केवल कान्ताभाव के कारण इस परिकल्पना को हमने यहाँ मधुर रस नाम दिया है। इस 
मधुर-परिकल्पना में रसस्य का समावेश हुआ है, अतः इसे यदि अलूग करना ही चाहें तो 


रहस्यवादी मधुर रस कह सकते हैं । 

संस्कृत ग्रन्थ 

नाट्य-शास्त्र, भरत, गायकवाड़, सं० सी०, भा० १, द्वितीय सं० १६५६ ई०, भा० २ प्रथम सं० 
१६३४ ई०, भा० ३ प्रथम सं० १६५४ ई० 

--अभिनवभारती, अभिनवगुप्त 

--हिन्दी अभिनवभारती, आ० विश्वेश्वर 

काव्यालंकार, भामह, बैलेस प्रिंटिंग हाउस तंजोर, १६२७ ई० 

काव्यादर्श, दण्डी, खेलाड़ीलाल एण्ड सन्‍्स, काशी, १९८८ वि० 

काव्यालंका रसारसंग्रह, उद्भट, भंडारकर रिसचे इन्स्टीट्यूट, १६५२ ई० 

-- लघुवृत्ति, भट्टेन्दुराज 

काव्यालंकारसूत्रवृत्ति, वामन, विद्याविलास प्रेस, बनारस, १६०७ ई० 

काव्यालंका र, रुद्रट, काव्यमाला, १६०६ ई० 

ध्वन्यालोक, आनन्दवर्धन, चौखम्बा, काशी, १६४० ई० 

>>लोचन, अभिनवगुप्त 

-- हिन्दी ध्वन्यालोक, आ० विश्वेश्वर, गौतम बुक डिपो दिल्ली, १६५२ ई० 

काव्यप्रकाश, मम्मट, भण्डारकर रिसर्च इं०, १६५० ई० 

--वामन झलकीकर टीका 

-- संकेत, माणिक्यचन्द्र, आनन्दाश्रम, १६२१ ई० 

व्यक्ति-विवेक, महिमभट्ट, चौखम्बा सं० सी०, १६६३ वि० 

--व्यक्तिविवेकव्याख्यान, रुय्यक 

--मधुसूदनी विवृति, मधुसूदन शास्त्री 

श्यू गारप्रकाश, भोज, भा० १, प्रकाश २२-२४, प्रथम प्रकाश भूमिका, ला प्रि० हाऊस, बम्बई, 
१६२६ ई० 

दशरूपक, धनंजय, गुजराती प्रिं> प्रेस, बम्बई, १९२७ ई० 

--अवलोक, धनिक 

साहित्य-दर्पण, विश्वनाथ, सिद्धान्त-प्रेस, कलकत्ता, १८५६७ शक 

रसगंगाधर, पंडितराज जगन्नाथ की काव्यमाला, १६३० ई० 

--गुरुमर्मप्रकाश, नागेश 

सरस्वतीकण्ठाभरण, भोज, काव्यमाला, १६१५ ई० 

सर्वदर्शनसंग्रह, सायण-माधव, भण्डारकर रिसच इन्स्टीट्यूट, १६२४ ई० 
ब्रह्मसूत्र, शांकर भाष्य, शंकराचार्य, निर्णयसागर प्रे०, १६६८ ई० 
--भामती, वाचस्पति मिश्र 
वेदान्तसार, सदानन्द, ओरियेण्टल बुक डिपो, १६२६ ई० 
श्रीमद्भगवद्रामानुजग्रन्थमाला, श्रीरामानुजाचाये, अण्णंगराचार्य द्वारा प्रकाशित, कांची पुर ग्रन्थ- 
माला आफिस, १९५६ ई० 
--वेदार्थ संग्रह, शारी रकमीमांसा भाष्य “श्रीभाष्य ” बेदान्तदीप, वेदान्तसार, गीताभाष्य, 
शरणागतिमय, श्री रंगगद्य, श्रीवेकुण्ठगद्य, नित्यग्रन्थ 
वेदान्तसूत्र मध्वभाष्य, श्रीमध्वाचार्य 
बेदान्त-दर्शन, द्वैताददैत-सिद्धान्त, वेदान्तपारिजातसौरभ' ब्रह्मसूत्र-भाष्य, श्री निम्बार्काचार्य, 
विद्याविलास प्रेस, १६२७ ई० 
---ेदान्तसिद्धास्तरत्नमंजूषा, पुरुषोत्तमाचार्य 
--वेदान्तसुबोधिनी भाषा-व्याख्या, श्रीस्वामी सनन्‍्तदासजी 
--ब्र० सू० द्वैतादतदर्शनम्‌, सिद्धान्तसेतु, सुन्दर भटूढ, विद्याविलासप्रेस बनारस, 
बेदान्त-दशए्लोकी, श्री निम्बार्काचार्य, विद्याविलास प्रेस बनारस, १६२७ ई० 
- वेदास्तसिद्धास्तरत्नमंजूषा, पुरुषोत्तमाचार्य 
ब्रह्मसूत्र, अणुभाष्य, श्रीवल्लभाचार्य जी, भाग १-१०, निर्णय सागर प्रेस, १६८३-१६६७ 
--भाष्यश्रकाश, गो० पुरुषोत्तमजी 
--भाष्यप्रकाशरश्सि, श्रीगोपेश्वरजी 
_ विवरण, श्रीगिरिधरजी, निर्णयसागर प्रे०, सं० १६४२ 
तत्त्वार्थदीपनिबन्ध, सर्वनिर्णय प्रकारण श्री वल्लभाचायजी, सेठ नारायनदास तथा जेठानन्द 
आसनमल ग्रन्थमाला १२, सं० १६६६ 
तत्त्वार्थंदीपनिबन्ध; प्रथम शास्त्रार्थ-प्रकरण, सं० १६६६ 
--आवरण-भंग 
योजना 
श्रीमत्प्रस्थानरत्नाकर, पुरुषोत्तमाचार्यजी, निर्णयसागर, वल्लभाचायय ४३५ 
वृहत्स्तोत्रसरित्सागर, न्यूज़ मुद्रणयन्त्रालय, वि० १६८३ 
_ _श्रीवल्लभाचाये : पुरुषोत्तमनामसहस््र, यमुनाष्टक, सिद्धान्तमुक्तावली, पुष्टिप्रवाह, 
मर्यादाभेद, सिद्धान्तरहस्य, संन्यासनिर्ण य, निरोधलक्षणम्‌, 
परिवृढ्ाष्टकम्‌ श्रीमधुराष्टकम्‌, गायत्रीभाष्यम्‌ 
--श्रीविट्ठलाचाप : सर्वोतमस्तोत्, राधाप्रार्थनाचतु:श्लोकी, श्रीस्वामिनीप्रार्थन रस-सर्वेस्वम्‌ 
गुप्तरस:, नव-विज्ञप्ति 
-- श्रीहरिरायजी; वल्लभश रणाष्टकम्‌ 
श्रीहरिभक्तिरसामृतसिन्धु, रूपगोस्वामी, अच्युत ग्रन्थमाला कार्यालय काशी, वि० १६८८ 
--दुर्गम-संगमनी, श्रीजी वगो स्वामी 
उज्ज्वलनीलमणि, श्रीरूपगोस्वामी, निर्णय सागर प्रेस, बम्बई, १६३२ ई० 
__लोचनरोचनी, श्रीजीवगोस्वामी 
__आतन्दचन्द्रिका, श्रीविश्वनाथचत्रवर्ती 

न्‍्याय-दर्शन, 'न्याय-सूत्र, गौतम 

--न्याय भाष्य वात्स्यायन 

वैशेषिक-दर्शन, कणाद 

शाण्डिल्य भक्तिसूत्र, गीताप्रेस गोरखपुर, सं० २०१२ 

नारदभक्तिसूत्र, गी० प्रे० गोरखपुर, वि० २००६ 

भक्ति-रसायन, श्रीमधुसूदन सरस्वती, भाग १, धनंजय प्रेस, खानापूर, १८५६ शक० 
--मराठी अनुवाद सहित, अनु० सदाशिव रामक्ृष्ण देशपांडे 

राधासुधानिधि, श्रीहितहरिवंशजी, रा० व० आनन्दभवन, झगरहटा विलासपुर, १६५० ई० 
युग्मतत््वसमीक्षा, पं० भागीरथ शर्मा, प्रेमधाम प्रेस वृन्दावन, 

शक्तिवाद, गदाधर भट्र, बेंकटेश्वर प्रेस, बम्बई, १६७० वि० 


३८ 


स्यायसिद्धान्तमुक्तावली, विश्वनाथ, नागेश्वर पाठशाला, बनारस, १६४० ई० 
श्रीमद्भागवत, 

_अष्टटीका-सहित, सं० नित्यस्वरूप ब्रह्मचारी, देवकीमन्दन प्रेस, वृन्दावन 
अभिज्ञान शाकुन्तल, कालिदास 

शिशुपालवध, माघकवि 


गुजराती ग्रन्थ 

पुष्टिमार्गीय सिद्धान्त, रणछोड़दास वुदावनदास, गुज० (० प्रेस, अहमदाबाद 
श्रीमहाप्रभुस्तुतिमुक्तावली-- २, पुष्टिमार्गीय पुस्तकालय नडियाद, वि० १६६८ 
श्रीसर्वोत्तमस्त्रोत; गुजराती टीका, लल्लुभाई छगनभाई देसाई, वि० १६६६, अहमदाबाद 


अंग्रेज्ञी ग्रन्थ 

“हिस्द्री आफ़ संस्कृत पोइटिक्स'', एस० के० डे०, १६६० 

“हिस्द्री आफ़ सं ० पोइटिक्स”, पी० वी० काणे, १६५१ 

“दी नम्बर आफ़ रसाज' ', बी० राघवन, अडयार, १६४० 

“सम्‌ कन्सेप्ट्स आफ़ अलंकार शास्त्र, वी० राघवन्‌, अडयार, १६४२ 
“कम्पै रैटिव एस्थेटिक्स”, के ० सी० पांडे, चा० सं० सी० बनारस, १६५० 
“साइकलौजीकल स्टडीज़ इन रस”, राकेश, १६५० 

ध्क्षोज”स श्ृंगारप्रकाश” वी० राघवन्‌, कर्नाटक पं ० हा० बंबई, १६४० 
“दी थियरीज आफ़ रस एण्ड ध्वनि”, ए० सांकरन, १६२६, मद्रास वि० वि० 
हिस्द्री आफ़ इण्डियन्‌ फिलास्फी, दास गुप्ता 

“क्राश्मीर शैविज्म” जे० सी० चटर्जी, १६ १४ 

“इण्डियन फ्लिस्फ़ी , राधाकृष्णन 

/हिस्द्री आफ़ इण्डि० छाजिक, सतीशचन्द्र विद्याभूषण 


हिन्दी ग्रन्थ 
झा० २ प्रथम सं०, २००७ वि० 


साहित्यलहरी, सूरदास, साहित्य संस्थान मथुरा, सं० प्रभुदयाल मीतल, १६६ १ई० 
नन्ददास-पग्रन्थावली, नन्‍्ददासजी, सं० ब्रजरत्नदास, ना० श्र० सभा काशी, सं० २००६ 

कुंभनदास, कुंभनदास, काकरौली वि० वि० प्रेस 

चतुर्भुजदास, चतुर्भुजदास, काकरौली, वि० वि० प्रेस 

गोविन्दस्वामी, गो ० स्थामी, काकरोली वि० वि० प्रेस 

छीतस्वामी, छीतस्वामी, काक़रौली, वि० वि० प्रेस 

गो० हरिरायज का पद- साहित्य, साहित्य संस्थान मथुरा, प्रभुदयाल मीतलछ, २०१८ वि० 


काकरौली, वि० २००१ 


हिन्दी वैष्णव-साहित्य में रस-परिकल्पना 


सूर-सागर, सूरदास, नागरी प्रचारणी सभा, भा० १-२, भा० *, द्वि० सं० २००६ वि०, 


परमानन्दसागर, परमानन्ददासजी, सं० डा० गोवर्धननाथ शुक्ल, भारत भ्र० मन्दिर, अलीगढ़ 


आचार्य महाप्रभुजी की प्राकट्य वार्ता, श्रीद्वारकादास पुरुषोत्तमदास परिख विद्याविभाग, 


5 स्महर 


परिशिष्ट (ख )--सहायक-्र न्‍्थ-सूची ४३६ 


अनुग्रहमार्ग, व्याख्याता देवाधि रमानाथ शास्त्री, पुष्टिमार्ग सिद्धान्तभवन, नाथद्वार, 
१६३६ ई० 

युगलशतक, श्रीभट्टजी, सं० ब्रजवल्लभशरणजी, वुन्दावन, वि० २००६ 

श्रीनिम्बाकमाधुरी, सं० ब्रह्मचारी विहारीशरणजी, अग्रवाल प्रेस, मथुरा, वि० १६६७ 

सिद्धान्त-रत्नाकर, सं० विश्वेश्वरशरणजी, नि० शोध मंडल, वृन्दावन, वि० २०१३ 

महावाणी, श्रीहरिव्यासदेवजी, प्र० ब्रह्मचारी विहारीशरणजी, सं० २००५, वृन्दावन 

वृहदुत्सवमणिमाल, श्रीरू परसिकदेवजी, सं० ब्रजवल्लभशरणजी, वि० २०१८ 

श्रीभक्तमाल, नाभादासजी, सं० ब्रजवल्लभशरणजी, वृन्दावन, वि० २०१७ 

वृन्दावनांक, सर्वेश्वर, वि० २०१४ 

केलिमाल, श्रीहरिदासजी, 

स्वामी हरिदासजी : जीवनी और वाणी तथा अष्टाचार्यों एवं भक्त कवियों की जीवनी और । 

रचनाएं, सं० प्रभुदयाल मीतल, साहित्य संस्थान मथुरा, २०१८ । 

हित-चौरासी, श्रीहितहरिवंशजी; सेवकवाणी, श्री दामोदर सेवकजी, सं० बनमालीलाल, । 
गोस्वामी, वृन्दावन 

व्यासवाणी, हरिरामजी व्यास, प्र० राधाकिशोर गोस्वामी, सं० १०६४ | 

भक्तकवि व्यासजी, श्रीवासुदेव गोस्वामी, सं० प्रभुदयाल मीतल, वि० २००६ 

बयालीसलीला, ध्रुवदासजी, रसिकग्रन्थमाला वुन्दावन, २०१६ 

राधावललभ सम्प्रदाय : सिद्धान्त और साहित्य, डा० विजयेन्द्र स्नातक, सं० २०१४ 

श्रीहितहरिवंश गोस्वामी : सम्प्रदाय और साहित्य, श्रीललिताचरण गोस्वामी, वेणु प्रकाशन 
वुन्दावन, वि० २०१४ 

भागवत सम्प्रदाय, बलदेव उपाध्याय, नागरी प्र० सभा० काशी, २०१० 

श्रीराधा का क्रमिक विकास-दर्शन और साहित्य में, डा० शशिभूषण दास गुप्त, हिन्दी प्रचारक 
पुस्तकालय, वाराणसी, १६५६ ई० 

अष्टछाप और वह्लभ सम्प्रदाय, डा० दीनदयाल गुप्त " ! 

श्रीचैतन्य चरितामृत, सं० श्रीश्यामदास, श्रीधाम वृन्दावन, सं० २०१८ 

श्रीचैतन्य महाप्रभु, ठा० भक्तिविनोद, श्री गौडीय मठ, कलकत्ता, वि० २०१७ 

श्रीमद्वेष्णवसिद्धान्तरत्नसंग्रह, श्रीधाम वृन्दावन, वि० २०१० 

चैतन्य-मत और ब्रज-साहित्य, प्रभुदयाल मीतल, साहित्य संस्थान मथुरा, वि० २०१६ | 

अष्टयाम, वृन्दावनचन्द्रदास, प्र० कृष्णदास बावाजी, वि० २०१७ 

कहानी रहसि तथा कुंवरि-केलि, लाड़िलीदासजी, प्र० क्ृष्णदास बावाजी, वि० २०१७ 

रामभक्ति-शाखा, रामनिरंजन पांडेय, नवहिन्द पब्लिकेशन्स, हैदराबाद, १६६० ई० 

रामभक्तिसाहित्य में मधुर भावना, भुवनेश्वरप्रसाद मिश्र, माधव, बिहार राष्ट्र भाषा परिषद्‌, 
पटना, १६५७ ई० 

रामभक्ति में रसिक-सम्प्रदाय, भगवतीप्रसाद सिह, अवध साहित्य मंदिर, बलरामपुर 

रामचरितमानस, तुलसीदासजी, गी० प्रेस गोरखपुर, वि० २०१७, सं० ११ 

तुलसी ग्रन्थावली, पहला, दूसरा खंड, नागरी प्रचा० स०, काशी, द्वि० सं० २००४ वि० 

विनय-पत्निका, गी० प्रे० गोरखपुर, तुलसीदास जी 

गीतावली, तुलसीदासजी, गी० प्रे०, गोरखपुर 


४४० हिन्दी बैष्णव-साहित्य में रस-परिक>पना 


केशव-ग्र न्थावली, खण्ड १-२, हिन्दुस्तानी एकेडेमी, सं० विश्वनाथ प्रसाद मिश्र, १६५४-५ 
कवित्त-र॒त्नाकर, सेनापति, हिन्दी परिषद्‌, वि० वि० प्रयाग, १६३६ ई० 

मीरां स्मृति ग्रन्थ, बंगीय हिन्दी परिषद्‌ कलकत्ता, वि० २००० 

मीरांबाई की पदाबली, श्रीपरशुराम चतुर्वेदी, हिन्दी सा० सम्मेलन प्रयाग, वि० २०१४ 
रसखान और घनानन्द, स्व० बाबू अमीरसिंह, इंडियन प्रेस, प्रयाग, १६२६ ई० 

रसखान का अमर काव्य, आचाय॑ दुर्गाशंकर मिश्र, नवयुग ग्रन्थागार ऊूखनऊ, १६५६ ई० 
संत साहित्य, भुवनेश्वरप्रसाद मिश्र माधव, ग्रन्थमाला कार्यालय बांकीपुर, १९क१ ई० 
कबीर-पग्रन्थावली, सं० डा० श्यामसुन्दरदास, का० न० प्र० सभा काशी 

ब्रजमाधुरीसार, सं० वियोगी हरि, हि० सा० सम्मेलन प्रयाग, चतु० सं०, १६६६ 

पोदह्दार अभिनंदन ग्रन्थ 

हिन्दी साहित्य का आलोचनामक इतिहास, डा० रामकुमार वर्मा, चतु० सं० १६५८ ई० 
हिन्दी साहित्य का इतिहास, आ० रामचन्द्रशुक्ल, का० ना० प्र० स० 

रसगंगाधर का शास्त्रीय अध्ययन, प्रेमस्वरूप गुप्त, भारत प्रकाशन मन्दिर अलीगढ़, (६२ ई० 
शैवमत, डा० यदुवंशी, बिहार रा० भा० परि०, १६५५ ई० 

सूरदास मदनमोहनजी की वाणी, सं० बाबा क्ृष्णदासजी, द्वि सं०, २०१५ वि०, वृन्दावन 
श्रीगदाधर भट्टजी की वाणी, सं० बाबा क्रृष्णदासजी, वुन्दावन, वि० २०१४५, द्वि० सं० 
काव्यतत्त्व-समीक्षा, डा० नरेन्द्रनाथ चौधरी, मोतीलाल बनारसी ०, १६५६ ई० 


लेखक की प्रकाशित सामग्री 

'रस सिद्धान्त की भरत-पू॑ वर्ती रूप-रेखा'---सपरिशिष्ट, 'जन-भारती' रस-अंक, कलकत्ता, 
सं० २०१७, वर्ष ८, अंक ४ 

वार मूल रस', 'अभिनवभारती', अलीगढ़ वि० वि० शोध-पत्रिका, अंक 

आचाये शंकुक के अनुमानवाद की दार्शनिक पृष्ठभूमि', हिन्दी अनुशीलन, वर्ष १४, अंक १ 

| 'अभिनवभारती में शंकुक का रस-विवेचन--एक व्याख्या 

। 'भट्टनायक का साधारणीकरण', 'समालोचक', आगरा 

| 'रसगंगाधर का शास्त्रीय अध्ययन', भारत प्रकाशन मन्दिर, अलीगढ़, १६६२ 

'शंकुक-ए बुद्धिस्ट छाजीशियन', आल इंडिया आरियेण्टल कान्फ्रेंस, भुवनेश्वर अधिवेशन में 
प्रस्तुत शोध-पत्र 

गास्था के चरण" ७ ७  « ७३ डा 9 नगेनद्र+ ५०.०० 

रस सिद्धान्त : ५ ०) »डा०.नंगेन्द्र २५००० 
भारतीय काव्यशास्त्र की परु्सरा:- अं # :द्भा5 तगेन्‍्द्र' "२० ००२२: जे ; 
भारतीय काव्यशास्त्र की भूमिका, ४ «. ढड़ा ०बनगन्द्र' १७. 7 ४ 

देव और उनकी कविता कि हक डा नगेल्क्र :१२५००४ - ४ 
आलोचक-की अरास्था > 8 डाण्सगन्द्र: 4 की 
रीतिकाव्य की भूमिका डा०.नगेन्द्रं ४४० 
विचार और श्रनुभूति. ४: डो० नगेन्‍्द्रह: ५५7 

विचार और विवेचन “डा ० तंगेन्द्र, ५६५७० 

विचार और विश्लेषण 5 डा० नजेन्द्र' ६.०० 
अनुसंधान और आलोचना डा० नंगेन्द्र ४.०० 
आधुनिक हिन्दी-कविता की मुख्य प्रवृत्तियाँ डा० नगेन्द्र १:५० 
सियारामशरण गुप्त डा० नगेन्द्र १०.०० 
कामायनी के अध्ययन की समस्याएँ डा० नगेन्द्र ३.०० 

